

EVEREST TRANSPORT INC.

We are Hiring

Company Drivers

For team 65 cents per mile+Safety Bonus.
For Single Driver Run 55 cents per mile.
For Team 65 cents per mile+safety bonus.
Call, Goldy Ph: 260-797-1122

BUYING OR SELLING A HOME IN MICHIGAN

734-330-7933
734-459-1010
gary@soldbysingh.com
soldbysingh.com

RE/MAX CLASSIC

7 Offices to better Serve YOU!
Plymouth • Novi • Canton • Farmington Hills
Milford • Commerce Twp • Bloomfield Hills

Gurjeet Singh (Realtor)

BEST REAL ESTATE PACKAGE

Home Buying & Selling in Michigan

Residential & Commercial Loans

Home Improvement & Renovation

Loans Available in 26 States

CALL 734.709.9200

Vikram Jit Singh
Loan Officer (NMLS# 1485177)
Sister Mortgage (NMLS# 68437)

Malika Puri
Real Estate Agent

Nineteenth Year of Publication **ਮਿਡਵੈਸਟ ਐਡੀਸ਼ਨ** **Price 50¢** **Email: punjabtimes1@gmail.com**
ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫ਼ਤਾਵਾਰ **www.punjabtimesusa.com**

ਪੰਜਾਬ ਟਾਈਮਜ਼

Punjab Times, Vol 19, Issue 27, July 7, 2018 20451 N. Plum Grove Rd., Palatine, IL 60074 Ph:847-359-0746, Fax:847-705-9388

ਉੜਤਾ ਪੰਜਾਬ: ਲੋਕ ਰੋਹ ਨੇ ਕੈਪਟਨ ਦੀਆਂ ਅੱਖਾਂ ਖੋਲ੍ਹੀਆਂ

ਸੱਤਾ ਤੋਂ ਡੇਢ ਸਾਲ ਬਾਅਦ ਕੀਤੀ ਨਸ਼ਿਆਂ ਬਾਰੇ ਉਚੇਚੀ ਮੀਟਿੰਗ

ਚੰਡੀਗੜ੍ਹ: ਪੰਜਾਬ ਵਿਚ ਨਸ਼ਿਆਂ ਨਾਲ ਡੇਢ ਹਫ਼ਤੇ ਵਿਚ 16 ਤੋਂ ਵੱਧ ਨੌਜਵਾਨਾਂ ਦੀਆਂ ਮੌਤਾਂ ਪਿੱਛੋਂ ਕੈਪਟਨ ਸਰਕਾਰ ਦੀ ਅੱਖ ਆਖਰਕਾਰ ਖੁੱਲ੍ਹ ਗਈ ਹੈ। ਸੱਤਾ ਪ੍ਰਾਪਤੀ ਦੇ ਡੇਢ ਸਾਲ ਪਿੱਛੋਂ ਪਹਿਲੀ ਵਾਰ ਉਹ ਅਹੁਦੇ ਵਾਲੇ ਅਫਸਰ ਉਤੇ ਕਾਰਵਾਈ ਕਰਦੇ ਹੋਏ ਨਸ਼ਿਆਂ ਦੀ ਆਦਤ ਲਾਉਣ ਦੇ ਮਾਮਲੇ ਵਿਚ ਸ਼ਾਮਲ ਡੀ.ਐਸ.ਪੀ. ਦਲਜੀਤ ਸਿੰਘ ਢਿੱਲੋਂ ਨੂੰ ਬਰਖਾਸਤ ਕਰ ਦਿੱਤਾ ਹੈ। ਇਸ ਅਫਸਰ ਉਤੇ ਦੋ ਔਰਤਾਂ ਵੱਲੋਂ ਨਸ਼ੇ ਦੀ ਲਤ ਲਾਉਣ ਦੇ ਦੋਸ਼ ਲਾਏ ਸਨ। ਇਸ ਨੂੰ ਪਹਿਲਾਂ ਮੁਅੱਤਲ ਕੀਤਾ ਗਿਆ ਸੀ। ਇਸ ਤੋਂ ਇਲਾਵਾ ਮੋਗਾ ਦੇ ਐਸ.ਐਸ.ਪੀ. ਰਾਜਜੀਤ ਦਾ ਤਬਾਦਲਾ ਕਰ ਦਿੱਤਾ ਹੈ।

ਪੰਜਾਬ ਵਜ਼ਾਰਤ ਨੇ ਨਸ਼ੇ ਦੇ ਸੋਦਾਗਰਾਂ ਅਤੇ ਸਮਗਲਰਾਂ ਨੂੰ ਮੌਤ ਦੀ ਸਜ਼ਾ ਦੇਣ ਲਈ ਕੇਂਦਰ ਸਰਕਾਰ ਨੂੰ ਸਿਫਾਰਸ਼ ਕੀਤੀ ਹੈ। ਦੱਸ ਦਈਏ ਕਿ ਨਸ਼ਿਆਂ ਕਾਰਨ ਮੌਤਾਂ ਪਿੱਛੋਂ ਪੈਦਾ ਹੋਏ ਲੋਕ ਰੋਹ ਨੂੰ ਵੇਖਦੇ ਹੋਏ ਪੰਜਾਬ ਵਜ਼ਾਰਤ ਦੀ ਮੀਟਿੰਗ ਸੱਦੀ ਸੀ ਜਿਸ ਵਿਚ ਪੁਲਿਸ ਦੀ ਭੂਮਿਕਾ ਨੂੰ ਲੈ ਕੇ ਤਿੱਖੀ ਬਹਿਸ ਹੋਈ। ਕੁਝ ਮੰਤਰੀਆਂ ਨੇ ਨਸ਼ਿਆਂ ਦੇ ਕੇਸਾਂ ਨਾਲ ਜੁੜੇ ਪੁਲਿਸ ਅਧਿਕਾਰੀਆਂ ਵਿਰੁੱਧ ਫੌਰੀ ਕਾਰਵਾਈ ਉਤੇ ਜ਼ੋਰ ਦਿੱਤਾ। ਵਜ਼ਾਰਤ ਨੇ ਨਸ਼ੀਲੇ ਪਦਾਰਥਾਂ ਦੀ ਬੇਰੋਕ ਟੋਕ ਸਮਗਲਿੰਗ ਨੂੰ ਹਰ ਰੋਜ਼ ਚੈੱਕ ਕਰਨ ਵਾਸਤੇ ਵਧੀਕ ਮੁੱਖ ਸਕੱਤਰ (ਗ੍ਰੀਵ) ਐਨ.ਐਸ. ਕਲਸੀ ਦੀ ਅਗਵਾਈ ਹੇਠ ਵਿਸ਼ੇਸ਼ ਕਾਰਜ ਗਰੁੱਪ ਕਾਇਮ ਕਰਨ ਦਾ ਫੈਸਲਾ ਕੀਤਾ ਹੈ ਜੋ ਨਸ਼ਿਆਂ 'ਤੇ ਕਾਬੂ ਪਾਉਣ ਲਈ ਚੁੱਕੇ ਜਾਣ ਵਾਲੇ ਕਦਮਾਂ ਦੀ



ਸਮੀਖਿਆ ਅਤੇ ਨਿਗਰਾਨੀ ਕਰੇਗਾ। ਮੀਟਿੰਗ ਵਿਚ ਪੁਲਿਸ ਅਫਸਰਾਂ ਤੋਂ ਇਲਾਵਾ ਅਕਾਲੀ ਆਗੂ ਬਿਕਰਮ ਸਿੰਘ ਮਜੀਠੀਆ ਨਿਸ਼ਾਨੇ ਉਤੇ ਰਹੇ। ਯਾਦ ਰਹੇ ਕਿ ਪੰਜਾਬ ਸਰਕਾਰ, ਖਾਸ ਕਰ ਕੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨਸ਼ਿਆਂ ਦੇ ਮੁੱਦੇ ਉਤੇ ਬੁਰੀ ਤਰ੍ਹਾਂ ਘਿਰੇ ਹੋਏ ਹਨ। ਵਿਧਾਨ ਸਭਾ ਚੋਣਾਂ ਦੌਰਾਨ ਕੈਪਟਨ ਵੱਲੋਂ ਗੁਟਕਾ ਨੂੰ ਹੱਥ ਵਿਚ ਫੜ ਕੇ ਚਾਰ ਹਫ਼ਤਿਆਂ ਵਿਚ ਨਸ਼ਿਆਂ ਦਾ ਖਾਤਮਾ ਕਰਨ ਦੀ ਖਾਈ ਸਹੁੰ ਦੀ ਵੀਡੀਓ ਉਪਰ ਕਈ ਤਰ੍ਹਾਂ ਦੀਆਂ ਤਿੱਖੀਆਂ

ਟਿੱਪਣੀਆਂ ਸੋਸ਼ਲ ਮੀਡੀਆ ਉਪਰ ਚਰਚਾ ਦਾ ਵਿਸ਼ਾ ਬਣੀਆਂ ਪਈਆਂ ਹਨ। ਕੈਪਟਨ ਅਮਰਿੰਦਰ ਸਿੰਘ ਨੂੰ ਝੂਠੀ ਸਹੁੰ ਖਾਣ ਬਦਲੇ ਅਕਾਲ ਤਖਤ ਸਾਹਿਬ 'ਤੇ ਤਲਬ ਕਰਨ ਦੀ ਵੀ ਚਰਚਾ ਹੈ। ਉਧਰ, ਸੋਸ਼ਲ ਮੀਡੀਆ ਰਾਹੀਂ ਕੁਝ ਲੋਕਾਂ ਵੱਲੋਂ 'ਮਰੇ ਜਾਂ ਵਿਰੋਧ ਕਰੋ' ਅਤੇ 'ਚਿੱਟੇ ਵਿਰੋਧ ਕਾਲਾ ਹਫ਼ਤਾ' ਮਨਾਉਣ ਦੇ ਦਿੱਤੇ ਸੱਦੇ ਉਪਰ ਲੋਕ ਲਹਿਰ ਖੜ੍ਹੀ ਹੋ ਰਹੀ ਹੈ।

ਦੂਜੇ ਪਾਸੇ ਆਮ ਆਦਮੀ ਪਾਰਟੀ (ਆਪ) (ਬਾਕੀ ਸਫਾ 6 ਉਤੇ)

ਅਫਰੀਕੀ ਨਸ਼ਾ ਲੈ ਰਿਹਾ ਹੈ ਜਾਨਾਂ

ਚੰਡੀਗੜ੍ਹ: ਹੁਣ ਤੱਕ ਇਹੀ ਦਾਅਵਾ ਕੀਤਾ ਜਾ ਰਿਹਾ ਸੀ ਕਿ ਨੌਜਵਾਨਾਂ ਦੀਆਂ ਮੌਤਾਂ ਵੱਧ ਨਸ਼ਾ ਲੈਣ ਨਾਲ ਹੋ ਰਹੀਆਂ ਹਨ ਪਰ ਇਕ ਦਿਲ ਕੰਬਾਉ ਖੁਲਾਸਾ ਹੋਇਆ ਹੈ। ਪਤਾ ਲੱਗਾ ਹੈ ਕਿ ਨੌਜਵਾਨ ਜਿਸ ਦਵਾਈ ਦੀ ਵਰਤੋਂ ਨਸ਼ੇ ਵਜੋਂ ਕਰ ਰਹੇ ਹਨ, ਅਸਲ ਵਿਚ ਉਸ ਦੀ ਵਰਤੋਂ ਹਾਥੀ ਸਮੇਤ ਹੋਰ ਵੱਡੇ ਜਾਨਵਰਾਂ ਨੂੰ ਬੇਹੋਸ਼ ਕਰਨ ਲਈ ਕੀਤੀ ਜਾਂਦੀ ਹੈ।

ਨਸ਼ਿਆਂ 'ਤੇ ਬਣੀ ਵਿਸ਼ੇਸ਼ ਟਾਸਕ ਫੋਰਸ ਦੇ ਅਧਿਕਾਰੀਆਂ ਨੇ ਖੁਲਾਸਾ ਕੀਤਾ ਹੈ ਕਿ ਹੈਰੋਇਨ ਤੇ ਸਮੈਕ ਵਰਗੇ ਨਸ਼ਿਆਂ ਵਿਚ ਨਵੀਂ ਕਿਸਮ ਦਾ ਘਾਤਕ ਨਸ਼ਾ 'ਕੱਟ' ਪੰਜਾਬੀ ਨੌਜਵਾਨਾਂ ਦੀ ਜਾਨ ਲੈ ਰਿਹਾ ਹੈ। ਦਿੱਲੀ ਆਧਾਰਤ ਅਫਰੀਕੀ ਨਸ਼ਾ ਸੋਦਾਗਰ ਇਸ ਨੂੰ ਸਪਲਾਈ ਕਰਦੇ ਹਨ। ਇਕ ਪੁਲਿਸ ਅਧਿਕਾਰੀ ਨੇ ਦਾਅਵਾ ਕੀਤਾ ਹੈ ਕਿ ਨਸ਼ਾ ਕਦੇ ਵੀ ਸ਼ੁੱਧ ਨਹੀਂ ਮਿਲਦਾ, ਬਲਕਿ ਨਸ਼ਾ ਸਪਲਾਈ ਕਰਨ ਵਾਲੇ ਹਰ ਪੱਧਰ 'ਤੇ ਇਸ ਦੀ ਮਾਤਰਾ ਵਧਾਉਣ ਲਈ ਇਸ ਵਿਚ ਕੁਝ ਮਿਲਾਵਟ ਕਰਦੇ ਹਨ। ਇਸ ਮਿਸ਼ਰਨ ਨੂੰ ਕੱਟ ਕਿਹਾ ਜਾਂਦਾ ਹੈ। ਨਸ਼ਾ ਸੋਦਾਗਰ ਪਹਿਲਾਂ ਨਸ਼ੇ ਵਿਚ ਦਰਦ ਦੂਰ ਕਰਨ ਵਾਲੀਆਂ ਦਵਾਈਆਂ (ਪੈਨ ਕਿੱਲਰ), ਬੇਕਿੰਗ ਸੋਡਾ, ਸਰੀਰ 'ਤੇ ਛਿੜਕਣ ਵਾਲਾ ਪਾਊਡਰ, ਕੱਪੜੇ ਧੋਣ ਵਾਲਾ ਪਾਊਡਰ, ਕੈਫੀਨ ਜਾਂ ਸੁੱਕਾ ਦੁੱਧ ਮਿਲਾਉਂਦੇ ਸਨ। ਹੁਣ ਅਫਰੀਕੀ ਤਸਕਰ ਨਸ਼ੇ ਵਿਚ ਨਵੀਂ ਕਿਸਮ ਦਾ ਪਦਾਰਥ ਮਿਲਾਉਣ ਲੱਗ ਪਏ ਹਨ ਜੋ ਘਾਤਕ ਸਾਬਤ ਹੋ ਰਿਹਾ ਹੈ। ਮਨੋਵਿਗਿਆਨੀ ਡਾ. ਰਾਜੀਵ ਗੁਪਤਾ ਦਾ ਕਹਿਣਾ ਹੈ ਕਿ ਟੈਲਕਮ ਪਾਊਡਰ ਜਾਂ ਅਜਿਹੀ ਕਿਸੇ ਹੋਰ ਚੀਜ਼ ਦਾ ਸਿੱਧਾ ਸਰੀਰ ਦੀਆਂ ਨਾੜੀਆਂ ਵਿਚ ਜਾਣਾ ਵੀ ਘਾਤਕ ਹੋ ਸਕਦਾ ਹੈ, ਕਿਉਂਕਿ ਇਹ ਬੇਹੋਸ਼ ਬਾਰੀਕ ਹੁੰਦੇ ਹਨ ਤੇ ਗੱਤਲਾ (ਕਲੋਨ) ਬਣ ਸਕਦਾ ਹੈ। ਉਨ੍ਹਾਂ ਕਿਹਾ ਕਿ ਨੱਕ ਰਾਹੀਂ ਨਸ਼ਾ ਖਿੱਚਣਾ ਘਾਤਕ ਨਹੀਂ ਹੁੰਦਾ ਜਦਕਿ ਟੀਕੇ ਨਾਲ ਸਿੱਧਾ ਸਰੀਰ ਵਿਚ ਨਸ਼ਾ ਲਾਉਣਾ ਜਾਨ ਲੈਣ ਵਾਲਾ ਹੋ ਸਕਦਾ ਹੈ। ਸ਼ੁਧ ਹੈਰੋਇਨ ਬਹੁਤ ਮਹਿੰਗੀ ਹੁੰਦੀ ਹੈ ਤੇ ਆਮ ਤੌਰ 'ਤੇ ਮਿਲਦੀ ਨਹੀਂ। ਹੈਰੋਇਨ ਦੀ ਕੌਮਾਂਤਰੀ ਬਾਜ਼ਾਰ ਵਿਚ ਕੀਮਤ ਤਕਰੀਬਨ 5 ਕਰੋੜ ਰੁਪਏ ਪ੍ਰਤੀ ਕਿਲੋ ਹੈ ਤੇ 10 ਗ੍ਰਾਮ ਹੈਰੋਇਨ ਵੀ ਪੰਜਾਹ ਹਜ਼ਾਰ ਰੁਪਏ ਬਣਦੀ ਹੈ।

ਮੋਦੀ ਸਰਕਾਰ ਜੋਧਪੁਰ ਦੇ ਨਜ਼ਰਬੰਦ ਸਿੱਖਾਂ ਨੂੰ ਰਾਹਤ ਲਈ ਰਾਜੀ

ਅੰਮ੍ਰਿਤਸਰ: ਕੇਂਦਰ ਸਰਕਾਰ ਵੱਲੋਂ ਜੋਧਪੁਰ ਦੇ ਨਜ਼ਰਬੰਦ 40 ਸਿੱਖਾਂ ਸਬੰਧੀ ਹੇਠਲੀ ਅਦਾਲਤ ਦੇ ਫੈਸਲੇ ਖਿਲਾਫ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਵਿਚ ਦਾਇਰ ਅਪੀਲ ਵਾਪਸ ਲੈਣ ਦੇ ਫੈਸਲੇ ਨਾਲ ਇਨ੍ਹਾਂ ਸਿੱਖਾਂ ਨੂੰ ਵੱਡੀ ਰਾਹਤ ਮਿਲੀ ਹੈ। ਇਸ ਨਾਲ ਇਨ੍ਹਾਂ ਸਿੱਖਾਂ ਨੂੰ ਮੁਆਵਜ਼ੇ ਦਾ ਬਕਾਇਆ ਹਿੱਸਾ ਮਿਲਣ ਦਾ

ਰਾਹ ਵੀ ਪੱਧਰਾ ਹੋ ਗਿਆ ਹੈ।

ਅਦਾਲਤੀ ਕਾਰਵਾਈ ਬਾਰੇ ਜਾਣਕਾਰੀ ਦਿੰਦਿਆਂ ਐਡਵੋਕੇਟ ਜਸਬੀਰ ਸਿੰਘ ਘੁਮਣ ਨੇ ਦੱਸਿਆ ਕਿ ਕਾਰਵਾਈ ਦੌਰਾਨ ਕੇਂਦਰ ਸਰਕਾਰ ਨੇ ਮੁੜ ਇਹ ਦਬਾਅ ਪਾਇਆ ਕਿ ਉਹ ਜੂਨ 1984 ਵਿਚ ਸ਼੍ਰੀ ਹਰਿਮੰਦਰ ਸਾਹਿਬ 'ਤੇ ਹੋਏ ਫੌਜੀ ਹਮਲੇ ਨੂੰ ਠੀਕ ਕਰਾਰ ਦੇਣ ਤਾਂ ਹੀ ਉਨ੍ਹਾਂ

ਨੂੰ ਮੁਆਵਜ਼ੇ ਦੀ ਬਕਾਇਆ ਰਕਮ ਮਿਲ ਸਕਦੀ ਹੈ। ਉਨ੍ਹਾਂ ਦੱਸਿਆ ਕਿ ਇਸ ਦਾ ਵਿਰੋਧ ਕੀਤਾ ਗਿਆ। ਮਗਰੋਂ ਅਦਾਲਤ ਦੀ ਦਖਲ ਅੰਦਾਜ਼ੀ ਨਾਲ ਕੇਂਦਰ ਸਰਕਾਰ ਵੱਲੋਂ ਦਾਇਰ ਕੀਤੀ ਗਈ ਅਪੀਲ ਵਾਪਸ ਲੈ ਲਈ ਗਈ। ਉਨ੍ਹਾਂ ਦੱਸਿਆ ਕਿ ਅਦਾਲਤ ਨੇ ਕੇਂਦਰ ਸਰਕਾਰ ਨੂੰ ਹਦਾਇਤ ਕੀਤੀ ਹੈ ਕਿ 31 ਜੁਲਾਈ ਤੱਕ ਮੁਆਵਜ਼ੇ ਦੀ ਬਕਾਇਆ

ਰਕਮ ਦੀ ਅਦਾਇਗੀ ਕੀਤੀ ਜਾਵੇ।

ਜ਼ਿਕਰਯੋਗ ਹੈ ਕਿ ਐਡਵੋਕੇਟ ਘੁਮਣ ਖੁਦ ਵੀ ਜੋਧਪੁਰ ਨਜ਼ਰਬੰਦ ਸਿੱਖਾਂ ਵਿਚ ਸ਼ਾਮਲ ਹਨ, ਜਿਨ੍ਹਾਂ ਨੂੰ ਇਹ ਮੁਆਵਜ਼ਾ ਦਿੱਤਾ ਗਿਆ ਹੈ। ਉਨ੍ਹਾਂ ਆਖਿਆ ਕਿ ਕੇਂਦਰ ਸਰਕਾਰ ਵੱਲੋਂ ਕਿਹਾ ਗਿਆ ਹੈ ਕਿ ਮੁਆਵਜ਼ੇ ਦੀ ਬਕਾਇਆ ਰਕਮ ਪੰਜਾਬ (ਬਾਕੀ ਸਫਾ 6 ਉਤੇ)

Special Sale 2018

ਅੰਮ੍ਰਿਤਸਰ \$975

ਦਿੱਲੀ \$855

ਟੈਕਸ ਸਮੇਤ

734 838 9998

WorldWide Travel
www.fly2world.com
866 66 INDIA
4 6 3 4 2

24 ਘੰਟੇ ਐਮਰਜੈਂਸੀ ਸੇਵਾ

Fares shown are from Detroit for departure between Sep 5th and Dec 8th. Fare may change without notice, please call for more details. Other conditions

COLDWELL BANKER

Thinking Real Estate?

Residential Brokerage

BUYERS we'll find the right home for you.
We have a common goal: Making you a homeowner.
SELLERS we know your local markets

Allow us to list your home for a quick sale.

GURDEEP KAHLON
224-409-4042
iShowHomes@yahoo.com

PRADEEP SINGH
847-322-5832
iShowHomes@Yahoo.com

20 S. Roselle Rd., Schaumburg, IL 60193

ਸ਼ੇਰ-ਏ-ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ-ਸ਼ਿਕਾਗੋ (ਮਿਡਵੈਸਟ)

ਸ਼ਿਕਾਗੋ ਕਬੱਡੀ ਕੱਪ-2018 ਅਤੇ ਵਾਲੀਬਾਲ ਮੁਕਾਬਲੇ

ਮੁੱਖ ਮਹਿਮਾਨ



ਡਾ. ਭੁਪਿੰਦਰ
ਸਿੰਘ ਸੈਣੀ

ਗੈਸਟ ਆਫ ਆਨਰ



ਸੁੱਖੀ ਘੁੰਮਣ
ਕੈਲੀਫੋਰਨੀਆ



ਹਰਪਾਲ ਸਿੰਘ
ਟਾਂਡਾ



ਨਰਿੰਦਰ
ਸਿੰਘ ਮੁੰਦਰ



ਸੁਖਵੀਰ
ਸਿੰਘ
ਨਾਰੀਕੇ



ਹਰਕਿਸ਼ਨ
ਸਿੰਘ ਭੱਟੀ



ਬਲਵਿੰਦਰ
ਸਿੰਘ
ਨਿੱਕ



ਹਰਕੇਵਲ
ਲਾਲੀ



ਜੇ ਪੀ ਐਸ
ਖਹਿਰਾ



ਮਨਜਿੰਦਰ
ਬੈਨੀਪਾਲ



ਰਾਣਾ ਸੇਖੋਂ
ਫੋਰਟਵੇਨ



ਗੁਰਚਰਨ
ਸਿੰਘ ਝੰਜ



ਲਵ
ਮਿਨਹਾਸ

ਪਲਾਟੀਨਮ ਸਪਾਂਸਰ



ਗੁਰਿੰਦਰ
ਸਿੰਘ
ਖਾਲਸਾ



ਪਲਵਿੰਦਰ
ਸਿੰਘ
ਸੱਲੂ



ਸੰਨੀ
ਸ਼ੇਰਗਿੱਲ
ਇੰਡੀਅਨਾਪੋਲਿਸ



ਕਸ਼ਮੀਰਾ
ਸਿੰਘ



ਜੈਦੇਵ
ਸਿੰਘ
ਭੱਟਲ



ਜਸਵੀਰ
ਸਿੰਘ
ਡਿਪਟੀ



ਬਿਕਰਮ
ਸਿੰਘ



ਹਰਵਿੰਦਰ
ਕੰਗ



ਰਾਜਦੀਪ
ਪੰਮਾ



ਸੰਤੋਖ ਸਿੰਘ
ਤੂਰ



ਪਾਲ ਸਿੰਘ
ਖਲੀਲ



ਲੱਕੀ ਸਿੰਘ
ਸਰੋਤਾ



ਰਵੀ
ਹੰਝਰਾ



ਜਸਵੀਰ
ਸਿੰਘ
ਸੁੱਗਾ



ਮਨਦੀਪ
ਸਿੰਘ
ਭੂਰਾ



ਦਲਜੀਤ
ਸਿੰਘ
ਰਾਜਪੁਰਾ



ਰਾਜਿੰਦਰ
ਬੈਂਸ



ਚਰਨ
ਸਿੰਘ
ਫੀਨਾ



ਗੁਰਦੇਵ
ਸਿੰਘ
ਜੋੜਾ



ਪਾਲੀ
ਪਾਲੀਵਾਲ



ਦਹਿੰਦਰ
ਪਾਲੀਵਾਲ



ਪਰਮਜੀਤ
ਮਹਿਰਾਜ



ਭੁਪਿੰਦਰ
ਅਰੋੜਾ



ਲਖਵਿੰਦਰ
ਸਿੰਘ ਸੇਖੋਂ



ਜਸਵੰਤ
ਸਿੰਘ



ਬਲਜੀਤ
ਸਿੰਘ



ਜਗਮੀਤ
ਸਿੰਘ



ਸਵਰਨ
ਸਿੰਘ



ਚਰਨਜੀਤ
ਸਮਰਾ



ਕੁਲਵਿੰਦਰ ਮਾਨ
ਅਤੇ ਸੁੱਖੀ ਮਾਨ



ਹਰਵਿੰਦਰ
ਵਾਲੀਆ



ਦਰਸ਼ਨ
ਦਰੜ



ਰਾਣਾ
ਵਿਰਕ

ਸਾਬਕਾ ਚੇਅਰਮੈਨ



ਮੁਖਤਿਆਰ
ਸਿੰਘ
ਨੰਦੜਾ



ਪਰਮਿੰਦਰ
ਸਿੰਘ
ਗਰੇਵਾਲ



ਰਣਬੀਰ
ਸਿੰਘ
ਪਾਲੀਵਾਲ



ਰਵਿੰਦਰਪਾਲ
ਸਿੰਘ
ਨੰਦੜਾ



ਹਰਇੰਦਰਜੀਤ
ਪਾਲੀਵਾਲ



ਬਲਦੇਵ
ਸਿੰਘ
ਸੱਲੂ



ਗੁਰਮੀਤ
ਸਿੰਘ
ਸੱਲੂ



ਸਰਬਜੀਤ
ਸਿੰਘ
ਸੱਲੂ



ਦੀਦਾਰ
ਸਿੰਘ
ਪਨੇਆ

ਸਾਬਕਾ ਪ੍ਰਧਾਨ



ਪਰਮਿੰਦਰ
ਸਿੰਘ
ਵਾਲੀਆ



ਜਿੰਦੀ
ਖੰਗੂੜਾ



ਅਮਰਦੇਵ
ਸਿੰਘ
ਬੰਦੇਸ਼ਾ



ਰਛਪਾਲ
ਸਿੰਘ
ਖੰਗੂੜਾ



ਅੰਮ੍ਰਿਤਪਾਲ
ਸਿੰਘ
ਗਿੱਲ



ਹਰਦੀਪ
ਸਿੰਘ
ਬੰਦੇਸ਼ਾ



ਜਸਵਿੰਦਰ
ਸਿੰਘ
ਗਿੱਲ



ਗੁਰਦੇਵ
ਸਿੰਘ
ਗਿੱਲ



ਬਲਵਿੰਦਰ
ਸਿੰਘ
ਚੱਠਾ

ਸਾਡੇ ਸਪਾਂਸਰ



ਲਖਵੀਰ
ਚੰਡਸਾ



ਜਸਵੀਰ
ਪੰਨੂ



ਰਾਕੇਸ਼ ਰੇਹਮਨ
ਕੈਥੇ ਇੰਡੀਆ
ਮਿਲਵਾਕੀ



ਬਿਕਰਮਜੀਤ
ਸਿੰਘ ਸੇਖੋਂ



ਕੰਵਰਵੀਰ
ਸਿੰਘ ਕੇਪੀ



ਤੇਜਿੰਦਰ
ਸਿੰਘ



ਪੰਮੀ
ਗਰੇਵਾਲ



ਗੁਰਨੇਕ
ਸਿੰਘ
ਭੱਟੀ



ਅਮਰਦੀਪ
ਫੀਨਾ



ਗੁਰਮੀਤ
ਅਰੋੜਾ



ਸੁਰਜੀਤ
ਸਿੰਘ



ਕੁਲਦੀਪ ਲੱਗ



ਮੱਖਣ ਗਿੱਲ



ਬਾਬੂ
ਹੁੰਦਲ



ਪ੍ਰੀਤਸਿੰਘ
ਪੰਨਾ



ਅਜਮੇਰ
ਸਿੰਘ
ਪੰਨੂ



ਅਜੈਬ
ਲੱਲਾ



ਸੰਤੋਖ ਸਿੰਘ
ਡੀ ਸੀ



ਸ਼ਮਸ਼ੇਰ
ਸ਼ੇਰਗਿੱਲ



ਜੱਸੀ
ਪਾਲੀਵਾਲ



ਰਿੱਪੀ
ਖੱਟੜਾ



ਪਰਮਿੰਦਰ
ਖੱਟੜਾ



ਗੁਰਚਰਨ
ਝਾਵਰ



ਕੁਲਵਿੰਦਰ
ਸਿੰਘ



ਲਖਵੀਰ ਸਿੰਘ
ਸੱਲੂ



ਟਿੱਕੂ ਮਾਨ



ਰਵਿੰਦਰ
ਮਾਹਲ



ਜਗਜੀਤ
ਚੰਡਸਾ



ਪਾਲ ਸਿੰਘ



ਡਾ. ਹਰਜਿੰਦਰ
ਸਿੰਘ ਖਹਿਰਾ



ਪੱਪੂ ਫੋਰਟਵੇਨ



ਸਤੀਸ਼
ਫੋਰਟਵੇਨ



ਅੰਮ੍ਰਿਤਪਾਲ
ਮਾਂਗਟ



ਡਾ.
ਗੁਰਦੇਵ
ਸਿੰਘ ਬਸਰਾਨ



ਪਰਦੀਪ
ਸਲਵਾਨ



ਹਰਜਿੰਦਰ
ਸਿੰਘ ਜਿੰਦੀ



ਜਰਨੈਲ
ਸਿੰਘ
ਮਿਸ਼ਰਾ



ਪਰਮਿੰਦਰ
ਸਿੰਘ ਗੋਲਡੀ



ਸਤਪਾਲ
ਸਿੰਘ ਬੈਂਸਾ



ਤਾਜਵਿੰਦਰ
ਖਸਰੀਆ



ਪਰਮਿੰਦਰ
ਮੁਲਤਾਨੀ



ਬਲਿਹਾਰ
ਦੁਲਈ



ਕਮਲਜੀਤ
ਘੁੰਮਣ



ਅਵਤਾਰ
ਸਿੰਘ



ਰਣਜੀਤ
ਗਿੱਲ

Sher-E-Punjab Soprts & Cultural Club-Chicago (Midwest)

Busse Wood
Forest Preserve South,
Elk Grove Village, IL

2 ਸਤੰਬਰ 2018

ਪਰਿਵਾਰ ਸਮੇਤ ਆਓ ਅਤੇ ਖੇਡਾਂ, ਖਾਣੇ ਤੇ
ਮਨੋਰੰਜਨ ਦਾ ਅਨੰਦ ਮਾਣੋ; ਦਾਖਲਾ ਤੇ
ਪਾਰਕਿੰਗ ਲਈ ਕੋਈ ਚਾਰਜ ਨਹੀਂ



ਜਸਜੀਤ
ਸਿੰਘ ਸਿੱਧੂ



ਹਰਦੀਪ
ਭੱਟੀ



ਅਮਰਜੀਤ
ਚੀਡਸਾ



ਦਰਸ਼ਨ
ਸਿੰਘ ਪੰਮਾ



ਜਿੰਦਰ ਸਿੰਘ
ਬੈਨੀਪਾਲ



ਅੰਸ਼ੁਪਾਲ
ਸਿੰਘ ਗਿੱਲ



ਜਸਵਿੰਦਰ
ਸਿੰਘ ਗਿੱਲ



ਨਾਜਰ ਸਿੰਘ
ਗਿੱਲ



ਵਾਲੀਬਾਲ ਦਾ
ਇਨਾਮ
ਲੱਖੀ ਢੀਡਸਾ ਤੇ
ਦੀਦਾਰ ਸਿੰਘ
ਧਨੋਆ ਵਲੋਂ
ਸਵਰਗੀ ਮਿਹਰ
ਸਿੰਘ ਢੀਡਸਾ ਦੀ
ਯਾਦ 'ਚ



ਪਹਿਲੀ ਵਾਰੀ ਮਿਡਵੈਸਟ ਵਿਚ ਅਮਰੀਕਾ ਤੇ
ਮੈਕਸੀਕੋ ਦੀਆਂ ਕੁੜੀਆਂ ਦੀ ਕਬੱਡੀ ਦਾ
ਸਪੈਸ਼ਲ ਸ਼ੋਅ ਮੈਚ



ਗਾਇਕਾ ਸੋਨਾ ਵਾਲੀਆ ਯੂ. ਕੇ.

For Further Info.:

Darshan Pamma 847-561-7101
Balwinder Chatha 630-523-3412
Deepa Bandesha 815-546-0525
Amardev Singh 708-612-7963
Jinder Benipal 773-895-2041
Parminder Walia 847-477-1613
Amritpal Gill 920-460-1001
Gurmeet Dhaliwal 630-947-3686

ਕਬੱਡੀ ਕ੍ਰਮੈਂਟੇਟਰ

ਮੇਲਾ ਮਿਡਵੈਸਟ
ਦੀਆਂ ਸਮੂਹ
ਸੰਸਥਾਵਾਂ ਅਤੇ
ਸਮਰਥਕਾਂ ਦੇ
ਸਹਿਯੋਗ ਨਾਲ
ਕਰਵਾਇਆ
ਜਾ ਰਿਹਾ ਹੈ



ਮੱਖਣ ਅਲੀ

ਪ੍ਰਬੰਧਕੀ ਕਮੇਟੀ



ਜਸਵਿੰਦਰ ਸਿੰਘ ਗਿੱਲ, ਨਾਜਰ ਸਿੰਘ ਗਿੱਲ, ਲਖਵਿੰਦਰ ਬਿਹਾਰੀਪੁਰ, ਬੱਬੀ ਬਾਠ, ਬਲਜੀਤ ਮੰਗੀ, ਕਾਬਲ ਸਿੰਘ ਭੁੱਲਰ, ਸੁਰਿੰਦਰ ਭੱਟੀ, ਧਰਮਿੰਦਰ ਜਸਵਾਲ, ਹਰਬੰਤ ਗਰੇਵਾਲ, ਜੱਸੀ ਸਹੋਤਾ, ਡੀ. ਡੀਨਾ, ਵਿੱਕੀ ਸੁੰਮੀਪੁਰੀਆ ਸਪੋਰਟਸ ਇੰਚਾਰਜ, ਜੋਧ ਸਿੰਘ ਸਿੱਧੂ, ਗੁਰਮੀਤ ਧਾਲੀਵਾਲ ਖਜਾਨਚੀ, ਲਖਵਿੰਦਰ ਸਿੰਘ, ਸੁਖਰਾਜ ਸਿੰਘ ਤੱਖਰ, ਜਸਰੂਪ ਸਿੰਘ ਮੀਡੀਆ ਸਲਾਹਕਾਰ

ਸਾਡੇ ਸਪਾਂਸਰ



ਜਰਨੈਲ ਮੱਲੀ, ਸੁਖਦੇਵ ਸਮਰਾ, ਰਵਿੰਦਰ ਰਵੀ, ਗੁਰਦਿਤ ਬੱਬੂ, ਡਾ. ਪਾਲ ਬੰਦੇਸ਼ਾ, ਹਰਪ੍ਰੀਤ ਸਿੰਘ ਗਿੱਲ, ਬਲਵਿੰਦਰ ਢਿੱਲੋਂ, ਗੁਰਸਾਹਿਬ ਤੂਰ, ਸਤੀਸ਼ ਭਾਰਦਵਾਜ, ਕਿਰਪਾਲ ਸਿੰਘ, ਸਰੂਪ ਦਿਓਲ, ਪ੍ਰਿਥਵੀ ਘੋਤੜਾ, ਚੰਨਾ ਧੰਮ (ਵੰਡਾਲੀਆ), ਮਹਾਂਬੀਰ ਬਰਾੜ, ਬੱਬੀ ਸਲੇਮਪੁਰ, ਗੁਰਚਰਨ ਗਿੱਲ



ਸੁਰਿੰਦਰ ਜੈਨ, ਬਲਦੇਵ ਸਿੰਘ ਬਾਗੜੀ, ਬਲਦੇਵ ਬਿੰਦ, ਬਲਵਿੰਦਰ ਸਿੰਘ, ਬਲਦੇਵ ਰਾਜੂ, ਹਰਜੀਤ ਸਿੰਘ ਗਿੱਲ, ਹਰਮਿੰਦਰ ਖਹਿਰਾ, ਜਰਨੈਲ ਸਿੰਘ ਗਰੇਵਾਲ, ਕੁਲਵਿੰਦਰ ਗਿੱਲ, ਅੰਸ਼ੁਪਾਲ ਰੰਧਾਵਾ, ਇੰਦਰਜੀਤ ਗਰੇਵਾਲ, ਤਾਲੀ ਭੱਠਲ, ਜਿਮੀ ਬਰਾੜ, ਮੱਖਣ ਬਦੇਸ਼ਾ, ਮਲਕੀਤ ਸਿੰਘ ਉਪਲ



ਭੁਪਿੰਦਰ ਧਾਲੀਵਾਲ, ਰੰਮੀ ਗਰੇਵਾਲ, ਕੇ ਕੇ ਪੰਮਾ, ਮਨਜੀਤ ਸਿੰਘ, ਵਰਿੰਦਰ ਨਾਗਰਾ, ਪਰਮਿੰਦਰ ਸਿੱਧੂ, ਜੋਰਾਵਰ ਸਿੰਘ, ਜਗਜੀਤ ਬਾਜਵਾ



ਗੁਰਦੁਆਰਾ
ਬਾਬਾ ਮੱਖਣ
ਸ਼ਾਹ ਲੁਬਾਣਾ,
ਸਾਊਥਬੈਂਡ
(ਇੰਡੀਆਨਾ)
ਦੀ ਕਮੇਟੀ

ਨੌਜਵਾਨਾਂ ਨੂੰ ਨਸ਼ਿਆਂ ਦੇ ਰਾਹ ਤੋਰਨ 'ਚ ਪੁਲਿਸ ਅਫਸਰਾਂ ਦੀ ਭੂਮਿਕਾ ਜੱਗ ਜਾਹਰ

ਚੰਡੀਗੜ੍ਹ: ਪੰਜਾਬ ਵਿਚ ਨਸ਼ਿਆਂ ਨਾਲ ਨੌਜਵਾਨਾਂ ਦੀਆਂ ਮੌਤਾਂ ਦਾ ਸਿਲਸਿਲਾ ਜਾਰੀ ਹੈ। ਪਿਛਲੇ 15 ਦਿਨਾਂ ਵਿਚ ਤਕਰੀਬਨ 16 ਮੌਤਾਂ ਨਸ਼ਿਆਂ ਨਾਲ ਹੋ ਚੁੱਕੀਆਂ ਹਨ। ਇਨ੍ਹਾਂ ਪਿੱਛੋਂ ਜਿਹੜੀ ਗੱਲ ਉਭਰ ਕੇ ਸਾਹਮਣੇ ਆਈ ਹੈ, ਉਹ ਵੱਡੇ ਫਿਕਰ ਵਾਲੀ ਹੈ। ਸਾਹਮਣੇ ਆਇਆ ਹੈ ਕਿ ਨੌਜਵਾਨਾਂ ਨੂੰ ਨਸ਼ਿਆਂ ਵੱਲ ਤੋਰਨ ਵਿਚ ਕੁਝ ਪੁਲਿਸ ਅਫਸਰਾਂ ਨੇ ਵੱਡੀ ਭੂਮਿਕਾ ਨਿਭਾਈ ਹੈ।

ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦੇ ਹੁਕਮਾਂ 'ਤੇ ਸਖਤ ਕਾਰਵਾਈ ਕਰਦਿਆਂ ਪੰਜਾਬ ਪੁਲਿਸ ਨੇ ਨਸ਼ਿਆਂ ਦੀ ਲੜਾਈ ਦੇ ਮਾਮਲੇ ਵਿਚ ਸ਼ਾਮਲ ਡੀ.ਐਸ.ਪੀ. ਦਲਜੀਤ ਸਿੰਘ ਨੂੰ

ਕਰ ਕੇ 'ਚਿੱਟੇ' ਦੀ ਕੀਮਤ 1200 ਰੁਪਏ ਪ੍ਰਤੀ ਗਰਾਮ ਤੋਂ ਵਧ ਕੇ ਸੱਤ ਹਜ਼ਾਰ ਰੁਪਏ ਤਕ ਹੋ ਗਈ ਹੈ। ਨਸ਼ੇ ਦੀ ਸਪਲਾਈ ਦੇ ਦੋਸ਼ ਵਿਚ ਅਠਾਰਾਂ ਹਜ਼ਾਰ ਤੋਂ ਵੱਧ ਵਿਅਕਤੀਆਂ ਨੂੰ ਜੇਲ੍ਹਾਂ ਵਿਚ ਬੰਦ ਕੀਤਾ ਗਿਆ ਹੈ। ਪੰਜਾਬ ਵਿਚ ਨਸ਼ਿਆਂ ਦੀ ਸਪਲਾਈ ਪਾਕਿਸਤਾਨ ਤੋਂ ਇਲਾਵਾ ਦਿੱਲੀ ਤੋਂ ਕਾਫੀ ਮਾਤਰਾ ਵਿਚ ਹੁੰਦੀ ਹੈ। ਦੱਸ ਦਈਏ ਕਿ ਬਠਿੰਡਾ ਖਿੱਤੇ ਦੇ ਅੱਠ ਜ਼ਿਲ੍ਹਿਆਂ ਵਿਚ ਲੰਘੇ 10 ਵਰ੍ਹਿਆਂ ਦੌਰਾਨ 112 ਨਸ਼ਾ ਤਸਕਰਾਂ ਦੀ ਜਾਇਦਾਦ ਜ਼ਬਤ ਕਰਨ ਦੀ ਪ੍ਰਕਿਰਿਆ ਸ਼ੁਰੂ ਹੋਈ ਹੈ ਪਰ ਹਾਲੇ ਤੱਕ 64 ਤਸਕਰਾਂ ਦੀ ਜਾਇਦਾਦ ਜ਼ਬਤ ਨਹੀਂ ਹੋ ਸਕੀ ਹੈ ਜਦੋਂਕਿ ਬਾਕੀ ਤਸਕਰਾਂ

ਹੈ ਜਦੋਂਕਿ ਇਥੋਂ ਦੇ ਚਾਰ ਕੇਸ ਪੈਂਡਿੰਗ ਪਏ ਹਨ। ਮੋਗਾ ਦੇ ਪਿੰਡ ਖੋਸਾ ਕੋਟਲਾ ਦੇ ਭਜਨ ਸਿੰਘ ਤੇ ਨਸ਼ਾ ਤਸਕਰੀ ਦੇ ਅੱਠ ਕੇਸ ਹਨ, ਜਿਸ ਦੀ 10 ਲੱਖ ਰੁਪਏ ਦੀ ਜਾਇਦਾਦ ਜ਼ਬਤ ਕੀਤੀ ਜਾਣੀ ਹੈ। ਪਿੰਡ ਬਹਿਰਾਮਕੇ ਦੇ ਸੁਖਦੇਵ ਸਿੰਘ ਉਤੇ ਵੀ ਅੱਠ ਕੇਸ ਦਰਜ ਹਨ, ਜਿਸ ਦੀ 6 ਲੱਖ ਦੀ ਜਾਇਦਾਦ ਜ਼ਬਤ ਕੀਤੀ ਗਈ ਪਰ ਇਸ ਵਿਅਕਤੀ ਦੀ ਮੌਤ ਹੋ ਚੁੱਕੀ ਹੈ। ਫ਼ਾਜ਼ਿਲਕਾ ਵਿਚ ਕਿਸੇ ਤਸਕਰ ਦੀ ਜਾਇਦਾਦ ਜ਼ਬਤ ਨਹੀਂ ਹੋ ਸਕੀ ਹੈ ਅਤੇ ਚਾਰ ਤਸਕਰਾਂ ਦੇ ਕੇਸ ਪੈਂਡਿੰਗ ਹਨ। ਜਲਾਲਾਬਾਦ ਥਾਣੇ ਦੇ ਇਕ ਤਸਕਰ ਨੇ ਆਪਣੀ ਜਾਇਦਾਦ ਮਾਤਾ-ਪਿਤਾ ਅਤੇ ਫ਼ਾਜ਼ਿਲਕਾ ਸਦਰ ਥਾਣੇ ਦੇ ਤਸਕਰ ਬਗ਼ੀਚਾ ਸਿੰਘ ਨੇ ਆਪਣੀ ਪਤਨੀ ਦੇ ਨਾਮ ਤਬਦੀਲ ਕਰਾ ਦਿੱਤੀ ਹੈ। ਮੁਕਤਸਰ ਪੁਲਿਸ ਨੇ ਤਿੰਨ ਤਸਕਰਾਂ ਦੇ ਕੇਸ ਤਿਆਰ ਕੀਤੇ ਸਨ, ਜਿਨ੍ਹਾਂ 'ਚੋਂ ਮਲੋਟ ਦੇ ਦੌਲਤ ਰਾਮ ਦੀ ਜਾਇਦਾਦ ਪ੍ਰਕਿਰਿਆ ਅਧੀਨ ਹੈ ਜਦੋਂਕਿ ਸੂਰੇਵਾਲਾ ਦੇ ਤਸਕਰ ਦੀ 3.70 ਲੱਖ ਦੀ ਜਾਇਦਾਦ ਅਤੇ ਈਨਾ ਖੇੜਾ ਦੇ ਤਿੰਨ ਤਸਕਰਾਂ ਦੀ 9.02 ਲੱਖ ਦੀ ਪ੍ਰਾਪਰਟੀ ਅਟੈਚ ਕੀਤੀ ਗਈ ਹੈ।

ਮੋਗਾ ਦੇ ਅੱਧੀ ਦਰਜਨ ਤਸਕਰਾਂ ਦੀ ਪ੍ਰਾਪਰਟੀ ਜ਼ਬਤ ਕੀਤੇ ਜਾਣ ਸਬੰਧੀ ਸਮਰੱਥ ਅਥਾਰਿਟੀ ਤੋਂ ਪ੍ਰਵਾਨਗੀ ਤਾਂ ਮਿਲੀ ਪਰ ਰਿਕਾਰਡ ਵਿਚ ਇਨ੍ਹਾਂ ਦੀ ਜਾਇਦਾਦ ਲੱਭ ਨਹੀਂ ਸਕੀ। ਥਾਣਾ ਜੈਤੋ ਵਿਚ ਦਰਜ ਇਕ ਕੇਸ ਵਿਚ ਜਾਇਦਾਦ ਜ਼ਬਤ ਕਰਾਉਣ ਦਾ ਕੇਸ ਕਰੀਬ 9 ਵਰ੍ਹੇ ਲਟਕਦਾ ਰਿਹਾ। ਬਠਿੰਡਾ ਜ਼ਿਲ੍ਹੇ ਵਿਚ ਸਾਲ 2010 ਤੋਂ ਬਾਅਦ ਕਿਸੇ ਵੱਡੇ ਤਸਕਰ ਦੀ ਜਾਇਦਾਦ ਜ਼ਬਤ ਕਰਨ ਦਾ ਕੇਸ ਤਿਆਰ ਨਹੀਂ ਹੋਇਆ ਹੈ। ਬਰਨਾਲਾ ਪੁਲਿਸ ਵੱਲੋਂ ਹੁਣ ਤੱਕ ਅੱਧੀ ਦਰਜਨ ਤਸਕਰਾਂ ਦੀ ਜਾਇਦਾਦ ਜ਼ਬਤ ਕਰਨ ਦੀ ਪ੍ਰਕਿਰਿਆ ਸ਼ੁਰੂ ਕੀਤੀ ਸੀ ਪਰ ਕੋਈ ਕੇਸ ਸਿਰੇ ਨਹੀਂ ਲੱਗ ਸਕਿਆ। ਪੁਲਿਸ ਨੇ ਦੋ ਹਰਿਆਣਾ ਦੇ ਤਸਕਰਾਂ ਦੀ ਜਾਇਦਾਦ ਜ਼ਬਤ ਕਰਨ ਦਾ ਕੇਸ ਭੇਜਿਆ ਸੀ। ਬਰਨਾਲਾ ਦੇ ਐਸ.ਪੀ. ਸੁਖਦੇਵ ਸਿੰਘ ਵਿਰਕ ਦਾ ਕਹਿਣਾ ਸੀ ਕਿ ਪ੍ਰਕਿਰਿਆ ਪੇਚੀਦਾ ਹੋਣ ਕਰ ਕੇ ਜਾਇਦਾਦ ਜ਼ਬਤ ਕਰਨ ਵਿਚ ਸਮਾਂ ਲੱਗ ਜਾਂਦਾ ਹੈ। ਫ਼ਿਰੋਜ਼ਪੁਰ ਦੇ ਕਈ ਤਸਕਰਾਂ ਦੇ ਕੇਸ ਪੈਂਡਿੰਗ ਹਨ ਅਤੇ ਤਸਕਰ ਸੁਰਜੀਤ ਸਿੰਘ ਦੀ ਜਾਇਦਾਦ ਜ਼ਬਤ ਕਰਨ ਸਬੰਧੀ ਜਦੋਂ ਹਰੀ ਝੰਡੀ ਮਿਲੀ ਤਾਂ ਉਦੋਂ ਤੱਕ ਜਹਾਨੋਂ ਤੁਰ ਚੁੱਕਾ ਸੀ।



ਮੁਅੱਤਲ ਕਰ ਦਿੱਤਾ ਹੈ। ਇਸ ਅਫਸਰ ਉਤੇ ਦੋ ਔਰਤਾਂ ਵੱਲੋਂ ਨਸ਼ੇ ਦੀ ਲੜਾਈ ਦੇ ਦੋਸ਼ ਲਾਏ ਸਨ। ਵਰਣਨਯੋਗ ਹੈ ਕਿ ਸਾਬਕਾ ਮੰਤਰੀ ਤੇ ਕਾਂਗਰਸ ਵਿਧਾਇਕ ਰਾਣਾ ਗੁਰਜੀਤ ਸਿੰਘ ਵੱਲੋਂ ਨਸ਼ੇ ਸਬੰਧੀ ਦੋਸ਼ ਵਾਲੀ ਵੀਡੀਓ ਮੁੱਖ ਮੰਤਰੀ ਨੂੰ ਭੇਜੀ ਸੀ। ਇਸ ਤੋਂ ਬਾਅਦ ਮੁੱਖ ਮੰਤਰੀ ਨੇ ਡੀ.ਜੀ.ਪੀ. ਸੁਰੇਸ਼ ਅਰੋੜਾ ਨੂੰ ਇਸ ਮਾਮਲੇ ਦੀ ਜਾਂਚ ਕਰਨ ਦੀ ਹਦਾਇਤ ਕੀਤੀ ਸੀ ਤੇ ਪੁਲਿਸ ਮੁਖੀ ਨੇ ਇਸ ਮਾਮਲੇ ਦੀ ਜਾਂਚ ਲਈ ਪੰਜਾਬ ਪੁਲਿਸ ਅਕੈਡਮੀ ਫਿਲੌਰ ਦੀ ਡਾਇਰੈਕਟਰ ਅਨੀਤਾ ਪੁੰਜ ਦੀ ਡਿਊਟੀ ਲਾ ਦਿੱਤੀ। ਉਨ੍ਹਾਂ ਨੂੰ ਇਕ ਹਫ਼ਤੇ ਵਿਚ ਮੁਢਲੀ ਜਾਂਚ ਰਿਪੋਰਟ ਦੇਣ ਦੀ ਹਦਾਇਤ ਕੀਤੀ ਗਈ।

ਸੂਬੇ ਵਿਚ ਪਿਛਲੇ ਦਿਨੀਂ ਨਸ਼ਿਆਂ ਨਾਲ ਕੁਝ ਨੌਜਵਾਨਾਂ ਦੀਆਂ ਮੌਤਾਂ ਬਾਰੇ ਮੁੱਖ ਮੰਤਰੀ ਨੇ ਕਿਹਾ ਕਿ ਸਰਕਾਰ ਵੱਲੋਂ ਸਖਤੀ ਕੀਤੇ ਜਾਣ

ਦੀ 'ਸਮਰੱਥ ਅਥਾਰਿਟੀ' ਤੋਂ ਜਾਇਦਾਦ ਜ਼ਬਤ ਕੀਤੇ ਜਾਣ ਨੂੰ ਹਰੀ ਝੰਡੀ ਮਿਲੀ ਹੈ। ਜਦੋਂ ਤੱਕ ਤਸਕਰਾਂ ਤੱਕ ਪੁਲਿਸ ਦੇ ਹੱਥ ਪੁੱਜਦੇ ਹਨ ਉਦੋਂ ਤੱਕ ਤਸਕਰ ਆਪਣੀ ਜਾਇਦਾਦ ਤਬਦੀਲ ਕਰ ਦਿੰਦੇ ਹਨ।

ਆਰ.ਟੀ.ਆਈ. ਅਨੁਸਾਰ ਮੋਗਾ ਵਿਚ ਲੰਘੇ ਦਸ ਵਰ੍ਹਿਆਂ ਦੌਰਾਨ 66 ਪੁਲਿਸ ਕੇਸਾਂ ਵਿਚ 72 ਨਸ਼ਾ ਤਸਕਰਾਂ ਦੀ 16.09 ਕਰੋੜ ਦੀ ਜਾਇਦਾਦ ਜ਼ਬਤ ਕਰਨ ਦੇ ਕੇਸ 'ਸਮਰੱਥ ਅਥਾਰਿਟੀ' ਨਵੀਂ ਦਿੱਲੀ ਕੋਲ ਭੇਜੇ ਗਏ ਸਨ, ਜਿਨ੍ਹਾਂ ਵਿਚੋਂ 29 ਤਸਕਰਾਂ ਦੀ ਜਾਇਦਾਦ ਦੇ ਕੇਸ ਪੈਂਡਿੰਗ ਪਏ ਹਨ ਜਦੋਂਕਿ ਬਾਕੀ 43 ਤਸਕਰਾਂ ਦੀ ਜਾਇਦਾਦ ਜ਼ਬਤ ਕੀਤੇ ਜਾਣ ਨੂੰ ਹਰੀ ਝੰਡੀ ਮਿਲ ਗਈ ਹੈ।

ਪਿੰਡ ਦੌਲੇਵਾਲਾ ਦੇ 26 ਤਸਕਰਾਂ ਦੀ ਜਾਇਦਾਦ ਜ਼ਬਤ ਕੀਤੇ ਜਾਣ ਦਾ ਰਾਹ ਖੁੱਲ੍ਹਿਆ

ਨਸ਼ਿਆਂ ਦਾ ਸ਼ਿਕਾਰ ਔਰਤਾਂ ਦੀ ਗਿਣਤੀ ਵਧਣ ਲੱਗੀ

ਬਠਿੰਡਾ: ਪੰਜਾਬ ਵਿਚ ਜਿਥੇ ਨੌਜਵਾਨ ਨਸ਼ਿਆਂ ਦੀ ਦਲਦਲ ਵਿਚ ਫਸ ਰਹੇ ਹਨ, ਉਥੇ ਔਰਤਾਂ ਵੀ ਨਸ਼ਿਆਂ ਦਾ ਸ਼ਿਕਾਰ ਹੋ ਰਹੀਆਂ ਹਨ। ਨਸ਼ਾ ਛੁਡਾਉ ਕੇਂਦਰਾਂ ਵਿਚ ਹੁਣ ਔਰਤਾਂ ਦੀ ਗਿਣਤੀ ਵਧ ਰਹੀ ਹੈ। ਤਖਤ ਦਮਦਮਾ ਸਾਹਿਬ ਵਿਖੇ ਚੱਲਦੇ ਨਸ਼ਾ ਛੁਡਾਉ ਕੇਂਦਰ ਵਿਚ ਬਾਕੀ ਕੇਂਦਰਾਂ ਦੇ ਮੁਕਾਬਲੇ ਜ਼ਿਆਦਾ ਔਰਤਾਂ ਜਾਂ ਲੜਕੀਆਂ ਹੁਣ ਤੱਕ ਨਸ਼ਾ ਛੱਡਣ ਲਈ ਆਈਆਂ ਹਨ।

ਆਰ.ਟੀ.ਆਈ. ਤਹਿਤ ਪ੍ਰਾਪਤ ਵੇਰਵਿਆਂ ਅਨੁਸਾਰ 2012-13 ਤੋਂ 2017-18 ਤੱਕ ਨਸ਼ਾ ਛੁਡਾਉ ਕੇਂਦਰ ਦੀ ਓ.ਪੀ.ਡੀ. ਵਿਚ 6674 ਔਰਤਾਂ ਆਈਆਂ। ਇਨ੍ਹਾਂ ਛੇ ਵਰ੍ਹਿਆਂ ਵਿਚ ਨਸ਼ਾ ਛੱਡਣ ਲਈ 198 ਔਰਤਾਂ



ਦਾਖਲ ਹੋਈਆਂ। ਤਲਵੰਡੀ ਸਾਬੋ ਦੇ ਇਸ ਕੇਂਦਰ ਵਿਚ 2012-13 ਵਿਚ 2761 ਅਤੇ 2014-15 ਵਿਚ 2274 ਔਰਤਾਂ ਓ.ਪੀ.ਡੀ. ਵਿਚ ਆਈਆਂ, ਜਦੋਂਕਿ ਇਨ੍ਹਾਂ ਦੋਵਾਂ ਵਰ੍ਹਿਆਂ ਵਿਚ 67 ਔਰਤਾਂ ਨਸ਼ਾ ਛੱਡਣ ਲਈ ਦਾਖਲ ਹੋਈਆਂ। ਸਰਕਾਰੀ ਤੌਰ ਹਨ ਕਿ ਬਠਿੰਡਾ ਦੇ ਸਿਵਲ ਹਸਪਤਾਲ ਦੇ ਨਸ਼ਾ ਛੁਡਾਉ ਕੇਂਦਰ ਵਿਚ ਲੰਘੇ ਢਾਈ ਵਰ੍ਹਿਆਂ ਵਿਚ 190 ਔਰਤਾਂ ਨਸ਼ਾ ਛੱਡਣ ਵਾਸਤੇ ਓ.ਪੀ.ਡੀ. ਵਿਚ ਪੁੱਜੀਆਂ, ਜਦੋਂਕਿ 37 ਔਰਤਾਂ ਨਸ਼ਾ ਛੱਡਣ ਲਈ ਨਸ਼ਾ ਛੁਡਾਉ ਕੇਂਦਰ ਵਿਚ ਦਾਖਲ ਹੋਈਆਂ। ਡਾ. ਅਰੁਣ ਬਾਂਸਲ ਨੇ ਦੱਸਿਆ ਕਿ ਪ੍ਰਤੀ ਮਹੀਨਾ ਅੱਠ ਕੁ ਔਰਤਾਂ ਨਸ਼ਾ ਛੱਡਣ ਵਾਸਤੇ ਪੁੱਜ ਰਹੀਆਂ ਹਨ।

ਸੂਤਰਾਂ ਅਨੁਸਾਰ ਬਠਿੰਡਾ ਦੇ ਇਕ ਪਿੰਡ ਦੀ 20 ਵਰ੍ਹਿਆਂ ਦੀ ਲੜਕੀ ਆਪਣੇ ਦੋਸਤ

ਲੜਕੇ ਦੀ ਸੰਗਤ ਵਿਚ ਚਿੱਟਾ ਲੈਣ ਲੱਗ ਪਈ ਸੀ। ਮਾਪਿਆਂ ਨੇ ਲੜਕੀ ਨੂੰ ਬੇਦਖਲ ਕਰ ਦਿੱਤਾ। ਜਦੋਂ ਉਹ ਗਰਭਵਤੀ ਹੋ ਗਈ ਤਾਂ ਲੜਕਾ ਫਰਾਰ ਹੋ ਗਿਆ ਤੇ ਪੁਲਿਸ ਨੇ ਲੜਕੀ ਨੂੰ ਇਲਾਜ ਲਈ ਹਸਪਤਾਲ ਦਾਖਲ ਕਰਾਇਆ। ਇਕ ਪਤੀ-ਪਤਨੀ ਵੀ 'ਚਿੱਟਾ' ਛੱਡਣ ਲਈ ਹਸਪਤਾਲ ਆਏ ਹਨ। ਇਸੇ ਹਫ਼ਤੇ ਬਠਿੰਡਾ ਸ਼ਹਿਰ ਦੀਆਂ ਤਿੰਨ ਕੁੜੀਆਂ ਨੇ 'ਚਿੱਟਾ' ਛੱਡਣ ਲਈ ਹਸਪਤਾਲ ਤੱਕ ਪਹੁੰਚ ਕੀਤੀ ਹੈ। ਬਠਿੰਡਾ ਦੇ ਮੁਲਤਾਨੀਆ ਰੋਡ ਦੀ ਇਕ ਚੰਗੇ ਘਰ ਦੀ ਲੜਕੀ ਨੂੰ ਉਸ ਦੇ ਦੋਸਤ ਨੇ 'ਚਿੱਟੇ' ਦੀ ਲੜ ਲਾ ਦਿੱਤੀ। ਜਲੰਧਰ ਪੜ੍ਹ ਕੇ ਆਈ ਬਠਿੰਡਾ ਦੀ ਇਕ ਲੜਕੀ ਵੀ ਪ੍ਰਾਈਵੇਟ ਹਸਪਤਾਲ ਵਿਚ ਇਲਾਜ ਕਰ ਰਹੀ ਹੈ। ਫ਼ਾਜ਼ਿਲਕਾ ਦੇ ਨਸ਼ਾ ਛੁਡਾਉ ਕੇਂਦਰ ਵਿਚ ਸਾਲ 2017 ਵਿਚ ਤਿੰਨ ਔਰਤਾਂ ਨੇ ਭਰਤੀ ਹੋ ਕੇ ਅਤੇ ਤਿੰਨ ਔਰਤਾਂ ਨੇ ਰੈਗੂਲਰ ਦਵਾਈ ਲੈ ਕੇ ਨਸ਼ਾ ਛੱਡਿਆ।

ਫ਼ਾਜ਼ਿਲਕਾ ਦੇ ਨਵੇਂ ਸਰਕਾਰੀ ਕਲੀਨਿਕ ਉਤੇ ਦੋ ਔਰਤਾਂ ਨਸ਼ਾ ਛੱਡਣ ਦੀ ਦਵਾਈ ਲੈ ਰਹੀਆਂ ਹਨ। ਬਰਨਾਲਾ ਦੇ ਨਸ਼ਾ ਛੁਡਾਉ ਕੇਂਦਰ ਵਿਚ ਲੰਘੇ ਚਾਰ ਵਰ੍ਹਿਆਂ ਵਿਚ 61246 ਮਰੀਜ਼ ਨਸ਼ਾ ਛੱਡਣ ਲਈ ਪੁੱਜੇ ਹਨ। ਲੰਘੇ ਇਕ ਵਰ੍ਹੇ ਦੌਰਾਨ ਦੋ ਔਰਤਾਂ ਵੀ ਪੁੱਜੀਆਂ ਹਨ। ਡਾ. ਪ੍ਰਵੇਸ਼ ਨੇ ਦੱਸਿਆ ਕਿ ਸੌ ਮਰੀਜ਼ਾਂ ਪਿੱਛੇ ਇਕ ਔਰਤ ਨਸ਼ਾ ਛੱਡਣ ਵਾਸਤੇ ਆ ਰਹੀ ਹੈ। ਫਤਿਹਗੜ੍ਹ ਸਾਹਿਬ ਦੇ ਨਸ਼ਾ ਛੁਡਾਉ ਕੇਂਦਰ ਵਿਚ ਚਾਰ ਵਰ੍ਹਿਆਂ ਵਿਚ ਇਲਾਜ ਲਈ ਚਾਰ ਔਰਤਾਂ ਭਰਤੀ ਹੋਈਆਂ, ਜਦੋਂਕਿ ਚਾਰ ਨੇ ਓ.ਪੀ.ਡੀ. ਵਿਚ ਦਵਾਈ ਲਈ। ਡਾਕਟਰ ਦੱਸਦੇ ਹਨ ਕਿ ਆਰਕੈਸਟਰਾ ਵਾਲੀਆਂ ਲੜਕੀਆਂ ਸਭ ਤੋਂ ਵੱਧ ਨਸ਼ਿਆਂ ਦਾ ਸ਼ਿਕਾਰ ਹੋ ਰਹੀਆਂ ਹਨ। ਡਾ. ਨਿਧੀ ਗੁਪਤਾ ਬਠਿੰਡਾ ਦਾ ਕਹਿਣਾ ਸੀ ਕਿ ਵੱਡੀ ਗਿਣਤੀ ਵਿਚ ਔਰਤਾਂ ਪਛਾਣ ਜਨਤਕ ਹੋਣ ਡਰੋਂ ਹਸਪਤਾਲਾਂ ਵਿਚ ਪੁੱਜਦੀਆਂ ਹੀ ਨਹੀਂ ਹਨ। ਹੁਸ਼ਿਆਰਪੁਰ ਦੇ ਕੇਂਦਰ ਵਿਚ ਇਸ ਵੇਲੇ ਪੰਜ ਲੜਕੀਆਂ ਨਸ਼ਾ ਛੱਡਣ ਲਈ ਜੂਝ ਰਹੀਆਂ ਹਨ। ਇਕ ਗਰਭਵਤੀ ਮਹਿਲਾ ਦਾ ਵੀ ਇਲਾਜ ਚੱਲ ਰਿਹਾ ਸੀ। ਗੁਰਦਾਸਪੁਰ ਦੇ ਕੇਂਦਰ ਵਿਚ ਚਾਰ ਔਰਤਾਂ ਨਸ਼ਾ ਛੱਡਣ ਵਾਸਤੇ ਆਈਆਂ ਸਨ। ਨਵੇਂ ਓ.ਓ.ਏ.ਟੀ ਸੈਂਟਰ ਵਿਚ ਰੋਜ਼ਾਨਾ 200 ਮਰੀਜ਼ ਆ ਰਹੇ ਹਨ। ਇਥੇ ਦੋ ਔਰਤਾਂ ਸ਼ਰਾਬ ਛੱਡਣ ਵਾਸਤੇ ਪੁੱਜੀਆਂ ਸਨ।

ਪੀਣਯੋਗ ਨਹੀਂ ਰਿਹਾ ਪੰਜਾਬ ਦੇ ਜ਼ਿਆਦਾਤਰ ਪਿੰਡਾਂ ਦਾ ਪਾਣੀ

ਚੰਡੀਗੜ੍ਹ: ਪੰਜਾਬ ਦੇ ਹਰ ਜ਼ਿਲ੍ਹੇ ਦੇ ਵੱਡੀ ਗਿਣਤੀ ਪਿੰਡਾਂ ਦਾ ਪੀਣ ਵਾਲਾ ਪਾਣੀ ਜ਼ਹਿਰੀਲਾ ਹੋ ਚੁੱਕਿਆ ਹੈ। ਇਸ ਪਾਣੀ ਵਿਚ ਯੂਰੇਨੀਅਮ, ਆਰਸੈਨਿਕ, ਸਿੱਕਾ, ਐਲੂਮੀਨੀਅਮ, ਫਲੋਰਾਈਡ, ਸਿਲੇਨੀਅਮ ਤੇ ਨਿੱਕਲ ਵਰਗੇ ਖਤਰਨਾਕ ਤੱਤ ਸ਼ਾਮਲ ਹਨ। ਇਹ ਰਿਪੋਰਟ ਜਲ ਸਪਲਾਈ ਤੇ ਸੈਨੀਟੇਸ਼ਨ ਵਿਭਾਗ ਪੰਜਾਬ ਨੇ ਸੂਬੇ ਦੇ 1971 ਪਿੰਡਾਂ ਦੇ ਪਾਣੀ ਨੂੰ ਰੈਂਡਮਲੀ ਜਾਂਚਣ ਮਗਰੋਂ ਤਿਆਰ ਕੀਤੀ ਹੈ। ਇਸ ਰਿਪੋਰਟ ਦੇ ਤੱਥ ਹੈਰਾਨ ਕਰਨ ਵਾਲੇ ਹਨ।

ਰਿਪੋਰਟ ਅਨੁਸਾਰ ਅੰਮ੍ਰਿਤਸਰ ਜ਼ਿਲ੍ਹੇ ਦੇ 82 ਪਿੰਡਾਂ ਵਿਚ ਆਰਸੈਨਿਕ, ਸਿੱਕਾ, ਐਲੂਮੀਨੀਅਮ, ਫਲੋਰਾਈਡ ਪਾਇਆ ਗਿਆ ਹੈ। ਬਠਿੰਡਾ ਜ਼ਿਲ੍ਹੇ ਦੇ 11 ਪਿੰਡਾਂ ਵਿਚ ਯੂਰੇਨੀਅਮ ਮਾਤਰਾ ਵਧੇਰੇ ਹੈ। ਫਤਿਹਗੜ੍ਹ ਸਾਹਿਬ ਦੇ 51 ਪਿੰਡਾਂ ਵਿਚ ਯੂਰੇਨੀਅਮ, ਫਲੋਰਾਈਡ, ਸਿਲੇਨੀਅਮ ਅਤੇ ਨਿੱਕਲ ਵਰਗੇ ਤੱਤਾਂ ਦੀ ਭਰਮਾਰ ਹੈ।

ਫ਼ਾਜ਼ਿਲਕਾ ਦੇ 22 ਪਿੰਡਾਂ ਵਿਚ ਯੂਰੇਨੀਅਮ, ਫਲੋਰਾਈਡ, ਐਲੂਮੀਨੀਅਮ, ਸਿਲੇਨੀਅਮ ਤੱਤ ਮੌਜੂਦ ਹਨ। ਫ਼ਿਰੋਜ਼ਪੁਰ ਦੇ 89 ਪਿੰਡਾਂ ਵਿਚ ਯੂਰੇਨੀਅਮ, ਸਿੱਕਾ, ਐਲੂਮੀਨੀਅਮ, ਸਿਲੇਨੀਅਮ ਤੱਤ ਸ਼ਾਮਲ ਹਨ। ਗੁਰਦਾਸਪੁਰ ਦੇ 206 ਪਿੰਡਾਂ ਦੀ ਰਿਪੋਰਟ ਵਿਚ ਬਹੁਤ ਸਾਰੇ ਪਿੰਡਾਂ ਵਿਚ ਸਿੱਕਾ ਪਾਇਆ ਗਿਆ ਜਦਕਿ ਇਥੇ ਐਲੂਮੀਨੀਅਮ, ਆਰਸੈਨਿਕ, ਕੈਡਮੀਅਮ, ਨਿੱਕਲ ਆਦਿ ਤੱਤ ਵੀ ਮਿਲੇ ਹਨ। ਹੁਸ਼ਿਆਰਪੁਰ ਦੇ 150 ਪਿੰਡਾਂ ਦੇ ਟੈਸਟ ਕੀਤੇ ਪਾਣੀ ਵਿਚ ਜ਼ਿਆਦਾਤਰ ਕਰੋਮੀਅਮ ਤੱਤ ਮੌਜੂਦ ਹੈ, ਜਦਕਿ

ਇਥੇ ਕਿਸੇ ਕਿਸੇ ਪਿੰਡ ਵਿਚ ਸਿੱਕਾ, ਸਿਲੇਨੀਅਮ, ਨਿੱਕਲ, ਐਲੂਮੀਨੀਅਮ ਤੇ ਆਰਸੈਨਿਕ ਵੀ ਪਾਇਆ ਗਿਆ ਹੈ।

ਜਲੰਧਰ ਦੇ 165 ਪਿੰਡਾਂ ਵਿਚ ਜ਼ਿਆਦਾਤਰ ਸਿੱਕਾ ਤੇ ਸਿਲੇਨੀਅਮ ਪਾਇਆ ਗਿਆ ਹੈ, ਕਿਤੇ ਕਿਤੇ ਨਿੱਕਲ, ਐਲੂਮੀਨੀਅਮ ਦੀ ਮਾਤਰਾ ਵੀ ਸਾਹਮਣੇ ਆਈ ਹੈ। ਕਪੂਰਥਲਾ ਦੇ ਚੈੱਕ ਕੀਤੇ 67 ਪਿੰਡਾਂ ਵਿਚ ਸਿਲੇਨੀਅਮ, ਸਿੱਕਾ ਤੇ

ਮਿਲਿਆ ਹੈ ਜਦਕਿ ਧਰਮਕੋਟ ਤੇ ਨਿਹਾਲ ਸਿੰਘ ਵਾਲਾ ਬਲਾਕ ਦੇ ਇਕ ਪਿੰਡ ਵਿਚ ਯੂਰੇਨੀਅਮ ਦੀ ਮਾਤਰਾ ਵੀ ਦਰਜ ਕੀਤੀ ਗਈ। ਪਠਾਨਕੋਟ ਦੇ 113 ਪਿੰਡਾਂ ਵਿਚ ਐਲੂਮੀਨੀਅਮ ਜ਼ਿਆਦਾਤਰ ਮੌਜੂਦ ਹੈ। ਪਟਿਆਲਾ ਦੇ ਚੈੱਕ ਕੀਤੇ 411 ਪਿੰਡਾਂ ਵਿਚ ਜ਼ਿਆਦਾਤਰ ਸਿੱਕਾ ਮੌਜੂਦ ਹੈ ਪਰ ਉਂਜ ਇਸ ਜ਼ਿਲ੍ਹੇ ਦੇ ਵੱਖ ਵੱਖ ਬਲਾਕਾਂ ਵਿਚ ਸਾਰੇ ਤੱਤ ਹੀ ਮੌਜੂਦ ਹਨ। ਭੁੱਲਰਹੋੜੀ ਬਲਾਕ ਵਿਚ



ਐਲੂਮੀਨੀਅਮ ਪਾਇਆ ਗਿਆ ਹੈ, ਸੁਲਤਾਨਪੁਰ ਲੋਧੀ ਬਲਾਕ ਵਿਚ ਕਿਤੇ ਕਿਤੇ ਯੂਰੇਨੀਅਮ ਵੀ ਮੌਜੂਦ ਹੈ। ਲੁਧਿਆਣਾ ਦੇ 95 ਪਿੰਡਾਂ ਦੇ ਪਾਣੀ ਵਿਚ ਜ਼ਿਆਦਾਤਰ ਸਿੱਕਾ ਪਾਇਆ ਗਿਆ ਹੈ ਪਰ ਕਿਤੇ ਕਿਤੇ ਐਲੂਮੀਨੀਅਮ, ਸਿਲੇਨੀਅਮ, ਮਰਕਰੀ ਆਦਿ ਤੱਤ ਵੀ ਮੌਜੂਦ ਹਨ। ਮੋਗਾ ਦੇ 26 ਪਿੰਡਾਂ ਵਿਚ ਐਲੂਮੀਨੀਅਮ, ਸਿੱਕਾ ਵੀ

ਯੂਰੇਨੀਅਮ ਵੀ ਮਿਲਿਆ ਹੈ। ਰੋਪੜ ਦੇ 290 ਪਿੰਡਾਂ ਵਿਚ ਐਲੂਮੀਨੀਅਮ ਕਰੀਬ ਸਾਰੇ ਪਿੰਡਾਂ ਵਿਚ ਹੈ, ਉਂਜ ਸਿੱਕਾ ਵੀ ਪਾਇਆ ਗਿਆ ਹੈ ਪਰ ਇਸ ਜ਼ਿਲ੍ਹੇ ਵਿਚ ਯੂਰੇਨੀਅਮ ਦੀ ਮਾਤਰਾ ਨਹੀਂ ਮਿਲੀ।

ਸੰਗਰੂਰ ਜ਼ਿਲ੍ਹੇ ਵਿਚ ਚੈੱਕ ਕੀਤੇ 62 ਪਿੰਡਾਂ ਵਿਚ ਖਤਰਨਾਕ ਤੱਕ ਯੂਰੇਨੀਅਮ ਵੀ

ਜ਼ਮੀਨ ਹੇਠਲੇ ਪਾਣੀ ਨੂੰ ਬਚਾਉਣ ਲਈ ਜਾਗੀ ਸਰਕਾਰ

ਚੰਡੀਗੜ੍ਹ: ਕੈਪਟਨ ਸਰਕਾਰ ਨੇ ਪੰਜਾਬ ਵਿਚ ਧਰਤੀ ਹੇਠਲੇ ਪਾਣੀ ਦੀ ਲਗਾਤਾਰ ਡਿੱਗ ਰਹੇ ਪੱਧਰ ਦੀ ਰੋਕਥਾਮ ਲਈ ਸੁਝਾਅ ਅਤੇ ਜ਼ਰੂਰੀ ਕਦਮ ਚੁੱਕਣ ਵਾਸਤੇ ਪੰਜ ਮੈਂਬਰੀ ਵਜ਼ਾਰਤੀ ਕਮੇਟੀ ਕਾਇਮ ਕੀਤੀ ਹੈ ਜਿਹੜੀ ਆਪਣੀ ਰਿਪੋਰਟ 45 ਦਿਨਾਂ ਵਿਚ ਦੇਵੇਗੀ।

ਡਿੱਗਦੇ ਪੱਧਰ ਅਤੇ ਦੁਸ਼ਿਤ ਹੋ ਰਹੇ ਪਾਣੀਆਂ ਬਾਰੇ ਵਜ਼ਾਰਤ ਨੇ ਜਲ ਸੇਮਿਅਾ ਬਾਰੇ ਵਿਭਾਗ ਵੱਲੋਂ ਤਿਆਰ ਕੀਤੀ ਪੋਸ਼ਕਾਰੀ ਦੇਖੀ ਜਿਸ ਵਿਚ ਦੱਸਿਆ ਗਿਆ ਕਿ ਸਾਲ 2025 ਤੱਕ ਸੂਬੇ ਦਾ 90 ਫੀਸਦੀ ਹਿੱਸਾ ਡਾਰਕ ਜ਼ੋਨ ਵਿਚ ਚਲਾ ਜਾਵੇਗਾ ਅਤੇ ਧਰਤੀ ਹੇਠਲਾ 60 ਫੀਸਦੀ ਪਾਣੀ ਪੀਣ ਯੋਗ ਨਹੀਂ ਰਹੇਗਾ। ਇਸ ਲਈ ਧਰਤੀ ਹੇਠਲੇ ਪਾਣੀ ਕੱਢਣ ਤੋਂ ਰੋਕਣ ਲਈ ਕਿਹੜੇ ਕਿਹੜੇ ਕਦਮ ਚੁੱਕੇ ਜਾ ਸਕਦੇ ਹਨ, ਕਿਵੇਂ ਫਸਲੀ ਚੱਕਰ ਬਦਲਿਆ ਜਾ ਸਕਦਾ ਹੈ।

ਸਾਹਮਣੇ ਆਇਆ ਹੈ ਜਦਕਿ ਇਥੇ ਫਲੋਰਾਈਡ, ਸਿੱਕਾ ਤੇ ਸਿਲੇਨੀਅਮ ਵੀ ਮੌਜੂਦ ਹੈ। ਮੁਹਾਲੀ ਜ਼ਿਲ੍ਹੇ ਦੇ 46 ਪਿੰਡਾਂ ਵਿਚ ਜ਼ਿਆਦਾਤਰ ਐਲੂਮੀਨੀਅਮ ਪਰ ਸਿੱਕਾ ਤੇ ਫਲੋਰਾਈਡ ਵੀ ਮੌਜੂਦ ਹੈ। ਨਵਾਂਸ਼ਹਿਰ ਦੇ 32 ਪਿੰਡਾਂ ਵਿਚ ਮਰਕਰੀ, ਸਿਲੇਨੀਅਮ, ਐਲੂਮੀਨੀਅਮ ਤੇ ਸਿੱਕਾ ਮੌਜੂਦ ਹੈ। ਤਰਨਤਾਰਨ ਦੇ 48 ਪਿੰਡਾਂ ਵਿਚ ਆਰਸੈਨਿਕ, ਨਿੱਕਲ, ਸਿੱਕਾ, ਸਿਲੇਨੀਅਮ ਤੇ ਪੱਟੀ ਬਲਾਕ ਵਿਚ ਯੂਰੇਨੀਅਮ ਵੀ ਮਿਲਿਆ ਹੈ। ਦੱਸ ਦਈਏ ਕਿ ਇਕ ਅੰਦਾਜ਼ੇ ਅਨੁਸਾਰ ਇਕ ਕਿੱਲੋ ਚੋਲਾ ਲਈ 5337 ਲੀਟਰ ਪਾਣੀ ਦੀ ਵਰਤੋਂ ਹੁੰਦੀ ਹੈ। ਇਸ ਤੋਂ ਹੀ ਇਹ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ ਕਿ ਝੋਨੇ ਦੀ ਇਕ ਫਸਲ ਲਈ ਕਿੰਨਾ ਪਾਣੀ ਵਰਤ ਲਿਆ ਜਾਂਦਾ ਹੈ। ਕਿਉਂਕਿ ਟਿਊਬਵੇਲਾਂ 'ਚੋਂ ਪਾਣੀ ਕਿਸੇ ਸਮੇਂ ਵੀ ਜਿੰਨਾ ਮਰਜ਼ੀ ਕੱਢਿਆ ਜਾ ਸਕਦਾ ਹੈ। ਇਸ ਕਰਕੇ ਵੀ ਨਹਿਰੀ ਪਾਣੀ ਦੀ ਵਰਤੋਂ ਕਾਫੀ ਹੱਦ ਤੱਕ ਘੱਟ ਹੋਣ ਲੱਗੀ ਸੀ।

ਚਾਹੇ ਪਿਛਲੇ ਲੰਮੇ ਸਮੇਂ ਤੋਂ ਪਾਣੀ ਦੇ ਲਗਾਤਾਰ ਘਟਣ ਸਬੰਧੀ ਚਿੰਤਾ ਤਾਂ ਜਤਾਈ ਜਾਂਦੀ ਰਹੀ ਹੈ ਪਰ ਇਸ ਲਈ ਕੋਈ ਚੰਗੀ ਜਾਂ ਪ੍ਰਭਾਵਸ਼ਾਲੀ ਰਣਨੀਤੀ ਨਹੀਂ ਬਣਾਈ ਜਾ ਸਕੀ ਤੇ ਨਾ ਹੀ ਲੋਕਾਂ ਨੂੰ ਜਾਗਰੂਕ ਕੀਤਾ ਜਾ ਸਕਿਆ। ਪਾਣੀ ਦੀ ਅਜਿਹੀ ਦੁਰਵਰਤੋਂ ਸਿਰਫ ਕਿਸਾਨਾਂ ਵੱਲੋਂ ਹੀ ਨਹੀਂ ਕੀਤੀ ਜਾਂਦੀ ਸਗੋਂ ਘਰੇਲੂ ਤੇ ਸਨਅਤਾਂ ਵਿਚ ਵੀ ਪਾਣੀ ਦੀ ਵਰਤੋਂ ਕਰਦਿਆਂ ਲਾਪਰਵਾਹੀ ਵਰਤੀ ਜਾਂਦੀ ਹੈ। ਇਸ ਦਾ ਮੁੱਖ ਕਾਰਨ ਲੋਕਾਂ ਵਿਚ ਇਸ ਸਬੰਧੀ ਜਾਗਰੂਕਤਾ ਦਾ ਨਾ ਹੋਣਾ ਹੈ। ਸਾਲ 1977 ਵਿਚ ਟਿਊਬਵੇਲਾਂ ਦੀ ਗਿਣਤੀ ਕਰੀਬ 2 ਲੱਖ ਸੀ ਜੋ ਹੁਣ ਵਧ ਕੇ 12.80 ਲੱਖ ਤੋਂ ਵੀ ਉਪਰ ਹੋ ਗਈ ਹੈ। ਇਨ੍ਹਾਂ ਦੀ ਲਗਾਤਾਰ ਹੁੰਦੀ ਦੁਰਵਰਤੋਂ ਕਾਰਨ ਪਾਣੀ ਦਾ ਪੱਧਰ ਹੇਠਾਂ ਤੋਂ ਹੇਠਾਂ ਜਾ ਰਿਹਾ ਹੈ, ਜਿਸ ਲਈ ਡੂੰਘੇ ਬੋਰ ਕੀਤੇ ਜਾ ਰਹੇ ਹਨ ਪਰ ਹੁਣ ਹਾਲਾਤ ਇਹ ਹਨ ਕਿ ਡੂੰਘੇ ਬੋਰ ਵੀ ਪਾਣੀ ਕੱਢਣ ਤੋਂ ਅਸਮਰੱਥ ਹੁੰਦੇ ਜਾ ਰਹੇ ਹਨ।

ਪੰਜਾਬ 'ਚ ਬੱਚੀਆਂ ਨਾਲ ਬਲਾਤਕਾਰ ਦੇ ਦੋਸ਼ੀਆਂ ਨੂੰ ਮਿਲੇਗੀ ਫਾਂਸੀ

ਚੰਡੀਗੜ੍ਹ: ਪੰਜਾਬ ਮੰਤਰੀ ਮੰਡਲ ਨੇ ਅਹਿਮ ਫੈਸਲਾ ਲੈਂਦੇ ਹੋਏ ਕੇਂਦਰ ਸਰਕਾਰ ਦੇ ਜਬਰ ਜਨਾਹ ਅਤੇ ਆਰਥਿਕ ਅਪਰਾਧਾਂ 'ਚ ਭਗੋੜਿਆਂ ਨਾਲ ਸਬੰਧਤ ਦੇ ਅਹਿਮ ਆਰਡੀਨੈਂਸ ਨੂੰ ਸੂਬੇ ਵਿਚ ਲਾਗੂ ਕਰਨ ਦਾ ਫੈਸਲਾ ਕੀਤਾ ਹੈ। ਇਸ ਤਹਿਤ 12 ਸਾਲ ਤੋਂ ਘੱਟ ਉਮਰ ਦੀ ਬੱਚੀ ਨਾਲ ਜਬਰ ਜਨਾਹ ਕਰਨ ਉਤੇ ਮੌਤ ਦੀ ਸਜ਼ਾ ਤੋਂ ਇਲਾਵਾ ਇਹ ਕ੍ਰਿਮੀਨਲ ਲਾਅ (ਅਮੈਂਡਮੈਂਟ) ਆਰਡੀਨੈਂਸ, 2018 ਆਈ.ਪੀ. ਸੀ. ਵਿਚ ਵੀ ਸੋਧ ਕਰਦਾ ਹੈ, ਜਿਸ ਨਾਲ ਜਬਰ ਜਨਾਹ ਦੇ ਦੋਸ਼ੀ ਲਈ ਘੱਟੋ-ਘੱਟ ਸਜ਼ਾ 7 ਸਾਲ ਤੋਂ ਵਧਾ ਕੇ 10 ਸਾਲ ਹੋ ਗਈ ਹੈ।

16 ਸਾਲ ਤੋਂ ਘੱਟ ਉਮਰ ਦੀ ਲੜਕੀ ਨਾਲ ਜਬਰ ਜਨਾਹ ਉਤੇ ਘੱਟੋ ਘੱਟ ਸਜ਼ਾ ਉਮਰ ਕੈਦ ਨਿਰਧਾਰਤ ਕੀਤੀ ਗਈ ਹੈ ਜੋ ਕਿ ਪਹਿਲੀਆਂ ਮੱਦਾਂ ਅਨੁਸਾਰ 20 ਸਾਲ ਬਾਮੁਸ਼ੱਕਤ ਕੈਦ ਸੀ, ਹੁਣ ਇਸ ਨੂੰ ਹੁਣ ਵਧਾ ਕੇ ਉਮਰ ਕੈਦ ਕਰ ਦਿੱਤਾ ਗਿਆ ਹੈ। ਮੰਤਰੀ ਮੰਡਲ ਵੱਲੋਂ ਅਜਿਹਾ ਕਾਨੂੰਨ ਬਣਾਉਣ ਨੂੰ ਵੀ ਪ੍ਰਵਾਨਗੀ ਦਿੱਤੀ ਗਈ ਹੈ ਜਿਸ ਤਹਿਤ ਸਰਕਾਰ ਨਾਲ ਠੱਗੀ ਮਾਰ ਕੇ ਵਿਦੇਸ਼ ਦੌੜ ਜਾਣ ਵਾਲੇ ਆਰਥਿਕ ਅਪਰਾਧੀਆਂ ਦੀ ਜਾਇਦਾਦ ਕੁਰਕ ਕੀਤੀ ਜਾ ਸਕੇਗੀ। ਸਰਕਾਰ

ਨੂੰ ਹਰ ਸਾਲ ਹੋ ਰਹੇ ਘੁਟਾਲਿਆਂ ਅਤੇ ਹੋਰ ਧੋਖਾਧੜੀਆਂ ਦੇ ਚੱਲਦੇ ਸਾਲਾਨਾ 200 ਕਰੋੜ ਰੁਪਏ ਦਾ ਚੂਨਾ ਲੱਗ ਰਿਹਾ ਹੈ, ਜਿਸ ਦੇ ਚੱਲਦੇ



ਸਰਕਾਰ ਨੇ ਇਹ ਫੈਸਲਾ ਲਿਆ ਹੈ ਕਿ ਠੱਗੀਆਂ ਮਾਰ ਕੇ ਵਿਦੇਸ਼ ਦੌੜ ਜਾਣ ਵਾਲੇ ਦੋਸ਼ੀਆਂ ਦੀ ਜਾਇਦਾਦ ਕੁਰਕ ਕੀਤੀ ਜਾਵੇਗੀ।

ਖਜ਼ਾਨਾ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਕਿਹਾ ਕਿ ਪੰਜਾਬ ਦੇ ਲੋਕਾਂ ਦੇ ਪੈਸੇ ਦੀ ਦੁਰਵਰਤੋਂ ਰੋਕਣ ਲਈ ਇਹ ਸਖਤ ਕਾਨੂੰਨ ਬਣਾਇਆ ਜਾਵੇਗਾ। ਇਸ ਆਰਡੀਨੈਂਸ ਨਾਲ ਮੁੜ ਕਾਨੂੰਨ ਦਾ ਰਾਜ ਸਥਾਪਤ ਹੋਣ ਦੀ ਉਮੀਦ ਹੈ ਕਿਉਂਕਿ ਇਸ ਨਾਲ ਅਪਰਾਧੀ ਨੂੰ ਵਾਪਸ ਭਾਰਤ ਆ ਕੇ ਅਦਾਲਤੀ ਕਾਰਵਾਈ ਦਾ ਸਾਹਮਣਾ ਕਰਨਾ ਪਵੇਗਾ। ਇਸ ਨਾਲ ਬੈਂਕਾਂ ਅਤੇ ਹੋਰ ਵਿੱਤੀ ਅਦਾਰਿਆਂ ਨੂੰ ਵਿੱਤੀ ਧੋਖਾਧੜੀਆਂ ਸਬੰਧੀ ਉਗਰਾਹੀ ਹੋਣ ਦੀ ਉਮੀਦ ਹੈ।

ਜਬੇਦਾਰ ਦੀ ਬਲਾਤਕਾਰੀਆਂ ਨੂੰ ਗੋਲੀ ਮਾਰਨ ਦੀ ਸਲਾਹ

ਅੰਮ੍ਰਿਤਸਰ: ਅਕਾਲ ਤਖਤ ਸਾਹਿਬ ਦੇ ਜਬੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਕਿਹਾ ਹੈ ਬਲਾਤਕਾਰ ਦੇ ਦੋਸ਼ੀਆਂ ਨੂੰ ਸ਼ਰੇਆਮ ਗੋਲੀ ਮਾਰ ਦੇਣੀ ਚਾਹੀਦੀ ਹੈ। ਉਨ੍ਹਾਂ ਪੰਜਾਬ ਸਰਕਾਰ ਵੱਲੋਂ ਬਲਾਤਕਾਰੀਆਂ ਨੂੰ ਮੌਤ ਦੀ ਸਜ਼ਾ ਦੇਣ ਦੇ ਐਲਾਨ ਦੀ ਵੀ ਸਲਾਹ ਕੀਤੀ ਹੈ। ਗਿਆਨੀ ਗੁਰਬਚਨ ਸਿੰਘ ਨੇ ਕਿਹਾ ਕਿ ਸਰਕਾਰ ਵੱਲੋਂ ਬੱਚੀਆਂ ਨਾਲ ਬਲਾਤਕਾਰ ਦੇ ਦੋਸ਼ੀਆਂ ਨੂੰ ਮੌਤ ਦੀ ਸਜ਼ਾ ਦੇਣ ਦਾ ਐਲਾਨ ਇਕ ਸਲਾਘਾਯੋਗ ਕਦਮ ਹੈ। ਇਹ ਸਿਰਫ ਐਲਾਨ ਹੀ ਨਾ ਰਹੇ ਬਲਕਿ ਇਸ 'ਤੇ ਅਮਲ ਵੀ ਕੀਤਾ ਜਾਵੇ।

ਪੰਜਾਬ ਦੇ ਸਾਬਕਾ ਮੰਤਰੀ ਸੁਰਿੰਦਰ ਸਿੰਗਲਾ ਨਹੀਂ ਰਹੇ

ਨਵੀਂ ਦਿੱਲੀ: ਪੰਜਾਬ ਦੇ ਸਾਬਕਾ ਵਿੱਤ ਮੰਤਰੀ ਸੁਰਿੰਦਰ ਸਿੰਗਲਾ ਦਾ ਦਿੱਲੀ ਦੇ ਏਮਜ਼ 'ਚ ਦੋਹਾਤਾ ਹੋ ਗਿਆ। ਇਥੇ ਉਨ੍ਹਾਂ ਨੂੰ ਸਾਹ ਦੀ ਬਿਮਾਰੀ ਦੇ ਇਲਾਜ ਲਈ ਦਾਖਲ ਕਰਵਾਇਆ ਗਿਆ ਸੀ। ਪਰਿਵਾਰਕ ਮੈਂਬਰਾਂ ਨੇ ਦੱਸਿਆ ਕਿ 78 ਸਾਲਾ ਸ਼੍ਰੀ ਸਿੰਗਲਾ ਦੇ ਕਈ ਅੰਗਾਂ ਵਿਚ ਨੁਕਸ ਪੈਣ ਕਰਕੇ ਇਥੇ ਭਰਤੀ ਕਰਵਾਇਆ ਗਿਆ ਸੀ।

ਉਹ ਸਮਾਣਾ ਹਲਕੇ ਤੋਂ ਸੀਨੀਅਰ ਕਾਂਗਰਸੀ ਆਗੂ ਸਨ ਜੋ ਰਾਜ ਸਭਾ ਲਈ ਵੀ ਚੁਣੇ ਗਏ ਤੇ ਪਿਛਲੀ ਕੈਪਟਨ ਅਮਰਿੰਦਰ ਸਿੰਘ ਦੀ ਸਰਕਾਰ ਵਿਚ ਵਿੱਤ ਮੰਤਰੀ ਰਹੇ ਸਨ। ਉਨ੍ਹਾਂ ਨੂੰ ਬਠਿੰਡਾ 'ਚ ਪੁਲਾਂ ਦੀ ਸ਼ੁਰੂਆਤ ਕਰਨ ਵਾਲਾ ਮੰਨਿਆ ਜਾਂਦਾ ਹੈ। ਇਸੇ ਦੌਰਾਨ ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਆਪਣੇ ਸਾਥੀ ਮੌਤ 'ਤੇ ਡੂੰਘਾ ਦੁਖ ਪ੍ਰਗਟ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਪਿਛਲੀ ਕਾਂਗਰਸ ਸਰਕਾਰ ਵੇਲੇ ਵਿੱਤ ਮੰਤਰੀ ਨੇ ਬਹੁਤ ਸਾਰੇ ਲੋਕ ਭਲਾਈ ਦੇ ਕੰਮ ਕੀਤੇ ਤੇ ਉਨ੍ਹਾਂ ਹਲਕਾ ਬਠਿੰਡਾ ਲਈ ਵਿਕਾਸ ਦਾ ਵਧੀਆ ਕੰਮ ਕੀਤਾ। ਪੰਜਾਬ ਦੇ ਮੰਤਰੀ ਰਾਣਾ ਗੁਰਮੀਤ ਸੇਢੀ ਤੇ ਉਪ ਮੁੱਖ ਮੰਤਰੀ ਬ੍ਰਹਮ

ਮਹਿੰਦਰਾ ਨੇ ਦੁੱਖ ਪ੍ਰਗਟਾਇਆ ਹੈ। ਇਸ ਦੌਰਾਨ ਪੰਜਾਬ ਦੇ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਸ਼੍ਰੀ ਸਿੰਗਲਾ ਦੇ ਦੋਹਾਤਾ



'ਤੇ ਦੁੱਖ ਪ੍ਰਗਟ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਕੈਪਟਨ ਅਮਰਿੰਦਰ ਸਿੰਘ ਦੀ ਅਗਵਾਈ ਹੇਠਲੀ ਪਿਛਲੀ ਕਾਂਗਰਸ ਸਰਕਾਰ ਦੌਰਾਨ ਸ਼੍ਰੀ ਸਿੰਗਲਾ ਦੇ ਕੀਤੇ ਕੰਮਾਂ ਨੂੰ ਭੁਲਾਇਆ ਨਹੀਂ ਜਾ ਸਕਦਾ। ਉਨ੍ਹਾਂ ਨੇ ਸਿਰਫ ਪੰਜਾਬ ਹੀ ਨਹੀਂ ਸਗੋਂ ਸਮੁੱਚੇ ਭਾਰਤ ਵਿਚ ਆਪਣੇ ਕੰਮ ਦੀ ਛਾਪ ਛੱਡੀ ਹੈ।

ਕਾਲੇ ਧਨ ਦੀ ਵਾਪਸੀ ਬਾਰੇ ਖੁੱਲ੍ਹੀ ਮੋਦੀ ਸਰਕਾਰ ਦੀ ਪੋਲ

ਨਵੀਂ ਦਿੱਲੀ: ਮੋਦੀ ਸਰਕਾਰ ਦੇ ਨੋਟਬੰਦੀ ਤੇ ਬੇਨਾਮੀ ਜਾਇਦਾਦ ਕਾਨੂੰਨ ਵਰਗੇ ਸਖਤ ਕਦਮਾਂ ਦੇ ਬਾਵਜੂਦ ਸਵਿੱਸ ਬੈਂਕਾਂ ਵਿਚ ਭਾਰਤੀ ਲੋਕਾਂ ਦੇ ਪੈਸੇ ਵਿਚ ਬੀਤੇ ਸਾਲ ਦੇ ਮੁਕਾਬਲੇ 50 ਫੀਸਦੀ ਦਾ ਵਾਧਾ ਹੋਇਆ ਹੈ। ਇਸ ਵਾਧੇ ਨਾਲ ਭਾਰਤੀਆਂ ਦਾ ਕੁੱਲ 7000 ਕਰੋੜ ਸਵਿੱਸ ਬੈਂਕਾਂ ਵਿਚ ਜਮ੍ਹਾਂ ਹੋ ਗਿਆ ਹੈ। ਸਵਿੱਸ ਨੈਸ਼ਨਲ ਬੈਂਕ ਵੱਲੋਂ ਜਾਰੀ ਅੰਕੜਿਆਂ ਤੋਂ ਬਾਅਦ ਇਹ ਖੁਲਾਸਾ ਹੋਇਆ ਹੈ।

ਅੰਕੜਿਆਂ ਤੋਂ ਪਤਾ ਲੱਗਦਾ ਹੈ ਕਿ ਪਿਛਲੇ 13 ਸਾਲਾਂ ਦੌਰਾਨ ਸਵਿੱਸ ਬੈਂਕਾਂ ਵਿਚ ਪਹਿਲੀ ਵਾਰ ਭਾਰਤੀਆਂ ਦੇ ਪੈਸੇ ਵਿਚ ਇੰਨੀ ਤੇਜ਼ੀ ਨਾਲ

ਵਾਧਾ ਹੋਇਆ ਹੈ। ਹਾਲਾਂਕਿ, ਪੂਰੀ ਦੁਨੀਆਂ ਦੇ ਲੋਕਾਂ ਦਾ ਪੈਸਾ 3 ਫੀਸਦੀ ਵਧਿਆ ਹੈ, ਯਾਨੀ ਕਿ



ਤਕਰੀਬਨ 100 ਲੱਖ ਕਰੋੜ ਰੁਪਏ (1460 ਅਰਬ ਸਵਿੱਸ ਫ੍ਰੈਂਕ) ਸਵਿੱਸ ਬੈਂਕਾਂ ਵਿਚ ਰੱਖੇ ਗਏ ਹਨ।

ਇਸ ਰਿਪੋਰਟ ਤੋਂ ਬਾਅਦ ਨਰੇਂਦਰ ਮੋਦੀ ਦੀ ਸਰਕਾਰ ਵੱਲੋਂ ਕਾਲੇ ਧਨ ਵਿਰੁੱਧ ਚੁੱਕੇ ਕਦਮਾਂ ਉਤੇ ਸਵਾਲੀਆ ਨਿਸ਼ਾਨ ਉਠਣੇ ਲਾਜ਼ਮੀ ਹਨ। ਕੁਝ ਦਿਨ ਪਹਿਲਾਂ ਕਾਂਗਰਸ ਨੇ ਮੋਦੀ ਸਰਕਾਰ ਦੀ ਨੋਟਬੰਦੀ ਨੂੰ ਵੱਡਾ ਘਪਲਾ ਕਰਾਰ ਦਿੱਤਾ ਸੀ। ਕਾਲੇ ਧਨ ਕਾਰਨ ਮੋਦੀ ਸਰਕਾਰ ਹਮੇਸ਼ਾ ਹੀ ਨਿਸ਼ਾਨੇ 'ਤੇ ਰਹੀ ਹੈ ਕਿਉਂਕਿ 2014 ਦੀਆਂ ਲੋਕ ਸਭਾ ਚੋਣਾਂ ਦੌਰਾਨ ਮੋਦੀ ਸਰਕਾਰ ਨੇ ਆਮ ਜਨਤਾ ਨਾਲ ਵਾਅਦਾ ਕੀਤਾ ਸੀ ਕਿ ਭਾਜਪਾ ਦੇ ਸੱਤਾ 'ਚ ਆਉਣ ਤੋਂ ਬਾਅਦ ਸਵਿੱਸ ਬੈਂਕਾਂ 'ਚ ਜਮ੍ਹਾਂ ਕਾਲਾ ਧਨ ਵਾਪਸ ਲਿਆ ਕੇ ਹਰ ਭਾਰਤੀ ਦੇ ਖਾਤੇ 'ਚ 15-15 ਲੱਖ ਰੁਪਏ ਪਾਏ ਜਾਣਗੇ। ਜਦਕਿ ਹੁਣ ਕੇਂਦਰੀ ਵਿੱਤ ਮੰਤਰੀ ਅਰੁਣ ਜੇਤਲੀ ਕਹਿ ਰਹੇ ਹਨ ਕਿ ਸਵਿੱਸ ਬੈਂਕਾਂ 'ਚ ਜਮ੍ਹਾਂ ਪੈਸਾ ਜ਼ਰੂਰੀ ਨਹੀਂ ਕਿ ਕਾਲਾ ਧਨ ਹੀ ਹੋਵੇ। ਸਵਿੱਸ ਬੈਂਕਾਂ 'ਚ ਭਾਰਤੀਆਂ ਦੀ ਆਮਦਨ ਦੁੱਗਣੀ ਹੋਣ ਦੇ ਖੁਲਾਸੇ ਤੋਂ ਬਾਅਦ ਸਾਰੀਆਂ ਧਿਰਾਂ ਮੋਦੀ ਸਰਕਾਰ ਨੂੰ ਘੇਰ ਰਹੀਆਂ ਹਨ।

ਕਿਚਨ ਹੈਲਪਰ ਦੀ ਲੋੜ ਹੈ

ਲਿਟਲ ਰਾਕ, ਅਰਕਨਸਾਸ ਵਿਖੇ ਇੰਡੀਆਨ ਰੈਸਟੋਰੈਂਟ ਲਈ ਕਿਚਨ ਹੈਲਪਰ ਦੀ ਲੋੜ ਹੈ

ਤਨਖਾਹ ਚੰਗੀ, ਰਿਹਾਇਸ਼ ਤੇ ਖਾਣਾ ਮੁਫਤ ਛੇ ਦਿਨ ਕੰਮ, ਇਕ ਦਿਨ ਛੁੱਟੀ

ਸੰਪਰਕ ਕਰੋ

ਫੋਨ: 501-309-4140

26-27

SUPER TRAVEL

847-676-9090, 773-465-5566

E-mail: supertravel2003@live.com

Lowest Fares With Excellent Service

United Airlines
British Airways



Etihad, Air India,
KLM, Lufthansa,
Delta, Qatar Airlines.

For Emergency
Call anytime at

847-673-3825

EARLY BIRD SALE!!!!

Domestic fares
available

INDIAN BAZAAR

334 S. Emerson Ave., GREENWOOD, IN 46143

ਹਰ ਤਰ੍ਹਾਂ ਦੀ ਭਾਰਤੀ ਗਰੋਸਰੀ ਤੇ ਮਿਠਾਈਆਂ ਲਈ ਮਸ਼ਹੂਰ

- ਖਾਣਾ ਸੁੱਧ ਵੈਸ਼ਨੋ, ਤਾਜ਼ਾ ਸਮੋਸੇ, ਚਾਟ, ਥਾਲੀ
- ਕੈਟਰਿੰਗ ਵੀ ਕਰਦੇ ਹਾਂ
- ਵੱਡੇ ਆਰਡਰ ਲਈ ਸਪੈਸ਼ਲ ਰੇਟ
- ਤਾਜ਼ਾ ਸਬਜ਼ੀਆਂ ਹਰ ਵੀਰਵਾਰ

ਇਕ ਵਾਰ ਜ਼ਰੂਰ ਦਰਸ਼ਨ
ਦਿਓ, ਦੂਜੀ ਵਾਰ ਤੁਸੀਂ ਖੁਦ
ਹੀ ਆਓਗੇ ਕਿਉਂਕਿ ਹਰ
ਚੀਜ਼ ਤੁਹਾਨੂੰ ਵਧੀਆ
ਕੁਆਲਿਟੀ 'ਚ ਅਤੇ ਵਾਜਬ
ਰੇਟ 'ਤੇ ਮਿਲੇਗੀ।

ਸੱਤ੍ਹੇ ਦਿਨ ਖੁੱਲ੍ਹਾ-ਸਵੇਰੇ 9
ਵਜੇ ਤੋਂ ਰਾਤ 9 ਵਜੇ ਤੱਕ



ਧਾਰਮਿਕ ਪ੍ਰੋਗਰਾਮਾਂ
ਲਈ 10% ਛੋਟ

Ph: 317-534-5151, 916-524-0045

ਬਜ਼ੁਰਗਾਂ ਦੀ ਸਾਂਭ-ਸੰਭਾਲ ਲਈ ਸੇਵਾਦਾਰਾਂ ਦੀ ਫੌਰੀ ਲੋੜ ਹੈ

ਅਰੋੜਾ, ਇਲੀਨਾਏ ਵਿਚ ਰਹਿੰਦੇ ਪੰਜਾਬੀ, ਭਾਰਤੀ ਪਰਿਵਾਰ ਦੇ ਬਜ਼ੁਰਗ ਮਾਪਿਆਂ ਦੀ ਸਾਂਭ-ਸੰਭਾਲ ਅਤੇ ਘਰ ਦੇ ਕੰਮ-ਕਾਜ ਲਈ ਸੇਵਾਦਾਰਾਂ, ਜੋ ਨਾਲ ਰਹਿ ਸਕਦੇ ਹੋਣ, ਦੀ ਫੌਰੀ ਲੋੜ ਹੈ। ਵੀਜ਼ੇ ਦੀ ਲੋੜ ਨਹੀਂ।

ਸੰਪਰਕ ਕਰੋ, ਸੁਨੀਤਾ ਚੌਪੜਾ

ਫੋਨ: 773-370-7106

ਈ-ਫੈਕਸ: 847-656-2106

Punjab Times**Established in 2000
19th Year in Publication**Published every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746
Fax:847-705-9388
Email:punjabtimes1@gmail.com
www.punjabtimesusa.com**Editor:**

Amolak Singh Jammu

Astt. Editors:Jaspreet Kaur
Kuljeet Singh**Photographer**

Kamaljit Singh Virdi

Ph. 847-502-2703

Our Columnists

Ashok Bhaura

Tarlochan Singh Dupalpur

Baljit Basi

Major Kular

Corrpondents**Detroit, MI**

Rajinder Syan

734-261-0936

New York

Iqbal S. Jabowalia

917-375-6395

Postmaster: Please send
address changes to Punjab Times,
20451 N. Plum Grove Rd., Palatine,
IL 60074**Distributed in:**California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky, Kansas.**ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ**
ਸਾਲਾਨਾ ਚੰਦਾ: 100 ਡਾਲਰ
ਪੰਜ ਸਾਲ ਲਈ: 450 ਡਾਲਰ**ਨੋਟ:** ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ
ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ।
ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ ਛਾਪੇ
ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ ਹੋਣ
ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ
ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ
ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ
ਹੋਵੇ। ਪਾਠਕ ਕਿਸੇ ਵੀ ਇਸ਼ਤਿਹਾਰ ਦੇ
ਦਾਅਵਿਆਂ ਦੀ ਪੁਸ਼ਟੀ ਆਪ ਕਰ ਲੈਣ।**Disclaimer**The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.Sameway Punjab Times
does not necessarily endorses
the claims made in the
advertisements published in
Punjab Times.**All disputes subject to
Chicago jurisdiction.**

ਜਲਾਲਾਬਾਦ ਹਮਲੇ ਪਿੱਛੋਂ ਅਫਗਾਨ ਸਿੱਖਾਂ 'ਚ ਸਹਿਮ

ਕਾਬੁਲ/ਜਲਾਲਾਬਾਦ: ਅਫਗਾਨਿਸਤਾਨ ਦੇ ਸ਼ਹਿਰ ਜਲਾਲਾਬਾਦ ਵਿਚ ਘੱਟ ਗਿਣਤੀਆਂ ਨੂੰ ਨਿਸ਼ਾਨਾ ਬਣਾ ਕੇ ਕੀਤੇ ਗਏ ਆਤਮਘਾਤੀ ਹਮਲੇ ਤੋਂ ਬਾਅਦ ਉਥੇ ਰਹਿ ਰਹੇ ਸਿੱਖ ਭਾਈਚਾਰੇ ਦਾ ਇਰਾਦਾ ਦੇਸ਼ ਛੱਡਣ ਦਾ ਬਣ ਰਿਹਾ ਹੈ। ਇਸ ਹਮਲੇ ਵਿਚ ਭਾਈਚਾਰੇ ਦੇ 13 ਮੈਂਬਰ ਹਲਾਕ ਹੋ ਗਏ ਸਨ। ਮਰਨ ਵਾਲਿਆਂ ਵਿਚ ਭਾਈਚਾਰੇ ਦੇ ਕੁਝ ਸਿਆਸੀ ਆਗੂ ਵੀ ਸ਼ਾਮਲ ਹਨ। ਆਤਮਘਾਤੀ ਬੰਬ ਧਮਾਕੇ ਦਾ ਸ਼ਿਕਾਰ ਹੋਏ ਇਕ ਸਿੱਖ ਦੇ ਰਿਸ਼ਤੇਦਾਰ ਅਤੇ ਹਿੰਦੂਆਂ ਤੇ ਸਿੱਖਾਂ ਦੇ ਕੌਮੀ ਪੈਨਲ ਦੇ ਸਕੱਤਰ ਤੇਜਵੀਰ ਸਿੰਘ (35) ਨੇ ਕਿਹਾ ਕਿ ਉਹ ਹੁਣ ਅਫਗਾਨਿਸਤਾਨ ਵਿਚ ਨਹੀਂ ਰਹਿਣਾ ਚਾਹੁੰਦੇ। ਉਨ੍ਹਾਂ ਕਿਹਾ ਕਿ ਇਸਲਾਮਿਕ ਅਤਿਵਾਦੀ ਉਨ੍ਹਾਂ ਦੀਆਂ ਧਾਰਮਿਕ ਰੀਤਾਂ ਨੂੰ ਬਿਲਕੁਲ ਬਰਦਾਸ਼ਤ ਨਹੀਂ ਕਰ ਰਹੇ। ਉਹ ਮੁੱਢੋਂ ਅਫਗਾਨ ਹਨ, ਇਸ ਸਚਾਈ ਨੂੰ ਸਰਕਾਰ ਤਾਂ ਮੰਨਦੀ ਹੈ ਪਰ ਅਤਿਵਾਦੀ ਉਨ੍ਹਾਂ ਨੂੰ ਮੁਸਲਿਮ ਨਾ ਹੋਣ ਕਰਕੇ ਨਿਸ਼ਾਨਾ ਬਣਾ ਰਹੇ ਹਨ। ਕਰੀਬ 300 ਸਿੱਖ ਪਰਿਵਾਰ ਇਸ ਵੇਲੇ ਅਫਗਾਨਿਸਤਾਨ ਵਿਚ ਰਹਿ ਰਹੇ ਹਨ। ਜਦਕਿ ਕੁਝ ਹੋਰ ਸਿੱਖ, ਜਿਨ੍ਹਾਂ ਦੇ ਇਥੇ ਕਾਰੋਬਾਰ ਹਨ ਤੇ ਭਾਰਤ ਵਿਚ ਉਨ੍ਹਾਂ ਦਾ ਕੋਈ ਸਕਾ-ਸਬੰਧੀ ਨਹੀਂ ਹੈ, ਅਫਗਾਨ ਧਰਤੀ ਛੱਡਣ ਤੋਂ ਇਨਕਾਰੀ ਹਨ।

ਕਾਬੁਲ ਵਿਚ ਇਕ ਸਿੱਖ ਦੁਕਾਨਦਾਰ ਸੰਦੀਪ ਸਿੰਘ ਨੇ ਕਿਹਾ ਕਿ ਉਹ ਡਰਪੋਕ ਨਹੀਂ ਹਨ ਤੇ ਅਫਗਾਨਿਸਤਾਨ ਉਨ੍ਹਾਂ ਦਾ ਮੁਲਕ ਹੈ। ਆਤਮਘਾਤੀ ਹਮਲੇ ਵਿਚ ਮਾਰੇ ਗਏ ਦੋਸਤਾਂ ਰਿਸ਼ਤੇਦਾਰਾਂ ਦੇ ਸਸਕਾਰ ਮੌਕੇ ਇਕੱਠੇ ਹੋਏ ਅਫਗਾਨਿਸਤਾਨ ਦੇ ਸਿੱਖ ਤੇ ਹਿੰਦੂ ਭਾਈਚਾਰੇ ਨੇ ਰਲੇ-ਮਿਲੇ ਜਜ਼ਬਾਤਾਂ ਦਾ ਪ੍ਰਗਟਾਵਾ ਕੀਤਾ। ਇਸ ਮੌਕੇ ਕੁਝ ਨੇ ਰਾਸ਼ਟਰਪਤੀ ਅਸ਼ਰਫ਼ ਗ਼ਨੀ ਖ਼ਿਲਾਫ਼ ਨਾਅਰੇਬਾਜ਼ੀ ਕੀਤੀ ਤੇ ਸਰਕਾਰ ਦੀ ਕਰਤੀ ਨਿਖੇਧੀ ਕੀਤੀ। ਹਮਲੇ ਦਾ ਸ਼ਿਕਾਰ ਹੋਏ ਅਤੇ ਅਸੈਂਬਲੀ ਚੋਣਾਂ ਲਈ ਸਿੱਖ ਉਮੀਦਵਾਰ ਅਵਤਾਰ ਸਿੰਘ ਦੇ ਪੁੱਤਰ ਨਰਿੰਦਰ ਸਿੰਘ ਨੇ ਕਿਹਾ ਕਿ ਇਸ ਹਮਲੇ ਵਿਚ ਉਨ੍ਹਾਂ ਦੇ ਬਹੁਤ ਸਾਰੇ ਬਜ਼ੁਰਗਾਂ ਨੂੰ ਜਾਨ ਗੁਆਉਣੀ ਪਈ ਹੈ ਤੇ ਉਹ ਇਸ ਮੁਲਕ ਨੂੰ ਜਾਨੋਂ ਵੱਧ ਪਿਆਰ ਕਰਦੇ ਸਨ। ਉਨ੍ਹਾਂ ਕਿਹਾ ਕਿ ਸਰਕਾਰ ਨੇ ਸੁਰੱਖਿਆ ਲਈ ਕੋਈ ਠੋਸ ਕਦਮ ਨਹੀਂ ਚੁੱਕੇ ਤੇ ਬਹੁਤਾ ਭਾਈਚਾਰਾ ਦੇਸ਼ ਛੱਡ ਗਿਆ। ਜ਼ਿਆਦਾਤਰ ਸਿੱਖ ਭਾਈਚਾਰਾ ਜਲਾਲਾਬਾਦ ਤੋਂ ਇਲਾਵਾ ਦੱਖਣ ਪੂਰਬੀ ਸ਼ਹਿਰ ਗ਼ਜ਼ਨੀ ਤੇ ਰਾਜਧਾਨੀ ਕਾਬੁਲ ਵਿਚ ਵਸਿਆ ਹੋਇਆ ਹੈ।

ਅੰਮ੍ਰਿਤਸਰ ਨਾਲ ਸਬੰਧਤ ਵਪਾਰੀ ਸਿੰਧੀ ਸਰਨ ਸਿੰਘ ਜੋ ਮੂਲ ਰੂਪ ਵਿਚ ਪਾਕਿਸਤਾਨ ਨਾਲ ਸਬੰਧਤ ਹਨ, ਨੇ ਦੱਸਿਆ ਕਿ ਸਿਰਫ਼ 30-40 ਸਿੱਖ ਪਰਿਵਾਰ ਹੀ ਹੁਣ ਜਲਾਲਾਬਾਦ ਸ਼ਹਿਰ

ਮੈਕਸਿਕੋ ਰਾਸ਼ਟਰਪਤੀ ਚੋਣ 'ਚ ਖੱਬੇ ਪੱਖੀ ਆਗੂ ਦੀ ਜਿੱਤ

ਮੈਕਸਿਕੋ ਸਿਟੀ: ਮੈਕਸਿਕੋ ਵਿਚ ਹੋਈਆਂ ਰਾਸ਼ਟਰਪਤੀ ਚੋਣਾਂ ਦੇ ਆਏ ਨਤੀਜਿਆਂ 'ਚ ਸਥਾਪਨਾ ਵਿਰੋਧੀ ਖੱਬੇ ਪੱਖੀ ਆਂਦਰੇਸ ਮੈਨੂਅਲ ਲੋਪੇਜ਼ ਓਬਰਾਡੋਰ (64) ਨੇ ਜਿੱਤ ਹਾਸਲ ਕੀਤੀ ਹੈ। ਇਸ ਜਿੱਤ ਨੂੰ ਮੁਲਕ 'ਚ ਵਧੇਰੇ ਭ੍ਰਿਸ਼ਟਾਚਾਰ ਅਤੇ ਹਿੰਸਾ ਵਿਰੁੱਧ ਨਿਕਲੇ ਵੋਟਰਾਂ ਦੇ ਗੁੱਸੇ ਨਾਲ ਜੋੜ ਕੇ ਦੇਖਿਆ ਜਾ ਰਿਹਾ ਹੈ। 'ਐਮਲੋ' ਵਜੋਂ ਜਾਣੇ ਜਾਂਦੇ ਆਂਦਰੇਸ ਨੇ 53 ਫੀਸਦ ਵੋਟਾਂ ਹਾਸਲ ਕਰਕੇ ਵਿਰੋਧੀਆਂ ਦਾ ਸਫਾਇਆ ਕਰ ਦਿੱਤਾ ਹੈ। ਮੋਰੇਨਾ ਪਾਰਟੀ ਦੀ ਅਗਵਾਈ ਵਾਲੇ ਇਸ ਗੱਠਜੋੜ ਦੀ ਸਥਾਪਨਾ 2014 ਵਿਚ ਹੋਈ ਸੀ। ਆਧੁਨਿਕ ਮੈਕਸਿਕੋ ਦੇ ਇਤਿਹਾਸ ਵਿਚ ਇਹ ਪਹਿਲੀ ਵਾਰ ਹੈ ਕਿ ਕਿਸੇ ਚੋਣ ਮੁਕਾਬਲੇ 'ਚ ਇਕ ਉਮੀਦਵਾਰ ਨੇ ਅੱਧੀਆਂ ਤੋਂ ਵੱਧ ਵੋਟਾਂ ਬਟੋਰੀਆਂ ਹਨ।

ਇਨ੍ਹਾਂ ਨਤੀਜਿਆਂ ਰਾਹੀਂ ਦੇਸ਼ ਦੀ ਸੱਤਾ ਉਤੇ ਲਗਭਗ ਇਕ ਪੂਰੀ ਸਦੀ ਕਾਬਜ਼ ਰਹੀਆਂ ਦੇ ਪ੍ਰਮੁੱਖ ਪਾਰਟੀਆਂ ਨੂੰ ਲੋਕਾਂ ਨੇ ਆਖਰ ਨਕਾਰ ਕਰ ਦਿੱਤਾ ਹੈ। ਲੋਪੇਜ਼ ਨੇ ਮੈਕਸਿਕੋ ਸਿਟੀ ਦੇ ਐਲਾਮੇਦਾ ਪਾਰਕ ਦੇ ਬਾਹਰ ਇਕੱਠੇ ਹੋਏ ਆਪਣੇ ਹਮਾਇਤੀਆਂ ਨੂੰ ਕਿਹਾ ਕਿ ਇਹ ਬੇਹੱਦ ਯਾਦਗਾਰ ਹੈ। ਉਨ੍ਹਾਂ ਵਿਰੋਧੀਆਂ ਵੱਲੋਂ ਲਾਏ ਜਾ ਰਹੇ ਕੱਟੜਵਾਦ ਦੇ ਪ੍ਰਸਾਰ ਦੇ ਦੋਸ਼ਾਂ ਨੂੰ ਨਕਾਰਦਿਆਂ ਕਿਹਾ ਕਿ ਵੈਂਜੂਏਲਾ ਵਰਗੀਆਂ ਨੀਤੀਆਂ ਅਪਨਾਉਣ ਦਾ ਕੋਈ ਮਤਲਬ ਨਹੀਂ। ਜੇਤੂ ਉਮੀਦਵਾਰ ਨੇ ਕਿਹਾ ਕਿ ਉਹ ਲੋਕਾਂ ਨੂੰ ਇਕ ਨਿਗਰ ਤੇ ਸਾਫ-ਸੁਥਰਾ ਲੋਕਤੰਤਰ ਦੇਣਗੇ ਤੇ ਕਿਸੇ ਵੀ ਸਿੰਧੀ ਜਾਂ ਅਸਿੰਧੀ ਤਾਨਾਸ਼ਾਹੀ ਦਾ ਕੋਈ ਭੈਅ ਮਨ ਵਿਚ ਨਾ ਰੱਖਿਆ ਜਾਵੇ। ਉਨ੍ਹਾਂ ਕਿਹਾ ਕਿ ਪ੍ਰਾਈਵੇਟ ਸੈਕਟਰ, ਅਮਰੀਕਾ ਅਤੇ ਕੈਨੇਡਾ ਨਾਲ ਸਬੰਧ ਸੁਖਾਵੇਂ ਰੱਖਣ ਦੇ ਪੂਰੇ ਯਤਨ ਕੀਤੇ ਜਾਣਗੇ।

ਉੜਤਾ ਪੰਜਾਬ: ਲੋਕ ਰੋਹ ਨੇ ਕੈਪਟਨ ਦੀਆਂ ਅੱਖਾਂ ਖੋਲ੍ਹੀਆਂ

(ਸਫਾ ਇਕ ਦੀ ਬਾਕੀ)

ਨੇ ਨਸ਼ਿਆਂ ਨੂੰ ਠੱਲ੍ਹਣ ਤੋਂ ਅਸਮਰੱਥ ਰਹਿਣ ਉਤੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੂੰ ਘੇਰਿਆ ਜਾ ਰਿਹਾ ਹੈ। ਸੰਸਦ ਮੈਂਬਰ ਭਗਵੰਤ ਮਾਨ, ਜੋ ਪਾਰਟੀ ਦੀਆਂ ਸਰਗਰਮੀਆਂ ਤੋਂ ਪੂਰੀ ਤਰ੍ਹਾਂ ਪਾਸਾ ਵੱਟ ਕੇ ਬੈਠ ਗਏ ਸਨ, ਵੀ ਸੰਘਰਸ਼ ਵਿਚ ਕੁੱਦ ਪਏ ਹਨ। ਲੋਕ ਇਨਸਾਫ਼ ਪਾਰਟੀ ਦੇ ਪ੍ਰਧਾਨ ਅਤੇ ਵਿਧਾਇਕ ਸਿਮਰਜੀਤ ਸਿੰਘ ਬੈਂਸ ਵੱਲੋਂ ਵੀ ਸਰਕਾਰ ਵਿਰੁਧ ਇਸ ਮੁੱਦੇ ਉਪਰ ਸੰਘਰਸ਼ ਵਿੱਚ ਦਿੱਤਾ ਹੈ।

ਹੈਰਾਨੀ ਵਾਲੀ ਗੱਲ ਇਹ ਹੈ ਕਿ ਸ਼੍ਰੋਮਣੀ ਅਕਾਲੀ ਦਲ ਬਾਦਲ ਇਸ ਮਸਲੇ ਉਤੇ ਚੁੱਪ ਧਾਰੀ ਬੈਠਾ ਹੈ। ਚਰਚਾ ਹੈ ਕਿ ਉਸ ਨੂੰ ਆਪਣੇ ਸੀਨੀਅਰ ਆਗੂਆਂ ਦੇ ਇਸ ਮਾਮਲੇ ਵਿਚ ਘਿਰਨ ਦਾ ਡਰ ਹੈ। ਪਿਛਲੇ ਦਿਨਾਂ ਤੋਂ ਨਸ਼ੇ ਕਾਰਨ ਨੌਜਵਾਨਾਂ ਦੀਆਂ ਹੋ ਰਹੀਆਂ ਮੌਤਾਂ ਅਤੇ ਪੁਲਿਸ ਅਧਿਕਾਰੀਆਂ ਵੱਲੋਂ ਨਸ਼ਿਆਂ ਦੇ ਰਾਹ ਪਾਈਆਂ

ਕੁਝੀਆਂ ਵੱਲੋਂ ਨਿਸੰਗ ਹੋ ਕੇ ਕੈਪਟਨ ਸਰਕਾਰ ਵਿਰੁਧ ਮੈਦਾਨ ਵਿਚ ਆਉਣ ਕਾਰਨ ਸਰਕਾਰ ਕਸੂਤੀ ਸਥਿਤੀ 'ਚ ਫਸ ਗਈ ਸੀ।

ਜ਼ਿਕਰਯੋਗ ਹੈ ਕਿ ਸਰਕਾਰ ਬਣਨ ਤੋਂ ਕੁਝ ਸਮੇਂ ਬਾਅਦ ਹੁਕਮਰਾਨ ਕਾਂਗਰਸ ਪਾਰਟੀ ਦੇ 40 ਵਿਧਾਇਕਾਂ ਨੇ ਮੁੱਖ ਮੰਤਰੀ ਨੂੰ ਸਾਡਾ ਪੱਤਰ ਲਿਖ ਕੇ ਚੋਣਾਂ ਵਿਚ ਲੋਕਾਂ ਨਾਲ ਕੀਤੇ ਵਾਅਦੇ ਅਨੁਸਾਰ ਨਸ਼ਿਆਂ ਦੇ ਵੱਡੇ ਸੌਦਾਗਰਾਂ ਨੂੰ ਜੇਲ੍ਹਾਂ ਵਿਚ ਸੁੱਟਣ ਦੀ ਫਰਿਆਦ ਕੀਤੀ ਸੀ।

ਮੁੱਖ ਮੰਤਰੀ ਨੇ ਸਾਰਿਆਂ ਨੂੰ ਇਹ ਕਹਿ ਕੇ ਠੰਢਾ ਕਰ ਦਿੱਤਾ ਸੀ ਕਿ ਠੋਸ ਸਬੂਤ ਮਿਲਣ 'ਤੇ ਹੀ ਕਿਸੇ ਵਿਰੁਧ ਕਾਰਵਾਈ ਕੀਤੀ ਜਾ ਸਕਦੀ ਹੈ। ਹੁਣ ਸਰਕਾਰ ਵਿਰੁਧ ਲੋਕਾਂ ਦੇ ਵਧ ਰਹੇ ਰੋਹ ਨੂੰ ਦੇਖਦਿਆਂ ਕਾਂਗਰਸ ਨੇ ਸਖਤੀ ਵਾਲੇ ਫੈਸਲੇ ਕੀਤੇ ਹਨ। ਸਾਬਕਾ ਮੰਤਰੀ ਰਾਣਾ ਗੁਰਜੀਤ ਸਿੰਘ ਤਾਂ ਇਸ ਮੁੱਦੇ ਉਪਰ ਆਪਣੀ ਭੜਾਸ ਵੀ ਕੱਢ ਚੁੱਕੇ ਹਨ।

(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਵਰਿੰਦਰ ਕੌਰ ਗਿੱਲ
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ
ਸਵਰਨਜੀਤ ਸਿੰਘ ਢਿਲੋਂ
ਅਮੋਲਕ ਸਿੰਘ ਗਾਖਲ
ਦਰਸ਼ਨ ਸਿੰਘ ਗਰੇਵਾਲ
ਹਰਦਿਆਲ ਸਿੰਘ ਦਿਓਲਡਾ. ਗੁਰਦਿਆਲ ਸਿੰਘ ਬਸਰਾਨ
ਬਲਵਿੰਦਰ ਸਿੰਘ ਸੰਧੂ
ਹਰਜੀਤ ਸਿੰਘ ਸਾਹੀ
ਸਰਵਣ ਸਿੰਘ ਟਿਵਾਣਾ
ਜੈਦੇਵ ਸਿੰਘ ਭੱਠਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਡਾ. ਹਰਗੁਰਮੁਖਪਾਲ ਸਿੰਘ
ਅਯੁਧਿਆ ਸਲਵਾਨ
ਡਾ. ਤੇਜਿੰਦਰ ਸਿੰਘ ਮੰਡੇਰ
ਜਗਦੀਸ਼ਰ ਸਿੰਘ ਕਲੇਰ
ਰਘਬੀਰ ਸਿੰਘ ਘੁੰਨ
ਦਰਸ਼ਨ ਸਿੰਘ ਦਰਤਰਾਜਿੰਦਰ ਸਿੰਘ ਬੈਂਸ
ਮਨਦੀਪ ਸਿੰਘ ਭੂਰਾ
ਗੁਲਜ਼ਾਰ ਸਿੰਘ ਮੁਲਤਾਨੀ
ਅਵਤਾਰ ਸਿੰਘ ਸਪਰਿੰਗਫੀਲਡ

ਸ਼੍ਰੋਮਣੀ ਕਮੇਟੀ ਵੱਲੋਂ ਘਟਨਾ ਦੀ ਨਿੰਦਾ

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਭਾਈ ਗੋਬਿੰਦ ਸਿੰਘ ਲੌਗੋਵਾਲ ਨੇ ਸਿੱਖਾਂ ਉਤੇ ਹਮਲੇ ਦੀ ਸਖਤ ਸ਼ਬਦਾਂ ਵਿਚ ਨਿੰਦਾ ਕੀਤੀ ਹੈ। ਉਨ੍ਹਾਂ ਕਿਹਾ ਕਿ ਕਮੇਟੀ ਅਫਗਾਨਿਸਤਾਨ 'ਚ ਵਸਦੇ ਸਿੱਖਾਂ ਦੀ ਸੁਰੱਖਿਆ ਯਕੀਨੀ ਬਣਾਉਣ ਲਈ ਕੇਂਦਰ ਸਰਕਾਰ ਕੋਲ ਵੀ ਪਹੁੰਚ ਕਰੇਗੀ। ਲੌਗੋਵਾਲ ਨੇ ਇਸ ਹਮਲੇ ਨੂੰ ਅਫਗਾਨਿਸਤਾਨ ਸਰਕਾਰ ਦੀ ਨਾਕਾਮੀ ਕਰਾਰ ਦਿੰਦਿਆਂ ਕਿਹਾ ਕਿ ਦੁੱਖ ਦੀ ਗੱਲ ਹੈ ਕਿ ਉਥੇ ਸਿੱਖਾਂ ਦੀ ਸੁਰੱਖਿਆ ਨਹੀਂ ਕੀਤੀ ਜਾ ਰਹੀ। ਲੌਗੋਵਾਲ ਨੇ ਕਿਹਾ ਕਿ ਅਫਗਾਨਿਸਤਾਨ ਵਿਚ ਸਿੱਖ ਭਾਈਚਾਰਾ ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ ਤੋਂ ਵੱਸਦਾ ਆ ਰਿਹਾ ਹੈ ਅਤੇ ਉਥੋਂ ਦੀ ਤਰੱਕੀ ਤੇ ਖੁਸ਼ਹਾਲੀ ਵਿਚ ਸਿੱਖਾਂ ਦਾ ਵੱਡਾ ਯੋਗਦਾਨ ਰਿਹਾ ਹੈ।

ਵਿਚ ਰਹਿ ਰਹੇ ਹਨ। ਇਹ ਉਹ ਲੋਕ ਹਨ ਜੋ ਆਰਥਿਕ ਤੌਰ 'ਤੇ ਕਮਜ਼ੋਰ ਹਨ ਜਾਂ ਫਿਰ ਉਥੇ ਸਥਿਤ ਗੁਰੂ ਨਾਨਕ ਦੇਵ ਦੀ ਚਰਨ ਛੋਹ ਪ੍ਰਾਪਤ ਗੁਰਦੁਆਰੇ ਦੇ ਰੱਖ-ਰਖਾਅ ਲਈ ਰੁਕ ਗਏ ਹਨ। ਇਸ ਆਤਮਘਾਤੀ ਹਮਲੇ ਵਿਚ ਜਾਨ ਗੁਆਉਣ ਵਾਲਿਆਂ ਵਿਚ ਸਰਨ ਸਿੰਘ ਦੇ ਦੋਸਤ ਤੇ ਰਿਸ਼ਤੇਦਾਰ ਵੀ ਸ਼ਾਮਲ ਹਨ। ਉਨ੍ਹਾਂ ਕਿਹਾ ਕਿ ਅਫਗਾਨ ਸਿੱਖ ਭਾਰਤ ਆਉਣਾ ਤਾਂ ਚਾਹੁੰਦੇ ਹਨ ਪਰ ਲਗਭਗ ਵੀਹ ਸਾਲ ਪਹਿਲਾਂ ਪਰਵਾਸ ਕਰਕੇ ਭਾਰਤ ਆਏ ਆਪਣੇ ਭਾਈਚਾਰੇ ਦੇ ਹੋਰਨਾਂ ਵਿਅਕਤੀਆਂ ਨੂੰ ਹਾਲੇ ਤੱਕ ਨਾਗਰਿਕਤਾ ਨਾ ਮਿਲਣ ਕਰਕੇ ਦਰਪੇਸ਼ ਮੁਸ਼ਕਲਾਂ ਤੋਂ ਘਬਰਾ ਕੇ ਅਜਿਹਾ ਕਰਨ ਤੋਂ ਪਾਸਾ ਵੱਟ ਗਏ ਹਨ। ਚਾਹੇ

ਵੀਜ਼ਾ ਨਵਿਆ ਦਿੱਤਾ ਜਾਂਦਾ ਹੈ ਪਰ ਇਸ ਸਬੰਧੀ ਪ੍ਰਕਿਰਿਆ ਬੜੀ ਗੁੰਝਲਦਾਰ ਹੈ। ਅੰਮ੍ਰਿਤਸਰ ਵਸੇ ਇਕ ਹੋਰ ਅਫਗਾਨ ਸਿੱਖ ਸੂਰਬੀਰ ਸਿੰਘ ਨੇ ਕਿਹਾ ਕਿ ਮਾਰੇ ਗਏ ਬਹੁਤੇ ਸਿੱਖਾਂ ਦੇ ਰਿਸ਼ਤੇਦਾਰ ਦਿੱਲੀ ਵਿਚ ਰਹਿ ਰਹੇ ਹਨ ਤੇ ਨਿੱਕੇ ਮੋਟੇ ਕਾਰੋਬਾਰ ਕਰਕੇ ਗੁਜ਼ਾਰਾ ਕਰ ਰਹੇ ਹਨ। ਪਰ ਇਸ ਦੌਰਾਨ ਉਹ ਆਪਣੀ ਪਿੱਛੇ ਰਹਿ ਗਈ ਸੰਪਤੀ ਦੇਖਣ ਲਈ ਅਫਗਾਨਿਸਤਾਨ ਜਾਂਦੇ ਰਹਿੰਦੇ ਹਨ।

ਦੱਸ ਦਈਏ ਕਿ ਇਸ ਹਮਲੇ ਦੀ ਜ਼ਿੰਮੇਵਾਰੀ ਇਸਲਾਮਿਕ ਸਟੇਟ ਨੇ ਲਈ ਹੈ। ਆਈ.ਐਸ. ਨੇ ਕਿਹਾ ਹੈ ਕਿ ਉਨ੍ਹਾਂ 'ਇਕ ਤੋਂ ਵੱਧ ਦੇਵਤਿਆਂ ਦੀ ਪੂਜਾ ਕਰਨ ਵਾਲੇ' ਵਿਅਕਤੀਆਂ ਦੇ ਗਰੁੱਪ ਉਤੇ ਇਹ ਹਮਲਾ ਕੀਤਾ ਹੈ।

ਟਰੰਪ ਦੀਆਂ ਇਮੀਗਰੇਸ਼ਨ ਨੀਤੀਆਂ ਖਿਲਾਫ ਪ੍ਰਦਰਸ਼ਨ

ਵਾਸ਼ਿੰਗਟਨ: ਰਾਸ਼ਟਰਪਤੀ ਡੋਨਲਡ ਟਰੰਪ ਦੀਆਂ ਵਿਵਾਦਤ ਇਮੀਗਰੇਸ਼ਨ ਨੀਤੀਆਂ ਖਿਲਾਫ ਭਾਰਤੀ-ਅਮਰੀਕੀਆਂ ਸਮੇਤ ਲੱਖਾਂ ਲੋਕਾਂ ਨੇ ਵੱਖ-ਵੱਖ ਸ਼ਹਿਰਾਂ 'ਚ ਜ਼ੋਰਦਾਰ ਮੁਜ਼ਾਹਰੇ ਕੀਤੇ। ਮਾਤੀਆਂ ਨੀਤੀਆਂ ਕਰਕੇ ਗੈਰਕਾਨੂੰਨੀ ਪਰਵਾਸੀਆਂ ਦੇ ਬੱਚੇ ਉਨ੍ਹਾਂ ਤੋਂ ਵੱਖ ਹੋ ਗਏ ਹਨ।

ਅਮਰੀਕੀ ਸਰਹੱਦ 'ਤੇ ਕਰੀਬ 2 ਹਜ਼ਾਰ ਬੱਚੇ ਆਪਣੇ ਮਾਪਿਆਂ ਤੋਂ ਵੱਖ ਹੋ ਗਏ ਹਨ ਜਿਸ ਕਾਰਨ ਲੋਕਾਂ 'ਚ ਰੋਸ ਹੈ। ਵ੍ਹਾਈਟ ਹਾਊਸ ਨੇਤਾ ਪਾਰਕ 'ਚ ਸੈਂਕੜੇ ਲੋਕ ਤਿੱਖੀ ਧੁੱਪ ਵਿਚ ਜੁੜੇ ਅਤੇ ਟਰੰਪ ਦੀਆਂ ਇਮੀਗਰੇਸ਼ਨ ਨੀਤੀਆਂ ਦਾ ਵਿਰੋਧ ਕੀਤਾ। ਅਜਿਹੇ ਵਿਰੋਧ ਪ੍ਰਦਰਸ਼ਨ ਹੋਰ ਕਈ ਸ਼ਹਿਰਾਂ ਅਤੇ ਨਗਰਾਂ 'ਚ ਵੀ ਕੀਤੇ ਗਏ ਜਿਨ੍ਹਾਂ ਦੀ ਜ਼ਿਆਦਾਤਰ ਅਗਵਾਈ ਡੈਮੋਕਰੈਟਿਕ ਪਾਰਟੀ ਦੇ ਆਗੂ ਅਤੇ ਮਨੁੱਖੀ ਹੱਕਾਂ ਦੇ ਨੁਮਾਇੰਦੇ ਕਰ ਰਹੇ ਸਨ। ਉਨ੍ਹਾਂ ਮੰਗ ਕੀਤੀ ਕਿ ਇਮੀਗਰੇਸ਼ਨ ਨੀਤੀਆਂ ਨਰਮ ਹੋਣ ਅਤੇ ਕਿਸੇ

ਨਸਲੀ ਟਿੱਪਣੀ ਕਰਨ ਵਾਲੀ ਵਲੈਤੀ ਅਫਸਰ ਬਰਖਾਸਤ

ਲੰਡਨ: ਇਕ ਬਰਤਾਨਵੀ ਪੁਲਿਸ ਅਫਸਰ ਨੂੰ ਇਕ ਭਾਰਤੀ ਰੈਸਤਰਾਂ ਦੇ ਸਟਾਫ਼ ਨਾਲ ਬਦਕਲਾਮੀ ਕਰਨ ਬਦਲੇ ਬਰਖਾਸਤ ਕਰ ਦਿੱਤਾ ਗਿਆ ਹੈ। ਦਿ ਇੰਡੀਪੈਂਡੈਂਟ ਅਖਬਾਰ ਦੀ ਰਿਪੋਰਟ ਅਨੁਸਾਰ ਨਾਰਥਐਂਬਰੀਆ ਦੀ 22 ਸਾਲਾ ਕੋਟੀ ਬਰੈਟ ਨੇ ਪਿਛਲੇ ਸਾਲ 14 ਦਸੰਬਰ ਨੂੰ ਨਿਊਕੈਸਲ ਵਿਚ 'ਸਪਾਈਸ ਆਫ ਪੰਜਾਬ' ਦੇ ਸਟਾਫ਼ ਖਿਲਾਫ ਮੰਦੀ ਸ਼ਬਦਾਵਲੀ ਦੀ ਵਰਤੋਂ ਕੀਤੀ ਸੀ।

ਬੀ.ਬੀ.ਸੀ. ਦੀ ਰਿਪੋਰਟ ਮੁਤਾਬਕ ਬਰੈਟ ਨੇ ਨਸੇ ਦੀ ਹਾਲਤ ਵਿਚ ਆਪਣੇ ਸਹਿਕਰਮੀਆਂ ਬਾਰੇ ਟਿੱਪਣੀਆਂ ਕੀਤੀਆਂ ਸਨ ਪਰ ਰੈਸਤਰਾਂ ਦੇ ਅਮਲੇ ਦੇ ਕੰਨੀਂ ਕੁਝ ਨਹੀਂ ਪਿਆ ਸੀ। ਜਦੋਂ ਸੀਨੀਅਰ ਅਫਸਰਾਂ ਨੂੰ ਇਸ ਬਾਰੇ ਦੱਸਿਆ ਗਿਆ ਤਾਂ ਉਨ੍ਹਾਂ ਜਾਂਚ ਸ਼ੁਰੂ ਕਰ ਦਿੱਤੀ। ਕੋਟੀ ਨੇ ਮੰਨਿਆ ਕਿ ਉਹ ਨਸੇ ਦੀ ਹਾਲਤ ਵਿਚ ਸੀ ਪਰ ਉਸ ਨੇ ਨਸਲੀ ਟਿੱਪਣੀਆਂ ਕਰਨ ਤੋਂ ਇਨਕਾਰ ਕੀਤਾ ਹੈ। ਇਕ ਅਨੁਸ਼ਾਸਨੀ ਕਮੇਟੀ ਵੱਲੋਂ ਸੁਣਵਾਈ ਤੋਂ ਬਾਅਦ ਉਸ ਨੂੰ ਬਰਖਾਸਤ ਕਰ ਦਿੱਤਾ ਗਿਆ।

ਮੋਦੀ ਸਰਕਾਰ ਜੋਧਪੁਰ ਦੇ ਨਜ਼ਰਬੰਦ ਸਿੱਖਾਂ ਨੂੰ ਰਾਹਤ ਲਈ ਰਾਜ਼ੀ

(ਸਫਾ ਇਕ ਦੀ ਬਾਕੀ)

ਸਰਕਾਰ ਕੋਲ ਭੇਜੀ ਜਾਵੇਗੀ ਅਤੇ ਉਸ ਰਾਹੀਂ ਹੀ 40 ਸਿੱਖਾਂ ਨੂੰ ਦਿੱਤੀ ਜਾਵੇਗੀ। ਉਨ੍ਹਾਂ ਕੇਂਦਰ ਸਰਕਾਰ ਵੱਲੋਂ ਦਾਇਰ ਅਪੀਲ ਵਾਪਸ ਲੈਣ ਉਤੇ ਵੱਡੀ ਰਾਹਤ ਦਾ ਅਹਿਸਾਸ ਕਰਦਿਆਂ ਕਿਹਾ ਕਿ ਇਸ ਫੈਸਲੇ ਨਾਲ ਜੋਧਪੁਰ ਨਜ਼ਰਬੰਦ ਸਿੱਖਾਂ ਨੂੰ ਨਿਆਂ ਮਿਲੇਗਾ, ਜਿਨ੍ਹਾਂ ਖਿਲਾਫ ਦੇਸ਼ ਲਾਇਆ ਗਿਆ ਸੀ ਕਿ ਉਹ ਲੁਟੇਰੇ ਤੇ ਅਤਿਵਾਦੀ ਹਨ।

ਚੇਤੇ ਰਹੇ ਕਿ 28 ਜੂਨ ਨੂੰ ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਵੱਲੋਂ ਸੂਬਾ ਸਰਕਾਰ ਦੇ ਹਿੱਸੇ ਵਜੋਂ 2.16 ਕਰੋੜ ਰੁਪਏ ਦੀ ਰਾਸ਼ੀ ਦੇ ਚੈੱਕ ਇਨ੍ਹਾਂ ਸਿੱਖਾਂ ਨੂੰ ਮੁਆਵਜ਼ੇ ਵਜੋਂ ਵੰਡੇ ਗਏ ਸਨ। ਅਪਰੈਲ 2017 ਵਿਚ ਹੇਠਲੀ ਅਦਾਲਤ ਵੱਲੋਂ ਇਨ੍ਹਾਂ ਸਿੱਖਾਂ ਦੇ ਹੱਕ ਵਿਚ ਫੈਸਲਾ ਕੀਤਾ ਗਿਆ ਸੀ ਅਤੇ ਦੋਵਾਂ ਸਰਕਾਰਾਂ ਨੂੰ ਹਦਾਇਤ ਕੀਤੀ ਗਈ ਸੀ ਕਿ ਪ੍ਰਤੀ ਵਿਅਕਤੀ ਚਾਰ ਲੱਖ ਰੁਪਏ ਮੁਆਵਜ਼ਾ ਅਤੇ ਛੇ ਫੀਸਦ ਵਿਆਜ ਦਿੱਤਾ ਜਾਵੇ।

ਕੈਨੇਡਾ 'ਚ ਪੰਜਾਬੀ ਪਾੜਿਆਂ ਨੂੰ ਕਿਰਾਏ 'ਤੇ ਘਰ ਦੇਣ ਤੋਂ ਤੌਬਾ

ਬਰੈਂਪਟਨ (ਕੈਨੇਡਾ): ਹਾਲ ਹੀ ਵਿਚ ਕੈਨੇਡਾ 'ਚ ਸਟੱਡੀ ਵੀਜ਼ੇ 'ਤੇ ਗਏ ਪੰਜਾਬੀ ਵਿਦਿਆਰਥੀਆਂ ਵੱਲੋਂ ਲੜਾਈ ਝਗੜੇ ਦੀਆਂ ਘਟਨਾਵਾਂ ਪਿੱਛੋਂ ਕੈਨੇਡਾ ਵਿਚ ਪੜ੍ਹਾਈ ਕਰਨ ਦੇ ਚਾਹਵਾਨ ਵਿਦਿਆਰਥੀਆਂ ਲਈ ਵੱਡੀ ਸਿਰਦਰਦੀ ਖੜ੍ਹੀ ਹੋ ਗਈ ਹੈ। ਇਨ੍ਹਾਂ ਹਿੰਸਕ ਘਟਨਾਵਾਂ ਤੋਂ ਬਾਅਦ ਕੈਨੇਡਾ ਸਰਕਾਰ ਇਮੀਗ੍ਰੇਸ਼ਨ ਪਾਲਿਸੀ ਨੂੰ ਸਖਤ ਕਰਨ 'ਤੇ ਵਿਚਾਰ ਕਰ ਰਹੀ ਹੈ। ਬਰੈਂਪਟਨ ਅਤੇ ਸਰੀ ਵਿਚ ਪੱਕੇ ਰਹਿ ਰਹੇ ਪੰਜਾਬੀ ਲੋਕਾਂ ਵਿਚ ਵਿਦਿਆਰਥੀਆਂ ਪ੍ਰਤੀ ਰੋਸ ਪਾਇਆ ਜਾ ਰਿਹਾ ਹੈ। ਲੋਕ ਹੁਣ ਪੰਜਾਬੀ ਵਿਦਿਆਰਥੀਆਂ ਨੂੰ ਕਿਰਾਏ 'ਤੇ ਮਕਾਨ ਦੇਣ ਤੋਂ ਟਾਲਾ ਵੱਟਣ ਲੱਗੇ ਹਨ। ਕਈ ਥਾਈਂ ਲੋਕਾਂ ਨੇ ਬੇਸਮੈਂਟ ਅੱਗੇ ਬੋਰਡ ਲਾ ਦਿੱਤੇ ਹਨ ਕਿ ਵਿਦਿਆਰਥੀਆਂ ਨੂੰ ਕਿਰਾਏ 'ਤੇ ਥਾਂ ਨਹੀਂ ਦਿੱਤੀ ਜਾਵੇਗੀ।

ਤਿੰਨ ਪ੍ਰਾਪਰਟੀ ਡੀਲਰਾਂ ਉਪਰ ਹਮਲੇ ਤੋਂ ਬਾਅਦ 23 ਨੌਜਵਾਨ ਬਲੈਕ ਲਿਸਟ ਕਰ ਦਿੱਤੇ ਗਏ ਹਨ। ਬਰੈਂਪਟਨ ਸ਼ਹਿਰ ਵਿਚ 20 ਜੂਨ ਨੂੰ ਵਾਪਰੀ ਘਟਨਾ ਨੇ ਕੈਨੇਡਾ ਵਿਚ ਵਿਦਿਆਰਥੀਆਂ ਅਤੇ ਪੱਕੇ ਤੌਰ 'ਤੇ ਰਹਿ ਰਹੇ ਪੰਜਾਬੀਆਂ ਵਿਚ

ਹਵਾਈ ਅੱਡੇ 'ਤੇ ਸ਼ੁਰੂ ਹੋ ਸਕਦਾ ਹੈ ਅੰਗਰੇਜ਼ੀ ਦਾ ਟੈਸਟ

ਉਪਰੋਕਤ ਘਟਨਾ ਤੋਂ ਬਾਅਦ ਭਾਰਤ ਵਿਚ ਆਈਲੈਟਸ ਦੇ ਬੈਂਡ ਖਰੀਦੇ ਜਾਣ ਦੀ ਗੱਲ ਸਾਹਮਣੇ ਆਉਣ ਤੋਂ ਬਾਅਦ ਕੈਨੇਡਾ ਸਰਕਾਰ ਸਖਤ ਰੁਖ ਅਖਤਿਆਰ ਕਰਨ ਜਾ ਰਹੀ ਹੈ। ਕੈਨੇਡਾ ਵਿਚ ਏਅਰਪੋਰਟ 'ਤੇ ਹੀ ਵਿਦੇਸ਼ੀ ਵਿਦਿਆਰਥੀਆਂ ਦਾ ਇੰਗਲਿਸ਼ ਦਾ ਟੈਸਟ ਲੈਣ ਦਾ ਪ੍ਰਬੰਧ ਕੀਤਾ ਜਾਵੇਗਾ। ਟੈਸਟ ਪਾਸ ਕਰਨ ਤੋਂ ਬਾਅਦ ਹੀ ਕੈਨੇਡਾ ਵਿਚ ਐਂਟਰੀ ਮਿਲੇਗੀ।

ਤਣਾਅ ਹੋਰ ਵਧਾ ਦਿੱਤਾ ਹੈ। ਇਥੇ ਵਿਦਿਆਰਥੀਆਂ ਦੇ ਇਕ ਵੱਡੇ ਗਰੁੱਪ ਨੇ ਤਿੰਨ ਪ੍ਰਾਪਰਟੀ ਡੀਲਰਾਂ ਨੂੰ ਹਮਲਾ ਕਰਕੇ ਜ਼ਖ਼ਮੀ ਕਰ ਦਿੱਤਾ ਸੀ। ਇਸ ਘਟਨਾ ਵਿਚ ਪੰਜਾਬੀ ਵਿਦਿਆਰਥੀ ਵੀ ਸ਼ਾਮਲ ਸਨ। ਘਟਨਾ ਤੋਂ ਬਾਅਦ ਕੈਨੇਡਾ ਸਰਕਾਰ ਨੇ 23 ਪੰਜਾਬੀ ਵਿਦਿਆਰਥੀਆਂ ਨੂੰ ਬਲੈਕ ਲਿਸਟ ਕਰ ਦਿੱਤਾ ਹੈ, ਜਿਨ੍ਹਾਂ ਨੂੰ ਕਦੇ ਵੀ ਡਿਪੋਰਟ ਕੀਤਾ ਜਾ ਸਕਦਾ ਹੈ।

ਇਸ ਘਟਨਾ ਤੋਂ ਦੁਖੀ ਹੋ ਕੇ ਪੰਜਾਬੀ ਭਾਈਚਾਰੇ ਵੱਲੋਂ ਕੈਨੇਡਾ ਸਰਕਾਰ 'ਤੇ ਦਬਾਅ ਬਣਾਇਆ ਜਾ ਰਿਹਾ ਹੈ ਕਿ ਇੰਟਰਨੈਸ਼ਨਲ ਸਟੂਡੈਂਟਸ ਵੀਜ਼ਾ ਬੰਦ ਕੀਤਾ ਜਾਵੇ। ਸਿਰਫ ਡਿਗਰੀ ਹੋਲਡਰਾਂ ਨੂੰ ਹੀ ਵੀਜ਼ਾ ਦਿੱਤਾ ਜਾਵੇ। ਡਿਗਰੀ ਲੈਣ

ਵਾਲੇ ਸਮਝਦਾਰ ਹੁੰਦੇ ਹਨ ਅਤੇ ਉਹ ਇਨ੍ਹਾਂ ਲੜਾਈ ਝਗੜਿਆਂ ਤੋਂ ਦੂਰ ਰਹਿਣਗੇ। ਜ਼ਿਕਰਯੋਗ ਹੈ ਕਿ ਲੜਾਈ ਦੇ ਮੁੱਖ ਮੁਲਜ਼ਮ ਰਣਕੀਰਤ ਕੈਨੇਡਾ ਤੋਂ ਭੱਜ ਕੇ ਪੰਜਾਬ ਆ ਗਿਆ ਹੈ ਅਤੇ ਹੁਣ ਕੈਨੇਡਾ ਸਰਕਾਰ ਉਸ ਦੀ ਗ੍ਰਿਫਤਾਰੀ ਲਈ ਪੰਜਾਬ ਪੁਲਿਸ ਨਾਲ ਸੰਪਰਕ ਕਰ ਰਹੀ ਹੈ।

ਬਰੈਂਪਟਨ ਸ਼ਹਿਰ ਦਾ ਕਾਲਜ ਹੁਣ ਪੰਜਾਬੀ ਵਿਦਿਆਰਥੀਆਂ ਦੀ ਗ੍ਰਿਫਤਾਰੀ ਲਈ ਕੈਨੇਡਾ ਵਿਚ ਮਸ਼ਹੂਰ ਹੋ ਗਿਆ ਹੈ। ਹੁਣ ਤੱਕ ਜਿੰਨੀਆਂ ਵੀ ਲੜਾਈਆਂ ਹੋਈਆਂ, ਇਸੇ ਕਾਲਜ 'ਚ ਹੋਈਆਂ। 20 ਜੂਨ ਦੀ ਘਟਨਾ ਵੀ ਇਸੇ ਕਾਲਜ 'ਚ ਹੋਈ। ਜਾਣਕਾਰੀ ਅਨੁਸਾਰ ਬਰੈਂਪਟਨ ਵਿਚ ਪ੍ਰਾਪਰਟੀ ਡੀਲਰ ਜਸਕਰਨ ਬਰਾੜ ਅਤੇ ਰਣਕੀਰਤ ਵਿਚ ਪਹਿਲਾਂ ਫੋਨ 'ਤੇ ਬਹਿਸ ਹੋਈ। ਇਸ ਤੋਂ ਬਾਅਦ ਰਣਕੀਰਤ ਨੇ ਜਸਕਰਨ ਨੂੰ ਕਾਲਜ 'ਚ ਬੁਲਾਇਆ। ਜਦੋਂ ਜਸਕਰਨ ਆਪਣੇ ਦੋ ਸਾਥੀਆਂ ਨਾਲ ਕਾਲਜ ਪਹੁੰਚਿਆ ਤਾਂ ਉਥੇ ਰਣਕੀਰਤ 25 ਦੇ ਕਰੀਬ ਮੁੰਡਿਆਂ ਨਾਲ ਖੜ੍ਹਾ ਸੀ। ਇਹ ਵੇਖ ਕੇ ਜਸਕਰਨ ਵਾਪਸ ਕਾਰ ਵਿਚ ਚਲਾ ਗਿਆ ਅਤੇ ਰਣਕੀਰਤ ਨੇ ਉਨ੍ਹਾਂ ਦਾ ਪਿੱਛਾ ਕਰ ਕੇ ਤਿੰਨਾਂ ਪ੍ਰਾਪਰਟੀ ਡੀਲਰਾਂ ਦੀ ਮਾਰਕੁਟ ਕੀਤੀ। ਜਸਕਰਨ ਅਤੇ ਉਸ ਦੇ ਦੋ ਸਾਥੀ ਹਸਪਤਾਲ ਵਿਚ ਗੰਭੀਰ ਹਾਲਤ 'ਚ ਹਨ। ਇਕ ਲੜਕੀ ਨੇ ਘਟਨਾ ਦੀ ਵੀਡੀਓ ਕਲਿਪ ਬਣਾਈ ਜੋ ਵਾਇਰਲ ਹੋ ਗਈ।

ਮਾਈਕਲ ਜੈਕਸਨ ਦੇ ਪਿਤਾ ਜੋਅ ਜੈਕਸਨ ਦਾ ਦੇਹਾਂਤ

ਵਾਸ਼ਿੰਗਟਨ: ਅਮਰੀਕੀ ਦੇ ਨਾਮੀ ਜੈਕਸਨ ਸੰਗੀਤਕ ਘਰਾਣੇ ਦੀ ਨੀਂਹ ਰੱਖਣ ਵਾਲੇ ਜੋਅ ਜੈਕਸਨ ਦਾ ਦੇਹਾਂਤ ਹੋ ਗਿਆ। ਉਨ੍ਹਾਂ ਆਪਣੇ ਸਿਰਫ ਰਾਹੀਂ ਆਪਣੇ ਪੁੱਤਰ ਮਾਈਕਲ ਜੈਕਸਨ ਨੂੰ ਪੌਪ ਸੰਗੀਤ ਵਿਚ ਮਕਬੂਲੀਅਤ ਅਤੇ



ਕਾਮਯਾਬੀ ਦੀਆਂ ਬੁਲੰਦੀਆਂ ਤੋਂ ਵੀ ਪਾਰ ਪਹੁੰਚਾਇਆ। ਉਨ੍ਹਾਂ ਨੂੰ ਆਪਣੇ ਪੰਜ ਜੈਕਸਨ ਭਰਾਵਾਂ ਨੂੰ ਵੀ ਸੰਗੀਤ ਦੇ ਸਿਖਰਾਂ 'ਤੇ ਪਹੁੰਚਾਉਣ ਦਾ ਮਾਣ ਹਾਸਲ ਹੈ, ਹਾਲਾਂਕਿ ਇਸ ਲਈ ਉਨ੍ਹਾਂ ਉਤੇ ਆਪਣੇ ਪਰਿਵਾਰਕ ਜੀਆਂ ਉਤੇ ਜ਼ਬਾਨੀ ਤੇ ਜਿਸਮਾਨੀ ਤਸੱਦਦ ਕਰਨ ਦੇ ਦੋਸ਼ ਵੀ ਲੱਗਦੇ ਹਨ। ਉਹ 89 ਸਾਲ ਦੇ ਸਨ। ਮੀਡੀਆ ਰਿਪੋਰਟਾਂ ਮੁਤਾਬਕ ਉਹ ਕੈਂਸਰ ਤੋਂ ਪੀੜਤ ਸਨ।

ਮੁੰਬਈ 'ਚ ਚਾਰਟਰਡ ਜਹਾਜ਼ ਨੂੰ ਹਾਦਸਾ, ਪੰਜ ਹਲਾਕ

ਮੁੰਬਈ: ਮੁੰਬਈ ਦੇ ਘਾਟਕੋਪਰ ਇਲਾਕੇ ਵਿਚ ਇਕ ਬਾਰਾਂ-ਸੀਟਰ ਚਾਰਟਰਡ ਹਵਾਈ ਜਹਾਜ਼ ਡਿੱਗਣ ਕਾਰਨ ਪੰਜ ਵਿਅਕਤੀ ਮਾਰੇ ਗਏ ਤੇ ਤਿੰਨ ਜ਼ਖ਼ਮੀ ਹੋ ਗਏ। ਮਰਨ ਵਾਲਿਆਂ ਵਿਚ ਜਹਾਜ਼ ਦੇ ਦੋ ਪਾਇਲਟ, ਦੋ ਮੈਟੇਨੈਂਸ ਇੰਜੀਨੀਅਰ ਅਤੇ ਇਕ ਰਾਹਗੀਰ ਸ਼ਾਮਲ ਸੀ, ਜੋ ਡਿੱਗੇ ਜਹਾਜ਼ ਦੀ ਜੱਦ ਵਿਚ ਆ ਗਿਆ। ਇਹ ਮਹਾਰਾਸ਼ਟਰ ਵਿਚ ਦੋ ਦਿਨਾਂ ਦੌਰਾਨ ਵਾਪਰਿਆ ਦੂਜਾ ਹਵਾਈ ਹਾਦਸਾ ਸੀ। ਇਹ ਕਿੰਗ ਏਅਰ ਸੀ90 12-ਸੀਟਰ ਜਹਾਜ਼ ਪਹਿਲਾਂ ਉਤਰ ਪ੍ਰਦੇਸ਼ ਸਰਕਾਰ ਕੋਲ ਸੀ, ਜਿਸ ਨੂੰ ਯੂਵਾਈ ਏਵੀਏਸ਼ਨ ਨੇ ਖਰੀਦ ਲਿਆ ਸੀ।

ਸ਼ਿਕਾਗੋ 'ਚ ਖੇਡ ਤੇ ਸਭਿਆਚਾਰਕ ਮੇਲਾ 8 ਨੂੰ

ਸ਼ਿਕਾਗੋ (ਬਿਊਰੋ): ਸਥਾਨਕ ਖੇਡ ਤੇ ਸਭਿਆਚਾਰਕ ਸੰਸਥਾ ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ, ਸ਼ਿਕਾਗੋ ਵੱਲੋਂ ਆਪਣਾ ਸਾਲਾਨਾ ਖੇਡ ਤੇ ਸਭਿਆਚਾਰਕ ਮੇਲਾ ਆਉਂਦੀ 8 ਜੁਲਾਈ, ਐਤਵਾਰ ਨੂੰ ਸਵੇਰੇ 11 ਤੋਂ 6 ਵਜੇ ਤੱਕ ਇਥੋਂ ਦੀ ਸਬਰਬ ਐਲਕ ਗਰੂਵ ਵਿਲੇਜ ਦੇ ਬੱਸੀਵੁਡਜ਼ ਫਾਰੈਸਟ ਪ੍ਰਿਜਰਵ ਵਿਚ ਕਰਵਾਇਆ ਜਾ ਰਿਹਾ ਹੈ।

ਇਸ ਮੌਕੇ ਕਬੱਡੀ ਤੇ ਵਾਲੀਬਾਲ ਦੇ ਮੁਕਾਬਲੇ ਤੋਂ ਇਲਾਵਾ ਲੋਕ ਗਾਇਕ ਵਾਰਿਸ ਭਰਾ-ਮਨਮੋਹਨ ਵਾਰਸ, ਸੰਗਤਾਰ ਤੇ ਕਮਲ ਹੀਰ ਤਿੰਨ ਘੰਟੇ ਸਭਿਆਚਾਰਕ ਗਾਇਕੀ ਦਾ ਅਖਾੜਾ ਲਾਉਣਗੇ। ਮੇਲੀਆਂ ਲਈ ਮੁਫਤ ਚਾਹ-ਪਾਣੀ ਤੇ ਖਾਣੇ ਦਾ ਪ੍ਰਬੰਧ ਹੋਵੇਗਾ। ਬੀਬੀਆਂ ਲਈ ਫਰੀ ਮਹਿੰਦੀ ਦਾ ਸਟਾਲ ਹੋਵੇਗਾ। ਮੇਲੇ ਲਈ ਕੋਈ ਟਿਕਟ ਨਹੀਂ। ਪਾਰਕਿੰਗ ਫਰੀ ਹੋਵੇਗੀ। ਸੰਸਥਾ ਦੇ ਪ੍ਰਬੰਧਕਾਂ ਨੇ ਸਭਨਾਂ ਨੂੰ ਇਸ ਮੇਲੇ ਵਿਚ ਪਹੁੰਚ ਕੇ ਰੌਣਕ ਵਧਾਉਣ ਦੀ ਬੇਨਤੀ ਕੀਤੀ ਹੈ।

ਅਮਰੀਕੀ ਅਖਬਾਰ ਦੇ 5 ਪੱਤਰਕਾਰ ਮਾਰੇ

ਐਨਪੋਲਿਸ, ਮੈਰੀਲੈਂਡ: ਇਥੋਂ ਦੇ ਇਕ ਅਖਬਾਰ 'ਦਿ ਕੈਪੀਟਲ ਗਜ਼ਟ' ਦੇ ਨਿਊਜ਼ ਰੂਮ ਵਿਚ ਦਾਖਲ ਹੋ ਕੇ ਇਕ ਗੋਰੇ ਮੂਲ ਦੇ ਇਕ ਵਿਅਕਤੀ ਨੇ ਅੰਨ੍ਹੇਵਾਹ ਗੋਲੀਆਂ ਚਲਾ ਕੇ ਪੰਜ ਸੀਨੀਅਰ ਉਪ ਸੰਪਾਦਕ (ਪੱਤਰਕਾਰ) ਮਾਰ ਦਿੱਤੇ। ਆਪਣੀ ਕਿਸਮ ਦੀ ਇਸ ਭਿਆਨਕ ਘਟਨਾ ਵਿਚ ਤਿੰਨ ਹੋਰ ਪੱਤਰਕਾਰ ਗੰਭੀਰ ਰੂਪ ਵਿਚ ਜ਼ਖ਼ਮੀ ਹੋ ਗਏ।

ਅਖਬਾਰ ਦੇ ਮਾਰੇ ਗਏ ਅਮਲੇ ਵਿਚ ਸਹਾਇਕ ਸੰਪਾਦਕ ਰੋਬ ਹਿਆਸਨ, ਸੰਪਾਦਕੀ ਪੰਨੇ ਦਾ ਇੰਚਾਰਜ ਗੇਰਾਲਡ ਫਿਸ਼ਮੈਨ, ਸੰਪਾਦਕ ਤੇ ਪੱਤਰਕਾਰ ਜੌਹਨ ਮੈਕਨਮਾਰਾ, ਸਪੈਸ਼ਲ ਪਬਲੀਕੇਸ਼ਨ ਸੰਪਾਦਕ ਵੈਂਡੀ ਵਿਟਰਜ਼ ਅਤੇ ਸੇਲਜ਼ ਸਹਾਇਕ ਰੇਬੇਕਾ ਸਮਿੱਥ ਸ਼ਾਮਲ ਹਨ। ਹਮਲਾਵਰ ਦੀ ਪਛਾਣ ਜੈਰੋਡ ਵਾਰੇਨ

ਰਾਮੋਸ (38) ਵਜੋਂ ਹੋਈ ਹੈ। ਉਸ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ ਹੈ। ਉਸ ਵਿਰੁੱਧ ਪਹਿਲੀ ਡਿਗਰੀ ਦੇ ਕਤਲ ਦੇ ਪੰਜ ਦੋਸ਼ ਲਾਏ ਗਏ ਹਨ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਅਦਾਲਤ ਦੇ ਰਿਕਾਰਡ ਤੋਂ ਪਤਾ ਲੱਗਾ ਹੈ ਕਿ ਰਾਮੋਸ ਨੇ ਅਖਬਾਰ ਵਿਰੁੱਧ 2012 ਵਿਚ ਮਾਣਹਾਨੀ ਦਾ ਕੇਸ ਦਾਇਰ ਕੀਤਾ ਸੀ। ਅਖਬਾਰ 'ਵਾਸ਼ਿੰਗਟਨ ਪੋਸਟ' ਅਨੁਸਾਰ ਰਾਮੋਸ 'ਦਿ ਕੈਪੀਟਲ ਗਜ਼ਟ' ਦੇ ਵਿਰੁੱਧ ਮਾਣਹਾਨੀ ਦਾ ਮੁਕੱਦਮਾ ਹਾਰ ਗਿਆ ਸੀ। ਅਖਬਾਰ ਨੇ ਰਾਮੋਸ ਵੱਲੋਂ ਸੋਸ਼ਲ ਮੀਡੀਆ ਉਤੇ ਇਕ ਔਰਤ ਨੂੰ ਪ੍ਰੇਸ਼ਾਨ ਕਰਨ ਵਿਰੁੱਧ ਖ਼ਬਰ ਪ੍ਰਕਾਸ਼ਿਤ ਕੀਤੀ ਸੀ।

ਰਾਸ਼ਟਰਪਤੀ ਡੋਨਲਡ ਟਰੰਪ ਅਤੇ ਹੋਰ ਰਾਜਸੀ ਆਗੂਆਂ ਨੇ ਇਸ ਘਟਨਾ ਉਤੇ ਗਹਿਰੇ ਦੁੱਖ ਦਾ ਪ੍ਰਗਟਾਵਾ ਕੀਤਾ ਹੈ।

Pantry For Sale

Kenosha, WI
Sales are great!

Old couple want to retire.



Only Interested buyers.

Contact, Ph: 262-488-0330
or 262-902-2072

27-

Matrimonials

ਵਰ ਦੀ ਲੋੜ ਹੈ

Wanted suitable US or Canadian citizen boy for a Punjabi Jatt Sikh beautiful girl 23 yrs, 5'-5", M.Sc. physics, currently working in a reputable college as a lecturer in Punjab. Contact, Ph: 916-840-8023, 91-97794-38835 (India) 25-28

ਲੜਕੀ ਦੀ ਲੋੜ ਹੈ

ਸੈਣੀ ਸਿੱਖ, ਉਮਰ 31 ਸਾਲ, 5'-8", ਗੈਸ ਸਟੇਸ਼ਨ 'ਤੇ ਮੈਨੇਜਰ ਵਜੋਂ ਕੰਮ ਕਰਦੇ, ਨਸ਼ਿਆਂ ਤੋਂ ਰਹਿਤ ਲੜਕੇ ਲਈ ਸੋਹਣੀ ਸੁਨੱਖੀ ਅਮਰੀਕਨ ਸਿਟੀਜ਼ਨ ਜਾਂ ਗਰੀਨ ਕਾਰਡ ਹੋਲਡਰ ਪਰਿਵਾਰਕ ਲੜਕੀ ਦੀ ਲੋੜ ਹੈ। ਤਲਾਕਸ਼ੁਦਾ 'ਤੇ ਵੀ ਵਿਚਾਰ ਹੋ ਸਕਦੀ ਹੈ। ਜਾਤ-ਪਾਤ ਦਾ ਕੋਈ ਬੰਧਨ ਨਹੀਂ। ਸੰਪਰਕ ਕਰੋ, ਫੋਨ: 319-670-8892 25-28

Parents seek suitable medico match for their dentist doctor daughter, US citizen, 34 yrs, 5'-4", attractive, never married, family oriented. Cast no bar. Pl. call or text, Ph: 916-254-6378 or E-mail: psmiles1212@gmail.com 27-34

ਲੜਕੀ ਦੀ ਲੋੜ ਹੈ

Looking for a suitable beautiful educated US citizen/green card holder girl, at least 5'-6" or more, for Sikh clean shaven handsome boy 40 yrs, 6', US born MBA. Owns family established business. Cast no bar. Contact: 513-546-7246 26-29

Wanted suitable beautiful US/Canadian citizen Jatt/Khatri Sikh girl for a really handsome US citizen clean shaven Khatri Sikh boy 30, 6'-1", doing pharmacy. Father Kochhar Khatri and mother Kashmiri Jatt Sikh Kahlon. Pl. contact, Ph: 859-312-2450, e-mail: monicacat2001@yahoo.com 23-26

Wanted suitable US girl for Nai Sikh US citizen boy, Doctor of Pharmacy, 30, 5'10". The girl should be beautiful, tall, equally qualified. Cast No Bar. Serious inquires, email: kkaurusaca@gmail.com 24-27

ਰੈਸਟੋਰੈਂਟ ਸਟਾਫ਼ ਦੀ ਲੋੜ ਹੈ

ਫਲੋਰਿਡਾ ਵਿਚ ਵਧੀਆ ਚਲਦੇ ਇੰਡੀਅਨ ਰੈਸਟੋਰੈਂਟ ਲਈ ਤੰਦੂਰੀਏ ਅਤੇ ਹੈਲਪਰ ਦੀ ਲੋੜ ਹੈ।

ਚੰਗੀ ਤਨਖਾਹ ਅਤੇ ਹੋਰ ਸਹੂਲਤਾਂ

ਸੰਪਰਕ ਕਰੋ

ਫੋਨ: 850-510-3466

26-27

Desi Bazar

916 E. Main Street #118, Greenwood, IN, 46143
Tel: 317-888-2040, Fax: 317-887-6116

We specialize in all kind of Indian Groceries and Sweets

- FRESH VEGETABLES EVERY THURSDAY
- FRESH GOAT MEAT

10% off on all Gurudwara supplies and Religious programs!!

We Are Open 7 Days a Week

ਖੁਲ੍ਹਾ ਤੇ ਸਾਫ਼ ਸੁਥਰਾ ਸਟੋਰ, ਪੰਜਾਬੀਆਂ ਦਾ ਮਾਣ ਦੇਸੀ ਬਾਜ਼ਾਰ

ਵਿਧਾਇਕਾਂ ਨੂੰ ‘ਸੈੱਟ’ ਕਰਨ ਲਈ ਕੈਪਟਨ ਸਰਕਾਰ ਨੇ ਬਦਲਿਆ ਕਾਨੂੰਨ

ਚੰਡੀਗੜ੍ਹ: ਵਿੱਤੀ ਤੰਗੀ ਨਾਲ ਦੋ-ਦੋ ਹੱਥ ਕਰ ਰਹੀ ਕੈਪਟਨ ਸਰਕਾਰ ਭਾਵੇਂ ਲੋਕ ਭਲਾਈ ਸਕੀਮਾਂ ਸਮੇਤ ਮੁਲਾਜ਼ਮਾਂ ਦੀਆਂ ਤਨਖਾਹਾਂ ਦੇਣ ਤੋਂ ਹੱਥ ਖੜ੍ਹੇ ਕਰੀ ਬੈਠੀ ਹੈ ਪਰ ਨਾਰਾਜ਼ ਕਾਂਗਰਸੀ ਵਿਧਾਇਕਾਂ ਤੇ ਆਗੂਆਂ ਲਈ ਖਜਾਨੇ ਦਾ ਮੂੰਹ ਖੋਲ੍ਹਣ ਤੋਂ ਜਰਾ ਨਹੀਂ ਝਿਜਕ ਰਹੀ। ਸਰਕਾਰ ਨੇ ਨਾਰਾਜ਼ ਵਿਧਾਇਕਾਂ ਨੂੰ ਖੁਸ਼ ਕਰਨ ਲਈ ਵੱਡਾ ਫੈਸਲਾ ਲਿਆ ਹੈ। ਵਿਧਾਇਕਾਂ ਨੂੰ ਮਨਾਉਣ ਲਈ ਵੱਖ-ਵੱਖ ਅਦਾਰਿਆਂ ਦੇ ਚੇਅਰਮੈਨ ਲਾਉਣ ਵਾਸਤੇ ‘ਲਾਭ ਦੇ ਅਹੁਦੇ’ ਨਾਲ ਸਬੰਧਤ 1952 ਦੇ ਐਕਟ ਵਿਚ ਸੋਧ ਨੂੰ ਪ੍ਰਵਾਨਗੀ ਦੇ ਦਿੱਤੀ ਗਈ ਹੈ। ਇਸ ਤਰ੍ਹਾਂ ਚੇਅਰਮੈਨ ਲਾਏ ਜਾਣ ਨਾਲ ਇਨ੍ਹਾਂ ਅਦਾਰਿਆਂ ਉੱਤੇ ਹੋਰ ਵਿੱਤੀ ਬੋਝ ਪਵੇਗਾ।

ਵਜ਼ਾਰਤ ਨੇ ਪੰਜਾਬ ਸਟੇਟ ਲੈਜ਼ੀਸਲੇਚਰ (ਪ੍ਰੋਵੀਸ਼ਨ ਆਫ ਡਿਸਕੁਆਲੀਫਿਕੇਸ਼ਨ) ਐਕਟ 1952 ਵਿਚ ਕੁਝ ਅਹਿਮ ਸੋਧਾਂ ਨੂੰ ਪ੍ਰਵਾਨਗੀ ਦਿੱਤੀ ਹੈ, ਜਿਸ ਰਾਹੀਂ ਵਿਧਾਇਕਾਂ ਲਈ ‘ਲਾਭ ਦੇ ਅਹੁਦੇ’ ਦੀਆਂ ਹੋਰ ਕਈ ਨਵੀਆਂ ਸ਼੍ਰੇਣੀਆਂ

ਰੱਖੀਆਂ ਜਾਣਗੀਆਂ। ਇਨ੍ਹਾਂ ਤਰਮੀਮਾਂ ਨਾਲ ਵਿਧਾਇਕਾਂ ਨੂੰ ਲਾਭ ਦੇ ਅਹੁਦਿਆਂ ਦੇ ਕੁਝ ਹੋਰ ਮਾਮਲਿਆਂ ਵਿਚ ਅਯੋਗ ਨਾ ਠਹਿਰਾਏ ਦੀ ਵਿਵਸਥਾ ਕੀਤੀ ਜਾਵੇਗੀ, ਜੋ ਪਹਿਲਾਂ ਐਕਟ ਵਿਚ ਸ਼ਾਮਲ ਨਹੀਂ ਹਨ। ਐਕਟ ਵਿਚ ਨਵੀਂ ਧਾਰਾ 1-ਏ ਸ਼ਾਮਲ ਕਰ ਕੇ ਜ਼ਰੂਰੀ ਭੱਤੇ, ਸੰਵਿਧਾਨਿਕ ਬਾਡੀ ਤੇ ਗੈਰਸੰਵਿਧਾਨਿਕ ਬਾਡੀ ਨੂੰ ਪ੍ਰਭਾਸ਼ਿਤ ਕੀਤਾ ਜਾਵੇਗਾ।

ਧਾਰਾ 2 ਤਹਿਤ ਲਾਭ ਦੇ ਅਹੁਦੇ ਦੀਆਂ ਹੋਰ ਸ਼੍ਰੇਣੀਆਂ ਨੂੰ ਸ਼ਾਮਲ ਕੀਤਾ ਗਿਆ ਹੈ। ਚੇਅਰਮੈਨ ਲੱਗਣ ਵਾਲੇ ਵਿਧਾਇਕਾਂ ਨੂੰ ਮੌਜੂਦਾ ਭੱਤਿਆਂ ਤੋਂ ਵੱਧ ਭੱਤੇ ਤਾਂ ਨਹੀਂ ਮਿਲਣਗੇ ਪਰ ਉਹ ਨਿਗਮ/ਬੋਰਡ ਦੀ ਗੱਡੀ ਤੇ ਹੋਰ ਕਈ ਪ੍ਰਕਾਰ ਦੀਆਂ ਹੋਰ ਸਹੂਲਤਾਂ ਦਾ ਸੁੱਖ ਮਾਣ ਸਕਣਗੇ। ਜਦੋਂ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੂੰ ਪੁੱਛਿਆ ਕਿ ਕੀ ਇਸ ਫੈਸਲੇ ਨਾਲ ਇਨ੍ਹਾਂ ਅਦਾਰਿਆਂ ਉੱਤੇ ਵਿੱਤੀ ਬੋਝ ਨਹੀਂ ਪਵੇਗਾ, ਤਾਂ ਉਨ੍ਹਾਂ ਕਿਹਾ ਕਿ ਇਹ ਵਜ਼ਾਰਤ ਦਾ ਫੈਸਲਾ ਹੈ।

ਉਧਰ, ਸਰਕਾਰ ਨੇ ਘਾਟੇ ‘ਚ ਚੱਲ ਰਹੀਆਂ ਪੰਜਾਬ ਕਮਿਊਨਿਕੇਸ਼ਨ ਲਿਮਟਿਡ (ਪਨਕੋਮ), ਪੰਜਾਬ ਵਿੱਤ ਕਾਰਪੋਰੇਸ਼ਨ (ਪੀ.ਐਫ.ਸੀ.) ਅਤੇ ਪੰਜਾਬ ਰਾਜ ਸਨਅਤੀ ਵਿਕਾਸ ਕਾਰਪੋਰੇਸ਼ਨ (ਪੀ.ਐਸ.ਆਈ.ਡੀ.ਸੀ.) ਦਾ ਅਪਨਿਵੇਸ਼ ਕਰਨ ਲਈ ਮੁੱਖ ਸਕੱਤਰ ਦੀ ਅਗਵਾਈ ਹੇਠ ਕਮੇਟੀ ਬਣਾਉਣ ਦਾ ਫੈਸਲਾ ਕੀਤਾ ਹੈ। ਇਹ ਫੈਸਲਾ ਪੰਜਾਬ ਪ੍ਰਸ਼ਾਸਕੀ ਸੁਧਾਰ ਅਤੇ ਐਥਿਕਸ ਕਮਿਸ਼ਨ (ਪੀ.ਜੀ.ਆਰ.ਈ.ਸੀ.) ਦੀਆਂ ਸਿਫਾਰਸ਼ਾਂ ਤਹਿਤ ਲਿਆ ਹੈ। ਅਪਨਿਵੇਸ਼ ਰਾਹੀਂ ਪੂੰਜੀ ਖਰਚੇ ਅਤੇ ਬੁਨਿਆਦੀ ਢਾਂਚੇ ਦੇ ਵਿਕਾਸ ਲਈ ਫੰਡ ਪੈਦਾ ਕੀਤੇ ਜਾ ਸਕਦੇ ਹਨ। ਪੰਜਾਬ ਵਿਚ 50 ਪੀ.ਐਸ.ਯੂਜ਼. ਵਿਚੋਂ 2017-18 ਦੌਰਾਨ ਸਿਰਫ 4.90 ਕਰੋੜ ਰੁਪਏ ਡਿਵੀਡੈਂਡ ਵਜੋਂ ਮਿਲੇ ਹਨ, ਜਦਕਿ ਇਨ੍ਹਾਂ ਵਿਚ ਸੂਬੇ ਦੀ 7614 ਕਰੋੜ ਰੁਪਏ ਦੀ ਰਕਮ ਜਾਮ ਹੈ। ਇਨ੍ਹਾਂ ਸਿਰ 25393 ਕਰੋੜ ਰੁਪਏ ਕਰਜ਼ ਹੈ। ਇਹ ਅੰਕੜੇ ਬੀਤੇ 31 ਮਾਰਚ ਦੇ ਹਨ।

ਧਰਮਵੀਰ ਗਾਂਧੀ ਨੇ ਕੈਪਟਨ ਸਰਕਾਰ ‘ਤੇ ਚੁੱਕੇ ਸਵਾਲ

ਪਟਿਆਲਾ: ਪੰਜਾਬ ਸਰਕਾਰ ਵੱਲੋਂ ਆਪਣੇ ਵਿਧਾਇਕਾਂ ਨੂੰ ਫਾਇਦਾ ਪਹੁੰਚਾਉਣ ਲਈ ਕਾਨੂੰਨ ‘ਚ ਬਦਲਾਅ ਕਰਨ ਦੀ ਆਮ ਆਦਮੀ ਪਾਰਟੀ ਦੇ ਸਾਬਕਾ ਆਗੂ ਤੇ ਲੋਕ ਸਭਾ ਸੰਸਦ ਮੈਂਬਰ ਡਾਕਟਰ ਧਰਮਵੀਰ ਗਾਂਧੀ ਨੇ ਤਿੱਖੀ ਨਿੰਦਾ ਕੀਤੀ ਹੈ। ਗਾਂਧੀ ਨੇ ਕਿਹਾ ਕਿ ਇਕ ਪਾਸੇ ਪੰਜਾਬ ਕਰੋੜਾਂ ਰੁਪਏ ਦਾ ਕਰਜ਼ਾਈ ਹੈ ਤੇ ਦੂਜੇ ਪਾਸੇ ਪੰਜਾਬ ਦੇ ਮੁੱਖ ਮੰਤਰੀ ਆਪਣੇ ਵਿਧਾਇਕਾਂ ਨੂੰ ਨਾਲ ਰੱਖਣ ਲਈ ਉਨ੍ਹਾਂ ਨੂੰ ਅਜਿਹੇ ਕਾਨੂੰਨ ਦਾ ਫਾਇਦਾ ਦੇ ਕੇ ਵੱਖ-ਵੱਖ ਅਹੁਦਿਆਂ ਉੱਤੇ ਸੈੱਟ ਕਰਨ ‘ਚ ਲੱਗੇ ਹੋਏ ਹਨ। ਉਨ੍ਹਾਂ ਕਿਹਾ ਕਿ ਪੰਜਾਬ ਕੈਬਨਿਟ ‘ਚ ਵਿਸਥਾਰ ਤੋਂ ਬਾਅਦ ਕੈਪਟਨ ਆਪਣੇ ਨਾਲ ਖਫਾ ਹੋਏ ਵਿਧਾਇਕਾਂ ਨੂੰ ਮਨਾਉਣ ਲਈ ਇਹ ਕਦਮ ਉਠਾਇਆ ਹੈ।

ਇਨ੍ਹਾਂ ਵਿਚੋਂ ਪਨਕੋਮ ਦੀ ਸਥਾਪਨਾ 1981 ਵਿਚ ਹੋਈ ਸੀ, ਜਿਸ ਨੂੰ 2017-18 ਵਿਚ 3.81 ਕਰੋੜ ਰੁਪਏ ਦਾ ਨੁਕਸਾਨ ਹੋਇਆ। ਇਸ ਦਾ ਕੁੱਲ ਨੁਕਸਾਨ 31 ਮਾਰਚ, 2018 ਤੱਕ 20.53 ਕਰੋੜ ਰੁਪਏ ਸੀ। ਸੂਬਾਈ ਵਿੱਤ ਕਾਰਪੋਰੇਸ਼ਨ ਐਕਟ 1951 ਹੇਠ ਬਣਾਈ ਪੀਐਫਸੀ ਦਾ ਮੁੱਖ ਉਦੇਸ਼ ਨਵੇਂ ਛੋਟੇ, ਲਘੂ ਤੇ ਦਰਮਿਆਨੇ ਉਦਯੋਗਾਂ ਦੀ ਸਥਾਪਨਾ, ਆਧੁਨਿਕੀਕਰਨ ਅਤੇ ਪਸਾਰ/

ਵਿਭਿੰਨਤਾ ਕਰਨਾ ਸੀ। ਪੰਜਾਬ ਸਰਕਾਰ ਕੋਲ ਇਸ ਦਾ 72.55 ਫੀਸਦੀ ਹਿੱਸਾ ਹੈ, ਜੋ 1996-97 ਤੱਕ ਫਾਇਦੇ ਵਿਚ ਰਹੀ।

ਉਧਾਰ ਦੀ ਉਚ ਲਾਗਤ ਅਤੇ ਵਪਾਰਕ ਬੈਂਕਾਂ ਵਲੋਂ ਤਿੱਖੇ ਮੁਕਾਬਲੇ ਦੇ ਕਾਰਨ 1998 ਤੋਂ ਇਹ ਘਾਟੇ ‘ਚ ਹੈ। ਪਿਛਲੇ ਸਾਲ 30 ਦਸੰਬਰ ਤੱਕ ਇਸ ਦਾ ਘਾਟਾ 275 ਕਰੋੜ ਰੁਪਏ ਸੀ। ਪੀ.ਐਸ.ਆਈ.ਡੀ.ਸੀ. 1966 ਵਿਚ ਹੋਂਦ ਵਿਚ ਆਈ, ਜਿਸ ਦਾ ਉਦੇਸ਼ ਵੱਡੇ ਅਤੇ ਦਰਮਿਆਨੇ ਉਦਯੋਗਾਂ ਦਾ ਵਿਕਾਸ ਸੀ। ਇਸ ਵਿਚ ਪੰਜਾਬ ਸਰਕਾਰ ਦਾ 100 ਫੀਸਦੀ ਹਿੱਸਾ ਹੈ। ਇਸ ਸਿਰ ਮਿਆਦੀ ਕਰਜ਼ 676.54 ਕਰੋੜ ਰੁਪਏ ਤੇ ਕੁੱਲ ਦੇਣਦਾਰੀ 744.09 ਕਰੋੜ ਰੁਪਏ ਹੈ।

ਕੈਪਟਨ ਸਰਕਾਰ ਨੇ ਫੜੀ ਜੋਧਪੁਰ ਨਜ਼ਰਬੰਦਾਂ ਦੀ ਬਾਂਹ

ਚੰਡੀਗੜ੍ਹ: ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਅਦਾਲਤ ਦੇ ਫੈਸਲੇ ਅਨੁਸਾਰ ਜੋਧਪੁਰ ਦੇ 40 ਨਜ਼ਰਬੰਦਾਂ ਨੂੰ ਮੁਆਵਜ਼ੇ ਦੇ ਚੈੱਕ ਦਿੱਤੇ ਹਨ। ਇਸ ਮੌਕੇ ਉਨ੍ਹਾਂ ਐਲਾਨ ਕੀਤਾ ਹੈ ਕਿ ਜੋਧਪੁਰ ਜੇਲ੍ਹ ਦੇ ਬਕਾਇਆ 325 ਨਜ਼ਰਬੰਦਾਂ ਨੂੰ ਵੀ ਮੁਆਵਜ਼ਾ ਦਿੱਤਾ ਜਾਵੇਗਾ। ਸਾਰੇ 365 ਨਜ਼ਰਬੰਦਾਂ ਨੂੰ ਕੇਂਦਰ ਸਰਕਾਰ ਕੋਲੋਂ ਵੀ ਮੁਆਵਜ਼ਾ ਦਿਵਾਇਆ ਜਾਵੇਗਾ। ਉਨ੍ਹਾਂ ਕਿਹਾ ਕਿ ਕੇਂਦਰ ਸਰਕਾਰ ਮੁਆਵਜ਼ੇ ਦੀ ਅੱਧੀ ਰਕਮ ਦੇ ਦੇਵੇਗੀ ਤੇ ਜੇਕਰ ਕੇਂਦਰ ਨਹੀਂ ਦੇਵੇਗਾ ਤਾਂ ਪੰਜਾਬ ਸਰਕਾਰ ਸਾਰੇ ਨਜ਼ਰਬੰਦਾਂ ਨੂੰ ਮੁਆਵਜ਼ਾ ਦੇਵੇਗੀ।

ਅੰਮ੍ਰਿਤਸਰ ਦੀ ਜ਼ਿਲ੍ਹਾ ਅਦਾਲਤ ਨੇ ਪਿਛਲੇ ਸਾਲ 40 ਨਜ਼ਰਬੰਦਾਂ ਨੂੰ 4.5 ਕਰੋੜ ਰੁਪਏ ਦਾ ਮੁਆਵਜ਼ਾ ਦੇਣ ਦੇ ਆਦੇਸ਼ ਦਿੱਤੇ ਸਨ ਤੇ ਇਸ ਵਿਚੋਂ ਅੱਧੀ ਰਕਮ ਕੇਂਦਰ ਸਰਕਾਰ ਨੇ ਦੇਣੀ ਹੈ। ਮੁੱਖ ਮੰਤਰੀ ਨੇ ਸੂਬੇ ਦੇ 50 ਫੀਸਦੀ ਹਿੱਸੇ ਦੇ 2,16,44,900 ਰਾਸ਼ੀ ਦੇ ਚੈੱਕ ਦਿੱਤੇ। ਇਸ ਮੌਕੇ ਮੁੱਖ ਮੰਤਰੀ ਨੇ ਕਿਹਾ ਕਿ ਜਿਹੜੇ ਨਜ਼ਰਬੰਦ ਅਦਾਲਤਾਂ ਵਿਚ ਨਹੀਂ ਗਏ, ਉਹ ਵੀ ਮੁਆਵਜ਼ੇ ਦੇ ਹੱਕਦਾਰ ਹਨ ਅਤੇ ਸਰਕਾਰ ਉਨ੍ਹਾਂ ਨੂੰ ਬਰਾਬਰ ਦਾ ਭੁਗਤਾਨ ਕਰੇਗੀ। ਉਨ੍ਹਾਂ ਉਮੀਦ ਕੀਤੀ ਕਿ ਬਾਕੀ 325 ਵਿਅਕਤੀਆਂ ਨੂੰ ਮੁਆਵਜ਼ਾ ਦੇਣ ਲਈ ਕੇਂਦਰ ਸਰਕਾਰ ਵੀ ਆਪਣਾ ਹਿੱਸਾ ਪਾਉਣ ਲਈ ਸਹਿਮਤ ਹੋ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਦੇਸ਼ ਵਿਚ ਨਹੀਂ ਸਨ ਤੇ ਉਨ੍ਹਾਂ ਨੇ ਨਜ਼ਰਬੰਦਾਂ ਨੂੰ ਮੁਆਵਜ਼ਾ

ਦੇਣ ਦੀ ਗੱਲ ਕੇਂਦਰੀ ਗ੍ਰਹਿ ਸਕੱਤਰ ਨਾਲ ਕੀਤੀ ਸੀ, ਇਸ ਲਈ ਕੇਂਦਰ ਸਰਕਾਰ ਆਪਣਾ ਹਿੱਸਾ ਦੇਵੇਗੀ। ਉਨ੍ਹਾਂ ਭਰੋਸਾ ਦਿਵਾਇਆ ਕਿ ਉਨ੍ਹਾਂ ਦੀ ਸਰਕਾਰ ਉਨ੍ਹਾਂ ਦੇ ਬੱਚਿਆਂ ਨੂੰ ਨੌਕਰੀ ਦੇਣ ਦੀ

ਦਾ ਧੰਨਵਾਦ ਕੀਤਾ। ਉਨ੍ਹਾਂ ਕਿਹਾ ਕਿ ਕੈਪਟਨ ਨੇ ਆਪਣੀ ਪਿਛਲੀ ਸਰਕਾਰ ਦੌਰਾਨ ਸਾਲ 2006 ਵਿਚ ਹਰੇਕ ਨਜ਼ਰਬੰਦ ਨੂੰ ਇਕ ਇਕ ਲੱਖ ਰੁਪਏ ਦਿੱਤੇ ਸਨ। ਉਨ੍ਹਾਂ ਦੇਸ਼ ਲਾਇਆ ਕਿ ਅਕਾਲੀ



ਮੰਗ ਉੱਤੇ ਗੌਰ ਕਰੇਗੀ।

ਇਨ੍ਹਾਂ ਨਜ਼ਰਬੰਦਾਂ ਵਿਚ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਆਗੂ ਹਰਮਿੰਦਰ ਸਿੰਘ ਵਿਚ ਵੀ ਸ਼ਾਮਲ ਸਨ, ਜੋ ਬਾਅਦ ਵਿਚ ਕਾਂਗਰਸ ਵਿਚ ਸ਼ਾਮਲ ਹੋ ਗਏ ਤੇ ਪੱਟੀ ਤੋਂ ਵਿਧਾਇਕ ਚੁਣੇ ਗਏ। ਉਨ੍ਹਾਂ ਨੇ ਨਜ਼ਰਬੰਦਾਂ ਦੀ ਬਾਂਹ ਫੜਨ ਲਈ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ

ਦਲ ਦੀ ਭਾਈਵਾਲ ਪਾਰਟੀ ਦੀ ਕੇਂਦਰ ਸਰਕਾਰ ਪਟੀਸ਼ਨ ਦਾਇਰ ਕਰ ਕੇ ਮੁਆਵਜ਼ੇ ਵਿਚ ਦੇਰੀ ਕਰ ਰਹੀ ਹੈ।

ਜ਼ਿਕਰਯੋਗ ਹੈ ਕਿ ਸਾਕਾ ਨੀਲਾ ਤਾਰਾ ਦੇ ਸਬੰਧ ਵਿਚ ਕੁੱਲ 365 ਵਿਅਕਤੀਆਂ ਨੂੰ ਗ੍ਰਿਫਤਾਰ ਕਰ ਕੇ ਜੋਧਪੁਰ ਦੀ ਜੇਲ੍ਹ ਵਿਚ ਨਜ਼ਰਬੰਦ ਕਰ ਦਿੱਤਾ ਗਿਆ ਸੀ, ਜਿਥੋਂ ਇਨ੍ਹਾਂ ਨੂੰ 1986 ਵਿਚ

ਬੰਦੀਆਂ ਦਾ ਬਾਦਲ ਸਰਕਾਰ ਨਾਲ ਗਿਲਾ

ਸ਼੍ਰੋਮਣੀ ਅਕਾਲੀ ਦਲ ਦੀ ਕਾਰਜਕਾਰਨੀ ਦੇ ਮੈਂਬਰ ਤੇ ਨਜ਼ਰਬੰਦ ਰਹੇ ਜਸਬੀਰ ਸਿੰਘ ਘੁੰਮਣ ਨੇ ਮੁੱਖ ਮੰਤਰੀ ਦੀਆਂ ਕੋਸ਼ਿਸ਼ਾਂ ਦੀ ਸਲਾਘਾ ਕੀਤੀ। ਉਨ੍ਹਾਂ ਕਿਹਾ ਕਿ ਇਹ ਸਮਾਂ 20 ਸਾਲ ਦੀ ਅਦਾਲਤੀ ਲੜਾਈ ਤੋਂ ਬਾਅਦ ਆਇਆ ਹੈ। ਉਨ੍ਹਾਂ ਕਿਹਾ ਕਿ ਸਿਰਫ ਕੈਪਟਨ ਅਮਰਿੰਦਰ ਸਿੰਘ ਨੇ ਨਜ਼ਰਬੰਦਾਂ ਦੇ ਦਰਦ ਨੂੰ ਜਾਣਿਆ ਹੈ। ਮੁਆਵਜ਼ੇ ਲਈ ਨਜ਼ਰਬੰਦ ਕਈ ਵਾਰ ਬਾਦਲਾਂ ਨੂੰ ਮਿਲੇ, ਪਰ ਅਕਾਲੀ ਆਗੂਆਂ ਨੇ ਉਨ੍ਹਾਂ ਦੀਆਂ ਤਕਲੀਫਾਂ ਵੱਲ ਧਿਆਨ ਨਹੀਂ ਦਿੱਤਾ।

ਰਿਹਾਅ ਕੀਤਾ ਗਿਆ ਸੀ। ਇਨ੍ਹਾਂ ਵਿਚੋਂ ਕਰੀਬ 100 ਦੀ ਮੌਤ ਹੋ ਚੁੱਕੀ ਹੈ ਤੇ 40 ਨੇ ਮੁਆਵਜ਼ਾ ਲੈਣ ਲਈ ਅਦਾਲਤ ਵਿਚ ਕੇਸ ਕਰ ਦਿੱਤਾ ਸੀ। ਕੇਸ ਦੌਰਾਨ ਸੱਤ ਹੋਰ ਵਿਅਕਤੀਆਂ ਦੀ ਮੌਤ ਹੋ ਗਈ। ਨਜ਼ਰਬੰਦਾਂ ਵਿਚ ਬਹੁਤੇ ਮਾਝੇ ਨਾਲ ਸਬੰਧਤ ਸਨ ਤੇ ਇਨ੍ਹਾਂ ਨੂੰ ਵੱਖ-ਵੱਖ ਹਲਕਿਆਂ ਤੋਂ ਵਿਧਾਇਕਾਂ ਅਤੇ ਮੰਤਰੀਆਂ ਨੇ ਚੈੱਕ ਦਿੱਤੇ।

ਫੋਰਟਿਸ: ਮਾਲਵਿੰਦਰ ਤੇ ਸ਼ਿਵਿੰਦਰ ‘ਤੇ ਲੱਗੇ 500 ਕਰੋੜ ਦੀ ਹੇਰਾਫੇਰੀ ਦੇ ਦੋਸ਼

ਨਵੀਂ ਦਿੱਲੀ: ਫੋਰਟਿਸ ਹੈਲਥਕੇਅਰ ਨੇ ਦੋਸ਼ ਲਾਇਆ ਹੈ ਕਿ ਇਸ ਵੱਲੋਂ ਬਾਹਰਲੀ ਧਿਰ ਰਾਹੀਂ ਕਰਵਾਈ ਜਾਂਚ ਵਿਚ ਕੰਪਨੀ ਦੇ ਬਾਨੀ ਭਰਾਵਾਂ ਮਾਲਵਿੰਦਰ ਸਿੰਘ ਤੇ ਸ਼ਿਵਿੰਦਰ ਸਿੰਘ ਨੂੰ ਦਿੱਤੇ ਗਏ ਤਕਰੀਬਨ 500 ਕਰੋੜ ਰੁਪਏ ਦੇ ਕਰਜ਼ੇ ਵਿਚ ‘ਵਿਆਪਕ ਖਾਮੀਆਂ’ ਤੇ ਨਿਯਮਾਂ ਦੀ ਉਲੰਘਣਾ’ ਸਾਹਮਣੇ ਆਈ ਹੈ।

ਫੋਰਟਿਸ ਨੇ ਕਿਹਾ ਕਿ ਇਸ ਨੇ ਇਸ ਰਕਮ ਦੀ ਵਸੂਲੀ ਲਈ ਕਾਨੂੰਨੀ ਕਾਰਵਾਈ ਸ਼ੁਰੂ ਕਰ ਦਿੱਤੀ ਹੈ। ਕੰਪਨੀ ਵੱਲੋਂ ਜਾਰੀ ਇਕ ਬਿਆਨ ਮੁਤਾਬਕ ਬਾਨੀ ਭਰਾਵਾਂ ਨੂੰ ਇਹ ਕਰਜ਼ੇ ਬੋਰਡ ਦੀ ਮਨਜ਼ੂਰੀ ਅਤੇ ਬਣਦੀ ਪ੍ਰਕਿਰਿਆ ਤੋਂ ਬਿਨਾਂ ਦਿੱਤੇ ਗਏ। ਗੌਰਤਲਬ ਹੈ ਕਿ ਕੰਪਨੀ ਇਸ ਵੇਲੇ ਵਿਕਰੀ ਸਬੰਧੀ ਵਿਵਾਦ ਵਿਚ ਉਲਝੀ ਹੋਈ ਹੈ। ਕੰਪਨੀ ਨੇ ਸਾਬਕਾ ਚੇਅਰਮੈਨ ਮਾਲਵਿੰਦਰ ਸਿੰਘ ਦੀ ‘ਲੀਡ: ਸਟਰੈਟੇਜਿਕ ਇਨਿਸ਼ੀਏਟਿਵ’ ਵਜੋਂ ਸਤੰਬਰ 2016 ਵਿਚ ਕੀਤੀ ਨਿਯੁਕਤੀ ਨੂੰ ਵੀ ਰੱਦ ਕਰ ਦਿੱਤਾ ਹੈ।

ਅਰਬ ਮੁਲਕਾਂ ‘ਚ ਦੇਹ ਵਪਾਰ ਵੱਲ ਧੱਕੀਆਂ ਜਾ ਰਹੀਆਂ ਨੇ ਪੰਜਾਬਣਾਂ

ਅੰਮ੍ਰਿਤਸਰ: ਟਰੈਵਲ ਏਜੰਟ ਕੁੜੀਆਂ ਨੂੰ ਵਰਗਲਾ ਕੇ ਨੌਕਰੀ ਦੇਣ ਦੇ ਝਾਂਸੇ ਵਿਚ ਅਰਬ ਦੇਸ਼ਾਂ ਵਿਚ ਭੇਜ ਦਿੰਦੇ ਹਨ। ਉਥੇ ਉਨ੍ਹਾਂ ਦੇ ਪਾਸਪੋਰਟ ਜ਼ਬਤ ਕਰ ਲਏ ਜਾਂਦੇ ਹਨ ਅਤੇ ਦੇਹ ਵਪਾਰ ਦੇ ਧੰਦੇ ਵਿਚ ਧੱਕ ਦਿੱਤਾ ਜਾਂਦਾ ਹੈ। ਸੰਸਦ ਮੈਂਬਰ ਗੁਰਜੀਤ ਸਿੰਘ ਔਜਲਾ ਨੇ ਦੱਸਿਆ ਕਿ ਉਨ੍ਹਾਂ ਉਥੋਂ ਦੇ ਕੁੜੀਆਂ ਨੂੰ ਬਚਾਇਆ ਹੈ ਜਦੋਂਕਿ

ਔਜਲਾ ਨੇ ਕਿਹਾ ਕਿ ਅਣਅਧਿਕਾਰਤ ਟਰੈਵਲ ਏਜੰਟਾਂ ਖਿਲਾਫ ਸਖ਼ਤ ਕਾਰਵਾਈ ਕੀਤੀ ਜਾਵੇਗੀ। ਓਮਾਨ ਵਿਚੋਂ ਬਚ ਕੇ ਆਈ ਇਕ ਕੁੜੀ ਨੇ ਦੱਸਿਆ ਕਿ ਉਹ ਅੰਮ੍ਰਿਤਸਰ ਦੇ ਇਕ ਟਰੈਵਲ ਏਜੰਟ ਰਾਹੀਂ ਉਥੇ ਗਈ ਸੀ। ਉਥੇ ਉਸ ਨੂੰ ਗਲਤ ਅਤੇ ਮਾੜੇ ਧੰਦੇ ਲਈ ਮਜਬੂਰ ਕੀਤਾ ਗਿਆ। ਉਸ ਵਰਗੀਆਂ ਹੋਰ ਕੁੜੀਆਂ ਵੀ ਉਥੇ ਫਸੀਆਂ ਹੋਈਆਂ

ਹਵਾ ਪ੍ਰਦੂਸ਼ਣ ਨਾਲ ਡਾਇਬਟੀਜ਼ ਦਾ ਖਤਰਾ ਵਧਿਆ

ਨਿਊ ਯਾਰਕ: ਆਲਮੀ ਪੱਧਰ ਉੱਤੇ ਹਵਾ ਨੂੰ ਭਾਵੇਂ ਜ਼ਿੰਨਾ ਮਰਜ਼ੀ ਸੁਰੱਖਿਅਤ ਮੰਨੀਏ ਪਰ ਇਸ ਨਾਲ ਡਾਇਬਟੀਜ਼ (ਸ਼ੂਗਰ ਰੋਗ) ਦਾ ਖਤਰਾ ਵਧ ਜਾਂਦਾ ਹੈ। ਲਾਸੈਂਟ ਪਲੈਂਟਰੀ ਹੈਲਥ ਰਿਪੋਰਟ

ਜ਼ਿਆਦਾ ਹੁੰਦਾ ਹੈ ਕਿਉਂਕਿ ਇਨ੍ਹਾਂ ਮੁਲਕਾਂ ‘ਚ ਹਵਾ ਨੂੰ ਸਾਫ ਰੱਖਣ ਦੀਆਂ ਨੀਤੀਆਂ ਅਤੇ ਵਾਤਾਵਰਨ ਸਬੰਧੀ ਪ੍ਰਣਾਲੀ ਵਾਲੇ ਸੋਮਿਆਂ ਦੀ ਕਮੀ ਹੁੰਦੀ ਹੈ। ਵਾਸ਼ਿੰਗਟਨ ਯੂਨੀਵਰਸਿਟੀ ਦੇ ਜ਼ਿਆਦ ਅਲ-ਏਲੀ ਨੇ ਕਿਹਾ, ”ਸਾਡੀ ਖੋਜ ‘ਚ ਹਵਾ ਪ੍ਰਦੂਸ਼ਣ ਅਤੇ ਡਾਇਬਟੀਜ਼ ਵਿਚਕਾਰ ਅਹਿਮ ਮੇਲ ਨਜ਼ਰ ਆਉਂਦਾ ਹੈ।” ਉਸ ਨੇ ਕਿਹਾ ਕਿ ਖੋਜ ਤੋਂ ਪਤਾ ਲੱਗਿਆ ਕਿ ਪ੍ਰਦੂਸ਼ਣ ਦਾ ਸੁਰੱਖਿਅਤ ਮੌਜੂਦਾ ਪੱਧਰ ਵੀ ਹਾਨੀਕਾਰਕ ਹੈ ਅਤੇ ਇਸ ਉੱਤੇ ਹੋਰ

ਪ੍ਰਦੂਸ਼ਣ ਕਰਕੇ ਡਾਇਬਟੀਜ਼ ਹੋਣ ਦੇ ਖਤਰੇ ਵਾਲੇ ਮੁਲਕਾਂ ‘ਚ ਅਫਗਾਨਿਸਤਾਨ, ਪਪੂਆ ਨਿਊ ਗਿਨੀ ਅਤੇ ਗੁਇਆਨਾ ਸ਼ਾਮਲ ਹਨ ਜਦਕਿ ਫਰਾਂਸ, ਫਿਨਲੈਂਡ ਅਤੇ ਆਈਸਲੈਂਡ ਨੂੰ ਅਜਿਹਾ ਬਹੁਤ ਘੱਟ ਖਤਰਾ ਹੈ।

ਕਤਲ ਦੇ ਦੋਸ਼ ‘ਚ ਪੰਜਾਬੀ ਨੂੰ ਪੰਜ ਸਾਲ ਦੀ ਸਜ਼ਾ

ਲੰਡਨ: ਇਕ ਭਾਰਤੀ ਮੂਲ ਦੇ ਵਿਅਕਤੀ ਨੂੰ ਆਪਣੇ ਨਜ਼ਦੀਕੀ ਰਿਸ਼ਤੇਦਾਰ ਨੂੰ ਮਾਰਨ ਦੇ ਦੋਸ਼ ਵਿਚ ਅਦਾਲਤ ਨੇ ਪੰਜ ਸਾਲ ਦੀ ਸਜ਼ਾ ਸੁਣਾਈ ਹੈ। ਦੋਸ਼ੀ ਨੇ ਆਪਣੇ ਨਜ਼ਦੀਕੀ ਰਿਸ਼ਤੇਦਾਰ ਨੂੰ ਇਸ ਕਰਕੇ ਚਾਕੂ ਮਾਰ ਕੇ ਮਾਰ ਦਿੱਤਾ ਸੀ ਕਿ ਉਸ ਨੂੰ ਸ਼ੱਕ ਪੈਦਾ ਹੋ ਗਿਆ ਸੀ ਕਿ ਉਸ ਦੇ ਉਸ ਦੀ ਪਤਨੀ ਦੇ ਨਾਲ ਨਾਜਾਇਜ਼ ਸਬੰਧ ਹਨ। ਦੋਸ਼ੀ ਦਿਮਾਗੀ ਤੌਰ ਉੱਤੇ ਬਿਮਾਰ ਦੱਸਿਆ ਜਾਂਦਾ ਹੈ।

ਦੋਸ਼ੀ ਸੁਖਵਿੰਦਰ ਸਿੰਘ ਜੋ ਦਿਮਾਗੀ ਰੋਗੀ ਹੈ, ਨੇ ਅਗਸਤ 2017 ਵਿਚ ਹਰੀਸ਼ ਕੁਮਾਰ ਨੂੰ ਛਾਤੀ ਵਿਚ ਚਾਕੂ ਮਾਰ ਕੇ ਮਾਰ ਦਿੱਤਾ ਸੀ ਅਤੇ ਫਿਰ ਲਾਸ਼ ਨੂੰ ਕਾਰ ਦੀ ਮੂਹਰਲੀ ਸੀਟ ਉੱਤੇ ਪਾ ਕੇ ਆਪ ਹੀ ਵੈਸਟ ਮਿਡਲੈਂਡਜ਼ ਥਾਣੇ ਲੈ ਗਿਆ ਸੀ ਅਤੇ ਪੁਲਿਸ ਅੱਗੇ ਆਪਣਾ ਜੁਰਮ ਸਵੀਕਾਰ ਕਰ ਕੇ ਆਤਮ ਸਮਰਪਣ ਕਰ ਦਿੱਤਾ ਸੀ।



ਮੁਤਾਬਕ ਭਾਰਤ ‘ਚ ਹਵਾ ਨੂੰ ਸਾਫ ਰੱਖਣ ਦੀਆਂ ਨੀਤੀਆਂ ਦੀ ਘਾਟ ਕਰਕੇ ਡਾਇਬਟੀਜ਼ ਦਾ ਖਤਰਾ ਕਿਤੇ ਵਧ ਹੈ।

ਵਿਗਿਆਨੀਆਂ ਨੇ ਕਿਹਾ ਕਿ ਹਵਾ ਪ੍ਰਦੂਸ਼ਣ ਕਰਕੇ ਇੰਸੂਲਿਨ ਬਣਨੀ ਘੱਟ ਜਾਂਦੀ ਹੈ ਅਤੇ ਜਲਨ ਵਧ ਜਾਂਦੀ ਹੈ ਜਿਸ ਨਾਲ ਸਰੀਰ ਬਲੱਡ ਗਲੂਕੋਜ਼ ਨੂੰ ਉਰਜਾ ‘ਚ ਤਬਦੀਲ ਕਰਨ ਤੋਂ ਰੋਕ ਦਿੰਦਾ ਹੈ ਜਿਸ ਦੀ ਸਰੀਰ ਨੂੰ ਲੋੜ ਹੁੰਦੀ ਹੈ। ਪ੍ਰਦੂਸ਼ਣ ਨਾਲ ਸਬੰਧਤ ਡਾਇਬਟੀਜ਼ ਦਾ ਖਤਰਾ ਭਾਰਤ ਵਰਗੇ ਘੱਟ ਆਮਦਨ ਵਾਲੇ ਮੁਲਕਾਂ ‘ਚ

ਸਖਤੀ ਕਰਨ ਦੀ ਲੋੜ ਹੈ।

ਖੋਜੀਆਂ ਦੇ ਅੰਦਾਜ਼ੇ ਮੁਤਾਬਕ 2016 ‘ਚ ਦੁਨੀਆਂ ਭਰ ਵਿਚ ਪ੍ਰਦੂਸ਼ਣ ਨੇ 30 ਲੱਖ ਤੋਂ ਥੋੜਾ ਵਧ ਡਾਇਬਟੀਜ਼ ਦੇ ਨਵੇਂ ਮਾਮਲਿਆਂ ਵਿਚ ਆਪਣਾ ਯੋਗਦਾਨ ਪਾਇਆ। ਸੰਯੁਕਤ ਰਾਸ਼ਟਰ ਦੀ ਸਥਾਈ ਵਿਕਾਸ ਟੀਚਿਆਂ ਸਬੰਧੀ ਰਿਪੋਰਟ ਮੁਤਾਬਕ 42 ਲੱਖ ਲੋਕ ਹਵਾ ਪ੍ਰਦੂਸ਼ਣ ਦਾ ਪੱਧਰ ਵਧਣ ਕਰਕੇ ਮਾਰੇ ਗਏ। ਟੀਮ ਨੇ ਡਾਇਬਟੀਜ਼ ਰਹਿਤ 10 ਲੱਖ ਤੋਂ ਵੱਧ ਲੋਕਾਂ ਦੇ ਅੰਕੜੇ ਦਾ ਅਧਿਐਨ ਕੀਤਾ।



ਕੁਝ ਹੋਰ ਕੁੜੀਆਂ ਉਥੇ ਫਸੀਆਂ ਹੋਈਆਂ ਹਨ। ਉਨ੍ਹਾਂ ਦੱਸਿਆ ਕਿ ਇਕ ਮਹੀਨਾ ਪਹਿਲਾਂ ਉਨ੍ਹਾਂ ਦੇ ਧਿਆਨ ‘ਚ ਆਇਆ ਸੀ ਕਿ ਅੰਮ੍ਰਿਤਸਰ ਤੋਂ ਕੁਝ ਟਰੈਵਲ ਏਜੰਟਾਂ ਨੇ ਲੜਕੀਆਂ ਨੂੰ ਅਰਬ ਦੇਸ਼ਾਂ ਵਿਚ ਗਲਤ ਢੰਗ ਨਾਲ ਭੇਜਿਆ ਹੈ, ਜਿਸ ਦਾ ਨੋਟਿਸ ਲੈਂਦਿਆਂ ਉਨ੍ਹਾਂ ਪੁਲਿਸ ਕਮਿਸ਼ਨਰ ਨੂੰ ਕਾਰਵਾਈ ਕਰਨ ਲਈ ਕਿਹਾ ਸੀ।

ਮੁਲਕ ਪਰਤੀਆਂ ਲੜਕੀਆਂ ਨੇ ਦੱਸਿਆ ਕਿ ਅੰਮ੍ਰਿਤਸਰ ਦੀਆਂ 10 ਤੋਂ 12 ਲੜਕੀਆਂ ਉਥੇ ਏਜੰਟਾਂ ਦੀ ਗ੍ਰਿਫਤ ਵਿਚ ਹਨ ਜਿਨ੍ਹਾਂ ਨੂੰ ਬਚਾਉਣ ਲਈ ਵੀ ਉਪਰਾਲਾ ਕੀਤਾ ਜਾਵੇ। ਸ੍ਰੀ

ਹਨ ਅਤੇ ਉਨ੍ਹਾਂ ਕੋਲੋਂ ਜਿਸਮ ਵੇਚਣ ਦਾ ਧੰਦਾ ਵੀ ਕਰਾਇਆ ਜਾਂਦਾ ਹੈ।

ਉਸ ਨੇ ਦੱਸਿਆ ਕਿ ਭਾਰਤ ਨਾਲ ਸਬੰਧਤ ਉਥੇ 20-25 ਕੁੜੀਆਂ ਹਨ ਜਦੋਂਕਿ ਵੱਖ ਵੱਖ ਦੇਸ਼ਾਂ ਦੀਆਂ ਕੁੜੀਆਂ ਦੀ ਗਿਣਤੀ ਲਗਭਗ 200 ਹੈ। ਇਕ ਵਿਅਕਤੀ ਨੇ ਦੱਸਿਆ ਕਿ ਉਸ ਦੀ ਪਤਨੀ ਸਮੇਤ 25 ਕੁੜੀਆਂ ਨੂੰ ਟਰੈਵਲ ਏਜੰਟ ਨੇ ਓਮਾਨ ਭੇਜਿਆ ਸੀ। ਉਨ੍ਹਾਂ ਨੂੰ 30 ਹਜ਼ਾਰ ਰੁਪਏ ਤਨਖਾਹ ਮਿਲਣ ਦਾ ਵਾਅਦਾ ਕੀਤਾ ਸੀ ਪਰ ਉਥੇ ਉਨ੍ਹਾਂ ਕੋਲੋਂ ਗਲਤ ਕੰਮ ਕਰਾਏ ਜਾ ਰਹੇ ਹਨ।

ਵਿਗੜਦੀ ਜਾ ਰਹੀ ਹੈ ਭਾਰਤੀ ਲੀਡਰਾਂ ਦੀ ਬੋਲ-ਬਾਣੀ

ਅਮਰੀਕੀ ਰਾਸ਼ਟਰਪਤੀ ਡੋਨਲਡ ਟਰੰਪ ਦੀ ਪਤਨੀ ਮੇਲਾਨੀਆ ਟਰੰਪ ਪਿਛਲੇ ਦਿਨੀਂ ਉਨ੍ਹਾਂ ਬੱਚਿਆਂ ਨੂੰ ਮਿਲਣ ਗਈ, ਜਿਨ੍ਹਾਂ ਦੇ ਮਾਪੇ ਉਨ੍ਹਾਂ ਤੋਂ ਇਸ ਲਈ ਵੱਖ ਕਰ ਦਿੱਤੇ ਗਏ ਸਨ ਕਿ ਉਹ ਬਿਨਾ ਦਸਤਾਵੇਜ਼ਾਂ ਤੋਂ ਅਮਰੀਕਾ ਆਏ ਸਨ। ਉਸ ਵੇਲੇ ਮੇਲਾਨੀਆ ਟਰੰਪ ਦੀ ਜੈਕੇਟ ਤੋਂ ਇੱਕ ਵਿਵਾਦ ਛਿੜ ਗਿਆ। ਜਿਹੜੀ ਜੈਕੇਟ ਉਹ ਪਹਿਨ ਕੇ ਗਈ, ਉਸ ਦੇ ਪਿਛਲੇ ਪਾਸੇ ਅੰਗਰੇਜ਼ੀ ਵਿਚ ਲਿਖਿਆ ਸੀ, 'ਆਈ ਰੀਅਲੀ ਡੌਟ ਕੋਅਰ, ਡੂ ਯੂ' (ਮੈਂ ਸੱਚਮੁੱਚ ਕੋਈ ਪ੍ਰਵਾਹ ਨਹੀਂ ਕਰਦੀ,



ਕੀ ਤੁਸੀਂ ਕਰਦੇ ਹੋ)। ਉਸ ਦੇ ਇਸ ਪ੍ਰਗਟਾਵੇ ਨੂੰ ਇੱਕ ਤਰ੍ਹਾਂ ਵਿਰੋਧੀਆਂ ਨੂੰ ਚਿਤ੍ਰਾਉਣ ਵਾਲਾ ਮੰਨਿਆ ਗਿਆ। ਅਮਰੀਕੀ ਲੋਕਾਂ ਨੂੰ ਇਹ ਵੀ ਗਾਲ੍ਹ ਕੱਢਣ ਵਰਗੀ ਗੱਲ ਨਜ਼ਰ ਆਈ, ਤੇ ਇਹ ਗਾਲ੍ਹ ਵਰਗੀ ਗੱਲ ਹੈ ਵੀ ਸੀ।

ਸਾਡੇ ਭਾਰਤੀ ਲੋਕਾਂ ਨੂੰ ਏਦਾਂ ਦੀ ਗੱਲ ਕਿਸੇ ਲੀਡਰ ਦੇ ਪਰਿਵਾਰ ਦੇ ਕਿਸੇ ਮੈਂਬਰ ਦੀ ਜੈਕੇਟ 'ਤੇ ਲਿਖੀ ਨਜ਼ਰ ਆਉਂਦੀ ਤਾਂ ਅਸੀਂ ਸੋਚਣਾ ਸੀ, ਇਹ ਗੱਲ ਲਿਖਣ ਦੀ ਕੀ ਲੋੜ ਸੀ, ਇਹ ਤਾਂ ਸਭ ਨੂੰ ਉਂਜ ਵੀ ਪਤਾ ਹੁੰਦਾ ਹੈ ਕਿ ਲੀਡਰ ਅਤੇ ਉਨ੍ਹਾਂ ਦੇ ਪਰਿਵਾਰਾਂ ਦੇ ਜੀਅ ਕਿਸੇ ਦੀ ਪ੍ਰਵਾਹ ਨਹੀਂ ਕਰਦੇ। ਇਹ ਵੱਡੀ ਗੱਲ ਨਹੀਂ ਸੀ ਬਣਨੀ। ਇਥੇ ਬਹੁਤ ਕੁਝ ਏਦਾਂ ਦਾ ਵਾਪਰਦਾ ਰਹਿੰਦਾ ਹੈ, ਜਿਸ ਨੂੰ ਆਮ ਗੱਲ ਮੰਨਿਆ ਜਾਂਦਾ ਹੈ ਤੇ ਇੱਕ-ਦੋ

ਦਿਨ ਦੀ ਚਰਚਾ ਜੋਗਾ ਵੀ ਨਹੀਂ ਸਮਝਿਆ ਜਾਂਦਾ। ਭਾਰਤੀ ਲੀਡਰ ਦੇਸ਼ ਦੇ ਆਮ ਲੋਕਾਂ ਨੂੰ ਹੀ ਨਹੀਂ, ਆਪਣੀ ਰਾਜਸੀ ਬਰਾਦਰੀ ਵਿਚਲੇ ਵਿਰੋਧ ਦੀ ਧਿਰ ਵਾਲਿਆਂ ਨੂੰ ਵੀ ਮੂੰਹ ਪਾਭ ਕੇ ਕਦੇ ਵੀ, ਕੁਝ ਵੀ ਕਹਿ ਸਕਦੇ ਹਨ। ਇਸ ਹਫ਼ਤੇ ਫਿਰ ਏਦਾਂ ਹੋਇਆ ਹੈ।

ਪਹਿਲ ਕੀਤੀ ਆਂਧਰਾ ਪ੍ਰਦੇਸ਼ ਦੇ ਮੁੱਖ ਮੰਤਰੀ ਚੰਦਰ ਬਾਬੂ ਨਾਇਡੂ ਨੇ। ਚਾਰ ਸਾਲ ਭਾਜਪਾ ਨਾਲ ਸੱਤਾ ਮਾਣਨ ਦੀ ਸਾਂਝ ਰੱਖੀ ਤੇ ਪੰਜਵੇਂ ਸਾਲ ਕੰਮ ਵਿਗੜਦਾ ਵੇਖ ਕੇ ਵੱਖ ਹੋ

ਗਿਆ। ਉਸ ਦੇ ਨਾਲ ਜੁੜਨ ਨੂੰ ਕੋਈ ਤਿਆਰ ਨਹੀਂ ਹੋ ਰਿਹਾ ਜਾਪਦਾ। ਵਿਰੋਧ ਵਿਚ ਕਈ ਧਿਰਾਂ ਹੱਥ ਮਿਲਾਉਣ ਦੀ ਤਿਆਰੀ ਕਰ ਰਹੀਆਂ ਹਨ। ਇੱਕ ਪੱਤਰਕਾਰ ਨੇ ਇਸ ਬਾਰੇ ਪੁੱਛ ਲਿਆ ਤਾਂ ਮੁੱਖ ਮੰਤਰੀ ਚੰਦਰ ਬਾਬੂ ਨਾਇਡੂ ਨੇ ਕਿਹਾ, "ਮੇਰੇ ਖਿਲਾਫ਼ ਬਾਦਰਾਂ ਦਾ ਗੈਰ ਇਕੱਠਾ ਹੁੰਦਾ ਪਿਆ ਹੈ।"

ਅਗਲੇ ਪਾਸੇ ਵਾਲੇ ਜਦੋਂ ਇਸ ਦਾ ਜਵਾਬ ਦੇਣਗੇ ਤਾਂ ਕਿਹੋ ਜਿਹਾ ਦੇਣਗੇ, ਇਸ ਦਾ ਅੰਦਾਜ਼ਾ ਲਾਉਣ ਲਈ ਇਹੋ ਮਿਸਾਲ ਕਾਫ਼ੀ ਹੈ ਕਿ ਏਦਾਂ ਦੇ ਮਾਮਲਿਆਂ ਵਿਚ ਜਿਵੇਂ ਖੂਹ ਵੱਲ ਮੂੰਹ ਕਰ ਕੇ ਕੱਢੀ ਆਵਾਜ਼ ਦੇ ਜਵਾਬ ਵਿਚ ਅੱਗੋਂ ਐਨ ਉਸੇ ਤਰ੍ਹਾਂ ਦੀ ਆਵਾਜ਼ ਆਉਂਦੀ ਹੈ, ਆਂਧਰਾ ਪ੍ਰਦੇਸ਼ ਵਿਚ ਵੀ ਆਵੇਗੀ। ਦੋਵੇਂ ਧਿਰਾਂ ਬਰਾਬਰ

ਹੋਣ ਮਗਰੋਂ ਲੋਕਾਂ ਨੂੰ ਫੈਸਲਾ ਕਰਨ ਵਿਚ ਮੁਸ਼ਕਿਲ ਆਵੇਗੀ ਕਿ ਅਗਲੀ ਵਾਰੀ ਜਾਨਵਰਾਂ ਦੀ ਕਿਹੜੀ ਨਸਲ ਨੂੰ ਰਾਜ ਸੌਂਪਣਾ ਹੈ।

ਭਾਰਤ ਦੇ ਰਾਜਾਂ ਦੀ ਰਾਜਨੀਤੀ ਕਿਸ ਨੀਵਾਣ ਨੂੰ ਛੋਹ ਰਹੀ ਹੈ, ਇਸ ਵੱਲ ਵੇਖਣਾ ਬੋਲੇਤਾ ਹੈ, ਕੇਂਦਰ ਦੇ ਅਖਾਤੇ ਵਿਚ ਵੀ ਇਹੋ ਜਿਹਾ ਕੰਮ ਚੋਖਾ ਹੋਈ ਜਾਂਦਾ ਹੈ। ਡਾ. ਮਨਮੋਹਨ ਸਿੰਘ ਦੀ ਅਗਵਾਈ ਹੇਠਲੀ ਕਾਂਗਰਸ ਸਰਕਾਰ ਦੌਰਾਨ ਵਿਰੋਧੀ ਧਿਰ ਦੇ ਇੱਕ ਆਗੂ ਨੇ ਦੇਸ਼ ਦੇ ਪ੍ਰਧਾਨ ਮੰਤਰੀ ਲਈ 'ਨਾਮਰਦ' ਸ਼ਬਦ ਦੀ ਵਰਤੋਂ ਕੀਤੀ ਸੀ। ਅੱਜ ਕੱਲ ਕੇਂਦਰ ਵਿਚ ਇੱਕ ਮੰਤਰੀ ਏਦਾਂ ਦਾ ਹੈ, ਜਿਸ ਨੇ ਖੁਦ ਵੀ ਕਿਸੇ ਸਮੇਂ ਵਿਰੋਧੀ ਧਿਰ ਵਿਚ ਹੁੰਦਿਆਂ ਬਾਕੀ ਵਿਰੋਧੀ ਦਲਾਂ ਦੇ ਆਗੂਆਂ ਬਾਰੇ ਕਹਿ ਦਿੱਤਾ ਸੀ ਕਿ ਆਪੋ-ਆਪਣੇ ਰਾਜਾਂ ਵਿਚ ਸੋਨੀਆ ਗਾਂਧੀ ਅਤੇ ਕਾਂਗਰਸ ਦੇ ਖਿਲਾਫ਼ ਬੋਲਦੇ ਹਨ, ਪਰ ਜਦੋਂ ਕਦੇ ਦਿੱਲੀ ਜਾਣ ਤਾਂ ਸੋਨੀਆ ਗਾਂਧੀ ਦੇ ਪੈਰਾਂ ਦੀਆਂ ਤਲੀਆਂ 'ਕੁੱਤੇ ਵਾਂਗ' ਚੱਟਦੇ ਹਨ। ਰੌਲਾ ਬਹੁਤ ਪਿਆ ਸੀ, ਪਰ ਕੁਝ ਚਿਰ ਪਿੱਛੋਂ ਇੱਕ ਮੋੜ ਉਤੇ ਮਿਹਣਾ ਦੇਣ ਵਾਲਾ ਵੀ ਤੇ ਜਿਨ੍ਹਾਂ ਨੂੰ ਮਿਹਣਾ ਦਿੱਤਾ ਸੀ, ਉਹ ਵੀ, ਸਭ ਇੱਕੋ ਮੱਚ 'ਤੇ ਇਕੱਠੇ ਬੈਠੇ ਨਜ਼ਰ ਆਏ।

ਪਿਛਲੇ ਸਾਲ ਜਨਤਾ ਦਲ (ਯੂ) ਦੇ ਇੱਕ ਆਗੂ ਨੇ ਇੱਕ ਕੇਂਦਰੀ ਮੰਤਰੀ ਦਾ ਮਹਿਕਮਾ ਬਦਲਣ ਉਤੇ ਟਿੱਪਣੀ ਕੀਤੀ ਸੀ ਕਿ ਉਸ ਨੂੰ ਕੱਪੜਾ ਮੰਤਰਾਲਾ ਦੇਣਾ ਹੀ ਠੀਕ ਹੈ, ਵਿਚਾਰੀ ਤਨ ਢਕਣ ਜੋਗੇ ਕੱਪੜੇ ਦਾ ਪ੍ਰਬੰਧ ਕਰ ਸਕੇਗੀ ਤੇ ਰਾਜ ਕਰਦੀ ਪਾਰਟੀ ਦੇ ਆਗੂਆਂ ਨੇ ਜਵਾਬੀ ਚਾਂਦਮਾਰੀ ਕੀਤੀ ਸੀ। ਕੁਝ ਹਫ਼ਤਿਆਂ ਪਿੱਛੋਂ ਜਨਤਾ ਦਲ (ਯੂ) ਨੇ ਲਾਲੂ ਪ੍ਰਸਾਦ ਦੇ ਧੜੇ ਦਾ ਸਾਥ ਛੱਡਿਆ ਤੇ ਨਰਿੰਦਰ ਮੋਦੀ ਦੇ ਧੜੇ ਨਾਲ ਆ ਗਏ ਤਾਂ ਉਸੇ ਆਗੂ ਤੇ ਉਸੇ ਮਹਿਲਾ ਮੰਤਰੀ ਦੀ ਪਾਰਲੀਮੈਂਟ ਵਿਚ ਇਕੱਠੇ ਖੜ੍ਹੇ ਹੋਣ ਦੀ ਤਸਵੀਰ ਕਿਸੇ ਅਖਬਾਰ ਨੇ ਛਾਪ ਦਿੱਤੀ ਸੀ। ਉਤਰ ਪ੍ਰਦੇਸ਼ ਵਿਚ ਦੋ ਆਗੂਆਂ ਦਾ ਮੁਲਾਇਮ ਸਿੰਘ ਨਾਲ ਨੇੜ ਹੁੰਦਾ ਸੀ, ਪਰ ਆਪੋ ਵਿਚ ਹਰ ਵੇਲੇ ਆਵਾ ਲੱਗਾ ਰਹਿੰਦਾ ਸੀ। ਇੱਕ ਵਾਰ ਇੱਕ ਜਣੇ ਨੇ ਦੂਸਰੇ ਨੂੰ ਔਰਤਾਂ ਦਾ ਦਲਾਲ ਕਹਿ ਦਿੱਤਾ।

ਲੋਕ ਸੁਣ ਕੇ ਹੈਰਾਨ ਹੋ ਰਹੇ ਸਨ ਕਿ ਏਡੀ ਵੱਡੀ ਗੱਲ ਕਹਿ ਦਿੱਤੀ ਹੈ, ਪਰ ਅਗਲੇ ਆਗੂ ਨੇ ਆਪ ਹੀ ਕਹਿ ਦਿੱਤਾ ਕਿ ਮੇਰੇ ਵਾਸਤੇ ਏਦਾਂ ਦੇ ਬੋਲ ਬੋਲਦੇ ਹਨ ਤਾਂ ਬੋਲੀ ਜਾਣ, ਮੈਂ ਕਿਸੇ ਦੀ ਪ੍ਰਵਾਹ ਨਹੀਂ ਕਰਦਾ, ਕਿਉਂਕਿ ਮੇਰਾ ਸਭ ਨਾਲ ਨੇੜ ਹੈ। ਏਦੂੰ ਕੁਝ ਹੋਰ ਅੱਗੇ ਵਧ ਕੇ ਉਸ ਆਗੂ ਨੇ ਆਪਣੀ ਪਾਰਟੀ ਵਿਚਲੀਆਂ ਕੁਝ ਮਹਿਲਾ ਆਗੂਆਂ ਬਾਰੇ ਵੀ ਕਹਿ ਦਿੱਤਾ ਕਿ ਮੇਰਾ ਨੇੜ ਉਨ੍ਹਾਂ ਨਾਲ ਵੀ ਹੈ, ਮੇਰੇ ਖਿਲਾਫ਼ ਦਿੱਤੇ ਗਏ ਬਿਆਨ ਬਾਰੇ ਉਨ੍ਹਾਂ ਦਾ ਪ੍ਰਤੀਕਰਮ ਪੁੱਛ ਲੈਣਾ ਚਾਹੀਦਾ ਹੈ। ਸਾਰੇ ਚੁੱਪ ਹੋ ਗਏ ਸਨ।

ਇੱਕ ਵਾਰ ਪਾਰਲੀਮੈਂਟ ਵਿਚ ਇਹ ਮੁੱਦਾ ਬੜੇ ਜ਼ੋਰ ਨਾਲ ਉਠਿਆ ਕਿ ਔਰਤਾਂ ਨੂੰ ਚੁਣੇ ਹੋਏ ਅਦਾਰਿਆਂ ਵਿਚ ਵੀ ਰਿਜ਼ਰਵੇਸ਼ਨ ਮਿਲਣੀ ਚਾਹੀਦੀ ਹੈ। ਮੁਲਾਇਮ ਸਿੰਘ ਯਾਦਵ ਇਸ ਦੇ ਬੜਾ ਖਿਲਾਫ਼ ਸੀ। ਇੱਕ ਦਿਨ ਉਤਰ ਪ੍ਰਦੇਸ਼ ਵਿਚ ਇੱਕ ਰੈਲੀ ਵਿਚ ਉਸ ਨੇ ਪਾਰਲੀਮੈਂਟ ਵਿਚ ਜਾਣ ਵਾਲੀਆਂ ਔਰਤਾਂ ਦੇ ਖਿਲਾਫ਼ ਏਦਾਂ ਦੇ ਸ਼ਬਦਾਂ ਦੀ ਵਰਤੋਂ ਕੀਤੀ ਕਿ ਲੋਕ ਹੈਰਾਨ ਰਹਿ ਗਏ। ਬਹੁਤੀ ਹੈਰਾਨੀ ਇਸ ਨਾਲ ਵੀ ਹੋਈ ਕਿ ਜਦੋਂ ਮੁਲਾਇਮ



ਚੰਦਰ ਬਾਬੂ ਨਾਇਡੂ

ਸਿੰਘ ਨੇ ਇਹ ਸ਼ਬਦ ਕਹੇ, ਉਸ ਦੀ ਆਪਣੀ ਪਾਰਲੀਮੈਂਟ ਮੈਂਬਰ ਨੂੰ ਵੀ ਉਸੇ ਰੈਲੀ ਦੀ ਸਟੇਜ ਉਤੇ ਬੈਠੀ ਆਪਣੇ ਸਹੁਰੇ ਦੀ ਜ਼ੁਬਾਨ ਵਿਗੜੀ ਸੁਣ ਕੇ ਨੀਵੀਆਂ ਪਾਈ ਜਾਂਦੀ ਸੀ। ਅੰਨਾ ਹਜ਼ਾਰੇ ਦੀ ਲਹਿਰ ਵੇਲੇ ਭਾਜਪਾ ਦੇ ਇੱਕ ਕੇਂਦਰੀ ਆਗੂ ਨੇ ਇਹ ਸ਼ਬਦ ਵਰਤੇ ਸਨ ਕਿ ਇਸ ਨੂੰ ਆਮ

ਸਿਆਸਤ ਦਾ ਪਿੜ



ਜਤਿੰਦਰ ਪਨੂੰ
ਫੋਨ: 91-98140-68455

ਲੋਕਾਂ ਦੀ ਲਹਿਰ ਐਵੇਂ ਕਹੀ ਜਾਂਦੇ ਹਨ, ਵੱਡੇ ਘਰਾਂ ਦੀਆਂ ਕੁਝ ਔਰਤਾਂ 'ਲਾਲੀ, ਲਪਿਸਟਿਕ ਲਾ ਕੇ ਇੰਡੀਆ ਗੇਟ ਮੁਜਾਹਰਾ ਕਰਨ ਆ ਜਾਂਦੀਆਂ ਹਨ।' ਉਸ ਨੂੰ 'ਲਪਿਸਟਿਕ' ਕਹਿਣਾ ਨਹੀਂ ਸੀ ਆਉਂਦਾ ਤੇ 'ਲਪਿਸਟਿਕ' ਸ਼ਬਦ ਵਰਤ ਰਿਹਾ ਸੀ। ਲੋਕ ਹੱਸੀ ਜਾਂਦੇ ਸਨ, ਪਰ ਉਸ ਦੇ ਨਾਲ ਬੈਠੀ ਉਸੇ ਪਾਰਟੀ ਦੀ ਮਹਿਲਾ ਨੇਤਾ ਇੰਜ ਮੁਸਕਰਾਈ ਜਾਂਦੀ ਸੀ, ਜਿਵੇਂ ਕੋਈ ਕਾਮੇਡੀ ਸ਼ੋਅ ਵੇਖ ਰਹੀ ਹੋਵੇ। ਇਹ ਕਾਮੇਡੀ ਸ਼ੋਅ ਤਾਂ ਹੈ ਵੀ ਸੀ।

ਇਸ ਹਫ਼ਤੇ ਜਿਵੇਂ ਆਂਧਰਾ ਪ੍ਰਦੇਸ਼ ਦੇ ਮੁੱਖ ਮੰਤਰੀ ਨੇ ਆਪਣੇ ਵਿਰੋਧੀਆਂ ਲਈ ਗੰਦੇ ਸ਼ਬਦ ਵਰਤੇ ਹਨ, ਇਸ ਤੋਂ ਪਹਿਲਾਂ ਭਾਜਪਾ ਦੇ ਪ੍ਰਧਾਨ ਅਮਿਤ ਸ਼ਾਹ ਲਗਭਗ ਏਦਾਂ ਦੇ ਵਰਤ ਚੁਕੇ ਹਨ। ਭਾਜਪਾ ਪ੍ਰਧਾਨ ਨੇ ਕਿਹਾ ਸੀ ਕਿ ਜਿਵੇਂ ਹੜ੍ਹ ਆਇਆ ਵੇਖ ਕੇ ਸਭ ਸੱਪ, ਕੁੱਤੇ ਅਤੇ ਨਿੱਲੇ ਆਪੋ ਵਿਚ ਲੜਨਾ ਛੱਡ ਕੇ ਇੱਕੋ ਰੁੱਖ ਨਾਲ ਜਾ ਚਿਬੜਦੇ ਹਨ, ਓਦਾਂ ਹੀ ਨਰਿੰਦਰ ਮੋਦੀ ਦੀ ਚੜ੍ਹਤ ਵੇਖ ਕੇ ਵਿਰੋਧੀ ਧਿਰ ਦੇ ਸਾਰੇ ਆਗੂ ਭਾਜਪਾ-ਵਿਰੋਧੀ ਗੱਠਜੋੜ ਦੇ ਰੁੱਖ ਨਾਲ ਚਿਬੜਦੇ ਦਿਸ ਰਹੇ ਹਨ। ਇਨ੍ਹਾਂ ਦੋਵਾਂ ਦੇ ਵਰਤੇ ਗਏ ਸ਼ਬਦ ਸਿਰਾ ਨਹੀਂ, ਸਿਰਫ਼ ਇੱਕ ਵੰਨਗੀ ਹਨ। ਲੋਕ ਸਭਾ ਚੋਣਾਂ ਦਾ ਅਜੇ ਬਿਗਲ ਨਹੀਂ ਵੱਜਾ, ਜਦੋਂ ਉਸ ਦਾ ਐਲਾਨ ਹੋਇਆ, ਸਿਰਾ ਲਾਉਣ ਵਾਲੀਆਂ ਬਾਕੀ ਗੱਲਾਂ ਉਦੋਂ ਹੋਣਗੀਆਂ।

ਪ੍ਰਿੰ. ਬਲਕਾਰ ਸਿੰਘ ਬਾਜਵਾ ਦੇ ਲੇਖ ਦਾ ਸੱਚ

ਸਤਿਕਾਰਯੋਗ ਸੰਪਾਦਕ ਜੀਓ,

ਮੈਂ 'ਪੰਜਾਬ ਟਾਈਮਜ਼' ਦਾ ਪੱਕਾ ਪਾਠਕ ਹਾਂ ਤੇ ਇਸ ਦੀ ਨਿੱਗਰ ਸਮਗਰੀ ਦਾ ਪ੍ਰਸੰਸਕ ਵੀ ਹਾਂ। ਬੜੇ ਮਾਣ ਦੀ ਗੱਲ ਹੈ ਕਿ ਸੰਪਾਦਨ ਦੇ ਪਿੜ ਵਿਚ ਤੁਸੀਂ ਇਸ ਅਮਰੀਕੀ ਧਰਤੀ 'ਤੇ ਆਪਣੇ ਝੰਡੇ ਗੱਡੇ ਹੋਏ ਹਨ ਜੋ ਦਹਾਕਿਆਂ ਤੋਂ ਕੋਈ ਨਹੀਂ ਉਖੇੜ ਸਕਿਆ ਹੈ।

ਸਭ ਤੋਂ ਵੱਡੀ ਗੱਲ ਇਹ ਹੈ ਕਿ ਤੁਸੀਂ ਦਾਰਸ਼ਨਿਕ, ਰਾਜਨੀਤਕ, ਵਿਚਾਰਧਾਰਾ-ਆਤਮਿਕ, ਗਿਆਨ ਵਿਗਿਆਨ ਤੇ ਖੇਡਾਂ ਆਦਿ ਖੇਤਰਾਂ ਵਿਚ ਉੱਚ ਪਾਏ ਦੇ ਜਾਣਕਾਰੀ ਭਰਪੂਰ ਲੇਖ ਚੁਣ ਕੇ ਛਾਪਦੇ ਹੋ। ਇਸ ਤੋਂ ਇਲਾਵਾ ਤੁਸੀਂ ਅਖਬਾਰ ਵਿਚ ਹਮੇਸ਼ਾ ਮਿਆਰੀ ਨਵੀਆਂ, ਪੁਰਾਣੀਆਂ ਤੇ ਦੂਜੀਆਂ ਭਾਸ਼ਾਵਾਂ ਤੋਂ ਅਨੁਵਾਦਿਤ ਅਜਿਹੀਆਂ ਰਚਨਾਵਾਂ ਛਾਪਦੇ ਹੋ, ਜਿਨ੍ਹਾਂ ਦਾ ਇੱਕ ਇੱਕ ਸ਼ਬਦ ਪੜ੍ਹੇ ਬਿਨਾ ਪਾਠਕ ਅੱਗੇ ਨਹੀਂ ਤੁਰ ਸਕਦੇ। ਤੁਰਨ ਵੀ ਕਿਵੇਂ, ਤੁਸੀਂ ਇਸ ਬਹੁਮੁੱਲੀ ਸਮਗਰੀ ਦਾ ਅਜਿਹਾ ਮਿੱਠਾ ਘੋਲ ਬਣਾ ਕੇ ਪਰੋਸਦੇ ਹੋ ਕਿ ਇੱਕ ਇੱਕ ਘੁੱਟ ਵਿਚੋਂ ਅਨੁਭਵ ਰਸ ਆਉਂਦਾ ਹੈ, ਜੋ ਪਾਠਕ ਨੂੰ ਕੀਲ ਲੈਂਦਾ ਹੈ। ਮੇਰੀ ਇਸ ਪ੍ਰਸ਼ੰਸਾ ਵਿਚ ਉਨ੍ਹਾਂ ਸੈਂਕੜੇ ਪਾਠਕਾਂ ਦੀ ਰਾਏ ਸ਼ਾਮਲ ਹੈ, ਜਿਨ੍ਹਾਂ ਦਾ ਮੇਰੇ ਨਾਲ ਸਿੱਧਾ ਜਾਂ ਫੋਨ ਰਾਹੀਂ ਹਰ ਹਫ਼ਤੇ ਸੰਪਰਕ ਹੁੰਦਾ ਰਹਿੰਦਾ ਹੈ। ਕਈ ਤਾਂ ਦੱਸਦੇ ਹਨ ਕਿ ਉਹ ਸਾਲਾਂ ਤੋਂ ਇਸ ਵੱਡੇ ਸਾਹਿਤਕ ਖਜ਼ਾਨੇ ਦੀਆਂ ਕਾਪੀਆਂ ਸੰਭਾਲ ਕੇ ਰਖਦੇ ਆ ਰਹੇ ਹਨ।

16 ਜੂਨ ਦੇ ਪਰਚੇ ਵਿਚ ਪ੍ਰਿੰ. ਬਲਕਾਰ ਸਿੰਘ ਬਾਜਵਾ ਦਾ ਸੋਧ ਭਰਪੂਰ ਲੇਖ 'ਜੀਵਨ ਦਾਨ ਕਿਸੇ ਦਾ, ਸ਼ੁਕਰਾਨਾ ਕਿਸੇ ਹੋਰ ਦਾ' ਛਾਪ ਕੇ ਤੁਸੀਂ ਵਧਾਈ ਦੇ ਪਾਤਰ ਹੋ। ਇਸ ਲੇਖ ਦੀ ਚੋਣ ਜਿੱਥੇ ਤੁਹਾਡੀ ਨਿਰਪੇਖ ਤੇ ਅਗਾਂਹ-ਵਧੂ ਸੋਚ ਦਾ ਪ੍ਰਤੀਕ ਹੈ, ਉਥੇ ਇਹ ਤੁਹਾਡੀ ਬੇਬਾਕ ਤੇ ਪ੍ਰੇਤ ਸੰਪਾਦਕੀ ਦਾ ਵੀ ਸਬੂਤ ਹੈ। ਪ੍ਰਿੰਸੀਪਲ ਬਾਜਵਾ ਨੇ ਇੱਕ ਮਿਸਾਲ ਰਾਹੀਂ ਸਮੂਹ ਸਿੱਖ

ਸੰਗਤਾਂ ਨੂੰ ਚੇਤੇ ਕਰਵਾਇਆ ਹੈ ਕਿ ਜੇ ਉਹ ਹਰ ਰੋਜ਼ ਮਨ ਲਾ ਕੇ ਵਿਵੇਕ ਦਾਨ ਤੇ ਭਰੋਸਾ ਦਾਨ ਦੀ ਕਾਮਨਾ ਕਰਦੇ ਹਨ ਤਾਂ ਗੁਰਬਾਣੀ ਦੇ ਸਹੀ ਅਰਥਾਂ ਅਨੁਸਾਰ ਇਸ 'ਤੇ ਅਮਲ ਕਰਨਾ ਵੀ ਉਨ੍ਹਾਂ ਦਾ ਫਰਜ਼ ਬਣਦਾ ਹੈ। ਉਨ੍ਹਾਂ ਨੇ ਸਹੀ ਇਸ਼ਾਰਾ ਕੀਤਾ ਹੈ ਕਿ ਵਿਵੇਕ ਤੋਂ ਬਿਨਾ ਸ਼ਰਧਾਲੂ ਦਾ ਭਰੋਸਾ ਅੰਧ-ਵਿਸ਼ਵਾਸ ਵਿਚ ਬਦਲ ਜਾਂਦਾ ਹੈ ਤੇ ਅੰਧ-ਵਿਸ਼ਵਾਸ ਦਾ ਗੁਰਬਾਣੀ ਵਿਚ ਪੂਰਨ ਤੌਰ 'ਤੇ ਖੰਡਨ ਹੈ। ਗੁਰੂ ਸਾਹਿਬ ਨੇ ਸਪਸ਼ਟ ਲਿਖਿਆ ਹੈ, "ਨ ਸਬਦੁ ਬੂਝੈ ਨ ਜਾਣੈ ਬਾਣੀ॥ ਮਨਮੁਖਿ ਅੰਧੇ ਦੁਖਿ ਵਿਹਾਣੀ॥ (ਧਨਾਸਰੀ ਮ: 3, ਪੰਨਾ 665)

ਗਿਆਨ ਦਾ ਭਾਵ ਹੈ ਵਿਵੇਕ ਜਾਂ ਤਰਕ ਆਧਾਰਤ ਗਿਆਨ। ਤਰਕ ਤੋਂ ਬਿਨਾ ਕੋਈ ਵੀ ਗਿਆਨ ਗਿਆਨ ਨਹੀਂ ਹੁੰਦਾ, ਅਟਕਲ-ਪੱਧੂ ਹੈ। ਇਸ ਨੂੰ ਸਮਝਿਆ ਨਹੀਂ ਜਾ ਸਕਦਾ, ਕੇਵਲ ਰੱਟਾ ਲਾਇਆ ਜਾ ਸਕਦਾ ਹੈ। ਵਿਵੇਕੀ ਗਿਆਨ ਵਿਚ ਕ੍ਰਿਆ ਤੇ ਉਦੇਸ਼ ਵਿਚਕਾਰ ਕਾਰਨ ਦਾ ਇੱਕ ਪੁਲ ਪੈਂਦਾ ਹੈ। ਹਰੇਕ ਉਦੇਸ਼ ਨੂੰ ਪ੍ਰਾਪਤ ਕਰਨ ਲਈ ਵਿਸ਼ੇਸ਼ ਕ੍ਰਿਆ ਕਰਨੀ ਪੈਂਦੀ ਹੈ। ਇਸ ਤੋਂ ਬਿਨਾ ਇਸ ਦਾ ਹੋਣਾ ਅਸੰਭਵ ਹੈ। ਗੁਰੂ ਸਾਹਿਬਾਨ ਨੇ ਇਸ ਖਾਸ ਕਿਸਮ ਦੀ ਕ੍ਰਿਆ ਨੂੰ ਕਰਮ ਦੀ ਸੰਗਿਆ ਦਿੱਤੀ ਹੈ। ਕਰਮ ਦਾ ਭਾਵ ਹੈ ਯੋਗ ਕੰਮ ਜੋ ਇੱਕ ਖਾਸ ਪ੍ਰਕਾਰ ਦਾ ਸਿੱਟਾ ਪੈਦਾ ਕਰਨ ਲਈ ਕੀਤਾ ਜਾਵੇ। ਕਿਸੇ ਖਾਸ ਉਦੇਸ਼ ਨੂੰ ਪ੍ਰਾਪਤ ਕਰਨ ਲਈ ਉਸ ਅਨੁਸਾਰ ਢੁਕਵਾਂ ਕਰਮ ਕਰਨਾ ਬਣਦਾ ਹੈ। ਜੋ ਅਜਿਹਾ ਨਹੀਂ ਮੰਨਦਾ ਜਾਂ ਕਰਦਾ, ਉਸ ਲਈ ਗੁਰੂ ਸਾਹਿਬ ਲਿਖਦੇ ਹਨ, "ਬੀਜੇ ਬਿਖੁ ਮੰਗੈ ਅੰਮ੍ਰਿਤੁ ਵੇਖਹੁ ਏਹੁ ਨਿਆਉ॥2॥" (ਆਸਾ ਮ: 2, ਪੰਨਾ 474)

ਪ੍ਰਥਮ ਪਾਤਸ਼ਾਹ ਗੁਰੂ ਨਾਨਕ ਦੇਵ ਨੇ ਮਨੁੱਖੀ ਅਨੁਭਵ ਨੂੰ ਵਿਵੇਕ ਦਾ ਆਧਾਰ ਮੰਨਦਿਆਂ ਹੀ ਹਰਿਦਵਾਰ ਦੇ ਪਾਡਿਆਂ ਨੂੰ ਇਹ ਦਰਸਾਇਆ ਸੀ ਕਿ ਸੂਰਜ ਨੂੰ ਪਾਣੀ ਦੇਣ ਦੀ ਕ੍ਰਿਆ ਉਨ੍ਹਾਂ ਦੇ ਉਦੇਸ਼ ਅਨੁਕੂਲ ਕਰਮ ਨਹੀਂ

ਹੈ, ਇਸ ਲਈ ਇਹ ਇੱਕ ਪਖੰਡ ਜਾਂ ਨਿਰਮੂਲ ਕ੍ਰਿਆ ਹੈ।

ਗੁਰਬਾਣੀ ਦੇ ਇਸ ਨਿਯਮ ਨੂੰ ਲਾਗੂ ਕਰਨ ਲਈ ਹਰ ਗੁਰਸਿੱਖ ਦਾ ਫਰਜ਼ ਹੈ ਕਿ ਉਹ ਹਰ ਵਰਤਾਰੇ ਨੂੰ ਸਹੀ ਸਮਝਣ ਲੱਗਿਆਂ ਉਸ ਦਾ ਅਸਲ ਕਾਰਕ ਲੱਭੇ। ਜੇ ਉਹ ਗਲਤ ਕਾਰਕ 'ਤੇ ਉਂਗਲੀ ਰਖਦਾ ਹੈ ਤਾਂ ਉਹ ਗੁਰੂ ਦੀ ਸਿਖਿਆ ਵਿਚ ਹਾਲੇ ਕੱਚਾ ਹੈ। ਉਸ ਦੇ ਵਿਵੇਕ ਵਿਚ ਕਮੀ ਹੈ ਤੇ ਉਹ ਸੰਪੂਰਣ ਸਿੱਖ ਨਹੀਂ ਹੈ ਭਾਵ ਉਹ ਮਨਮੁੱਖ ਹੈ। ਪ੍ਰਿੰ. ਬਾਜਵਾ ਨੇ ਵਿਵੇਕੀ ਸਿੱਖ ਹੋਣ ਦੇ ਨਾਤੇ ਸਹੀ ਮਿਸਾਲ ਦੇ ਕੇ ਦੱਸਿਆ ਹੈ ਕਿ ਜੇ ਕੋਈ ਇਲਾਜ ਤਾਂ ਹਸਪਤਾਲ ਦੇ ਡਾਕਟਰ ਤੋਂ ਕਰਵਾਏ ਤੇ ਸ਼ੁਕਰਾਨੇ ਦਾ ਪਾਠ ਕਿਤੇ ਹੋਰ ਕਰਵਾਏ ਤਾਂ ਕ੍ਰਿਆ ਤੇ ਕ੍ਰਿਆ-ਫਲ ਵਿਚਕਾਰ ਕਾਰਕ ਦਾ ਸਹੀ ਮੇਲ ਨਹੀਂ ਬਣਦਾ। ਅਥਵਾ ਇਹ ਵਿਸ਼ਵਾਸ ਨਹੀਂ, ਅੰਧ-ਵਿਸ਼ਵਾਸ ਹੈ। ਇਸ ਲਈ ਇਹ ਗੁਰਮਤਿ ਨਹੀਂ, ਮਨਮੱਤ ਹੈ।

ਪ੍ਰਿੰ. ਬਾਜਵਾ ਨੇ ਇਹ ਵੀ ਦਰੁਸਤ ਲਿਖਿਆ ਹੈ ਕਿ ਇਸ ਤਰ੍ਹਾਂ ਦੀ ਮਨਮੱਤ ਕਾਰਨ ਸਿੱਖੀ ਵਿਚ ਵੀ ਉਹੋ ਜਿਹੇ ਕਰਮ-ਕਾਂਡ ਪੈਦਾ ਹੋ ਗਏ ਹਨ, ਜਿਨ੍ਹਾਂ ਦਾ ਬਾਣੀ ਵਿਚ ਖੰਡਨ ਕੀਤਾ ਗਿਆ ਹੈ। ਸਿੱਖ ਸੰਗਤ ਖੁਦ ਬਾਣੀ ਪੜ੍ਹਦੀ ਨਹੀਂ ਤੇ ਨਾ ਹੀ ਇਸ ਦੇ ਅਰਥ ਕਰਦੀ ਹੈ। ਅਰਥ ਕਰਨੇ ਸੌਖੇ ਵੀ ਨਹੀਂ ਕਿਉਂਕਿ ਗੁਰਬਾਣੀ ਦਰਸ਼ਨ ਤੇ ਵਿਗਿਆਨ ਦੀ ਸਿਖਰ ਹੈ। ਇਸ ਦੇ ਸਮਝਣ ਲਈ ਇਨ੍ਹਾਂ ਦੋਹਾਂ ਵਿਸ਼ਿਆਂ ਵਿਚ ਪਰਪੱਕਤਾ ਹਾਸਲ ਕਰਨਾ ਜ਼ਰੂਰੀ ਹੈ। ਪਰ ਉੱਚ-ਸਿਖਿਆ ਦੀ ਘਾਟ ਕਾਰਨ ਅਜਿਹੀ ਵਿਦਿਆ ਜਨ ਸਾਧਾਰਨ ਦੀ ਪਹੁੰਚ ਤੋਂ ਦੂਰ ਹੈ। ਇਸ ਲਈ ਬਹੁਤੀ ਸਿੱਖ ਸੰਗਤ ਜਗਿਆਸੂ ਹੋਣ ਦੀ ਥਾਂ ਸ਼ਰਧਾਲੂ ਬਣਨ ਲਈ ਮਜ਼ਬੂਰ ਹੋ ਜਾਂਦੀ ਹੈ। ਇਸ ਨੂੰ ਗੁਰਬਾਣੀ ਨਾਲ ਦਿਮਾਗ ਦੀ ਕੜੀ ਜੋੜਨ ਲਈ ਅਜਿਹੀ ਮੱਧ-ਵਰਤੀ ਜਮਾਤ ਦਾ ਸਹਾਰਾ ਲੈਣਾ ਪੈਂਦਾ ਹੈ, ਜਿਸ ਦੇ ਨੁਮਾਇੰਦੇ ਆਪ ਵੀ ਇਸ ਇਲਮ ਤੋਂ ਕੋਰੇ ਹਨ। ਇੰਨਾ ਹੀ ਨਹੀਂ, ਪੇਸ਼ਾਵਰ ਹੋਣ ਕਰਕੇ ਇਸ

ਜਮਾਤ ਦਾ ਵਧੇਰੇ ਹਿੱਤ ਬਾਣੀ ਦੇ ਸਹੀ ਪ੍ਰਚਾਰ ਨਾਲ ਨਹੀਂ ਸਗੋਂ ਸ਼ਰਧਾਲੂਆਂ ਨੂੰ ਤਰਕ-ਹੀਣ ਕਥਾਵਾਂ ਰਾਹੀਂ ਭਰਮਾ ਕੇ ਆਪਣੇ ਪ੍ਰਭਾਵ ਨਾਲ ਜੋੜੀ ਰੱਖਣ ਤੀਕ ਸੀਮਤ ਹੁੰਦਾ ਹੈ।

ਪ੍ਰਿੰ. ਬਾਜਵਾ ਨੇ ਠੀਕ ਲਿਖਿਆ ਹੈ ਕਿ ਅਜਿਹੀ ਕ੍ਰਿਆ ਦੇ ਚਲਣ ਨਾਲ ਸੰਗਤ ਅੰਧਵਿਸ਼ਵਾਸੀ ਤੇ ਕਰਮ-ਕਾਂਡੀ ਹੋ ਜਾਂਦੀ ਹੈ। ਫਿਰ ਉਹ ਫਸਲ ਨੂੰ ਹਲ ਵਾਹ ਕੇ ਬੀਜਦੀ ਆਪ ਹੈ, ਇਸ ਨੂੰ ਖਾਦ ਪਾਣੀ ਆਪ ਲਾਉਂਦੀ ਹੈ ਪਰ ਚੰਗੀ ਫਸਲ ਹੋਣ ਦਾ ਸਿਹਰਾ ਕਿਸੇ ਹੋਰ ਦੇ ਸਿਰ ਬੰਨਦੀ ਹੈ। ਇਹ ਬੇਇਨਸਾਫੀ ਦਾ ਨਿਸ਼ਾਨ ਉਸਰਦੀ ਹੈ ਜਿਸ ਵਿਚ ਮਿਹਨਤ ਕੋਈ ਕਰਦਾ ਹੈ ਤੇ ਫਲ ਕੋਈ ਹੋਰ ਖਾਂਦਾ ਹੈ। ਗੱਲ ਇਥੇ ਹੀ ਖਤਮ ਨਹੀਂ ਹੁੰਦੀ ਅਜਿਹੀ ਸੰਗਤ ਫਿਰ ਬਾਬਾ ਜੀ ਨੂੰ ਭੋਗ ਲਗਾਉਂਦੀ ਹੈ, ਪੀਹਤੀ ਦੇ ਪਾਵੇ ਘੁਟਦੀ ਹੈ, ਪੱਖਾ-ਹੀਟਰ ਲਾਉਂਦੀ ਹੈ ਤੇ ਅਜਿਹੇ ਕਈ ਹੋਰ ਕਰਮ ਕਾਂਡੀ ਕਾਰਜ ਕਰਦੀ ਹੈ। ਇਹ ਗੁਰੂ ਨਾਨਕ

ਸੰਪਾਦਕ ਦੀ ਡਾਕ

ਦੀ ਸਿਖਿਆ ਨਹੀਂ ਹੈ।

ਪ੍ਰਿੰ. ਬਾਜਵਾ ਨੇ ਤੀਜੇ ਗੁਰੂ ਸਾਹਿਬ ਤੁਕ ਵਰਤਣ ਲੱਗਿਆਂ ਉਸ ਦੇ ਸੂਰ ਵਿਚ 'ਬਾਣੀ ਗੁਰੂ' ਦੀ ਥਾਂ 'ਸ਼ਬਦ ਗੁਰੂ' ਲਿਖਿਆ ਹੈ ਜੋ ਇੱਕ ਅਸੂਧੀ ਹੈ। ਪਰ ਇਸ ਤਕਨੀਕੀ ਅਸੂਧੀ ਦੇ ਬਾਵਜੂਦ ਅਰਥ ਬਹੁਤੇ ਬਦਲੇ ਨਹੀਂ ਕਿਉਂਕਿ ਗੁਰੂ ਸਾਹਿਬਾਨ ਨੇ ਆਪ ਕਈ ਥਾਂ ਸ਼ਬਦ ਨੂੰ ਵੀ ਗੁਰੂ ਲਿਖਿਆ ਹੈ। ਮਿਸਾਲ ਵਜੋਂ ਗੁਰੂ ਅਰਜਨ ਦੇਵ ਲਿਖਦੇ ਹਨ, "ਹਰਿ ਹਮਰਾ ਹਮ ਹਰਿ ਕੇ ਦਾਸੇ ਨਾਨਕ ਸਬਦੁ ਗੁਰੂ ਸਚੁ ਦਿਨਾ ਜੀਉ॥ (ਮਾਝ ਮ: 5 ਪੰਨਾ 100) ਪਰ ਇਸ ਦਾ ਭਾਵ ਇਹ ਨਹੀਂ ਕਿ ਬਾਣੀ ਨੂੰ ਅਸੂਧ ਲਿਖਿਆ ਜਾਵੇ। ਸੋ ਲੇਖਕ ਦੀ ਜਿੰਮੇਵਾਰੀ ਬਣਦੀ ਹੈ ਕਿ ਹਰ ਤੁਕ ਦੀ ਸੂਧਤਾ ਨੂੰ ਲਿਖਣ ਤੋਂ ਪਹਿਲਾਂ ਤੇ ਲਿਖਣ ਤੋਂ ਬਾਅਦ ਗੁਰੂ ਨਾਲ ਪਰਖ ਲਵੇ।

-ਡਾ. ਗੋਬਿੰਦਰ ਸਿੰਘ ਸਮਰਾਓ
ਫੋਨ: 408-634-2310

ਸੈਂਚਰੀ ਮਾਰਨ ਜਾ ਰਿਹੈ ਜਸਵੰਤ ਸਿੰਘ ਕੰਵਲ

ਜਸਵੰਤ ਸਿੰਘ ਕੰਵਲ ਦੇ ਸੌਵੇਂ ਜਨਮ ਦਿਵਸ ਮੌਕੇ ਮੈਂ ਇੱਕ ਲੇਖ 'ਸੈਂਚਰੀ ਮਾਰਨ ਜਾ ਰਿਹੈ ਜਸਵੰਤ ਸਿੰਘ ਕੰਵਲ' ਦੇ ਸਿਰਲੇਖ ਹੇਠ ਭੇਜਿਆ ਸੀ। ਪਰ ਤੁਸੀਂ ਸਿਰਲੇਖ ਛਾਪ ਦਿੱਤੇ 'ਸੈਂਚਰੀ ਮਾਰ ਗਿਆ ਸਾਡਾ ਜਸਵੰਤ ਸਿੰਘ ਕੰਵਲ'। ਪਹਿਲੇ ਪੈਰੇ ਦੀਆਂ ਕੁਝ ਸਤਰਾਂ ਵੀ ਬਦਲ ਦਿੱਤੀਆਂ ਹਨ। ਇਸ ਨਾਲ ਪਾਠਕਾਂ ਨੂੰ ਭੁਲੇਖਾ ਲੱਗ ਗਿਆ ਹੈ ਜਿਵੇਂ ਕੰਵਲ ਸੱਚਮੁੱਚ ਸੌ ਸਾਲ ਦਾ ਹੋ ਗਿਆ ਹੋਵੇ।

ਕੰਵਲ ਦਾ ਜਨਮ 27 ਜੂਨ 1919 ਨੂੰ ਹੋਇਆ ਸੀ ਜੋ ਉਸ ਦਾ ਪਹਿਲਾ ਜਨਮ ਦਿਨ ਸੀ। 27 ਜੂਨ 2018 ਨੂੰ ਉਸ ਦਾ ਸੌਵਾਂ ਜਨਮ ਦਿਨ ਬੜੀ ਧੂਮ ਧਾਮ ਨਾਲ ਮਨਾਇਆ ਗਿਆ। ਸੈਂਚਰੀ ਮਾਰਨ ਦਾ ਦਿਨ ਤਾਂ 27 ਜੂਨ 2019 ਨੂੰ ਆਵੇਗਾ। ਜੇ ਸੈਂਚਰੀ ਵੱਜ ਗਈ ਤਾਂ ਵਿਸ਼ਵ ਲੇਖਕਾਂ ਵਿਚ ਸਾਡੇ ਕੰਵਲ ਦਾ ਵਿਸ਼ਵ ਰਿਕਾਰਡ ਹੋਵੇਗਾ। ਲੇਖਕਾਂ 'ਚ ਹਾਲੇ ਲੰਮੇਰੀ ਉਮਰ ਦਾ ਰਿਕਾਰਡ ਭਾਈ ਜੋਧ ਸਿੰਘ ਦਾ ਹੈ, ਜੋ 99 ਸਾਲ 6 ਮਹੀਨੇ 4 ਦਿਨ ਜੀਵਿਆ ਸੀ।

-ਸਰਵਣ ਸਿੰਘ ਬਰੈਂਪਟਨ

ਨੋਟ: ਪ੍ਰਿੰ. ਸਰਵਣ ਸਿੰਘ ਦੀ ਗੱਲ ਦਰੁਸਤ ਹੈ ਅਤੇ ਅਸੀਂ ਇਸ ਗਲਤੀ ਲਈ ਖਿਆ ਦੇ ਜਾਚਕ ਹਾਂ। ਭਵਿੱਖ ਵਿਚ ਅਜਿਹੀ ਗਲਤੀ ਨਾ ਹੋਵੇ, ਵੱਧ ਧਿਆਨ ਦੇਣ ਦੀ ਕੋਸ਼ਿਸ਼ ਕਰਾਂਗੇ। -ਸੰਪਾਦਕ

ਪੰਜਾਬ ਟਾਈਮਜ਼

ਸਨਿਚਰਵਾਰ, 7 ਜੁਲਾਈ 2018

ਨਸ਼ੇ ਤੇ ਪੰਜਾਬ ਸਰਕਾਰ ਦੀ ਖਾਨਾਪੂਰਤੀ

ਪੰਜਾਬ ਵਿਚ ਨਸ਼ਿਆਂ ਖਿਲਾਫ ਉਠੀ ਆਪ-ਮੁਹਾਰੀ ਮੁਹਿੰਮ ਦਾ ਅਸਰ ਦਿਸਿਆ ਹੈ। ਵੱਖ ਵੱਖ ਥਾਈਂ ਅਣਗਿਣਤ ਲੋਕਾਂ ਨੇ ਰੋਸ ਵਿਖਾਵੇ ਕੀਤੇ ਹਨ ਅਤੇ ਸਭ ਤੋਂ ਵੱਡੀ ਗੱਲ, ਕੈਪਟਨ ਅਮਰਿੰਦਰ ਸਿੰਘ ਸਰਕਾਰ ਨੂੰ ਇਸ ਮਸਲੇ ਬਾਰੇ ਵਿਚਾਰ ਕਰਨ ਲਈ ਉਚੇਚੀ ਮੀਟਿੰਗ ਸੱਦਾਈ ਪੈ ਗਈ। ਇਸ ਮੀਟਿੰਗ ਵਿਚ ਮੁੱਖ ਮੰਤਰੀ ਅਮਰਿੰਦਰ ਸਿੰਘ ਬੁਰੀ ਤਰ੍ਹਾਂ ਘਿਰ ਗਏ ਅਤੇ ਪੁਲਿਸ ਮੁਖੀ ਸੁਰੇਸ਼ ਅਰੋੜਾ ਸਮੇਤ ਹੋਰ ਉਚ ਅਫਸਰਾਂ ਦੀ ਕਾਰਗੁਜ਼ਾਰੀ ਉਤੇ ਵੀ ਸਵਾਲੀਆ ਨਿਸ਼ਾਨ ਲਾਇਆ ਗਿਆ। ਇਉਂ ਪਹਿਲੇ ਹੀ ਝਟਕੇ ਤਹਿਤ ਮੋਗਾ ਦੇ ਐਸ.ਐਸ.ਪੀ. ਰਾਜਜੀਤ ਸਿੰਘ, ਜਿਸ ਦਾ ਨਾਂ ਇਨ੍ਹਾਂ ਮਾਮਲਿਆਂ ਵਿਚ ਵਾਹਵਾ ਵੱਜਦਾ ਰਿਹਾ ਹੈ, ਨੂੰ ਬਦਲ ਦਿੱਤਾ ਹੈ। ਇਹੀ ਨਹੀਂ, ਕੁੜੀਆਂ ਨੂੰ ਨਸ਼ਿਆਂ ਦੀ ਆਦਤ ਲਾਉਣ ਦੇ ਦੋਸ਼ਾਂ ਵਿਚ ਘਿਰੇ ਡੀ.ਐਸ.ਪੀ. ਦਲਜੀਤ ਸਿੰਘ ਢਿੱਲੋਂ ਨੂੰ ਬਰਤਰਫ਼ ਕਰ ਦਿੱਤਾ ਗਿਆ ਹੈ। ਉਸ ਨੂੰ 28 ਜੂਨ ਨੂੰ ਮੁਅੱਤਲ ਕੀਤਾ ਗਿਆ ਸੀ। ਸੂਹ ਹੈ ਕਿ ਦੋ ਦਰਜਨ ਤੋਂ ਵੱਧ ਦਾਗੀ ਪੁਲਿਸ ਅਧਿਕਾਰੀਆਂ ਵਿਰੁਧ ਵੀ ਸਖਤ ਕਾਰਵਾਈ ਕੀਤੀ ਜਾਵੇਗੀ। ਇਕ ਮੰਤਰੀ ਵਲੋਂ ਦਿਖਾਈ ਤਸਵੀਰ ਤੋਂ ਬਾਅਦ ਮੁੱਖ ਮੰਤਰੀ ਨੇ ਸਵੀਕਾਰ ਕੀਤਾ ਹੈ ਕਿ ਸੂਬੇ ਵਿਚ ਨਸ਼ਿਆਂ ਦੇ ਕਹਿਰ ਕਾਰਨ ਸੂਬੇ ਦੀ ਜਵਾਨੀ ਗਰਕ ਹੋ ਰਹੀ ਹੈ ਅਤੇ ਇਸ ਬਾਰੇ ਤੁਰੰਤ ਕੁਝ ਕਰਨ ਦੀ ਜ਼ਰੂਰਤ ਹੈ। ਵਜ਼ਾਰਤ ਨੇ ਸੂਬੇ ਵਿਚ ਨਸ਼ੀਲੇ ਪਦਾਰਥਾਂ ਨਾਲ ਨੌਜਵਾਨਾਂ ਦੀਆਂ ਹੋ ਰਹੀਆਂ ਮੌਤਾਂ ਕਾਰਨ ਪੈਦਾ ਹੋਏ ਰੋਹ ਦੇ ਮੱਦੇਨਜ਼ਰ ਨਸ਼ੀਲੇ ਪਦਾਰਥਾਂ ਦੇ ਧੰਦੇ ਨੂੰ ਵੱਡਾ ਅਪਰਾਧ ਮੰਨਦਿਆਂ ਇਸ ਦੇ ਸੌਦਾਗਰਾਂ ਅਤੇ ਸਮਗਲਰਾਂ ਨੂੰ ਮੌਤ ਦੀ ਸਜ਼ਾ ਦੇਣ ਲਈ ਕੇਂਦਰ ਸਰਕਾਰ ਨੂੰ ਸਿਫਾਰਿਸ਼ ਕਰਨ ਦਾ ਫ਼ੈਸਲਾ ਕੀਤਾ ਹੈ। ਇਸ ਦੇ ਨਾਲ ਹੀ ਨਸ਼ੀਲੇ ਪਦਾਰਥਾਂ ਦੀ ਬੇਰੋਕ-ਟੋਕ ਸਮਗਲਿੰਗ ਨੂੰ ਹਰ ਰੋਜ਼ ਚੈਕ ਕਰਨ ਵਾਸਤੇ ਵਧੀਕ ਮੁੱਖ ਸਕੱਤਰ (ਗ੍ਰਹਿ) ਐਨ.ਐਸ. ਕਲਸੀ ਦੀ ਅਗਵਾਈ ਹੇਠ ਵਿਸ਼ੇਸ਼ ਕਾਰਜ ਗਰੁਪ ਕਾਇਮ ਕਰਨ ਦਾ ਫ਼ੈਸਲਾ ਵੀ ਕੀਤਾ ਗਿਆ ਜੋ ਨਸ਼ਿਆਂ ‘ਤੇ ਕਾਬੂ ਪਾਉਣ ਲਈ ਚੁੱਕੇ ਜਾਣ ਵਾਲੇ ਕਦਮਾਂ ਦੀ ਸਮੀਖਿਆ ਅਤੇ ਨਿਗਰਾਨੀ ਕਰੇਗਾ। ਮੁੱਖ ਮੰਤਰੀ ਦੀ ਅਗਵਾਈ ਹੇਠ ਕੈਬਨਿਟ ਸਬ-ਕਮੇਟੀ ਵੀ ਬਣਾਈ ਗਈ ਹੈ ਅਤੇ ਵਿਸ਼ੇਸ਼ ਕਾਰਜ ਗਰੁਪ ਕਮੇਟੀ ਨੂੰ ਸਿੱਧੇ ਤੌਰ ‘ਤੇ ਰਿਪੋਰਟ ਕਰੇਗਾ। ਇਹ ਕਮੇਟੀ ਹਫ਼ਤੇ ਵਿਚ ਇਕ ਵਾਰ ਮੀਟਿੰਗ ਕਰਕੇ ਸਰਕਾਰ ਦੀ ਨਸ਼ਾ ਵਿਰੋਧੀ ਮੁਹਿੰਮ ਦੀ ਪ੍ਰਗਤੀ ਅਤੇ ਹਾਲਾਤ ਦਾ ਜਾਇਜ਼ਾ ਲਿਆ ਕਰੇਗੀ। ਮੀਟਿੰਗ ਦਾ ਮਿਜ਼ਾਜ ਇੰਨਾ ਤਲਖ ਅਤੇ ਤਿੱਖਾ ਸੀ ਕਿ ਇਕ ਮੰਤਰੀ ਨੇ ਤਾਂ ਮੁੱਖ ਮੰਤਰੀ ਨੂੰ ਉਹ ਤਸਵੀਰ ਵੀ ਦਿਖਾ ਦਿੱਤੀ ਜਿਸ ਵਿਚ ਉਹ ਚੋਣਾਂ ਤੋਂ ਪਹਿਲਾਂ ਨਸ਼ਿਆਂ ਦੇ ਖਾਤਮੇ ਲਈ ਗੁਟਕਾ ਹੱਥ ਵਿਚ ਲੈ ਕੇ ਸਹੁੰ ਚੁੱਕ ਰਹੇ ਹਨ, ਇਸ ਫੋਟੋ ਵਿਚ ਉਨ੍ਹਾਂ ਦੇ ਮੂੰਹ ਉਤੇ ਕਾਲਖ ਮਲੀ ਹੋਈ ਸੀ। ਇਸ ਮੰਤਰੀ ਨੂੰ ਭਲਕ ਦੀ ਤਸਵੀਰ ਦਿਸ ਰਹੀ ਸੀ ਅਤੇ ਉਸ ਨੇ ਕਿਹਾ ਵੀ ਕਿ ਲੋਕਾਂ ਦਾ ਗੁੱਸਾ ਇਸ ਕਦਰ ਵਧ ਰਿਹਾ ਹੈ, ਭਲਕੇ ਮੰਤਰੀਆਂ-ਵਿਧਾਇਕਾਂ ਦੇ ਮੂੰਹਾਂ ‘ਤੇ ਵੀ ਕਾਲਖ ਮਲਣ ਦੀਆਂ ਕਾਰਵਾਈਆਂ ਹੋ ਸਕਦੀਆਂ ਹਨ।

ਇਹ ਅਸਲ ਵਿਚ ਲੋਕਾਂ ਵਲੋਂ ਨਸ਼ਿਆਂ ਖਿਲਾਫ ਹੋਏ ਉਠੀ ਮੁਹਿੰਮ ਦਾ ਹੀ ਅਸਰ ਹੈ। ਸੂਬੇ ਅੰਦਰ ਪਿਛਲੇ ਕੁਝ ਦਿਨਾਂ ਦੌਰਾਨ ਜਿਸ ਢੰਗ ਨਾਲ ਮੌਤਾਂ ਹੋਈਆਂ ਹਨ, ਉਸ ਨਾਲ ਲੋਕਾਂ ਦੇ ਸਬਰ ਦਾ ਪਿਆਲਾ ਆਖਰਕਾਰ ਭਰ ਗਿਆ। ਲੋਕ, ਆਗੂਆਂ ਦੇ ਨਾਂ ਲੈ-ਲੈ ਕੇ ਉਨ੍ਹਾਂ ਖਿਲਾਫ ਕਾਰਵਾਈ ਮੰਗ ਰਹੇ ਹਨ। ਸੂਹ ਹੈ ਕਿ ਪੰਜਾਬ ਵਜ਼ਾਰਤ ਦੀ ਮੀਟਿੰਗ ਦੌਰਾਨ ਵੀ ਪੰਜਾਬ ਕਾਂਗਰਸ ਦੇ ਮੁਖੀ ਸੁਨੀਲ ਜਾਖੜ ਨੇ ਸਾਬਕਾ ਅਕਾਲੀ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਦਾ ਨਾਂ ਲੈ ਕੇ ਕਿਹਾ ਕਿ ਜੇ ਇਸ ਸ਼ਖਸ ਖਿਲਾਫ ਹੁਣ ਵੀ ਕੋਈ ਕਾਰਵਾਈ ਨਹੀਂ ਕਰਨੀ ਤਾਂ ਚੂੜੀਆਂ ਪਾ ਕੇ ਬੈਠ ਜਾਣਾ ਚਾਹੀਦਾ ਹੈ। ਇਸ ਮਾਮਲੇ ‘ਤੇ ਦੋਹਾਂ ਵਿਰੋਧੀ ਪਾਰਟੀਆਂ-ਸ਼੍ਰੋਮਣੀ ਅਕਾਲੀ ਦਲ ਅਤੇ ਆਮ ਆਦਮੀ ਪਾਰਟੀ ਦੀ ਕਾਰਗੁਜ਼ਾਰੀ ਵੀ ਸਵਾਲਾਂ ਦੇ ਘੇਰੇ ਵਿਚ ਆ ਗਈ ਹੈ। ਆਮ ਆਦਮੀ ਪਾਰਟੀ ਦੇ ਕੌਮੀ ਕਨਵੀਨਰ ਅਤੇ ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਵਲੋਂ ਨਸ਼ਿਆਂ ਵਾਲੇ ਕੇਸ ਵਿਚ ਬਿਕਰਮ ਸਿੰਘ ਮਜੀਠੀਆ ਤੋਂ ਮੁਆਫੀ ਮੰਗਣ ਵਾਲੀ ਗੱਲ ਲੋਕ ਭੁੱਲੇ ਨਹੀਂ ਹਨ। ਉਧਰ, ਅਕਾਲੀ ਦਲ ਦੇ ਆਗੂ ਤਾਂ ਇਸ ਮਾਮਲੇ ਬਾਰੇ ਕੁਝ ਕਹਿਣ ਜੋਗੇ ਵੀ ਨਹੀਂ ਹਨ। ਉੱਜ ਆਪ-ਮੁਹਾਰੀ ਉਠੀ ਇਸ ਲਹਿਰ ਬਾਰੇ ਇਕ ਖਦਸ਼ਾ ਪ੍ਰਗਟਾਇਆ ਜਾ ਰਿਹਾ ਹੈ ਕਿ ਬਿਨਾਂ ਕਿਸੇ ਅਗਵਾਈ ਤੋਂ ਅਜਿਹੀ ਮੁਹਿੰਮ ਆਖਰ ਕਿਥੇ ਤੱਕ ਮਾਰ ਕਰ ਸਕੇਗੀ। ਕੁਝ ਵਿਸ਼ਲੇਸ਼ਕਾਂ ਦਾ ਕਹਿਣਾ ਹੈ ਕਿ ਜੇ ਇਸ ਮੁਹਿੰਮ ਨੂੰ ਸਹੀ ਦਿਸ਼ਾ ਨਾ ਦਿੱਤੀ ਗਈ ਤਾਂ ਇਹ ਆਖਰਕਾਰ ਕਿਸੇ ਧਿਰ ਦੇ ਸਿਆਸੀ ਫਾਇਦੇ ਦਾ ਸਬੰਧ ਬਣ ਜਾਵੇਗੀ। ਕੁਝ ਇਕ ਨੇ ਇਸ ਮੁਹਿੰਮ ਨੂੰ ਸਿਰਫ ‘ਫੇਸਬੁੱਕੀ’ ਮੁਹਿੰਮ ਆਖਿਆ ਹੈ। ਕੁਝ ਵੀ ਹੋਵੇ, ਇਸ ਮੁਹਿੰਮ ਨੇ ਦਿਖਾ ਦਿੱਤਾ ਹੈ ਕਿ ਜਦੋਂ ਆਗੂ ਅਗਵਾਈ ਕਰਨ ਦੇ ਸਮਰੱਥ ਨਹੀਂ ਰਹਿੰਦੇ ਤਾਂ ਲੋਕ ਖੁਦ ਅਗਵਾਈ ਲਈ ਨਿਕਲ ਤੁਰਦੇ ਹਨ। ਕੁਝ ਮਾਹਿਰਾਂ ਨੇ ਵਜ਼ਾਰਤੀ ਮੀਟਿੰਗ ਦੇ ਫੈਸਲਿਆਂ ਨੂੰ ਹੰਝੂ ਪੂੰਝਣ ਦੇ ਤੁਲ ਆਖਿਆ ਹੈ ਅਤੇ ਕਿਹਾ ਹੈ ਕਿ ਹੁਣ ਠੋਸ ਕਾਰਵਾਈ ਦੀ ਜ਼ਰੂਰਤ ਹੈ। ਧਿਆਨ ਦੇਣ ਵਾਲਾ ਨੁਕਤਾ ਇਹ ਹੈ ਕਿ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਦਾ ਆਪਣਾ ਕੇਸ ਐਨਫੋਰਸਮੈਂਟ ਡਾਇਰੈਕਟੋਰੇਟ ਕੋਲ ਬਕਾਇਆ ਪਿਆ ਹੈ ਅਤੇ ਇਹ ਮਹਿਕਮਾ ਸਿੱਧਾ ਕੇਂਦਰੀ ਵਿਤ ਮੰਤਰੀ ਅਰੁਣ ਜੇਤਲੀ ਕੋਲ ਹੈ ਜਿਸ ਨੇ ਪਿਛਲੇ ਸਮੇਂ ਦੌਰਾਨ ਇਕ ਅਕਾਲੀ ਆਗੂ ਨੂੰ ਬਚਾਉਣ ਲਈ ਹਰ ਹੀਲਾ ਕੀਤਾ ਸੀ। ਹੁਣ ਦੇਖਣਾ ਇਹ ਹੈ ਕਿ ਖੁਦ ਕੁੜੀਕੀ ਵਿਚ ਫਸੇ ਕੈਪਟਨ ਅਮਰਿੰਦਰ ਸਿੰਘ ਕਿੰਨੀ ਕੁ ਤਕੜੀ ਕਾਰਵਾਈ ਕਰਦੇ ਹਨ ਜਾਂ ਫਿਰ ਕਾਂਗਰਸ ਦੀ ਕੇਂਦਰੀ ਲੀਡਰਸ਼ਿਪ ਬਹੁਤ ਵੱਡਾ ਫੈਸਲਾ ਕਰਦਿਆਂ ਉਨ੍ਹਾਂ ਦੀ ਥਾਂ ਪੰਜਾਬ ਸਰਕਾਰ ਦੀ ਵਾਗਡੋਰ ਕਿਸੇ ਹੋਰ ਲੀਡਰ ਦੇ ਹੱਥ ਦੇਣ ਦਾ ਜੇਰਾ ਦਿਖਾਉਂਦੀ ਹੈ। ਲੋਕਾਂ ਦਾ ਤਿੱਖਾ ਰੋਹ ਦਰਸਾ ਰਿਹਾ ਹੈ ਕਿ ਹੁਣ ਕੁਝ ਕੀਤੇ ਬਗੈਰ ਸਰਨਾ ਨਹੀਂ ਅਤੇ ਨਵਾਂ ਅਧਿਆਏ ਲਿਖੇ ਜਾਣ ਦਾ ਵਕਤ ਹੁਣ ਆ ਗਿਆ ਹੈ।



ਠਾਹ-ਸੋਟਾ

-ਚਾਚਾ ਬੇਲਿਹਾਜ਼



ਨਸ਼ਿਆਂ ਖਿਲਾਫ ਨੁਸਖਾ !

ਕਿਹਾ ਹੋਇਆ ਏ ਸੱਚ ਸਿਆਣਿਆਂ ਨੇ, ਭੂਤ ਲਾਤੋਂ ਕੇ ਬਾਤੋਂ ਸੇ ਮਾਨਤੇ ਨਹੀਂ।
ਯਾਰੀ ਜਿਨ੍ਹਾਂ ਦੀ ‘ਉਤਲਿਆਂ’ ਨਾਲ ਹੁੰਦੀ, ਕੋਈ ਕੜਾ-ਕਾਨੂੰਨ ਪਹਿਚਾਨਤੇ ਨਹੀਂ।
ਹੁੰਦਾ ਜਿਨ੍ਹਾਂ ਦੇ ਮੂੰਹਾਂ ਨੂੰ ਲਹੂ ਲੱਗਾ, ਉਹ ਅਪੀਲਾਂ-ਦਲੀਲਾਂ ਨੂੰ ਜਾਨਤੇ ਨਹੀਂ।
ਗੁਰੂਆਂ, ਪੀਰਾਂ ਦੇ ਵਾਸਤੇ ਪਾਉ ਭਾਵੇਂ, ਉਹ ਧਰਮ-ਈਮਾਨ ਸਨਮਾਨਤੇ ਨਹੀਂ।
ਆਪੋ ਆਪਣੇ ਜੀਅ ਸੰਭਾਲ ਲਈਏ, ਨਸ਼ੇ ਰੋਕਣਗੇ ਨਹੀਂ ਸਰਕਾਰੀਏ ਜੀ।
ਨਸ਼ੇ ਵੰਡਦਾ ਜਿਹੜਾ ਕੋਈ ਹੱਥ ਆਵੇ, ਉਹਦੀ ਰੱਜ ਕੇ ਭੁਗਤ ਸਵਾਰੀਏ ਜੀ !

ਪੰਜਾਬ ਦੇ ਮੁੱਖ ਮੁੱਦੇ ਤੇ ਲੀਡਰਾਂ ਦੀ ਨਾਲਾਇਕੀ

ਪੰਜਾਬ ਦੇ ਮੁੱਦਿਆਂ ਬਾਰੇ ਗੱਲ ਤੌਰਨ ਦੇ ਮਾਮਲੇ ਵਿਚ ਪੰਜਾਬ ਦੀ ਸਮੁੱਚੀ ਲੀਡਰਸ਼ਿਪ ਫਿਲਹਾਲ ਬੌਣੀ ਸਾਬਤ ਹੋ ਰਹੀ ਹੈ। ਕੇਂਦਰ ਸਰਕਾਰ ਨੇ ਉਹੀ ਵਿਤਕਰੇ ਵਾਲਾ ਪੈਂਤੜਾ ਮੱਲਿਆ ਹੋਇਆ ਹੈ ਅਤੇ ਇਸ ਬਾਰੇ ਨਾ ਸੱਤਾ ਧਾਰੀ ਅਤੇ ਨਾ ਹੀ ਵਿਰੋਧੀ ਧਿਰ ਕੋਈ ਆਵਾਜ਼ ਬੁਲੰਦ ਕਰ ਰਹੀ ਹੈ। ਸਾਰੇ ਆਪੋ-ਆਪਣੀ ਸਿਆਸਤ ਵਿਚ ਰੁਝੇ ਹੋਏ ਹਨ ਜਿਹੜੀ ਸੂਬੇ ਦਾ ਕੁਝ ਵੀ ਨਹੀਂ ਸੰਵਾਰ ਰਹੀ। ਪੰਜਾਬ ਦੇ ਇਸ ਸਿਆਸੀ ਹਾਲਾਤ ਬਾਰੇ ਟਿੱਪਣੀ ਸੀਨੀਅਰ ਪੱਤਰਕਾਰ ਨਿਰਮਲ ਸੰਧੂ ਨੇ ਆਪਣੇ ਇਸ ਲੇਖ ਵਿਚ ਕੀਤੀ ਹੈ। -ਸੰਪਾਦਕ

ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਸੁਨੀਲ ਜਾਖੜ ਨੇ ਤੇਲ ਦੀਆਂ ਕੀਮਤਾਂ ਬਾਰੇ ਅਕਾਲੀਆਂ ਦੀ ਖਾਮੋਸ਼ੀ ਉਤੇ ਸਵਾਲੀਆ ਨਿਸ਼ਾਨ ਲਾਇਆ ਹੈ। ਹੁਣ ਜਦੋਂ ਤੇਲ ਦੀ ਦਰਾਮਦੀ ਕੀਮਤ 69 ਡਾਲਰ ਫੀ ਬੈਰਲ ਹੈ ਤਾਂ ਮੋਦੀ ਸਰਕਾਰ ਡੀਜ਼ਲ 67 ਰੁਪਏ ਲਿਟਰ ਦੇ ਹਿਸਾਬ ਵੇਚ ਰਹੀ ਹੈ। ਜਾਖੜ ਦਾ ਦਾਅਵਾ ਹੈ ਕਿ ਕੇਂਦਰ ਵਿਚ ਯੂ.ਪੀ.ਏ. ਦੀ ਸਰਕਾਰ ਵੇਲੇ ਜਦੋਂ ਤੇਲ ਦਾ ਦਰਾਮਦੀ ਭਾਅ 104 ਡਾਲਰ ਫੀ ਬੈਰਲ ਸੀ ਤਾਂ ਡੀਜ਼ਲ ਦੀ ਕੀਮਤ 41 ਰੁਪਏ ਲਿਟਰ ਸੀ। ਜਾਖੜ ਪੰਜਾਬ ਦੇ ਉਨ੍ਹਾਂ ਕੁਝ ਕੁ ਸੰਜਮੀ ਅਤੇ ਬੇਦਾਗ਼ ਲੀਡਰਾਂ ਵਿਚੋਂ ਹਨ

ਨਿਰਮਲ ਸੰਧੂ

ਜੋ ਦਲੀਲ ਅਤੇ ਤੱਥਾਂ ਨਾਲ ਆਪਣੀ ਗੱਲ ਕਰਦੇ ਹਨ।

ਪਰ ਐਤਕੀਂ ਉਹ ਸਹੀ ਨਹੀਂ ਹਨ। ਭਾਜਪਾ ਦੇ ਪ੍ਰਧਾਨ ਅਮਿਤ ਸ਼ਾਹ ਵੱਲੋਂ 2019 ਵਾਲੀਆਂ ਲੋਕ ਸਭਾ ਚੋਣਾਂ ਦੇ ਮੱਦੇਨਜ਼ਰ ਭਾਈਵਾਲਾਂ ਨੂੰ ਪਤਿਆਉਣ ਲਈ ਚਲਾਏ ਮਿਸ਼ਨ ਤੋਂ ਬਾਅਦ, ਬਾਦਲਾਂ ਨੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨਾਲ ਹਾਲ ਹੀ ਵਿਚ ਹੋਈ ਮੀਟਿੰਗ ਵਿਚ ਤੇਲ ਦਾ ਮਸਲਾ ਉਠਾਇਆ ਹੈ। ਜਿਵੇਂ ਕਿ ਜਾਪਦਾ ਹੀ ਸੀ, ਪ੍ਰਧਾਨ ਮੰਤਰੀ ਮੋਦੀ ਨੇ ਕੋਈ ਪ੍ਰਵਾਹ ਹੀ ਨਹੀਂ ਕੀਤੀ ਕਿ ਬਾਦਲਾਂ ਨੇ ਕਿਹਾ ਕੀ ਹੈ। ਨਾ ਹੀ ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਵੱਲੋਂ ਉਨ੍ਹਾਂ ਅੱਗੇ ਰੱਖੀ ਮੰਗਾਂ ਵਾਲੀ ਲੰਮੀ ਸੂਚੀ ਵੱਲ ਉਨ੍ਹਾਂ ਵੱਲੋਂ ਧਿਆਨ ਧਰਨ ਦੀ ਕੋਈ ਉਮੀਦ ਹੈ। ਪੰਜਾਬ ਦੇ ਭਾਜਪਾ ਲੀਡਰ ਮੋਦੀ ਜਾਂ ਸ਼ਾਹ ਨਾਲ ਪੰਜਾਬ ਦੇ ਹੱਕਾਂ ਲਈ ਗੱਲ ਕਰਨ, ਇਹ ਗੱਲ ਮੁਸ਼ਕਿਲ ਜਾਂ ਅਸੰਭਵ ਜਿਹੀ ਲੱਗਦੀ ਹੈ।

ਹੁਣ ਸਵਾਲ ਇਹ ਬਣਦਾ ਹੈ: ਜਦੋਂ ਤੁਹਾਨੂੰ ਲਗਾਤਾਰ ਅਣਗੌਲਿਆ ਕੀਤਾ ਜਾ ਰਿਹਾ ਹੋਵੇ ਤਾਂ ਤੁਸੀਂ ਕੀ ਕਰੋਗੇ? ਬਾਦਲ ਵਾਂਗ ਮਕਰ ਕਰੋਗੇ ਕਿ ਸਭ ਅੱਛਾ ਹੈ ਅਤੇ ਲੰਗਰ ਨੂੰ ਜੀ.ਐਸ.ਟੀ. ਤੋਂ ਛੋਟ ਦੇਣ ‘ਤੇ ਪ੍ਰਧਾਨ ਮੰਤਰੀ ਮੋਦੀ ਦਾ ਧੰਨਵਾਦ ਕਰੋਗੇ? ਹਾਲਾਂਕਿ ਜੋ ਛੋਟ ਮੰਗੀ ਗਈ ਸੀ, ਦਿੱਤੀ ਗਈ ਛੋਟ ਉਸ ਤੋਂ ਬਿਲਕੁਲ ਵੱਖਰੀ ਹੈ। ਜਾਂ ਫਿਰ ਤੋੜ-ਵਿਛੋੜਾ ਕਰੋਗੇ ਅਤੇ ਚੌਥੀ ਕੂਟ ਵੱਲ ਪੈਰ ਧਰਨ ਦੀ ਦਲੇਰੀ ਕਰੋਗੇ; ਜਾਂ ਕੇਜਰੀਵਾਲ ਵਾਲਾ ਰਾਹ ਅਪਣਾਓਗੇ? ਪੰਜਾਬ ਦੇ ਕਾਂਗਰਸੀ, ਖਾਸ ਕਰਕੇ ਮੋਦੀ ਪ੍ਰਤੀ ਕੁਝ ਵਧੇਰੇ ਹੀ ਸਾਊ ਹਨ ਅਤੇ ਜਦੋਂ ‘ਆਪ’ ਆਗੂ ਸੁਖਪਾਲ ਸਿੰਘ ਖਹਿਰਾ, ਲੁਧਿਆਣੇ ਵਾਲੇ ਬੈਂਸ ਭਰਾਵਾਂ ਜਾਂ ਇਥੋਂ ਤੱਕ ਕਿ ਇਨ੍ਹਾਂ ਦੇ ਆਪਣੇ ਆਗੂ ਨਵਜੋਤ ਸਿੰਘ ਸਿੱਧੂ ਦੀ ਗੱਲ ਹੁੰਦੀ ਹੈ ਤਾਂ ਵਿਹਾਰ ਉਕਾ ਹੀ ਵੱਖਰਾ ਹੁੰਦਾ ਹੈ।

ਇਹ ਸਮਝਣਾ ਕੋਈ ਬਹੁਤਾ ਔਖਾ ਨਹੀਂ ਕਿ ਅਕਾਲੀ ਦਲ ਉਨ੍ਹਾਂ ਮਸਲਿਆਂ ਵਿਚ ਹੀ ਰੁਝਿਆ ਰਹਿੰਦਾ ਹੈ ਜਿਨ੍ਹਾਂ ਦਾ ਪ੍ਰਧਾਨ ਮੰਤਰੀ ਮੋਦੀ ਜਾਂ ਭਾਜਪਾ ਪ੍ਰਧਾਨ ਅਮਿਤ ਸ਼ਾਹ ਨਾਲ ਕੋਈ ਲੈਣਾ-ਦੇਣਾ ਨਹੀਂ ਹੁੰਦਾ। ਕੇਂਦਰ ਵੱਲੋਂ ਪੰਜਾਬ ਨਾਲ ਵਿਤਕਰੇ ਜਾਂ ਸੂਬਿਆਂ ਨੂੰ ਵੱਧ ਤਾਕਤਾਂ ਦੀ ਕੋਈ ਗੱਲ ਹੀ ਨਹੀਂ, ਜਾਂ ਸਤਲੁਜ-ਯਮੁਨਾ ਲਿੰਕ ਨਹਿਰ ਜਾਂ ਘੱਟੋ-ਘੱਟ ਸਮਰਥਨ ਮੁੱਲ (ਐਮ.ਐਸ.ਪੀ.) ਨੂੰ ਮਹਿੰਗਾਈ ਨਾਲ ਜੋੜਨ ਜਾਂ ਪੰਜਾਬ ਨੂੰ ਕਿਸੇ ਪੈਕੇਜ ਦੀ ਵੀ ਕੋਈ ਗੱਲ ਨਹੀਂ। ਨਰੇਂਦਰ ਮੋਦੀ-ਅਮਿਤ ਸ਼ਾਹ ਦੀ ਜੋੜੀ ਸਿਆਸੀ ਦਿਸ਼ਾਵੇ ਉਤੇ ਆਉਣ ਤੋਂ ਪਹਿਲਾਂ ਇਹ ਮੁੱਦੇ ਬਹੁਤ ਸਾਰੇ ਸਾਲਾਂ ਤੋਂ ਅਕਾਲੀ ਸਿਆਸਤ ਦੇ ਅੰਗ-ਸੰਗ ਰਹੇ ਹਨ।

ਅੱਜ ਕੱਲ੍ਹ ਅਕਾਲੀ ਤਰਜਮਾਨ ਸਕੂਲ ਪੁਸਤਕਾਂ ਵਿਚ ਸਿੱਖ ਇਤਿਹਾਸ ਉਨ੍ਹਾਂ ਦੇ ਹਿਸਾਬ ਨਾਲ ਪੇਸ਼ ਨਾ ਹੋਣ ‘ਤੇ ਬੋੜਾ-ਬਹੁਤਾ ਖੜਾ ਹੋ ਕੇ ਹੀ ਤਸੱਲੀ ਕਰ ਲੈਂਦੇ ਹਨ। ਵਿਰੋਧੀ ਧਿਰ ਦੇ ਲੀਡਰ ਸੁਖਪਾਲ ਸਿੰਘ ਖਹਿਰਾ ਦੀ “ਰਾਇਸ਼ੁਮਾਰੀ 2020” ਬਾਰੇ ਅਸਪਸ਼ਟ ਜਿਹੀ ਟਿੱਪਣੀ ਵਿਚੋਂ ਹੀ ਉਹ ਮੁਲਕ ਦੀ ਪ੍ਰਭੁਤਾ ਅਤੇ

ਏਕਤਾ ਤੇ ਅਖੰਡਤਾ ਲਈ ਗੰਭੀਰ ਖ਼ਤਰਾ ਲੱਭ ਲੈਂਦੇ ਹਨ। ਬਹੁਤ ਘੱਟ ਜਣਿਆਂ ਨੂੰ ਇਸ ਬਾਰੇ ਖ਼ਬਰ ਹੁੰਦੀ ਹੈ ਪਰ ਇਸ ਮਸਲੇ ‘ਤੇ ਸਿਆਸੀ ਲੜਾਈ ਬੜੀ ਬੇਕਿਰਕ ਹੋ ਨਿਬੜਦੀ ਹੈ।

ਅਕਾਲੀਆਂ ਨੇ ਕਿਉਂਕਿ ਸਾਰਿਆਂ ਲਈ ਸੁਰੱਖਿਅਤ ਅਤੇ ਲਾਭਦਾਇਕ ਮੁੱਖ ਮੰਤਰੀ ਅਮਰਿੰਦਰ ਸਿੰਘ ਖ਼ਿਲਾਫ ਇਕ ਖਾਸ ਹੱਦ ਤੋਂ ਅੱਗੇ ਨਾ ਜਾਣ ਦਾ ਫੈਸਲਾ ਕੀਤਾ ਹੋਇਆ ਹੈ, ਇਸ ਲਈ ਜਦੋਂ ਉਹ (ਅਕਾਲੀ) ਸੱਤਾ ਤੋਂ ਬਾਹਰ ਹੋਣ ਕਾਰਨ ਰਤਾ ਕੁ ਅਕੇਵਾਂ ਮਹਿਸੂਸ ਕਰਦੇ ਹਨ ਤਾਂ ਆਪਣੀਆਂ ਤੋਪਾਂ ਦੇ ਮੂੰਹ ਹੋਰ ਪਾਸੇ (ਸਿੱਧੂ ਤੇ ਬੈਂਸ ਭਰਾਵਾਂ ਵੱਲ) ਮੋੜ ਲੈਂਦੇ ਹਨ। ਇਉਂ ਇਕ ਵਾਰ ਫਿਰ ਗੱਲ ਸਮਝ ਆਉਣ ਲੱਗਦੀ ਹੈ ਕਿ ਅਕਾਲੀ ਸਿਆਸਤ ਹੁਣ ਸਿਰਫ ਗ਼ੈਰਕਾਨੂੰਨੀ ਰੇਤ ਖਣਨ ਅਤੇ ਕਾਂਗਰਸ ਵੱਲੋਂ ਵਾਅਦੇ ਮੁਤਾਬਕ ਕਰਜ਼ਾ ਮੁਆਫੀ ਨਾ ਕੀਤੇ ਜਾਣ ਦੇ ਮਸਲਿਆਂ ਤੱਕ ਹੀ ਸੀਮਤ ਕਿਉਂ ਰਹਿੰਦੀ ਹੈ।

“ਵਿਘਨਕਾਰੀ” ਸਿੱਧੂ, ਖਹਿਰਾ ਅਤੇ ਬੈਂਸ ਭਰਾ ਅਕਸਰ ਨਿਸ਼ਾਨੇ ‘ਤੇ ਰਹਿੰਦੇ ਹਨ, ਕਿਉਂਕਿ ਉਹ ਆਪਣੇ ਹਿਸਾਬ ਨਾਲ ਮਾਹੌਲ ਬਦਲਣਾ ਚਾਹੁੰਦੇ ਹਨ। ਸਿੱਟੇ ਵਜੋਂ, ਉਹ ਉਨ੍ਹਾਂ ਲਈ ਗੰਭੀਰ ਖ਼ਤਰਾ ਬਣਦੇ ਹਨ ਜੋ ਇਸ ਸਿਸਟਮ ਤੋਂ ਲਾਹਾ ਲੈਂਦੇ ਹਨ। ਅਜਿਹੇ ਲੋਕ ਕਾਂਗਰਸ, ਅਕਾਲੀ ਦਲ



ਅਕਾਲੀਆਂ ਨੇ ਕਿਉਂਕਿ ਸਾਰਿਆਂ ਲਈ ਸੁਰੱਖਿਅਤ ਅਤੇ ਲਾਭਦਾਇਕ ਮੁੱਖ ਮੰਤਰੀ ਅਮਰਿੰਦਰ ਸਿੰਘ ਖ਼ਿਲਾਫ ਇਕ ਖਾਸ ਹੱਦ ਤੋਂ ਅੱਗੇ ਨਾ ਜਾਣ ਦਾ ਫੈਸਲਾ ਕੀਤਾ ਹੋਇਆ ਹੈ, ਇਸ ਲਈ ਜਦੋਂ ਉਹ (ਅਕਾਲੀ) ਸੱਤਾ ਤੋਂ ਬਾਹਰ ਹੋਣ ਕਾਰਨ ਰਤਾ ਕੁ ਅਕੇਵਾਂ ਮਹਿਸੂਸ ਕਰਦੇ ਹਨ ਤਾਂ ਆਪਣੀਆਂ ਤੋਪਾਂ ਦੇ ਮੂੰਹ ਹੋਰ ਪਾਸੇ (ਸਿੱਧੂ ਤੇ ਬੈਂਸ ਭਰਾਵਾਂ ਵੱਲ) ਮੋੜ ਲੈਂਦੇ ਹਨ। ਇਉਂ ਇਕ ਵਾਰ ਫਿਰ ਗੱਲ ਸਮਝ ਆਉਣ ਲੱਗਦੀ ਹੈ ਕਿ ਅਕਾਲੀ ਸਿਆਸਤ ਹੁਣ ਸਿਰਫ ਗ਼ੈਰਕਾਨੂੰਨੀ ਰੇਤ ਖਣਨ ਅਤੇ ਕਾਂਗਰਸ ਵੱਲੋਂ ਵਾਅਦੇ ਮੁਤਾਬਕ ਕਰਜ਼ਾ ਮੁਆਫੀ ਨਾ ਕੀਤੇ ਜਾਣ ਦੇ ਮਸਲਿਆਂ ਤੱਕ ਹੀ ਸੀਮਤ ਕਿਉਂ ਰਹਿੰਦੀ ਹੈ।

ਅਤੇ ਭਾਜਪਾ ਵਿਚ ਹਨ ਅਤੇ ਇਨ੍ਹਾਂ ਦੇ ਪਿਛਲਗ ਇਨ੍ਹਾਂ ਬਾਹਰਲਿਆਂ ਉਤੇ ਝਪਟਣ ਲਈ ਸਦਾ ਆਪਸ ਵਿਚ ਮਿਲ ਜਾਂਦੇ ਹਨ ਅਤੇ ਇਨ੍ਹਾਂ ਦੀ ਇਮਦਾਦ ਸਰਕਾਰ ਵਿਚਲੀ ਤਬਦੀਲੀ-ਵਿਰੋਧੀ ਬੁਗਿਣਤੀ ਅਤੇ ਪੱਖਪਾਤੀ ਟੈਲੀਵਿਜ਼ਨ ਚੈਨਲਾਂ ਵੱਲੋਂ ਕੀਤੀ ਜਾਂਦੀ ਹੈ। ਹੈਰਾਨੀ ਵਾਲੀ ਗੱਲ ਨਹੀਂ ਕਿ ਇਨ੍ਹਾਂ (ਬਾਹਰਲਿਆਂ) ਵੱਲੋਂ ਕਦੀ-ਕਦਾਈਂ ਲਾਪ੍ਰਵਾਹੀ ਨਾਲ ਕੀਤੀਆਂ ਗ਼ਲਤੀਆਂ ਉਤੇ ਵੱਡਾ ਰੱਫਤ ਖੜਾ ਕਰ ਦਿੱਤਾ ਜਾਂਦਾ ਹੈ।

ਸੁਨੀਲ ਜਾਖੜ ਨੇ ਭਾਵੇਂ ਕੇਂਦਰ ਵਲੋਂ ਡੀਜ਼ਲ ਕੀਮਤਾਂ ਘਟਾ ਕੇ ਕਿਸਾਨਾਂ ਦੇ ਹੱਕ ਵਿਚ ਕੁਝ ਵੀ ਨਾ ਕਰਨ ਦੀ ਵਾਜਬ ਦਲੀਲ ਦਿੱਤੀ ਹੈ ਪਰ ਉਨ੍ਹਾਂ ਦੇ ਕਹੇ ਸ਼ਬਦਾਂ ਦਾ ਵਜ਼ਨ ਉਦੋਂ ਜ਼ਿਆਦਾ ਬਣਨਾ ਸੀ ਜੇ ਉਨ੍ਹਾਂ ਦੀ ਪਾਰਟੀ ਦੀ ਸਰਕਾਰ ਪੰਜਾਬ ਵਿਚ ਤੇਲ ਉਤੇ ਕਰ ਘਟਾਉਂਦੀ। ਕਾਂਗਰਸ ਸਰਕਾਰ ਦਿਖਾਵਾ ਤਾਂ ਕਿਸਾਨ-ਪੱਖੀ ਹੋਣ ਦਾ ਕਰਦੀ ਹੈ ਪਰ ਇਹ ਤੇਲ ਉਤੇ ਕਰ ਲਾ ਕੇ ਆਪਣੀ ਜੇਬ ਵੀ ਭਰ ਰਹੀ ਹੈ; ਭਾਵ ਜਿੰਨਾ ਮਹਿੰਗਾ ਤੇਲ, ਓਨੀ ਜ਼ਿਆਦਾ ਕਮਾਈ।

ਇਸ ਤੋਂ ਛੁਟ, ਸਰਕਾਰ ਨੂੰ ਆਸ ਹੈ ਕਿ ਸਾਰੇ ਦਿਹਾਤੀ ਖਪਤਕਾਰਾਂ ਉਤੇ 2 ਫੀਸਦੀ ਬਿਜਲੀ ਡਿਊਟੀ ਲਾ ਕੇ ਇਸ ਨੂੰ ਸਾਲਾਨਾ 200 ਕਰੋੜ ਰੁਪਏ ਮਿਲਣਗੇ। ਕਿਸਾਨਾਂ ਨੂੰ ਮੁਫਤ ਬਿਜਲੀ, ਸਨਅਤਾਂ ਨੂੰ ਸਬਸਿਡੀ ‘ਤੇ ਬਿਜਲੀ ਅਤੇ ਭ੍ਰਿਸ਼ਟਾਚਾਰ ਦਾ ਭਾਰੀ ਖਮਿਆਜ਼ਾ ਖਪਤਕਾਰਾਂ

ਨੂੰ ਭੁਗਤਣਾ ਪੈ ਰਿਹਾ ਹੈ। ਮੀਟਰ ਖਰੀਦਣ ਦੇ 16 ਕਰੋੜੀ ਘਪਲੇ ਤੋਂ ਬਾਅਦ, ਹੁਣ ਕੋਲੇ ਦਾ ਮਾਮਲਾ ਸਾਹਮਣੇ ਆ ਗਿਆ ਹੈ। ਇਕ ਹਿੰਦੀ ਅਖ਼ਬਾਰ ਦੀ ਰਿਪੋਰਟ ਮੁਤਾਬਿਕ, ਵਿਧਾਨ ਸਭਾ ਕਮੇਟੀ ਦੀ ਜਾਂਚ ਦਸਦੀ ਹੈ ਕਿ ਝਾਰਖੰਡ ਤੋਂ ਕੋਲਾ ਸਪਲਾਈ ਕਰ ਰਹੀ ਪ੍ਰਾਈਵੇਟ ਕੰਪਨੀ ਦੇ ਟੈਕਸ ਪੀ.ਐਸ.ਪੀ.ਸੀ.ਐਲ. ਨੇ ਅਦਾ ਕੀਤੇ ਹਨ ਅਤੇ ਕੋਲੇ ਦਾ ਸਟਾਕ ਹੋਰ ਪਾਸੇ ਭੇਜ ਦਿੱਤਾ ਗਿਆ ਤੇ ਗੱਡੀਆਂ ਵਿਚ ਲੱਦਣ ਤੋਂ ਪਹਿਲਾਂ ਹੀ ਵੇਚ ਵੀ ਦਿੱਤਾ ਗਿਆ।

ਪੰਜਾਬ ਵਿਚ ਭ੍ਰਿਸ਼ਟਾਚਾਰ ਅਜਿਹਾ ਮਸਲਾ ਹੈ ਜਿਸ ਨੂੰ ਕਾਂਗਰਸ ਸਰਕਾਰ ਹੱਥ ਹੀ ਨਹੀਂ ਪਾਉਣਾ ਚਾਹੁੰਦੀ ਕਿਉਂਕਿ ਸਿਆਸੀ ਵਿਰੋਧੀਆਂ ਖ਼ਿਲਾਫ ਕਾਰਵਾਈ ਕਰਨੀ ਪੈ ਜਾਵੇਗੀ ਜਿਸ ਨੂੰ ਫਿਰ ਕੋਈ ਵੀ “ਬਦਲਾਖੋਰੀ ਵਾਲੀ ਸਿਆਸਤ” ਦੇ ਖਾਤੇ ਪਾ ਦੇਵੇਗਾ। ਇਸ ਤੋਂ ਇਲਾਵਾ ਤੁਹਾਨੂੰ ਮੁੱਖ ਮੰਤਰੀ ਵੀ ਤਾਂ ਐਨ ਖ਼ਰਾ ਲੋੜੀਂਦਾ ਹੈ ਜਿਹੜਾ ਵਧੀਆ ਢੰਗ ਨਾਲ ਇਹ ਸਵਾਈ ਕਾਰਜ ਆਰੰਭ ਕਰੇ। ਪਹਾੜਾਂ ਵਿਚ ਜਾ ਕੇ ਲੁਤਫ ਲੈਣ ਤੋਂ ਇਲਾਵਾ ਕੈਪਟਨ ਅਮਰਿੰਦਰ ਸਿੰਘ ਨੇ ਆਪਣੇ ਦੂਜੇ, ਤੇ ਸੰਭਵ ਤੌਰ ‘ਤੇ ਆਖਰੀ ਕਾਰਜਕਾਲ ਦੌਰਾਨ ਪਰਦਾਪੇਸ਼ੀਆਂ ਦਾ ਇਕ ਹੋਰ ਸ਼ੌਕ ਪਾਲ ਲਿਆ ਹੈ। ਉਹ ਸਿਆਸਤ ਵਿਚ ਆਪਣੇ “ਦੁਸ਼ਮਣ”

ਨਹੀਂ ਛੱਡ ਕੇ ਜਾਣਾ ਚਾਹੁੰਦੇ ਜਿਹੜੇ ਉਨ੍ਹਾਂ ਦੇ ਸੇਵਾਮੁਕਤੀ ਵਾਲੇ ਦਿਨਾਂ ਦੌਰਾਨ ਮਨ ਦਾ ਚੈਨ ਹੀ ਖੋਹ ਲੈਣ।

ਜ਼ਾਹਿਰ ਹੈ ਕਿ ਕੈਪਟਨ ਅਮਰਿੰਦਰ ਸਿੰਘ ਨੇ ਜਦੋਂ ਪ੍ਰਧਾਨ ਮੰਤਰੀ ਕੋਲ 31000 ਕਰੋੜ ਰੁਪਏ ਦੇ ਕਰਜ਼ੇ ਵਾਲਾ ਮਾਮਲਾ ਉਠਾਇਆ ਹੋਵੇਗਾ ਤਾਂ ਉਨ੍ਹਾਂ ਸੁਨੀਲ ਜਾਖੜ ਵਲੋਂ ਇਸ ਮਸਲੇ ਵਿਚ ਸਨਾਖਤ ਕੀਤੇ ਘਪਲੇ ਦੀ ਭਾਫ ਵੀ ਨਹੀਂ ਕੱਢੀ ਹੋਣੀ। ਮੀਡੀਆ ਰਿਪੋਰਟਾਂ ਵਿਚ ਮੀਟਿੰਗ ਦੌਰਾਨ 31000 ਕਰੋੜ ਰੁਪਏ ਦੀ ਚਰਚਾ ਬਾਰੇ ਵੇਰਵੇ ਛਪੇ ਹਨ - 12000 ਕਰੋੜ ਰੁਪਏ ਮੁਲ ਅਤੇ 19000 ਕਰੋੜ ਰੁਪਏ ਵਿਆਜ। ਕਿਤੇ ਕੋਈ ਸੰਕੇਤ ਨਹੀਂ ਦਿੱਤਾ ਗਿਆ ਕਿ 12000 ਕਰੋੜ ਰੁਪਏ ਦਾ ਅਨਾਜ ਆਖਰਕਾਰ ਕਿਥੇ ਗਾਇਬ ਹੋ ਗਿਆ। ਰਿਜ਼ਰਵ ਬੈਂਕ ਨੇ ਬੈਂਕਾਂ ਨੂੰ ਇਸ ਰਕਮ ਨੂੰ ਵੰਟੇ ਖਾਤੇ ਵਜੋਂ ਲੈਣ ਬਾਰੇ ਆਖਣ ਵੇਲੇ ਇਸ ਦਾ ਜ਼ਿਕਰ ਕੀਤਾ ਹੈ।

ਮੁੱਖ ਮੰਤਰੀ ਜਾਂ ਤਾਂ ਭੁੱਲ ਗਏ ਹਨ ਜਾਂ ਭੁੱਲ ਜਾਣਾ ਚਾਹੁੰਦੇ ਹਨ ਕਿ ਇਸ ਮਾਮਲੇ ਬਾਰੇ ਉਨ੍ਹਾਂ ਵੱਲੋਂ ਬਣਾਏ ਕਮਿਸ਼ਨ ਦਾ ਕੀ ਕਹਿਣਾ ਹੈ। ਪਿਛਲੀ ਸਰਕਾਰ ਦੀਆਂ

ਕੋਤਾਹੀਆਂ ਅਤੇ ਗ਼ਲਤੀਆਂ ਦੀ ਪੁਣ-ਛਾਣ ਲਈ ਸਰਕਾਰ ਨੇ ਬਹੁਤ ਸਾਰੇ ਕਮਿਸ਼ਨ ਬਣਾਏ ਹਨ। ਹੁਣ 76 ਵਰ੍ਹਿਆਂ ਦੇ ਲੀਡਰ ਲਈ ਇਨ੍ਹਾਂ ਸਾਰੇ ਕਮਿਸ਼ਨਾਂ ਦੀ ਕਾਰਗੁਜ਼ਾਰੀ ਬਾਰੇ ਖ਼ਬਰ ਰੱਖਣਾ ਔਖਾ ਹੀ ਹੋਵੇਗਾ। ਇਸ ਮਸਲੇ ਬਾਰੇ ਕੇ.ਆਰ. ਲਖਨਪਾਲ ਦੀ ਅਗਵਾਈ ਹੇਠ ਬਣਾਏ ਪੰਜਾਬ ਪ੍ਰਸ਼ਾਸਨਿਕ ਸੁਧਾਰ ਤੇ ਸਦਾਚਾਰ ਕਮਿਸ਼ਨ ਨੇ 31000 ਕਰੋੜ ਰੁਪਏ ਦੇ ਕੈਸ ਕਰੈਡਿਟ ਲਿਮਿਟ ਪਾਤੇ ਤੇ ਇਸ ਦੇ ਨਬੇਤੇ ਬਾਰੇ ਜਾਂਚ ਕਰਵਾਉਣ ਲਈ ਕਿਹਾ ਹੈ। ਇਹ ਕਾਰਜ ਸਹਿਜੇ ਹੀ ਹੋ ਸਕਦਾ ਹੈ ਅਤੇ ਇਸ ਕਾਰਜ ਲਈ ਪ੍ਰਸ਼ਾਸਨ ਵਿਚ ਕਿਸੇ ਮਾਹਿਰ ਦੀ ਵੀ ਕੋਈ ਲੋੜ ਨਹੀਂ ਹੈ। ਅਸਲ ਸਵਾਲ ਹੁਣ ਇਹ ਹੈ: “ਵਿਘਨਕਾਰੀਆਂ” ਤੋਂ ਸਿਵਾ ਕੀ ਕਿਸੇ ਸ਼ਖ਼ਸ ਦੀ ਇਸ ਜਾਂਚ ਵਿਚ ਕੋਈ ਦਿਲਚਸਪੀ ਹੈ?

ਜੇ ਨਸ਼ਿਆਂ ਦੇ 70 ਫੀਸਦ ਕੇਸਾਂ ਵਿਚ ਮੁਲਜ਼ਮ ਬਰੀ ਦੋ ਸਕਦੇ ਹਨ ਤੇ ਇਸ ਬਾਰੇ ਕੋਈ ਛਾਣ-ਬੀਣ ਵੀ ਨਹੀਂ ਹੁੰਦੀ; ਜੇ ਕਾਂਗਰਸੀਆਂ ਨੂੰ ਝੂਠੇ ਕੇਸਾਂ ‘ਚ ਫਸਾਉਣ ਵਾਲਿਆਂ ਨੂੰ ਕੋਈ ਸਜ਼ਾ ਨਹੀਂ ਮਿਲ ਸਕਦੀ; ਜੇ ਨਸ਼ਿਆਂ ਬਾਰੇ ਸਪੈਸ਼ਲ ਟਾਸਕ ਫੋਰਸ ਦੀ ਰਿਪੋਰਟ ਅਣਪੜ੍ਹੀ ਹੀ ਰਹਿ ਸਕਦੀ ਹੈ ਅਤੇ ਜੇ ਗ਼ੈਰਕਾਨੂੰਨੀ ਖਣਨ ਨਿਰਵਿਘਨ ਜਾਰੀ ਰਹਿ ਸਕਦੀ ਹੈ ਤਾਂ ਇਹ ਫਿਕਰ ਕਿਸ ਨੂੰ ਹੋਵੇਗਾ ਕਿ ਸੂਬੇ ਸਿਰ ਅਣਚਾਹੇ ਕਰਜ਼ੇ ਦਾ ਬੇਅੰਤ ਬੋਝ ਕਿਉਂ ਲੱਦ ਦਿੱਤਾ ਗਿਆ ਹੈ?

ਪੰਜਾਬ ਦਾ ਕਿਸਾਨ ਸੰਕਟ ਅਤੇ ਆਤੁਤੀਆ ਸਿਸਟਮ

“ਪੰਜਾਬ ਵਿਚ ਖੇਤੀ ਸੰਕਟ ਵਰਗਾ ਕੋਈ ਮਸਲਾ ਹੀ ਨਹੀਂ ਹੈ।” ਇਹ ਬੋਲ ਹਨ ਪੰਜਾਬ ਦੀ ਸ਼ਕਤੀਸ਼ਾਲੀ ਆਤੁਤੀਆ ਐਸੋਸੀਏਸ਼ਨ ਦੇ ਮੀਤ ਪ੍ਰਧਾਨ ਦਰਸ਼ਨ ਸਿੰਘ ਸੰਘੇਤਾ ਦੇ ਜੋ ਜਥੇਬੰਦੀ ਦੀ ਬਰਨਾਲਾ ਜ਼ਿਲ੍ਹਾ ਇਕਾਈ ਦੇ ਮੁਖੀ ਵੀ ਹਨ। ਆਤੁਤੀਏ, ਕਿਸਾਨਾਂ ਤੇ ਉਨ੍ਹਾਂ ਦੀ ਜਿਣਸ ਖਰੀਦਣ ਵਾਲਿਆਂ ਵਿਚਕਾਰ ਕੜੀ ਦਾ ਕੰਮ ਕਰਦੇ ਹਨ। ਉਹ ਮੰਡੀ 'ਚ ਜਿਣਸ ਦੀ ਬੋਲੀ ਅਤੇ ਇਸ ਨੂੰ ਖਰੀਦਦਾਰਾਂ ਤਕ ਪੁੱਜਦਾ ਕਰਨ ਦਾ ਪ੍ਰਬੰਧ ਕਰਦੇ ਹਨ। ਇਹ ਸੂਦਖੋਰ ਵੀ ਹਨ ਅਤੇ ਹੁਣ ਡੀਲਰਾਂ ਵਜੋਂ ਵੀ ਉਭਰੇ ਹਨ। ਮਤਲਬ ਸਾਫ਼ ਹੈ ਕਿ ਉਹ ਕਿਸਾਨਾਂ 'ਤੇ ਤਕੜਾ ਕੰਟਰੋਲ ਰੱਖਦੇ ਹਨ।

ਆਤੁਤੀਏ ਸਿਆਸੀ ਤੌਰ 'ਤੇ ਵੀ ਸ਼ਕਤੀਸ਼ਾਲੀ ਹਨ। ਉਹ ਆਪਣੇ ਪੱਖੀ ਵਿਧਾਇਕਾਂ ਦੇ ਨਾਮ ਗਿਣਾਉਂਦੇ ਹਨ। ਪਿਛਲੇ ਸਾਲ ਜੁਲਾਈ ਵਿਚ ਇਨ੍ਹਾਂ ਨੇ 'ਫਖਰ-ਏ-ਕੌਮ' ਖਿਤਾਬ ਨਾਲ

ਪੀ. ਸਾਈਨਾਥ

ਮੁੱਖ ਮੰਤਰੀ ਅਮਰਿੰਦਰ ਸਿੰਘ ਦਾ ਸਨਮਾਨ ਕੀਤਾ ਸੀ। ਇਹ ਸਮਾਗਮ ਮੁੱਖ ਮੰਤਰੀ ਦੇ ਇਸ ਐਲਾਨ ਤੋਂ ਤੁਰੰਤ ਬਾਅਦ ਹੋਇਆ ਸੀ ਜਿਸ ਵਿਚ ਕਿਹਾ ਗਿਆ ਸੀ ਕਿ ਕਿਸਾਨਾਂ ਸਿਰ ਚੜ੍ਹਿਆ, ਆਤੁਤੀਆਂ ਵਾਲਾ ਕਰਜ਼ਾ ਮੁਆਫ਼ ਕਰਨਾ ਮੁਸ਼ਕਿਲ ਹੋਵੇਗਾ।

ਪੰਜਾਬ ਦੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਸਿਰ ਚੜ੍ਹੇ ਕਰਜ਼ੇ ਬਾਰੇ ਇਕ ਅਧਿਐਨ ਦਰਸਾਉਂਦਾ ਹੈ ਕਿ ਕਿਸਾਨਾਂ ਦੇ 86 ਫੀਸਦ ਅਤੇ ਖੇਤ ਮਜ਼ਦੂਰ ਦੇ 80 ਫੀਸਦ ਘਰ ਕਰਜ਼ੇ ਦੀ ਦਲਦਲ ਵਿਚ ਫਸੇ ਹੋਏ ਹਨ। ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵੱਲੋਂ ਕਰਵਾਏ ਇਸ ਅਧਿਐਨ ਮੁਤਾਬਿਕ, ਇਸ ਕਰਜ਼ੇ ਵਿਚੋਂ ਪੰਜਵੇਂ ਹਿੱਸੇ ਤੋਂ ਵੱਧ ਕਰਜ਼ਾ ਆਤੁਤੀਆਂ ਅਤੇ ਸੂਦਖੋਰਾਂ ਦਾ ਹੈ। ਸਭ ਤੋਂ ਵਧ ਕਰਜ਼ਾ ਦਰਮਿਆਨੇ ਅਤੇ ਛੋਟੇ ਕਿਸਾਨਾਂ ਸਿਰ ਹੈ। ਇਸ ਅਧਿਐਨ ਦਾ ਆਧਾਰ ਕਿਸਾਨਾਂ ਦੇ 1007 ਅਤੇ ਖੇਤ ਮਜ਼ਦੂਰਾਂ ਦੇ 301 ਘਰ ਹਨ। ਇਹ ਅੰਕੜੇ 2014-15 ਦੌਰਾਨ ਸੂਬੇ ਭਰ ਦੇ ਸਾਰੇ ਖਿੱਤਿਆਂ ਵਿਚੋਂ ਇਕੱਠੇ ਕੀਤੇ ਗਏ। ਹੋਰ ਅਧਿਐਨਾਂ ਵਿਚ ਵੀ ਵਧ ਰਹੇ ਸੰਕਟ ਅਤੇ ਹੋਰ ਰਹੀ ਦੁਰਗਤ ਬਾਰੇ ਤੱਥ ਸਾਹਮਣੇ ਆਏ ਹਨ।

ਸੰਘੇਤਾ ਖੇਤੀਬਾੜੀ ਦੀ ਬਦਹਾਲੀ ਨੂੰ ਇਹ ਕਹਿੰਦਿਆਂ ਰੱਦ ਕਰਦਾ ਹੈ ਕਿ “ਇਹ ਸਾਰਾ ਕੁਝ ਕਿਸਾਨਾਂ ਦੀਆਂ ਸ਼ਾਹ ਖਰਚ ਆਦਤਾਂ ਕਰਕੇ ਹੈ। ਇਸੇ ਕਰਕੇ ਉਹ ਮੁਸ਼ਕਿਲਾਂ ਵਿਚ ਫਸਦੇ ਹਨ।” ਉਹ ਦ੍ਰਿੜ੍ਹਤਾ ਨਾਲ ਆਖਦਾ ਹੈ, “ਅਸੀਂ ਉਨ੍ਹਾਂ ਨੂੰ ਖਰਚੇ ਚੁੱਕਣ ਲਈ ਪੈਸਾ ਦਿੰਦੇ ਹਾਂ। ਵਿਆਹ, ਇਲਾਜ ਤੇ ਹੋਰ ਖਰਚਿਆਂ ਵੇਲੇ ਵੀ ਬਹੁਤਦੇ ਹਾਂ। ਕਿਸਾਨ ਆਪਣੀ ਫਸਲ ਆਤੁਤੀਏ ਕੋਲ ਲਿਆਉਂਦਾ ਹੈ। ਅਸੀਂ ਇਹਨੂੰ ਸਾਫ਼ ਕਰਦੇ ਹਾਂ; ਬੇਰੀਆਂ ਵਿਚ ਭਰਦੇ ਹਾਂ; ਅਗਾਂਹ ਸਰਕਾਰ, ਬੈਂਕਾਂ ਅਤੇ ਮੰਡੀ ਨਾਲ ਨਜਿੱਠਦੇ ਹਾਂ।” ਸਰਕਾਰ ਕਣਕ

ਦਿਹਾਤੀ ਮਸਲਿਆਂ ਬਾਰੇ ਪੱਤਰਕਾਰੀ ਲਈ ਮਸ਼ਹੂਰ ਪੀ. ਸਾਈਨਾਥ ‘ਪੀਪਲ’ਜ਼ ਆਰਕਾਈਵ ਆਫ ਰੂਰਲ ਇੰਡੀਆ’ ਦੇ ਮੋਢੀ-ਸੰਪਾਦਕ ਹਨ। ਉਹ ਕਈ ਦਹਾਕਿਆਂ ਤੋਂ ਦਿਹਾਤੀ ਭਾਰਤ ਨੂੰ ਪਾਠਕਾਂ ਦੇ ਰੂ-ਬ-ਰੂ ਕਰਵਾ ਰਹੇ ਹਨ। ਨੋਬਲ ਪੁਰਸਕਾਰ ਜੇਤੂ ਅਮਰਤਿਆ ਸੇਨ ਨੇ ਉਨ੍ਹਾਂ ਨੂੰ ਕਾਲ ਅਤੇ ਭੁੱਖਮਰੀ ਬਾਰੇ ਸੰਸਾਰ ਦੇ ਮਹਾਂ ਮਾਹਿਰਾਂ ਵਿਚ ਸ਼ੁਮਾਰ ਕੀਤਾ ਹੈ। ਪਿਛੇ ਜਿਹੇ ਉਹ ਪੰਜਾਬ ਦਾ ਦੌਰਾ ਕਰਕੇ ਗਏ ਹਨ। ਹੁਣ ਉਨ੍ਹਾਂ ਨੇ ਪੰਜਾਬ ਦੇ ਕਿਸਾਨ ਸੰਕਟ ਬਾਰੇ ਲੜੀ ਅਰੰਭ ਕੀਤੀ ਹੈ। ਇਸ ਦੀ ਪਹਿਲੀ ਕੜੀ ਵਿਚ ਉਨ੍ਹਾਂ ਆਤੁਤੀਆ ਸਿਸਟਮ ਬਾਰੇ ਗੱਲ ਕੀਤੀ ਹੈ। ਉਨ੍ਹਾਂ ਦਾ ਮੰਨਣਾ ਹੈ ਕਿ ਜਦੋਂ ਤੱਕ ਇਹ ਸਿਸਟਮ ਤੋੜਿਆ ਨਹੀਂ ਜਾਂਦਾ, ਕਿਸਾਨਾਂ ਦਾ ਸੰਕਟ ਹੱਲ ਕਰਨ ਵਿਚ ਸਫਲਤਾ ਨਹੀਂ ਮਿਲ ਸਕਦੀ। -ਸੰਪਾਦਕ

ਅਤੇ ਝੋਨੇ ਦੀ ਕੁਲ ਖਰੀਦ ਕੀਮਤ ਦਾ 2.5 ਫੀਸਦ ਹਿੱਸਾ ਆਤੁਤੀਆਂ ਨੂੰ ਦਿੰਦੀ ਹੈ। ਸਾਰੀ ਕਾਰਵਾਈ ਪੰਜਾਬ ਮੰਡੀ ਬੋਰਡ ਦੀ ਨਿਗਰਾਨੀ ਹੇਠ ਹੁੰਦੀ ਹੈ। ਕਿਸਾਨਾਂ ਨੂੰ ਜਿਣਸਾਂ ਦਾ ਭੁਗਤਾਨ ਇਨ੍ਹਾਂ ਆਤੁਤੀਆਂ ਰਾਹੀਂ ਹੁੰਦਾ ਹੈ। ਆਤੁਤੀਆਂ ਦੀ ਇਹ ਕਮਾਈ ਸੂਦਖੋਰੀ ਵਾਲੀ ਕਮਾਈ ਤੋਂ ਵੱਖਰੀ ਹੁੰਦੀ ਹੈ।

ਅਸੀਂ ਬਰਨਾਲੇ ਦਰਸ਼ਨ ਸਿੰਘ ਸੰਘੇਤਾ ਦੇ ਦਾਣਾ ਮੰਡੀ ਵਾਲੇ ਦਫਤਰ ਪਹੁੰਚਦੇ ਹਾਂ। ਇਸ ਤੋਂ ਪਹਿਲਾਂ ਅਸੀਂ ਪਿੰਡ ਜੋਧਪੁਰ ਜਾ ਕੇ ਆਏ ਹਾਂ। ਉਥੇ ਰਣਜੀਤ ਸਿੰਘ ਤੇ ਬਲਵਿੰਦਰ ਸਿੰਘ ਨੇ ਉਨ੍ਹਾਂ ਦੇ ਰਿਸ਼ਤੇਦਾਰ ਬਲਜੀਤ ਸਿੰਘ ਤੇ ਉਸ ਦੀ ਮਾਂ ਬਲਬੀਰ ਕੌਰ ਵੱਲੋਂ ਸ਼ਰੇਆਮ ਕੀਤੀ ਖੁਦਕੁਸ਼ੀ ਬਾਰੇ ਵਿਸਥਾਰ ਸਹਿਤ ਦੱਸਿਆ ਸੀ। 25 ਅਪਰੈਲ 2016 ਨੂੰ ਇਹ ਦੋਵੇਂ ਖੁਦਕੁਸ਼ੀਆਂ ਘੰਟੇ ਦੇ ਅੰਦਰ ਅੰਦਰ ਹੋਈਆਂ। ਬਲਵਿੰਦਰ ਦੱਸਦਾ ਹੈ, “ਉਹ ਆਤੁਤੀਏ ਵੱਲੋਂ ਉਨ੍ਹਾਂ ਦੀ ਜ਼ਮੀਨ ਦੀ ਕੁਰਕੀ ਦਾ ਵਿਰੋਧ ਕਰ ਰਹੇ ਸਨ। ਆਤੁਤੀਆ ਅਦਾਲਤੀ ਹੁਕਮ ਅਤੇ 100 ਦੇ ਕਰੀਬ ਪੁਲਿਸ ਵਾਲਿਆਂ ਨਾਲ ਲੈਸ ਹੋ ਕੇ ਆਇਆ ਸੀ। ਨਾਲ ਮੁਕਾਮੀ ਪ੍ਰਸ਼ਾਸਨ ਦੇ ਕਈ ਮੁਲਾਜ਼ਮ ਅਤੇ ਆਤੁਤੀਆਂ ਦੇ ਗੁੰਡੇ ਵੀ ਸਨ।” ਤਕਰੀਬਨ 150 ਜਣੇ ਇਸ ਪਰਿਵਾਰ ਦੀ ਦੋ ਏਕੜ ਜ਼ਮੀਨ ਦੀ ਕੁਰਕੀ ਲਈ ਆਏ ਸਨ। ਬਲਵਿੰਦਰ ਸਿੰਘ ਨੇ ਦੱਸਿਆ, “ਪਿੰਡ ਜੋਧਪੁਰ ਵਿਚ 450 ਕੁ ਘਰ ਹਨ, ਇਨ੍ਹਾਂ ਵਿਚੋਂ ਸਿਰਫ 15-20 ਹੀ ਕਰਜ਼ੇ ਦੀ ਮਾਰ ਤੋਂ ਬਚੇ ਹੋਏ ਹਨ।” ਕਰਜ਼ੇ ਕਾਰਨ ਕਿਸਾਨਾਂ ਦੀ ਜ਼ਮੀਨ ਆਤੁਤੀਆਂ ਕੋਲ ਜਾ ਰਹੀ ਹੈ।

ਸੰਘੇਤਾ ਆਖਦਾ ਹੈ, “ਆਤੁਤੀਆਂ ਅਤੇ ਕਿਸਾਨਾਂ ਵਿਚਕਾਰ ਰਿਸ਼ਤੇ ਇੰਨੇ ਵੀ ਮਾੜੇ ਨਹੀਂ। ਨਾਲੇ ਕਿਸਾਨੀ ਅੰਦਰ ਕੋਈ ਸੰਕਟ ਹੈ ਵੀ ਨਹੀਂ। ਮੇਰੇ ਵੱਲ ਹੀ ਦੇਖੋ, ਮੇਰੇ ਕੋਲ ਸਿਰਫ ਅੱਠ ਏਕੜ ਜੱਦੀ ਜ਼ਮੀਨ ਸੀ, ਹੁਣ ਮੇਰੇ ਕੋਲ 18 ਏਕੜ ਹਨ। ਮੀਡੀਆ ਕਈ ਵਾਰ ਮਸਲਿਆਂ ਨੂੰ ਬਹੁਤ ਵਧਾ ਚੜ੍ਹਾ ਕੇ ਪੇਸ਼ ਕਰਦਾ ਹੈ। ਸਰਕਾਰ ਵੱਲੋਂ ਦਿੱਤੇ ਜਾ ਰਹੇ ਮੁਆਵਜ਼ੇ ਨਾਲ ਸਗੋਂ ਹੋਰ ਖੁਦਕੁਸ਼ੀਆਂ ਨੂੰ ਹੌਲਾਸ਼ੇਰੀ ਮਿਲ ਰਹੀ ਹੈ। ਇਹ ਮੁਆਵਜ਼ੇ ਬਿਲਕੁਲ ਬੰਦ ਕਰ ਦਿਉ, ਖੁਦਕੁਸ਼ੀਆਂ ਆਪੇ ਰੁਕ ਜਾਣਗੀਆਂ।” ਉਸ ਮੁਤਾਬਕ, ਅਸਲ ਖਲਨਾਇਕ ਯੂਨੀਅਨਾਂ ਹਨ ਜਿਹੜੀਆਂ ਕਿਸਾਨਾਂ ਦੇ ਹੱਕਾਂ ਦੀ ਗੱਲ ਕਰਦੀਆਂ ਹਨ। ਇਨ੍ਹਾਂ ਵਿਚੋਂ

ਸਭ ਤੋਂ ਘਾਤਕ ਭਾਰਤੀ ਕਿਸਾਨ ਯੂਨੀਅਨ (ਡਕੋਂਦਾ) ਹੈ। ਇਹ ਯੂਨੀਅਨ ਬਰਨਾਲਾ ਖੇਤਰ ਵਿਚ ਵਾਹਵਾ ਮਜ਼ਬੂਤ ਹੈ। ਯੂਨੀਅਨ ਮੈਂਬਰ ਕੁਰਕੀ ਅਤੇ ਕਬਜ਼ੇ ਰੋਕਣ ਲਈ ਵੱਡੀ ਗਿਣਤੀ ਵਿਚ ਇਕੱਠੇ ਹੋ ਜਾਂਦੇ ਹਨ; ਉਸ ਵਕਤ ਵੀ ਜਦੋਂ ਆਤੁਤੀਏ ਆਪਣੇ ਬੰਦੂਕਚੀਆਂ ਨਾਲ ਦਨਦਨਾਉਂਦੇ ਚੜ੍ਹੇ ਆਉਂਦੇ ਹਨ।

ਇਸੇ ਦੌਰਾਨ ਕਰਜ਼ੇ ਕਾਰਨ ਖੁਦਕੁਸ਼ੀਆਂ ਵਧ ਰਹੀਆਂ ਹਨ। ਪਿਛਲੇ ਸਾਲ ਵਿਧਾਨ ਸਭਾ ਦੀ ਕਮੇਟੀ ਅੱਗੇ ਖੇਤੀ ਖੁਦਕੁਸ਼ੀਆਂ ਬਾਰੇ ਪੇਸ਼ ਰਿਪੋਰਟ ਦੱਸਦੀ ਹੈ ਕਿ ਸਾਲ 2000 ਅਤੇ 2015 ਵਿਚ 8294 ਕਿਸਾਨਾਂ ਨੇ ਖੁਦਕੁਸ਼ੀ ਕੀਤੀ ਹੈ। ‘ਪੰਜਾਬ’ਚ ਕਿਸਾਨ ਤੇ ਮਜ਼ਦੂਰ ਖੁਦਕੁਸ਼ੀਆਂ ਦੇ ਸਿਰਲੇਖ ਹੇਠ ਜਾਰੀ ਇਸ ਰਿਪੋਰਟ ਮੁਤਾਬਿਕ, ਇਸ ਸਮੇਂ ਦੌਰਾਨ 6373 ਖੇਤ ਮਜ਼ਦੂਰਾਂ ਨੇ ਵੀ ਖੁਦਕੁਸ਼ੀ ਕੀਤੀ ਹੈ। ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ, ਲੁਧਿਆਣਾ ਵੱਲੋਂ ਤਿਆਰ ਇਸ ਰਿਪੋਰਟ ਦੇ ਇਹ ਅੰਕੜੇ ਸੂਬੇ ਦੇ ਕੁੱਲ 22 ਵਿਚੋਂ ਸਿਰਫ 6 ਜ਼ਿਲ੍ਹਿਆਂ ਦੇ ਹਨ ਤੇ ਖੁਦਕੁਸ਼ੀਆਂ ਵਿਚੋਂ 83 ਫੀਸਦ ਦਾ ਸਬੰਧ ਕਰਜ਼ੇ ਨਾਲ ਹੈ।

ਇਕ ਹੋਰ ਆਤੁਤੀਏ ਤੇਜਾ ਸਿੰਘ ਦਾ ਦਾਅਵਾ ਹੈ, “ਬੇਵਸੀ ਕਰਕੇ ਕੋਈ ਖੁਦਕੁਸ਼ੀ ਨਹੀਂ ਕਰ ਰਿਹਾ। ਪਿਛਲੇ 10 ਵਰ੍ਹਿਆਂ ਤੋਂ ਖੇਤੀ ਚੰਗੀ ਹੋ ਰਹੀ ਹੈ। ਆਤੁਤੀਆਂ ਨੇ ਤਾਂ ਸਗੋਂ ਵਿਆਜ ਦਰਾਂ ਘਟਾਈਆਂ ਹਨ।” ਉਸ ਮੁਤਾਬਕ, ਵਿਆਜ ਦਰ ਇਕ ਫੀਸਦ ਪ੍ਰਤੀ ਮਹੀਨਾ। ਵੱਖ ਵੱਖ ਪਿੰਡਾਂ ਦੇ ਜਿੰਨੇ ਵੀ ਕਿਸਾਨਾਂ ਨਾਲ ਗੱਲ ਹੋਈ, ਉਨ੍ਹਾਂ ਦਾ ਕਹਿਣਾ ਸੀ ਕਿ ਵਿਆਜ ਦਰ ਡੇਢ ਫੀਸਦ ਪ੍ਰਤੀ ਮਹੀਨਾ (18 ਫੀਸਦ ਸਾਲਾਨਾ) ਜਾਂ ਇਸ ਤੋਂ ਵੀ ਕਿਤੇ ਵੱਧ ਹੈ। ਤੇਜਾ ਸਿੰਘ ਉਹੀ ਆਤੁਤੀਆ ਹੈ ਜਿਸ ਦਾ ਸਬੰਧ ਜੋਧਪੁਰ ਵਿਚ ਮਾਂ-ਪੁੱਤ ਦੀ ਖੁਦਕੁਸ਼ੀ ਨਾਲ ਜੁੜਿਆ ਹੋਇਆ ਹੈ। ਉਹ ਆਖਦਾ ਹੈ, “ਇਨ੍ਹਾਂ ਵਿਚੋਂ ਸਿਰਫ 50 ਫੀਸਦ ਖੁਦਕੁਸ਼ੀਆਂ ਹੀ ਸੱਚੀਆਂ ਹਨ।”

ਉਂਜ, ਆਤੁਤੀਆਂ ਦੀ ਸਿਆਸਤ ਬਾਰੇ ਉਹ ਸਾਫ਼ਗੋਈ ਨਾਲ ਬੋਲਦਾ ਹੈ: “ਜਿਹੜੀ ਵੀ ਪਾਰਟੀ ਸੱਤਾ ਵਿਚ ਆਉਂਦੀ ਹੈ, ਉਸ ਨਾਲ ਜੁੜਿਆ ਬੰਦਾ ਸਾਡੀ ਐਸੋਸੀਏਸ਼ਨ ਦਾ ਪ੍ਰਧਾਨ ਬਣ ਜਾਂਦਾ ਹੈ।” ਮੌਜੂਦਾ ਸੂਬਾ ਪ੍ਰਧਾਨ ਕਾਂਗਰਸ ਨਾਲ ਹੈ। ਚੋਣਾਂ ਤੋਂ ਪਹਿਲਾਂ ਪ੍ਰਧਾਨ ਅਕਾਲੀ ਸੀ। ਤੇਜਾ ਸਿੰਘ ਦੇ ਪੁੱਤਰ ਜਸਪ੍ਰੀਤ ਸਿੰਘ ਨੂੰ ਲੱਗਦਾ ਹੈ ਕਿ

ਆਤੁਤੀਆਂ ਨੂੰ ਬਦਨਾਮ ਕੀਤਾ ਜਾ ਰਿਹਾ ਹੈ। ਉਹ ਦੱਸਦਾ ਹੈ, “ਸਾਡੇ ਕੇਸ (ਜੋਧਪੁਰ) ਤੋਂ ਬਾਅਦ ਤਕਰੀਬਨ 50 ਆਤੁਤੀਏ ਇਹ ਕਾਰੋਬਾਰ ਛੱਡ ਗਏ ਹਨ।”

ਫਿਰ ਵੀ, ਜਸਪ੍ਰੀਤ ਮੀਡੀਆ ਤੋਂ ਪੂਰਾ ਖੁਸ਼ ਹੈ: “ਮੁਕਾਮੀ ਪ੍ਰੈੱਸ ਦਾ ਵਿਹਾਰ ਸਾਡੇ ਨਾਲ ਬਹੁਤ ਵਧੀਆ ਹੈ। ਸਾਡਾ ਮੀਡੀਆ ਵਿਚ ਪੂਰਾ ਭਰੋਸਾ ਹੈ। ਆਪਣੇ ਹੱਕ ਵਿਚ ਖਬਰਾਂ ਲਗਵਾਉਣ ਲਈ ਅਸੀਂ ਇਨ੍ਹਾਂ ਨੂੰ ਕੋਈ ਪੈਸਾ ਨਹੀਂ ਦਿੰਦਾ ਹੈ। ਹਿੰਦੀ ਪ੍ਰੈੱਸ ਸਾਡੇ ਬਚਾਓ ਲਈ ਅੱਗੇ ਆਈ ਹੈ (ਜਦੋਂ ਪਿੰਡ ਜੋਧਪੁਰ ਵਾਲੀ ਘਟਨਾ ਤੋਂ ਬਾਅਦ ਸਾਡੇ ਖਿਲਾਫ ਫੌਜਦਾਰੀ ਕੇਸ ਦਰਜ ਕੀਤੇ ਗਏ ਸਨ)। ਸਾਨੂੰ ਹਾਈਕੋਰਟ ਤੋਂ ਤੁਰੰਤ ਜ਼ਮਾਨਤ ਮਿਲ ਗਈ, ਆਮ ਹਾਲਾਤ ਵਿਚ ਇੰਨੀ ਛੇਤੀ ਸੰਭਵ ਨਹੀਂ ਸੀ।” ਉਹ ਮਹਿਸੂਸ ਕਰਦਾ ਹੈ ਕਿ ਹਿੰਦੀ ਅਖਬਾਰਾਂ ਉਨ੍ਹਾਂ ਦੀ ਵੱਧ ਹਮਾਇਤ ਕਰਦੀਆਂ ਹਨ, ਕਿਉਂਕਿ ਇਹ ਵਪਾਰੀ ਭਾਈਚਾਰੇ ਦਾ ਸਮਰਥਨ ਕਰਦੀਆਂ ਹਨ। ਉਹ ਅਫਸੋਸ ਜ਼ਾਹਿਰ ਕਰਦਾ ਹੈ ਕਿ ਪੰਜਾਬੀ ਪ੍ਰੈੱਸ ਜ਼ਮੀਨਾਂ ਵਾਲਿਆਂ ਦੇ ਹੱਕ ਵਿਚ ਭੁਗਤਦੀ ਹੈ।

ਸੂਬਾ ਸਰਕਾਰ ਵੱਲੋਂ ਅਕੂਤਬਰ 2017 ਵਿਚ ਕੀਤੀ ਕਰਜ਼ਾ ਮੁਆਫੀ ਬਹੁਤ ਸੀਮਤ, ਪੜਾਅਵਾਰ ਅਤੇ ਬਾਸ਼ਰਤ ਸੀ। ਇਹ ਸਹਿਕਾਰੀ ਬੈਂਕਾਂ ਅਤੇ ਸਰਕਾਰੀ ਜਾਂ ਪ੍ਰਾਈਵੇਟ ਖੇਤਰ ਦੇ ਬੈਂਕਾਂ ਨਾਲ ਸਬੰਧਤ ਸੀ। ਇਹ ਬਹੁਤ ਸੀਮਤ ਜਿਹੇ ਢੰਗ ਨਾਲ ਲਾਗੂ ਕੀਤੀ ਗਈ। ਕਾਂਗਰਸ ਨੇ ਆਪਣੇ 2017 ਵਾਲੇ ਚੋਣ ਮੈਨੀਫੈਸਟੋ ਵਿਚ “ਕਿਸਾਨਾਂ ਦੇ ਮੁਕੰਮਲ ਖੇਤੀ ਕਰਜ਼ੇ ਮੁਆਫ਼” ਕਰਨ ਦਾ ਵਾਅਦਾ ਕੀਤਾ ਸੀ ਅਤੇ ਕਿਹਾ ਸੀ ਕਿ ਇਸ ਨੂੰ “ਵਧੇਰੇ ਵਿਆਪਕ ਅਤੇ ਅਸਰਦਾਰ” ਬਣਾਉਣ ਲਈ ‘ਪੰਜਾਬ ਖੇਤੀ ਕਰਜ਼ਾ ਨਬੇਤਾ ਐਕਟ-2016’ ਵਿਚ ਤਬਦੀਲੀ ਕੀਤੀ ਜਾਵੇਗੀ। ਹੁਣ ਤਕ ਸਰਕਾਰ ਨੇ ਆਤੁਤੀਆਂ ਦੇ ਕਿਸਾਨਾਂ ਸਿਰ ਚੜ੍ਹੇ 17 ਹਜ਼ਾਰ ਕਰੋੜ ਰੁਪਏ ਵਿਚੋਂ ਇਕ ਵੀ ਪੈਸਾ ਮੁਆਫ਼ ਨਹੀਂ ਕੀਤਾ ਹੈ।

2010 ਵਿਚ ਹੋਏ ਅਧਿਐਨ ਵਿਚ ਸਿਫਾਰਿਸ਼ ਕੀਤੀ ਗਈ ਸੀ ਕਿ “ਆਤੁਤੀਆਂ ਰਾਹੀਂ ਕਿਸਾਨਾਂ ਨੂੰ ਭੁਗਤਾਨ ਵਾਲਾ ਸਿਸਟਮ” ਖਤਮ ਹੋਣਾ ਚਾਹੀਦਾ ਹੈ। ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ, ਲੁਧਿਆਣਾ ਨੇ ਆਪਣੇ ਅਧਿਐਨ ‘ਪੰਜਾਬ ਦੀ ਖੇਤੀ ਵਿਚ ਆਤੁਤੀਆ ਸਿਸਟਮ’

ਵਿਚ ਕਿਹਾ ਸੀ ਕਿ “ਕਿਸਾਨਾਂ ਨੂੰ ਉਨ੍ਹਾਂ ਦੀ ਜਿਣਸ ਦੀ ਸਿੱਧੀ ਅਦਾਇਗੀ ਹੋਣੀ ਚਾਹੀਦੀ ਹੈ।”

ਆਤੁਤੀਆਂ ਅਤੇ ਕਿਸਾਨਾਂ ਦੀ ਇਹ ਕਹਾਣੀ ਸਮੁੱਚੇ ਮੁਲਕ ਵਿਚ ਗੂੰਜ ਰਹੀ ਹੈ। ਉਂਜ, ਪੰਜਾਬ ਦੀ ਕਹਾਣੀ ਰਤਾ ਵੱਖਰੀ ਹੈ। ਦਰਸ਼ਨ ਸਿੰਘ ਸੰਘੇਤਾ, ਤੇਜਾ ਸਿੰਘ ਅਤੇ ਕਈ ਹੋਰ, ਬਾਣੀਆ ਜਾਂ ਅਜਿਹੀਆਂ ਕਿਸੇ ਹੋਰ ਵਪਾਰੀ ਜਾਤ ਵਿਚੋਂ ਨਹੀਂ। ਉਹ ਜੱਟ ਸਿੱਖ ਹਨ। ਜੱਟ ਇਸ ਵਪਾਰ ਵਿਚ ਕਾਫੀ ਮਗਰੋਂ ਆਏ। ਹੁਣ ਇਹ ਚੰਗਾ ਕਾਰੋਬਾਰ ਚਲਾ ਰਹੇ ਹਨ। ਪੰਜਾਬ ਦੇ ਕੁਲ 47 ਹਜ਼ਾਰ ਆਤੁਤੀਆਂ ਵਿਚੋਂ 23 ਹਜ਼ਾਰ ਜੱਟ ਹਨ। ਸੰਘੇਤਾ ਆਖਦਾ ਹੈ, “ਸ਼ਹਿਰਾਂ ਵਿਚ ਸਾਡਾ ਕੋਈ ਵੱਡਾ ਗਰੁੱਪ ਨਹੀਂ ਹੈ। ਮੈਂ ਇਸ ਕਾਰੋਬਾਰ ਵਿਚ 1988 ਵਿਚ ਆਇਆ। ਇਸ ਤੋਂ 10 ਸਾਲ ਬਾਅਦ ਵੀ ਇਸ ਮੰਡੀ ਵਿਚ ਮਸਾਂ 5-7 ਜੱਟ ਆਤੁਤੀਏ ਸਨ। ਅੱਜ ਇਥੇ ਆਤੁਤੀਆਂ ਦੀਆਂ 150 ਦੁਕਾਨਾਂ ਹਨ, ਇਨ੍ਹਾਂ ਵਿਚੋਂ ਇਕ ਤਿਹਾਈ ਜੱਟ ਹਨ। ਆਲੇ-ਦੁਆਲੇ ਵਾਲੀਆਂ ਛੋਟੀਆਂ ਮੰਡੀਆਂ ਵਿਚ ਸਾਡੀ ਬਹੁਮਤ ਹੈ।”

ਬਹੁਤੇ ਜੱਟਾਂ ਨੇ ਬਾਣੀਏ ਆਤੁਤੀਆਂ ਦੇ ਜੂਨੀਅਰ ਸਹਾਇਕਾਂ ਵਜੋਂ ਸ਼ੁਰੂਆਤ ਕੀਤੀ ਸੀ, ਫਿਰ ਆਪਣਾ ਕਾਰੋਬਾਰ ਖੜ੍ਹਾ ਕਰ ਲਿਆ। ਬਾਣੀਆਂ ਨੇ ਜੱਟਾਂ ਨੂੰ ਆਪਣੇ ਭਾਈਵਾਲ ਆਖਿਰ ਕਿਉਂ ਬਣਾਇਆ? ਦਰਅਸਲ, ਪੈਸੇ ਦੀ ਵਸੂਲੀ ਵੇਲੇ ਕਿਸਾਨਾਂ ਦੇ ਅੱਖੜ ਵਿਹਾਰ ਸਾਹਮਣਾ ਕਰਨਾ ਪੈਂਦਾ ਸੀ। ਸੰਘੇਤਾ ਦੱਸਦਾ ਹੈ, “ਬਾਣੀਏ ਆਤੁਤੀਏ ਅਕਸਰ ਡਰ ਜਾਂਦੇ ਸਨ।” ਜੱਟ ਆਤੁਤੀਏ ਛੇਤੀ ਭੱਜਣ ਵਾਲੇ ਨਹੀਂ ਹਨ। ਉਹ ਬੜੇ ਸਹਿਜ ਨਾਲ ਆਖਦਾ ਹੈ, “ਅਸੀਂ ਪੈਸੇ ਕਢਵਾ ਲੈਂਦੇ ਹਾਂ।”

ਮੈਂ ਇਹ ਕਹਾਣੀ ਮੁਕਤਸਰ ਜ਼ਿਲ੍ਹੇ ਵਿਚ ਜੱਟ ਕਿਸਾਨਾਂ ਨੂੰ ਸੁਣਾਈ ਤਾਂ ਉਹ ਓਪਰਾ ਜਿਹਾ ਹੱਸੇ। ਉਨ੍ਹਾਂ ਵਿਚੋਂ ਕੁੱਝ ਇਕ ਨੇ ਕਿਹਾ, “ਉਸ ਬੰਦੇ ਨੇ ਤੁਹਾਨੂੰ ਸੱਚ ਹੀ ਦੱਸਿਆ ਹੈ। ਜੱਟ ਮੁਸੀਬਤ ਵੇਲੇ ਪਿੱਛੇ ਨਹੀਂ ਹਟਦਾ, ਬਾਣੀਆ ਭੱਜ ਜਾਵੇਗਾ।” ਇਸ ਕਾਰੋਬਾਰ ਵਿਚ ਜੂਨੀਅਰ ਭਾਈਵਾਲ ਹੁਣ ਮੋਹਰੀ (ਬਿੱਗ ਬ੍ਰਦਰ) ਬਣ ਰਹੇ ਹਨ।

ਉਂਜ, ਬਾਣੀਆਂ ਨਾਲ ਇਸ ਭਾਈਵਾਲੀ ਦਾ ਅਸਰ ਸ਼ਾਇਦ ਸੀਮਤ ਜਿਹੇ ਰੂਪ ਨਾਲ ਦਿਸਦਾ ਹੈ। ਸੰਘੇਤਾ ਦੇ ਦਫਤਰ ਵਿਚ ਅਸੀਂ ਉਸ ਦੇ ਪੁੱਤਰ ਓਕਾਰ ਸਿੰਘ ਨੂੰ ਉਨ੍ਹਾਂ ਪੰਜ ਤਸਵੀਰਾਂ ਬਾਰੇ ਪੁੱਛਿਆ ਜੋ ਕੰਧ ਉੱਤੇ ਲਟਕ ਰਹੀਆਂ ਸਨ। ਪਹਿਲੀਆਂ ਦੋ ਤਸਵੀਰਾਂ ਗੁਰੂ ਗੋਬਿੰਦ ਸਿੰਘ ਤੇ ਗੁਰੂ ਨਾਨਕ ਅਤੇ ਆਖਰੀ ਦੋ ਤਸਵੀਰਾਂ ਗੁਰੂ ਹਰਿਗੋਬਿੰਦ ਤੇ ਗੁਰੂ ਤੇਗ ਬਹਾਦਰ ਦੀਆਂ ਹਨ। ਇਨ੍ਹਾਂ ਦੇ ਵਿਚਕਾਰ ਪੰਜਵੀਂ ਤਸਵੀਰ ਸ਼ਿਵ, ਪਾਬਤਰੀ ਅਤੇ ਇਨ੍ਹਾਂ ਦੇ ਪੁੱਤਰ ਗਣੇਸ਼ ਦੀ ਹੈ। ਇਹ ਕਿਵੇਂ? ਓਕਾਰ ਸਿੰਘ ਕਹਿੰਦਾ ਹੈ, “ਅਸੀਂ ਇਸ ਕਿੱਤੇ ਵਿਚ ਆਏ ਹਾਂ ਤਾਂ ਸਾਨੂੰ ਇਸ ਦੇ ਤੌਰ-ਤਰੀਕੇ ਵੀ ਅਪਨਾਉਣੇ ਪੈਣਗੇ।”

ਵਿਸ਼ਵ ਕੱਪ ਫੁਟਬਾਲ ਤਹਿਤ ਮੁਕਾਬਲੇ ਭਾਵੇਂ ਰੂਸ ਵਿਚ ਚੱਲ ਰਹੇ ਹਨ, ਪਰ ਇਹ ਮੌਲੂਮ ਲਾਉਣ ਦਾ ਕੰਮ ਸਾਡੇ ਪੰਜਾਬ ਵਿਚ ਵੀ ਕਰ ਰਹੇ ਹਨ ਜਿਥੇ ਕਿਸਾਨੀ ਖੁਦਕੁਸ਼ੀਆਂ ਦੀ ਥਾਂ ਜਨਤਕ ਚਿੰਤਾ ਹੁਣ ਨਸ਼ਿਆਂ ਦੀ ਓਵਰਡੋਜ਼ ਕਾਰਨ ਹੋਣ ਵਾਲੀਆਂ ਮੌਤਾਂ ਵੱਲ ਕੇਂਦ੍ਰਿਤ ਹੈ। ਇਕ ਮਹੀਨੇ

ਸੁਰਿੰਦਰ ਸਿੰਘ ਤੇਜ

ਤੋਂ ਘੱਟ ਸਮੇਂ ਵਿਚ 27 ਮੌਤਾਂ ਨੇ ਸਿਆਸਤਦਾਨਾਂ ਨੂੰ ਛੱਡ ਕੇ ਸਮਾਜ ਦੇ ਬਾਕੀ ਸਾਰੇ ਵਰਗਾਂ ਨੂੰ ਦਹਿਲਾ ਕੇ ਰੱਖ ਦਿੱਤਾ ਹੈ। ਜਿਸ ਤਰ੍ਹਾਂ ਦੇ ਹੌਲਨਾਕ ਵੀਡੀਓ ਦੇਖਣ ਨੂੰ ਮਿਲ ਰਹੇ ਹਨ, ਉਹ ਨਿਹਾਇਤ ਖੌਫ਼ਨਾਕ ਮੰਜ਼ਰ ਪੇਸ਼ ਕਰਦੇ ਹਨ। ਰੂਤੀਆਂ ‘ਤੇ ਮਰੇ ਪਏ ਨਸ਼ੇੜੀ ਪੁੱਤ ਦੀ ਮਾਂ ਦੇ ਕੀਰਨੇ, ਪੈਰ ਲੱਤਾਂ ਨਾਲੋਂ ਬਿਲਕੁਲ ਕੱਟੇ ਹੋਣ ਦੇ ਬਾਵਜੂਦ ਇਸ ਸਥਿਤੀ ਤੋਂ ਅਣਜਾਣ ਨੌਜਵਾਨ - ਅਜਿਹੇ ਦ੍ਰਿਸ਼ਾਂ ਤੋਂ ਤ੍ਰਸਤ ਤੇ ਉਦਾਸ ਹੋਏ ਮਨ ਨੂੰ ਫੁਟਬਾਲ ਮੈਚ ਕੁਝ ਸ਼ੁਕੂਨ ਅਵਸ਼ ਦਿੰਦੇ ਹਨ।

ਇਸ ਕਾਲਮਨਵੀਸ ਨੂੰ ਜਾਤੀ ਤੌਰ ‘ਤੇ ਵਿਸ਼ਵ ਕੱਪ ਫੁਟਬਾਲ ਨਾਲੋਂ ਯੂਰਪੀ ਕੱਪ (ਯੂਰੋ ਫੁਟਬਾਲ) ਜਾਂ ਕੋਪਾ ਅਮੈਰਿਕਾ (ਅਮਰੀਕਾ ਕੱਪ) ਚੈਂਪੀਅਨਸ਼ਿਪਸ ਜ਼ਿਆਦਾ ਪਸੰਦ ਹਨ। ਇਸ ਦੀ ਮੁੱਖ ਵਜ੍ਹਾ ਹੈ ਕਿ ਉਨ੍ਹਾਂ ਟੂਰਨਾਮੈਂਟਾਂ ਵਿਚ ਮੁਕਾਬਲੇ ਵੱਧ ਮਿਆਰੀ, ਵੱਧ ਸੰਘਰਸ਼ਪੂਰਨ, ਵੱਧ ਰੋਮਾਂਚਕ ਤੇ ਵੱਧ ਕੌਤਕੀ ਹੁੰਦੇ ਹਨ। ਵਿਸ਼ਵ

ਕਦੋਂ ਦੇਖਾਂਗੇ ਖੇਡਦਾ ਪੰਜਾਬ?

ਕੱਪ ਵਿਚ ਕਿਉਂਕਿ ਕੌਮਾਂਤਰੀ ਫੁਟਬਾਲ ਮਹਾਂਸੰਘ (ਫੀਫਾ) ਨੇ ਸਾਡੇ ਸੰਸਾਰ ਦੇ ਸਾਰੇ ਖਿੱਤਿਆਂ ਨੂੰ ਅਨੁਪਾਤਕ ਨੁਮਾਇੰਦਗੀ ਦੇਣੀ ਹੁੰਦੀ ਹੈ, ਇਸ ਲਈ ਏਸ਼ੀਆ ਜਾਂ ਅਫਰੀਕਾ ਤੋਂ ਕੁਝ ਟੀਮਾਂ ਅਜਿਹੀਆਂ ਕੁਆਲੀਫਾਈ ਕਰ ਜਾਂਦੀਆਂ ਹਨ ਜੋ ਮਿਆਰੀ ਪੈਮਾਨਿਆਂ ਪੱਖੋਂ ਬਾਕੀ ਕੁਆਲੀਫਾਇਰਾਂ ਦੇ ਹਾਣ ਦੀਆਂ ਨਹੀਂ ਹੁੰਦੀਆਂ। ਲਿਹਾਜ਼ਾ, ਪਹਿਲੇ ਗੇੜ ਦੇ ਕੁਝ ਮੈਚ ਇਕਪਾਸਤ ਵੀ ਰਹਿੰਦੇ ਹਨ ਤੇ ਨੀਰਸ ਵੀ। ਮੌਜੂਦਾ ਵਿਸ਼ਵ ਕੱਪ ਦੌਰਾਨ ਮਿਸਰ ਤੇ ਸਾਊਦੀ ਅਰਬ ਨੇ ਜਿੰਨੇ ਵੀ ਮੈਚ ਖੇਡੇ, ਉਹ ਅਕਾਊਂਟ ਸਨ। ਇਸੇ ਤਰ੍ਹਾਂ ਵੀਰਵਾਰ ਰਾਤੀਂ ਟਿਊਨਿਸ਼ੀਆ ਬਨਾਮ ਪਨਾਮਾ ਅਤੇ ਬੈਲਜੀਅਮ ਬਨਾਮ ਇੰਗਲੈਂਡ ਮੈਚ ਵੀ ਵਿਸ਼ਵ ਕੱਪ ਵਾਲੇ ਮਿਆਰ ਦੇ ਨਹੀਂ ਸਨ। ਇੰਜ ਹੀ, ਬ੍ਰਾਜ਼ੀਲ ਤੇ ਸਰਬੀਆ ਦਾ ਮੈਚ ਵੀ ਬੇਹਦ ਉਬਾਊ ਸੀ।

ਆਖਰੀ 16 ਦੇ ਗੇੜ ਵਿਚ 10 ਟੀਮਾਂ ਸਿਰਫ ਯੂਰਪ ਤੋਂ ਪੁੱਜਣੀਆਂ ਇਸ ਹਕੀਕਤ ਦਾ ਪ੍ਰਮਾਣ ਹੈ ਕਿ ਯੂਰਪ ਜਾਂ ਲਾਤੀਨੀ ਅਮਰੀਕਾ ਵਿਚ ਫੁਟਬਾਲ ਦਾ ਮਿਆਰ ਬਾਕੀ ਮਹਾਂਦੀਪਾਂ ਨਾਲੋਂ ਉਚਾ ਹੈ। ਲਾਤੀਨੀ ਅਮਰੀਕੀ ਮੁਲਕਾਂ ਦੇ ਬਹੁਤੇ ਨਾਮੀ ਖਿਡਾਰੀ ਯੂਰਪੀ ਕਲੱਬਾਂ ਦੇ ਸਿਤਾਰੇ ਹਨ। ਉਨ੍ਹਾਂ ਨੂੰ ਉਥੇ ਬਿਹਤਰੀਨ ਖਿਡਾਰੀਆਂ ਨਾਲ ਖੇਡਣ

ਦਾ ਲਗਾਤਾਰ ਮੌਕਾ ਮਿਲਦਾ ਹੈ। ਏਸ਼ੀਆ ਜਾਂ ਅਫਰੀਕਾ ਨਾਲ ਸਬੰਧਤ ਖਿਡਾਰੀਆਂ ਦਾ ਯੂਰਪੀ ਕਲੱਬਾਂ ਵਿਚ ਦਾਖਲਾ ਓਨਾ ਆਸਾਨ ਨਹੀਂ, ਜਿੰਨਾ ਲਾਤੀਨੀ ਅਮਰੀਕੀਆਂ ਦਾ ਹੈ। ਉਸ ਦੀ ਇਕ ਖਾਸ ਵਜ੍ਹਾ ਹੈ। ਯੂਰਪੀ ਟੀਮਾਂ ਦੀ ਖੇਡ ਸੈਲੀ ਮਕੈਨਿਕੀ (ਮਸ਼ੀਨਨੁਮਾ) ਹੈ। ਉਹ ਜਿਸਮਾਨੀ ਤੌਰ ‘ਤੇ ਵਧ ਫਿੱਟ ਹਨ, ਪਰ ਉਨ੍ਹਾਂ ਦੀ ਸੈਲੀ ‘ਚ ਕਲਾਤਮਿਕਤਾ ਨਹੀਂ। ਲਾਤੀਨੀ ਅਮਰੀਕੀਆਂ ਦੀ ਖੇਡ ਕਲਾਤਮਿਕ ਹੈ। ਉਹ ਸਨਾਤਨੀ ਖੇਡ ਖੇਡਦੇ ਹਨ। ਛੋਟੇ ਛੋਟੇ ਸਟੀਕ ਪਾਸ, ਸੁੰਦਰ ਡਰਿਬਲਿੰਗ, ਵਿਰੋਧੀ ਖਿਡਾਰੀ ਨੂੰ ਝਕਾਨੀ ਦੇਣ ਦੀ ਹੁਨਰਮੰਦੀ। ਉਨ੍ਹਾਂ ਦੀ ਖੇਡ ਅੰਦਰਲੀ ਸੰਗੀਤਕ ਲੈਅ ਮੰਤਰਮੁਗਧ ਕਰਦੀ ਹੈ। ਇਹੀ ਕਲਾ ਉਨ੍ਹਾਂ ਦੀ ਮਾਰਕੀਟ ਕੀਮਤ ਵਧਾਉਂਦੀ ਹੈ।

ਫੁਟਬਾਲ ਨੂੰ ਸਭ ਤੋਂ ਖੂਬਸੂਰਤ ਖੇਡ ਮੰਨਣ ਵਾਲਿਆਂ ਦੀ ਦੁਨੀਆਂ ਵਿਚ ਗਿਣਤੀ ਬੇਸ਼ੁਮਾਰ ਹੈ। ਇਸ ਨੂੰ ਗਰੀਬ ਤੇ ਅਮੀਰ ਦਾ ਪਾੜਾ ਮੋਟਣ ਵਾਲੀ ਖੇਡ ਵੀ ਮੰਨਿਆ ਜਾਂਦਾ ਹੈ। ਸੇਨੇਗਲ, ਪਨਾਮਾ ਜਾਂ ਕੋਲੰਬੀਆ ਵਰਗੇ ਗਰੀਬ ਤੇ ਖਾਨਾਜੰਗੀ ਪੀੜਤ ਦੇਸ਼ਾਂ ਦਾ ਵਿਸ਼ਵ ਕੱਪ ਲਈ ਕੁਆਲੀਫਾਈ ਕਰਨਾ ਦਰਸਾਉਂਦਾ ਹੈ ਕਿ ਸਿਰਫ ਦੋ ਚੀਜ਼ਾਂ (ਭਾਵ 110 ਗੁਣਾ 75 ਮੀਟਰ ਦਾ

ਮੈਦਾਨ ਅਤੇ ਇਕ ਬਾਲ) ਸਾਧਨ ਸੰਪੰਨਾਂ ਤੇ ਸਾਧਨ ਵਿਹੂਣਿਆਂ ਦਰਮਿਆਨ ਫ਼ਾਸਲਾ ਕਿੰਨੇ ਜਾਦੂਈ ਢੰਗ ਨਾਲ ਮੋਟ ਦਿੰਦੀਆਂ ਹਨ। ਇਸ ਖੇਡ ਵਿਚ ਮੁਹਾਰਤ ਹਾਸਲ ਕਰਨ ਲਈ ਫੈਸੀ ਗੈਜੇਟਸ ਦੀ ਲੋੜ ਨਹੀਂ; ਮਿਹਨਤ, ਲਗਨ ਤੇ ਅਭਿਆਸ ਹੀ ਕਾਮਯਾਬੀ ਦੇ ਗੁਰ ਵੀ ਹਨ ਅਤੇ ਸਭ ਤੋਂ ਕਾਰਗਰ ਹਥਿਆਰ ਵੀ। ਇਹੀ ਕਾਰਨ ਹੈ ਕਿ ਵਿਸ਼ਵ ਕੱਪ ਦੇ ਕੁਆਲੀਫਾਇਰਾਂ ਵਿਚ ਅਮਰੀਕਾ ਜਾਂ ਚੀਨ ਵਰਗੀਆਂ ਆਰਥਿਕ (ਤੇ ਫ਼ੌਜੀ) ਮਹਾਂਸ਼ਕਤੀਆਂ ਸ਼ੁਮਾਰ ਨਹੀਂ। ਇਕ ਹੋਰ ਆਰਥਿਕ ਮਹਾਂਸ਼ਕਤੀ ਜਰਮਨੀ ਨੂੰ ਪਹਿਲੇ ਗੇੜ ‘ਚੋਂ ਬਾਹਰ ਹੋਣ ਦੀ ਨਮੋਸ਼ੀ ਝੱਲਣੀ ਪਈ। ਜਿਥੋਂ ਤਕ (ਬਕੋਲ ਮੋਦੀ) ‘ਦੁਨੀਆਂ ਦੇ ਵਿਕਾਸ ਇੰਜਨ’ ਭਾਰਤ ਦਾ ਸਵਾਲ ਹੈ, ਇਸ ਨੂੰ ਤਾਂ 1950 ਤੋਂ ਬਾਅਦ ਕਦੇ ਫਾਈਨਲਜ਼ ਵਿਚ ਦਾਖਲਾ ਹੀ ਨਹੀਂ ਮਿਲਿਆ; 1950 ਵਿਚ ਵੀ ‘ਤਕਨੀਕੀ ਤੌਰ ‘ਤੇ ਦਾਖਲਾ’ ਇਸ ਕਰਕੇ ਮਿਲਿਆ ਸੀ ਕਿਉਂਕਿ ਕੁਆਲੀਫਾਈਰ ਗੇੜ ‘ਚ ਹੋਰਨਾਂ ਮੁਲਕਾਂ ਨੇ ਖੇਡਣ ਤੋਂ ਨਾਂਹ ਕਰ ਦਿੱਤੀ ਸੀ।

ਉਪਰੋਕਤ ਸਥਿਤੀ ਦੇ ਬਾਵਜੂਦ ਅਸਲੀਅਤ ਇਹ ਵੀ ਹੈ ਕਿ 1947 ਵਿਚ ਆਜ਼ਾਦੀ ਮਿਲਣ ਤੋਂ ਲੈ ਕੇ 1960 ਤਕ ਘੱਟੋਘੱਟ ਏਸ਼ੀਆਈ ਪੱਧਰ ‘ਤੇ ਭਾਰਤੀ ਕਾਰਗੁਜ਼ਾਰੀ ਕਾਫ਼ੀ ਜ਼ਿਕਰਯੋਗ ਸੀ। ਭਾਰਤੀ ਫੁਟਬਾਲ ਟੀਮ ਨੇ 1948 (ਲੰਡਨ) ਤੇ 1952 (ਹੇਲਸਿੰਕੀ) ਓਲੰਪਿਕਸ ‘ਚ ਭਾਗ ਲਿਆ ਸੀ ਅਤੇ 1956 ਦੇ ਮੈਲਬਰਨ ਓਲੰਪਿਕ ਵਿਚ

ਤਾਂ ਸੈਮੀ ਫਾਈਨਲਜ਼ ਵਿਚ ਵੀ ਪਹੁੰਚੀ। ਇਸੇ ਤਰ੍ਹਾਂ 1951 ਦੀਆਂ ਏਸ਼ੀਆਈ ਖੇਡਾਂ ਵਿਚ ਭਾਰਤ, ਫੁਟਬਾਲ ਦਾ ਗੋਲਡ ਮੈਡਲਿਸਟ ਸੀ। ਭਾਰਤੀ ਨਿਘਾਰ 1960ਵਿਆਂ ਤੋਂ ਸ਼ੁਰੂ ਹੋਇਆ। ਦਰਅਸਲ, ਭਾਰਤੀ ਫੁਟਬਾਲ ਦੇ ਉਨ੍ਹਾਂ ਦਿਨਾਂ ਦੇ ਉਭਾਰ ਵਿਚ ਪੰਜਾਬ ਦਾ ਖ਼ਾਸ ਯੋਗਦਾਨ ਸੀ। ਜਰਨੈਲ ਸਿੰਘ, ਗੁਰਦੇਵ ਸਿੰਘ ਗਿੱਲ ਤੇ ਇੰਦਰ ਸਿੰਘ ਵਰਗੇ ਖਿਡਾਰੀ ਪੰਜਾਬ ਵਿਚ ਵੀ ਨਾਇਕ ਸਨ, ਬੰਗਾਲ ਵਿਚ ਵੀ ਅਤੇ ਕੇਰਲਾ ਵਿਚ ਵੀ। ਕਦੇ ਚਾਰ ਚਾਰ ਪੰਜਾਬੀ ਖਿਡਾਰੀ ਕੌਮੀ ਟੀਮ ਦਾ ਸਿੰਗਾਰ ਹੁੰਦੇ ਸਨ, ਹੁਣ ਮਿਨਰਵਾ ਪੰਜਾਬ ਦੇ ਗੁਰਪ੍ਰੀਤ ਸਿੰਘ ਸੰਧੂ ਨੂੰ ਛੱਡ ਕੇ ਹੋਰ ਕੋਈ ਅਜਿਹਾ ਪੰਜਾਬੀ ਖਿਡਾਰੀ ਨਹੀਂ ਜਿਸ ਨੂੰ ਫੁਟਬਾਲ ਦੇ ਖੇਤਰ ‘ਚ ਪੰਜਾਬ ਦਾ ਮਾਣ ਮੰਨਿਆ ਜਾ ਸਕੇ।

ਫੁਟਬਾਲ ਬਾਰੇ ਡੇਢ ਦਰਜਨ ਬਿਹਤਰੀਨ ਸਾਹਿਤਕ ਕਿਰਤਾਂ ਰਚਣ ਵਾਲੇ ਯੂਰੂਗੁਏਨ ਲੇਖਕ ਐਦੂਆਰਦੋ ਗੈਲੀਏਨੋ ਦਾ ਕਥਨ ਹੈ ਕਿ ਨਸ਼ਿਆਂ ਦੀ ਭਰਮਾਰ ਵਾਲੇ ਭੂਗੋਲਿਕ ਖਿੱਤੇ (ਲਾਤੀਨੀ ਅਮਰੀਕਾ) ਵਿਚ ਸਥਿਤ ਹੋਣ ਦੇ ਬਾਵਜੂਦ ਉਸ ਦੇ ਮੁਲਕ ਦੀ ਨੌਜਵਾਨੀ ਦਾ ਜੇਕਰ ਨਸ਼ਿਆਂ ਦੇ ਸੰਤਾਪ ਤੋਂ ਬਚਾਅ ਹੋਇਆ ਹੈ ਤਾਂ ਇਹ ਫੁਟਬਾਲ ਦੀ ਬਦੌਲਤ ਹੈ; ਉਸ ਮੁਲਕ ਦੇ ਤਕਰੀਬਨ ਹਰ ਪਿੰਡ ਵਿਚ ਖੇਡ ਮੈਦਾਨ ਹੈ ਅਤੇ ਫੁਟਬਾਲ ਦੀਆਂ ਦੋ ਦੋ ਟੀਮਾਂ ਹਨ। ਕੀ ਇਹੀ ਫਾਰਮੂਲਾ ਪੰਜਾਬ ਵਿਚ ਨਹੀਂ ਅਜਮਾਇਆ ਜਾ ਸਕਦਾ?

ਆਮ ਆਦਮੀ ਪਾਰਟੀ ਦੀ ਪੰਜਾਬ ਇਕਾਈ ਇਸ ਸਮੇਂ ਡੂੰਘੇ ਸੰਕਟ ਦੀ ਸ਼ਿਕਾਰ ਹੈ। ਪਹਿਲਾਂ 2014 ਦੀਆਂ ਲੋਕ ਸਭਾ ਚੋਣਾਂ ਵਿਚ ਅਤੇ ਉਸ ਤੋਂ ਬਾਅਦ ਪੰਜਾਬ ਵਿਧਾਨ ਸਭਾ ਚੋਣਾਂ ਸਮੇਂ ਲੋਕਾਂ ਵਲੋਂ ਜੋ ਹੁੰਗਾਰਾ ਇਸ ਪਾਰਟੀ ਨੂੰ ਦਿੱਤਾ ਗਿਆ ਸੀ, ਉਹ ਹੁਣ ਨਜ਼ਰ ਨਹੀਂ ਆ ਰਿਹਾ। ਪਹਿਲਾਂ ਗੁਰਦਾਸਪੁਰ ਲੋਕ ਸਭਾ ਹਲਕੇ ਅਤੇ ਫਿਰ ਸ਼ਾਹਕੋਟ ਵਿਧਾਨ ਸਭਾ ਹਲਕੇ ਦੀ ਚੋਣ ਵਿਚ ਇਸ ਪਾਰਟੀ ਦੀ ਕਾਰਗੁਜ਼ਾਰੀ ਬਹੁਤ ਮਾੜੀ ਰਹੀ। ਕੋਈ ਵੀ ਜਿੱਤ ਜਾਂ ਹਾਰ, ਚੋਣ ਪ੍ਰਕ੍ਰਿਆ ਦਾ ਹਿੱਸਾ ਹੁੰਦੀ ਹੈ ਪਰ ਦੇਖਣਾ ਇਹ ਹੁੰਦਾ ਹੈ ਕਿ ਪਾਰਟੀ ਨੇ ਇਕਮੁੱਠ ਹੋ ਕੇ ਚੋਣ ਲੜੀ ਤੇ ਮੁਕਾਬਲਤਨ ਪਾਰਟੀ ਦੀ ਕਾਰਗੁਜ਼ਾਰੀ ਠੀਕ ਰਹੀ। ਇਨ੍ਹਾਂ ਦੋਹਾਂ ਹਲਕਿਆਂ ਵਿਚ ਨਾ ਪਾਰਟੀ ਨੇ ਇਕਮੁੱਠ ਹੋ ਕੇ ਚੋਣ ਲੜੀ ਅਤੇ ਨਾ ਹੀ ਪਾਰਟੀ ਦੀ ਕਾਰਗੁਜ਼ਾਰੀ ਨੇ ਠੀਕ ਸਿੱਟੇ ਕੱਢੇ। ਜੇ ਪਾਰਟੀ ਇਕਮੁੱਠ ਹੋ ਕੇ ਨਾ ਲੜੇ ਤਾਂ ਠੀਕ ਸਿੱਟੇ ਪ੍ਰਾਪਤ ਨਹੀਂ ਹੋ ਸਕਦੇ। ਪਹਿਲਾਂ ਵੀ ਪੰਜਾਬ ਵਿਧਾਨ ਸਭਾ ਚੋਣਾਂ ਦਾ ਲੇਖਾ

ਨਰਿੰਦਰ ਸਿੰਘ ਢਿੱਲੋਂ
ਫੋਨ: 403-616-4032

ਜੋਖਾ ਕਰਦਿਆਂ ਬਹੁਤ ਸਾਰੇ ਪੱਤਰਕਾਰਾਂ ਅਤੇ ਲੇਖਕਾਂ ਨੇ ਪਾਰਟੀ ਦੀ ਉਸਾਰੂ ਆਲੋਚਨਾ ਕਰਦਿਆਂ ਇਸ ਦੀ ਕਾਰਜਪ੍ਰਣਾਲੀ ਠੀਕ ਕਰਨ ਲਈ ਸੁਝਾਅ ਦਿੱਤੇ ਸਨ ਪਰ 'ਪਰਨਾਲਾ ਉਥੇ ਦਾ ਉਥੇ' ਰਿਹਾ। ਪਾਰਟੀ ਦੇ ਪਿੰਡ ਜਾਂ ਸ਼ਹਿਰ ਪੱਧਰ ਤਕ ਵਰਕਰਾਂ ਵਿਚ ਜਿੰਨਾ ਉਤਸ਼ਾਹ ਸੀ, ਉਹ ਖਤਮ ਹੋ ਚੁਕਾ ਹੈ ਅਤੇ ਬਹੁਤ ਸਾਰੇ ਵਰਕਰ ਜਾਂ ਤਾਂ ਨਿਰਉਤਸ਼ਾਹਿਤ ਹੋ ਕੇ ਘਰ ਬੈਠ ਗਏ ਹਨ, ਜਾਂ ਦੂਜੀਆਂ ਪਾਰਟੀ ਨਾਲ ਜੁੜ ਰਹੇ ਹਨ।

ਰਾਜਨੀਤੀ ਬਦਲਣ, ਦੂਜੀਆਂ ਪਾਰਟੀਆਂ ਵਿਚੋਂ ਕੱਢੇ ਆਗੂਆਂ ਦੀ ਥਾਂ ਪਾਰਟੀ ਛੱਡ ਕੇ ਆਉਣ ਵਾਲੇ ਸਾਫ-ਸੁਥਰੇ ਅਕਸ ਵਾਲੇ ਲੀਡਰਾਂ ਨੂੰ ਆਪਣੀ ਪਾਰਟੀ ਵਿਚ ਸ਼ਾਮਲ ਕਰਨ, ਪਾਰਟੀ ਲਈ ਜ਼ਮੀਨੀ ਪੱਧਰ 'ਤੇ ਕੰਮ ਕਰਨ ਵਾਲਿਆਂ ਤੇ ਵਾਲੰਟੀਅਰਾਂ ਨੂੰ ਟਿਕਟਾਂ ਦੇਣ, ਭ੍ਰਿਸ਼ਟਾਚਾਰ, ਮਾਫੀਆ ਤੇ ਨਸ਼ਿਆਂ ਵਿਰੁਧ ਲਗਾਤਾਰ ਸੰਘਰਸ਼ ਕਰਨ ਆਦਿ ਦਾ ਨਾਅਰਾ ਲੈ ਕੇ ਤੁਫਾਨ ਵਾਂਗ ਆਈ ਇਹ ਪਾਰਟੀ ਹੁਣ ਆਪਸੀ ਧੜੇਬੰਦੀ ਵਿਚ ਹੀ ਬੁਰੀ ਤਰ੍ਹਾਂ ਉਲਝ ਗਈ ਹੈ ਅਤੇ ਸਾਰੇ ਮੁੱਦੇ ਇਕ ਪਾਸੇ ਰਹਿ ਗਏ ਹਨ।

ਪਾਰਟੀ ਨੂੰ ਖੜ੍ਹੀ ਕਰਨ ਵਾਲਿਆਂ ਨੇ ਆਪਣੇ ਕਾਰੋਬਾਰ ਦਾ ਨੁਕਸਾਨ ਵੀ ਕਰਵਾਇਆ ਅਤੇ ਵਿਰੋਧੀ ਪਾਰਟੀ ਦੀ ਬਦਲਾਲੂ ਨੀਤੀ ਦਾ ਸ਼ਿਕਾਰ ਵੀ ਹੋਏ ਪਰ ਪਾਰਟੀ ਦਾ ਪੱਲਾ ਨਹੀਂ ਸੀ ਛੱਡਿਆ; ਹੁਣ ਉਨ੍ਹਾਂ ਦੀ ਬਾਂਹ ਫੜ੍ਹਨ ਵਾਲਾ ਕੋਈ ਨਹੀਂ। ਪੰਜਾਬ ਵਿਧਾਨ ਸਭਾ ਚੋਣਾਂ ਤੋਂ ਪਹਿਲਾਂ ਭਾਵੇਂ ਪਾਰਟੀ ਦੇ ਕੇਂਦਰੀ ਲੀਡਰਾਂ-ਸੰਜੇ ਸਿੰਘ ਤੇ ਦੁਰਗੇਸ਼ ਪਾਠਕ 'ਤੇ ਕਈ ਤਰ੍ਹਾਂ ਦੇ ਦੋਸ਼ ਲੱਗੇ ਪਰ ਇਹ ਸਭ ਕੁਝ ਨਜ਼ਰਅੰਦਾਜ਼ ਕਰ ਕੇ ਵਰਕਰ ਇਕਮੁੱਠ ਹੋ ਕੇ ਪਾਰਟੀ ਲਈ ਕੰਮ ਕਰਦੇ ਰਹੇ।

ਪਾਰਟੀ ਦਾ ਗ੍ਰਾਫ ਡਿੱਗਣ ਦੀ ਸ਼ੁਰੂਆਤ ਉਦੋਂ ਹੋਈ ਜਦੋਂ ਕੇਂਦਰੀ ਲੀਡਰਾਂ ਨੇ ਪਾਰਟੀ ਦੇ ਸੂਬਾਈ ਕਨਵੀਨਰ ਮੁੱਚਾ ਸਿੰਘ ਛੋਟੇਪੁਰ ਨੂੰ ਤਾਨਾਸ਼ਾਹੀ ਢੰਗ ਨਾਲ ਅਹੁਦੇ ਤੋਂ ਹਟਾ ਦਿੱਤਾ। ਇਸ ਤੋਂ ਬਾਅਦ ਕੇਂਦਰੀ ਲੀਡਰਾਂ 'ਤੇ ਦੋਸ਼-ਦਰ-ਦੋਸ਼ ਲਗਦੇ ਰਹੇ ਅਤੇ ਲੀਡਰ ਸੌ ਸੀਟਾਂ ਜਿੱਤਣ ਦੇ ਦਾਅਵੇ ਕਰਦੇ ਕਰਦੇ ਅੰਤ ਵੀਹ ਸੀਟਾਂ 'ਤੇ ਅਟਕ ਗਏ। ਵੀਹ ਸੀਟਾਂ ਜਿੱਤਣ ਤੋਂ ਬਾਅਦ ਕੇਂਦਰੀ ਨੇਤਾ ਸੰਜੇ ਸਿੰਘ ਤੇ ਦੁਰਗੇਸ਼ ਪਾਠਕ ਤਾਂ ਦਿੱਲੀ ਦੌੜ ਗਏ ਪਰ ਜਿੱਤੇ ਹੋਏ ਵਿਧਾਇਕ ਵੀ ਇਕਮੁੱਠ ਅਤੇ ਇਕ ਸੁਰ ਨਾ ਰਹਿ ਸਕੇ। ਅੱਜ ਵੀ ਉਨ੍ਹਾਂ ਵਲੋਂ ਇਕ ਦੂਜੇ ਦੀਆਂ ਲੱਤਾਂ ਖਿੱਚਣ ਦੇ ਚਰਚੇ ਹਨ।

ਕੋਈ ਵੀ ਸਿਆਸੀ ਪਾਰਟੀ ਕੇਂਦਰੀ ਲੀਡਰਸ਼ਿਪ ਦੀ ਯੋਗ ਅਗਵਾਈ ਤੋਂ ਬਿਨਾ ਨਹੀਂ ਚਲ ਸਕਦੀ। ਇਸੇ ਕਰਕੇ ਭਾਰਤ ਵਿਚ ਸਾਰੀਆਂ ਕੌਮੀ ਪਾਰਟੀਆਂ ਨੇ ਵੱਖ-ਵੱਖ ਰਾਜਾਂ ਵਾਸਤੇ ਇੰਚਾਰਜ ਲਾਏ ਹੋਏ ਹਨ। ਕੇਂਦਰੀ ਲੀਡਰਸ਼ਿਪ ਦੀ ਡਿਊਟੀ ਬਣਦੀ ਹੈ ਕਿ ਉਹ ਉਸ ਰਾਜ ਪ੍ਰਤੀ ਕੋਈ ਫੈਸਲਾ ਰਾਜ ਦੀ ਟੀਮ ਨਾਲ ਸਲਾਹ ਮਸ਼ਵਰਾ ਕਰਕੇ ਕਰੇ। ਰਾਜ ਪੱਧਰ ਦੇ ਨੇਤਾਵਾਂ ਦਾ ਫਰਜ਼ ਬਣਦਾ ਹੈ ਕਿ ਉਹ ਕੇਂਦਰੀ ਲੀਡਰਸ਼ਿਪ ਵੱਲੋਂ ਕੀਤੇ ਫੈਸਲੇ ਲਾਗੂ ਕਰੇ ਭਾਵੇਂ ਕਿਸੇ ਫੈਸਲੇ 'ਤੇ ਕਿਸੇ ਨੇਤਾ ਦੀ ਅਸਹਿਮਤੀ ਵੀ ਹੋਵੇ। ਉਹ ਆਪਣੀ ਅਸਹਿਮਤੀ ਰਾਜ ਦੇ ਇੰਚਾਰਜ ਨੂੰ ਨੋਟ ਕਰਵਾ ਸਕਦਾ ਹੈ। ਅਸੀਂ ਦੇਖਦੇ ਹਾਂ ਕਿ ਆਮ ਆਦਮੀ ਪਾਰਟੀ ਵਿਚ ਕੇਂਦਰੀ ਲੀਡਰਸ਼ਿਪ ਅਤੇ ਰਾਜ ਪੱਧਰ ਦੇ ਨੇਤਾਵਾਂ ਵਲੋਂ ਹਮੇਸ਼ਾ ਉਲੰਘਣਾ ਹੋਈ ਹੈ। ਇਥੋਂ ਹੀ ਪਾਰਟੀ ਦਾ ਨਿਘਾਰ ਸ਼ੁਰੂ ਹੁੰਦਾ ਹੈ।

ਆਮ ਆਦਮੀ ਪਾਰਟੀ ਦਾ ਸੰਕਟ

ਸਾਲ 2014 ਵਿਚ ਲੋਕ ਸਭਾ ਚੋਣਾਂ ਦੌਰਾਨ ਪੰਜਾਬ ਵਿਚ ਬੱਲੇ-ਬੱਲੇ ਖੱਟਣ ਵਾਲੀ ਆਮ ਆਦਮੀ ਪਾਰਟੀ ਬਾਅਦ ਵਿਚ ਕੋਈ ਖਾਸ ਮਾਅਰਕਾ ਨਹੀਂ ਮਾਰ ਸਕੀ। ਪਾਰਟੀ ਅੰਦਰਲਾ ਕਲੇਸ਼ ਇਸ ਅੰਦਰਲੀ ਤਾਕਤ ਨੂੰ ਖੋਰਨ ਦਾ ਸਬੱਬ ਬਣ ਗਿਆ। ਪਰਦੇਸੀਂ ਵਸਦੇ ਸਮਰਥਕਾਂ ਨੇ ਪਾਰਟੀ ਦਾ ਵਜ਼ਨ ਵਧਾਉਣ ਲਈ ਹਰ ਹੀਲਾ-ਵਸੀਲਾ ਕੀਤਾ ਪਰ ਪੰਜਾਬ ਵਿਚ ਪਾਰਟੀ ਦਾ ਕੋਈ ਮੂੰਹ-ਮੱਥਾ ਨਾ ਬਣਨ ਕਾਰਨ ਪੱਲੇ ਨਿਰਾਸ਼ਾ ਹੀ ਪਈ। ਉਂਜ, ਇਸ ਪਾਰਟੀ ਤੋਂ ਅਜੇ ਵੀ ਬਹੁਤ ਸਾਰੇ ਲੋਕ ਆਸਵੰਦ ਹਨ। ਇਨ੍ਹਾਂ ਨੂੰ ਲੱਗਦਾ ਹੈ ਕਿ ਪਾਰਟੀ ਦੀ ਲੀਡਰਸ਼ਿਪ ਪੁਰਾਣੀਆਂ ਗਲਤੀਆਂ ਤੋਂ ਸਬਕ ਸਿੱਖ ਕੇ ਅਗਾਂਹ ਲਈ ਨਵੀਆਂ ਪੈੜਾਂ ਪਾਵੇਗੀ। ਪਾਰਟੀ ਦੇ ਇਨ੍ਹਾਂ ਹਾਲਾਤ ਬਾਰੇ ਵਿਸਥਾਰ ਸਹਿਤ ਚਰਚਾ ਆਪਣੇ ਇਸ ਲੇਖ ਵਿਚ ਸ. ਨਰਿੰਦਰ ਸਿੰਘ ਢਿੱਲੋਂ ਨੇ ਕੀਤੀ ਹੈ। -ਸੰਪਾਦਕ

2014 ਦੀਆਂ ਲੋਕ ਸਭਾ ਚੋਣਾਂ ਤੋਂ ਬਾਅਦ ਪਾਰਟੀ ਦੀ ਟਿਕਟ 'ਤੇ ਜਿੱਤੇ ਡਾ. ਧਰਮਵੀਰ ਗਾਂਧੀ (ਪਟਿਆਲਾ) ਅਤੇ ਹਰਿੰਦਰ ਸਿੰਘ ਖਾਲਸਾ (ਫਤਿਹਗੜ੍ਹ ਸਾਹਿਬ) ਨੇ ਕੁਝ ਫੈਸਲਿਆਂ 'ਤੇ ਅਸਹਿਮਤ ਹੁੰਦਿਆਂ ਪਾਰਟੀ ਦੇ ਕੌਮੀ ਕਨਵੀਨਰ ਅਰਵਿੰਦ ਕੇਜਰੀਵਾਲ ਵਿਰੁਧ ਜਨਤਕ ਬਿਆਨਬਾਜ਼ੀ ਸ਼ੁਰੂ ਕਰ ਦਿੱਤੀ। ਉਹ ਪਾਰਟੀ ਤੋਂ ਬਾਹਰ ਹੋਏ ਤੇ ਪਾਰਟੀ ਵਿਰੋਧੀ ਨੇਤਾਵਾਂ ਦੀਆਂ ਪ੍ਰੈਸ ਕਾਨਫਰੰਸਾਂ ਅਤੇ ਪਾਰਟੀ ਵਿਰੋਧੀਆਂ ਵੱਲੋਂ

ਬੀਬੀ ਜਗੀਰ ਕੌਰ ਨਾਲ ਵੀ ਉਹ ਬਾਦਲੀਲ ਸਿਆਸੀ ਆਵਾ ਲਾਈ ਰੱਖਦਾ ਹੈ। ਹੁਣ ਵੀ ਉਹ ਅਕਾਲੀ ਅਤੇ ਕਾਂਗਰਸੀ ਲੀਡਰਾਂ ਵਿਰੁਧ ਸਿਆਸੀ ਹਮਲੇ ਜਾਰੀ ਰੱਖ ਰਿਹਾ ਹੈ। ਪਾਰਟੀ ਵਿਚ ਇਸ ਵੇਲੇ ਉਹ ਸਭ ਤੋਂ ਵੱਧ ਸਰਗਰਮ ਹਨ, ਲੇਕਿਨ ਸ. ਖਹਿਰਾ ਦਾ ਦੁਖਾਂਤ ਹੈ ਕਿ ਉਸ ਦੀ ਪਾਰਟੀ ਦੇ ਲੀਡਰ ਹੀ ਉਸ ਦੇ ਨਾਲ ਨਹੀਂ ਖੜ੍ਹਦੇ। ਜਦ ਵਿਰੋਧੀ ਧਿਰ ਦਾ ਨੇਤਾ ਬਣਨ ਤੋਂ ਬਾਅਦ ਕੈਪਟਨ ਸਰਕਾਰ ਨੇ ਉਸ ਨੂੰ ਕਬਿਤ ਝੂਠੇ ਕੇਸ ਵਿਚ ਫਸਾਉਣ ਦੀ ਕੋਸ਼ਿਸ਼ ਕੀਤੀ ਸੀ ਤਾਂ ਪਾਰਟੀ ਨੂੰ ਉਸ ਨਾਲ ਖੜ੍ਹਨਾ ਚਾਹੀਦਾ ਸੀ, ਪਰ ਨਹੀਂ ਖੜ੍ਹੀ। ਭਗਵੰਤ ਮਾਨ ਵੀ ਚੁੱਪ ਰਿਹਾ, ਕਈਆਂ ਨੇ ਅਸਤੀਫੇ ਦੀ ਮੰਗ ਦੇ ਬਿਆਨ ਵੀ ਦਾਗ ਦਿੱਤੇ। ਜਦ ਉਸ ਨੂੰ ਸੁਪਰੀਮ ਕੋਰਟ ਵਲੋਂ ਰਾਹਤ ਮਿਲ ਗਈ ਤਾਂ ਉਹ ਵਿਧਾਇਕ, ਜੋ ਵਿਰੋਧੀ ਧਿਰ ਦੇ ਨੇਤਾ ਦੀ ਕੁਰਸੀ 'ਤੇ ਅੱਖ ਰੱਖੀ ਬੈਠੇ ਸੀ, ਸਭ ਦੰਗ ਰਹਿ ਗਏ।

ਇਸ ਦੇ ਨਾਲ ਹੀ ਸ. ਖਹਿਰਾ ਦਾ ਕੰਮ ਢੰਗ ਵੀ ਸਾਰਿਆਂ ਨੂੰ ਨਾਲ ਲੈ ਕੇ ਚੱਲਣ ਵਾਲਾ ਨਹੀਂ। ਉਹ ਵਿਅਕਤੀਗਤ ਭੱਜ ਦੌੜ ਹੀ ਕਰਦਾ ਹੈ ਅਤੇ ਪਾਰਟੀ ਦੇ ਜਥੇਬੰਦਕ ਢਾਂਚੇ ਦੀ ਥਾਂ ਵਿਧਾਇਕਾਂ ਰਾਹੀਂ ਪਾਰਟੀ ਚਲਾਉਣ ਦੇ ਯਤਨ ਵਿਚ ਰਹਿੰਦਾ ਹੈ। ਵਿਧਾਇਕ ਦੇ ਤੌਰ 'ਤੇ ਉਸ ਦਾ ਕੰਮ ਖੇਤਰ ਤਾਂ ਭੁਲੱਥ ਹਲਕਾ ਹੀ ਹੈ, ਇਸ ਤੋਂ ਬਾਹਰ ਉਸ ਨੂੰ ਪਾਰਟੀ ਦੇ ਫੈਸਲੇ ਤਹਿਤ ਜਾਂ ਉਥੋਂ ਦੇ ਪਾਰਟੀ ਆਗੂਆਂ ਦੇ ਸੱਦੇ 'ਤੇ ਜਾਣਾ ਚਾਹੀਦਾ ਹੈ। ਉਹ ਜੇ ਬੋਲਗਮ ਹੀ ਆਪਣੇ ਘੇਰੇ ਤੋਂ ਬਾਹਰ ਜਾਵੇਗਾ ਤਾਂ ਪਾਰਟੀ ਵਰਕਰਾਂ ਜਾਂ ਵਿਧਾਇਕਾਂ ਵਿਚ ਨਾਰਾਜ਼ਗੀ ਤਾਂ ਹੋਵੇਗੀ ਹੀ। ਜੇ ਉਸ ਨੇ ਸਾਰਿਆਂ ਨੂੰ ਨਾਲ ਲੈ ਕੇ ਚੱਲਣ ਅਤੇ ਆਪਣੇ ਕੰਮ ਕਰਨ ਦੇ ਢੰਗ 'ਚ ਸੁਧਾਰ ਨਾ ਕੀਤਾ ਤਾਂ ਉਸ ਦਾ ਵਿਰੋਧ ਹੋਰ ਵਧ ਸਕਦਾ ਹੈ ਤੇ ਉਸ ਦੀ ਵਿਰੋਧੀ ਧਿਰ ਦੇ ਨੇਤਾ ਦੀ ਕੁਰਸੀ ਨੂੰ ਖਤਰਾ ਹੋ ਸਕਦਾ ਹੈ।

ਆਮ ਆਦਮੀ ਪਾਰਟੀ ਜਿਸ ਸੰਕਟ ਦਾ ਸ਼ਿਕਾਰ ਹੈ, ਉਸ ਦੇ ਜ਼ਿੰਮੇਵਾਰ ਇਸ ਦੇ ਨੇਤਾ ਹੀ ਹਨ। ਪਾਰਟੀ ਦੇ ਵਿਧਾਇਕ ਅਜੇ ਤਜਰਬੇਕਾਰ ਵੀ ਨਹੀਂ ਹਨ ਪਰ ਉਹ ਚਾਹੁੰਦੇ ਹਨ ਕਿ ਸ. ਖਹਿਰਾ ਕੋਲੋਂ ਵਿਰੋਧੀ ਧਿਰ ਦੇ ਨੇਤਾ ਦੀ ਕੁਰਸੀ ਖੋਹ ਲਈ ਜਾਵੇ। ਉਨ੍ਹਾਂ ਦੇ ਇਸ ਕੰਮ ਵਿਚ ਅਕਾਲੀ ਅਤੇ ਕਾਂਗਰਸੀ ਵੀ ਅੰਦਰਖਾਤੇ ਸਾਥ ਦੇ ਸਕਦੇ ਹਨ। ਪਾਰਟੀ ਦਾ ਜਥੇਬੰਦਕ ਢਾਂਚਾ ਵੀ ਅਜੇ ਐਸਾ ਨਹੀਂ ਜੋ ਇਸ ਦੇ ਮੈਂਬਰਾਂ ਨੂੰ ਭਾਵੇਂ ਕਿੱਡਾ ਵੀ ਲੀਡਰ ਹੋਵੇ, ਜਾਬਤੇ 'ਚ ਚਲਣ ਲਈ ਕਾਰਵਾਈ ਕਰ ਸਕੇ।

ਸ. ਖਹਿਰਾ ਜਿਥੇ ਮਿਹਨਤੀ, ਤੇਜ਼ ਤਰਾਰ ਅਤੇ ਅੱਜ ਦੀ ਤਾਰੀਕ ਵਿਚ ਬੇਦਾਗ ਨੇਤਾ ਹੈ, ਉਥੇ ਉਸ ਵਿਰੁਧ ਲੰਮੀ ਦੋਸ਼-ਸੂਚੀ ਵੀ ਹੈ। ਪਾਠਕਾਂ ਨੂੰ ਯਾਦ ਹੋਵੇਗਾ ਕਿ ਪਿਛਲੇ ਸਾਲ ਵਿਧਾਨ ਸਭਾ ਚੋਣਾਂ ਤੋਂ ਬਾਅਦ ਸ. ਖਹਿਰਾ ਨੇ ਜਨਤਕ ਤੌਰ 'ਤੇ ਆਵਾਜ਼ ਉਠਾਈ ਸੀ ਕਿ ਪੰਜਾਬ ਇਕਾਈ ਅੰਦਰ ਦਿੱਲੀ ਵਾਲਿਆਂ ਦਾ ਦਖਲ ਨਹੀਂ ਹੋਣਾ ਚਾਹੀਦਾ। ਜਦ ਭਗਵੰਤ ਮਾਨ ਨੂੰ ਪਾਰਟੀ ਪ੍ਰਧਾਨ ਬਣਾਇਆ ਗਿਆ ਸੀ ਤਾਂ ਸ. ਖਹਿਰਾ ਵੱਲੋਂ ਉਸ ਦਾ ਵਿਰੋਧ ਵੀ ਜਨਤਕ ਹੋ ਗਿਆ ਸੀ। ਇਸ ਤੋਂ ਪਹਿਲਾਂ ਜਦ ਸੁੱਚਾ ਸਿੰਘ ਛੋਟੇਪੁਰ ਨੂੰ ਕਨਵੀਨਰਸ਼ਿਪ ਤੋਂ ਹਟਾਇਆ ਗਿਆ ਸੀ ਤਾਂ ਸ. ਖਹਿਰਾ ਨੇ ਇਸ ਦਾ ਜਨਤਕ ਵਿਰੋਧ ਕੀਤਾ ਸੀ। ਪੰਜਾਬ ਇਕਾਈ ਨਾਲ ਸਲਾਹ ਕਰਨ ਤੋਂ ਬਿਨਾ ਸ੍ਰੀ ਕੇਜਰੀਵਾਲ ਵਲੋਂ ਅਕਾਲੀ ਆਗੂ ਬਿਕਰਮ ਸਿੰਘ ਮਜੀਠੀਆ ਤੋਂ ਮੁਆਫੀ ਮੰਗਣ ਦਾ ਸ. ਖਹਿਰਾ ਨੇ ਜਨਤਕ ਵਿਰੋਧ ਕੀਤਾ ਸੀ। ਉਨ੍ਹਾਂ ਦੇ ਇਹ ਇਤਰਾਜ਼ ਠੀਕ ਹੋ ਸਕਦੇ ਹਨ ਪਰ ਇਨ੍ਹਾਂ ਨੂੰ ਜਨਤਕ ਕਰਨ ਦਾ ਉਸ ਨੂੰ ਕੋਈ ਹੱਕ ਨਹੀਂ।

ਉਹਨੂੰ ਆਪਣੇ ਇਤਰਾਜ਼ ਪਾਰਟੀ ਦੇ ਅੰਦਰ ਉਠਾਉਣੇ ਚਾਹੀਦੇ ਹਨ।

ਪਾਰਟੀ ਦੀ ਪ੍ਰਧਾਨਗੀ ਤੋਂ ਅਸਤੀਫਾ ਦੇ ਚੁਕਾ ਭਗਵੰਤ ਮਾਨ ਲੋਕਾਂ ਦੀ ਬੋਲੀ ਵਿਚ ਭਾਸ਼ਣ ਕਰਨ ਵਾਲਾ ਚੰਗਾ ਬੁਲਾਰਾ ਹੈ। ਦਿਨ ਰਾਤ ਕੰਮ ਕਰਨ ਵਾਲਾ ਇਹ ਆਗੂ ਕੁਝ ਸਮੇਂ ਤੋਂ ਗੈਰ ਸਰਗਰਮ ਹੈ। ਉਹ ਆਪਣੇ ਭਾਸ਼ਣ ਵਿਚ ਲੋਕਾਂ ਨੂੰ ਕੀਲ ਕੇ ਬਿਠਾ ਸਕਦਾ ਹੈ ਅਤੇ ਉਸ ਦੇ ਨਾਂ 'ਤੇ ਭੀੜ ਇਕੱਠੀ ਹੋ ਜਾਂਦੀ ਹੈ। ਸਿਆਸੀ



ਵਿਰੋਧੀਆਂ 'ਤੇ ਚੋਟਾਂ ਕਰਨ ਦੀ ਉਸ ਨੂੰ ਮੁਹਾਰਤ ਹਾਸਲ ਹੈ। ਪਰ ਆਪਣੇ ਪ੍ਰਧਾਨਗੀ ਵਾਲੇ ਸਮੇਂ ਦੌਰਾਨ ਉਹ ਪਾਰਟੀ ਦਾ ਜਥੇਬੰਦਕ ਢਾਂਚਾ ਬਣਾ ਕੇ ਉਸ ਨੂੰ ਸਰਗਰਮ ਨਹੀਂ ਕਰ ਸਕਿਆ ਜਿਸ ਕਰਕੇ ਉਹ ਬੜੇ ਪ੍ਰਧਾਨ ਸਥਾਪਤ ਨਹੀਂ ਹੋ ਸਕਿਆ। ਜ਼ਿਲ੍ਹਾ ਪੱਧਰ 'ਤੇ ਕਮੇਟੀਆਂ ਬਣਾ ਕੇ ਉਨ੍ਹਾਂ ਨੂੰ ਸਰਗਰਮ ਕਰਨਾ ਤੇ ਜ਼ਿਲ੍ਹਾ ਪੱਧਰ ਤੋਂ ਹੇਠਾਂ ਸਰਗਰਮੀ ਕਰਵਾਉਣੀ ਪ੍ਰਧਾਨ ਦੀ ਜ਼ਿੰਮੇਵਾਰੀ ਬਣਦੀ ਹੈ। ਉਹ ਵੀ ਸਾਰਿਆਂ ਨੂੰ ਨਾਲ ਲੈ ਕੇ ਚਲਣ ਵਿਚ ਅਸਮਰਥ ਰਿਹਾ ਹੈ। ਪਿਛਲੇ ਸਾਲ ਵਿਧਾਨ ਸਭਾ ਚੋਣਾਂ ਤੋਂ ਬਾਅਦ ਦਿੱਲੀ ਦੀ ਕੇਂਦਰੀ ਲੀਡਰਸ਼ਿਪ ਵਿਰੁਧ ਉਸ ਨੇ ਵੀ ਜਨਤਕ ਬਿਆਨਬਾਜ਼ੀ ਕੀਤੀ ਸੀ ਕਿ ਟਿਕਟਾਂ ਦੀ ਵੰਡ ਵਿਚ ਉਸ ਦੀ ਕੋਈ ਸਲਾਹ ਨਹੀਂ ਲਈ ਗਈ। ਬਿਕਰਮ ਸਿੰਘ ਮਜੀਠੀਆ ਤੋਂ ਕੇਜਰੀਵਾਲ ਵਲੋਂ ਮੁਆਫੀ ਮੰਗੇ ਜਾਣ 'ਤੇ ਉਸ ਨੇ ਪ੍ਰਧਾਨਗੀ ਤੋਂ



ਅਸਤੀਫਾ ਦੇ ਦਿੱਤਾ ਸੀ। ਅਸਤੀਫਾ ਭਾਵੇਂ ਮਨਜ਼ੂਰ ਨਹੀਂ ਹੋਇਆ ਪਰ ਭਗਵੰਤ ਮਾਨ ਨੇ ਵਾਪਸ ਨਹੀਂ ਲਿਆ।

ਇਸ ਪੱਧਰ ਦੇ ਆਗੂ ਵੀ ਜਦ ਪਾਰਟੀ ਅਨੁਸ਼ਾਸਨ ਤੋਂ ਬਾਹਰ ਹੋਣਗੇ ਤਾਂ ਪਾਰਟੀ ਉਨ੍ਹਾਂ ਨੂੰ ਓਨਾ ਚਿਰ ਹੀ ਬਰਦਾਸ਼ਤ ਕਰੇਗੀ ਜਦ ਤਕ ਉਨ੍ਹਾਂ ਦਾ ਬਦਲ ਨਹੀਂ ਲੱਭ ਜਾਂਦਾ।

ਪਾਰਟੀ ਮੁਖੀ ਅਤੇ ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਪਾਰਟੀ ਕਾਰਜਸ਼ੈਲੀ ਵਿਚ ਗਲਤੀਆਂ ਕਰਦਾ ਹੈ ਅਤੇ ਪੰਜਾਬ ਦੇ ਸਾਬੀਆਂ ਨਾਲ ਸਲਾਹ ਤੋਂ ਬਿਨਾਂ ਬਿਕਰਮ ਮਜੀਠੀਆ ਤੋਂ ਮੁਆਫੀ ਮੰਗਣ ਦਰੁਸਤ ਨਹੀਂ ਸੀ। ਜੇ ਪਾਰਟੀ ਮੁਖੀ ਵੀ ਆਪਹੁਦਰੀ ਕਾਰਜਸ਼ੈਲੀ ਨਾ ਅਪਨਾਉਂਦਾ ਤਾਂ ਪੰਜਾਬ ਵਿਚ ਪਾਰਟੀ ਦੀ ਹਾਲਤ ਬਿਹਤਰ ਹੋਣੀ ਸੀ। ਰਾਜਨੀਤੀ ਨੂੰ ਝੂਠ ਦੀ ਲੜੀ ਨਹੀਂ, ਸਾਇੰਸ ਸਮਝਣਾ ਚਾਹੀਦਾ ਹੈ। ਸਾਇੰਸ ਠੀਕ ਢੰਗ ਨਾਲ ਮਨੁੱਖਤਾ ਦਾ ਭਲਾ ਵੀ ਕਰ ਸਕਦੀ ਹੈ ਪਰ ਗਲਤ ਵਰਤੋਂ ਨਾਲ ਮਨੁੱਖਤਾ ਲਈ ਮਾਰੂ ਵੀ

ਸਾਬਤ ਹੋ ਸਕਦੀ ਹੈ। ਦੁੱਖ ਦੀ ਗੱਲ ਹੈ ਕਿ ਭਾਰਤ ਵਿਚ ਰਾਜਨੀਤੀ ਝੂਠ ਜਾਂ ਫਿਰ ਅਕਸ ਦੇ ਸਾਫ ਪਰ ਅਨਾਤੀ ਹੱਥਾਂ ਵਿਚ ਹੈ। ਸ੍ਰੀ ਕੇਜਰੀਵਾਲ ਦੀ ਅਨਾਤੀਆਂ ਵਾਲੀ ਕਾਰਜਸ਼ੈਲੀ ਨੂੰ ਠੀਕ ਕਰਨ ਲਈ ਪਾਰਟੀ ਦੇ ਅੰਦਰ ਵਿਰੋਧ ਕਰਨ ਦੀ ਲੋੜ ਹੈ। ਇਹ ਅਨੁਸ਼ਾਸਨ ਭੰਗ ਕਰਕੇ ਠੀਕ ਨਹੀਂ ਹੋ ਸਕਦੀ।

ਵਿਧਾਨ ਸਭਾ ਚੋਣਾਂ ਤੋਂ ਪਹਿਲਾਂ ਮੀਡੀਆ ਵਿਚ ਹੋਈ ਚਰਚਾ ਅਨੁਸਾਰ ਭਗਵੰਤ ਮਾਨ ਮੁੱਖ ਮੰਤਰੀ ਬਣਨ ਦਾ ਤਕੜਾ ਦਾਅਵੇਦਾਰ ਸੀ। ਇਹ ਕਨਸੇਆਂ ਵੀ ਸਨ ਕਿ ਮਨਪ੍ਰੀਤ ਸਿੰਘ ਬਾਦਲ, ਨਵਜੋਤ ਸਿੰਘ ਸਿੱਧੂ, ਪਰਗਟ ਸਿੰਘ ਅਤੇ ਜਗਮੀਤ ਬਰਾੜ ਨੂੰ ਆਮ ਆਦਮੀ ਪਾਰਟੀ ਵਿਚ ਸ਼ਾਮਲ ਕਰਨ ਵਿਚ ਭਗਵੰਤ ਮਾਨ ਹੀ ਰੋੜਾ ਬਣਿਆ ਸੀ। ਉਸ ਨੂੰ ਡਰ ਸੀ ਕਿ ਕੋਈ ਵੱਡੇ ਕੱਦ ਵਾਲਾ ਨੇਤਾ ਜੋ ਆ ਗਿਆ ਤਾਂ ਉਸ ਦਾ ਮੁੱਖ ਮੰਤਰੀ ਬਣਨ ਦਾ ਅਧਿਕਾਰ ਖੁਸ਼ ਨਾ ਜਾਵੇ। ਜੇ ਇਹ ਸੱਚ ਹੈ ਤਾਂ ਇਨ੍ਹਾਂ ਲੀਡਰਾਂ ਨੂੰ ਸ਼ਾਮਲ ਨਾ ਕਰਨ ਦਾ ਜੋ ਖਮਿਆਜ਼ਾ ਪਾਰਟੀ ਨੂੰ ਭੁਗਤਣਾ ਪਿਆ, ਉਸ ਦਾ ਜ਼ਿੰਮੇਵਾਰ ਭਗਵੰਤ ਮਾਨ ਹੀ ਹੈ। ਜਦ ਟਿਕਟਾਂ ਦੀ ਵੰਡ ਵੇਲੇ ਮਾਨ ਨੇ ਦਖਲਅੰਦਾਜ਼ੀ ਨਹੀਂ ਕੀਤੀ ਤਾਂ ਬਾਅਦ ਵਿਚ ਇਤਰਾਜ਼ ਕਰਨ ਦਾ ਕੋਈ ਮਤਲਬ ਨਹੀਂ ਰਹਿ ਜਾਂਦਾ।

ਹੁਣ ਪੰਜਾਬ ਦੇ ਇੰਚਾਰਜ ਦਿੱਲੀ ਦੇ ਉਪ ਮੁੱਖ ਮੰਤਰੀ ਮਨੀਸ਼ ਸਿਸੋਦੀਆ ਹਨ। ਉਹ ਬਹੁਤੀ ਦਖਲਅੰਦਾਜ਼ੀ ਨਹੀਂ ਕਰ ਰਹੇ ਜਿਸ ਕਰਕੇ ਪੰਜਾਬ ਵਿਚ ਪਾਰਟੀ ਦਾ ਜਾਂ ਤਾਂ ਕੋਈ ਨੇਤਾ ਨਹੀਂ, ਜਾਂ ਫਿਰ ਸਾਰੇ ਹੀ ਨੇਤਾ ਹਨ। ਪਾਰਟੀ ਦੀ ਅੱਜ ਜੋ ਹਾਲਤ ਹੈ, ਉਸ ਨੂੰ ਦੇਖ ਕੇ ਸ. ਖਹਿਰਾ ਸਮੇਤ ਉਨ੍ਹਾਂ ਲੋਕਾਂ ਦੀਆਂ ਅੱਖਾਂ ਖੁੱਲ੍ਹ ਜਾਣੀਆਂ ਚਾਹੀਦੀਆਂ ਹਨ ਜੋ ਕੇਂਦਰੀ ਲੀਡਰਸ਼ਿਪ ਦਾ ਦਖਲ ਅਤੇ ਅਨੁਸ਼ਾਸਨ ਪ੍ਰਵਾਨ ਨਹੀਂ ਕਰਦੇ। ਜਿੰਨਾ ਚਿਰ ਕਿਸੇ ਵੀ ਪਾਰਟੀ ਦੇ ਸਿਰ 'ਤੇ ਕੇਂਦਰੀ ਲੀਡਰਸ਼ਿਪ ਦਾ ਕੁੰਡਾ ਨਹੀਂ, ਓਨਾ ਚਿਰ ਪਾਰਟੀ ਚਲ ਨਹੀਂ ਸਕਦੀ।

ਜੇ ਪਾਰਟੀ ਦੇ ਮੁੱਖ ਆਗੂਆਂ ਨੇ ਅਜੇ ਵੀ ਸਬਕ ਨਾ ਸਿੱਖਿਆ ਅਤੇ ਇਹ ਟੀਮ ਨੂੰ ਇਕਮੁੱਠ ਕਰਕੇ ਨਾ ਤੁਰੇ ਤਾਂ ਪਾਰਟੀ ਦਾ ਖਾਤਮਾ ਤੈਅ ਹੈ। ਕਿੰਨੀ ਹਾਸੇਹੀਣੀ ਗੱਲ ਹੈ ਕਿ ਸ਼ਾਹਕੋਟ ਦੀ ਚੋਣ ਮੁਹਿੰਮ ਸਮੇਂ ਭਗਵੰਤ ਮਾਨ ਵਿਦੇਸ਼ ਚਲਾ ਗਿਆ ਤੇ ਸੁਖਪਾਲ ਖਹਿਰਾ ਮੁਹਿੰਮ ਵਿਚ ਆਏ ਹੀ ਨਹੀਂ। ਜੇ ਕੰਮ ਦਾ ਇਹੋ ਢੰਗ ਰਿਹਾ ਤਾਂ 2019 ਦੀਆਂ ਲੋਕ ਸਭਾ ਚੋਣਾਂ ਵਿਚ ਕੋਈ ਸੀਟ ਜਿੱਤਣੀ ਤਾਂ ਦੂਰ, ਪਾਰਟੀ ਦੇ ਤੱਪਤ ਰੁਲ ਸਕਦੇ ਹਨ। ਭਗਵੰਤ ਮਾਨ ਅਤੇ ਸੁਖਪਾਲ ਖਹਿਰਾ ਜੇ ਇਕੱਠੇ ਹੋ ਕੇ ਬਾਕੀ ਟੀਮ ਨੂੰ ਨਾਲ ਲੈ ਕੇ ਤੁਰਦੇ ਹਨ ਤਾਂ ਚੰਗੇ ਸਿੱਟੇ ਨਿਕਲ ਸਕਦੇ ਹਨ। ਪਾਰਟੀ ਵਿਧਾਇਕਾਂ ਨੂੰ ਵੀ ਪਾਰਟੀ ਉਸਾਰੀ ਦੀ ਜ਼ਿੰਮੇਵਾਰੀ ਸਮਝਣੀ ਚਾਹੀਦੀ ਹੈ।

ਭਾਰਤ ਅੰਦਰ ਮਹਿੰਗਾਈ, ਬੇਰੁਜ਼ਗਾਰੀ, ਰਿਸਵਤਖੋਰੀ, ਕਈ ਤਰ੍ਹਾਂ ਦੇ ਮਾਫੀਆ, ਗੁੰਡਾਗਰਦੀ, ਭਾਜਪਾ ਵੱਲੋਂ ਫੈਲਾਈ ਜਾ ਰਹੀ ਫਿਰਕਾਪ੍ਰਸਤੀ, ਪੁਲਿਸ ਵਧੀਕੀਆਂ ਆਦਿ ਦਾ ਬੋਲਬਾਲਾ ਹੈ। ਪੰਜਾਬ ਨੂੰ ਵੀ ਬਾਕੀ ਦੇਸ਼ ਨਾਲੋਂ ਵੱਖ ਕਰਕੇ ਨਹੀਂ ਦੇਖਿਆ ਜਾ ਸਕਦਾ। ਆਮ ਆਦਮੀ ਪਾਰਟੀ ਦੀ ਕੇਂਦਰੀ ਲੀਡਰਸ਼ਿਪ ਨੂੰ ਦੇਸ਼ ਅੰਦਰ ਅੱਜ ਦੇ ਸਿਆਸੀ ਵਾਤਾਵਰਣ ਮੁਤਾਬਕ ਪ੍ਰੋਗਰਾਮ ਐਲਾਨਣਾ ਚਾਹੀਦਾ ਹੈ। ਸ੍ਰੀ ਕੇਜਰੀਵਾਲ ਅਤੇ ਮਨੀਸ਼ ਸਿਸੋਦੀਆ ਨੂੰ ਪੰਜਾਬ ਇਕਾਈ ਵੱਲ ਉਚੇਚਾ ਧਿਆਨ ਦੇ ਕੇ ਪਾਰਟੀ ਨੂੰ ਲੀਹ 'ਤੇ ਲਿਆਉਣਾ ਚਾਹੀਦਾ ਹੈ। ਵਿਦੇਸ਼ਾਂ ਵਿਚ ਵਸਦੇ ਪਾਰਟੀ ਸਮਰਥਕਾਂ ਨੂੰ ਵੀ ਕੰਮ ਢੰਗ ਵਿਚ ਸੁਧਾਰ ਲਿਆਉਣ ਲਈ ਦਬਾਅ ਪਾਉਣਾ ਚਾਹੀਦਾ ਹੈ। ਵਿਦੇਸ਼ਾਂ ਵਿਚ ਆਉਣ ਅਤੇ ਹਮਾਇਤ ਮੰਗਣ ਵਾਲੇ ਲੀਡਰਾਂ ਨੂੰ ਪਾਰਟੀ ਦੇ ਨਿਘਾਰ ਬਾਰੇ ਸਵਾਲ ਪੁੱਛਣੇ ਚਾਹੀਦੇ ਹਨ। ਲੀਡਰਾਂ ਨੂੰ ਲੋਕਾਂ ਦਾ ਦਬਾਅ ਹੀ ਸਿੱਧੇ ਰਸਤੇ ਉੱਤੇ ਲਿਆ ਸਕਦਾ ਹੈ।

ਜੇ ਪਾਰਟੀ ਨੂੰ ਮਜ਼ਬੂਤ ਕਰਨਾ ਹੈ ਤਾਂ ਪੰਜਾਬ ਦੇ ਵਿਧਾਇਕਾਂ ਅਤੇ ਹੋਰ ਨੇਤਾਵਾਂ ਨੂੰ ਇਕਮੁੱਠ ਹੋ ਕੇ ਪਾਰਟੀ ਵੱਲੋਂ ਐਲਾਨੇ ਮੁੱਦਿਆਂ 'ਤੇ ਕਾਨਫਰੰਸਾਂ ਅਤੇ ਰੈਲੀਆਂ ਦਾ ਸਿਲਸਿਲਾ ਸ਼ੁਰੂ ਕਰਨਾ ਚਾਹੀਦਾ ਹੈ। ਨਿਰਾਸ਼ ਬੈਠੇ ਵਾਲੰਟੀਅਰਾਂ ਤਕ ਪਹੁੰਚ ਕਰਕੇ ਉਨ੍ਹਾਂ ਨੂੰ ਪਾਰਟੀ ਨਾਲ ਤੌਰਨ ਲਈ ਉਨ੍ਹਾਂ ਦੇ ਗਿੱਲੇ ਸ਼ਿਕਵੇ ਦੂਰ ਕਰਨੇ ਚਾਹੀਦੇ ਹਨ। ਮਹਿੰਗਾਈ, ਬੇਰੁਜ਼ਗਾਰੀ, ਮਾਫੀਆ ਕਲਚਰ, ਭਾਜਪਾ ਤੇ ਅਕਾਲੀ ਦਲ ਦੀ ਫਿਰਕੂ ਪਹੁੰਚ, ਰਿਸਵਤਖੋਰੀ ਆਦਿ ਮੁੱਦਿਆਂ ਵਿਰੁਧ ਸੰਘਰਸ਼ ਲਈ ਲੋਕਾਂ ਦੀ ਲਾਮਬੰਦੀ ਕਰਕੇ ਪਾਰਟੀ ਨੂੰ ਮਜ਼ਬੂਤ ਕੀਤਾ ਜਾ ਸਕਦਾ ਹੈ। ਇਸੇ ਵਿਚ ਹੀ ਪੰਜਾਬ, ਆਮ ਆਦਮੀ ਪਾਰਟੀ ਅਤੇ ਲੋਕਾਂ ਦਾ ਭਲਾ ਹੈ।



ਬਾਦਲਾਂ ਦੇ ਨੇੜਲਿਆਂ ਨੂੰ ਘੇਰਾ ਪਾਉਣ ਲੱਗੀ ਕੈਪਟਨ ਸਰਕਾਰ

ਚੰਡੀਗੜ੍ਹ: ਪੰਜਾਬ ਵਿਜੀਲੈਂਸ ਬਿਊਰੋ ਨੇ ਬਾਦਲ ਪਰਿਵਾਰ ਦੇ ਅਤਿ ਕਰੀਬੀ ਮੰਨੇ ਜਾਂਦੇ ਲੰਬੀ ਵਿਧਾਨ ਸਭਾ ਹਲਕੇ ਨਾਲ ਸਬੰਧਤ ਅਕਾਲੀ ਆਗੂ ਜਥੇਦਾਰ ਦਿਆਲ ਸਿੰਘ ਕੋਲਿਆਂਵਾਲੀ ਵਿਰੁੱਧ ਭ੍ਰਿਸ਼ਟਾਚਾਰ ਅਤੇ ਆਮਦਨ ਸਰੋਤਾਂ ਤੋਂ ਵੱਧ ਜਾਇਦਾਦ ਬਣਾਉਣ ਦੇ ਦੋਸ਼ ਹੇਠ ਕੇਸ ਦਰਜ ਕੀਤਾ ਹੈ। ਸਾਬਕਾ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਲਈ ਕੈਪਟਨ ਸਰਕਾਰ ਦਾ ਇਹ 'ਵਾਰ' ਵੱਡਾ ਝਟਕਾ ਹੈ। ਵਿਜੀਲੈਂਸ ਵੱਲੋਂ ਇਹ ਮਾਮਲਾ ਮੋਹਾਲੀ ਪੁਲਿਸ ਥਾਣੇ ਵਿਚ ਵਿਜੀਲੈਂਸ ਦੀ ਪਤਤਾਲੀਆ ਰਿਪੋਰਟ ਦੇ ਅਧਾਰ ਉੱਤੇ ਦਰਜ ਕੀਤਾ ਗਿਆ ਹੈ। ਪੰਜਾਬ ਵਿਚ ਸੱਤਾ ਤਬਦੀਲੀ ਤੋਂ ਬਾਅਦ ਕੈਪਟਨ ਸਰਕਾਰ ਨੇ ਬਾਦਲਾਂ ਦੇ ਕਰੀਬੀ

ਕਿਸੇ ਅਕਾਲੀ ਨੇਤਾ ਖਿਲਾਫ ਭ੍ਰਿਸ਼ਟਾਚਾਰ ਦਾ ਪਹਿਲਾ ਕੇਸ ਦਰਜ ਕੀਤਾ ਹੈ।

ਵਿਜੀਲੈਂਸ ਦੀ ਪਤਤਾਲੀਆ ਰਿਪੋਰਟ ਵਿਚ ਕਿਹਾ ਗਿਆ ਹੈ ਕਿ ਦਿਆਲ ਸਿੰਘ ਕੋਲਿਆਂਵਾਲੀ ਨੇ ਅਕਾਲੀ ਸਰਕਾਰ ਦੇ ਸਮੇਂ ਆਪਣੇ ਰੁਤਬੇ ਦੀ ਦੁਰਵਰਤੋਂ ਕਰਦਿਆਂ ਸਰਕਾਰੀ ਕਰਮਚਾਰੀਆਂ ਤੇ ਅਫਸਰਾਂ ਦੀਆਂ ਬਦਲੀਆਂ ਅਤੇ ਤਾਇਨਾਤੀਆਂ ਰਾਹੀਂ ਭਾਰੀ ਰਕਮਾਂ ਹਾਸਲ ਕੀਤੀਆਂ ਹਨ। ਵਿਜੀਲੈਂਸ ਨੇ ਕੋਲਿਆਂਵਾਲੀ ਉੱਤੇ ਪੰਜਾਬ ਸਮੇਤ ਰਾਜਸਥਾਨ, ਉਤਰਾਖੰਡ ਆਦਿ ਸੂਬਿਆਂ ਵਿਚ ਵੀ ਜ਼ਮੀਨ ਅਤੇ ਹੋਟਲ ਆਦਿ ਖਰੀਦਣ ਦੇ ਦੋਸ਼ ਲਾਏ ਹਨ। ਸੂਤਰਾਂ ਦਾ ਦੱਸਣਾ ਹੈ ਕਿ ਕਾਂਗਰਸੀ ਨੇਤਾਵਾਂ ਦੇ ਦਬਾਅ ਅਧੀਨ ਮੁੱਖ ਮੰਤਰੀ ਕੈਪਟਨ

ਅਮਰਿੰਦਰ ਸਿੰਘ ਨੇ ਕੋਲਿਆਂਵਾਲੀ ਖਿਲਾਫ ਕੁਝ ਮਹੀਨੇ ਪਹਿਲਾਂ ਹੀ ਵਿਜੀਲੈਂਸ ਪਤਤਾਲ ਦੀ ਇਜਾਜ਼ਤ ਦੇ ਦਿੱਤੀ ਸੀ। ਵਿਜੀਲੈਂਸ ਦੇ ਅਧਿਕਾਰੀਆਂ ਦਾ ਦੱਸਣਾ ਹੈ ਕਿ ਕੁਝ ਹੋਰਨਾਂ ਅਕਾਲੀ ਨੇਤਾਵਾਂ ਖਿਲਾਫ ਵੀ ਵਿਜੀਲੈਂਸ ਪਤਤਾਲ ਕੀਤੀ ਜਾ ਰਹੀ ਹੈ ਤੇ ਸਰਕਾਰ ਵੱਲੋਂ ਹਰੀ ਝੰਡੀ ਦਿੱਤੇ ਜਾਣ ਪਿੱਛੋਂ ਮਾਮਲਾ ਦਰਜ ਕੀਤਾ ਜਾਵੇਗਾ।

ਵਿਜੀਲੈਂਸ ਨੇ ਪਹਿਲੀ ਅਪਰੈਲ 2009 ਤੋਂ ਲੈ ਕੇ 31 ਮਾਰਚ 2014 ਤੱਕ ਦੇ ਸਮੇਂ ਨੂੰ ਪਤਤਾਲ ਦਾ ਆਧਾਰ ਬਣਾਇਆ ਹੈ। ਬਿਊਰੋ ਮੁਤਾਬਕ ਇਸ ਸਮੇਂ ਦੌਰਾਨ ਕੋਲਿਆਂਵਾਲੀ ਅਤੇ ਉਨ੍ਹਾਂ ਦੇ ਪਰਿਵਾਰ ਨੂੰ 2 ਕਰੋੜ 39 ਲੱਖ 42 ਹਜ਼ਾਰ 854 ਰੁਪਏ ਦੀ ਆਮਦਨ ਹੋਈ ਸੀ। ਇਸ

ਦੇ ਉਲਟ ਇਸ ਸਮੇਂ ਦੌਰਾਨ ਇਸ ਪਰਿਵਾਰ ਵੱਲੋਂ 4 ਕਰੋੜ 10 ਲੱਖ 63 ਹਜ਼ਾਰ 158 ਕਰੋੜ ਰੁਪਏ ਦੀ ਚੱਲ ਤੇ ਅਚੱਲ ਜਾਇਦਾਦ ਖਰੀਦੀ ਗਈ। ਵਿਜੀਲੈਂਸ ਮੁਤਾਬਕ ਆਮਦਨ ਤੇ ਖਰਚ ਵਿਚਲਾ ਪਾਤਾ 71.5 ਫੀਸਦੀ ਜ਼ਿਆਦਾ ਬਣਦਾ ਹੈ। ਵਿਜੀਲੈਂਸ ਦਾ ਕਹਿਣਾ ਹੈ ਕਿ ਦਿਆਲ ਸਿੰਘ ਕੋਲਿਆਂਵਾਲੀ ਨੇ ਜਨ ਸੇਵਕ ਹੁੰਦਿਆਂ ਆਪਣੇ ਅਹੁਦੇ ਦੀ ਦੁਰਵਰਤੋਂ ਕਰਕੇ ਕਰੋੜਾਂ ਰੁਪਏ ਗਲਤ ਤਰੀਕਿਆਂ ਰਾਹੀਂ ਕਮਾਏ। ਐਫ.ਆਈ.ਆਰ. ਵਿਚ ਕੋਲਿਆਂਵਾਲੀ ਦੇ ਪਰਿਵਾਰ ਕੋਲ 4 ਲਗਜ਼ਰੀ ਗੱਡੀਆਂ ਹੋਣ ਦਾ ਜ਼ਿਕਰ ਵੀ ਕੀਤਾ ਗਿਆ ਹੈ। ਇਸੇ ਤਰ੍ਹਾਂ ਪਿੰਡ ਕੋਲਿਆਂਵਾਲੀ ਵਿਚ 5

ਏਕੜ 'ਚ ਮਹਿਲਨੁਮਾ ਘਰ ਅਤੇ ਮੰਡੇ ਦੇ ਵਿਆਹ ਉੱਤੇ ਸ਼ਾਹੀ ਖਰਚ ਦਾ ਹਵਾਲਾ ਵੀ ਦਿੱਤਾ ਗਿਆ ਹੈ। ਬਿਊਰੋ ਨੇ ਕੋਲਿਆਂਵਾਲੀ ਦੇ ਅਧੀਨ ਸੇਵਾਵਾਂ ਚੋਣ ਬੋਰਡ ਦਾ ਮੈਂਬਰ ਤੇ ਪੰਜਾਬ ਐਗਰੋ ਇੰਡਸਟਰੀਜ਼ ਕਾਰਪੋਰੇਸ਼ਨ ਦਾ ਚੇਅਰਮੈਨ ਹੋਣ ਦੇ ਸਮੇਂ ਨੂੰ ਜਨ ਸੇਵਕ ਦੇ ਰੁਤਬੇ ਨਾਲ ਜੋੜਿਆ ਹੈ। ਬਾਦਲਾਂ ਦੇ ਰਾਜ ਵਿਚ ਕੋਲਿਆਂਵਾਲੀ ਦੀ ਤੂਤੀ ਬੋਲਦੀ ਸੀ। ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਵਿਧਾਨ ਸਭਾ ਚੋਣਾਂ ਤੋਂ ਪਹਿਲਾਂ ਲੰਬੀ ਪਿੰਡ ਵਿਚ ਦਿੱਤੇ ਧਰਨੇ ਦੌਰਾਨ ਕਾਂਗਰਸ ਸਰਕਾਰ ਦੇ ਹੋਂਦ 'ਚ ਆਉਣ ਤੋਂ ਬਾਅਦ ਕੋਲਿਆਂਵਾਲੀ ਨੂੰ ਗ੍ਰਿਫਤਾਰ ਕਰਨ ਦਾ ਐਲਾਨ ਕੀਤਾ ਸੀ।

ਸਰਜੀਕਲ ਸਟ੍ਰਾਈਕ ਬਾਰੇ ਆਪਣੀ ਵਡਿਆਈ ਕਰਕੇ ਘਿਰੀ ਮੋਦੀ ਸਰਕਾਰ

ਨਵੀਂ ਦਿੱਲੀ: ਦੋ ਸਾਲ ਪਹਿਲਾਂ ਕੀਤੇ ਗਏ ਸਰਜੀਕਲ ਹਮਲੇ ਬਾਰੇ ਇਕ ਵੀਡੀਓ ਜਾਰੀ ਹੋਣ ਪਿੱਛੋਂ ਕਾਂਗਰਸ ਨੇ ਮੋਦੀ ਸਰਕਾਰ 'ਤੇ ਫੌਜੀ ਕਾਰਵਾਈ ਦਾ ਸਿਆਸੀਕਰਨ ਕਰਨ ਦਾ ਦੋਸ਼ ਲਾਉਂਦਿਆਂ ਕਿਹਾ ਕਿ ਦੇਸ਼ ਦੇ ਬਹਾਦਰ ਫੌਜੀਆਂ ਦੀਆਂ ਕੁਰਬਾਨੀਆਂ ਦਾ ਸਿਆਸੀ ਮੁੱਲ ਵੱਟਣਾ ਬਹੁਤ ਹੀ ਮਾੜੀ ਗੱਲ ਹੈ। ਕਾਂਗਰਸ ਦੇ ਮੁੱਖ ਤਰਜਮਾਨ ਰਣਦੀਪ ਸੂਰਜੇਵਾਲਾ ਨੇ ਆਖਿਆ ਕਿ ਇਕ ਪਾਸੇ ਮੋਦੀ ਸਰਕਾਰ ਹਥਿਆਰਬੰਦ ਦਸਤਿਆਂ ਦੀਆਂ ਕੁਰਬਾਨੀਆਂ ਦਾ ਸਿਆਸੀ ਮੁੱਲ ਵੱਟਣ ਲਈ ਬੇਕਰਾਰ ਹੋਈ ਪਈ ਹੈ, ਦੂਜੇ ਪਾਸੇ ਇਹ ਪਾਕਿਸਤਾਨ ਨਾਲ ਸਿੱਝਣ ਲਈ ਹਾਲੇ ਤੱਕ ਕੋਈ ਦਿਸ਼ਾ ਤੈਅ ਨਹੀਂ ਕਰ ਸਕੀ।

ਉਧਰ, ਭਾਜਪਾ ਨੇ ਕਾਂਗਰਸ 'ਤੇ ਹਥਿਆਰਬੰਦ ਦਸਤਿਆਂ ਦੀ ਵਚਨਬੱਧਤਾ ਤੇ ਹੌਸਲੇ ਬਾਰੇ ਕਿੰਤੂ ਕਰਨ ਤੇ ਇਨ੍ਹਾਂ ਦਾ ਮਨੋਬਲ ਭੇਗਣ ਦਾ ਦੋਸ਼ ਲਾਉਂਦਿਆਂ ਕਿਹਾ ਕਿ ਇਹ ਹੁਣ ਮੁੱਖ ਧਾਰਾ ਦੀ ਪਾਰਟੀ ਨਹੀਂ ਸਗੋਂ ਇਕ ਸੀਮਾਂਤ

ਖਿਡਾਰੀ ਬਣ ਗਈ ਹੈ। ਕੇਂਦਰੀ ਮੰਤਰੀ ਰਵੀ ਸ਼ੰਕਰ ਪ੍ਰਸਾਦ ਨੇ ਕਾਂਗਰਸ ਦਾ ਇਹ ਦੋਸ਼ ਵੀ ਰੱਦ ਕਰ ਦਿੱਤਾ ਕਿ ਮੋਦੀ ਸਰਕਾਰ ਸਰਜੀਕਲ ਹਮਲਿਆਂ ਦਾ ਸਿਆਸੀਕਰਨ ਕਰ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਜੇ ਭਾਜਪਾ ਇਸ ਦਾ ਸਿਆਸੀ ਲਾਹਾ

ਫੌਜ ਦਾ ਸਿਆਸੀਕਰਨ ਨਾ ਕਰਨ ਮੋਦੀ: ਮਾਨ

ਲਹਿਰਾਗਾਗਾ: ਸੰਸਦ ਮੈਂਬਰ ਭਗਵੰਤ ਮਾਨ ਨੇ ਭਾਜਪਾ ਨੂੰ ਦੇਸ਼ ਦੀ ਫੌਜ ਦਾ ਰਾਜਸੀਕਰਨ ਨਾ ਕਰਨ ਦੀ ਸਲਾਹ ਦਿੰਦਿਆਂ ਕਿਹਾ ਹੈ ਕਿ 2014 ਮਗਰੋਂ ਭਾਜਪਾ ਨੇ ਸੱਤਾ ਲਈ ਹਰ ਸੰਸਥਾ ਦਾ ਰਾਜਸੀਕਰਨ ਕੀਤਾ ਹੈ ਤੇ ਸਿਰਫ ਭਾਰਤੀ ਫੌਜ ਹੀ ਰਾਜਨੀਤੀ ਤੋਂ ਨਿਰਲੇਪ ਸੀ। ਫੌਜ ਲਗਾਤਾਰ ਪਾਕਿਸਤਾਨ ਖਿਲਾਫ ਸਰਜੀਕਲ ਸਟ੍ਰਾਈਕ ਕਰਕੇ ਆਪਣੇ ਦੋਸ਼ ਪ੍ਰਤੀ ਕੰਮ ਕਰਦੀ ਹੈ ਪਰ ਪ੍ਰਧਾਨ ਮੰਤਰੀ ਮੋਦੀ ਖਾਹਮਖਾਹ ਵੋਟਾਂ ਖਾਤਰ ਇਸ ਦਾ ਸਿਹਰਾ ਲੈਣਾ ਚਾਹੁੰਦੇ ਹਨ।

ਕੈਪਟਨ ਵੱਲੋਂ ਮੋਦੀ ਸਰਕਾਰ ਦੀ ਆਲੋਚਨਾ

ਚੰਡੀਗੜ੍ਹ: ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਸਰਜੀਕਲ ਸਟ੍ਰਾਈਕ ਦੇ ਮਾਮਲੇ 'ਤੇ ਭਾਰਤੀ ਫੌਜ ਦਾ ਵਾਰ-ਵਾਰ ਸਿਆਸੀਕਰਨ ਕਰਨ ਦੀਆਂ ਕੋਸ਼ਿਸ਼ਾਂ ਲਈ ਕੇਂਦਰ ਸਰਕਾਰ ਦੀ ਆਲੋਚਨਾ ਕੀਤੀ ਹੈ। ਕੈਪਟਨ ਨੇ ਕਿਹਾ ਕਿ ਫੌਜ ਵੱਲੋਂ ਕੀਤੀ ਗਈ ਕਾਰਵਾਈ ਨੂੰ ਸਿਆਸਤ ਜਾਂ ਵੋਟਾਂ ਦੇ ਲਾਭ ਲਈ ਨਹੀਂ ਵਰਤਿਆ ਜਾਣਾ ਚਾਹੀਦਾ।

Bhaura Transport LLC

Noblesville, IN

ਡਰਾਈਵਰਾਂ ਦੀ ਲੋੜ ਹੈ

*ਵੈਲਿਡ ਸੀ ਡੀ ਐਲ ਏ ਲਾਈਸੈਂਸ

*ਘੱਟੋ ਘੱਟ 6 ਮਹੀਨੇ ਦਾ ਤਜਰਬਾ

*ਖਾਲੀ ਅਤੇ ਲੋਡ ਸਮੇਤ ਮੀਲ .52 ਸੈਂਟ

*ਸਾਈਨ ਐੱਨ ਬੋਨਸ

*ਹਰ ਵੀਕਐਂਡ 'ਤੇ ਪੱਕਾ ਘਰ

*ਡਾਇਰੈਕਟ ਡਿਪਾਜ਼ਿਟ ਵੀ ਹੋ ਸਕਦਾ ਹੈ

*ਹਫਤਾਵਾਰ ਮੀਲ 2800 ਤੋਂ 3500

*ਇੰਡੀਆਨਾ, ਨਿਊ ਜਰਸੀ, ਨਿਊ ਯਾਰਕ ਅਤੇ ਪੈਨਸਿਲਵੇਨੀਆ ਦੇ ਪੱਕੇ ਲੋਡ

*ਪ੍ਰੀ-ਪਾਸ, ਈ ਜ਼ੀ ਪਾਸ ਅਤੇ ਫਿਊਲ ਕਾਰਡ ਦਿੱਤਾ ਜਾਵੇਗਾ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ
ਅਵਤਾਰ ਸਿੰਘ, ਫੋਨ: 317-403-0493



25-26

Need Company Drivers & Owner Operators

Autobahn offers dedicated Automotive roundtrip lanes from Michigan.

Minimum 3000 miles for single and 6000 for teams.



Runs available to Laredo TX, Dallas TX.
Brownsville TX, Missouri, Kansas, Indiana.

*Good pay package with health benefits

*Safety bonus

*Weekly home time

*2018 New Automatic Freightliner trucks

*24 hrs dispatch

Fuel cards for TA, Flying J, loves truck stops



Contact, Jagmohan Gill

Ph: 313-600-0273

Gill@autobahnfreight.com

ਸੰਤ ਪ੍ਰੇਮ ਸਿੰਘ ਮੁਰਾਲੇਵਾਲਿਆਂ ਦੀ 68ਵੀਂ ਬਰਸੀ ਮਨਾਈ

ਓਕ ਕਰੀਕ, ਵਿਸਕਾਨਸਿਨ (ਬਿਊਰੋ): ਗੁਰੂ ਲਾਧੋ ਰੇ ਸੇਵਾ ਸੁਸਾਇਟੀ, ਵਿਸਕਾਨਸਿਨ ਵਲੋਂ ਸੰਤ ਪ੍ਰੇਮ ਸਿੰਘ ਮੁਰਾਲੇਵਾਲਿਆਂ ਦੀ 68ਵੀਂ ਬਰਸੀ ਪਿਛਲੇ ਦਿਨੀਂ ਇਥੇ ਗੁਰਦੁਆਰਾ ਓਕ ਕਰੀਕ ਵਿਖੇ ਸ਼ਰਧਾ ਭਾਵਨਾ ਨਾਲ ਮਨਾਈ ਗਈ। ਅਖੰਡ ਪਾਠ ਦੇ ਭੋਗ ਉਪਰੰਤ ਗੁਰੂ ਘਰ ਦੇ ਹੈਡ ਗ੍ਰੰਥੀ ਭਾਈ ਗੁਰਮੇਲ ਸਿੰਘ ਅਤੇ ਭਾਈ ਸੁਰਜੀਤ ਸਿੰਘ ਬੰਬੇ ਵਾਲਿਆਂ ਦੇ ਰਾਹੀਂ ਜਥੇ ਨੇ ਇਲਾਹੀ ਬਾਣੀ ਦੇ ਮਨੋਹਰ ਕੀਰਤਨ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕੀਤਾ।

ਇਸ ਮੌਕੇ ਸੰਗਤ ਨੂੰ ਸੰਬੋਧਨ ਕਰਦਿਆਂ ਸ. ਮੋਤਾ ਸਿੰਘ ਗਿਲਜੀਆਂ ਨੇ ਸੰਤ ਮੁਰਾਲੇਵਾਲਿਆਂ ਦੇ ਜੀਵਨ 'ਤੇ ਚਾਨਣ ਪਾਇਆ ਅਤੇ ਸੰਤਾਂ ਦੇ ਪਾਏ ਪੂਰਨਿਆਂ 'ਤੇ ਚੱਲਣ ਦੀ ਨਸੀਹਤ ਦਿੱਤੀ। ਗੁਰੂ ਲਾਧੋ ਰੇ ਸੇਵਾ ਸੁਸਾਇਟੀ ਦੇ ਸੈਕਟਰੀ ਪਰਮਿੰਦਰ ਸਿੰਘ ਗੋਲਡੀ ਨੇ

ਆਈਆਂ ਸੰਗਤਾਂ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਸੁਸਾਇਟੀ ਵਲੋਂ ਸੰਗਤ ਦੇ ਸਹਿਯੋਗ ਨਾਲ 19 ਅਗਸਤ 2018 ਨੂੰ 'ਗੁਰੂ ਲਾਧੋ ਰੇ ਦਿਵਸ' ਵੀ ਮਨਾਇਆ ਜਾਵੇਗਾ।



ਬਰਸੀ ਸਮਾਗਮ ਮੌਕੇ ਸੰਗਤ ਦੀ ਸੇਵਾ ਲਈ ਇੰਡੀਆ ਕੈਫੇ, ਬਾਲੀਵੁਡ ਗਰਿੱਲ ਅਤੇ ਰੋਇਲ ਇੰਡੀਆ ਰੈਸਟੋਰੈਂਟ ਵਾਲਿਆਂ ਨੇ ਭਾਂਤ ਸੁਭਾਂਤ ਦੇ ਭੋਜ ਪਦਾਰਥਾਂ ਦੇ ਸਟਾਲ ਲਾਏ ਹੋਏ ਸਨ, ਜਿਨ੍ਹਾਂ ਦਾ ਸੰਗਤਾਂ ਨੇ ਭਰਪੂਰ ਅਨੰਦ ਮਾਣਿਆ। ਗਰਮ ਗਰਮ ਜਲੇਬੀਆਂ ਦੀ ਸੇਵਾ ਹੈਪੀ ਹੀਰ ਵਲੋਂ ਸੀ। ਬੱਚਿਆਂ ਦੀਆਂ ਪੂਰੀਆਂ ਮੱਜਾਂ ਸਨ ਜਿਨ੍ਹਾਂ ਦੇ ਖੇਡਣ-ਮੱਲਣ ਲਈ ਝੁਲਿਆਂ ਦਾ ਵਿਸ਼ੇਸ਼ ਪ੍ਰਬੰਧ ਕੀਤਾ ਗਿਆ ਸੀ।

ਆਈ. ਪੀ. ਐਸ. ਪਹਿਲਵਾਨ ਕਰਤਾਰ ਸਿੰਘ, ਬਚਨ ਸਿੰਘ ਗਿੱਲ, ਹਰਭਜਨ ਸਿੰਘ, ਗੁਰਦੇਵ ਸਿੰਘ, ਪਾਖਰ ਸਿੰਘ, ਮਨਦੀਪ ਧਵਨ, ਬੇਅੰਤ ਸਿੰਘ ਬੋਪਾਰਾਏ ਅਤੇ ਸ਼ਿਕਾਰੀ ਤੋਂ ਅੰਮ੍ਰਿਤਪਾਲ ਸਿੰਘ ਸੰਘਾ, ਨਰਿੰਦਰ ਸਰਾਂ, ਹੈਪੀ ਹੀਰ, ਹਰਵਿੰਦਰ ਸਿੰਘ ਬਿੱਲਾ, ਲੱਕੀ ਸਿੰਘ ਸਹੋਤਾ, ਗੁਰਮੀਤ ਸਿੰਘ ਭੋਲਾ ਅਤੇ ਹੋਰਨਾਂ ਨੇ ਸੰਤਾਂ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕੀਤੇ।



ਪ੍ਰੋਗਰਾਮ ਨੂੰ ਸਫਲ ਬਣਾਉਣ ਲਈ ਗੁਰੂ ਲਾਧੋ ਰੇ ਸੇਵਾ ਸੁਸਾਇਟੀ ਦੇ ਅਹੁਦੇਦਾਰਾਂ-ਜਰਨੈਲ ਸਿੰਘ ਮਿਆਣੀ, ਪਰਮਿੰਦਰ ਸਿੰਘ ਗੋਲਡੀ, ਸਤਪਾਲ ਸਿੰਘ ਟੀਟੂ, ਹਰਜਿੰਦਰ ਸਿੰਘ

ਜਿੰਦੀ, ਦਵਿੰਦਰ ਸਿੰਘ ਬਿੰਦ, ਨਰਿੰਦਰਪਾਲ ਸਿੰਘ, ਜਸਵਿੰਦਰ ਸਿੰਘ ਭੱਦਾਸ, ਜੱਗੀ ਸਿੰਘ ਘੋਤਤਾ, ਸੁਖਵਿੰਦਰ ਸਿੰਘ, ਮੋਤਾ ਸਿੰਘ ਗਿਲਜੀਆਂ ਅਤੇ ਹਰਮਿੰਦਰ ਸਿੰਘ ਕਿੱਟੂ ਨੇ ਪੂਰੀ ਮਿਹਨਤ ਕੀਤੀ।



ਕੈਪਟਨ ਸਰਕਾਰ ਦੀ ਬੇਵਸੀ 'ਤੇ ਉਠੇ ਸਵਾਲ

ਜਲੰਧਰ: ਪੰਜਾਬ ਵਿਚ ਕੈਪਟਨ ਅਮਰਿੰਦਰ ਸਿੰਘ ਸਰਕਾਰ ਨੂੰ ਇਸ ਦੇ ਆਪਣੇ ਸੀਨੀਅਰ ਆਗੂਆਂ ਤੇ ਵਿਧਾਇਕਾਂ ਨੇ ਘੇਰਾ ਪਾਇਆ ਹੋਇਆ ਹੈ। ਸਥਾਨਕ ਸਰਕਾਰਾਂ ਬਾਰੇ ਮੰਤਰੀ ਨਵਜੋਤ ਸਿੰਘ ਸਿੱਧੂ, ਸਾਬਕਾ ਸੂਬਾ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵੇ ਸਮੇਤ ਕਈ ਵਿਧਾਇਕਾਂ ਵੱਲੋਂ ਸਰਕਾਰੀ

ਇਕ ਨੌਜਵਾਨ ਨੂੰ ਨਸ਼ੇ ਕਰਨ ਲਾ ਦਿੱਤਾ ਹੈ। ਪੰਦਰਾਂ ਮਹੀਨੇ ਲੰਘ ਗਏ ਹਨ ਪਰ ਅੱਜ ਤੱਕ ਏ.ਐਸ.ਆਈ. ਵਿਰੁੱਧ ਕੋਈ ਕਾਰਵਾਈ ਨਹੀਂ ਹੋਈ। ਭਾਵੇਂ ਕਿ ਉਹ ਸਰਕਾਰ ਵਿਚ ਹਨ ਪਰ ਇਥੇ ਕੋਈ ਸੁਣਵਾਈ ਨਹੀਂ ਹੈ। ਪੁਲਿਸ ਅਧਿਕਾਰੀਆਂ ਨੇ ਪੂਰੀ ਤਰ੍ਹਾਂ ਖਾਮੋਸ਼ੀ ਧਾਰਨ



ਢਿੱਲ ਉਤੇ ਖੜ੍ਹੇ ਕੀਤੇ ਸਵਾਲਾਂ ਪਿੱਛੋਂ ਹੁਣ ਕੈਪਟਨ ਦੇ ਕਰੀਬ ਮੰਨੇ ਜਾਂਦੇ ਸਾਬਕਾ ਮੰਤਰੀ ਅਤੇ ਕਪੂਰਥਲਾ ਦੇ ਵਿਧਾਇਕ ਰਾਣਾ ਗੁਰਜੀਤ ਸਿੰਘ ਨੇ ਸਰਕਾਰ ਦੀ ਬੇਵਸੀ ਨੂੰ ਕੀਤਾ ਜੱਗ ਜਾਹਿਰ ਕੀਤਾ ਹੈ। ਸਾਬਕਾ ਮੰਤਰੀ ਦਾ ਗਿਲਾ ਹੈ ਕਿ ਸਰਕਾਰ ਹੁੰਦਿਆਂ ਵੀ ਸੀਨੀਅਰ ਪੁਲਿਸ ਅਧਿਕਾਰੀਆਂ ਨੇ ਉਸ ਏ.ਐਸ.ਆਈ. ਵਿਰੁੱਧ ਕੋਈ ਕਾਰਵਾਈ ਨਹੀਂ ਕੀਤੀ ਜਿਸ ਉਤੇ ਇਕ ਨੌਜਵਾਨ ਨੂੰ ਨਸ਼ਿਆਂ ਦੀ ਦਲ ਦਲ ਵਿਚ ਧੱਕਣ ਦਾ ਦੋਸ਼ ਹੈ। ਇਸ ਏ.ਐਸ.ਆਈ. ਵਿਰੁੱਧ ਸ਼ਿਕਾਇਤ ਵੀ ਉਨ੍ਹਾਂ ਦੇ ਰਾਹੀਂ (ਰਾਣਾ ਗੁਰਜੀਤ) ਗਈ ਕੀਤੀ ਗਈ ਸੀ। ਹੁਣ ਇਹ ਏ.ਐਸ.ਆਈ. ਤਰੱਕੀ ਲੈ ਕੇ ਐਸ.ਆਈ. ਬਣ ਚੁੱਕਾ ਹੈ।

ਸ੍ਰੀ ਰਾਣਾ ਨੇ ਦੱਸਿਆ ਕਿ ਉਸ ਦੇ ਮੰਤਰੀ ਹੁੰਦਿਆਂ ਉਸ ਨੂੰ ਇਕ ਸ਼ਿਕਾਇਤ ਮਿਲੀ ਸੀ ਅਤੇ ਉਨ੍ਹਾਂ ਨੇ ਸ਼ਿਕਾਇਤ ਪੰਜਾਬ ਪੁਲਿਸ ਮੁਖੀ ਨੂੰ ਭੇਜ ਦਿੱਤੀ ਸੀ। ਸ਼ਿਕਾਇਤ ਅਨੁਸਾਰ ਸੀ.ਆਈ.ਏ. ਸਟਾਫ ਵਿਚ ਤਾਇਨਾਤ ਇਕ ਏ.ਐਸ.ਆਈ. ਨੇ

ਕੀਤੀ ਹੋਈ ਹੈ। ਉਨ੍ਹਾਂ ਹੋਰ ਦੱਸਿਆ ਕਿ ਇਸ ਏ.ਐਸ.ਆਈ. ਵਿਰੁੱਧ 15 ਦੇ ਕਰੀਬ ਸ਼ਿਕਾਇਤਾਂ ਲੋਕਾਂ ਨੇ ਹਲਫੀਆ ਬਿਆਨਾਂ ਰਾਹੀਂ ਦਿੱਤੀਆਂ ਹੋਈਆਂ ਹਨ। ਇਹ ਏ.ਐਸ.ਆਈ. ਹੁਣ ਪਦਉਨਤ ਹੋ ਕੇ ਐਸ.ਆਈ. ਵਜੋਂ ਕਪੂਰਥਲਾ ਦੇ ਇਕ ਪੁਲਿਸ ਸਟੇਸ਼ਨ ਵਿਚ ਤਾਇਨਾਤ ਹੈ।

ਉਨ੍ਹਾਂ ਨੇ ਇਕ ਹੋਰ ਮਾਮਲੇ ਦਾ ਜ਼ਿਕਰ ਕਰਦਿਆਂ ਕਿਹਾ ਕਿ ਕਪੂਰਥਲਾ ਵਿਚ ਔਰਤਾਂ ਦੇ ਨਸ਼ਾ ਛੁਡਾਉ ਕੇਂਦਰ ਵਿਚ ਆਈ ਇਕ ਔਰਤ ਨੇ ਕੈਮਰੇ ਦੇ ਸਾਹਮਣੇ ਦੱਸਿਆ ਕਿ ਉਸ ਨੂੰ ਕਪੂਰਥਲਾ ਵਿਚ ਤਾਇਨਾਤ ਇਕ ਬਾਣੇਦਾਰ ਨੇ ਸਮੈਕ ਪੀਣ ਲਾਇਆ ਸੀ, ਉਹ ਹੁਣ ਜਲੰਧਰ ਵਿਚ ਤਾਇਨਾਤ ਹੈ। ਇਕ ਹੋਰ ਔਰਤ ਨੇ ਦੋਸ਼ ਲਾਇਆ ਹੈ ਕਿ ਉਸ ਨੂੰ ਵੀ ਇਕ ਡੀ.ਐਸ.ਪੀ. ਨੇ ਸਮੈਕ ਪੀਣ ਲਾਇਆ ਹੈ। ਸ੍ਰੀ ਰਾਣਾ ਨੇ ਔਰਤ ਨੂੰ ਲਿਖਤੀ ਸ਼ਿਕਾਇਤ ਦੇਣ ਲਈ ਕਿਹਾ ਹੈ ਤਾਂ ਜੋ ਪੁਲਿਸ ਅਧਿਕਾਰੀ ਵਿਰੁੱਧ ਕਾਰਵਾਈ ਕਰਵਾਈ

ਅਕਾਲੀਆਂ ਨੇ ਕੈਪਟਨ ਨੂੰ ਪਾਇਆ ਘੇਰਾ

ਅਕਾਲੀ ਦਲ ਬਾਦਲ ਨੇ ਕਿਹਾ ਹੈ ਕਿ ਗੁਰਜੀਤ ਸਿੰਘ ਵੱਲੋਂ ਲਾਏ ਦੋਸ਼ਾਂ ਤੋਂ ਬਾਅਦ ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੂੰ ਤੁਰੰਤ ਆਪਣੇ ਅਹੁਦੇ ਤੋਂ ਅਸਤੀਫਾ ਦੇ ਦੇਣਾ ਚਾਹੀਦਾ ਹੈ। ਪਾਰਟੀ ਦੇ ਸੀਨੀਅਰ ਮੀਤ ਪ੍ਰਧਾਨ ਅਤੇ ਤਰਜਮਾਨ ਡਾ. ਦਲਜੀਤ ਸਿੰਘ ਚੀਮਾ ਨੇ ਕਿਹਾ ਕਿ ਜੇ ਮੁੱਖ ਮੰਤਰੀ ਦੇ ਸਭ ਤੋਂ ਨੇੜੇ ਸਮਝੇ ਜਾਂਦੇ ਰਾਣਾ ਗੁਰਜੀਤ ਸਿੰਘ ਨੂੰ ਇਹ ਕਹਿਣਾ ਪੈ ਰਿਹਾ ਹੈ ਕਿ ਸਰਕਾਰ ਵਿਚ ਹੋਣ ਦੇ ਬਾਵਜੂਦ ਕਿ ਇਥੇ ਸੁਣਨ ਵਾਲਾ ਕੋਈ ਨਹੀਂ, ਤਾਂ ਬਾਕੀ ਕਹਿਣ ਨੂੰ ਵੀ ਹੁਣ ਕੁਝ ਨਹੀਂ ਬਚਿਆ।

ਜਾ ਸਕੇ। ਉਨ੍ਹਾਂ ਨੇ ਕਪੂਰਥਲਾ ਦੇ ਇਕ ਪੱਤਰਕਾਰ ਦੇ ਪੁੱਤਰ ਦਾ ਵੀ ਜ਼ਿਕਰ ਕੀਤਾ ਜਿਸ ਨੂੰ ਬਾਣੇ ਵਿਚ ਏ.ਐਸ.ਆਈ. ਨੇ ਸਮੈਕ ਪਿਲਾਈ ਸੀ ਤੇ ਜਿਸ ਨੇ ਇਸ ਕਾਨੂੰਨ ਦੇ ਪਾੜੇ ਦਾ ਜੀਵਨ ਨਰਕ ਬਣਾ ਦਿੱਤਾ।

ਗੁਲਾਮ ਨਬੀ ਆਜ਼ਾਦ 'ਤੇ ਦੇਸ਼ ਧੋਹ ਦਾ ਮਾਮਲਾ ਦਰਜ

ਨਵੀਂ ਦਿੱਲੀ: ਸੀਨੀਅਰ ਕਾਂਗਰਸੀ ਨੇਤਾ ਗੁਲਾਮ ਨਬੀ ਆਜ਼ਾਦ ਵੱਲੋਂ ਦਿੱਤੇ ਬਿਆਨ ਜਿਸ 'ਚ ਉਨ੍ਹਾਂ ਨੇ ਕਿਹਾ ਸੀ ਕਿ ਜੰਮੂ-ਕਸ਼ਮੀਰ 'ਚ ਫੌਜੀ ਕਾਰਵਾਈਆਂ 'ਚ ਅਤਿਵਾਦੀਆਂ ਨਾਲੋਂ ਸਥਾਨਕ ਲੋਕ ਜ਼ਿਆਦਾ ਮਰ ਰਹੇ ਹਨ, ਉਤੇ ਦਿੱਲੀ ਅਦਾਲਤ 'ਚ ਦੇਸ਼ ਧੋਹ ਦਾ ਮਾਮਲਾ ਦਾਇਰ ਕੀਤਾ ਗਿਆ।

ਇਕ ਵਕੀਲ ਵੱਲੋਂ ਦਾਇਰ ਕਰਵਾਏ ਮੁਕੱਦਮੇ 'ਚ ਉਨ੍ਹਾਂ ਨੇ ਆਈ.ਪੀ.ਸੀ. ਦੀ ਧਾਰਾ 124, 120ਬੀ ਅਤੇ 505 ਦੇ ਆਧਾਰ ਉਤੇ ਕਾਰਵਾਈ ਕਰਨ ਦੀ ਮੰਗ ਕੀਤੀ ਹੈ ਅਤੇ ਦਾਅਵਾ ਕੀਤਾ ਹੈ ਕਿ ਆਜ਼ਾਦ ਨੇ ਆਪਣੇ ਬਿਆਨ 'ਚ ਭਾਰਤੀ ਫੌਜ ਨੂੰ ਕਾਤਲ ਦੱਸਣ ਦੀ ਕੋਸ਼ਿਸ਼ ਕੀਤੀ ਹੈ ਅਤੇ ਇਹ ਬਿਆਨ ਦੇਸ਼ ਦੇ ਖਿਲਾਫ਼ ਲੜਾਈ ਛੇੜਨ ਤੋਂ ਘੱਟ ਨਹੀਂ ਹੈ।

ਪਾਕਿਸਤਾਨ 'ਚ ਦਸਤਾਰਧਾਰੀ ਸਿੱਖ ਨੇ ਵਧਾਇਆ ਭਾਈਚਾਰੇ ਦਾ ਮਾਣ

ਅੰਮ੍ਰਿਤਸਰ: ਪਾਕਿਸਤਾਨ ਦੇ ਲਾਹੌਰ 'ਚ ਉਰਦੂ ਚੈਨਲ ਵਿਚ ਇਕ ਦਸਤਾਰਧਾਰੀ ਸਿੱਖ ਐਂਕਰ ਬਣਨ ਦਾ ਮਾਣ ਹਾਸਲ ਕੀਤਾ ਹੈ। ਖੈਬਰ ਪਖਤੂਨਖਵਾ ਸੂਬੇ ਦੇ ਸੰਗਲਾ ਜ਼ਿਲ੍ਹੇ ਦਾ 28 ਸਾਲਾ ਹਰਮੀਤ ਸਿੰਘ ਪਸ਼ਤੋ, ਪੰਜਾਬੀ, ਉਰਦੂ, ਹਿੰਦੀ ਤੇ ਅੰਗਰੇਜ਼ੀ ਦੀ ਮੁਹਾਰਤ ਰੱਖਦਾ ਹੈ। ਹਰਮੀਤ ਨੇ ਕਰਾਚੀ ਦੀ ਉਰਦੂ ਯੂਨੀਵਰਸਿਟੀ ਤੋਂ ਪੱਤਰਕਾਰੀ ਦੀ ਐਮਏ ਕਰਨ ਤੋਂ ਬਾਅਦ ਕੁਝ ਸਾਲ ਇਸਲਾਮਾਬਾਦ ਦੇ ਇਕ ਚੈਨਲ 'ਚ ਬਤੌਰ ਰਿਪੋਰਟਰ ਕੰਮ ਕੀਤਾ। ਇਸ ਤੋਂ ਬਾਅਦ ਉਸ ਦੀ ਲਿਖਣ ਕਲਾ, ਪ੍ਰਭਾਵੀ ਸ਼ਖਸੀਅਤ ਤੇ ਉਸ ਦੀ ਆਵਾਜ਼ ਉਸ ਨੂੰ ਐਂਕਰ ਦੀ ਨੌਕਰੀ ਦਿਵਾਉਣ 'ਚ ਸਹਾਈ ਸਾਬਤ ਹੋਈ।

ਪਾਕਿਸਤਾਨ ਰੋਜ਼ਰਜ਼ ਦੇ ਮੈਂਬਰ ਵਜੋਂ ਵਾਹਗਾ-ਅਟਾਰੀ ਸਰਹੱਦ ਉਤੇ ਡਿਊਟੀ ਦੇ ਚੁੱਕਾ ਹੈ। ਪਾਕਿਸਤਾਨ ਵਿਚ ਸਿੱਖ ਵਸੋਂ ਬਹੁਤ ਘੱਟ ਹੈ। 2011 ਦੀ ਮਰਦਮਸ਼ੁਮਾਰੀ ਵਿਚ ਇਹ ਗਿਣਤੀ 54 ਹਜ਼ਾਰ ਦਰਜ ਕੀਤੀ ਗਈ ਸੀ ਜਦੋਂ ਕਿ ਗੈਰ-ਸਰਕਾਰੀ ਹਲਕੇ ਇਹ ਗਿਣਤੀ ਦੇ ਲੱਖ ਦੇ ਕਰੀਬ ਹੋਣ ਦਾ ਦਾਅਵਾ ਕਰਦੇ ਹਨ। ਹਰਮੀਤ ਦਾ ਕਹਿਣਾ ਹੈ ਕਿ ਉਹ ਪਾਕਿਸਤਾਨ 'ਚ ਆਪਣੇ ਪਰਿਵਾਰ ਤੇ ਭਾਈਚਾਰੇ ਨੂੰ ਮਾਣ ਦਿਵਾਉਣਾ ਚਾਹੁੰਦਾ ਹੈ। ਹਰਮੀਤ ਨੇ ਦੱਸਿਆ ਕਿ ਉਹ ਮਲੇਸ਼ੀਆ 'ਚ ਕਾਰੋਬਾਰ ਕਰ ਰਿਹਾ ਸੀ ਜਿਸ ਦੌਰਾਨ ਉਸ ਨੂੰ ਪਬਲਿਕ ਨਿਊਜ਼ ਸਰਵਿਸ ਤੋਂ ਨੌਕਰੀ ਲਈ ਫੋਨ ਆਇਆ।

ਦੀਦਾਰ ਸਿੰਘ ਗਿੱਲ ਸਿੰਗਾਪੁਰ ਸੁਪਰੀਮ ਕੋਰਟ ਦੇ ਜੱਜ ਬਾਪੇ

ਸਿੰਗਾਪੁਰ: ਵਕੀਲ ਦੀਦਾਰ ਸਿੰਘ ਗਿੱਲ ਨੂੰ ਸਿੰਗਾਪੁਰ ਦੀ ਸੁਪਰੀਮ ਕੋਰਟ ਦਾ ਜੁਡੀਸ਼ਲ



ਕਮਿਸ਼ਨਰ ਨਿਯੁਕਤ ਕੀਤਾ ਗਿਆ ਹੈ। 59 ਸਾਲਾ ਗਿੱਲ ਨੂੰ ਰਾਸ਼ਟਰਪਤੀ ਹਲੀਮਾ ਯਕੂਬ ਵੱਲੋਂ ਦੋ ਸਾਲ ਲਈ ਜੁਡੀਸ਼ਲ ਕਮਿਸ਼ਨਰ ਨਿਯੁਕਤ ਕੀਤਾ ਗਿਆ ਹੈ। ਉਹ ਤਿੰਨ ਅਗਸਤ ਨੂੰ ਅਹੁਦੇ ਦਾ ਹਲਫ ਲੈਣਗੇ।



ਖੇਡਾਂ: ਕਬੱਡੀ, ਵਾਲੀਬਾਲ,
ਸੌਕਰ, ਅਥਲੈਟਿਕਸ

ਇਨਾਮ

ਕਬੱਡੀ ਓਪਨ

ਪਹਿਲਾ ਇਨਾਮ \$15,000

ਦੂਜਾ ਇਨਾਮ \$12,000

ਤੀਜਾ ਇਨਾਮ \$9,000

ਚੌਥਾ ਇਨਾਮ \$7,000

ਕਬੱਡੀ ਅੰਡਰ-21

ਪਹਿਲਾ ਇਨਾਮ \$3500

ਦੂਜਾ ਇਨਾਮ \$2500

ਤੀਜਾ ਇਨਾਮ \$1,000

ਸੌਕਰ

ਪਹਿਲਾ ਇਨਾਮ \$3500

ਦੂਜਾ ਇਨਾਮ \$2500

ਵਾਲੀਬਾਲ (ਓਪਨ)

ਪਹਿਲਾ ਇਨਾਮ \$3100

ਦੂਜਾ ਇਨਾਮ \$2100



ਪੰਜਾਬ ਸਪੋਰਟਸ ਐਂਡ ਕਲਚਰਲ ਐਸੋਸੀਏਸ਼ਨ, ਮਿਸ਼ੀਗਨ

ਸੋਹਰਤ ਦੇ ਦੀਵੇ ਵਿਚ ਖੂਨ ਜਿਗਰ ਦਾ ਪੈਂਦਾ ਏ, ਦੁਨੀਆਂ ਵਿਚ ਨਾਮ ਕਮਾਉਣਾ ਸੌਖਾ ਨਹੀਂ ਹੁੰਦਾ।
ਕਾਮਯਾਬ ਨੇ ਜਿਹੜੇ ਉਨ੍ਹਾਂ ਤੋਂ ਸਦਕੇ ਜਾਵਾਂ ਮੈਂ, ਬਾਹਰਲੇ ਮੁਲਕ 'ਚ ਪੈਰ ਜਮਾਉਣਾ ਸੌਖਾ ਨਹੀਂ ਹੁੰਦਾ।

ਮਿਸ਼ੀਗਨ ਦੇ ਭਾਰਤੀ ਪੰਜਾਬੀ ਭਾਈਚਾਰੇ ਵਲੋਂ

11ਵਾਂ ਪੰਜਾਬੀ ਖੇਡ ਮੇਲਾ ਤੇ ਕਬੱਡੀ ਟੂਰਨਾਮੈਂਟ 14 ਜੁਲਾਈ 2018

(ਸਨਿਚਰਵਾਰ, ਸਵੇਰੇ 8:30 ਤੋਂ ਸ਼ਾਮ 8:00 ਵਜੇ ਤੱਕ)

Heritage Park

46202 Heritage Park Dr., Canton Twp, MI 48188

Behind Canton Library

Address: 1150 S Canton Center Toad, Canton Twp, MI 48188



ਪਰਿਵਾਰਾਂ ਸਮੇਤ ਆਓ ਤੇ
ਮੇਲੇ ਦਾ ਲੁਤਫ ਉਠਾਓ

ਸਭਨਾਂ ਨੂੰ ਖੁੱਲ੍ਹਾ ਸੱਦਾ

ਲੰਗਰ ਦਾ ਖਰਚਾ ਤੇ
ਸੇਵਾ ਆਗੇਨਾਈਜ਼ਿੰਗ
ਕਮੇਟੀ ਦੇ ਮੈਂਬਰਾਂ
ਵਲੋਂ ਹੋਵੇਗੇ

Free Entry Free Food & Free Entertainment



ਸਾਰੇ ਟਰੱਕ
Under Warranty
800,000
kilometers



Sukhi Dhariwal
Ph: 416-213-1334



ਨਾਮੀ ਗਾਇਕ ਹਰਭਜਨ ਮਾਨ
ਆਪਣੀ ਗਾਇਕੀ ਰਾਹੀਂ
ਸਰੋਤਿਆਂ ਦਾ ਮਨੋਰੰਜਨ ਕਰਨਗੇ

PSCA Committee Members and Gold Sponsors



ਸੁੱਖਾ ਸੇਖੋਂ



ਕੇਵਲ ਗਿੱਲ



ਮਨਪ੍ਰੀਤ ਗਿੱਲ



ਕੁਲਬੀਰ ਗਿੱਲ



ਅਮਰਜੀਤ ਗਿੱਲ



ਰਵਿੰਦਰ ਬਿੰਦ



ਜਸਵਿੰਦਰ ਧਾਲੀਵਾਲ



ਸੁਖਵੰਤ ਸਿੰਘ ਗਿੱਲ



ਰਾਜ ਨਿੱਜਰ



ਰਾਜ ਜਾਮਾਰਾਏ



ਅਰਜੁਨ ਗਿੱਲ



ਸੁਖਦੇਵ ਸੇਖੋਂ



ਕਰਮਬੀਰ ਸਿੰਘ



ਕਰਨ ਗਿੱਲ

ਹੋਰ ਜਾਣਕਾਰੀ ਲਈ ਕਾਲ ਕਰੋ

ਜਸਵਿੰਦਰ ਧਾਲੀਵਾਲ ਫੋਨ: 734-347-1154

ਸੁਖਵੰਤ ਗਿੱਲ ਫੋਨ: 734-231-7035

ਰਾਜ ਨਿੱਜਰ ਫੋਨ: 734-637-7540

ਰਾਜ ਜਾਮਾਰਾਏ ਫੋਨ: 734-644-1010

ਸੁਖਦੇਵ ਸੇਖੋਂ ਫੋਨ: 248-431-9678

ਕਰਮਬੀਰ ਸਿੰਘ ਫੋਨ: 734-558-3151

ਇਸ ਵਰ੍ਹੇ ਵੀ ਸੁਰੱਖਿਆ ਦੇ ਸਖਤ ਪ੍ਰਬੰਧ ਕੀਤੇ ਗਏ ਹਨ ਤਾਂ ਜੋ ਲੋਕ ਆਪਣੇ ਪਰਿਵਾਰਾਂ ਸਮੇਤ ਮੇਲੇ ਦਾ ਸੁਰੱਖਿਅਤ ਮਾਹੌਲ ਵਿਚ ਅਨੰਦ ਮਾਣ ਸਕਣ।



ਪੰਜਾਬ ਸਪੋਰਟਸ ਐਂਡ ਕਲਚਰਲ ਐਸੋਸੀਏਸ਼ਨ, ਮਿਸ਼ੀਗਨ

Diamond Sponsors



Chain Singh Sandhu



Jerry Singh



Darshan S. Grewal



Harpreet S. Ahluwalia



Karn Gill



Sukha & Harvinder Bassi

Platinum Sponsors



Jatinderbir Singh Sandhu



Rattan Singh Sekhon



Amarjit Singh Sidhu



Iqbal Singh DTE Detroit



Harpreet Singh Worldwide Travels



Amarjit Singh Gill

Gold Sponsors



Manpreet Kaur Gill Attorney



Tarlochan Singh Bhullar



Dr. Yatinder Singhal



Sukhjot Singh



Charanjit Singh Jogi Baath



Paramjit Singh Dhillon



Harjit Dhillon Cleveland



Jasvir Singh Randhawa



Baldev Sidhu Cleveland



Harwinder Walia Cincinnati



Madan Aheer



Dr. Bhan Garg



Bill Baath



Inderjit Singh Gill



Chamkaur Gill



Sukhdev Brar



Mandeep Locham



Harpal Sangha



Rashminder Gill



Darshan Basraon

Silver Sponsors




Gurdatar Singh



Gurbhinder Singh



Amritpal Hyare



Pardip Sangha



Harvey Ghuman



Inderjit S. Virk



Narinder S. Virk



Jaspal S. Sohail



Raj Syan



Inderjit S. Baath



Gurbax Bhullar



Bikram Grewal



Bhupinder Pelia



Deepinder Singh



Surjeet Dhaliwal



Kuldeep S. Gill



Daljit Randhawa




Hardeep S. Bal



Gurninder S. Bal



Inderpal Singh



Avtar Bhatti



Raju Atwal



Sarabjit Singh



Ranjit Singh



Gurjeet Singh



Sukhbir S. Bansal



Pawan Sohi



Jagjit S. Chahal



Rupinder Goraya



Sukhraj Khehra



Kartar S. Babbu




Nirmal S. Smagh




Nirmal S. Saraan




Satvinder S. Billu




Baba Auto




Abdu (Abdu Market)



Jony Singh



Satnam Bajwa



Durlabh Pannu



Mandeep Gill



Kuldeep Gill

Punjab Sports & Cultural Association Michigan

Platinum Sponsors



Sukh Babbu Narwal



Charanjit Rusty Sekhon



Goldy Dhillon



Baljit Singh Bains



Andy Ubhi



*Attorney Manvir
Mick Grewal*



Bhupinder Sandhu



Paramjit Singh Pamma




Iqbal Boparai



*Mohan Singh Pehalwan
Pennsylvania*



Inderpreet Singh Gill



*Ghazala Khan
Business Consultant*

Gold Sponsors



Raj Shergill



Balbir Singh Grewal



Dr. Syed Taj



Dr. Ghulam Qadir



Dr. Mukhtiar S. Nijjar



Sukhi Grewal




TJ Lota



Gurinder Dhanoo



*Sartaj S. Judge
Attorney*




Davinder Grewal



*Charnpreet Singh
Dhaliwal*



*Harmohanjit
Singh Bains*



*Jaswinder Sonu
Sandhu*



Tony Guron



Harry Sandhu



Amjad Chaudhry



*Manwinder
Deol*



*Gurmail Singh
Mann*



*Jaspal Singh
Gill*

Silver Sponsors



Sukhi Dhaliwal



Bhupinder Singh



Imroz Singh



Sudeep Dhillon




Tejinder Singh



Jasvir Singh



Happy Badesha



Iqbal Sidhu



Jaskaran Dhaliwal



Paul Khalil



Lali Mangat



Harjinder Gill



Debi Ghuman



Kulwant Mangat



Balbir S. Bual



AmarRaj Dhaliwal



Sarabjeet Sidhu



Manphool Chatha



Gagandeep Singh



Kuldeep Keepa



Gurdev S. Gill



Kulwinder Gill



Balwinder Sekhon



Rajinder S. Pinka



Shamsher S. Kuku



Sandeep Dhillon



Gurdev Sekhon



Jagdev Grewal



Malkiat Bhathal



Resham S. Gill



Amardev Badesha



Sukhpal Bains



Gurjinder Dimple




Harpal S. Pamma



Narinder Munder



Raj Grewal



Lucky Sandhu



Lakhwinder S. Bhatti



Ajit S. Basra



Harbans Nijjar

ਬੁਧੀਜੀਵੀਆਂ ਦੀ ਉਮਰ ਤੇ ਦੇਣ ਉਤੇ ਇੱਕ ਝਾਤ

ਮੇਰੇ ਸਾਹਮਣੇ ਅਮਰਜੀਤ ਸਿੰਘ ਹੋਅਰ ਦੀ ਨਵੀਂ ਪੁਸਤਕ 'ਮੇਰੇ ਮਨਪਸੰਦ ਲੇਖਕ' ਪਈ ਹੈ। ਇਸ ਪੁਸਤਕ ਵਿਚ ਪੰਜਾਬੀ ਦੇ ਲੇਖਕ ਪੰਜ ਹਨ-ਬੁੱਲ੍ਹੇ ਸ਼ਾਹ, ਵਾਰਿਸ ਸ਼ਾਹ, ਸ਼ਿਵ ਕੁਮਾਰ



ਅਮਰਜੀਤ ਸਿੰਘ ਹੋਅਰ

ਬਟਾਲਵੀ, ਸੂਰਜੀਤ ਸਿੰਘ ਪਾਤਰ ਤੇ ਕੁਲਵੰਤ ਸਿੰਘ ਵਿਰਕ; ਉਰਦੂ ਦੇ ਅੱਠ-ਇਕਬਾਲ, ਫੈਜ਼ ਅਹਿਮਦ ਫੈਜ਼ ਤੇ ਸਾਹਿਰ ਲੁਧਿਆਣਵੀ ਸਮੇਤ ਅਤੇ ਅਫਸਾਨਾ ਨਿਗਾਰ ਮੰਟੋ; ਦੋ ਰੂਸੀ ਨਾਵਲਕਾਰ ਤਾਲਸਟਾਏ ਤੇ ਦੋਸਤੋਵਸਕੀ; ਦੋ ਅੰਗਰੇਜ਼ੀ ਲੇਖਕ ਬਰਟਰੰਡ ਰੱਸਲ (ਫਿਲਾਸਫਰ) ਅਤੇ ਡੀ. ਐਚ. ਲਾਰੈਂਸ (ਨਾਵਲਕਾਰ)।

ਅਮਰਜੀਤ ਸਿੰਘ ਹੋਅਰ ਖੇਤੀ ਯੂਨੀਵਰਸਿਟੀ, ਲੁਧਿਆਣਾ ਵਿਚ ਮੇਰਾ ਕੁਲੀਗ ਤੇ ਮਿੱਤਰ ਰਿਹਾ ਹੈ। ਉਸ ਦੀ ਨਵੀਂ ਪੁਸਤਕ ਤੋਂ ਪਤਾ ਲੱਗਾ ਕਿ ਉਹ ਕਿੰਨਾ ਪੜ੍ਹਦਾ ਹੈ। ਫਿਲਾਸਫਰ ਰੱਸਲ ਬਾਰੇ ਲਿਖਦਾ ਹੈ ਕਿ ਜਿਸ ਨੇ ਉਸ ਨੂੰ ਨਹੀਂ ਪੜ੍ਹਿਆ, ਉਹ ਅਨਪੜ੍ਹ ਹੈ। ਮੈਂ ਖੁਦ ਅਨਪੜ੍ਹ ਸ਼੍ਰੇਣੀ ਵਿਚ ਆਉਂਦਾ ਹਾਂ, ਫਿਰ ਵੀ ਪਾਠਕਾਂ ਨੂੰ ਦੱਸਣਾ ਚਾਹੁੰਦਾ ਹਾਂ ਕਿ ਅਮਰਜੀਤ ਦੀ ਚੋਣ ਭਰੋਸੇਯੋਗ ਹੈ ਤੇ ਲਿਖਣ ਸ਼ੈਲੀ ਸੰਖੇਪ। ਸੋ ਕੁ ਪੰਨਿਆਂ ਵਿਚ ਏਨੇ ਲੇਖਕਾਂ ਦੀ ਜਾਣ-ਪਛਾਣ ਮੈਂ ਹੋਰ ਕਿਧਰੇ ਨਹੀਂ ਪੜ੍ਹੀ।

ਇਸ ਪੁਸਤਕ ਵਿਚ ਕੁਲਵੰਤ ਸਿੰਘ ਵਿਰਕ ਲਾਰੈਂਸ ਦਾ ਸ਼ਾਨੀ ਹੈ। ਉਸ ਦੀ ਰਚਨਾ 'ਖੱਬਲ' ਬਾਰੇ ਅਮਰਜੀਤ ਓਨੀ ਹੀ ਸ਼ਰਧਾ ਨਾਲ ਲਿਖਦਾ ਹੈ, ਜਿੰਨਾ ਲਾਰੈਂਸ ਦੀ ਰਚਨਾ 'ਲੇਡੀ ਚੈਟਰਲੇਜ਼ ਲਵਰ' ਬਾਰੇ। ਉਂਜ ਉਹ ਮੰਟੋ ਦੀ

ਅਫਸਾਨਾਨਿਗਾਰੀ ਦਾ ਏਨਾ ਮੱਦਾਰ ਹੈ ਕਿ ਅੰਮ੍ਰਿਤਸਰ 'ਚ ਜੋ ਦੇਸ਼ ਵੰਡ ਦੀ ਯਾਦਗਾਰ ਬਣਾਈ ਗਈ ਹੈ, ਉਸ ਵਿਚ ਮੰਟੋ 'ਤੇ ਪੂਰਾ ਸੈਕਸ਼ਨ ਮੰਗਦਾ ਹੈ; ਇਸ ਲਈ ਕਿ ਉਹ ਆਪਣੀ ਉਮਰ ਦੇ ਪਹਿਲੇ ਤੇਈ ਸਾਲ ਅੰਮ੍ਰਿਤਸਰ ਰਿਹਾ। ਅਮਰਜੀਤ ਸ਼ਾਇਰੀ ਦੀ ਉਤਮਤਾ ਨੂੰ ਕਿੰਨਾ ਪਛਾਣਦਾ ਹੈ, ਇਸ ਦਾ ਪਤਾ ਮਨਪਸੰਦ ਕਵੀਆਂ ਦੇ ਚੁਣੇ ਹੋਏ ਸ਼ਿਅਰਾਂ ਤੋਂ ਲਗਦਾ ਹੈ:

ਮੁਹੱਬਤ ਮੇਂ ਨਹੀਂ ਹੈ ਫਰਕ
ਜੀਨੇ ਔਹ ਮਰਨੇ ਕਾ।
ਉਸੀ ਕੇ ਦੇਖ ਕਰ ਜੀਤੇ ਹੈ
ਜਿਸ ਕਾਫਰ ਪੇ ਦਮ ਨਿਕਲੇ।
(ਮਿਰਜ਼ਾ ਗਾਲਿਬ)

ਖੁਦੀ ਕੇ ਕਰ ਬੁਲੰਦ ਇਤਨਾ
ਕਿ ਹਰ ਤਕਦੀਰ ਸੇ ਪਹਿਲੇ,
ਖੁਦਾ ਬੰਦੇ ਸੇ ਖੁਦ ਪੂਛੇ
ਬਤਾ ਤੇਰੀ ਰਜ਼ਾ ਕਿਆ ਹੈ।
(ਅਲਾਮਾ ਇਕਬਾਲ)

ਕਈ ਬਾਰ ਇਸ ਕਾ ਦਾਮਨ
ਭਰ ਦੀਆ ਉਸ ਨੇ ਦੋ ਆਲਮ ਸੇ,



ਸਾਹਾਦਤ ਹਸਨ ਮੰਟੋ

ਮਗਰ ਦਿਲ ਹੈ ਕਿ ਇਸ ਕੀ
ਖਾਨਾ ਵੀਰਾਨੀ ਨਹੀਂ ਜਾਤੀ।
(ਫੈਜ਼ ਅਹਿਮਦ ਫੈਜ਼)



ਬੁੱਲ੍ਹੇ ਸ਼ਾਹ

ਤੁਆਰਫ ਰੋਗ ਹੋ ਜਾਏ ਤੋ
ਉਸ ਕੋ ਭੂਲਨਾ ਬਿਹਤਰ,
ਤੁਅੱਲੁਕ ਬੋਝ ਬਨ ਜਾਏ ਤੋ
ਉਸ ਕੋ ਤੋਤਨਾ ਅੱਛਾ।
ਵੇਹ ਅਫਸਾਨਾ ਜਿਸੇ ਅੰਜਾਮ ਤੱਕ
ਲਾਨਾ ਨਾ ਹੋ ਮੁਮਕਿਨ,
ਉਸੇ ਏਕ ਖੂਬਸੂਰਤ
ਮੌਤ ਦੇ ਕਰ ਛੋਤਨਾ ਅੱਛਾ।
(ਸਾਹਿਰ ਲੁਧਿਆਣਵੀ)


ਬਹੁਤ ਮੈਨੇ ਸੁਨੀ ਹੈ
ਆਪ ਕੀ ਤਕਦੀਰ ਮੌਲਾਨਾ।
ਮਗਰ ਬਦਲੀ ਨਹੀਂ ਅਬ ਤਕ
ਮੇਰੀ ਤਕਦੀਰ ਮੌਲਾਨਾ। (ਹਬੀਬ ਜਾਲਿਬ)

ਮੈਂ ਰਾਹਾਂ 'ਤੇ ਨਹੀਂ ਤੁਰਦਾ
ਮੈਂ ਤੁਰਦਾ ਹਾਂ ਤਾਂ ਰਾਹ ਬਣਦੇ।
(ਸੂਰਜੀਤ ਪਾਤਰ)

ਵੇਹ ਤੇ ਖੁਸ਼ਬੂ ਹੈ,
ਹਵਾਏਂ ਮੇਂ ਬਿਖਰ ਜਾਏਗਾ।
ਮਸਲਾ ਫੂਲ ਕਾ ਹੈ, ਫੂਲ ਕਿਧਰ ਜਾਏਗਾ?
(ਪਰਵੀਨ ਸ਼ਾਕਿਰ)

ਜੋਬਨ ਰੁੱਤੇ ਜੋ ਵੀ ਮਰਦਾ
ਫੁੱਲ ਬਣੇ ਜਾਂ ਤਾਰਾ

ਜੋਬਨ ਰੁੱਤੇ ਆਸ਼ਿਕ ਮਰਦੇ
ਜਾਂ ਕੋਈ ਕਰਮਾਂ ਵਾਲਾ। (ਸ਼ਿਵ ਕੁਮਾਰ)
ਅਮਰਜੀਤ ਹੋਅਰ ਦੀ ਪੁਸਤਕ ਪੜ੍ਹ ਕੇ ਇਹ ਵੀ ਪਤਾ ਲਗਦਾ ਹੈ ਕਿ ਜੋਬਨ ਰੁੱਤੇ (37 ਸਾਲ ਦੇ ਉਮਰੇ) ਮਰਨ ਵਾਲਾ ਇੱਕਲਾ ਸ਼ਿਵ ਕੁਮਾਰ ਹੀ ਨਹੀਂ ਸੀ, ਪਰਵੀਨ ਸ਼ਾਕਿਰ (42 ਸਾਲ), ਮੰਟੋ (43 ਸਾਲ) ਅਤੇ ਡੀ. ਐਚ. ਲਾਰੈਂਸ (45 ਸਾਲ) ਵੀ ਸਨ। ਸਭ ਤੋਂ ਵਧ ਉਮਰ ਭੋਗਣ ਵਾਲਾ ਬਰਟਰੰਡ ਰੱਸਲ (98) ਸੀ ਪਰ



ਬਰਟਰੰਡ ਰੱਸਲ

ਤਾਲਸਟਾਏ (82 ਸਾਲ) ਤੇ ਬਾਬਾ ਬੁੱਲ੍ਹੇ ਸ਼ਾਹ (78 ਸਾਲ) ਵੀ ਬਹੁਤ ਪਿੱਛੇ ਨਹੀਂ ਰਹੇ। ਮੈਂ ਅਮਰਜੀਤ ਦੀ ਪਸੰਦ ਬੁੱਲ੍ਹੇ ਸ਼ਾਹ ਦੇ ਬੋਲਾਂ ਨਾਲ ਖਤਮ ਕਰਨੀ ਚਾਹਾਂਗਾ: ਧਰਮਸ਼ਾਲਾ ਧਾਤਵੀ ਵਸਦੇ



ਸਾਹਿਰ ਲੁਧਿਆਣਵੀ

ਨਿੱਕ
ਸੁੱਕ



ਗੁਲਜ਼ਾਰ ਸਿੰਘ ਸੰਧੂ

Sandhugulzar@yahoo.com

ਠਾਕਰ ਦੁਆਰੇ ਠੱਗ।
ਵਿਚ ਮਸੀਤੇ ਰਹਿਣ ਕਸਾਈ
ਆਸ਼ਕ ਰਹਿਣ ਔਲਗ।

ਜੇ ਅਮਰਜੀਤ ਸਿੰਘ ਹੋਅਰ ਨੇ ਆਪਣੀ ਪਸੰਦ ਦੇ ਬੁਧੀਜੀਵੀਆਂ ਦਾ ਮੁੱਲ ਪਾਇਆ ਹੈ ਤਾਂ ਪੰਜਾਬ ਕਲਾ ਪ੍ਰੀਸ਼ਦ, ਚੰਡੀਗੜ੍ਹ ਦੇ ਚੇਅਰਮੈਨ ਅਤੇ ਮੇਰੇ ਮਿੱਤਰ ਸੂਰਜੀਤ ਪਾਤਰ ਨੇ ਜਸਵੰਤ ਸਿੰਘ ਕੰਵਲ ਦੇ 100ਵੇਂ ਜਨਮ ਦਿਨ ਉਤੇ 27 ਜੂਨ 2018 ਨੂੰ ਵੁਡੀਕੇ ਜਾ ਕੇ ਵਧਾਈ ਦਿੱਤੀ, ਜਿੱਥੇ ਸਾਹਿਤ ਜਗਤ ਦੀਆਂ 250 ਨਾਮਵਰ ਹਸਤੀਆਂ ਨੇ ਭਾਰਤ ਸਰਕਾਰ ਵਲੋਂ ਕੰਵਲ ਲਈ ਪਦਮ ਵਿਭੂਸ਼ਨ ਐਵਾਰਡ ਦੀ ਮੰਗ ਕੀਤੀ।

ਇਸ ਮੌਕੇ ਇਹ ਵੀ ਚੇਤੇ ਕੀਤਾ ਗਿਆ ਕਿ ਉਮਰ ਤੇ ਗਤੀਵਿਧੀਆਂ ਪੱਖੋਂ ਕੰਵਲ ਖੁਸ਼ਵੰਤ ਸਿੰਘ ਤੇ ਭਾਈ ਜੋਧ ਸਿੰਘ ਨੂੰ ਮਾਤ ਪਾ ਗਿਆ ਹੈ। ਭਾਈ ਸਾਹਿਬ 100 ਸਾਲ ਤੋਂ 5 ਮਹੀਨੇ 27 ਦਿਨ ਘਟ ਜੀਵੇ। ਅਕਾਲ ਚਲਾਣੇ ਤੋਂ ਇੱਕ ਮਹੀਨਾ ਪਹਿਲਾਂ ਸੰਤ ਸਿੰਘ ਸੇਖੋਂ ਮੈਨੂੰ ਨਾਲ ਲੈ ਕੇ ਉਨ੍ਹਾਂ ਦੀ ਰਿਹਾਇਸ਼ ਉਤੇ ਉਨ੍ਹਾਂ ਨੂੰ ਮਿਲਣ ਗਏ ਤਾਂ 'ਭਾਈ ਸਾਬੂ ਪਛਾਣਿਆ?' ਦਾ ਜੋ ਉਤਰ ਸੇਖੋਂ ਨੂੰ ਮਿਲਿਆ, ਉਹ ਮੈਨੂੰ ਕਦੀ ਨਹੀਂ ਭੁੱਲਣਾ, "ਦਾਤ੍ਰੀ ਘੱਟ ਰੰਗਿਆਂ ਆਵਾਜ਼ ਤਾਂ ਨਹੀਂ ਬਦਲ ਜਾਂਦੀ।"

ਮੈਂ ਵੁਡੀਕੇ ਨਹੀਂ ਜਾ ਸਕਿਆ। ਹੋ ਸਕਿਆ ਤਾਂ ਅਗਲੇ ਸਾਲ ਜਾ ਕੇ ਬੜੇ ਭਾਈ ਨੂੰ ਸੇਖੋਂ ਵਾਲਾ ਸਵਾਲ ਕਰਕੇ ਪ੍ਰਤੀਕਰਮ ਉਡੀਕਾਂਗਾ। ਕੰਵਲ ਬਾਬਾ ਜ਼ਿੰਦਾਬਾਦ। ਉਸ ਦੀ ਦੇਣ ਦਾ ਜਵਾਬ ਨਹੀਂ।

ਅੰਤਿਕਾ: ਹਰਮਿੰਦਰ ਸਿੰਘ ਕੋਹਰਵਾਲਾ ਚਸਕਣ ਹੱਡ ਤੇ ਖੱਲੀਆਂ, ਪੈਂਦੀ ਕਦੇ ਕਤੱਲ।
ਲਾਈ ਰੱਖਣ ਰੋਣਕਾਂ, ਭੁੱਲੀ ਰਹੇ ਇਕੱਲ।

ਜੀਵਨ ਦਾ ਜਸ਼ਨ, ਸੱਚ ਦਾ ਅਮਲ-ਜਸਵੰਤ ਸਿੰਘ ਕੰਵਲ

ਕਿੰਨੀ ਖੁਸ਼ਖਬਰੀ ਹੈ ਕਿ ਕੱਲ੍ਹ ਅਸੀਂ ਕਹਾਣੀ ਅਤੇ ਨਾਵਲ ਦੇ ਮਹੰਤ ਜਸਵੰਤ ਸਿੰਘ ਕੰਵਲ ਦਾ ਸੌਵਾਂ ਜਨਮ ਦਿਨ ਅਰਥਾਤ ਸ਼ਤਾਬਦੀ ਮਨਾਈ।

ਸ਼ਹਿਰੀ ਚਮਕ-ਦਮਕ ਅਤੇ ਸੁੱਖ ਸਹੂਲਤਾਂ ਤੋਂ ਨਿਰਲੇਪ ਤੇ ਦੂਰ, ਪਿੰਡ ਦੀ ਸਾਦ-ਮੁਰਾਦੀ ਜ਼ਿੰਦਗੀ ਬਤੀਤ ਕਰਦਿਆਂ ਕੋਈ ਆਪਣੇ ਜੀਵਨ ਦੇ ਸੌਵੇਂ ਵਰ੍ਹੇ 'ਚ ਦਾਖਲ ਹੋ ਜਾਵੇ ਤਾਂ ਅੱਜ ਵੀ ਪਿੰਡ ਦੀ ਜੀਵਨ ਤੌਰ ਅਤੇ ਤਰਜ਼ ਨੂੰ ਨਮਸਕਾਰ ਕਰਨੀ ਬਣਦੀ ਹੈ।

ਸ. ਕੰਵਲ ਦੇ ਇਤਿਹਾਸਕ ਪਿੰਡ ਢੁੱਡੀਕੇ ਵਿਖੇ ਸਮਾਗਮ ਨਹੀਂ, ਬਲਕਿ ਸਮਾਗਮਾਂ ਦੀ ਝੜੀ

ਅਵਤਾਰ ਸਿੰਘ (ਪ੍ਰੋ.)
ਫੋਨ: 91-94175-18384

ਲਾਈ ਗਈ; ਜਾਂ ਕਹਿ ਲਉ ਗੁਲਦਸਤਾ ਪੇਸ਼ ਕੀਤਾ ਗਿਆ।

ਢੁੱਡੀਕੇ ਨੂੰ ਨਤਮਸਤਕ ਹੋਣ ਲਈ ਨਾਮੀ-ਗ੍ਰਾਮੀ, ਆਮ-ਖਾਸ, ਕੱਦਾਵਰ ਤੇ ਅਸਰ ਰਸੂਖ ਵਾਲੇ, ਸੱਦੇ-ਅਣਸੱਦੇ, ਸਰਕਾਰੀ-ਗੈਰਸਰਕਾਰੀ ਤੇ ਕਈ ਨੀਮ ਸਰਕਾਰੀ ਲੇਖਕ-ਅਲੇਖਕ, ਆਲੋਚਕ, ਸਾਹਿਤਕਾਰ, ਵੰਨ-ਸੁਵੰਨੇ ਕਲਾਕਾਰ ਅਤੇ ਕਲਾ ਪ੍ਰੇਮੀ ਹੁਮ ਹੁਮਾ ਕੇ ਤੇ ਸਜ-ਧਜ ਕੇ ਪੁੱਜੇ।

ਖਸੂਸੀ ਅਤੇ ਅਨੂਠੀ ਪੂਰਨਮਾਸ਼ੀ ਵਿਚ ਮਖਸੂਸ ਮਹਿਮਾਨ ਬੁਲਾਏ ਗਏ, ਜਿਨ੍ਹਾਂ ਵਿਚ ਅਸਲੋਂ ਹੀ ਨਿਮਾਣਾ ਜਿਹਾ ਇੱਕ ਮੈਂ ਵੀ ਸਾਂ ਤੇ ਮੇਰੇ ਨਾਲ ਬੰਗੇ ਵਾਲੇ ਮੇਰੇ ਅਧਿਆਪਕ ਪ੍ਰੋ. ਹਰਪਾਲ ਸਿੰਘ ਵੀ ਸ਼ਾਮਲ ਹੋਏ।

ਚਹੇਤਿਆਂ 'ਚ ਘਿਰਿਆ, ਖਿੜਿਆ ਕੰਵਲ, ਪਿੰਡ ਦੀ ਧੜਕਣ, ਜ਼ਿੰਦਗੀ ਦਾ ਸਵੱਛ ਅਤੇ ਅਡੋਲ ਚਿਹਨ। ਸਾਦਾ ਦਸਤਾਰ, ਸਫੈਦ ਦਾਹੜੀ, ਤਿੱਖਾ ਨੱਕ, ਕੁਝ ਪੁੱਛਦੀਆਂ, ਕੁਝ ਦੱਸਦੀਆਂ, ਕੁਝ

ਲੱਭਦੀਆਂ ਤੇ ਮੁਹੱਬਤਾਂ ਲੁਟਾਉਂਦੀਆਂ ਨਿਰਮਲ ਔਖਾਂ! ਭਰਵੇਂ ਭਰਵੇਂ, ਦਗਦਾ ਮਸਤਕ, ਲਗਰ ਜਿਹਾ ਛਾਟਵਾਂ ਸਰੀਰ, ਸਾਧਿਆ ਜੁੱਸਾ, ਲੰਮਾ ਕੱਦ, ਸਾਬਤ-ਸਬੂਤੇ ਹੱਸਦੇ ਦੰਦ!

ਮਨ ਵਿਚ ਸਵਾਲ ਉਠਦਾ, ਕੋਈ ਏਨਾ ਸੋਹਣਾ ਵੀ ਹੁੰਦਾ ਹੈ! ਜੇ ਹੁਣ ਇਹ ਹਾਲ ਹੈ ਤਾਂ ਜਵਾਨੀ 'ਚ ਕਿਹੋ ਜਿਹਾ ਹੋਊ! ਐਵੇਂ ਤੇ ਨਹੀਂ ਸੁਖਨਾ ਲੋਕ ਦਾ ਹੁਸੀਨ ਪਾਣੀ ਨਦੀ ਬਣ ਕੇ ਢੁੱਡੀਕੇ ਦੇ ਖੇਤਾਂ 'ਚ ਜਾ ਉਤਰਿਆ ਹੋਵੇਗਾ!

ਸੰਗੀਤ ਦੀ ਛਹਿਬਰ ਦਰਮਿਆਨ ਇਸ ਤਰ੍ਹਾਂ ਫਿਰਦਾ, ਜਿਵੇਂ ਉਸ ਨੂੰ ਬਿਲਕੁਲ ਨਹੀਂ ਪਤਾ ਕਿ ਇਹ ਉਸ ਦਾ ਸੌਵਾਂ ਜਨਮ ਦਿਨ ਹੈ; ਲੰਮੀ ਉਮਰ ਦਾ ਰਾਜ ਸ਼ਾਇਦ ਉਸ ਦੀ ਇਹੀ ਬੇਪਰਵਾਹੀ ਹੋਵੇ।

ਸ਼ਤਾਬਦੀ ਜਸ਼ਨ ਵਿਚ ਅਮਰਜੀਤ ਗੁਰਦਾਸਪੁਰੀ ਨੇ ਆਪਣੇ ਅਸਲੋਂ ਹੀ ਨਿਵੇਕਲੇ ਮੰਡੋਲੀ ਅੰਦਾਜ਼ ਵਿਚ ਵਾਰਿਸ ਦੀ ਹੀਰ ਦਾ ਗਾਇਨ ਪੇਸ਼ ਕੀਤਾ; ਹੀਰ ਦੇ ਅਣਸੁਣੇ ਬੰਦ ਚੁਣ ਚੁਣ ਕੇ ਇਵੇਂ ਗੁੰਦੇ ਕਿ ਜੇ ਕਿਸੇ ਨੇ ਹੀਰ ਗਾਉਣੀ ਹੋਵੇ ਤਾਂ ਇਵੇਂ ਗਾਵੇ, ਨਹੀਂ ਤਾਂ ਨਾ ਗਾਵੇ।

ਕਵੀਸ਼ਰ ਹਰਦੇਵ ਸਿੰਘ ਲਾਲਬਾਈ ਨੇ ਮਲਵਈ ਸ਼ੈਲੀ ਵਿਚ ਕਵੀਸ਼ਰੀ ਦਾ ਅਜਿਹਾ ਰੰਗ ਬੰਨ੍ਹਿਆ ਤੇ ਕਵੀਸ਼ਰੀ ਦੇ ਤਲਿਸਮ ਬਾਬੂ ਰਜਬਅਲੀ ਦਾ ਕਾਵਿ ਜਾਦੂ ਸਾਡੇ ਸਾਹਮਣੇ ਲਿਆ ਸੂਰਜੀਤ ਕਰ ਦਿੱਤਾ।

ਪਵਨਦੀਪ ਖੰਨੇ ਵਾਲੇ ਨੇ ਗੀਤ ਦੇ ਸੁਖੈਨ ਗਾਇਨ ਦੀ ਥਾਂ ਨਜ਼ਮ ਗਾਇਨ ਨੂੰ ਤਰਜੀਹ ਦਿੱਤੀ। ਉਸ ਨੇ ਆਪਣੀ ਵਿਸ਼ੇਸ਼ ਪਟਿਆਲਵੀ ਲੈਅ ਵਿਚ ਸ਼ਿਵ ਕੁਮਾਰ, ਜਗਤਾਰ ਤੇ ਪਾਤਰ ਨੂੰ ਇਵੇਂ ਗਾਇਆ ਕਿ ਜੇ ਉਹ ਖੁਦ ਸੁਣਦੇ ਤਾਂ ਉਨ੍ਹਾਂ ਨੂੰ ਆਪਣਾ ਆਪ ਹੋਰ ਚੰਗਾ ਲੱਗਦਾ।

ਜਸ਼ਨ-ਏ-ਖਸੂਸੀ ਵਿਚ ਗੱਲਾਂ ਦੇ ਗੱਢੇ, ਯਾਦਾਂ ਦੀਆਂ ਪਟਾਰੀਆਂ, ਦੁਆਵਾਂ ਤੇ ਸੁੱਝ ਇਛਾਵਾਂ ਨੇ ਸੰਵੇਦਨਾਵਾਂ ਦਾ ਮੀਂਹ ਵਰਸਾ ਦਿੱਤਾ।

ਦੇਹਿਤਾ ਸ਼ਬਦਾਂ ਦਾ ਬੋਹਿਤਾ, ਗਿਆਨ ਦੀਆਂ

ਪੰਡਾਂ ਤੇ ਕਈ ਪਰੰਪਰਾਵਾਂ ਦਾ ਸੁਮੇਲ, ਪੂਰਨਮਾਸ਼ੀ ਦਾ ਸਰਬਾਲੂ; ਲੰਮ-ਸਲੰਮਾ, ਜਲੋਂ ਵਿਚ, ਜਚਦਾ, ਖਿਝਦਾ ਤੇ ਹੱਸਦਾ, ਜਿਵੇਂ ਕੰਵਲ ਉਸ ਦਾ ਨਾਨਾ ਹੀ ਨਹੀਂ, ਬਲਕਿ ਮੁਰਸ਼ਦ ਤੋਂ ਵੱਧ, ਉਸ ਦਾ ਰੱਬ ਹੋਵੇ।

ਮੈਂਨੂੰ ਚੰਦ ਅਲਫਾਜ਼ ਕਹਿਣ ਲਈ



ਪ੍ਰੋ. ਅਵਤਾਰ ਸਿੰਘ ਜਸਵੰਤ ਸਿੰਘ ਕੰਵਲ ਤੋਂ ਸਨਮਾਨ ਚਿੰਨ੍ਹ ਹਾਸਲ ਕਰਦੇ ਹੋਏ

ਆਖਿਆ। ਮੈਂ ਜਕਦਾ ਜਕਦਾ ਉਠਿਆ ਤੇ ਸੰਗਦਾ ਸੰਗਦਾ ਮਾਈਕ ਵੱਲ ਗਿਆ। ਨਜ਼ਰ ਘੁਮਾਈ ਤਾਂ ਹੈਰਾਨ ਰਹਿ ਗਿਆ ਕਿ ਜਸਵੰਤ ਸਿੰਘ ਕੰਵਲ ਦੇ ਪੁਰਾਣੇ ਮਿੱਤਰ ਬੇਲੀਆਂ ਦੇ ਭਾਈ, ਜੁਆਈ, ਨੂੰਹਾਂ, ਧੀਆਂ, ਪੁੱਤ, ਪੋਤੇ, ਪੋਤੀਆਂ, ਦੋਹਤੇ, ਦੋਹਤੀਆਂ, ਹੱਸਦੇ ਹੱਸਦੇ ਕੰਵਲ ਦੀ ਗੋਦ 'ਚ ਇਵੇਂ ਵਿਛੜੇ ਜਿਵੇਂ ਕੰਵਲ ਖਿੜਦੇ ਹੋਣ।

ਇੱਕ ਪਾਸੇ ਆਧੁਨਿਕ ਪੰਜਾਬੀ ਸਾਹਿਤ ਦੇ ਮੋਢੀਆਂ 'ਚੋਂ ਗਿਆਨੀ ਹੀਰਾ ਸਿੰਘ ਦਰਦ ਦਾ ਪਰਿਵਾਰ, ਦੂਜੇ ਪਾਸੇ ਪੰਜਾਬੀ ਕਹਾਣੀ ਦੇ ਸਿਰਤਾਜ਼ ਪ੍ਰਿੰਸੀਪਲ ਸੁਜਾਨ ਸਿੰਘ ਦਾ ਪਰਿਵਾਰ। ਵਿਚ ਵਿਚਾਲੇ, ਬੱਬਰ ਅਕਾਲੀ ਮਿਲਖਾ ਸਿੰਘ ਨਿੱਜਰ ਸਜੇ ਤੇ ਫੱਬੇ ਦੇਖੇ।

ਮੈਂ ਦੰਗ ਰਹਿ ਗਿਆ ਕਿ 'ਦਲੀਲ' ਵਾਲੇ

ਤੀਖਣ, ਦਲੇਰ, ਪ੍ਰਬੁੱਧ ਅਤੇ ਸੁਬੁੱਧ ਪੱਤਰਕਾਰ ਐਸ. ਪੀ. ਸਿੰਘ ਵੀ ਬਾਜ਼ ਨਜ਼ਰ ਟਿਕਾਈ ਮੇਰੇ ਵੱਲ ਦੇਖ ਰਹੇ ਸਨ। ਇਨ੍ਹਾਂ ਮਹਾਨ ਹਸਤੀਆਂ ਸਾਹਮਣੇ, ਮੇਰੀ ਸੰਗ ਵਧ ਗਈ ਤੇ ਮੈਂ ਕੰਵਲ ਸਾਹਿਬ ਨੂੰ ਜਨਮ ਸ਼ਤਾਬਦੀ ਦੀ ਮੁਬਾਰਕ ਆਖੀ ਤੇ ਸਰਸਰੀ ਜਿਹੀ ਖਾਨਾ ਪੂਰਤੀ ਕਰਕੇ ਬੈਠ

ਗਿਆ।
ਸ਼ਤਾਬਦੀ ਦਾ ਕੰਵਲ ਸਮਾਗਮ ਦੌਰਾਨ ਸਿਰਾਂ 'ਤੇ ਹੱਥ ਰੱਖ 'ਚੜ੍ਹਦੀ ਕਲਾ', 'ਸਦਾ ਖੁਸ਼ ਰਹੋ' ਤੇ 'ਜੁੱਗ ਜੁੱਗ ਜੀਵੇ' ਦਾ ਪ੍ਰਸ਼ਾਦ ਵੰਡਦਾ ਰਿਹਾ।
ਅਨਾਤੀ ਪ੍ਰਸ਼ੰਸਕ ਤੇ ਨੀਮ ਆਲੋਚਕ ਉਸ ਦੀ ਇਨਸਾਨੀ ਮੁਹੱਬਤ ਤੱਕ ਨਹੀਂ ਪੁੱਜਦੇ, ਕੋਈ ਉਸ ਨੂੰ ਕਿਸਾਨੀ ਪੁਤੀਆਂ 'ਚ ਲਪੇਟਦਾ ਤੇ ਕੋਈ ਖਾਲਿਸਤਾਨੀ ਲਫ਼ਾਫਿਆਂ 'ਚ ਬੰਦ ਕਰਨ ਦੀ ਕੋਸ਼ਿਸ਼ ਕਰਦਾ।

ਨਾ 'ਪੁਤੀਆਂ' ਦਾ ਮੁਥਾਜ, ਨਾ 'ਲਫ਼ਾਫਿਆਂ' ਦਾ ਕਾਇਲ ਕੰਵਲ ਕਿਸੇ ਵੀ ਕਾਣੇ ਅਤੇ ਬੋਣੇ ਹਿਤ ਦਾ ਲੰਬਤਦਾਰ ਨਹੀਂ; ਉਹ ਕੇਵਲ, ਇਨਸਾਨੀ ਅਤੇ ਮਾਨਵੀ ਸੱਚ ਦਾ ਅਲੰਬਰਦਾਰ ਹੈ। ਉਸ

ਲਈ ਸਿਰਫ ਕਿਸਾਨ ਹੀ ਇਨਸਾਨ ਨਹੀਂ, ਬਲਕਿ ਕਿਸਾਨ ਵੀ ਇਨਸਾਨ ਹਨ।

ਦੁਖੀਆਂ ਦੇ ਦਰਦੀ, ਭੱਠੀ ਤੋਂ ਸਾਣ ਤੱਕ, ਮਾੜਿਆਂ ਦੀ ਤਾਕਤ, ਦਿਲਾਂ ਦੇ ਸੰਦਾਗਰ, ਮਾਸੂਮਾਂ ਦੇ ਰਹਿਬਰ, ਨਾਵਲ ਦੇ ਰਾਜੇ, ਇਨਸਾਨਾਂ ਦੇ ਹਮਦਮ, ਕਹਾਣੀ ਦੇ ਸ਼ਹਿਨਸ਼ਾਹ ਨੂੰ ਕਈ ਚਹੇਤੇ ਖੇਤੀਬਾੜੀ ਤੱਕ ਮਹਿਦੂਦ ਕਰਦੇ।

'ਉਹ ਕੀ ਜਾਣਨ ਅਦਰਕ ਦਾ ਸੁਆਦ', ਕੰਵਲ ਹੱਸਦਾ; ਵਾਰ ਵਾਰ ਉਠਦਾ ਤੇ ਉਸ ਕਮਰੇ ਵਿਚ ਜਾ ਬੈਠਦਾ, ਜਿੱਥੇ ਉਸ ਨੂੰ ਬੀਤੀ ਮੁਹੱਬਤ ਦਾ ਚੇਤਾ ਆਉਂਦਾ; ਉਹ ਦੂਰਦਰਸ਼ਨ ਦੀ ਖਿੜਕੀ 'ਚੋਂ ਲੱਭਦਾ ਤੇ ਖਬਰਾਂ ਦੇਖਦਾ। ਉਸ ਦੇ ਮਨ ਵਿਚ ਕੋਈ ਸੂਖਮ ਜਿਹਾ ਸ਼ਿਕਨ ਉਠਦਾ, ਜਿਸ ਦਾ ਅਨੁਵਾਦ ਸ਼ਾਇਦ 'Sense of being misunderstood' ਕੀਤਾ ਜਾ ਸਕਦਾ ਹੋਵੇ ਤੇ ਉਹ ਬੇਚੈਨ ਜਿਹਾ ਹੋ ਜਾਂਦਾ। ਇਹ ਸ਼ਿਕਨ ਉਸ ਦੇ ਮੱਥੇ ਤੋਂ ਹੇਠਾਂ ਉਤਰ ਉਸ ਦੀ ਔਖ 'ਚ ਰੜਕਦਾ। ਉਹ ਪਸ਼ੇਮਾਨ ਹੁੰਦਾ, ਰੜਕ ਲੱਭਦਾ ਤੇ ਸਾਹਮਣੇ ਟੰਗੀ ਆਪਣੀ ਫੋਟੋ ਨਿਹਾਰਦਾ।

ਫਰੀਦਕੋਟ ਵਾਲੇ ਪ੍ਰੋ. ਕਰਮਜੀਤ ਸਿੰਘ ਦੇ ਪੁੱਤਰ ਨਿਰਲੇਪ ਸਿੰਘ ਦੀ ਖਿੱਚੀ ਫੋਟੋ 'ਤੇ ਕਿਸੇ ਅਨਾਤੀ ਫਲੈਕਸ ਵਾਲੇ ਦੀ 'ਕਿਰਪਾ' ਸਦਕਾ, ਨੱਕ 'ਤੇ ਚੜ੍ਹੇ ਮੁੱਛ ਦੇ ਵਾਲ ਨੂੰ ਪਰੇ ਕਰਨ, ਉਹ ਆਪਣੀ ਫੋਟੋ ਤੱਕ ਗਿਆ। ਪਰ ਉਸ ਦੀ ਔਖ ਦੀ ਰੜਕ ਅਤੇ ਮੱਥੇ ਦਾ ਸ਼ਿਕਨ ਨੱਕ 'ਤੇ ਚੜ੍ਹੇ ਮੁੱਛ ਦੇ ਵਾਲ ਦਾ ਨਹੀਂ ਸੀ, ਬਲਕਿ ਉਸ ਤੰਗ ਨਜ਼ਰ ਦਾ ਸੀ, ਜਿੱਥੇ ਪ੍ਰਸ਼ੰਸਕ ਉਸ ਨੂੰ ਦੇਖ ਰਹੇ ਸਨ।

ਮੱਠੀ ਮੱਠੀ ਕਿਣਮਿਣ, ਸਿੱਲ੍ਹਾ ਸਿੱਲ੍ਹਾ ਮੌਸਮ, ਠੰਢੀ ਠੰਢੀ ਹਵਾ, ਤਪਦੀ ਲੋਹ, ਪੱਕਦੇ ਫੁਲਕੇ, ਚੱਲਦੇ ਲੰਗਰ, ਜ਼ਿੰਦਗੀ ਦਾ ਮੇਲਾ, ਜੀਵਨ ਦਾ ਜਸ਼ਨ, ਸੱਚ ਦਾ ਅਮਲ-ਜਸਵੰਤ ਸਿੰਘ ਕੰਵਲ।
ਰਾਤ ਦਾ ਹਨੇਰਾ, ਦੂਰ ਦਾ ਰਾਹ। ਔਖੇ ਸੌਖੇ, ਜਿਵੇਂ ਕਿਵੇਂ ਹਿੱਚ ਹਾਇਕ ਕਰਦੇ ਇੱਕ-ਸਵਾ ਇੱਕ ਘਰ ਅੱਪੜੇ।

ਪ੍ਰਾਇਮਰੀ ਚੋਣਾਂ 'ਚ ਭਾਰਤੀ-ਅਮਰੀਕੀਆਂ ਦਾ ਨਾ ਲੱਗਾ ਦਾਅ

ਵਾਸ਼ਿੰਗਟਨ: ਅਮਰੀਕੀ ਕਾਂਗਰਸ ਵਿਚ ਦਾਖਲ ਹੋਣ ਦੇ ਚਾਹਵਾਨ ਦੇ ਔਰਤਾਂ ਸਮੇਤ ਅੱਧੀ ਦਰਜਨ ਭਾਰਤੀ-ਅਮਰੀਕੀਆਂ ਨੂੰ ਨਿਊ ਯਾਰਕ, ਮੈਰੀਲੈਂਡ, ਕਾਲੋਰਾਡੋ ਤੇ ਯੂਟਾਹ ਸਟੇਟ ਦੀਆਂ ਆਪੋ ਆਪਣੀਆਂ ਪ੍ਰਾਇਮਰੀ ਚੋਣਾਂ ਵਿਚ ਸ਼ਿਕਸਤ ਦਾ ਮੂੰਹ ਵੇਖਣਾ ਪਿਆ ਹੈ।

ਸਭ ਤੋਂ ਵੱਡਾ ਝਟਕਾ ਮੈਰੀਲੈਂਡ ਦੇ ਛੇਵੇਂ ਕਾਂਗਰਸ ਜ਼ਿਲ੍ਹੇ ਵਿਚ ਅਰੁਣਾ ਮਿੱਲਰ ਤੇ ਨਿਊ ਯਾਰਕ ਦੇ 12ਵੇਂ ਕਾਂਗਰਸ ਜ਼ਿਲ੍ਹੇ ਵਿਚ ਸੂਰਜ ਪਟੇਲ ਦੀ ਹਾਰ ਦੇ ਰੂਪ ਵਿਚ ਲੱਗਿਆ। ਇਹ ਦੋਵੇਂ ਆਪੋ ਆਪਣੀਆਂ ਪ੍ਰਾਇਮਰੀ ਚੋਣ ਵਿਚ ਦਸ ਲੱਖ ਡਾਲਰ ਤੋਂ ਵੱਧ ਚੰਦਾ ਇਕੱਠਾ ਕਰ ਕੇ ਕੌਮੀ ਪੱਧਰ ਉੱਤੇ ਚਰਚਾ ਵਿਚ ਆ ਗਏ ਸਨ। ਹੈਦਰਾਬਾਦ ਦੀ ਜੰਮਪਲ 53 ਸਾਲਾ ਮਿੱਲਰ, ਜੋ ਸੂਬਾਈ ਡੈਲੀਗੇਟ ਹੈ, ਡੈਮੋਕਰੈਟਿਕ ਪਾਰਟੀ ਦੀ ਪ੍ਰਾਇਮਰੀ ਚੋਣ 'ਚ ਡੇਵਿਡ ਟਰੇਨ ਤੋਂ ਹਾਰ ਗਈ।

ਆਪਣੀ ਹਾਰ ਸਵੀਕਾਰਦਿਆਂ ਬੀਬੀ ਮਿੱਲਰ ਨੇ ਕਿਹਾ ਕਿ ਉਸ ਦੀ ਮੁਹਿੰਮ ਨੇ ਮੈਰੀਲੈਂਡ ਤੇ ਦੇਸ਼ ਭਰ ਵਿਚ ਹਜ਼ਾਰਾਂ ਲੋਕਾਂ ਨੂੰ ਖੜ੍ਹੇ ਹੋਣ ਤੇ



ਸਿਆਸੀ ਪ੍ਰਕ੍ਰਿਆ ਵਿਚ ਸ਼ਾਮਲ ਹੋਣ ਲਈ ਪ੍ਰੇਰਿਤ ਕੀਤਾ ਹੈ। ਉਨ੍ਹਾਂ ਕਿਹਾ, ਅਸੀਂ ਆਉਣ ਵਾਲੇ ਸਾਲਾਂ ਵਿਚ ਚੋਣਕਾਰਾਂ ਦੀ ਸ਼ਕਲ-ਸੂਰਤ ਘੜਨ ਵਿਚ ਮਦਦ ਕੀਤੀ ਹੈ। ਪ੍ਰਾਇਮਰੀ ਚੋਣ ਵਿਚ ਸਫਲ ਰਹਿਣ ਵਾਲੇ ਕਾਰੋਬਾਰੀ ਟਰੇਨ ਨੇ ਆਪਣੀ ਜੇਬ

'ਚੋਂ ਇਕ ਕਰੋੜ ਡਾਲਰ ਤੋਂ ਵੱਧ ਯੋਗਦਾਨ ਦਿੱਤਾ ਸੀ। ਬੀਬੀ ਮਿੱਲਰ ਕਰੀਬ ਦਸ ਫੀਸਦ ਵੋਟਾਂ ਦੇ ਫਰਕ ਨਾਲ ਚੋਣ ਹਾਰ ਗਈ। ਬੀਬੀ ਮਿੱਲਰ ਨੇ ਕਿਹਾ, 'ਅਸੀਂ ਆਪਣੀ ਆਸ ਤੋਂ ਵੀ ਵਧ ਕੇ ਚੋਣ ਲੜੀ ਪਰ ਹਾਲੇ ਸਾਡਾ ਕਾਰਜ ਖਤਮ ਨਹੀਂ ਹੋਇਆ। ਮੈਂ ਨਵੰਬਰ ਮਹੀਨੇ ਡੈਮੋਕਰੈਟਿਕ ਪਾਰਟੀ ਨਾਲ ਮਿਲ ਕੇ ਡੋਨਲਡ ਟਰੰਪ ਖਿਲਾਫ ਮੋੜਵੀਂ ਲੜਾਈ ਲਈ ਤਿਆਰ ਹਾਂ।'

ਮੈਰੀਲੈਂਡ ਦੇ ਅੱਠਵੇਂ ਕਾਂਗਰਸ ਜ਼ਿਲ੍ਹੇ ਵਿਚ ਭਾਰਤੀ-ਅਮਰੀਕੀ ਉਤਮ ਪਾਲ ਨੂੰ ਮਹਿਜ਼ 3.7 ਫੀਸਦੀ ਵੋਟਾਂ ਹਾਸਲ ਹੋਈਆਂ ਜਦਕਿ ਮੌਜੂਦਾ ਕਾਂਗਰਸਮੈਨ ਜੇਮੀ ਰਸਕਿਨ ਨੂੰ ਕੁੱਲ ਭਾਰਤੀਆਂ ਵੋਟਾਂ 'ਚੋਂ 90 ਫੀਸਦ ਤੋਂ ਵੱਧ ਮਿਲੀਆਂ। ਸ਼੍ਰੀਲੰਕਾ ਮੂਲ ਦੇ ਕ੍ਰਿਸ਼ ਵਿਗਨਾਰਾਜਾ ਮੈਰੀਲੈਂਡ ਗਵਰਨਰ ਦੇ ਅਹੁਦੇ ਦੀ ਚੋਣ ਵਿਚ ਚੌਥੇ ਨੰਬਰ ਉੱਤੇ ਆਏ। ਨਿਊ ਯਾਰਕ ਦੇ 12ਵੇਂ ਕਾਂਗਰਸ ਜ਼ਿਲ੍ਹੇ ਵਿਚ ਨੌਜਵਾਨ ਭਾਰਤੀ-ਅਮਰੀਕੀ ਸੂਰਜ ਪਟੇਲ ਚੰਗੀ ਟੱਕਰ ਦੇਣ ਦੇ ਬਾਵਜੂਦ ਮੌਜੂਦਾ ਕੈਰੋਲਿਨ ਮੈਲੋਨੀ 72 ਤੋਂ ਹਾਰ ਗਏ। ਬੀਬੀ ਮੈਲੋਨੀ 14ਵੀਂ ਵਾਰ ਕਾਂਗਰਸ ਦੀ ਮੈਂਬਰੀ ਹਾਸਲ ਕਰਨ ਦੀ ਚਾਹਵਾਨ ਹੈ ਤੇ ਉਸ ਨੂੰ 58.5 ਫੀਸਦ ਵੋਟਾਂ ਮਿਲੀਆਂ ਜਦਕਿ ਪਟੇਲ ਨੂੰ 41.5 ਫੀਸਦ ਵੋਟਾਂ ਮਿਲੀਆਂ।

ਨਿਊ ਯਾਰਕ ਦੇ 11ਵੇਂ ਕਾਂਗਰਸ ਜ਼ਿਲ੍ਹੇ ਵਿਚ ਚੋਣ ਭਾਰਤੀ-ਅਮਰੀਕੀ ਉਮਰ ਵੈਦ ਤੇ ਰਾਧਾ ਕ੍ਰਿਸ਼ਨਾ ਮੋਹਨ ਕੁਮਵਾਰ ਤੀਜੇ ਤੇ ਚੌਥੇ ਸਥਾਨ ਉੱਤੇ ਆਏ। ਇਥੇ ਡੈਮੋਕਰੈਟਿਕ ਪ੍ਰਾਇਮਰੀ ਚੋਣ ਮੈਕਸ ਰੋਜ਼ ਨੇ ਜਿੱਤੀ ਜੋ ਨਵੰਬਰ ਵਿਚ ਹੋਣ

ਵਾਲੀਆਂ ਕਾਂਗਰਸ ਚੋਣਾਂ 'ਚ ਰਿਪਬਲਿਕਨ ਪਾਰਟੀ ਦੇ ਡੈਨ ਡੋਨੋਵਨ ਨੂੰ ਚੁਣੌਤੀ ਦੇਣਗੇ। ਕਾਲੋਰਾਡੋ 'ਚ ਪਹਿਲੇ ਕਾਂਗਰਸ ਜ਼ਿਲ੍ਹੇ ਵਿਚ ਭਾਰਤੀ-ਅਮਰੀਕੀ ਸਾਇਰਾ ਰਾਓ ਕਾਂਗਰਸ ਮੈਂਬਰ ਡਿਆਨਾ ਡੀਗੈਟੀ ਤੋਂ ਬੁਰੀ ਤਰ੍ਹਾਂ ਹਾਰ ਗਈ।

ਰਾਓ ਨੂੰ 27.9 ਫੀਸਦ ਜਦਕਿ ਡੀਗੈਟੀ ਨੂੰ 72.1 ਫੀਸਦ ਵੋਟਾਂ ਮਿਲੀਆਂ। ਮੌਜੂਦਾ ਸਮੇਂ ਕਾਂਗਰਸ ਵਿਚ ਪੰਜ ਭਾਰਤੀ-ਅਮਰੀਕੀ ਹਨ ਜਿਨ੍ਹਾਂ 'ਚੋਂ ਚਾਰ ਐਮੀ ਬੇਰਾ ਤੇ ਰੋ ਖੇਨਾ ਕੈਲੀਫੋਰਨੀਆ ਤੋਂ, ਇਲੀਨਾਏ ਤੋਂ ਰਾਜਾ ਕ੍ਰਿਸ਼ਨਾਮੂਰਤੀ ਤੇ ਵਾਸ਼ਿੰਗਟਨ ਸਟੇਟ ਤੋਂ ਪ੍ਰਮਿਲਾ ਜਯਾਪਾਲ ਕਾਂਗਰਸ ਦੇ ਮੈਂਬਰ ਹਨ ਜੋ ਨਵੰਬਰ ਵਿਚ ਹੋਣ ਵਾਲੀਆਂ ਕਾਂਗਰਸ ਚੋਣਾਂ 'ਚ ਮੁੜ ਜ਼ੋਰ ਅਜ਼ਮਾਈ ਕਰਨਗੇ ਜਦਕਿ ਕਮਲਾ ਹੈਰਿਸ ਸੈਨੇਟ ਦੀ ਮੈਂਬਰ ਹੈ ਜਿਸ ਦੇ ਅਹੁਦੇ ਦੀ ਮਿਆਦ ਛੇ ਸਾਲ ਹੈ।

ਭੜਕਾਊ ਟਿੱਪਣੀਆਂ ਦੇ ਦੋਸ਼ੀ ਭਾਰਤੀ ਨੂੰ ਸਜ਼ਾ

ਲੰਡਨ: ਭਾਰਤੀ ਮੂਲ ਦੇ ਇਕ ਬਰਤਾਨਵੀ ਨਾਗਰਿਕ ਰਿਹੋਦਨ ਚੰਦ (31) ਨੂੰ ਇਸਲਾਮ ਬਾਰੇ ਕੀਤੀਆਂ ਭੜਕਾਊ ਟਿੱਪਣੀਆਂ ਦੇ ਦੋਸ਼ ਵਿਚ ਅਦਾਲਤ ਨੇ ਵੀਹ ਮਹੀਨਿਆਂ ਦੀ ਸਜ਼ਾ ਸੁਣਾਈ ਹੈ। ਉਸ ਨੇ ਪਿਛਲੇ ਸਾਲ ਮਾਨਚੈਸਟਰ ਵਿਚ ਅਰੀਆਨਾ ਗਰੋਡ ਕਨਸਰਟ ਵਿਚ ਹੋਏ ਅਤਿਵਾਦੀ ਹਮਲੇ ਨੂੰ ਲੈ ਕੇ ਇਸਲਾਮ ਤੇ ਪਾਕਿਸਤਾਨੀ ਮੂਲ ਦੇ ਲੋਕਾਂ ਵਿਰੁੱਧ ਟਵਿੱਟਰ ਉੱਤੇ ਨਫਰਤ ਭਰੀਆਂ ਭੜਕਾਊ ਟਿੱਪਣੀਆਂ ਕੀਤੀਆਂ ਸਨ।

ਲਾਪਤਾ ਬੱਚਿਆਂ ਨੂੰ ਮਾਪਿਆਂ ਨਾਲ ਮਿਲਾਏਗੀ ਮੋਬਾਈਲ ਐਪ

ਨਵੀਂ ਦਿੱਲੀ: ਕੇਂਦਰੀ ਵਣਜ ਅਤੇ ਸਨਅਤ ਮੰਤਰੀ ਸੁਰੇਸ਼ ਪ੍ਰਭੂ ਨੇ ਦੇਸ਼ ਭਰ ਵਿਚ ਲਾਪਤਾ ਅਤੇ ਛੱਡੇ ਹੋਏ ਬੱਚਿਆਂ ਨੂੰ ਲੱਭਣ ਲਈ



'ਰੀਯੂਨਾਈਟ' ਨਾਮੀ ਮੋਬਾਈਲ ਐਪ ਲਾਂਚ ਕੀਤੀ ਹੈ। ਉਨ੍ਹਾਂ ਕਿਹਾ ਕਿ ਇਹ ਐਪ ਲਾਪਤਾ ਬੱਚਿਆਂ ਨੂੰ ਉਨ੍ਹਾਂ ਦੇ ਮਾਪਿਆਂ ਨਾਲ ਮਿਲਾਉਣ ਦਾ ਲਾਜ਼ਮੀ ਸਾਧਨ ਸਾਬਤ ਹੋਵੇਗੀ।

ਉਨ੍ਹਾਂ ਕਿਹਾ ਕਿ ਲਾਪਤਾ ਬੱਚਿਆਂ ਨੂੰ ਮਾਪਿਆਂ ਨਾਲ ਮਿਲਾਉਣ ਦੀ ਇਹ ਕੋਸ਼ਿਸ਼ ਅਸਲ ਜ਼ਿੰਦਗੀ ਦੀਆਂ ਸਮਾਜਿਕ ਸਮੱਸਿਆਵਾਂ ਦੇ ਹੱਲ ਲਈ ਤਕਨਾਲੋਜੀ ਦੀ ਵਰਤੋਂ ਦਾ ਬੜਾ ਵਧੀਆ ਤਰੀਕਾ ਹੈ। ਐਪ ਬਹੁਪੱਖੀ ਢੰਗ ਨਾਲ ਵਰਤੀ ਜਾ ਸਕਦੀ ਹੈ।

ਮੋਦੀ ਦੇ ਨੇੜੇ ਨਹੀਂ ਢੁਕ ਸਕਣਗੇ ਮੰਤਰੀ

ਨਵੀਂ ਦਿੱਲੀ: ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਦੀ ਸੁਰੱਖਿਆ ਨੂੰ ਲੈ ਕੇ ਇਸ ਕਦਰ ਸਖਤੀ ਵਰਤੀ ਜਾ ਰਹੀ ਹੈ ਕਿ ਆਮ ਲੋਕ ਤਾਂ ਕੀ, ਬਿਨਾਂ ਆਗਿਆ ਤੋਂ ਮੰਤਰੀਆਂ ਨੂੰ ਵੀ ਉਨ੍ਹਾਂ ਦੇ ਨੇੜੇ ਫਟਕਣ ਨਹੀਂ ਦਿੱਤਾ ਜਾ ਰਿਹਾ।

ਕੇਂਦਰੀ ਗ੍ਰਹਿ ਮੰਤਰਾਲੇ ਵੱਲੋਂ ਰਾਜਾਂ ਲਈ ਜਾਰੀ ਕੀਤੀਆਂ ਗਈਆਂ ਨਵੀਆਂ ਸੇਧਾਂ ਵਿਚ ਕਿਹਾ ਗਿਆ ਹੈ ਕਿ ਸਪੈਸ਼ਲ ਪ੍ਰੋਟੈਕਸ਼ਨ ਗਰੁਪ

ਐਸ.ਪੀ.ਜੀ. ਤੋਂ ਪ੍ਰਵਾਨਗੀ ਲਏ ਬਗੈਰ ਕਿਸੇ ਨੂੰ ਵੀ ਪ੍ਰਧਾਨ ਮੰਤਰੀ ਦੇ ਨੇੜੇ ਨਾ ਆਉਣ ਦਿੱਤਾ ਜਾਵੇ।

ਇਸ ਵਰਤਾਰੇ ਨਾਲ ਜੁੜੇ ਅਧਿਕਾਰੀਆਂ ਦਾ ਕਹਿਣਾ ਹੈ ਕਿ ਪ੍ਰਧਾਨ ਮੰਤਰੀ ਲਈ ਖਤਰਾ 'ਬਹੁਤ ਜ਼ਿਆਦਾ' ਵਧ ਗਿਆ ਹੈ ਤੇ 2019 ਦੀਆਂ ਚੋਣਾਂ ਦੇ ਪੋਸ਼ੇਜ਼ਰ ਉਹ 'ਸਭ ਤੋਂ ਬੇਸ਼ਕੀਮਤੀ ਨਿਸ਼ਾਨਾ' ਬਣ ਗਏ ਹਨ।

ਪਾਕਿਸਤਾਨੀਆਂ ਦੀ ਮਹਿਮਾਨ ਨਿਵਾਜ਼ੀ ਤੋਂ ਸਿੱਖ ਜਥਾ ਬਾਗੋ ਬਾਗ

ਅਟਾਰੀ: ਲਾਹੌਰ ਵਿਚ ਸ਼ੇਰ-ਏ-ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੀ 179ਵੀਂ ਬਰਸੀ ਉਨ੍ਹਾਂ ਦੀ ਸਮਾਧ ਨੇੜੇ ਗੁਰਦੁਆਰਾ ਡੇਹਰਾ ਸਾਹਿਬ, ਲਾਹੌਰ ਵਿਖੇ ਮਨਾਉਣ ਅਤੇ ਗੁਰਧਾਮਾਂ ਦੇ ਦਰਸ਼ਨ ਕਰਨ ਮਗਰੋਂ ਭਾਰਤੀ ਸਿੱਖ ਸ਼ਰਧਾਲੂਆਂ ਦਾ ਜਥਾ ਪਾਕਿਸਤਾਨ ਤੋਂ ਵਿਸ਼ੇਸ਼ ਰੇਲ ਗੱਡੀ ਰਾਹੀਂ ਵਤਨ ਪਰਤਿਆ। ਜਥੇ ਦਾ ਕਹਿਣਾ ਹੈ ਕਿ ਪਾਕਿਸਤਾਨੀ ਮੁਸਲਿਮ ਭਾਈਚਾਰੇ ਦੇ ਲੋਕਾਂ ਵੱਲੋਂ ਯਾਤਰਾ ਦੌਰਾਨ ਭਾਰਤੀ ਸਿੱਖ ਜਥੇ ਦਾ ਸਵਾਗਤ ਕੀਤਾ ਹੈ।

ਵਤਨ ਵਾਪਸੀ ਉੱਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਵਧੀਕ ਸਕੱਤਰ (ਧਰਮ ਪ੍ਰਚਾਰ ਕਮੇਟੀ) ਬਲਵਿੰਦਰ ਸਿੰਘ ਜੌੜਾਸਿੰਘਾ ਨੇ ਦੱਸਿਆ ਕਿ ਲਾਹੌਰ ਵਿਚ 29 ਜੂਨ ਨੂੰ ਮਹਾਰਾਜਾ ਰਣਜੀਤ ਸਿੰਘ ਦੀ ਬਰਸੀ ਉਨ੍ਹਾਂ ਦੀ ਸਮਾਧ ਨੇੜੇ ਗੁਰਦੁਆਰਾ ਡੇਹਰਾ ਸਾਹਿਬ ਲਾਹੌਰ ਵਿਖੇ ਸ਼ਰਧਾ ਅਤੇ ਉਤਸ਼ਾਹ ਨਾਲ ਮਨਾਈ ਗਈ। ਮਹਾਰਾਜਾ ਰਣਜੀਤ ਸਿੰਘ ਦੀ ਬਰਸੀ ਨੂੰ ਸਮਰਪਤ ਉਨ੍ਹਾਂ ਦੀ ਸਮਾਧ ਵਿਖੇ 27 ਜੂਨ ਨੂੰ ਅਖੰਡ ਪਾਠ ਸਾਹਿਬ ਆਰੰਭ ਹੋਏ ਅਤੇ 29 ਜੂਨ ਨੂੰ ਅਖੰਡ ਪਾਠ ਸਾਹਿਬ ਦੇ ਭੋਗ ਮਗਰੋਂ ਰਾਗੀ ਜਥਿਆਂ ਵੱਲੋਂ ਕੀਰਤਨ ਕੀਤਾ ਗਿਆ। ਇਸ ਮਗਰੋਂ ਬਰਸੀ ਨੂੰ ਸਮਰਪਤ ਮੁੱਖ ਸਮਾਗਮ ਗੁਰਦੁਆਰਾ ਡੇਹਰਾ ਸਾਹਿਬ ਵਿਖੇ ਕਰਵਾਇਆ ਗਿਆ। ਸ੍ਰੀ ਜੌੜਾਸਿੰਘਾ



ਨੇ ਦੱਸਿਆ ਕਿ ਪਹਿਲੀ ਪਾਤਸ਼ਾਹੀ ਗੁਰੂ ਨਾਨਕ ਦੇਵ ਜੀ ਦਾ 550 ਸਾਲਾ ਪ੍ਰਕਾਸ਼ ਪੁਰਬ, ਜੋ 2019 ਵਿਚ ਮਨਾਇਆ ਜਾ ਰਿਹਾ ਹੈ, ਸਬੰਧੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਪਾਕਿਸਤਾਨੀ ਸਿੱਖਾਂ ਨੂੰ ਵੱਖ-ਵੱਖ ਸਮੇਂ ਹੋਣ ਵਾਲੇ ਸਮਾਗਮਾਂ ਲਈ ਪੂਰਨ ਸਹਿਯੋਗ ਦਿੱਤਾ ਜਾਵੇਗਾ।

ਉਨ੍ਹਾਂ ਕਿਹਾ ਕਿ ਸਮਾਗਮ ਦੌਰਾਨ ਪਾਕਿਸਤਾਨ ਪੰਜਾਬੀ ਸਿੱਖ ਸੰਗਤ ਦੇ ਆਗੂ ਭਾਈ ਗੋਪਾਲ ਸਿੰਘ ਚਾਵਲਾ ਵੱਲੋਂ ਆਪਣੇ ਭਾਸ਼ਣ ਦੌਰਾਨ 'ਖਾਲਿਸਤਾਨ ਜ਼ਿੰਦਾਬਾਦ' ਅਤੇ 'ਹਿੰਦੁਸਤਾਨ ਮੁਰਦਾਬਾਦ' ਦੇ ਨਾਅਰੇ ਲਾਉਣ ਉੱਤੇ ਉਨ੍ਹਾਂ ਸ਼੍ਰੋਮਣੀ ਕਮੇਟੀ ਵੱਲੋਂ ਇਸ ਦਾ ਵਿਰੋਧ ਕੀਤਾ।

ਸ੍ਰੀ ਜੌੜਾਸਿੰਘਾ ਨੇ ਦੱਸਿਆ ਕਿ ਗੁਰਦੁਆਰਾ ਪੰਜਾ ਸਾਹਿਬ (ਹਸਨ ਅਬਦਾਲ) ਵਿਖੇ ਭਾਰਤੀ ਹਾਈ ਕਮਿਸ਼ਨਰ ਦੇ ਆਉਣ ਦੀ ਜਾਣਕਾਰੀ ਮਿਲੀ ਤਾਂ ਸ਼੍ਰੋਮਣੀ ਕਮੇਟੀ ਵੱਲੋਂ ਉਨ੍ਹਾਂ ਦਾ ਸਨਮਾਨ ਕਰਨ ਦਾ ਪ੍ਰੋਗਰਾਮ ਸੀ, ਪਰ ਸੁਰੱਖਿਆ ਕਾਰਨਾਂ ਕਰਕੇ ਭਾਰਤੀ ਸਿੱਖ ਜਥੇ ਦੇ ਆਗੂਆਂ ਨਾਲ ਨਾ ਮਿਲਣ ਦੇਣ 'ਤੇ ਉਨ੍ਹਾਂ ਸ਼੍ਰੋਮਣੀ ਕਮੇਟੀ ਵੱਲੋਂ ਪਾਕਿਸਤਾਨ ਔਕਾਫ਼ ਬੋਰਡ ਦੇ ਅਧਿਕਾਰੀਆਂ ਕੋਲ ਰੋਸ ਪ੍ਰਗਟਾਵਾ ਕੀਤਾ ਗਿਆ। ਬਾਅਦ ਵਿਚ ਹਾਈ ਕਮਿਸ਼ਨ ਦੇ ਅਧਿਕਾਰੀ ਜਥੇ ਦੇ ਆਗੂਆਂ ਨੂੰ ਲਾਹੌਰ ਵਿਚ ਮਿਲੇ ਸਨ। ਉਨ੍ਹਾਂ ਕਿਹਾ ਕਿ ਪਾਕਿਸਤਾਨੀ ਮੁਸਲਿਮ ਭਾਈਚਾਰੇ ਦੇ ਲੋਕਾਂ ਵੱਲੋਂ

ਪ੍ਰਕਾਸ਼ ਪੁਰਬ ਇਕੱਠੇ ਮਨਾਉਣ ਬਾਰੇ ਨਾ ਮਿਲਿਆ ਹੁੰਗਾਰਾ

ਅੰਮ੍ਰਿਤਸਰ: ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਮਨਜੀਤ ਸਿੰਘ ਜੀਕੇ ਨੇ ਖੁਲਾਸਾ ਕੀਤਾ ਕਿ ਗੁਰੂ ਨਾਨਕ ਦੇਵ ਜੀ ਦਾ 550ਵਾਂ ਪ੍ਰਕਾਸ਼ ਪੁਰਬ ਦਿੱਲੀ ਕਮੇਟੀ ਤੇ ਸ਼੍ਰੋਮਣੀ ਕਮੇਟੀ ਵੱਲੋਂ ਪਾਕਿਸਤਾਨ ਸਥਿਤ ਪੀ.ਜੀ.ਪੀ.ਸੀ. ਦੇ ਸਹਿਯੋਗ ਨਾਲ ਮਨਾਉਣ ਦੀ ਇੱਛਾ ਹੈ, ਪਰ ਫਿਲਹਾਲ ਇਸ ਸਬੰਧੀ ਪਾਕਿਸਤਾਨੀ ਔਕਾਫ਼ ਬੋਰਡ ਵੱਲੋਂ ਕੋਈ ਹਾਂ ਪੱਖੀ ਹੁੰਗਾਰਾ ਨਹੀਂ ਮਿਲਿਆ ਹੈ। ਇਸ ਪ੍ਰਕਾਸ਼ ਪੁਰਬ ਮੌਕੇ ਵਿਸ਼ਵ ਪੱਧਰ ਦੀ ਇਕ ਸਿੱਖ ਜਥੇਬੰਦੀ ਬਣਾਉਣਾ ਵੀ ਪ੍ਰਸਤਾਵਿਤ ਯੋਜਨਾ ਹੈ। ਸ੍ਰੀ ਜੀਕੇ ਨੇ ਖੁਲਾਸਾ ਕੀਤਾ ਕਿ ਦਿੱਲੀ ਕਮੇਟੀ ਵੱਲੋਂ ਹਾਲ ਹੀ ਵਿਚ ਦਿੱਲੀ ਵਿਚ ਪਾਕਿਸਤਾਨੀ ਹਾਈ ਕਮਿਸ਼ਨਰ ਨਾਲ ਮੁਲਾਕਾਤ ਕੀਤੀ ਗਈ ਸੀ। ਉਨ੍ਹਾਂ ਨੇ 550 ਸਾਲਾ ਪ੍ਰਕਾਸ਼ ਪੁਰਬ ਮੌਕੇ ਪਾਕਿਸਤਾਨ ਵਿਖੇ ਨਗਰ ਕੀਰਤਨ ਲੈ ਕੇ ਜਾਣ ਅਤੇ ਉਥੇ ਇਕੱਠਿਆਂ ਸਮਾਗਮ ਕਰਨ ਦੀ ਮੰਗ ਰੱਖੀ ਹੈ।

ਯਾਤਰਾ ਦੌਰਾਨ ਭਾਰਤੀ ਸਿੱਖ ਜਥੇ ਦਾ ਸਵਾਗਤ ਕੀਤਾ ਗਿਆ।

ਖਾਲਤਾ ਮਿਸ਼ਨ ਕਮੇਟੀ ਦੇ ਪਾਰਟੀ ਲੀਡਰ ਦਰਸ਼ਨ ਸਿੰਘ ਰੌਸ਼ਨਵਾਲਾ ਨੇ ਦੱਸਿਆ ਕਿ ਗੁਰੂ ਨਾਨਕ ਦੇਵ ਜੀ ਦਾ 550 ਸਾਲਾ ਪ੍ਰਕਾਸ਼ ਪੁਰਬ 2019 ਵਿਚ ਮਨਾਇਆ ਜਾ ਰਿਹਾ ਹੈ, ਜਿਸ ਸਬੰਧੀ ਪਾਕਿਸਤਾਨ ਕਮੇਟੀ ਅਤੇ ਔਕਾਫ਼ ਬੋਰਡ ਦੇ ਅਧਿਕਾਰੀਆਂ ਨਾਲ ਜਥੇ ਦੇ ਆਗੂਆਂ ਵੱਲੋਂ ਵਿਚਾਰ-ਵਟਾਂਦਰਾ ਕੀਤਾ ਗਿਆ। ਉਨ੍ਹਾਂ ਕਿਹਾ ਕਿ 550 ਸਾਲਾ ਪ੍ਰਕਾਸ਼ ਪੁਰਬ ਮੌਕੇ ਪਾਕਿਸਤਾਨ ਸਰਕਾਰ ਵੱਲੋਂ ਵੱਖ-ਵੱਖ ਮੁਲਕਾਂ ਵਿਚ ਵਸਦੇ ਸਵਾ ਲੱਖ ਸਿੱਖ ਸ਼ਰਧਾਲੂਆਂ ਨੂੰ ਵੀਜ਼ੇ ਦਿੱਤੇ

ਜਾਣਗੇ। ਉਨ੍ਹਾਂ ਦੱਸਿਆ ਕਿ ਪਾਕਿਸਤਾਨ ਸਥਿਤ ਗੁਰਧਾਮਾਂ ਦੀ ਯਾਤਰਾ ਦੌਰਾਨ ਭਾਰਤੀ ਸਿੱਖ ਜਥੇ ਨੇ ਗੁਰਦੁਆਰਾ ਪੰਜਾ ਸਾਹਿਬ (ਹਸਨ ਅਬਦਾਲ) ਰਾਵਲਪਿੰਡੀ, ਗੁਰਦੁਆਰਾ ਜਨਮ ਅਸਥਾਨ ਸ੍ਰੀ ਨਨਕਾਣਾ ਸਾਹਿਬ (ਸਥਾਨਕ ਗੁਰਦੁਆਰਿਆਂ ਸਮੇਤ), ਗੁਰਦੁਆਰਾ ਸੱਚਾ ਸੌਦਾ (ਫਾਰੂਕਾਬਾਦ), ਗੁਰਦੁਆਰਾ ਰੋੜੀ ਸਾਹਿਬ (ਐਮਨਾਬਾਦ), ਗੁਰਦੁਆਰਾ ਕਰਤਾਰਪੁਰ ਸਾਹਿਬ, ਗੁਰਦੁਆਰਾ ਡੇਹਰਾ ਸਾਹਿਬ ਲਾਹੌਰ, ਗੁਰਦੁਆਰਾ ਚੂਨਾ ਮੰਡੀ, ਗੁਰਦੁਆਰਾ ਭਾਈ ਤਾਰੂ ਸਿੰਘ (ਸ਼ਹੀਦੀ ਸਥਾਨ), ਗੁਰਦੁਆਰਾ ਸਿੰਘ ਸਿੰਘਣੀਆਂ, ਲਾਹੌਰ ਦੇ ਦਰਸ਼ਨ ਦੀਦਾਰ ਕੀਤੇ।



OM Transportation Inc. & Nand Freight Brokerage

Plainfield, IL

Owner Operators & Company Drivers Wanted

Valid CDL Class A License For Local, Regional & OTR Work.

Van & Reefer

omtrans1@yahoo.com

Manminder Heer 630-709-5331

Onkar Heer 630-396-0777

ਰਾਂਝਿਆਂ ਦਾ ਪਿਛੋਕੜ

ਇਸਲਾਮ ਦੇ ਚੌਥੇ ਖਲੀਫਾ (ਹਜ਼ਰਤ ਮੁਹੰਮਦ ਦੇ ਉਤਰਾਧਿਕਾਰੀ) ਹਜ਼ਰਤ ਅਲੀ ਸਮੇਂ ਵਿਚਾਰਾਂ ਦੀ ਸਾਂਝ ਨਾ ਹੋਣ ਕਰਕੇ ਖਿਲਾਫਤ, ਭਾਵ ਸਮੇਂ ਦੀ ਸਰਕਾਰ ਤੋਂ ਆਕੀ ਹੋਏ ਇਸਲਾਮੀ ਫ਼ੌਜਾਂ ਦੇ ਜਰਨੈਲ ਹਜ਼ਰਤ ਅਮੀਰ ਮੁਆਵੀਆ ਨੇ ਬਗ਼ਾਵਤ ਕਰ ਦਿੱਤੀ। ਸਿੱਟੇ ਵਜੋਂ ਇਸਲਾਮੀ ਫ਼ੌਜਾਂ ਅਤੇ ਬਾਗ਼ੀ ਇਸਲਾਮੀ ਫ਼ੌਜਾਂ ਦਰਮਿਆਨ ਸਫ਼ੀਨ ਦੇ ਸਥਾਨ 'ਤੇ ਜੰਗ ਹੋਈ ਜਿਸ ਵਿਚ ਬਾਗ਼ੀ ਫ਼ੌਜਾਂ ਦੇ ਜਰਨੈਲ ਹਜ਼ਰਤ ਅਮੀਰ ਮੁਆਵੀਆ ਨੂੰ ਜਿੱਤ ਪ੍ਰਾਪਤ ਹੋਈ ਅਤੇ ਉਸ ਨੇ ਸ਼ਾਮ (ਸੀਰੀਆ) ਅਤੇ ਇਰਾਕ ਦੇ ਕੁਝ ਇਲਾਕਿਆਂ 'ਤੇ ਸੁਤੰਤਰ ਰਾਜ ਸਥਾਪਤ ਕਰ ਲਿਆ।

ਇਸ ਲੜਾਈ ਵਿਚ ਮਦੀਨੇ ਵਸਦਾ ਔਸ ਕਬੀਲਾ, ਜਿਸ ਨੇ ਹਜ਼ਰਤ ਮੁਹੰਮਦ ਨੂੰ ਮੱਕਾ ਛੱਡ ਕੇ ਮਦੀਨੇ ਆਉਣ ਲਈ ਸੱਦਾ ਦਿੱਤਾ ਸੀ, ਨੇ ਵੀ ਹਜ਼ਰਤ ਅਲੀ ਦਾ ਸਾਥ ਦਿੱਤਾ। ਹਜ਼ਰਤ ਅਲੀ ਦੀ ਵਫ਼ਾਤ ਤੋਂ ਬਾਅਦ ਜਿਹੜੇ ਕਬੀਲਿਆਂ ਨੇ ਅਮੀਰ ਮੁਆਵੀਆ ਵਿਰੁਧ ਜੰਗ ਵਿਚ ਹਜ਼ਰਤ ਅਲੀ ਦਾ ਸਾਥ ਦਿੱਤਾ ਸੀ, ਉਨ੍ਹਾਂ ਦੇ ਸਰਦਾਰਾਂ ਦੀ ਫੜੋ-ਫੜੀ ਸ਼ੁਰੂ ਹੋ ਗਈ।

ਅਮੀਰ ਮੁਆਵੀਆ ਦੇ ਹਕਿਰ ਤੋਂ ਬਚਣ ਲਈ ਬਨੂ ਔਸ ਕਬੀਲੇ ਦਾ ਸਰਦਾਰ ਅਬੂਜ਼ਰ ਬਿਨ ਅਬੂ ਰਾਫ਼ਾਅ ਆਪਣੇ ਕਬੀਲੇ ਸਮੇਤ ਹਿਜ਼ਰਤ ਕਰਕੇ ਬਲੋਚਿਸਤਾਨ ਦੇ ਇਲਾਕੇ ਲਿਸਬੇਲਾ 'ਚ ਆ ਵਸਿਆ ਅਤੇ ਕਾਬਲੀਅਤ ਸਦਕਾ ਆਪਣੀ ਆਜ਼ਾਦ ਰਿਆਸਤ ਕਾਇਮ ਕਰ ਲਈ। ਇਸ ਇਲਾਕੇ 'ਤੇ ਕਈ ਸਦੀਆਂ ਖਾਨਦਾਨੀ ਹਕੂਮਤ ਕਰਨ ਤੋਂ ਬਾਅਦ ਗੁੰਗਾ ਕਬੀਲੇ ਤੋਂ ਲੜਾਈ ਵਿਚ ਹਾਰ ਖਾ ਕੇ ਇਸ ਕਬੀਲੇ ਦਾ ਸਰਦਾਰ ਹਿਜ਼ਰੂ ਖਾਂ ਪੁੱਤਰ ਰੌਝਾ ਖਾਂ ਪੱਛਮੀ ਪੰਜਾਬ ਦੇ ਸਰਗੋਧਾ ਇਲਾਕੇ ਦੀ ਤਹਿਸੀਲ ਭਲਵਾਲ ਵਿਚ ਆ ਆਬਾਦ ਹੋਇਆ।

ਤਖਤ ਹਜ਼ਾਰਾ: ਇਤਿਹਾਸਕਾਰਾਂ ਅਨੁਸਾਰ ਰੌਝਾ ਖਾਂ ਦਾ ਪੁੱਤਰ ਹਿਜ਼ਰੂ ਖਾਂ ਗੁਲਾਮ ਵੰਸ਼ ਦੇ ਪ੍ਰਸਿੱਧ ਬਾਦਸ਼ਾਹ ਬਲਬਨ ਦੀ ਫੌਜ ਵਿਚ ਕਮਾਨਦਾਰ ਨਿਯੁਕਤ ਹੋ ਗਿਆ। ਸੁਲਤਾਨ ਬਲਬਨ ਨੇ ਉਸ ਦੀ ਯੋਗਤਾ ਅਤੇ ਉਸ ਦੇ ਵੰਸ਼ ਦੇ ਪਿਛੋਕੜ ਦੀ ਮਹੱਤਤਾ ਦੇ ਮੱਦੇਨਜ਼ਰ ਤਹਿਸੀਲ ਭਲਵਾਲ ਵਿਚ ਝਨਾਂ ਦਰਿਆ ਕੰਢੇ 30 ਮੀਲ ਲੰਬੀ ਅਤੇ 20 ਮੀਲ ਚੌੜੀ ਜਾਗੀਰ ਉਸ ਦੇ ਨਾਂ ਕਰ ਦਿੱਤੀ। ਇਥੇ ਹੀ ਹਿਜ਼ਰੂ ਖਾਂ ਨੇ ਆਪਣੇ ਨਾਂ 'ਤੇ ਸ਼ਹਿਰ ਵਸਾਇਆ ਜਿਸਦਾ ਨਾਂ ਤਖਤ ਹਜ਼ਾਰਾ ਰੱਖਿਆ। ਇਥੇ ਵਸਦਿਆਂ ਇਸ ਵੰਸ਼ ਦੇ ਲੋਕ ਆਪਣੇ ਵਡੇਰੇ ਰੌਝਾ ਖਾਂ ਦੇ ਨਾਂ 'ਤੇ ਰੌਝੇ ਅਖਵਾਉਣ ਲੱਗੇ ਅਤੇ ਹੌਲੀ ਹੌਲੀ ਇਹ ਸ਼ਬਦ ਰੌਝੇ ਦੀ ਥਾਂ ਰਾਂਝਾ ਬਣ ਗਿਆ। ਉਸ ਸਮੇਂ ਚਨਾਬ ਦਰਿਆ ਤਖਤ ਹਜ਼ਾਰੇ ਦੇ ਪੂਰਬ ਵਾਲੇ ਪਾਸੇ ਵਗਦਾ ਹੁੰਦਾ ਸੀ। ਮੁਗ਼ਲ ਖਾਨਦਾਨ ਦੀ ਬਾਦਸ਼ਾਹੀ ਸਮੇਂ ਰਾਂਝਾ ਖਾਨਦਾਨ ਦੇ ਲੋਕਾਂ ਦੀ ਸ਼ਾਹੀ ਦਰਬਾਰ ਵਿਚ ਚੜ੍ਹਤ ਸੀ।

'ਸੱਯਦ ਵਾਰਿਸ ਸ਼ਾਹ' ਨਾਂ ਦੀ ਕਿਤਾਬ ਨੂੰ ਸੰਪਾਦਤ ਕਰਦਿਆਂ ਹਮੀਦੁੱਲਾ ਸ਼ਾਹ ਹਾਸ਼ਮੀ ਤਖਤ ਹਜ਼ਾਰੇ ਦੀ ਸਥਿਤੀ ਬਾਰੇ ਲਿਖਦਾ ਹੈ: 'ਤਖਤ ਹਜ਼ਾਰਾ ਜ਼ਿਲ੍ਹਾ ਸਰਗੋਧਾ ਦੀ ਤਹਿਸੀਲ ਭਲਵਾਲ ਵਿਚ ਭਲਵਾਲ ਤੋਂ 26 ਮੀਲ ਦੇ ਫ਼ਾਸਲੇ 'ਤੇ ਸਥਿਤ ਏ ਅਤੇ ਇਸ ਦੇ ਆਲੇ-ਦੁਆਲੇ ਮਿਆਨਾ ਹਜ਼ਾਰਾ, ਮਿੰਚ ਰਾਂਝਾ, ਬੋਚਰ ਕਲਾਂ ਆਦਿ ਮੁਸਲਮਾਨ ਜੱਟਾਂ ਦੇ ਪਿੰਡ ਆਬਾਦ ਹਨ। ਪੰਜਾਬੀ ਸ਼ਾਇਰ ਇਸ ਪਿੰਡ ਨੂੰ ਧੀਦੋ ਰਾਂਝਾ ਦੀ ਜੰਮਣ ਭੂਮੀ ਆਖਦੇ ਹਨ।'

ਤਖਤ ਹਜ਼ਾਰਾ ਪੁਰਾਣੀ ਬਸਤੀ ਹੈ। ਇਸ ਦੇ ਖੰਡਰਾਂ ਵਿਚ ਮੀਲ ਮੀਲ ਦੇ ਫ਼ਾਸਲੇ 'ਤੇ ਚਾਰ ਦਰਵਾਜ਼ਿਆਂ ਦੇ ਵੱਡੇ ਵੱਡੇ ਖੰਡਰ, ਇਨ੍ਹਾਂ ਖੰਡਰਾਂ ਵਿਚਕਾਰ ਧਰਤੀ 'ਤੇ ਟੁੱਟੇ-ਫੁੱਟੇ ਫਰਸ਼, ਸ਼ਾਹੀ ਮਸੀਤ ਅਤੇ ਇਸ ਦੇ ਅੰਦਰ ਹਮਾਮ, ਤਲਾਅ ਅਤੇ ਪਾਣੀ ਦੀ ਸਪਲਾਈ ਦਾ ਸ਼ਾਹੀ ਪ੍ਰਬੰਧ ਇਸ ਗੱਲ ਦੀ ਗਵਾਹੀ ਦਿੰਦੇ ਹਨ ਕਿ ਇਹ ਕਸਬਾ ਭੂਤਕਾਲ ਵਿਚ ਸ਼ਾਹੀ ਸਰਪ੍ਰਸਤੀ ਵਿਚ ਰਿਹਾ ਹੋਵੇਗਾ। ਇਥੇ ਪੁਰਾਣੇ ਸਮੇਂ ਦੇ ਬਜ਼ੁਰਗਾਂ ਦੇ ਕਈ ਮਕਬਰੇ ਹਨ ਅਤੇ ਨਾਥ ਜੋਗੀਆਂ ਦਾ ਡੇਰਾ ਵੀ ਹੈ।

ਇਹ ਵੀ ਕਿਹਾ ਜਾਂਦਾ ਹੈ ਕਿ ਸ਼ਹਿਜ਼ਾਦਾ ਹੁੰਦਿਆਂ ਜਹਾਂਗੀਰ ਇਥੇ ਸ਼ਿਕਾਰ ਖੇਡਣ ਆਉਂਦਾ ਹੁੰਦਾ ਸੀ। ਉਸ ਨੇ ਹੀ ਇਹ ਕਸਬਾ ਆਬਾਦ ਕਰਕੇ ਮਸੀਤ ਬਣਵਾਈ ਸੀ। ਅੰਗਰੇਜ਼ਾਂ ਦੇ ਜ਼ਮਾਨੇ ਵਿਚ ਇਸ ਕਸਬੇ ਵਿਚ ਖੱਤਰੀ ਹਿੰਦੂ

ਆਬਾਦ ਹੋ ਗਏ ਸਨ ਅਤੇ ਮੁਸਲਮਾਨ ਜ਼ਮੀਨਾਂ ਦੇ ਮਾਲਕ ਨਹੀਂ ਰਹੇ ਸਨ। ਆਜ਼ਾਦੀ ਤੋਂ ਬਾਅਦ ਇਥੇ ਪਰਾਚਾ ਕੌਮ ਦੇ ਲੋਕ ਆਬਾਦ ਹੋ ਗਏ ਹਨ ਜਿਹੜੇ ਵਪਾਰ ਦੇ ਪੇਸ਼ੇ ਨਾਲ ਸਬੰਧ ਰੱਖਦੇ ਹਨ। ਤਖਤ ਹਜ਼ਾਰਾ ਆਬਾਦ ਹੋਣ ਬਾਰੇ ਇਕ ਹੋਰ ਇਤਿਹਾਸਕ ਤੱਥ ਮੁਹੰਮਦ ਹਨੀਫ਼ ਮਹਿਰ ਕਾਚੇਲਵੀ ਲਿਖਦਾ ਹੈ: 'ਰਾਂਝਾ ਜਿਥੇ ਪੈਦਾ ਹੋਇਆ, ਉਹ ਹੁਣ ਵਾਲੇ ਤਖਤ ਹਜ਼ਾਰੇ ਦੇ ਨੇੜੇ 'ਹਜ਼ਾਰਾ ਟਿੱਬਾ' ਸੀ ਜਿਹੜਾ ਹੁਣ ਵਾਲੇ ਤਖਤ ਹਜ਼ਾਰੇ ਦੇ

ਨੂਰ ਮੁਹੰਮਦ ਨੂਰ
ਫੋਨ: 91-98555-51359

ਸਾਹਮਣੇ ਝਨਾਂ ਦੇ ਦੂਜੇ ਕੰਢੇ 'ਤੇ ਆਬਾਦ ਸੀ। 925 ਹਿਜਰੀ ਵਿਚ ਇਸ ਤਖਤ ਹਜ਼ਾਰੇ ਦੀ ਨੀਂਹ ਜ਼ਹੀਰੂਦੀਨ ਮੁਹੰਮਦ ਬਾਬਰ ਨੇ ਭੇਰਾ ਫੜਹਿ ਕਰਨ ਤੋਂ ਬਾਅਦ ਲਾਹੌਰ ਵੱਲ ਜਾਂਦਿਆਂ ਸੂਫੀ ਫਕੀਰ ਸ਼ਾਹ ਦੌਲਾ ਦੇ ਕਹਿਣ 'ਤੇ ਰੱਖੀ ਸੀ ਜਿਸ ਦਾ ਮਜ਼ਾਰ ਹੁਣ ਵੀ ਤਖਤ ਹਜ਼ਾਰਾ ਵਿਖੇ ਮੌਜੂਦ ਹੈ'।

ਮੁਗ਼ਲ ਰਾਜ ਦੇ ਦੂਜੇ ਬਾਦਸ਼ਾਹ ਨਸੀਰੂਦੀਨ ਮੁਹੰਮਦ ਹਮਾਯੂੰ ਦੇ ਸਮੇਂ ਜਦੋਂ ਸ਼ੇਰਸ਼ਾਹ ਸੂਰੀ ਨੇ ਉਸ ਤੋਂ ਹਕੂਮਤ ਖੋਹ ਕੇ ਹਮਾਯੂੰ ਨੂੰ ਇਰਾਨ ਨੱਸ ਜਾਣ ਲਈ ਮਜਬੂਰ ਕਰ ਦਿੱਤਾ ਤਾਂ ਰਾਂਝਿਆਂ 'ਤੇ ਵੀ ਮੁਸੀਬਤਾਂ ਦੇ ਪਹਾੜ ਟੁੱਟ ਪਏ।



ਪਾਕਿਸਤਾਨੀ ਚਿੱਤਰਕਾਰ ਅਬਦੁਰ ਰਹਿਮਾਨ ਚੁਗਤਾਈ ਦਾ ਬਣਾਇਆ ਹੀਰ-ਰਾਂਝੇ ਦਾ ਚਿੱਤਰ।

ਦਰਅਸਲ, ਰਾਂਝਿਆਂ ਨੇ ਸ਼ੇਰਸ਼ਾਹ ਸੂਰੀ ਵਿਰੁਧ ਹਮਾਯੂੰ ਦੀ ਸਹਾਇਤਾ ਕੀਤੀ ਸੀ। ਇਸ ਲਈ ਬਦਲ ਦੀ ਭਾਵਨਾ ਕਾਰਨ ਸ਼ੇਰਸ਼ਾਹ ਸੂਰੀ ਨੇ ਰਾਂਝਿਆਂ ਦੇ ਕਤਲੇਆਮ ਦਾ ਹੁਕਮ ਦੇ ਦਿੱਤਾ ਅਤੇ ਤਖਤ ਹਜ਼ਾਰੇ ਨੂੰ ਵਾਹ ਕੇ ਬੇਹ ਬਣਾ ਦਿੱਤਾ। ਇਹ ਬੇਹ ਹੁਣ ਵੀ ਜ਼ਿਲ੍ਹਾ ਸਰਗੋਧਾ ਦੀ ਤਹਿਸੀਲ ਭਲਵਾਲ ਵਿਚ ਦੇਖਣ ਨੂੰ ਮਿਲਦੀ ਹੈ।

ਜਦੋਂ ਹਮਾਯੂੰ ਨੇ ਦੁਬਾਰਾ ਦਿੱਲੀ ਦੇ ਤਖਤ 'ਤੇ ਕਬਜ਼ਾ ਕਰ ਲਿਆ ਤਾਂ ਉਸ ਨੇ ਰਾਂਝਿਆਂ ਦੀ ਵਫ਼ਾਦਾਰੀ ਨੂੰ ਦੇਖਦਿਆਂ ਤਖਤ ਹਜ਼ਾਰਾ ਮੁੜ ਆਬਾਦ ਕਰਵਾਇਆ। ਰਾਂਝੇ ਪਿਛੋਕੜ ਵੱਲੋਂ ਮਦੀਨੇ ਦੇ ਔਸ ਕਬੀਲੇ ਨਾਲ ਸਬੰਧਿਤ ਸਨ, ਇਸ ਲਈ ਬਹਾਦਰੀ ਪੱਖੋਂ ਮਾਰਸ਼ਲ ਕੌਮ ਸੀ। ਇਸਲਾਮ ਦੇ ਹਿੰਦੁਸਤਾਨ ਜਿਹੇ ਦੂਰ-ਦਰਾਜ਼ ਇਲਾਕਿਆਂ ਤਕ ਪਹੁੰਚਣ ਵਿਚ ਇਨ੍ਹਾਂ ਦੀ ਮੁੱਖ ਭੂਮਿਕਾ ਸੀ।

ਧੀਦੋ ਰਾਂਝਾ: ਸੁਲਤਾਨ ਬਹਿਲੋਲ ਲੋਧੀ ਸਮੇਂ ਹਿਜ਼ਰੂ ਖਾਂ ਰੌਝਾ ਦੇ ਵੰਸ਼ ਵਿਚੋਂ ਮੌਜਦਾਰ ਖਾਂ ਉਰਫ਼ ਮੌਜੂ ਚੌਧਰੀ ਹੋਇਆ ਸੀ। ਇਸ ਦੇ ਪਿਤਾ ਦਾ ਨਾਂ ਮੁਅੱਜ਼ਮ ਖਾਂ ਸੀ। ਮੌਜਦਾਰ ਖਾਂ ਬਹਿਲੋਲ ਲੋਧੀ ਦੇ ਨੇੜਲੇ ਆਦਰਯੋਗ ਸ਼ਖਸਾਂ ਵਿਚ ਗਿਣਿਆ ਜਾਂਦਾ ਸੀ। ਚੰਗਾ ਆਲਮ ਫਾਜ਼ਲ ਸੀ। ਇਸ ਦੀਆਂ ਦੋ ਪਤਨੀਆਂ ਸਨ ਜਿਨ੍ਹਾਂ ਤੋਂ ਸੱਤ ਪੁੱਤਰ ਅਤੇ ਦੋ ਧੀਆਂ ਪੈਦਾ ਹੋਏ। ਜਦੋਂ ਉਸ ਦੀਆਂ ਇਨ੍ਹਾਂ ਦੋਵਾਂ ਪਤਨੀਆਂ ਦੀ ਮੌਤ ਹੋ ਗਈ ਤਾਂ ਉਸ ਨੇ ਬੁੱਢੇ ਵੇਲੇ ਡੇਰਾ ਹੈਬਤ ਖਾਂ ਦੇ ਸਰਦਾਰ ਹੋਂਤ ਖਾਂ ਦੀ ਪੁੱਤਰੀ ਨਿਸਬਤ ਬਾਨੋ (ਨਸੀਬੋ) ਨਾਲ ਤੀਸਰਾ ਵਿਆਹ ਕਰ ਲਿਆ। ਇਹ ਨਿਕਾਹ ਡੇਰਾ ਹੈਬਤ ਖਾਂ ਵਿਖੇ ਰਬੀ-ਉਲ-ਸਾਨੀ ਦੇ ਮਹੀਨੇ ਦੀ 10 ਤਾਰੀਖ ਸੰਨ 859 ਹਿਜਰੀ ਨੂੰ ਹੋਇਆ।

25 ਜਮਾਦੀ-ਉਲ-ਸਾਨੀ ਸੰਨ 860

ਹਿਜਰੀ ਨੂੰ ਮੌਜਦਾਰ ਖਾਂ ਦੇ ਘਰ ਧੀਦੋ ਖਾਂ ਰਾਂਝੇ ਦਾ ਜਨਮ ਹੋਇਆ ਜਿਹੜਾ ਬਾਅਦ ਵਿਚ ਵਿਗੜਦਾ ਵਿਗੜਦਾ ਪਹਿਲਾਂ ਧੀਦੋ ਰਾਂਝਾ ਅਤੇ ਬਾਅਦ ਵਿਚ ਇਕੱਲਾ ਰਾਂਝਾ ਹੀ ਸੱਦਿਆ ਜਾਣ ਲੱਗਿਆ। ਜਦੋਂ ਰਾਂਝਾ 10 ਸਾਲ ਦਾ ਹੋਇਆ ਤਾਂ 20 ਰਜਬ ਸੰਨ 870 ਹਿਜਰੀ ਨੂੰ ਉਸ ਦਾ ਨਿਕਾਹ ਕੋਟਲੀ ਵਾਕਰ ਵਿਖੇ ਇਜ਼ਤ ਬੀਬੀ ਨਾਲ ਕਰ ਦਿੱਤਾ ਗਿਆ ਜਿਹੜੀ ਬਾਅਦ ਵਿਚ ਹੀਰ ਦੇ ਨਾਂ ਨਾਲ ਮਸ਼ਹੂਰ ਹੋਈ। ਨਿਕਾਹ ਸਮੇਂ ਇਜ਼ਤ ਬੀਬੀ ਛੇ ਸਾਲ ਦੀ ਸੀ।

ਮੁਰਾਦ ਬਲੋਚ ਰਾਂਝੇ ਦੇ ਸਕੇ ਮਾਮੇ ਦਾ ਪੁੱਤਰ ਸੀ ਅਤੇ ਉਸ ਨਾਲ ਬਹੁਤ ਸਨੇਹ ਰੱਖਦਾ ਸੀ। ਜਿਸ ਸਮੇਂ ਰਾਂਝੇ ਦਾ ਨਿਕਾਹ ਹੋਇਆ, ਉਸ ਸਮੇਂ ਮੁਰਾਦ ਦੀ ਉਮਰ ਪੰਦਰਾਂ ਸਾਲ ਦੇ ਨੇੜੇ ਸੀ ਅਤੇ ਉਹ ਰਾਂਝੇ ਦੇ ਨਿਕਾਹ ਵਿਚ ਵੀ ਸ਼ਾਮਲ ਹੋਇਆ ਸੀ। ਇਹ ਨਿਕਾਹ ਕਾਜ਼ੀ ਸਮਸੂਦੀਨ ਨੇ ਪੜ੍ਹਾਇਆ ਸੀ। ਜਦੋਂ ਹੀਰ ਅਤੇ ਰਾਂਝਾ ਜਵਾਨ ਹੋਏ ਤਾਂ ਬਦਕਿਸਮਤੀ ਨਾਲ ਹੀਰ ਨੂੰ ਸਹੁਰੇ ਤੋਰਨ ਤੋਂ ਪਹਿਲਾਂ ਉਸ ਦਾ ਪਿਤਾ ਚੂਚਕ ਖਾਂ 5 ਰਜਮਾਨ ਸੰਨ 881 ਹਿਜਰੀ ਨੂੰ ਛੱਡ ਹੋ ਗਿਆ।

ਚੂਚਕ ਦੀ ਮੌਤ ਤੋਂ ਬਾਅਦ ਹੀਰ ਦੇ ਮਾਮੇ ਕਾਦਰ ਖਾਂ ਜਿਸ ਨੂੰ ਇਤਿਹਾਸ ਵਿਚ ਕੈਦੋਂ ਲੰਗੜਾ ਦੇ ਨਾਂ ਨਾਲ ਸੱਦਿਆ ਜਾਂਦਾ ਹੈ, ਦੇ ਮਨ ਵਿਚ

ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਦੋ ਤੋਂ ਚਾਰ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੋ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਇਸ ਵਾਰ **ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 14 ਜੁਲਾਈ 2018 ਹੈ।** -ਸੰਪਾਦਕ

ਕੈਪਸ਼ਨ ਮੁਕਾਬਲਾ-333



**ਬਾਣੇਦਾਰਨੀ ਬਣੀਂ ਤੂੰ ਠਾਣੇ ਜਾਇ ਕੇ।
ਟੱਬਰ ਨੂੰ ਦੇ ਜਾ ਰੋਟੀਆਂ ਪਕਾਇ ਕੇ।**

ਕੈਪਸ਼ਨ ਮੁਕਾਬਲਾ-331



ਸਾਨੂੰ ਤਾਂ ਅੱਜ ਫੁਰਨਾ ਫੁਰਿਆ
ਢੰਗ ਨਵਾਂ ਅਪਨਾਈਏ।
ਨਾਲੇ ਭੋਰਾ ਵਲ ਕੱਢ ਲਈਏ
ਨਾਲੇ ਤੱਤੀ ਕਰ ਕੇ ਖਾਈਏ।

-ਜਗਮੀਤ ਸਿੰਘ ਪੰਧਰ

ਲੋੜ ਪਈ 'ਤੇ ਕਰੇ ਜੁਗਾਤ
ਸੋਈ ਸੁਘੜ, ਸੁਜਾਨ ਕਹਾਵੇ।
ਵਿਚ ਪਰਦੇਸੀਂ ਕਰਨੀ ਕਮਾਈ
ਔਖ-ਸੌਖ 'ਚ ਨਿਭੇ-ਨਿਭਾਵੇ।
ਪ੍ਰੇਸ ਨੂੰ ਹੀ ਤੰਦੂਰ ਬਣਾਕੇ
ਪਕਾ ਲਈ ਰੋਟੀ, ਡੰਗ ਟਪਾਵੇ।

-ਦਵਿੰਦਰ ਕੌਰ

ਘਰ ਤੋਂ ਬਾਹਰ ਰਹਿ ਕੇ ਪਤਾ ਲੱਗੇ
ਕੀ ਭਾਅ ਵਿਕਦਾ ਆਟਾ-ਲੂਣ।
ਟਿਫਨ ਵਾਲੀ ਰੋਟੀ ਠੰਡੀ ਹੋ ਜਾਂਦੀ
ਜਦੋਂ ਪੜ੍ਹਾਈ ਦਾ ਹੁੰਦਾ ਜਨੂੰਨ।
ਫਿਰ ਲੋੜ ਮੁਤਾਬਕ ਤਰੀਕੇ ਲੱਭੇ
ਖਾਣਾ ਗਰਮ ਕਰਨ ਦਾ ਕਰੇ ਜੁਗਾਤ।
ਪ੍ਰੇਸ ਨਾਲ ਹੀ ਸੋਕ ਦਿੰਦਾ
ਰੋਟੀ ਨੂੰ ਲੈਣਾ ਪੂਰਾ ਰਾਤ।

-ਜਗਜੀਤ ਕੌਰ ਤੂਰ, ਚੰਡੀਗੜ੍ਹ

ਰੋਟੀ ਟਾਈਮ ਨਾਲ ਖਾ ਲਈਂ ਮੁੰਡਿਆ
ਮਾਂ ਰੋਜਾਨਾ ਕਹਿ ਕੇ ਜਾਵੇ।
ਠੰਡੀਆਂ ਤਾਂ ਮੈਂ ਰੋਜ਼ ਹੀ ਖਾਵਾਂ
ਅੱਜ ਤੱਤੀ ਨੂੰ ਮਨ ਲਲਚਾਵੇ।
ਲੋੜ ਕਾਢ ਦੀ ਮਾਂ ਹੈ ਹੁੰਦੀ
ਕਹਾਣੀ ਯਾਦ ਹੈ, ਪਿਆਸੇ ਕਾਂ ਦੀ।
ਜੁਗਾਤ ਲਾ ਕੇ 'ਪ੍ਰੇਸ' ਫੇਰ 'ਤੀ
ਪਰੋਂਨਾ ਬਣ ਗਈ ਰੋਟੀ ਮਾਂ ਦੀ।

-ਗੁਰਦੇਵ ਸਿੰਘ ਵਪਾਲੀ, ਬਠਿੰਡਾ

ਵਿਹਲਤ ਹੋਈ ਮੰਡੀਰ
ਪੁੱਠੇ ਦਿਮਾਗ ਨੇ ਚੱਲਦੇ।
ਨਾਲ ਪ੍ਰੇਸਾਂ ਬਣਾਣ ਰੋਟੀ
ਨਾਟਕ ਪਏ ਨੇ ਕਰਦੇ।
ਪੁੱਛਾਂ ਜਰਾ ਵੱਡੇ ਖੋਜੀ ਨੂੰ
ਕਿੰਜ ਖੇਤਾਂ ਵਿਚ ਪਕਾਉਂ? ਪ੍ਰੇਸ ਤਾਂ ਚੁੱਕ ਕੇ ਲੈ ਜਾਊ
ਸ਼ੁਆ ਨਾਸੂਾਂ ਵਿਚ ਫਸਾਉਂ?

-ਸੇਵਾ ਸਿੰਘ ਨੂਰਪੁਰੀ, ਸੈਨ ਹੋਜੇ

ਨਹੀਂ ਰੀਸ ਕਾਰੀਗਰ ਦੀ
ਲਾਜਵਾਬ, ਸੱਕ ਕੋਈ ਨਹੀਂ।
ਜੁਗਤ ਨਾਲ ਕੀਤੀ ਕਸੀਦਾਕਾਰੀ
ਲਾ ਕੇ ਤਨ, ਮਨ, ਧਨ।
ਸੱਧਰਾਂ ਰਹਿ ਗਈਆਂ ਅਧਵਾਟੇ
ਸੱਟ ਵੱਜੀ ਮਾਨਸਿਕਤਾ ਨੂੰ
ਦੇਖੀ ਆਪਣੇ ਖੁਦ ਅੱਖੀਂ
ਅਕਲ, ਸ਼ਕਲ, ਨਕਲ ਉਵੇਂ ਹੀ
ਕਤਲ ਹੈ ਸੋਚ ਦਾ ਚਿੱਟੇ ਦਿਨ।

-ਦਰਸ਼ਨਪਾਲ ਦੋਸਾਂਝ

ਜਣਾ ਖਣਾ ਉਠ ਚੱਲਿਆ ਪੰਜਾਬੋਂ
ਮਾਂ ਦੀ ਰੋਟੀ ਤੋਂ ਹੋ ਕੇ ਵਾਂਝਾ।
ਪਰਵਾਸ ਭਾਵੇਂ ਮੁਸੀਬਤਾਂ ਭਰਿਆ
ਲੋੜ ਅਨੁਸਾਰ ਜੁਗਤਾਂ ਲਾਈ ਜਾਂਦਾ।
ਘਰ ਦੀ ਯਾਦ ਬਹੁਤ ਸਤਾਵੇ
ਐਪਰ ਸੰਘਰਸ਼ 'ਚ ਸਿਖਦਾ ਜਾਂਦਾ।

-ਅਮਰਜੀਤ ਸਿੰਘ ਤੂਰ

ਦਰਦ ਕਿਸਾਨੀ: ਪਿਛੋਕੜ ‘ਤੇ ਇਕ ਝਾਤ (ਭਾਗ 4)

ਕਿਸਾਨੀ ਦਰਦ

ਮੇਰੇ ਪਿੱਛੋਂ ਅਮਰੇ ਨੇ ਤੋਰੀਆ ਗਾਹ ਗੁਰਾ ਕੇ ਰਾਜਪੁਰੇ ਦੀ ਮੰਡੀ ਵਿਚ ਸੁੱਟ ਦਿਤਾ। ਮੈਂ ਕਣਕ ਦੀ ਬਿਜਾਈ ਵੇਲੇ ਆਇਆ ਤਾਂ ਉਸ ਨੇ ਦੱਸਿਆ ਕਿ ਬੈਂਕ ਵਾਲੇ ਫੇਰ ਮੇਰੀ ਗੈਰ-ਹਾਜ਼ਰੀ ਵਿਚ ਤਿੰਨ-ਚਾਰ ਚੱਕਰ ਮਾਰ ਗਏ ਸਨ ਤੇ ਮੇਰਾ ਚੰਡੀਗੜ੍ਹ ਦਾ ਪਤਾ ਪੁੱਛਦੇ ਸਨ। ਸੁਣ ਕੇ ਮੇਰੇ ਮਨ ਵਿਚ ਉਨ੍ਹਾਂ ਪ੍ਰਤੀ ਘ੍ਰਿਣਾ ਭਰ ਆਈ। ਮੈਂ ਆੜ੍ਹਤੀਏ ਨਾਲ ਹਿਸਾਬ-ਕਿਤਾਬ ਕਰ ਕੇ ਉਨ੍ਹਾਂ ਦੇ ਮੁੜ ਆਉਣ ਤੋਂ ਪਹਿਲਾਂ ਕਿਸਤ ਭਰ ਆਇਆ। ਕਣਕ ਬੀਜਣ ਵੇਲੇ ਅਮਰੇ ਨੇ ਮੈਨੂੰ ਫਸਲ ਦੇ ਖਰਚੇ ਦਾ ਅੰਦਾਜ਼ਾ ਲਵਾਇਆ। ਜੀਰੀ ਦੇ ਸਾਰੇ ਖਰਚੇ ਜੋੜ ਕੇ ਮੈਂ ਹਿਸਾਬ ਲਾਇਆ ਕਿ ਮਸਾਂ ਕਮਰੇ ਦਾ ਪਲਸਤਰ ਤੋਂ ਪੱਲਿਆਂ (ਬੂਹੇ-ਬਾਰੀਆਂ) ਜਿੰਨੇ ਕੁ ਪੈਸੇ ਹੀ ਬਚਣਗੇ। ਮੈਂ ਆਪਣੀ ਪਤਨੀ ਤੇ ਬੱਚਿਆਂ ਨੂੰ ਫਸਲ ਆਉਣ ‘ਤੇ ਇਕ

ਡਾ. ਗੋਬਿੰਦਰ ਸਿੰਘ ਸਮਰਾਓ
ਫੋਨ: 408-634-2310

ਇਕ ਤੋਹਫਾ ਦੇਣ ਦਾ ਵਾਅਦਾ ਕੀਤਾ ਸੀ, ਪਰ ਬੱਚਤ ਪੂਰੀ ਨਾ ਹੋਣ ਕਰ ਕੇ ਉਹ ਵੀ ਅੱਗੇ ਪਾ ਦਿੱਤਾ। ਇਸ ਗੱਲ ਨੇ ਮੈਨੂੰ ਇਹ ਸੋਚਣ ‘ਤੇ ਮਜਬੂਰ ਕਰ ਦਿੱਤਾ ਕਿ ਕਿਸਾਨ ਇੰਨੀ ਬੋਝੀ ਆਮਦਨ ‘ਤੇ ਗੁਜ਼ਾਰਾ ਕਿਵੇਂ ਕਰਦੇ ਹੋਣਗੇ? ਮੇਰੇ ਭਰਾ ਕਿਵੇਂ ਦਿਨ ਕਟੀ ਕਰਦੇ ਹੋਣਗੇ? ਹਰੀ ਕ੍ਰਾਂਤੀ ਤੋਂ ਬਾਅਦ ਕੋਈ ਹੋਰ ਵੱਡੀ ਖੇਤੀ ਕ੍ਰਾਂਤੀ ਤਾਂ ਆਉਣ ਵਾਲੀ ਨਹੀਂ। ਫਿਰ ਇਨ੍ਹਾਂ ਦਾ ਕੀ ਬਣੇਗਾ? ਉਸੇ ਦਿਨ ਅਮਰੇ ਨੇ ਮੇਰੇ ਕੋਲੋਂ ਆਪਣੇ ਘਰੇਲੂ ਖਰਚੇ ਲਈ ਦੋ ਸੌ ਰੁਪਏ ਉਧਾਰ ਮੰਗੇ, ਜੋ ਉਸ ਨੇ ਮੈਨੂੰ ਮੋੜਨੇ ਨਹੀਂ ਸਨ ਸਗੋਂ ਖੇਤ ਨੌਕਰੀ ਦੇ ਦਸਤੂਰ ਅਨੁਸਾਰ ਅਗਲੇ ਸਾਲ ਦੀ ਪੁਗਾਰ ਵਿਚੋਂ ਕਟਵਾ ਦੇਣੇ ਸਨ। ਮੈਂ ਉਸ ਨੂੰ ਸੌ ਰੁਪਏ ਦੇ ਕੇ ਕਿਹਾ, “ਇੰਨਿਆਂ ਕੁ ਮਾਂ ਸਾਰ ਲੈ, ਖਰਚਾ ਬਹੁਤ ਹੋ ਗਿਆ।” ਉਹ ਮੰਨ ਤਾਂ ਗਿਆ ਪਰ ਕਹਿਣ ਲੱਗਾ, “ਖਰਚੇ ਤੇ ਇੰਤਰਾਂ ਈ ਚਲਦੇ ਰਹਾਂ ਬਾਹ ਬਹਾਈ ਕੇ ਕੰਮਾਂ ਮਾਂ। ਬੜਾ ਖਰਚਾ ਤੇ ਤੇਰਾ ਔਣ ਆਲਾ ਹਾਲੇ।”

ਮੈਂ ਹੈਰਾਨੀ ਨਾਲ ਪੁੱਛਿਆ, “ਬੜਾ ਖਰਚਾ, ਔਹ ਕਿਹੜਾ?”

ਕਹਿਣ ਲੱਗਾ, “ਟਰੈਕਟਰ ਠੀਕ ਕਰਾਈ ਗਾ। ਜਾਣੇ ਆਲਾ ਈ ਐ ਬਰਕਸਾਪ ਮਾਂ।”

ਮੈਂ ਉਸ ਦੀ ਗੱਲ ਨੂੰ ਟਪਾਰ ਸਮਝਦਿਆਂ ਪੁੱਛਿਆ, “ਟਰੈਕਟਰ ਤੋਂ ਹਾਲੇ ਹੁਣ ਕਵਾਇਆ, ਵਰਕਸਾਪ ਮਾਂ ਕਿਉਂ ਜਾਹੇਗਾ?”

ਉਹ ਬੋਲਿਆ, “ਜਾਹੇਗਾ ਨੀ ਲਾਣੇਦਾਰ ਹੋਰ ਕੇ ਕਰੇਗਾ? ਦੋ ਟੈਮ ਤੇ ਤੇਰਾ ਭਾਈ ਉਸ ਪਰ ਖੇਤ ਮਾਂ ਤੇ ਕੱਖ ਕੰਡਾ ਲੱਦ ਕੇ ਲਿਆਵਾ। ਦੋਏ ਟੈਮ ਟਰੈਕਟਰ ਕੱਛੋ-ਕੱਛ ਟੋਏ ਮਾਂ ਨੂੰ ਲੰਘਾ ਕੇ ਲੈ ਜਾਹਾ। ਟੈਰਾਂ ਤਕ ਸਾਰਾ ਪਾਣੀ ਮਾਂ ਡੁੱਬ ਕੇ ਅੰਜਣ ਤਕ ਗਿੱਲਾ ਹੋ ਜਾਹਾ। ਜਿੰਦਣ ਗਾ ਟਰੈਕਟਰ ਆਇਆ, ਉਸ ਨੇ ਰੋਹਤੋਂ ਨੂੰ ਹੱਥ ਨੂੰ ਲਾਇਆ। ਅਰ ਪਟਿਆਲੈ ਜਾਣਾ ਹੋਐ, ਕਿਸੇ ਰਿਸ਼ਤੇਦਾਰੀ ਮਾਂ ਮਿਲਣ-ਗਿਲਣ ਜਾਣਾ ਹੋਐ, ਕਿਸੇ ਮਕਾਣ-ਭੋਗ ਮਾਂ ਜਾਣਾ ਹੋਐ-ਸਾਰਾ ਟੱਬਰ ਇਸੇ ਪਰ ਬੈਠ ਕੇ ਜਾਹਾ। ਰੱਬ ਤੇਰਾ ਭਲਾ ਕਰੈ, ਕਦੇ ਕਦੇ ਕਰਾਏ ਪਰ ਲੋਕਾਂ ਗੀ ਬਾਹ ਕੇ ਬੀ ਆਵਾ। ਤੋਂ ਤੇ ਖੇਤ ਤੇ ਬਿਨਾ ਕਿਤੇ ਲਜਾਂਦਾ ਨੀ। ਆਪਾਂ ਨੇ ਤੇ ਤੋਰੀਆ ਵੀ ਗੰਡਿਆਂ ਗੇ ਬਲੁਦ ਮੰਗ ਕੇ ਗਾਹਿਆ। ਇਸ ਨੇ ਟਰੈਕਟਰ ਗੈਲ ਬਾਹਿਆ। ਮੈਂ ਕਹਿ ਬੀ ਹਟਿਆ ਬਈ ਮੂਰੇ ਪਰ ਬੀ ਫੇਰਦੇ ਦੋ ਗੇਤੇ, ਕਹੈ ਮੇਰੇ ਪਾ ਟੈਮ ਨੂੰ। ਤੋਂ ਬਾਤ ਛੱਡ, ਤੋਰੀਏ ਕੇ ਲਵੈ ਨੂੰ ਨੂੰ ਲੰਘਾਇਆ ਟਰੈਕਟਰ। ਤੇਲ ਮੁਗਲੈਲ ਤੋਂ ਅੱਧੇ-ਅੱਧ ਐ। ਕੋਈ ਚੀਜ਼ ਘਸੇਗੀ ਟੁਟੇਗੀ ਤਾਂ ਮਰੰਮਤ ਮਾਂ ਬੀ ਤੇ ਤੇਰਾ ਅੱਧ ਹੋਗਾ।”

ਉਹਦੀ ਗੱਲ ਸੁਣ ਕੇ ਮੇਰੀ ਨਬਜ਼ ਖੜ੍ਹਨ ਵਾਲੀ ਹੋ ਗਈ। ਮੇਰਾ ਮਨ ਕੀਤਾ ਆਪਣੇ ਭਰਾ ਨੂੰ ਉਸੇ ਵੇਲੇ ਸੱਦ ਕੇ ਝਾਤ। ਪਰ ਮੈਂ ਬਿਜਾਈ ਦਾ ਮੌਕਾ ਹੋਣ ਕਰੇ ਗੱਲ ਦਬਾ ਲਈ। ਬਿਜਾਈ ਖਤਮ ਹੋਣ ‘ਤੇ ਮੈਂ ਭਰਾ ਨੂੰ ਸੱਦ ਕੇ ਕਿਹਾ, ਟਰੈਕਟਰ ਤੋਂ ਕੇਵਲ ਵਾਹੀ ਤੇ ਫਸਲ ਦੀ ਢੋਆ-ਢੁਆਈ ਦਾ ਹੀ ਕੰਮ ਲਿਆ ਜਾਵੇ। ਉਸ ਨੇ ਉਲਟ ਕੇ ਕਿਹਾ, “ਖੇਤੀ ਕਾ ਏ ਲਿਹਾ ਹੋਰ ਕੇ ਕੰਮ ਲਿਹਾਂ ਮੈਂ ਇਸ ਤੇ? ਤੇਰਾ ਨੌਕਰ ਤੇ ਬਾਈ ਉਈਓ ਲੜਾਵਾ ਤੰਨੂੰ ਮੇਰੇ ਗੈਲ। ਇਸ ਗੀ ਬਾਤ ਗਾ ਬਸਬਾਸ ਨਾ ਕਰੇ ਕਰਾ।”

ਅਮਰੇ ਤੋਂ ਸ਼ੱਕ ਟਾਲਣ ਲਈ ਮੈਂ ਬੋਲਿਆ, “ਇਸ ਕਾ ਤੇ ਮੰਨੂੰ ਬੀ ਬਸਬਾਸ ਨੀ ਪਰ ਬਾਤ ਤੇ ਕਿਸੇ ਹੋਰ ਪੱਕੇ ਪਾਸੇ ‘ਤੇ ਆਈ ਐ।”

ਹਰੇ ਇਨਕਲਾਬ ਨੇ ਭਾਰਤ ਨੂੰ ਅਨਾਜ ਦੀ ਤੋਟ ਤੋਂ ਸੁਰਖਰੂ ਕੀਤਾ ਪਰ ਮੁਲਕ ਨੂੰ ਸਵੈ-ਨਿਰਭਰ ਕਰਨ ਵਾਲਾ ਕਿਸਾਨ ਇਸੇ ਹਰੇ ਇਨਕਲਾਬ ਦੇ ਮਾਰੂ ਸਿੱਟਿਆਂ ਕਾਰਨ ਪੈਰੋਂ ਹਿੱਲ ਗਿਆ। ਉਸ ਦੀ ਬਾਂਹ ਫੜ੍ਹਨ ਵਾਲਾ ਕੋਈ ਨਹੀਂ। ਕਰਜ਼ੇ ਦੀ ਮਾਰ ਹੇਠ ਆਇਆ ਕਿਸਾਨ ਹੁਣ ਖੁਦਕੁਸ਼ੀਆਂ ਦੇ ਰਾਹ ਪੈ ਚੁਕਾ ਹੈ। ਉਸ ਦੀ ਮਦਦ ਲਈ ਕੋਈ ਨਹੀਂ ਬਹੁਤ ਰਿਹਾ। ਇਨ੍ਹਾਂ ਹਾਲਾਤ ਦੇ ਪਿਛੋਕੜ ਵਿਚ ਡਾ. ਗੋਬਿੰਦਰ ਸਿੰਘ ਸਮਰਾਓ ਦੇ ਲੰਮੇ ਲੇਖ ਦੀ ਪਾਠਕਾਂ ਲਈ ਚੌਥੀ ਕਿਸਤ ਹਾਜ਼ਰ ਹੈ। -ਸੰਪਾਦਕ

ਉਹ ਭੜਕ ਪਿਆ, “ਜਿਹੜਾ ਸਾਲਾ ਕਾਹਾ ਮੇਰੇ ਸਾਮ੍ਹਣੇ ਲਿਆ ਉਸ ਨੂੰ, ਲੀਰਾਂ ਨਾ ਕਰ ਦਿਆਂ। ਉਏਂ ਤਫਾਨ ਬੋਲਾ ਦੁਨੀਆਂ। ਕੰਨਾ ਗਾ ਕੱਚਾ ਨਾ ਬਣੇ ਕਰ ਮੂਹੋਂ ਦੁਹੀਂ ਕਰਾਏ ਕਰ ਬਾਈ।” ਮੈਂ ਉਸ ਨੂੰ ਨੰਡਾ ਕਰਦਿਆਂ ਕਿਹਾ, “ਮੂਹੋਂ ਦੁਹੀਂ ਕਰੁਆ ਗੈ ਮੈਂ ਝਗੜੇ ਨੀ ਕਰੋਣੇ। ਮੇਰਾ ਕਿਹਾ ਯਾਦ ਰੱਖੀ। ਨਹੀਂ ਤੇ ਮੈਂ ਇਸ ਗੀ ਟੁੱਟ-ਭੱਜ ਗਾ ਕੋਈ ਰਵਾਦਾਰ ਨੀ। ਤੇਰੇ ਸਿਰ ਪਵੇਗੀ ਸਾਰੀ।” ਉਹ ਬੁੜ ਬੁੜ ਕਰਦਾ ਚਲਾ ਗਿਆ।

ਇਸ ਵਾਕਿਆ ਪਿੱਛੋਂ ਉਸ ਨੇ ਟਰੈਕਟਰ ਦੀ ਨਾਜਾਇਜ਼ ਵਰਤੋਂ ਤਾਂ ਘਟਾ ਦਿੱਤੀ ਪਰ ਮੂੰਹ ਜਿਹਾ ਚੜ੍ਹਾ ਲਿਆ। ਉਸ ਨੂੰ ਹਾਲੇ ਵੀ ਸ਼ੱਕ ਸੀ ਕਿ ਮੇਰੀ ਜਾਣਕਾਰੀ ਦਾ ਮੁੱਖ ਸੋਮਾ ਅਮਰਾ ਹੀ ਸੀ। ਹੁਣ ਉਹ ਅੰਦਰੋਂ-ਅੰਦਰੀ ਉਸ ਨਾਲ ਖਾਰ ਜਿਹੀ ਖਾਣ ਲਗ ਪਿਆ। ਖੈਰ, ਖੇਤੀ ਦਾ ਕੰਮ ਔਖਾ ਸੌਖਾ ਚਲਦਾ ਗਿਆ। ਕਣਕ ਦੀ ਫਸਲ ਦੇ ਖਰਚੇ ਦਾ ਜਿਮੀਂਦਾਰ ‘ਤੇ ਇੰਨਾ ਭਾਰ ਨਹੀਂ ਹੁੰਦਾ, ਜਿੰਨਾ ਕੁਦਰਤ ਦੀ ਕਰੋਪੀ ਦਾ। ਜੇ ਮੀਂਹ ਗੜ੍ਹੇ ਤੇ ਹਨੇਰੀ ਦਾ ਪ੍ਰਕੋਪ ਹੋ ਜਾਵੇ ਤਾਂ ਭਾਰੀ ਨੁਕਸਾਨ ਹੋ ਜਾਂਦਾ ਹੈ, ਨਹੀਂ ਤਾਂ ਨਹੀਂ। ਇਸ ਵਾਰ ਬਿਨਾ ਕਿਸੇ ਕੁਦਰਤੀ ਆਫ਼ਤ ਦੇ ਫਸਲ ਪੱਕ ਗਈ। ਉਨ੍ਹਾਂ ਦਿਨੀਂ ਤੂਫ਼ੀ ਬਣਾਉਣ ਦੇ ਮਾਰੇ ਕਿਸਾਨ ਕੰਬਾਈਨ ਨਾਲ ਕਣਕ ਨਹੀਂ ਸਨ ਵਢਾਉਂਦੇ, ਦਿਹਾੜੀਦਾਰ ਲਾਵਿਆਂ ਤੋਂ ਵਢਾਉਂਦੇ ਸਨ। ਫਿਰ ਟਰੈਕਟਰ ਨਾਲ ਚਲਣ ਵਾਲੀ ਫੱਰਾਟਾ ਮਸ਼ੀਨ ਨਾਲ ਦਾਣੇ ਤੇ ਤੂਫ਼ੀ ਅਲੱਗ ਅਲੱਗ ਕੀਤੇ ਜਾਂਦੇ। ਅਸੀਂ ਟਰੈਕਟਰ ‘ਤੇ ਫੱਰਾਟੇ ਦੀ ਤਿੰਨ ਤਿੰਨ ਦਿਨ ਦੀ ਵਾਰੀ ਬੰਨ ਲਈ, ਇਕ-ਡੋਢ ਦਿਨ ਕਵਾਈ ਦੇ ਤੇ ਇਕ-ਡੋਢ ਦਿਨ ਮੰਡੀ ਵਿਚ ਸੁਟਵਾਈ ਦੇ। ਅਮਰੇ ਨੇ ਕਣਕ ਵਢਾ ਲਈ ਤੇ ਮੈਂ ਫੱਰਾਟੇ ਵੇਲੇ ਆ ਗਿਆ। ਸਾਡੇ ਫੱਰਾਟੇ ਦੇ ਨੇੜੇ ਤੇੜੇ ਕਈ ਹੋਰ ਫੱਰਾਟੇ ਵੀ ਚਲ ਰਹੇ ਸਨ। ਜਿਮੀਂਦਾਰ ਇਕ ਪਾਸੇ ਬੈਠਾ ਟਰੈਕਟਰ ਦੀ ਦੇਖ ਭਾਲ ਕਰ ਰਿਹਾ ਹੁੰਦਾ ਤੇ ਮਜ਼ਦੂਰ ਸਿਰ ‘ਤੇ ਸਾਫੀਆਂ ਬੰਨੀ ਤੂਫ਼ੀ ਦੀ ਗਰਦੇ ਗੁਬਾਰ ਵਿਚ ਕੰਮ ਕਰ ਰਹੇ ਹੁੰਦੇ। ਲੋਕਾਂ ਤੇ ਜੋਕਾਂ ਦੇ ਇਸ ਸੰਸਾਰ ਵਿਚ ਮੈਨੂੰ ਜੋਕ ਬਣ ਕੇ ਵਿਚਰਨਾ ਬੜਾ ਹੀ ਅਜੀਬ ਲੱਗਾ।

ਪਰ ਮੇਰੇ ਉਹ ਦਿਨ ਬੜੇ ਕਸ਼ਟ ਦੇ ਸਨ। ਬਿਨਾ ਭੋਜਨ ਪਾਣੀ ਮੈਂ ਸਾਰਾ ਦਿਨ ਗਰਮ ਖੇਤ ਵਿਚ ਬੈਠਾ ਰਹਿੰਦਾ। ਅਮਰੇ ਨੇ ਮੇਰੇ ਬੈਠਣ ਲਈ ਟਰਾਲੀ ਹੇਠ ਛਾਂ ਵਿਚ ਪੱਲੀ ਵਿਛਾ ਦਿੱਤੀ। ਅੱਛੀ ਗੱਲ ਸੀ ਕਿ ਮੈਂ ਆਪਣੇ ਬੈਲੇ ਵਿਚ ਕੁਝ ਪੁਸਤਕਾਂ ਜਰੂਰ ਲੈ ਕੇ ਜਾਂਦਾ ਸਾਂ। ਮੈਂ ਇਸ ਵਿਚੋਂ ਮਾਰਕਸ ਤੇ ਐਂਗਲਜ਼ ਦੀਆਂ ਚੋਣਵੀਆਂ ਲਿਖਤਾਂ ਦੀ ਪਹਿਲੀ ਜਿਲਦ ਕੱਢੀ ਤੇ ਪੜ੍ਹਨੀ ਸ਼ੁਰੂ ਕਰ ਦਿੱਤੀ। ਮਾਰਕਸਵਾਦ ਤਾਂ ਮੈਂ ਬੜੀ ਦੇਰ ਤੋਂ ਪੜ੍ਹਦਾ ਪੜ੍ਹਾਉਂਦਾ ਸਾਂ ਪਰ ਇਸ ਦੀ ਜੋ ਸਮਝ ਇਸ ਇਕਾਤ ਵਿਚ ਪਈ ਉਸ ਨੇ ਮੇਰਾ ਨਜ਼ਰੀਆ ਬਦਲ ਕੇ ਰੱਖ ਦਿਤਾ। ਮਿਸਾਲ ਵਜੋਂ 1944 ਦੇ ਲਿਖੇ ਮੈਨੀਫੈਸਟੋ ਵਿਚ ਪੁੰਜੀਵਾਦ ਦੀ ਜੋ ਦੱਬਵੀਂ ਜੀਭ ਨਾਲ ਪ੍ਰਸ਼ੰਸਾ ਕੀਤੀ ਮਿਲਦੀ ਹੈ, ਉਸ ਦਾ ਵਿਸਤ੍ਰਿਤ ਉਲੇਖ ਕਾਰਲ ਮਾਰਕਸ ਨੇ 1875 ਰਚਿਤ ‘ਕਰੀਟੀਕ ਆਫ ਗੋਥਾਂ ਪ੍ਰੋਗਰਾਮ’ ਵਿਚ ਕੀਤਾ। ਉਸ ਨੇ ਸਪਸ਼ਟ ਕੀਤਾ ਕਿ ਸਮਾਜਵਾਦ ਦੀ ਸਥਾਪਨਾ ਲਈ ਪੁੰਜੀਵਾਦ ਦੇ ਆਧਾਰ ਦਾ ਪੂਰੀ ਤਰ੍ਹਾਂ ਵਿਕਸਿਤ ਹੋਣਾ ਬਹੁਤ ਹੀ ਜਰੂਰੀ ਹੈ। ਇਸ ਦੀ ਅਣਹੋਂਦ ‘ਚ ਹਰ ਸਮਾਜਵਾਦੀ ਉਪਰਾਲਾ ਵੈਦਿਕ ਕਾਲ ਦੇ ‘ਪ੍ਰਿਮੀਟਿਵ ਕੌਮਿਊਨ’ ਜਿਸ ਨੂੰ ਭਗਵੇਂ ਲੋਕ ਸਤਿਯੁਗ ਕਹਿੰਦੇ ਹਨ, ਵਾਂਗੂੰ ਹਰ ਹਾਲਾਤ ਵਿਚ ਫੇਲ੍ਹ ਹੋ ਜਾਵੇਗਾ। ਇਸ ਕਥਨ ਦੀ ਸੱਚਾਈ ਅਗਲੇ ਦਸਾਂ ਸਾਲਾਂ ਵਿਚ ਸੰਸਾਰ ਭਰ ਨੇ ਆਪਣੇ ਅੱਖੀਂ ਦੇਖ ਲਈ ਜਦੋਂ ਸੋਵੀਅਤ ਰੂਸ ਦਾ ਤਜ਼ਰਬਾ ਫੇਲ੍ਹ ਹੋ ਗਿਆ। ‘ਏਟੀਨਬ ਬਰੂਮੇਅਰ ਆਫ ਲੂਈ ਬੋਨਾਪਾਰਟ’ ਲੇਖ ਵਿਚ ਮਾਰਕਸ ਨੇ ਲਿਖਿਆ, “ਹੀਗਲ ਕਹਿੰਦਾ ਹੈ, ਇਤਿਹਾਸ ਆਪਣੇ ਆਪ ਨੂੰ ਦੁਹਰਾਉਂਦਾ ਹੈ। ਦੁਹਰਾਉਂਦਾ ਤਾਂ ਹੈ ਪਰ ਉਹ ਲਿਖਣਾ ਭੁੱਲ ਗਿਆ ਕਿ ਪਹਿਲੀ ਵਾਰ ਦੁਖਾਂਤਕ ਰੂਪ ਵਿਚ ਤੇ ਦੂਜੀ ਵਾਰ ਸਵਾਂਗ ਤੇ ਪ੍ਰੀਹਾਸ ਦੇ ਰੂਪ ਵਿਚ।”

ਇਸ ਵਰਤਾਰੇ ਦਾ ਤਾਂਡਵ ਨਾਚ ਵੀ ਪੰਜਾਬ ਵਿਚ ਕਈ ਸਾਲ ਸਭ ਦੇ ਸਾਹਮਣੇ ਜੋਰ ਸ਼ੋਰ ਨਾਲ ਚਲਦਾ ਰਿਹਾ। ਪਰ ਇਸ ਦੀ ਇਤਿਹਾਸਕ

ਸੱਚਾਈ ਦਾ ਕਿਸੇ ਨੂੰ ਪਤਾ ਨਾ ਲੱਗਾ ਕਿਉਂਕਿ ਕਿਸੇ ਨੇ ਵੀ ਮਾਰਕਸ ਨੂੰ ਮੇਰੇ ਵਾਂਗ ਟਰਾਲੀ ਹੇਠ ਬੈਠ ਕੇ ਨਹੀਂ ਸੀ ਪੜ੍ਹਿਆ। ਮਾਰਕਸ ਨੇ ਇਹ ਵੀ ਲਿਖਿਆ ਕਿ ਇਤਿਹਾਸ ਇਕ ਬਹੁਤ ਵੱਡੇ ਰੱਬ ਵਾਂਗ ਹੈ। ਸਿਆਣੇ ਬੰਦੇ ਇਸ ‘ਚ ਸਵਾਰ ਹੋ ਕੇ ਜਾਂਦੇ ਹਨ ਤੇ ਮੂਰਖਾਂ ਨੂੰ ਇਹ ਘੜੀਸ ਕੇ ਨਾਲ ਲੈ ਜਾਂਦਾ ਹੈ। ਇਸ ਬਹੁ-ਪੱਖੀ ਸਮਝ ਦੇ ਕਥਨ ਦੇ ਸੱਚ ਨੂੰ ਅਸੀਂ ਫਾਸ਼ੀਵਾਦ ਤੇ ਸੋਵੀਅਤ ਸਮਾਜਵਾਦ ਦੇ ਸੰਦਰਭ ਵਿਚ ਦੇਖ ਹੀ ਚੁਕੇ ਹਾਂ।

ਮਾਰਕਸ ਨੇ ਦਾਸ ਕੈਪੀਟਲ ਦੀ ਭੂਮਿਕਾ ਵਿਚ ਲਿਖਿਆ ਕਿ ਉਨਤ ਦੇਸ਼ ਪਛੜੇ ਦੇਸ਼ਾਂ ਦਾ ਦਰਪਣ ਹਨ ਪਰ ਇਨ੍ਹਾਂ ਦੀ ਹਾਲਾਤ ਪਛੜੀ ਫਸਲ ਵਾਂਗ ਹੋਵੇਗੀ ਜਿਸ ਦੇ ਦਾਣੇ ਮਾਜੂ ਹੁੰਦੇ ਹਨ। ਇਸ ਕਥਨ ਦੀ ਨੋਸਤਾ ਅਸੀਂ ਭਾਰਤ ਸਮੇਤ ਤੀਜੀ ਦੁਨੀਆਂ ਦੇ ਦੇਸ਼ਾਂ ਵਿਚ ਦੇਖ ਹੀ ਲਈ ਹੈ। ਉਨ੍ਹਾਂ ਦਿਨੀਂ ਕਰੀਬ ਸਭ ਮਾਰਕਸਵਾਦੀ ਸਮਝਦੇ ਸਨ ਕਿ ਮਨੁੱਖ ਸਭ ਕੁਝ ਕਰ ਸਕਦਾ ਹੈ। ਉਨ੍ਹਾਂ ਅਨੁਸਾਰ ਇਹ ਮਾਰਕਸਵਾਦੀ ਆਸ਼ਾਵਾਦ ਹੈ, ਜਿਸ ਤੋਂ ਉਹ ਇਕ ਇੱਕ ਇਧਰ-ਉਧਰ ਨਹੀਂ ਜਾਂਦੇ। ਜੇ ਕੋਈ ਉਨ੍ਹਾਂ ਦੀ ਇਹ ਦਲੀਲ ਕੱਟਦਾ ਤਾਂ ਉਹ ਲੋਹੇ ਲਾਖੇ ਹੋ ਕੇ ਉਸ ਨੂੰ ਪੈ ਜਾਂਦੇ ਸਨ।

ਫ੍ਰੈਡਰਿਕ ਐਂਗਲਜ਼ ਨੇ 1890 ਵਿਚ ਜੇ. ਬਲਾਖ ਨਾਮੀ ਮਿੱਤਰ ਨੂੰ ਲਿਖੇ ਇਕ ਪੱਤਰ ਵਿਚ ਸਪਸ਼ਟ ਕੀਤਾ ਹੈ ਕਿ ਮਨੁੱਖ ਇਤਿਹਾਸ ਸਿਰਜਦਾ ਤਾਂ ਹੈ ਪਰ ਇਸ ਵਿਚ ਉਸ ਦੀ ਮਰਜ਼ੀ ਨਹੀਂ ਚਲਦੀ ਭਾਵ ਉਸ ਦੇ ਹੱਥ ਵਸ ਕੁਝ ਨਹੀਂ ਹੈ। ਇਵੇਂ ਹੀ ਕਾਰਲ ਮਾਰਕਸ ਦੇ ਮਰਗ ਵੇਲੇ ਦਿੱਤਾ ਐਂਗਲਜ਼ ਦਾ ਡੋਢ ਸਫੇ ਦਾ ਭਾਸ਼ਣ ਪੜ੍ਹ ਕੇ ਲੱਗਾ ਕਿ ਜੇ ਸੰਸਾਰ ਵਿਚ ਕੁਝ ਹੋਰ ਨਾਂ ਵੀ ਪੜ੍ਹਿਆ ਜਾ ਸਕੇ ਤਾਂ ਇਸ ਜ਼ਿੰਦਗੀ ਲਈ ਇਹੀ ਕਾਫੀ ਹੈ। ਇਸ ਦੇ ਨਾਲ ਹੀ ਮਾਰਕਸ ਦਾ ਹੀਗਲ ਦੇ ਇਨਸਾਫ ਦੇ ਸੰਕਲਪ ਦੀ ਆਲੋਚਨਾ ਵਾਲਾ ਉਹ ਪੁਰਾ ਲੇਖ ਵੀ ਪੜ੍ਹਿਆ ਜਿਸ ਵਿਚ ਉਸ ਨੇ ਲਿਖਿਆ ਹੈ ਕਿ ਧਰਮ ਲੋਕਾਂ ਦੀ ਅਫੀਮ ਹੈ। ਪੜ੍ਹ ਕੇ ਮੈਨੂੰ ਯਕੀਨ ਹੋ ਗਿਆ ਕਿ ਅੱਜ ਤੀਕ ਕਿਸੇ ਸਿੱਖ ਬੁਧੀਜੀਵੀ ਨੇ ਇਹ ਆਪ ਨਹੀਂ ਪੜ੍ਹਿਆ ਹੋਣਾ ਸਗੋਂ ਸੁਣ ਸੁਣਾ ਕੇ ਹੀ ਮਾਰਕਸ ਵਿਰੋਧੀ ਧਾਰਨਾ ਬਣਾਈ ਹੋਣੀ ਹੈ। ਮੇਰੀ ਅਜਿਹੇ ਬੁੱਧੀਜੀਵੀਆਂ ਨੂੰ ਬੇਨਤੀ ਹੈ ਕਿ ਉਹ ਦੁਜਿਆਂ ਦੀਆਂ ਲਿਖਤਾਂ ਅਤੇ ਆਪਣੇ ਧਰਮ ਗ੍ਰੰਥਾਂ ਨੂੰ ਹੋਰਾਂ ਤੋਂ ਸੁਣਨ ਦੀ ਥਾਂ ਆਪ ਪੜ੍ਹ ਕੇ ਵਿਚਾਰਨ ਦੀ ਖੋਜ਼ ਕਰਨ। ਗੁਰੂ ਨਾਨਕ ਦੇਵ ਨੇ ਵੀ ਜਪੁਜੀ ਸਾਹਿਬ ਵਿਚ ਸੁਣੀਆਂ ਸੁਣਾਈਆਂ ਗੱਲਾਂ ‘ਤੇ ਯਕੀਨ ਕਰਨ ਦੀ ਸਖਤ ਨਿਖੇਧੀ ਕੀਤੀ ਹੈ। ਖੈਰ, ਇਨ੍ਹਾਂ ਕੁਝ ਦਿਨਾਂ ਦੀ ਤਪੱਸਿਆ ਦਾ ਅਸਰ ਹੋਇਆ ਕਿ ਮੇਰਾ ਅਖਾਉਤੀ ਮਾਰਕਸਵਾਦੀਆਂ ਤੇ ਅਜੇਕੇ ਸਿੱਖ ਬੁੱਧੀਜੀਵੀਆਂ ਤੋਂ ਯਕੀਨ ਉਠ ਗਿਆ, ਤੇ ਉਨ੍ਹਾਂ ਦਾ ਮੇਰੇ ਤੋਂ ਵੀ।

ਕਣਕ ਦਾ ਝਾਤ ਚੰਗਾ ਨਿਕਲਿਆ ਤੇ ਆੜ੍ਹਤੀ ਨੇ ਪੈਸੇ ਵੀ ਸਮੇਂ ਸਿਰ ਦੇ ਦਿੱਤੇ ਪਰ ਆਉਣ ਵਾਲੀ ਜੀਰੀ ਦੀ ਫਸਲ ਪਾਲਣ ‘ਤੇ ਬੜਾ ਖਰਚ ਆਉਣਾ ਸੀ। ਇਸ ਲਈ ਮੈਂ ਅਮਰੇ ਦੀ ਨੌਕਰੀ ਤੇ ਬਾਕੀ ਜਰੂਰੀ ਕੰਮਾਂ ਦੇ ਭੁਗਤਾਨ ਕਰ ਕੇ ਬਾਕੀ ਰਕਮ ਸੰਭਾਲ ਕੇ ਰੱਖ ਦਿੱਤੀ। ਸਾਰਾ ਕੰਮ ਮੁਕਾ ਕੇ ਮੈਂ ਅਮਰੇ ਨੂੰ ਸਮੇਂ ਸਿਰ ਜੀਰੀ ਦੀ ਪੌਧ ਬੀਜਣ ਲਈ ਆਖ ਚੰਡੀਗੜ੍ਹ ਚਲਾ ਗਿਆ। ਵਾਪਸ ਜਾ ਕੇ ਵੀ ਮੇਰਾ ਮਨ ਖੇਤੀ ਦੀਆਂ ਦੁਸ਼ਵਾਰ ਘੜ੍ਹਤਾਂ ਬੁਣਤਾਂ ਵਿਚ ਉਲਝਿਆ ਰਿਹਾ। ਮੇਰੇ ਪਿਤਾ ਜੀ ਤੇ ਇਕ ਭਰਾ ਤਾਂ ਸਾਂਝੀ ਵਾਹੀ ਦੇ ਝਾਂਸੇ ਨਾਲ ਮੈਨੂੰ ਟਰੈਕਟਰ ਦੇ ਪੰਗੇ ਵਿਚ ਫਸਾ ਕੇ ਇਕ ਪਾਸੇ ਹੋ ਗਏ ਸਨ। ਉਧਰ ਸਾਡੀ ਨਾਮ-ਮਾਤਰ ਬਿੜ੍ਹੀ (ਸਾਂਝ) ਮੇਰੇ ਦੂਜੇ ਭਰਾ ਤੋਂ ਜਰੀ ਨਹੀਂ ਸੀ ਜਾਂਦੀ। ਜਮੀਨ ਵੰਡ ਤੋਂ ਪਹਿਲਾਂ ਉਹ ਇੱਕਲਾ ਹੀ 36 ਕਿੱਲਿਆਂ ਦੀ ਖੇਤੀ ਦਾ ਲਾਣੇਦਾਰ (ਮੋਹਰੀ) ਹੁੰਦਾ ਸੀ ਪਰ ਹੁਣ ਉਸ ਦੇ ਹਿੱਸੇ ਇੱਕ ਤਿਹਾਈ ਦੀ ਕਾਸ਼ਤ ਰਹਿ ਜਾਣ ਨਾਲ ਉਸ ਨੂੰ ਆਪਣਾ ਹੱਥ ਤੰਗ ਜਾਪਦਾ। ਉਹ ਮੈਨੂੰ ਖੇਤੀ ‘ਚੋਂ ਕੱਢ ਕੇ ਰਾਜੀ ਸੀ ਤਾਂ ਜੋ ਮੇਰੀ ਕੁਝ ਪੈਲੀ ਉਹ ਪਹਿਲਾਂ ਠੇਕੇ ‘ਤੇ ਲੈ ਲਵੇ ਤੇ ਫਿਰ ਉਸ ‘ਤੇ ਕਬਜ਼ਾ ਜਮਾ ਕੇ ਸਭ ਕੁਝ ਆਪਣੇ ਗਜ਼ੀਂ ਮਿਣੇ। ਉਸ ਨੇ ਪਹਿਲਾਂ ਵੀ ਕਈਆਂ ਨਾਲ ਇੰਦਾਂ ਦੇ ਸਿੰਗ ਫਸਾ ਰੱਖੇ ਸਨ। ਮੇਰੇ ਪਿਤਾ ਦੇ ਬੀਮਾਰ

ਹੋਣ ਪਿੱਛੋਂ ਉਹ ਕਾਰਜਕਾਰੀ ਨੰਬਰਦਾਰ ਬਣ ਗਿਆ ਸੀ ਤੇ ਇਸੇ ਨਾਤੇ ਪਟਵਾਰੀਆਂ ਨਾਲ ਮਿਲੀਭੁਗਤ ਰਾਹੀਂ ਕਈ ਬੇਨਾਮੀ ਆਬਾਦੀਆਂ ਆਪਣੇ ਨਾਂ ਕਰਵਾ ਚੁਕਾ ਸੀ। ਤਾਕਤ ਤੇ ਧੱਕੇ ਵਿਚ ਉਸ ਵੇਲੇ ਸਾਰੇ ਪਿੰਡ ਵਿਚ ਕੋਈ ਸਾਨੀ ਨਹੀਂ ਸੀ। ਪਿੰਡ ਵਾਲੇ ਉਸ ਨੂੰ ਵੱਡਾ ਤਿਗਤਮਬਾਜ ਸਮਝਦੇ ਤੇ ਉਸ ਤੋਂ ਦੂਰ ਹੀ ਰਹਿੰਦੇ। ਸਾਰੀ ਕਮਾਈ ਉਹ ਸ਼ਰਾਬ ‘ਤੇ ਹੀ ਰੋਹਤ ਦਿੰਦਾ ਤੇ ਆਖਰ ਮਰਿਆ ਵੀ ਵਧੇਰੇ ਸ਼ਰਾਬ ਪੀਣ ਕਾਰਨ ਹੀ। ਮੇਰੇ ਨਾਲ ਭਾਵੇਂ ਉਹ ਅੱਖ ਦੀ ਲਿਹਾਜ਼ ਰੱਖਦਾ ਸੀ ਪਰ ਜਦੋਂ ਦਾ ਉਸ ਨੇ ਅਮਰੇ ਨੂੰ ਚੌਕੀ ਵਿਚ ਫਸਾਇਆ, ਮੈਂ ਉਸ ਨੂੰ ਆਪਣਾ ਸਖੀ ਸਮਝਣਾ ਬੰਦ ਕਰ ਦਿੱਤਾ।

ਹੁਣ ਜਦੋਂ ਦਾ ਮੈਂ ਆਪਣੇ ਬਿੜ੍ਹੀਦਾਰ ਭਾਈ ਨੂੰ ਟਰੈਕਟਰ ਪਿੱਛੇ ਤਾੜਿਆ ਸੀ, ਉਦੋਂ ਦਾ ਇਹ ਨੰਬਰਦਾਰ ਭਰਾ ਹੋਰ ਤੀਬਰਤਾ ਨਾਲ ਇਹ ਝਾਕ ਕਰਨ ਲੱਗਾ ਕਿ ਕਦੋਂ ਸਾਡੀ ਸਾਂਝ ਟੁੱਟੇ ਤੇ ਕਦੋਂ ਮੈਂ ਖੇਤੀ ਛੱਡਾਂ ਤੇ ਕਦੋਂ ਉਸ ਦਾ ਮਨੋਰਥ ਪੂਰਾ ਹੋਵੇ। ਮੈਨੂੰ ਸ਼ੱਕ ਸੀ ਕਿ ਹੁਣ ਮੌਕਾ ਤਾੜ ਕੇ ਇਹ ਸਾਡੇ ਵਿਚ ਕੋਈ ਭੇਤ ਪਵਾਏਗਾ। ਮੇਰਾ ਸ਼ੱਕ ਉਦੋਂ ਪੱਕਾ ਹੋ ਗਿਆ ਜਦੋਂ ਇਕ ਦਿਨ ਅਮਰੇ ਨੇ ਆ ਕੇ ਦੱਸਿਆ, “ਲਾਣੇਦਾਰ ਬੜਾ ਲੋਹਤਾ ਹੋਇਆ, ਆਪਣੀ ਤੇ ਪੌਧ ਪਰ ਕੋਈ ਡੀਜਲ ਪਾ ਗਿਆ।”

ਮੈਨੂੰ ਨਹੀਂ ਸੀ ਪਤਾ ਕਿ ਇਹ ਕੀ ਬਲਾ ਹੁੰਦੀ ਹੈ। ਮੈਂ ਕਿਹਾ, “ਪਾ ਗਿਆ ਪਾ ਜਾਣਦੇ, ਤੈਂ ਕਿਉਂ ਮੂੰਹ ਲਟਕਾਇਆ?”

ਉਹ ਝੱਈ ਲੈ ਕੇ ਬੋਲਿਆ, “ਲੈ ਕਹਾ ਪਾ ਗਿਆ ਤੇ ਪਾ ਜਾਣਦੇ, ਪੌਧ ਤੇ ਮਰ ਜੇ ਗੀ ਸਾਰੀ ਹੁਣ। ਖੇਤ ਮਾਂ ਕੇ ਲਾਮੋਗੇ?”

ਮੇਰਾ ਸਿਰ ਘੁੰਮ ਗਿਆ। ਮੈਂ ਉਸ ਨੂੰ ਨਾਲ ਲੈ ਕੇ ਉਸੇ ਵੇਲੇ ਮੌਕਾ ਦੇਖਣ ਗਿਆ। ਪੌਧ ਦੇ ਚਾਰੇ ਪਾਸੇ ਘੁੰਮ ਕੇ ਦੇਖਿਆ, ਸਾਰੀ ਪੌਧ ‘ਤੇ ਡੱਬੇ ਨਾਲ ਇੰਜਣ ਦਾ ਕਾਲਾ ਤੇਲ ਛਿੜਕਿਆ ਹੋਇਆ ਸੀ। ਤੇਲ ਨਾਲ ਹਰੇ ਪੌਦਿਆਂ ਦੇ ਪੱਤੇ ਕਾਲੇ ਹੋਏ ਪਏ ਸਨ ਤੇ ਹੇਠ ਧਰਤੀ ‘ਤੇ ਵੀ ਕਾਲੇ ਰੰਗ ਦੇ ਨਿਸ਼ਾਨ ਸਨ। ਮੈਂ ਪੁੱਛਿਆ, “ਜੇਹ ਕਿਸ ਗੀ ਕਾਰਸਤਾਨੀ ਹੋ ਸਕਾ ਹੈ?”

ਅਮਰਾ ਬੋਲਿਆ, “ਤੇਰੇ ਭਾਈ ਗੀਓ ਹੋਰ ਕਿਸ ਗੀ।”

ਮੈਂ ਕਿਹਾ, “ਕਿਹਤੇ ਗੀ?”

ਉਸ ਨੇ ਅੱਖਾਂ ਤਿਰਛੀਆਂ ਕਰ ਕੇ ਉਤਰ ਦਿੱਤਾ, “ਛੋਟੇ ਗੀ।”

ਮੈਂ ਕਿਹਾ, “ਛੋਟੇ ਗੀ ਨੀ, ਦੂਏ ਗੀ ਲਗਾ। ਉਸੇ ਮੀਸਣੇ ਨੇ ਕਰਿਆ ਲਗਾ ਜੇਹ ਕਾਰਾ, ਬਈ ਨੂੰ ਦੂਏ ਗਾ ਲਗੇਗਾ।”

ਸਾਡੇ ਕੋਲ ਕੋਈ ਸਬੂਤ ਤਾਂ ਨਹੀਂ ਸੀ ਪਰ ਸ਼ੱਕ ਦੀ ਸੂਈ ਉਸੇ ਵਲ ਘੁੰਮਦੀ ਸੀ। ਕਈ ਲੋਕ ਅਫਸੋਸ ਕਰਨ ਆਏ ਪਰ ਮੇਰੇ ਭਾਈਆਂ ‘ਚੋਂ ਕੋਈ ਨਾ ਆਇਆ। ਦੂਜੇ ਤੀਜੇ ਦਿਨ ਕਈ ਦੋੜੀਆਂ (ਥਾਂਵਾਂ) ਵਿਚ ਪਨੀਰੀ ਪੀਲੀ ਪੈ ਗਈ। ਅਮਰੇ ਨੇ ਕਈ ਉਹਤ ਪੋਹਤ ਕਰ ਕੇ ਪੌਧ ਨੂੰ ਬਚਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਸਫਲ ਨਾ ਹੋਇਆ। ਹਫਤੇ ਭਰ ਵਿਚ ਪਨੀਰੀ ਕਾਲੀ ਹੋ ਕੇ ਮਰ ਗਈ। ਅਸੀਂ ਪੰਚਾਇਤ ਇੱਕਠੀ ਕਰ ਕੇ ਇਸ ਘੋਰ ਅਨਰਥ ਦੀ ਮੂੰਹ ਬੋਲਦੀ ਤਸਵੀਰ ਪੰਚਾਂ ਨੂੰ ਦਿਖਾਈ। ਪਰ ਦੱਬਵੇਂ ਸਬਦਾਂ ਵਿਚ ਸਾਡੇ ਨਾਲ ਹਮਦਰਦੀ ਕਰਨ ਤੋਂ ਛੁਟ ਕਿਸੇ ਨੇ ਕਥਿਤ ਦੋਸ਼ੀ ਨੂੰ ਤਲਬ ਕਰ ਕੇ ਪੁੱਛਣ ਦਾ ਹੌਸਲਾ ਨਾ ਕੀਤਾ। ਇਕ ਕਿਸਾਨ ਦੂਜੇ ਨਾਲ ਦੁਸ਼ਮਣੀ ਕਰੇ ਤੇ ਪੰਚਾਇਤ ਇਨਸਾਫ ਤੋਂ ਮੂੰਹ ਫੇਰੇ, ਇਹ ਮੇਰੇ ਲਈ ਬੜੇ ਦੁੱਖ ਦੀ ਗੱਲ ਸੀ। ਅਜਿਹੀ ਸਥਿਤੀ ਵਿਚ ਕੋਈ ਅੱਜ ਕੱਲ ਦਾ ਸਾਧਾਰਣ ਕਿਸਾਨ ਹੁੰਦਾ ਤਾਂ ਨੁਕਸਾਨ ਨਾ ਝਲਦਿਆਂ ਹਰਖ ਨਾਲ ਮਰ ਜਾਂਦਾ। ਪਰ ਉਦੋਂ ਕਿਸਾਨਾਂ ਵਿਚ ਅਜਿਹੀ ਪਿਰਤ ਨਹੀਂ ਸੀ ਪਈ। ਮੈਂ ਉਸ ਸਮੇਂ ਦੇ ‘ਕਿਸਾਨੀ-ਵਿਕਾਸ’ ਦੇ ਉਤਰਾ-ਚੜ੍ਹਾਅ ਤੋਂ ਕੁਝ ਕੁਝ ਜਾਣੂ ਸਾਂ ਤੇ ਸਮਝਦਾ ਸਾਂ ਕਿ ਇਸ ਦੇ ਵਿਕਾਸ ਵਿਚ ਪਏ ਇਹ ਪੱਥਰ ਆਖਰ ਇਸ ਨੂੰ ਅਧੋਗਤੀ ਵਲ ਲੈ ਹੀ ਜਾਣਗੇ। ਮੇਰੀ ਆਤਮਾ ਕਹਿੰਦੀ, ਹਾਲਾਤ ਦਾ ਨਿਡਰਤਾ ਨਾਲ ਸਾਹਮਣਾ ਕਰਾਂ। ਅੱਗੋਂ ਜੋ ਹੋਊ, ਦੇਖਿਆ ਜਾਊ। ਮੈਂ ਬਹੁਤਾ ਆਤਮਾ ਦੀ ਹੀ ਸੁਣਦਾ ਹਾਂ,

ਸੋ ਡਟਿਆ ਰਿਹਾ।

ਉਸ ਦਿਨ ਮੈਂ ਬੜਾ ਪ੍ਰੇਸ਼ਾਨ ਰਿਹਾ। ਸਮੱਸਿਆ ਤਾਂ ਜੋ ਹੈ ਸੀ ਸੋ ਹੈ ਹੀ ਸੀ, ਪਰ ਮੈਨੂੰ ਇਹ ਖਿਆਲ ਬੜਾ ਪ੍ਰੇਸ਼ਾਨ ਕਰਨ ਲੱਗਾ ਕਿ ਕੀ ਇਹ ਪੇਂਡੂ ਲੋਕ ਮੇਰੇ ਨਾਲ ਹੀ ਅਜਿਹਾ ਕਰਦੇ ਹਨ ਜਾਂ ਹੁਣ ਇੱਥੇ ਨਿਜ਼ਾਮ ਬਦਲ ਗਿਆ ਹੈ ਤੇ ਸਭ ਨਾਲ ਹੀ ਇੰਦਾਂ ਹੋਣ ਲੱਗ ਪਿਆ ਹੈ। ਮੈਂ ਬਹੁਤਾ ਸੋਚਦਾ ਕਿ ਹੋਰ ਕਿਸਾਨ ਤਾਂ ਇਨ੍ਹਾਂ ਛੋਟੀਆਂ ਦਵੈਸ਼ਾਂ ਤੋਂ ਬਰੀ ਹੋਣਗੇ ਤੇ ਇਹ ਭਾਣਾ ਸਿਰਫ ਮੇਰੇ ਨਾਲ ਹੀ ਵਾਪਰ ਰਿਹਾ ਸੀ। ਬਚਪਨ ਤੋਂ ਲੈ ਕੇ ਹੁਣ ਤੀਕ ਮੈਂ ਕਦੇ ਕਿਸੇ ਕਿਸਾਨ ਨੂੰ ਦੂਜੇ ਦੀ ਫਸਲ ਉਜਾੜਦੇ ਨਹੀਂ ਸੀ ਦੇਖਿਆ। ਜੇ ਕਿਸੇ ਦੇ ਖੇਤ ਵਿਚ ਪਸ਼ੂ ਵੜ ਜਾਂਦਾ ਤਾਂ ਦੇਖਣ ਵਾਲਾ ਕਿਸਾਨ ਆਪਣਾ ਧਰਮ ਸਮਝਦਾ ਸੀ ਕਿ ਉਸ ਖੇਤ ਵਾਲੇ ਕਿਸਾਨ ਨੂੰ ਕਿਸੇ ਤਰ੍ਹਾਂ ਦੱਸ ਦੇਵੇ ਭਾਵੇਂ ਉਸ ਨਾਲ ਬੋਲ-ਚਾਲ ਨਾ ਵੀ ਹੋਵੇ।

ਅਗਲੀ ਸਵੇਰੇ ਜਦੋਂ ਮੈਂ ਪੌਧ ਵੱਲ ਗਿਆ, ਉਦੋਂ ਵੀ ਸੋਚਦਾ ਰਿਹਾ ਕਿ ਪੇਂਡੂ ਜੀਵਨ ਵਿਚ ਇਸ ਤਬਦੀਲੀ ਦਾ ਕਾਰਨ ਕੀ ਹੈ? ਮੈਨੂੰ ਲੱਗਾ, ਇਕੋ ਕਾਰਨ ਹੈ ਕਿ ਹੁਣ ਲੋਕ ਨੈਤਿਕਤਾ ਤੋਂ ਦੂਰ ਹੋ ਗਏ ਹਨ।

ਬਹੁਤ ਦੇਰ ਪਹਿਲਾਂ ਮੈਂ ਇਕ ਅੰਗਰੇਜ਼ੀ ਕਹਾਣੀ ਪੜ੍ਹੀ ਸੀ ਜਿਸ ਦਾ ਸਿਰਲੇਖ ਸੀ, ‘ਕੋਬਲਰ ਦੀ ਫਿਲਾਸਫਰ’ ਭਾਵ ਦਾਰਸ਼ਨਿਕ ਮੋਚੀ। ਲੇਖਕ ਦਾ ਨਾਂ ਤਾਂ ਮੈਨੂੰ ਭੁੱਲ ਗਿਆ ਪਰ ਕਹਾਣੀ ਯਾਦ ਹੈ। ਲੇਖਕ, ਜੋ ਪੈਸੇ ਤੋਂ ਫਿਲਾਸਫਰ ਹੁੰਦਾ ਹੈ, ਇਕ ਮੋਚੀ ਕੋਲ ਆਪਣੀ ਜੁੱਤੀ ਠੀਕ ਕਰਵਾਉਣ ਜਾਂਦਾ ਹੈ। ਮੋਚੀ ਜੁੱਤੀ ਗੰਢਦਾ ਗੰਢਦਾ ਉਸ ਨੂੰ ਗੱਲੀ ਲਾ ਲੈਂਦਾ ਹੈ ਤੇ ਗੱਲੀ ਬਾਤੀਂ ਸਾਬਤ ਕਰ ਦਿੰਦਾ ਹੈ ਕਿ ਉਹ ਉਸ ਤੋਂ ਵੀ ਵੱਡਾ ਫਿਲਾਸਫਰ ਹੈ। ਫਿਲਾਸਫਰ ਮੋਚੀ ਦਾ ਕਾਇਲ ਹੋ ਜਾਂਦਾ ਹੈ ਤੇ ਉਸ ਨਾਲ ਫਿਲਾਸਫੀ ਦੇ ਹੋਰ ਡੂੰਘੇ ਪ੍ਰਸ਼ਨ ਸਾਂਝੇ ਕਰਦਾ ਹੈ। ਮੋਚੀ ਸਾਰੇ ਸਵਾਲਾਂ ਦਾ ਉਤਰ ਆਪਣੀ ਸਾਰੀ ਭਾਸ਼ਾ ਵਿਚ ਸਹਿਜ ਸੁਭਾਅ ਦੇਖੀ ਜਾਂਦਾ ਹੈ। ਇਸ ਤਰ੍ਹਾਂ ਫਿਲਾਸਫਰ ਉਸ ਦਾ ਆਭਾਰੀ ਹੋ ਕੇ ਕਹਾਣੀ ਲਿਖ ਦਿੰਦਾ ਹੈ। ਇਸ ਕਹਾਣੀ ਦੇ ਸੰਦਰਭ ਵਿਚ ਅਮਰੇ ਦਾ ਖਿਆਲ ਆਉਂਦੇ ਹੀ ਮੈਂ ਸੋਚਿਆ ਸਾਇਦ ਇਹ ‘ਦੇਸੀ ਕੋਬਲਰ’ ਹੀ ਮੇਰੇ ਸਵਾਲਾਂ ਨੂੰ ਸੌਖਾ ਕਰ ਦੇਵੇ। ਸਬੱਬ ਨਾਲ ਇਸ ਦੇ ਪਿਓ-ਦਾਦੇ ਵੀ ਮੋਚੀ ਹੀ ਸਨ। ਉਸ ਦਾ ਪਿਓ ਤਾਂ ਸਾਡੇ ਅੱਬ ਹੇਠ ਬੈਠ ਕੇ ਹੀ ਜੁੱਤੀਆਂ ਗੰਢਦਾ ਸੀ ਤੇ ਦਸ ਕੁ ਸਾਲ ਪਹਿਲਾਂ ਮੈਂ ਉਥੇ ਹੀ ਉਸ ਤੋਂ ਜੁੱਤੀ ਗੰਢਣ ਦਾ ਹੁਨਰ ਸਿੱਖਿਆ ਸੀ।

ਮੈਂ ਅਮਰੇ ਨੂੰ ਅਣਜਾਣ ਬਣਦਿਆਂ ਕਿਹਾ, “ਯਾਰ ਅਮਰੇ, ਮੈਨੂੰ ਇਨ੍ਹਾਂ ਗਰੋਆਂ ਆਲਿਆਂ ਗੀ ਮੂਰਖਤਾ ਗਾ ਕਾਰਨ ਇਨ੍ਹਾਂ ਗੀ ਅਨਪੜ੍ਹਤਾ ਲਗਾ।”

ਉਹ ਪੈਦੀ ਸੱਟੇ ਬੋਲਿਆ, “ਅਨਪੜ੍ਹ ਬਸੱਬ ਬੀ ਹੋਐ ਮੂਰਖ ਕੋਣ ਕਹਾ ਇਨ੍ਹਾਂ ਨੂੰ? ਬਾਤ ਹੋਰ ਐ ਲਾਣੇਦਾਰ। ਇਥੇ ਬੋਮੇ ਪੜ੍ਹੇ-ਲਿਖੇ ਤੇ ਹੋ ਪਰ ਗਰਾਓ ਮਾ ਨੀ ਨਾ ਰਹਿੰਦੇ। ਨੇਹ ਚੋਬੀ ਘੰਟੇ ਉਰੀ ਰਹਾਂ ਇਨ੍ਹਾਂ ਨੂੰ ਇਕ ਦੂਸਰੇ ਗੀ ਲੋੜ ਪੈਦੀ ਰਹਾ। ਇਕ ਦੂਸਰੇ ਤੇ ਨੇਹ ਆਪਸ ਮਾਂ ਸੰਦ ਸੰਦੇਤਾ ਬੀ ਪੂਰ ਲੰਦੇ ਰਹਾਂ। ਜੇ ਇਨ੍ਹਾਂ ਗੀ ਗੈਲ ਲਗਾ, ਨੇਹ ਉਸਗੀ ਗੈਲ ਖੜ੍ਹਾਂ। ਖੜ੍ਹਨਾ ਪਵਾ, ਨਹੀਂ ਕੋਲੇ ਦਕੱਲੇ ਨੂੰ ਤੇ ਕੋ ਕੁੱਤੇ ਖਾ ਜੈ। ਜਦ ਇਨ੍ਹਾਂ ਨੂੰ ਬਾਰੇ ਤਕ ਕੋਈ ਗੋਏ ਨੀ, ਨੇਹ ਬਾਰੇ ਪਾਸੇ ਡੱਕਾ ਕਿਉਂ ਗੇਰੇਗੇ? ਬੜਾ ਤੌਹ ਮੰਨੂੰ?”

ਮੈਂ ਹਾਲੇ ਮਨ ਵਿਚ ਉਸ ਦੇ ਉਤਰ ਦੀ ਘੋਖ ਕਰ ਹੀ ਰਿਹਾ ਸਾਂ ਕਿ ਉਹ ਫਿਰ ਬੋਲਿਆ, “ਚਲ ਕੋਈ ਨਾ ਲਾਣੇਦਾਰ ਤੌਹ ਦਿਲ ਪਰ ਨਾ ਲਾਮੈਂ। ਭਾਈ ਭਾਈ ਤੇ ਫੇਰ ਔਰੇ ਜੇਓ ਹੋ ਜਾਹਾਂ। ਜੇ ਕਰ ਗਿਆ ਉਸ ਗਾ ਪਾਪ ਪੁੰਨ ਉਸ ਗੈਲ।” ਫਿਰ ਮੁਸਕਰਾ ਕੇ ਕਹਿਣ ਲੱਗਾ, “ਤੌਹ ਫਿਕਰ ਨਾ ਕਰੋ ਜੀਰੀ ਤੇ ਆਪਾਂ ਲਾਵੇ ਗੋਈ। ਆਪਣੀ ਪੌਧ ਗੈਲ ਪੂਰਾ ਨੀ ਪਟੇਗਾ, ਮੰਗ ਲੈ ਗੇ ਕਿਸੇ ਤੇ। ਪਿੱਛੇ ਤੇ ਜਾ ਕੇ ਸਭ ਪਾ ਬੋਤੀ ਬੋਤੀ ਬਚ ਜਾਹਾ, ਸਭ ਨੂੰ ਬੋਹਣੀ ਪਵਾ। ਦੇ ਤਿੰਨਾਂ ਗੈਲ ਤੇ ਮੈਂ ਬਾਤ ਬੀ ਕਰ ਲੀ ਕੱਲ ਗੇ ਨੈ। ਸਭ ਕਹਾਂ ਬੋਤੀ ਜੀ ਤੇ ਚੈਰੈ ਪਹਿਲਾਂ ਏ ਲੇਜੀ। ਜਾਦੈ ਗੀ ਲੋੜ ਹੋਈ, ਜਦ ਹਮੇ ਲਾਲੋਗੇ ਫੇਰ ਲੇਜੀ।” ਮੈਨੂੰ ਸੱਚੀ ਮੁੱਚੀ ਅਮਰਾ ਉਸ ਅੰਗਰੇਜ਼ੀ ਕਹਾਣੀ ਦੇ ਪਾਤਰ ਜਿਹਾ ਫਿਲਾਸਫਰ ਲੱਗਾ ਜੋ ਆਪਣੇ ਢੰਗ ਨਾਲ ਮੈਨੂੰ ਹਿਸਟਾਰੀਕਲ ਮੈਟੀਰੀਅਲਿਜ਼ਮ ਤੇ ‘ਇਕਨਾਮਿਕ ਡਿਟਰਮੀਨਿਜ਼ਮ’ ਸਮਝਾ ਰਿਹਾ ਸੀ। ਉਹ ਸਿਆਣਾ ਵੀ ਸੀ ਤੇ ਰਸੂਖਦਾਰ ਵੀ।

(ਚਲਦਾ)

ਸ਼ਹੀਦਾਂ ਦੇ ਸਿਰਤਾਜ਼ ਸ੍ਰੀ ਗੁਰੂ ਅਰਜਨ ਦੇਵ

ਸ਼ਹੀਦਾਂ ਦੇ ਸਿਰਤਾਜ਼, ਸ਼ਾਂਤੀ ਦੇ ਪੁੰਜ, ਬਾਣੀ ਦੇ ਬੋਹਿਬ, ਸਰਬ ਸਾਂਝੀਵਾਲਤਾ ਦੇ ਮੁੱਦਈ ਪੰਚਮ ਪਾਤਿਸ਼ਾਹ ਗੁਰੂ ਅਰਜਨ ਦੇਵ ਦਾ ਜਨਮ 15 ਅਪਰੈਲ 1563 ਨੂੰ ਗੁਰੂ ਰਾਮਦਾਸ ਅਤੇ ਮਾਤਾ ਭਾਨੀ ਦੇ ਘਰ ਗੋਇੰਦਵਾਲ ਸਾਹਿਬ ਵਿਖੇ ਹੋਇਆ। ਉਨ੍ਹਾਂ ਦਾ ਬਚਪਨ ਨਾਨਕੇ ਪਿੰਡ ਗੋਇੰਦਵਾਲ ਸਾਹਿਬ ਵਿਚ ਬੀਤਿਆ। ਉਹ ਮਾਤਾ ਭਾਨੀ ਅਤੇ ਨਾਨਾ ਗੁਰੂ ਅਮਰਦਾਸ ਦੀ ਦੇਖ-ਰੇਖ ਹੇਠ ਵਿਚ ਪਲੇ। ਨਾਨੇ-ਦੋਹਰੇ ਦੇ ਪਿਆਰ ਸਦਕਾ, ਉਨ੍ਹਾਂ 'ਚ ਉਚੀ ਮਨੁੱਖਤਾ ਦੇ ਸਾਰੇ ਗੁਣ- ਸਤਿ, ਸੰਤੋਖ, ਨਿਮਰਤਾ, ਨਿਰਭੈਅ, ਨਿਰਵੈਰਤਾ, ਸਹਿਣਸ਼ੀਲਤਾ ਅਤੇ ਆਪਸੀ ਪਿਆਰ ਫੁਟਣ ਲੱਗੇ। ਪ੍ਰਭੂ ਪ੍ਰੇਮ ਅਤੇ ਗੁਰਬਾਣੀ ਨਾਲ ਗੁਰੂ ਜੀ ਦਾ ਅਤਿ ਲਗਾਉ ਵੇਖ ਕੇ ਗੁਰੂ ਅਮਰਦਾਸ ਨੇ ਸਹਿਜ ਭਾਅ ਕਹਿ ਦਿੱਤਾ ਕਿ ਇਹ 'ਦੇਹਿਤਾ ਬਾਣੀ ਦਾ ਬੋਹਿਬ' ਭਾਵ ਬਾਣੀ ਦਾ ਜਹਾਜ਼



ਪ੍ਰਿੰਸੀਪਲ ਗੋਪਾਲ ਸਿੰਘ
ਫੋਨ: 408-806-0286

ਹੋਵੇਗਾ ਜੋ ਆਪ ਤਰੇਗਾ ਤੇ ਹੋਰਨਾਂ ਨੂੰ ਤਾਰੇਗਾ। ਇਹ ਵਰ ਉਨ੍ਹਾਂ ਦੀ ਪ੍ਰਤਿਭਾ ਦਾ ਪ੍ਰਤੀਕ ਸੀ।

ਗੁਰੂ ਅਰਜਨ ਦੇਵ ਦੇ ਦੋ ਵੱਡੇ ਭਰਾ ਬਾਬਾ ਪ੍ਰਿਥੀ ਚੰਦ ਅਤੇ ਮਹਾਂਦੇਵ ਸਨ। ਬਾਬਾ ਪ੍ਰਿਥੀ ਚੰਦ ਵਿਚ ਦੁਨਿਆਵੀ ਚਤੁਰਤਾ ਤੇ ਵੈਰ-ਭਾਵ ਬਹੁਤ ਸੀ। ਮਹਾਂਦੇਵ ਵੈਰਾਗੀ ਅਤੇ ਮਸਤ ਸੁਭਾਅ ਸਨ। ਗੁਰੂ ਅਰਜਨ ਦੇਵ ਵਿਚ ਨਿਸ਼ਕਾਮਤਾ, ਪ੍ਰਭੂ ਪ੍ਰੇਮ, ਸਾਦਗੀ ਤੇ ਜੀਵਨ ਉਚਤਾ ਦੇ ਗੁਣ ਵੇਖ ਕੇ, ਗੁਰੂ ਰਾਮਦਾਸ ਨੇ ਗੁਰਿਆਈ ਦੀ ਜ਼ਿੰਮੇਵਾਰੀ ਗੁਰੂ ਅਰਜਨ ਦੇਵ ਨੂੰ ਸੌਂਪੀ। ਉਸ ਵੇਲੇ ਗੁਰੂ ਜੀ ਦੀ ਉਮਰ 18 ਸਾਲ ਚਾਰ ਮਹੀਨੇ ਸੀ।

ਪਹਿਲੀ ਸਤੰਬਰ 1581 ਨੂੰ ਗੁਰੂ ਰਾਮਦਾਸ ਜੀ ਜੋਤੀ ਜੋਤਿ ਸਮਾ ਗਏ। ਦਸਵੇਂ ਦਿਨ ਦਸਤਾਰ ਦੀ ਰਸਮ ਸਮੇਂ ਪ੍ਰਿਥੀ ਚੰਦ ਵੀ ਗੋਇੰਦਵਾਲ ਪਹੁੰਚ ਗਿਆ ਤੇ ਰਿਸ਼ਤੇਦਾਰਾਂ ਨੂੰ ਕਿਹਾ ਕਿ ਵੱਡਾ ਪੁੱਤਰ ਹੋਣ ਦੇ ਨਾਤੇ ਦਸਤਾਰ ਉਸ ਨੂੰ ਮਿਲਣੀ ਚਾਹੀਦੀ ਹੈ। ਬਿਰਾਦਰੀ ਪ੍ਰਿਥੀ ਚੰਦ ਨੂੰ ਦਸਤਾਰ ਦੇਣ ਲਈ ਤਿਆਰ ਨਹੀਂ ਸੀ ਪਰ ਗੁਰੂ ਅਰਜਨ ਦੇਵ ਦੀ ਪ੍ਰੇਰਨਾ ਨਾਲ ਆਖਰ ਦਸਤਾਰ ਪ੍ਰਿਥੀ ਚੰਦ ਨੂੰ ਦੇ ਦਿੱਤੀ ਗਈ। ਦਸਤਾਰਬੰਦੀ ਵੇਲੇ ਭੱਟ ਸਾਹਿਬਾਨ ਵੀ ਗੁਰੂ ਅਰਜਨ ਦੇਵ ਦੇ ਦਰਸ਼ਨ ਕਰਨ ਆਏ ਹੋਏ ਸਨ। ਉਨ੍ਹਾਂ ਗੁਰੂ ਜੀ ਦਾ ਠੰਢਾ ਤੇ ਵਿਸ਼ਾਲ ਜਿਗਰਾ ਵੇਖ ਵਡਿਆਈ ਕਰਦਿਆਂ ਕਿਹਾ ਕਿ ਇਹ ਪ੍ਰਤੱਖ ਪਰਮਾਤਮਾ ਦਾ ਰੂਪ ਹਨ ਤੇ ਗੁਰੂ ਰਾਮਦਾਸ ਜੀ ਦੇ ਸਹੀ ਜਾਨਸੀਨ ਹਨ। ਇਨ੍ਹਾਂ ਵਿਚੋਂ ਇਕ, ਮਥੁਰਾ ਭੱਟ ਨੇ ਗੁਰੂ ਸਾਹਿਬ ਬਾਰੇ ਇਹ ਰਚਿਆ:

ਧਰਨਿ ਗਗਨ ਨਵਿਖੰਡ ਮਹਿ

ਜੋਤੀ ਸਰੂਪੀ ਰਹਿਓ ਭਰ।

ਭਨਿ ਮਥੁਰਾ ਕੁਝ ਭੇਦ ਨਹੀਂ

ਗੁਰੂ ਅਰਜਨ ਪਰਤਖ ਰਹਿ।

ਇਉਂ ਪ੍ਰਿਥੀ ਚੰਦ ਦੇ ਵਿਰੋਧ ਦੇ ਬਾਵਜੂਦ

ਗੁਰੂ ਅਰਜਨ ਦੇਵ ਪਰਬਤ ਵਾਂਗ ਅਡੋਲ ਰਹੇ। ਦਸਤਾਰਬੰਦੀ ਪਿਛੋਂ ਗੁਰੂ ਜੀ ਵਾਪਸ ਗੁਰੂ ਚੱਕ ਆਏ ਤਾਂ ਪ੍ਰਿਥੀ ਚੰਦ ਨੇ ਗੁਰੂ ਘਰ ਦੇ ਆਰਥਕ ਪ੍ਰਬੰਧ 'ਚ ਰੁਕਾਵਟ ਪਾਉਣੀ ਸ਼ੁਰੂ ਕਰ ਦਿੱਤੀ। ਮਨੋਰਥ ਸਿੱਖ ਸੰਗਤ ਵਿਚ ਗੁਰੂ ਅਰਜਨ ਦੇਵ ਦੀ ਸ਼ਰਧਾ ਘਟਾਉਣਾ ਸੀ। ਪ੍ਰਿਥੀ ਚੰਦ ਨੇ ਮਸੰਦਾਂ ਨਾਲ ਮਿਲ ਕੇ ਸ਼ਹਿਰ ਦੇ ਬਾਹਰ ਹੀ ਨਵੇਂ ਆਏ ਸਿੱਖਾਂ ਨੂੰ ਕਹਿਣਾ ਸ਼ੁਰੂ ਕਰ ਦਿੱਤਾ ਕਿ ਗੁਰੂ ਉਹ ਹੈ। ਸਿੱਖ ਸੰਗਤ ਉਸ ਨੂੰ ਹੀ ਗੁਰੂ ਸਮਝ ਕੇ ਭੇਟਾ ਦੇ ਦਿੰਦੀ। ਸਿੱਟੇ ਵਜੋਂ ਗੁਰੂ ਘਰ ਦੀ ਆਮਦਨ ਘਟਣ ਲੱਗੀ ਤੇ ਗੁਰੂ ਦਾ ਲੰਗਰ ਇਕ ਡੰਗਾ ਹੋਣ ਲੱਗਾ। ਬਾਬਾ ਬੁੱਢਾ ਅਤੇ ਭਾਈ ਗੁਰਦਾਸ ਦੇ ਉਦਮ ਸਦਕਾ ਅੰਤ ਇਹ ਨਾਕਾਬੰਦੀ ਟੁੱਟ ਗਈ ਤੇ ਗੁਰੂ ਘਰ ਦੇ ਲੰਗਰ ਦੀ ਅਵਸਥਾ ਫਿਰ ਸੁਧਰਨ ਲੱਗੀ। ਨਾਕਾਬੰਦੀ ਦੌਰਾਨ ਗੁਰੂ ਸਾਹਿਬ ਚੱਕ ਗੁਰੂ ਦੇ ਬਹੁਪੱਖੀ ਵਿਕਾਸ ਵੱਲ ਬਹੁਤਾ ਧਿਆਨ ਨਾ ਦੇ ਸਕੇ। ਸ਼ਹਿਰ ਦੇ ਵਿਕਾਸ ਤੇ ਲਗਾਤਾਰ ਵਧਦੀਆਂ ਲੋੜਾਂ ਪੂਰੀਆਂ ਕਰਨ ਲਈ ਗੁਰੂ ਸਾਹਿਬ ਨੇ ਪ੍ਰਚਾਰਕ ਮਸੰਦ ਨਿਯੁਕਤ ਕੀਤੇ ਜੋ ਸਿੱਖ ਸੰਗਤ ਤੋਂ ਭੇਟਾ ਇਕੱਠੀ ਕਰਕੇ ਲਿਆਉਂਦੇ। ਗੁਰੂ ਸਾਹਿਬ ਨੇ ਸਿੱਖ ਸੰਗਤ ਨੂੰ ਹਦਾਇਤ ਕੀਤੀ ਕਿ ਹਰ ਸਿੱਖ ਘਰਾਣਾ ਆਪਣੀ ਕਮਾਈ ਦਾ ਦਸਵੰਧ ਸਾਂਝੇ ਪੰਥਕ ਕਾਰਜਾਂ ਲਈ ਗੁਰੂ ਗੋਲਕ ਲਈ ਭੇਜਿਆ

ਕਰੇ। ਉਨ੍ਹਾਂ ਨੇ ਸਵੈ-ਇੱਛਤ ਭੇਟਾ ਪ੍ਰਣਾਲੀ ਨੂੰ ਜ਼ਰੂਰੀ ਭੇਟਾ ਪ੍ਰਣਾਲੀ ਵਿਚ ਬਦਲ ਦਿੱਤਾ।

ਗੁਰੂ ਅਰਜਨ ਦੇਵ ਨੇ ਗੁਰੂ ਰਾਮ ਦਾਸ ਵੱਲੋਂ 1570 ਵਿਚ ਅਰੰਭੇ ਅੰਮ੍ਰਿਤ ਸਰੋਵਰ ਦੇ ਕਾਰਜ ਨੂੰ 1588 ਵਿਚ ਮੁਕੰਮਲ ਕੀਤਾ। ਫਿਰ ਅੰਮ੍ਰਿਤ ਸਰੋਵਰ ਵਿਚ ਹਰਿਮੰਦਰ ਸਾਹਿਬ ਦੀ ਉਸਾਰੀ ਦਾ ਕੰਮ ਸ਼ੁਰੂ ਕੀਤਾ। ਲਾਹੌਰ ਦੇ ਸੂਫੀ ਸੰਤ ਮੀਆਂ ਮੀਰ ਨੇ ਹਰਿਮੰਦਰ ਸਾਹਿਬ ਦਾ ਨੀਂਹ ਪੱਥਰ 28 ਦਸੰਬਰ 1588 ਨੂੰ ਰੱਖਿਆ। ਗੁਰੂ ਜੀ ਨੇ ਹਰਿਮੰਦਰ ਸਾਹਿਬ ਦੀ ਨੀਂਹ ਨੀਵੇਂ ਪੱਥਰ 'ਤੇ ਰਖਵਾਈ ਕਿ ਸਿੱਖ ਮੱਤ ਦਾ ਅਸੂਲ ਹੈ ਕਿ ਪਰਮਾਤਮਾ ਸਿਰ ਬੁਕਾਇਆ ਤੇ ਨਿਮਰਤਾ ਰਾਹੀਂ ਪ੍ਰਾਪਤ ਹੁੰਦਾ ਹੈ। ਉਨ੍ਹਾਂ ਹਰਿਮੰਦਰ ਸਾਹਿਬ ਦੇ ਚਾਰ ਦਰਵਾਜ਼ੇ ਰੱਖੇ ਜੋ ਸੰਸਾਰ ਦੇ ਸਾਰੇ ਧਰਮਾਂ ਦੇ ਲੋਕਾਂ ਲਈ ਖੁੱਲ੍ਹੇ ਹਨ। ਹਰਿਮੰਦਰ ਸਾਹਿਬ ਸਾਂਝੀਵਾਲਤਾ ਦਾ ਪ੍ਰਤੀਕ ਹੈ।

ਨਾਕਾਬੰਦੀ ਪਿਛੋਂ ਸੱਤ ਦੀ ਲੜਕੀ ਦਾ ਵਿਆਹ ਆ ਗਿਆ। ਉਸ ਨੇ ਗੁਰੂ ਜੀ ਪਾਸੋਂ ਲੋੜ ਤੋਂ ਵੱਧ ਮਾਇਆ ਮੰਗੀ। ਆਰਥਕ ਤੰਗੀ ਕਾਰਨ ਗੁਰੂ ਜੀ ਉਸ ਨੂੰ ਮੂੰਹ ਮੰਗੀ ਰਕਮ ਨਾ ਦੇ ਸਕੇ। ਪ੍ਰਿਥੀ ਚੰਦ ਦੇ ਉਕਸਾਉਣ 'ਤੇ ਸੱਤ ਤੇ ਬਲਵੰਡ ਨੇ ਗੁਰੂ ਘਰ ਕੀਰਤਨ ਕਰਨਾ ਬੰਦ ਕਰ ਦਿੱਤਾ ਅਤੇ ਗੁਰੂ ਘਰ ਦੀ ਸ਼ਾਨ ਵਿਚ ਖਰੂਬੇ ਬੋਲ ਵੀ ਬੋਲੇ। ਗੁਰੂ ਜੀ ਨੇ ਸਿੱਖਾਂ ਨੂੰ ਕੀਰਤਨ ਆਪ ਕਰਨ ਲਈ ਕਿਹਾ ਅਤੇ ਕੀਰਤਨ ਸਿੱਖਣ ਵਿਚ ਅਗਵਾਈ ਆਪ ਕੀਤੀ। ਸਿੱਖਾਂ ਨੇ ਸੱਤ ਤੇ ਬਲਵੰਡ ਦਾ ਕੀਰਤਨ ਸੁਣਨਾ ਬੰਦ ਕਰ ਦਿੱਤਾ ਜਿਸ ਕਾਰਨ ਉਨ੍ਹਾਂ ਦੀ ਆਰਥਿਕ ਹਾਲਤ ਪਤਲੀ ਹੋ ਗਈ। ਭਾਈ ਲੱਧਾ ਦੀਆਂ ਕੋਸ਼ਿਸ਼ਾਂ ਕਰਕੇ ਗੁਰੂ ਜੀ ਨੇ ਉਨ੍ਹਾਂ ਨੂੰ ਮੁਆਫ਼ ਕਰ ਦਿੱਤਾ। ਸੱਤ, ਬਲਵੰਡ ਨੇ ਗੁਰੂ ਉਪਮਾ ਵਿਚ ਅੱਠ ਪਉੜੀਆਂ ਦੀ ਵਾਰ ਲਿਖੀ ਜੋ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਹੈ।

ਗੁਰੂ ਅਰਜਨ ਦੇਵ ਨੇ ਗੁਰਿਆਈ ਤੋਂ ਬਾਅਦ 8 ਸਾਲ ਅੰਮ੍ਰਿਤਸਰ ਵਸਾਉਣ, ਅੰਮ੍ਰਿਤ ਸਰੋਵਰ, ਸੰਤੋਖਸਰ ਤੇ ਸ੍ਰੀ ਹਰਿਮੰਦਰ ਸਾਹਿਬ ਦੀ ਉਸਾਰੀ ਲਈ ਬਿਤਾਏ। ਇਸ ਪਿਛੋਂ 10 ਸਾਲ ਸਿੱਖੀ ਦੇ ਪ੍ਰਚਾਰ 'ਚ ਗੁਜ਼ਾਰੇ। ਉਨ੍ਹਾਂ ਮਾਝੇ ਵਿਚ ਸਿੱਖ ਧਰਮ ਦੀਆਂ ਜੜ੍ਹਾਂ ਪੱਕੀਆਂ ਕੀਤੀਆਂ। ਫਕੀਰ ਸਖੀ ਸਰੋਵਰ ਦੇ ਚੇਲਿਆਂ, ਜਿਨ੍ਹਾਂ ਨੂੰ ਸਰਵਰੀਏ ਕਿਹਾ ਜਾਂਦਾ ਸੀ, ਦਾ ਪ੍ਰਭਾਵ ਘਟਾਉਣ ਲਈ 1590 'ਚ ਤਰਨ ਤਾਰਨ ਸ਼ਹਿਰ ਵਸਾਇਆ ਅਤੇ ਸਰੋਵਰ ਵੀ ਬਣਵਾਇਆ, ਖਡੂਰ ਸਾਹਿਬ, ਵਡਾਲੀ ਤੇ ਕਰਤਾਰਪੁਰ ਵਿਚ ਸਿੱਖ ਧਰਮ ਦਾ ਪ੍ਰਚਾਰ ਕੀਤਾ। ਦੁਖੀ ਅਤੇ ਪੀੜਤ ਲੋਕਾਂ ਦੀ ਮਦਦ ਤੇ ਸੇਵਾ ਕੀਤੀ। ਲੋੜਵੰਦਾਂ ਲਈ ਬੁਲੀਆਂ ਅਤੇ ਖੂਹ ਬਣਵਾਏ। ਰਾਵੀ ਦਰਿਆ ਦੇ ਨਾਲ ਲਾਹੌਰ, ਜੰਬਰ, ਚੁੰਨੀਆਂ, ਬਹਿਤਵਾਲ ਇਲਾਕਿਆਂ ਵਿਚ ਲੋਕ ਸੇਵਾ ਤੇ ਸਿੱਖੀ ਦਾ ਪ੍ਰਚਾਰ ਕੀਤਾ। ਲਾਹੌਰ ਵਿਚ ਭੁੱਖਮਰੀ ਅਤੇ ਬਿਮਾਰੀਆਂ ਫੈਲਣ ਕਾਰਨ ਬਾਜ਼ਾਰ ਮੁਰਦਿਆਂ ਨਾਲ ਭਰੇ ਰਹਿੰਦੇ ਸਨ, ਗੁਰੂ ਜੀ ਦੁਖੀਆਂ ਦਾ ਦੁੱਖ ਵੰਡਣ ਲਈ ਲਾਹੌਰ ਚਲੇ ਗਏ। ਉਨ੍ਹਾਂ ਪੀੜਤ ਲੋਕਾਂ ਲਈ ਰੁਜ਼ਗਾਰ ਦੇ ਮੌਕੇ ਵਧਾਏ। ਯਤੀਮਾਂ ਅਤੇ ਲੋੜਵੰਦਾਂ ਲਈ ਆਸ਼ਰਮ ਅਤੇ ਲੰਗਰ ਸ਼ੁਰੂ ਕਰਵਾਏ। ਗੁਰੂ ਜੀ ਦੀ ਲਾਹੌਰ ਵਿਚ ਸੇਵਾ ਨੂੰ ਉਸ ਸਮੇਂ ਦੇ ਮੁਗਲ ਬਾਦਸ਼ਾਹ ਅਕਬਰ ਨੇ ਵੀ ਬਹੁਤ ਸਲਾਹਿਆ। ਇਉਂ ਗੁਰੂ ਅਰਜਨ ਦੇਵ ਲੋਕ ਕਲਿਆਣ ਹਿਤ ਅਤੇ ਸਿੱਖੀ ਦਾ ਪ੍ਰਚਾਰ ਕਰਦੇ ਹੋਏ 1601 ਵਿਚ ਅੰਮ੍ਰਿਤਸਰ ਵਾਪਸ ਪਹੁੰਚੇ।

ਸਮੇਂ ਨਾਲ ਗੁਰੂ ਘਰ ਪ੍ਰਤੀ ਸਿੱਖਾਂ ਦੀ ਸ਼ਰਧਾ ਵਧਦੀ ਗਈ। ਉਨ੍ਹਾਂ ਵੱਖ ਵੱਖ ਕਿੱਤਿਆਂ-ਖੇਤੀ, ਵਪਾਰ ਤੇ ਵਣਜ ਨੂੰ ਉਤਸ਼ਾਹਿਤ ਕੀਤਾ। ਉਨ੍ਹਾਂ ਦੀ ਅਣਥਕ ਮਿਹਨਤ ਤੇ ਲੋਕ ਸੇਵਾ ਕਾਰਨ ਦੂਜੇ ਧਰਮਾਂ ਦੇ ਲੋਕ ਵੀ ਸਿੱਖੀ ਧਾਰਨ ਕਰਨ ਲੱਗੇ। ਦੂਰ ਦੁਰਾਡਿਉਂ ਸਿੱਖ ਸੰਗਤ ਦਰਸ਼ਨਾਂ ਨੂੰ ਆਉਂਦੀ। ਉਨ੍ਹਾਂ ਦੀ ਸਭ ਤੋਂ ਬਹੁਮੁੱਲੀ ਦੇਣ ਇਹ ਹੈ ਕਿ ਉਨ੍ਹਾਂ ਨੇ ਸਿੱਖਾਂ ਨੂੰ ਪ੍ਰਮਾਣਿਕ ਧਰਮ ਗ੍ਰੰਥ ਦਿੱਤਾ ਜਿਸ ਨੇ ਸਿੱਖ ਕੌਮ ਦੇ ਢਾਂਚੇ ਨੂੰ ਨਵਾਂ ਰੂਪ ਬਖਸ਼ਿਆ। ਉਨ੍ਹਾਂ ਸਿੱਖ ਧਰਮ ਨੂੰ ਸ਼ਕਤੀਸ਼ਾਲੀ ਤੇ ਗਤੀਸ਼ੀਲ ਬਣਾਉਣ ਅਤੇ ਸਿੱਖਾਂ ਨੂੰ ਕੁਰਾਹੇ ਪਾਉਣ ਵਾਲਿਆਂ ਤੋਂ ਬਚਾਉਣ ਤੇ ਗੁਰੂ ਸਾਹਿਬਾਨ ਦੀ ਬਾਣੀ ਨੂੰ ਸਾਂਭਣ ਲਈ 'ਆਦਿ ਗ੍ਰੰਥ' ਦੀ ਸੰਪਾਦਨਾ ਕੀਤੀ। ਗੁਰਬਾਣੀ ਦਾ ਬਹੁਮੁੱਲਾ ਖਜ਼ਾਨਾ ਗੁਰੂ ਨਾਨਕ ਦੇਵ ਨੇ ਆਪਣੇ ਦੌਰਿਆਂ ਸਮੇਂ ਭਗਤਾਂ ਅਤੇ ਸੰਤਾਂ ਤੋਂ ਇਕੱਠਾ ਕੀਤਾ ਸੀ ਜੋ ਉਨ੍ਹਾਂ ਉਨ੍ਹਾਂ ਦੂਜੇ ਗੁਰੂ ਸਾਹਿਬ ਨੂੰ ਗੁਰਿਆਈ ਸਮੇਂ ਸੌਂਪ ਦਿੱਤਾ। ਇਸੇ ਤਰ੍ਹਾਂ ਤੀਸਰੇ ਤੇ ਚੌਥੇ ਗੁਰੂ ਸਾਹਿਬਾਨ ਰਾਹੀਂ ਉਨ੍ਹਾਂ ਦੀ ਰਚੀ ਬਾਣੀ ਸਮੇਤ ਗੁਰੂ ਅਰਜਨ ਦੇਵ ਪਾਸ ਪਹੁੰਚ ਗਈ। ਉਨ੍ਹਾਂ ਆਪ ਰਚੀ ਬਾਣੀ

ਅਤੇ ਹੋਰ ਸਰੋਤਾਂ ਤੋਂ ਇਕੱਠੀ ਕਰਕੇ ਤਰਤੀਬਵਾਰ ਤੇ ਨਵੇਂ ਰੂਪ 'ਚ ਸ੍ਰੀ ਰਾਮਸਰ ਸਰੋਵਰ 'ਤੇ ਰਹਿ ਕੇ ਭਾਈ ਗੁਰਦਾਸ ਤੋਂ ਲਿਖਵਾਉਣੀ ਸ਼ੁਰੂ ਕੀਤੀ। ਇਹ ਕਾਰਜ 1604 ਵਿਚ ਮੁਕੰਮਲ ਹੋਇਆ। ਇਸ ਬੀਤ ਵਿਚ 5751 ਸ਼ਬਦ ਹਨ ਅਤੇ ਇਸ ਦੇ 975 ਪੱਤਰੇ ਹਨ। ਇਸ ਬੀਤ ਵਿਚ ਸ੍ਰੀ ਰਾਗ ਤੋਂ ਲੈ ਕੇ ਪ੍ਰਭਾਤੀ ਰਾਗ ਤਕ 30 ਰਾਗ ਹਨ। ਇਸ ਦੇ ਪੰਨਾ 541 'ਤੇ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਦਸਤਖਤ ਵੀ ਹਨ। ਇਹ ਬੀਤ ਅੱਜ ਕਲ੍ਹ ਕਰਤਾਰਪੁਰ ਸਾਹਿਬ ਵਿਚ ਹੈ।

30 ਅਗਸਤ 1604 ਨੂੰ ਹਰਿਮੰਦਰ ਸਾਹਿਬ ਵਿਚ ਗੁਰਮਤਿ ਪ੍ਰਚਾਰ ਲਈ ਆਦਿ ਗ੍ਰੰਥ ਦਾ ਪ੍ਰਕਾਸ਼ ਕੀਤਾ ਗਿਆ ਅਤੇ ਬਾਬਾ ਬੁੱਢਾ ਨੂੰ ਪਹਿਲਾ ਹੈਡ ਗ੍ਰੰਥੀ ਥਾਪਿਆ ਗਿਆ। ਉਦੋਂ ਉਹ 98 ਸਾਲਾਂ ਦੇ ਸਨ। ਗੁਰੂ ਅਰਜਨ ਦੇਵ ਨੇ ਆਦਿ ਗ੍ਰੰਥ ਦੀ ਮੌਲਿਕ ਬੀਤ ਭਾਈ ਬੰਨੇ ਨੂੰ ਦੇ ਕੇ ਜਿਲਦ ਬੰਨ੍ਹਾਉਣ ਲਾਹੌਰ ਭੇਜਿਆ। ਮਾਂਗਟ ਵਾਸੀ ਭਾਈ ਬੰਨੇ ਨੇ ਜਿਲਦ ਬੰਨ੍ਹਾਉਣ ਸਮੇਂ ਜਦੋਂ ਉਸ ਦੀ ਨਕਲ ਕੀਤੀ ਤਾਂ ਆਪਣੀ ਇੱਛਾ ਅਨੁਸਾਰ ਕੁਝ ਵਾਧੂ ਬਾਣੀ ਵੀ ਦਰਜ ਕੀਤੀ। ਉਸ ਨੂੰ ਭਾਈ ਬੰਨੇ ਦੀ ਬੀਤ ਅਤੇ ਖਾਹੀ ਬੀਤ ਵੀ ਕਿਹਾ ਜਾਂਦਾ ਹੈ ਜੋ ਮਾਂਗਟ 'ਚ ਭਾਈ ਬੰਨੇ ਦੀ ਔਲਾਦ ਕੋਲ ਹੈ।

ਗੁਰੂ ਗੋਬਿੰਦ ਸਿੰਘ ਨੇ ਆਪਣੇ ਕੰਠ ਤੋਂ ਉਚਾਰਨ ਕਰਕੇ ਸਾਬੋ ਕੀ ਤਲਵੰਡੀ (ਦਮਦਮਾ ਸਾਹਿਬ) ਵਿਖੇ ਜੋ ਬਾਣੀ ਭਾਈ ਮਨੀ ਸਿੰਘ ਤੋਂ ਲਿਖਵਾਈ, ਉਹ ਦਮਦਮਾ ਸਾਹਿਬ ਬੀਤ ਦੇ ਨਾਂ



ਨਾਲ ਪ੍ਰਸਿਧ ਹੈ। ਇਸ ਵਿਚ ਜੈ ਜੈ ਵੰਤੀ ਸਮੇਤ 31 ਰਾਗ ਹਨ ਤੇ 5867 ਸ਼ਬਦ ਹਨ। ਇਸ ਬੀਤ ਦੇ ਉਤਾਰੇ ਬਾਬਾ ਦੀਪ ਸਿੰਘ ਨੇ ਕੀਤੇ ਸਨ। ਅੱਜ ਕਲ੍ਹ ਜੋ ਬੀਤਾਂ ਗੁਰੂ ਘਰਾਂ ਵਿਚ ਸੁਸ਼ੋਭਿਤ ਹਨ, ਉਹ ਦਮਦਮੀ ਬੀਤ ਦਾ ਉਤਾਰਾ ਹਨ।

ਗੁਰੂ ਗੋਬਿੰਦ ਸਿੰਘ ਨੇ ਜੋਤੀ ਜੋਤ ਸਮਾਉਣ ਸਮੇਂ ਤਖਤ ਸ੍ਰੀ ਹਜ਼ੂਰ ਸਾਹਿਬ (ਨਾਂਦੇੜ) ਵਿਖੇ ਗੁਰੂ ਗ੍ਰੰਥ ਸਾਹਿਬ ਨੂੰ ਭਵਿੱਖ ਵਿਚ ਗੁਰੂ ਐਲਾਨ ਕਰਦਿਆਂ ਗੁਰਗੱਦੀ ਬਖਸ਼ੀ। ਦੁਨੀਆਂ ਦੇ ਧਰਮ ਗ੍ਰੰਥਾਂ ਦੇ ਇਤਿਹਾਸ ਵਿਚ ਗੁਰੂ ਗ੍ਰੰਥ ਸਾਹਿਬ ਦੀ ਮਹਾਨਤਾ ਅਦੁੱਤੀ ਹੈ ਜੋ ਸਿੱਖਾਂ ਦਾ ਧਾਰਮਿਕ ਗ੍ਰੰਥ ਹੋਣ ਦੇ ਨਾਲ ਸਰਬ ਸਾਂਝਾ ਧਾਰਮਿਕ ਗ੍ਰੰਥ ਹੈ। ਇਹ ਮੱਧਕਾਲ ਦੀ ਮਹਾਨ ਅਧਿਆਤਮਕ ਰਚਨਾ ਹੈ। ਇਸ ਵਿਚ ਭਾਰਤੀ ਭਾਸ਼ਾਵਾਂ ਦਾ ਖਜ਼ਾਨਾ ਹੈ ਤੇ ਇਹ ਰਾਗਾਂ ਦਾ ਭੰਡਾਰ ਹੈ।

17 ਅਕਤੂਬਰ 1605 ਵਿਚ ਬਾਦਸ਼ਾਹ ਅਕਬਰ ਦੀ ਆਗਰੇ ਵਿਚ ਮੌਤ ਹੋ ਗਈ। ਅਕਬਰ ਸੁਲਾਹਕੂਨ ਤੇ ਸਹਿਣਸ਼ੀਲ ਸੀ। ਉਸ ਦੀ ਮੌਤ ਪਿਛੋਂ ਉਸ ਦਾ ਪੁੱਤਰ ਸਲੀਮ ਹਿੰਦੁਸਤਾਨ ਦੇ ਤਖਤ 'ਤੇ ਬੈਠਾ ਜੋ ਮਗਰੋਂ ਜਹਾਂਗੀਰ ਦੇ ਨਾਂ ਨਾਲ ਪ੍ਰਸਿਧ ਹੋਇਆ। ਅਕਬਰ ਆਪਣੇ ਪੋਤਰੇ ਖੁਸਰੋ ਨੂੰ ਤਖਤ ਦੇਣ ਦੇ ਹੱਕ ਵਿਚ ਸੀ ਕਿਉਂਕਿ ਸਲੀਮ ਸਰਾਬ ਬਹੁਤ ਪੀਂਦਾ ਸੀ। ਸਲੀਮ ਨੇ ਅਕਬਰ ਦੇ ਜਿਉਂਦਿਆਂ ਹੀ ਤਖਤ ਪ੍ਰਾਪਤ ਕਰਨ ਲਈ ਸਾਜ਼ਿਸ਼ਾਂ ਘੜੀਆਂ। ਉਸ ਨੇ ਦਰਬਾਰੀਆਂ ਤੇ ਕੱਟਤਪੰਥੀਆਂ ਨਾਲ ਮਿਲ ਕੇ ਤਖਤ ਪ੍ਰਾਪਤ ਕਰ ਲਿਆ ਅਤੇ ਖੁਸਰੋ ਨੂੰ ਆਗਰੇ ਦੇ ਕਿਲ੍ਹੇ ਵਿਚ ਬੰਦ ਕਰ ਦਿੱਤਾ। ਖੁਸਰੋ ਮੌਕਾ ਪਾ ਕੇ 6 ਅਪਰੈਲ 1606 ਨੂੰ ਪੰਜਾਬ ਵੱਲ ਨਿਕਲ ਗਿਆ। ਪੰਜਾਬ ਦੀ ਰਾਜਧਾਨੀ 'ਤੇ ਕਬਜ਼ਾ ਕਰਨ ਲਈ ਉਹ ਲਾਹੌਰ ਪਹੁੰਚਿਆ ਪਰ

ਸ਼ੇਖ ਫਰੀਦ ਬੁਖਾਰੀ ਨੇ ਉਸ ਦੀ ਕੋਸ਼ਿਸ਼ ਨੂੰ ਅਸਫਲ ਕਰ ਦਿੱਤਾ। ਜਹਾਂਗੀਰ ਨੇ ਆਪ ਵੀ ਸ਼ਾਹੀ ਫੌਜ ਲੈ ਕੇ ਖੁਸਰੋ ਨੂੰ ਗ੍ਰਿਫਤਾਰ ਕਰਨ ਲਈ ਲਾਹੌਰ ਵੱਲ ਕੂਚ ਕੀਤਾ। ਜਹਾਂਗੀਰ ਨੇ ਦੋ ਦਿਨਾਂ ਵਿਚ ਹੀ ਖੁਸਰੋ ਦੇ ਸਾਥੀਆਂ ਨੂੰ ਤਸੀਹੇ ਦੇ ਕੇ ਮਰਵਾ ਦਿੱਤਾ। ਜਿਨ੍ਹਾਂ ਨੇ ਜਹਾਂਗੀਰ ਦਾ ਸਾਥ ਦਿੱਤਾ, ਉਨ੍ਹਾਂ ਨੂੰ ਜ਼ਹੀਰਾਂ ਤੇ ਰੁਤਬੇ ਦਿੱਤੇ। ਸ਼ੇਖ ਫਰੀਦ ਬੁਖਾਰੀ ਨੂੰ ਮੁਰਤਜ਼ਾ ਖਾਨ ਦਾ ਖਿਤਾਬ ਜਹਾਂਗੀਰ ਨੇ ਦਿੱਤਾ।

ਗੁਰੂ ਅਰਜਨ ਦੇਵ ਦੀ ਅਣਥੱਕ ਮਿਹਨਤ, ਲਗਨ ਤੇ ਕਠਿਨ ਸਾਧਨਾ ਕਰਕੇ ਸਿੱਖ ਸੰਗਤਾਂ ਦੀ ਗਿਣਤੀ ਵਧਦੀ ਗਈ। ਗੋਇੰਦਵਾਲ ਸਾਹਿਬ, ਖਡੂਰ ਸਾਹਿਬ ਤੇ ਤਰਨ ਤਾਰਨ ਸਿੱਖੀ ਦਾ ਧੁਰਾ ਬਣ ਚੁਕੇ ਸਨ। ਸਿੱਖ ਲਹਿਰ ਦਾ ਤੇਜ਼ੀ ਨਾਲ ਵਧ ਰਿਹਾ ਰਸੂਖ ਮੁਗਲ ਬਾਦਸ਼ਾਹ ਜਹਾਂਗੀਰ ਅਤੇ ਉਸ ਦੇ ਕੱਟਤਪੰਥੀ ਸਲਾਹਕਾਰ ਸ਼ੇਖ ਅਹਿਮਦ ਫਾਰੂਖੀ ਸਰਹਿੰਦੀ ਤੇ ਸ਼ੇਖ ਫਰੀਦ ਬੁਖਾਰੀ ਨੂੰ ਬਹੁਤ ਚੁਭਦਾ ਸੀ। ਸ਼ੇਖ ਸਰਹਿੰਦੀ ਖੁਦ ਨੂੰ ਖਲੀਫ਼ਿਆਂ ਤੋਂ ਵੱਡਾ ਅਤੇ ਇਸਲਾਮ ਦਾ ਰਾਖਾ ਸਮਝਦਾ ਸੀ। ਜਹਾਂਗੀਰ ਤੇ ਉਸ ਦੇ ਦਰਬਾਰੀਆਂ 'ਤੇ ਵੀ ਉਸ ਦਾ ਪ੍ਰਭਾਵ ਸੀ। ਕੱਟਤਪੰਥੀ ਮੁਲਾਣਿਆਂ ਨੇ ਜਹਾਂਗੀਰ ਨੂੰ ਗੁਰੂ ਅਰਜਨ ਦੇਵ ਵਿਰੁਧ ਭੜਕਾਇਆ। ਸ਼ੇਖ ਸਰਹਿੰਦੀ ਗੁਰੂ ਸਾਹਿਬ ਨੂੰ ਹਮੇਸ਼ਾ ਇਮਾਮ-ਏ-ਕੁਫਰ ਕਹਿੰਦਾ ਸੀ। ਉਹ ਅਤੇ ਸ਼ੇਖ ਫਰੀਦ ਬੁਖਾਰੀ ਗੁਰੂ ਜੀ ਨੂੰ ਮਾਰ ਮੁਕਾਉਣ ਦੀਆਂ ਸਕੀਮਾਂ ਘੜਨ ਲੱਗੇ। ਦੋਵਾਂ ਸ਼ੇਖਾਂ ਨੇ ਜਹਾਂਗੀਰ ਦੇ ਕੰਠ ਭਰੇ ਕਿ ਗੁਰੂ ਅਰਜਨ ਦੇਵ ਨੇ ਖੁਸਰੋ ਨੂੰ ਸ਼ਰਨ ਦਿੱਤੀ ਹੈ

ਤੇ ਮਾਲੀ ਮਦਦ ਵੀ ਕੀਤੀ ਹੈ। ਜਹਾਂਗੀਰ ਦੇ ਕੰਠ ਭਰੇ ਕਿ ਗੁਰੂ ਜੀ ਦਾ ਖੁਸਰੋ ਦੀ ਬਗ਼ਾਵਤ ਕਰਨ ਵਿਚ ਵਿਸ਼ੇਸ਼ ਹੱਥ ਹੈ।

ਗੁਰੂ ਅਰਜਨ ਦੇਵ ਦੀ ਸ਼ਹੀਦੀ ਦੇ ਮੁੱਖ ਕਾਰਨ ਬਾਰੇ ਕਈ ਮੱਤ ਪ੍ਰਚਲਿਤ ਹਨ। ਕਈ ਪ੍ਰਿਥੀ ਚੰਦ ਦੀ ਬਦਲਾ ਭਾਵਨਾ ਅਤੇ ਘਰੇਲੂ ਫੁੱਟ ਦਸਦੇ ਹਨ। ਜਦੋਂ ਪ੍ਰਿਥੀ ਚੰਦ ਦੀਆਂ ਗੁਰਗੱਦੀ ਪ੍ਰਾਪਤ ਕਰਨ ਦੀਆਂ ਸਕੀਮਾਂ ਅਸਫਲ ਹੋ ਗਈਆਂ ਤਾਂ ਉਸ ਨੇ ਆਪਣੇ ਦਿਲ ਨੂੰ ਧੀਰਜ ਦਿੱਤਾ ਕਿ ਗੁਰੂ ਸਾਹਿਬ ਦੇ ਘਰ ਕੋਈ ਸੰਤਾਨ ਨਹੀਂ ਹੈ, ਇਸ ਲਈ ਅਖੀਰ ਵਿਚ ਗੱਦੀ ਦਾ ਮਾਲਕ ਉਸ ਦਾ ਪੁੱਤਰ ਮਿਹਰਬਾਨ ਹੀ ਬਣੇਗਾ। ਜੂਨ 1695 ਵਿਚ ਜਦੋਂ ਵਡਾਲੀ ਵਿਚ ਗੁਰੂ ਸਾਹਿਬ ਦੇ ਘਰ ਹਰਗੋਬਿੰਦ ਸਾਹਿਬ ਦਾ ਜਨਮ ਮਾਤਾ ਗੰਗਾ ਦੀ ਕੁਖੋਂ ਹੋਇਆ ਤਾਂ ਪ੍ਰਿਥੀ ਚੰਦ ਦਾ ਵਿਰੋਧ ਹੋਰ ਤਿੱਖਾ ਹੋ ਗਿਆ। ਉਸ ਨੇ ਬਾਲਕ ਨੂੰ ਮਾਰਨ ਲਈ ਕਈ ਹੱਥਕੰਡੇ ਵਰਤੇ ਪਰ ਅਸਫਲ ਰਿਹਾ ਤੇ ਬਦਨਾਮੀ ਕਾਰਨ ਅੰਤ ਆਪਣੇ ਸਹੁਰੇ ਪਿੰਡ ਹੇਹੇਰੀ (ਲਾਹੌਰ) ਚਲਾ ਗਿਆ। ਈਰਖਾ ਦੇ ਭਾਂਬੜ ਉਸ ਅੰਦਰ ਹਮੇਸ਼ਾ ਮਚਦੇ ਰਹਿੰਦੇ। ਉਸ ਦੇ ਕਹਿਣ 'ਤੇ ਸੁਲਹੀ ਖਾਨ ਤੇ ਬੀਰਬਲ ਨੇ ਗੁਰੂ ਸਾਹਿਬ ਉਪਰ ਹਮਲੇ ਕਰਨ ਦੀਆਂ ਕੋਸ਼ਿਸ਼ਾਂ ਕੀਤੀਆਂ। ਉਸ ਨੇ ਲਾਹੌਰ ਦੇ ਹਾਕਮ ਨੂੰ ਲੈ ਕੇ ਜਹਾਂਗੀਰ ਦੇ ਕੰਠ ਅਜਮੇਰ ਜਾ ਭਰੇ।

ਚੰਦ੍ਰ ਸਾਹ ਲਾਹੌਰ ਦਾ ਦੀਵਾਨ ਸੀ। ਗੁਰੂ ਸਾਹਿਬ ਦੀ ਵਧਦੀ ਚੜ੍ਹਤ ਤੇ ਲੋਕਪ੍ਰਿਅਤਾ ਕਾਰਨ ਉਸ ਨੇ ਆਪਣੀ ਲੜਕੀ ਦਾ ਰਿਸ਼ਤਾ ਗੁਰੂ ਸਾਹਿਬ ਦੇ ਲੜਕੇ ਹਰਗੋਬਿੰਦ ਨਾਲ ਕਰਨ ਲਈ ਪ੍ਰੋਤਾਂ ਨੂੰ ਗੁਰੂ ਸਾਹਿਬ ਕੋਲ ਭੇਜਿਆ। ਪ੍ਰੋਤਾਂ ਨੇ ਆ ਕੇ ਚੰਦ੍ਰ ਨੂੰ ਦਸਿਆ ਕਿ ਉਹ ਗੁਰੂ ਅਰਜਨ ਦੇਵ

ਦੇ ਪੁੱਤਰ ਹਰਗੋਬਿੰਦ ਨਾਲ ਉਸ ਦੀ ਲੜਕੀ ਦਾ ਰਿਸ਼ਤਾ ਪੱਕਾ ਕਰ ਆਏ ਹਨ। ਚੰਦ੍ਰ ਸਾਹ ਨੇ ਭਰੀ ਹੋਈ ਸੰਗਤ ਵਿਚ ਗੁਰੂ ਜੀ ਦਾ ਨਿਰਾਦਰ ਇਹ ਕਹਿ ਕੇ ਕੀਤਾ ਕਿ ਪ੍ਰੋਤ ਜੀ, ਮੇਰੀ ਦੀ ਇੱਟ ਚੁਬਾਰੇ ਨੂੰ ਲਾ ਆਏ ਹੋ। ਗੁਰੂ ਜੀ ਨੇ ਇਸ ਰਿਸ਼ਤੇ ਤੋਂ ਨਾਂਹ ਕਰ ਦਿੱਤੀ। ਚੰਦ੍ਰ ਜਹਾਂਗੀਰ ਨੂੰ ਲਗਾਤਾਰ ਗੁੰਮਰਾਹ ਕਰਨ ਤੇ ਭੜਕਾਉਣ ਲਈ ਚੁਗਲਖੋਰੀ ਅਤੇ ਝੂਠੀ ਬਿਆਨਬਾਜ਼ੀ ਕਰ ਰਿਹਾ ਸੀ।

ਗੁਰੂ ਜੀ ਦੀ ਸ਼ਹੀਦੀ ਦਾ ਕਾਰਨ ਜਹਾਂਗੀਰ ਦੀ ਧਾਰਮਿਕ ਕੱਟਤਤਾ ਵੀ ਸੀ। ਸ਼ੇਖ ਸਰਹੰਦੀ ਅਤੇ ਮੁਰਤਜ਼ਾ ਖਾਨ ਵਲੋਂ ਕੰਠ ਭਰੇ ਜਾਣ 'ਤੇ ਜਹਾਂਗੀਰ ਨੇ ਗੁਰੂ ਸਾਹਿਬ ਨੂੰ ਬੰਦੀ ਬਣਾਉਣ ਦਾ ਹੁਕਮ ਦਿੱਤਾ ਕਿ ਉਨ੍ਹਾਂ ਨੂੰ ਸਿਆਸਤ ਦੇ 'ਯਾਜ਼ਾ' ਕਾਨੂੰਨ ਅਨੁਸਾਰ ਤਸੀਹੇ ਦੇ ਕੇ ਮਾਰ ਦਿੱਤਾ ਜਾਵੇ। ਜਹਾਂਗੀਰ ਨੇ ਤਾਂ ਪਹਿਲਾਂ ਹੀ ਉਨ੍ਹਾਂ ਨੂੰ ਸ਼ਹੀਦ ਕਰਨ ਦਾ ਨਿਸ਼ਚਾ ਕੀਤਾ ਹੋਇਆ ਸੀ। ਉਹ ਤਾਂ ਬਹਾਨਾ ਉਡੀਕ ਰਿਹਾ ਸੀ। ਖੁਸਰੋ ਦੇ ਗੁਰੂ ਸਾਹਿਬ ਨਾਲ ਮੇਲ ਨੂੰ ਸਿਆਸੀ ਸਾਜ਼ਿਸ਼ ਦੀ ਰੰਗਤ ਦੇ ਕੇ ਉਸ ਨੇ ਇਹ ਕੁਝ ਕਰਨ ਦਾ ਮੌਕਾ ਪਾ ਲਿਆ। ਆਪਣੀ ਸਵੈਜੀਵਨੀ 'ਤੁਜ਼ਕੇ-ਜਹਾਂਗੀਰੀ' ਵਿਚ ਉਸ ਨੇ ਲਿਖਿਆ: "ਗੋਇੰਦਵਾਲ ਜੋ ਬਿਆਸ ਦਰਿਆ ਦੇ ਕੰਢੇ ਹੈ, ਵਿਚ ਪੀਰਾਂ ਬਜ਼ੁਰਗਾਂ ਦੇ ਵੇਸ ਵਿਚ ਅਰਜਨ ਨਾਂ ਦਾ ਹਿੰਦੂ ਸੀ ਜਿਸ ਨੇ ਬਹੁਤ ਸਾਰੇ ਭੋਲੇ ਭਾਲੇ ਹਿੰਦੂਆਂ, ਸਗੋਂ ਮੁਰਖ ਤੇ ਬੇਸਮਝ ਮੁਸਲਮਾਨਾਂ ਨੂੰ ਵੀ ਆਪਣੀ ਰਹਿਤ ਬਹਿਤ ਦਾ ਸ਼ਰਧਾਲੂ ਬਣਾ ਕੇ ਆਪਣੇ ਵਲੀ ਤੇ ਪੀਰ ਹੋਣ ਦਾ ਢੋਲ ਵਜਾਇਆ ਹੋਇਆ ਸੀ। ਉਹ ਉਸ ਨੂੰ ਗੁਰੂ ਆਖਦੇ ਸਨ। ਸਭ ਤਰਫਾਂ ਤੋਂ ਫਰੇਬੀ ਅਤੇ ਠੱਗੀ ਪਸੰਦ ਲੋਕ ਉਸ ਪ੍ਰਤੀ ਪੂਰੀ ਸ਼ਰਧਾ ਪ੍ਰਗਟ ਕਰਦੇ ਸਨ। ਤਿੰਨ ਚਾਰ ਪੀੜ੍ਹੀਆਂ ਤੋਂ ਉਨ੍ਹਾਂ ਨੇ ਇਹ ਦੁਕਾਨ ਚਲਾਈ ਹੋਈ ਸੀ। ਬਹੁਤ ਸਮੇਂ ਤੋਂ ਮੇਰੇ ਦਿਲ ਵਿਚ ਇਹ ਖਿਆਲ ਉਠ ਰਿਹਾ ਸੀ ਕਿ ਇਸ 'ਝੂਠ ਦੀ ਦੁਕਾਨ' (ਦੁਕਾਨ-ਬਾਤਲ) ਨੂੰ ਬੰਦ ਕਰਨਾ ਚਾਹੀਦਾ ਹੈ। ਉਸ ਨੂੰ ਮੁਸਲਮਾਨੀ ਫਿਰਕੇ ਵਿਚ ਲੈ ਆਉਣਾ ਚਾਹੀਦਾ ਹੈ। ਮੈਂ ਹੁਕਮ ਦਿੱਤਾ ਕਿ ਉਸ ਨੂੰ ਹਾਜ਼ਰ ਕੀਤਾ ਜਾਵੇ ਤੇ ਮੈਂ ਉਸ ਦਾ ਘਰ ਘਾਟ ਤੇ ਬੱਚੇ, ਮੁਰਤਜ਼ਾ ਖਾਂ ਦੇ ਹਵਾਲੇ ਕਰ ਦਿੱਤੇ ਅਤੇ ਉਸ ਦਾ ਮਾਲ-ਅਸਬਾਬ ਜ਼ਬਤ ਕਰਨ ਦੇ ਹੁਕਮ ਦਿੱਤਾ ਕਿ ਉਸ ਨੂੰ ਸਿਆਸਤ ਅਤੇ ਯਾਜ਼ਾ ਦੇ ਕਾਨੂੰਨ ਅਨੁਸਾਰ ਦੰਡ ਦੇਣ।"

ਜਹਾਂਗੀਰ ਨੇ 20 ਮਈ 1606 ਵਿਚ ਪੰਜਾਬ ਦੇ ਗਵਰਨਰ ਮੁਰਤਜ਼ਾ ਖਾਨ ਨੂੰ ਗੁਰੂ ਸਾਹਿਬ ਦੀ ਗ੍ਰਿਫਤਾਰੀ ਦਾ ਹੁਕਮ ਦਿੱਤਾ। ਮੁਰਤਜ਼ਾ ਖਾਨ ਨੇ ਉਨ੍ਹਾਂ ਨੂੰ ਗ੍ਰਿਫਤਾਰ ਕਰ ਕੇ ਚੰਦ੍ਰ ਦੀ ਹਿਰਾਸਤ ਵਿਚ ਲਾਹੌਰ ਭੇਜ ਦਿੱਤਾ ਤੇ ਆਪ ਜਹਾਂਗੀਰ ਸਿੰਧ ਵਲ ਚਲਾ ਗਿਆ। ਗੁਰੂ ਜੀ ਨੂੰ ਡਰਾਇਆ ਗਿਆ ਕਿ ਉਹ ਇਸਲਾਮ ਕਬੂਲ ਕਰ ਲੈਣ ਤੇ ਹਜ਼ਰਤ ਮੁਹੰਮਦ ਦੀ ਤਾਰੀਫ ਵਿਚ ਕੁਝ ਲਿਖ ਦੇਣ। ਗੁਰੂ ਜੀ ਨੇ ਨਾ ਇਸਲਾਮ ਕਬੂਲ ਕੀਤਾ ਅਤੇ ਨਾ ਹਜ਼ਰਤ ਮੁਹੰਮਦ ਦੀ ਤਾਰੀਫ ਦਾ ਸ਼ਬਦ ਗੁਰੂ ਗ੍ਰੰਥ ਸਾਹਿਬ ਵਿਚ ਲਿਖਣਾ ਪ੍ਰਵਾਨ ਕੀਤਾ।

ਇਸਲਾਮੀ ਸ਼ਰ੍ਹਾ ਮੁਤਾਬਕ ਗੁਰੂ ਜੀ ਨੂੰ ਤਸੀਹੇ ਦੇਣ ਦਾ ਹੁਕਮ ਦਿੱਤਾ ਗਿਆ। ਪਹਿਲਾਂ ਗੁਰੂ ਜੀ ਨੂੰ ਚੰਦ੍ਰ ਸਾਹ ਦੀ ਹਵੇਲੀ 'ਚ ਜੇਠ ਹਾੜ੍ਹ ਦੀ ਤਪਸ਼ ਵਿਚ ਭੁੱਖਣ ਭਾਣੇ ਕੱਪਾਂ ਓਹਲੇ ਖੜ੍ਹੇ ਕਰੀ ਰੱਖਿਆ, ਫਿਰ ਤੱਤੀ ਤਵੀ 'ਤੇ ਬਿਠਾ ਕੇ ਤਪਦੀ ਰੇਤ ਸਰੀਰ 'ਤੇ ਪਾਈ ਗਈ। ਉਸ ਪਿਛੋਂ ਦੇਗ ਵਿਚ ਉਬਾਲਿਆ ਗਿਆ। ਗੁਰੂ ਜੀ ਦਾ ਸਰੀਰ ਛਾਲੇ-ਛਾਲੇ ਹੋ ਚੁਕਾ ਸੀ। ਸਰੀਰ ਨਿਵਾਲ ਹੋ ਗਿਆ ਪਰ ਗੁਰੂ ਜੀ ਸ਼ਾਂਤ, ਅਤੁੱਟ ਸਮਾਧੀ ਵਿਚ ਮਗਨ ਬੈਠੇ ਸਨ ਤੇ 'ਤੇਰਾ ਕੀਆ ਮੀਠਾ ਲਾਗੈ' ਗਾਉਂਦੇ ਰਹੇ। ਇਸ ਤਰ੍ਹਾਂ ਗੁਰੂ ਜੀ ਨੂੰ ਪੰਜ ਦਿਨ ਤਸੀਹੇ ਦਿਤੇ ਜਾਂਦੇ ਰਹੇ। ਉਹ ਬੇਹੋਸ਼ ਹੋ ਗਏ। ਮਗਰੋਂ ਉਨ੍ਹਾਂ ਦੇ ਨਿਵਾਲ ਸਰੀਰ ਨੂੰ ਰਾਵੀ ਦਰਿਆ ਦੇ ਠੰਢੇ ਪਾਣੀ ਵਿਚ ਸੁਟਵਾ ਦਿੱਤਾ ਗਿਆ। ਇਹ ਘਟਨਾ 6ਵੇਂ ਦਿਨ 30 ਮਈ 1606 ਦੀ ਹੈ।

ਗੁਰੂ ਸਾਹਿਬ ਦੀ ਯਾਦ ਵਿਚ ਰਾਵੀ ਦਰਿਆ ਦੇ ਕੰਢੇ 'ਤੇ ਗੁਰਦੁਆਰਾ ਡੇਹਰਾ ਸਾਹਿਬ, ਲਾਹੌਰ ਵਿਚ ਉਸਾਰਿਆ ਹੋਇਆ ਹੈ। ਉਨ੍ਹਾਂ ਦੀ ਸ਼ਹੀਦੀ ਸਿੱਖਾਂ ਦੇ ਇਤਿਹਾਸ ਵਿਚ ਅਹਿਮ ਮੌਤ ਸਾਬਤ ਹੋਈ ਅਤੇ ਇਨ੍ਹਾਂ ਨੂੰ ਇੰਨਾ ਮਜ਼ਬੂਤ ਕਰ ਦਿੱਤਾ ਕਿ ਨਾਦਰਸ਼ਾਹ, ਜ਼ਕਰੀਆ ਖਾਂ ਤੇ ਅਬਦਾਲੀ ਵਰਗੇ ਜ਼ਾਲਮ ਸਿੱਖੀ ਸਿਦਕ ਨੂੰ ਡੁਲਾ ਨਾ ਸਕੇ। ਉਨ੍ਹਾਂ ਦੀ ਅਦੁੱਤੀ ਸ਼ਹਾਦਤ ਨੇ ਸਿੱਖ ਲਹਿਰ ਅਤੇ ਪੰਜਾਬ ਦੇ ਇਤਿਹਾਸ ਵਿਚ ਦੂਰਗਾਮੀ ਪ੍ਰਭਾਵ ਪਾਇਆ। ਇਸ ਨਾਲ ਸਿੱਖ ਇਤਿਹਾਸ ਵਿਚ ਸ਼ਹੀਦੀਆਂ ਦਾ ਅਧਿਆਏ ਸ਼ੁਰੂ ਹੋ ਗਿਆ। ਗੁਰੂ ਜੀ ਦੀ ਸ਼ਹੀਦੀ ਨੇ ਸਿੱਖਾਂ ਨੂੰ ਜਥੇਬੰਦ ਅਤੇ ਸ਼ਸਤਰਧਾਰੀ ਹੋਣ ਲਈ ਪ੍ਰੇਰਿਆ। ਉਨ੍ਹਾਂ ਦੇ ਪੁੱਤਰ ਗੁਰੂ ਹਰਗੋਬਿੰਦ ਜੀ ਮੀਰੀ ਤੇ ਪੀਰੀ ਦੀਆਂ ਦੋ ਤਲਵਾਰਾਂ ਪਹਿਨ ਕੇ ਗੁਰਗੱਦੀ 'ਤੇ ਬੈਠੇ। ਇਸ ਤਰ੍ਹਾਂ ਭਗਤੀ ਤੇ ਸ਼ਕਤੀ ਦਾ ਸੁਮੇਲ ਹੋਇਆ।

ਵਕਤ ਬੜੀ ਚੀਜ਼ ਹੈ ਤੇ ਬੜੀ ਜਲਦੀ ਦੌੜਿਆ ਜਾ ਰਿਹਾ ਹੈ। ਇਸ ਦੀ ਚਾਲ ਨੂੰ ਕੋਈ ਨਹੀਂ ਰੋਕ ਸਕਦਾ। ਸੰਸਾਰ ਦੀਆਂ ਸਭ ਕੌਮਾਂ ਸਮੇਂ ਦੇ ਨਾਲ ਨਾਲ ਹੀ ਚਲ ਰਹੀਆਂ ਹਨ। ਕੋਈ ਉਸ ਦੇ ਗੇੜ ਤੋਂ ਬਚ ਨਹੀਂ ਸਕਦਾ। ਸਭ ਵਸ ਰਹੇ ਦੇਸ਼ ਸਮੇਂ ਦੀ ਦੌੜ ਨੂੰ ਜਾ ਰਹੇ ਹਨ। ਜੋ ਕੌਮਾਂ ਜਾਂ ਦੇਸ਼ ਸਮੇਂ ਦੇ ਨਾਲ ਚੱਲ ਕੇ ਮਿਲ ਸਕਦੇ ਹਨ, ਉਹ ਵਧ ਸਕਦੇ ਹਨ। ਸਮੇਂ ਦੇ ਰੱਬ ਵਿਚ ਬੈਠੇ-ਬੈਠੇ ਉਹ ਹਰ ਦਿਨ ਤਰੱਕੀ ਦੇ ਮੈਦਾਨ ਵਿਚ ਅਗਾਂਹ ਹੰਭਲਾ ਮਾਰਦੇ ਹਨ। ਉਨ੍ਹਾਂ ਦੀ ਤਰੱਕੀ ਨੂੰ ਕੋਈ ਰੋਕ ਨਹੀਂ ਸਕਦਾ, ਪਰ ਉਹ ਵੀ ਦੇਸ਼ ਹਨ, ਜੋ ਸਮੇਂ ਦੇ ਉਲਟ ਚਲਦੇ ਹਨ ਤੇ ਉਸ ਦੀ ਚਾਲ ਦਾ ਵਿਰੋਧ ਕਰਦੇ ਹਨ। ਉਨ੍ਹਾਂ ਦਾ ਮਤਲਬ ਕਦੀ ਇਉਂ ਦੱਸਦਾ ਹੈ: “ਦੁਨੀਆਂ ਵਿਚ ਹੱਥ ਪੈਰ ਹਿਲਾਣਾ ਨਹੀਂ ਅੱਛਾ; ਮਰ ਜਾਣਾ, ਪਰ ਉਹਨੇ ਕਿਤੇ ਜਾਣਾ ਨਹੀਂ ਅੱਛਾ।”

ਜੇ ਦੇਸ਼ ਸਮੇਂ ਦੀ ਅਦਲੀ ਬਦਲੀ ਨੂੰ ਰੋਕਣਾ ਜਾਂ ਉਸ ਵਿਚ ਬੰਨ੍ਹ ਪਾਉਣਾ ਹੀ ਮੁੱਖ ਧਰਮ ਜਾਣਦੇ ਹਨ, ਉਨ੍ਹਾਂ ਦਾ ਰੱਬ ਹੀ ਵਾਲੀ ਹੈ। ਇਹ ਕੌਮਾਂ ਸਮੇਂ ਦੇ ਰਗੜ ਤੇ ਚੋਟ ਨਾਲ ਚਕਨਾਚੂਰ ਹੋ ਜਾਣ ਤਾਂ ਇਹ ਕਿਸ ਦਾ ਕਸੂਰ ਹੈ? ਜੇ ਗੱਡੀ ਦੇ ਜੋੜਿਆ ਘੋੜਾ ਗੱਡੀ ਦੇ ਨਾਲ ਨਹੀਂ ਚਲਦਾ, ਉਹ ਜ਼ਰੂਰ ਟਕਰਾ ਖਾ ਕੇ ਡਿਗੇਗਾ। ਜੇ ਡਿਗਦੇ ਸਾਰ ਪ੍ਰਾਣ ਨਾ ਨਿਕਲਣਗੇ ਤਾਂ ਲੋਟੇਗਾ ਜ਼ਰੂਰ ਹੀ। ਉਹ ਹੀ ਰਾਜ ਜਾਂ ਕੌਮਾਂ ਜਿਉਂਦੀਆਂ ਰਹਿ ਸਕਦੀਆਂ ਹਨ ਜੋ ਸਦਾ ਆਪਣੇ ਨਿਸ਼ਾਨੇ ਤੇ ਮਿਸ਼ਨ ਲਈ ਪੱਕੀਆਂ ਹੁੰਦੀਆਂ ਹਨ ਤੇ ਸਮੇਂ ਦੇ ਅਨੁਸਾਰ ਬਦਲ ਸਕਦੀਆਂ ਹਨ। ਬਦਲਣ ਵਿਚ ਜੋ ਦੁੱਖ ਮਾਲੂਮ ਭੀ ਹੋਵੇ ਤਾਂ ਅੰਤ ਵਿਚ ਉਹ ਸੁੱਖ ਦੇਣ ਵਾਲਾ ਹੁੰਦਾ ਹੈ। ਜੇ ਆਦਮੀ ਹਰ ਰੋਜ਼ ਖੁਰਾਕ ਖਾਂਦਾ ਤੇ ਕਸਰਤ ਕਰਦਾ ਰਹੇ, ਉਹ ਇਕ ਦਿਨ ਜ਼ਰੂਰ ਹੀ ਬਹੁਤ ਤਕੜਾ ਹੋ ਜਾਏਗਾ, ਪਰ ਜੇ ਉਮਰ ਦੇ ਵਧਣ ਤੇ ਇਹ ਆਦਮੀ ਸਰੀਰ ਦੀ ਪੂਰੀ ਰਖਿਆ ਨਾ ਕਰੇ ਤੇ ਖੁਰਾਕ ਵੱਲ ਧਿਆਨ ਨਾ ਦੇਵੇ ਤਾਂ ਕਦੀ ਵੀ ਬਲਵਾਨ ਨਹੀਂ ਰਹੇਗਾ। ਇਹ ਹੀ ਹਾਲ

ਸਾਡਾ ਵਿਰਸਾ ਸਾਡਾ ਮਾਣ

ਤਰੱਕੀ ਦੀ ਪੌੜੀ

ਗਦਰ ਲਹਿਰ ਦਾ ਇਤਿਹਾਸ ਆਪਣੇ ਨਾਵਲਾਂ ਅੰਦਰ ਸਮੇਂ ਕੇ ਪੇਸ਼ ਕਰਨ ਵਾਲੇ ਕੇਸਰ ਸਿੰਘ ਨਾਵਲਿਸਟ ਨੇ ਬਹੁਤ ਮਿਹਨਤ ਨਾਲ ਗਦਰ ਲਹਿਰ ਦੀ ਵਾਰਤਕ ਲੱਭਣ ਅਤੇ ਸੰਭਾਲਣ ਦਾ ਔਖੇਰਾ ਕਾਰਜ ਵੀ ਨੇਪਰੇ ਚਾੜ੍ਹਿਆ ਸੀ। ਇਸ ਵਿਚ ਗਦਰ ਲਹਿਰ ਸ਼ੁਰੂ ਹੋਣ ਤੋਂ ਪਹਿਲਾਂ ਕੈਨੇਡਾ ਵਿਚੋਂ ਨਿਕਲੇ ਦੋ ਪਰਚਿਆਂ ‘ਸੁਦੇਸ਼ ਸੇਵਕ’ ਅਤੇ ‘ਸੰਸਾਰ’ ਦਾ ਜ਼ਿਕਰ ਹੈ। ‘ਪੰਜਾਬ ਟਾਈਮਜ਼’ ਦੇ ਪਾਠਕ ‘ਸੁਦੇਸ਼ ਸੇਵਕ’ (1909 ਤੋਂ 1911 ਤੱਕ ਛਪਿਆ) ਅਤੇ ‘ਸੰਸਾਰ’ (ਸਤੰਬਰ 1912 ਤੋਂ ਜੁਲਾਈ 1914 ਤੱਕ ਛਪਿਆ) ਵਿਚ ਛਪੀਆਂ ਲਿਖਤਾਂ ਪਿਛਲੇ ਅੰਕਾਂ ਵਿਚ ਪੜ੍ਹ ਚੁਕੇ ਹਨ। ਇਨ੍ਹਾਂ ਲਿਖਤਾਂ ਵਿਚ ਉਸ ਵਕਤ ਪਰਦੇਸ ਪੁੱਜੇ ਜਿਉਂਦਿਆਂ ਵੱਲੋਂ ਹੰਢਾਈਆਂ ਮੁਸੀਬਤਾਂ ਦਾ ਪਤਾ ਲਗਦਾ ਹੈ। ਇਨ੍ਹਾਂ ਲਿਖਤਾਂ ਦੇ ਸ਼ਬਦ-ਜੋੜ ਤੇ ਵਾਕ ਬਣਤਰ ਜਿਉਂ ਦੇ ਤਿਉਂ ਰੱਖੇ ਗਏ ਹਨ ਤਾਂ ਕਿ ਉਸ ਵਕਤ ਦੀ ਪੰਜਾਬੀ ਦੇ ਦਰਸ਼ਨ-ਦੀਦਾਰੇ ਹੋ ਸਕਣ। -ਸੰਪਾਦਕ

ਚਾਹੀਦਾ ਹੈ ਕਿ ਉਪਰ ਦੀ ਵਲ ਨੂੰ ਪੈਰ ਰਖਿਆਂ ਤੋਂ ਹੀ ਸਿਖਰ ਚੜ੍ਹੀਦਾ ਹੈ ਤੇ ਜੇ ਠਹਿਰ ਕੇ ਖੜ੍ਹੇ ਗਏ ਤਾਂ ਜ਼ਰੂਰ ਡਿਗੇਗੇ। ਤੁਸੀਂ ਅੱਜ ਯੂਰਪ ਦੀਆਂ ਕੌਮਾਂ ਵੱਲ ਨਜ਼ਰ ਮਾਰੋ, ਦਿਨ ਪਰ ਦਿਨ ਨਵੀਆਂ ਕਾਢਾਂ ਕੱਢ, ਇਲਮ ਤੇ ਵਡਿਆਈ ਵਿਚ ਇਕ ਦੂਜੇ ਨਾਲੋਂ ਅੱਗੇ ਲੰਘ ਰਹੀਆਂ ਹਨ। ਫਿਰ ਯੂਰਪ ਵਿਚ ਹੀ ਤੁਰਕੀ ਦੇਸ਼ ਵੱਲ ਝਾਤੀ ਮਾਰੋ। ਯੂਰਪੀਅਨ ਕਹਿੰਦੇ ਹਨ ਕਿ ਤੁਰਕੀ ਯੂਰਪ ਦੇ ਪ੍ਰਚਾਰ ਵਿਚ ਬੀਮਾਰ ਅੱਗ ਹੈ। ਜਿਸ ਤੇਜ਼ੀ ਨਾਲ ਯੂਰਪ ਦੀਆਂ ਹੋਰ ਕੌਮਾਂ ਵਾਧੇ ਲਈ ਦੌੜ ਰਹੀਆਂ ਸਨ, ਤੁਰਕੀ ਉਸ ਚਾਲ ਵਿਚ ਪੂਰਾ ਨਹੀਂ ਤੁਰਦਾ ਸੀ। ਉਹ ਆਪਣੀਆਂ ਪੁਰਾਣੀਆਂ ਚਾਲਾਂ ਦੇ ਬਦਲਣੇ ਤੋਂ ਕਿਚਰਾਂਦ ਖਾਂਦਾ ਸੀ। ਸਮੇਂ ਦੇ ਰੱਬ

ਵੀ ਤੇਜ਼ ਦੌੜ ਰਹੀ ਹੈ। ਖੜੋਣ ਤੇ ਢਿੱਲੇ ਰਹਿਣ ਦਾ ਮੌਕਾ ਨਹੀਂ ਹੈ। ਕੁਝ ਬੀਤੇ ਰਹੇ ਸਮੇਂ ਤੋਂ ਸਿੱਖਣ ਤੇ ਬਣਪਟ ਕਰਨੀ ਵਿਚ ਜੁਟ ਪੈਣ ਦਾ ਸਮਾਂ ਹੈ। ਖੜ੍ਹੇ ਜਾਣ ਵਾਲੇ ਲੁੱਟੇ ਜਾਣਗੇ ਤੇ ਲੁੱਟੇ ਜਾ ਰਹੇ ਹਨ। ਜਿਸ ਮੁਲਕੀ ਜੋਸ਼ ਤੇ ਕੌਮੀ ਪ੍ਰੇਮ ਵਿਚ ਹੋਰ ਕੌਮਾਂ ਮਸਤਾਨੀਆਂ ਹੋ ਕੇ ਵਧ ਰਹੀਆਂ ਹਨ, ਉਸੇ ਤਰੰਗ ਵਿਚ ਤੁਸੀਂ ਵੀ ਪਵੋ। ਅੱਜ ਕੇਵਲ ਤੁਸੀਂ ਹੀ ਦੁਨੀਆਂ ਵਿਚ ਸਖਣੇ ਰਹਿ ਗਏ ਹੋ। ਹਰ ਇਕ ਭਾਰਤ ਜਾਏ ਨੂੰ ਆਪਣਾ ਭਰਾ ਸਮਝੋ। ਜਾਤ ਪਾਤ ਦੀਆਂ ਵਿਚਾਰਾਂ ਦਾ ਕਜ਼ੀਆ ਮੁਕਾ ਦਿਓ। ਆਪਣੇ ਧਰਮ ਨੂੰ ਹਰ ਰੋਜ਼ ਵਰਤਣ ਵਿਚ ਲਿਆਵੋ। ਦਿਖਾਵਾ ਤੇ ਪਾਖੰਡ ਤਿਆਗ ਦਿਓ। ਆਪਣੇ ਪੈਰਾਂ ਪੁਰ ਖੜ੍ਹੇ ਹੋਵੋ। ਇਸ ਗੁਣ ਨੂੰ

ਹਿੰਦੁਸਤਾਨੀਆਂ ਦਾ ਇਸ ਮੁਲਕ ਵਿਚ ਕੀ ਅੱਗਾ ਹੈ। ਜੇ ਕਦੇ ਹਨੇਰੀ ਆਵੇ ਤਾਂ ਪਹਿਲਾਂ ਉਹ ਹੀ ਰੁੱਖ ਪੁੱਟੇ ਜਾਂਦੇ ਹਨ ਜਿਨ੍ਹਾਂ ਦੀਆਂ ਜੜ੍ਹਾਂ ਉਪਰ ਹੀ ਹੋਵਣ ਤੇ ਉਨ੍ਹਾਂ ਨੂੰ ਹਵਾ ਦਾ ਡਰ ਘੱਟ ਲੱਗਦਾ ਹੈ ਜਿਨ੍ਹਾਂ ਦੀਆਂ ਜੜ੍ਹਾਂ ਪੱਕੀ ਤਰ੍ਹਾਂ ਚੌਹੀ ਪਾਸੀਂ ਪਸਰ ਚੁੱਕੀਆਂ ਹੋਣ।

ਹੁਣ ਹੀ ਦੇਖ ਲਵੋ ਕਿ ਸਾਡੇ ਬਹੁਤ ਸਾਰੇ ਭਰਾਵਾਂ ਨੇ ਰੀਅਲ ਇਸਟੇਟ ਦੇ ਜੂਏ ਦੇ ਆਉਣ ਵਾਲੇ ਗੁਣ ਔਗੁਣ ਨਾ ਵਿਚਾਰੇ ਤੇ ਅਨਭੋਲਪੁਣੇ ਵਿਚ ਆਪਣੇ ਅੱਗੇ ਨੂੰ ਨਾ ਜਾਂਚ ਕੇ ਆਪਣੀ ਪੂੰਜੀ ਤੋਂ ਕਈ-ਕਈ ਗੁਣਾਂ ਵੱਧ ਕੇ ਲਾਟਾਂ ਦੇ ਸੌਦੇ ਕਰ ਲਏ। ਰੀਅਲ ਇਸਟੇਟ ਦੇ ਜੂਏ ਦੀ ਮੰਡੀ ਜ਼ਰਾ ਮੱਧਮ ਪਈ ਤੇ ਇਸ ਦਾ ਸਭ ਨਾਲੋਂ ਬੁਰਾ ਅਸਰ ਸਾਡੇ ਭਰਾਵਾਂ ‘ਤੇ ਪਿਆ ਹੈ, ਜਿਨ੍ਹਾਂ ਨੇ ਇਸ ਆਉਣ ਵਾਲੇ ਮੰਦੇ ਸਮੇਂ ਦੀ ਸੋਚ ਨਹੀਂ ਕੀਤੀ ਸੀ ਤੇ ਕੋਈ ਜਥੇਬੰਦੀ ਇਸ ਦੇ ਬਚਾਓ ਲਈ ਹੈ ਹੀ ਨਹੀਂ ਸੀ। ਅੱਜ ਦੀ ਹਾਲਤ ਭਾਵੇਂ ਕੁਝ ਕੌਮਾਂ ਲਈ ਭੈੜੀ ਹੈ, ਪਰ ਸਾਡੇ ਲਈ ਹੱਦ ਦਰਜੇ ਦੀ ਭੈੜੀ ਹੈ ਜਿਨ੍ਹਾਂ ਦੀਆਂ ਸਾਰੀਆਂ ਕਮਾਈਆਂ ਜ਼ਮੀਨ ‘ਤੇ ਲੱਗੀਆਂ ਹੋਈਆਂ ਹਨ ਤੇ ਕੋਈ ਸੂਰਤ ਛੁੱਟਣ ਦੀ ਨਹੀਂ ਹੈ। ਨਿੱਤ ਨਵੇਂ ਸੂਰਜ ਕਿਸੇ ਨਾ ਕਿਸੇ ਭਰਾ ਦੀ ਜ਼ਮੀਨ ਦੇ ਜ਼ਬਤ ਹੋਣ ਦੀ ਅਵਾਈ ਉਡੀ ਹੁੰਦੀ ਹੈ ਤੇ ਬੜੇ-ਬੜੇ ਵਪਾਰੀ ਮਦਾਉਣ ਵਾਲੇ ਦਿਨ ਚੜ੍ਹਦੇ ਨੂੰ ਹੀ ਦੀਵੇ ਬਾਲ ਬੈਠੇ ਹਨ।

ਉਧਰੋਂ ਗਵਰਨਮੈਂਟ ਨੇ ਜ਼ੋਰ ਚਾੜ੍ਹਿਆ ਹੋਇਆ ਹੈ। ਗਵਰਨਮੈਂਟ ਦੇ ਪਾਸ ਹੋ ਰਹੇ ਕਾਨੂੰਨ ਤੇ ਅਖਬਾਰਾਂ ਦੇ ਰੌਲੇ ਦੱਸ ਰਹੇ ਹਨ ਕਿ ਸਾਡੇ ਮੁਖਾਲਫਾਂ ਵੱਲੋਂ ਹਰ ਜਤਨ ਕੀਤਾ ਜਾ ਰਿਹਾ ਹੈ ਕਿ ਕਿਤੇ ਇਸ ਦੇਸ਼ ਵਿਚ ਸਾਡੇ ਪੈਰ ਨਾ ਲੱਗ ਜਾਣ, ਕਿਤੇ ਇਥੇ ਸਾਡੀ ਬਸਤੀ ਪੱਕੀ ਤਰ੍ਹਾਂ ਨਾ ਕਾਇਮ ਹੋ ਜਾਵੇ। ਸਾਡਾ ਮਰਦਮਊ ਤੇ ਆਦਮੀਪੁਣਾ ਤਾਂ ਹੀ ਹੈ ਜੋ ਅਸੀਂ ਹਰ ਗੱਲ ਵਿਚਾਰ ਕੇ ਆਪਣੇ ਅੱਗੇ ਨੂੰ ਗੁਰੂ ਨਾਲ ਸੋਚੀਏ ਤੇ ਫੇਰ ਆਪਣੇ ਪੱਕੇ ਅਤੇ ਲਾਉਣ ਦੇ ਬੰਦੋਬਸਤ ਪੂਰੇ ਕਰੀ ਜਾਈਏ। ਕੋਈ ਕੌਮ ਜ਼ਮੀਨਾਂ ‘ਤੇ ਟਿਕ ਜਾਣ ਤੋਂ ਬਿਨਾਂ ਦੇਸ਼

ਵਾਧਾ ਕੇਵਲ ਇਸ ਗੱਲ ਵਿਚ ਹੀ ਹੈ ਕਿ ਇਕ ਜਗ੍ਹਾ ਜ਼ਮੀਨ ਲੈ ਕੇ ਅਸੀਂ ਆਪਣੀ ਬਸਤੀ ਕਾਇਮ ਕਰੀਏ। ਸਾਡੇ ਆਪਣੇ ਪੈਦਾਵਾਰ ਦੇ ਕੰਮ ਚਲਣ, ਜਿਸ ਨੂੰ ਚੰਗੇ ਤੇ ਮੰਦੇ ਸਮੇਂ ਦਾ ਕੋਈ ਅਸਰ ਨਹੀਂ ਹੋ ਸਕਦਾ। ਕੇਵਲ ਸਾਡੇ ਬਸਤੀ ਦੇ ਕਾਇਮ ਹੋਣ ਨਾਲ ਹੀ ਸਾਡੇ ਨਵੇਂ ਭਰਾ ਇਥੇ ਜ਼ਰੂਰ ਆ ਸਕਦੇ ਹਨ। ਇਸ ਤਰ੍ਹਾਂ ਸਿਰਕੀ ਬਾਸਾਂ ਵਾਂਗ ਅੱਡ ਅੱਡ ਬਸਤੀ ਤੋਂ ਬਿਨਾਂ ਅਸੀਂ ਆਪਣੀਆਂ ਜੜ੍ਹਾਂ ਖੋਖਲੀਆਂ ਕਰ ਰਹੇ ਹਾਂ।


ਇਸ ਵਕਤ ਕੰਮ ਦੀ ਕੁਝ ਕਮੀ ਪ੍ਰਤੀਤ ਹੋ ਰਹੀ ਹੈ। ਅਸੀਂ ਆਪਣੇ ਸਭ ਆਗੂਆਂ ਤੇ ਸਭ ਭਰਾਵਾਂ ਦੀ ਸੇਵਾ ਵਿਚ ਬੜੇ ਜ਼ੋਰ ਨਾਲ ਬੇਨਤੀ ਕਰਦੇ ਹਾਂ ਕਿ ਉਹ ਜ਼ਮੀਨਾਂ ‘ਤੇ ਟਿਕਣ ਦੇ ਮਤੇ ਪਕਾ ਕੇ ਆਪਣੀ ਬਸਤੀ ਸ਼ੁਰੂ ਕਰ ਦੇਣ। ਅਸੀਂ ਬ੍ਰਿਟਿਸ਼ ਕੋਲੰਬੀਆ ਨਾਲ ਵਿਆਹੇ ਨਹੀਂ ਹੋਏ। ਜੇ ਦੂਜੇ ਸੂਬਿਆਂ ਵਿਚ ਵਧੀਆ ਜ਼ਮੀਨਾਂ ਲੱਭ ਕੇ ਟਿਕ ਸਕੀਏ ਤਾਂ ਉਧਰ ਵੀ ਇਕ ਦੋ ਜਥੇ ਛਿੱਤ ਜਾਣ। ਅਸੀਂ ਇਸ ਜਥੇਬੰਦੀ ਦਾ ਉਦਮ ਕਰ ਰਹੇ ਹਾਂ। ਜੇ ਇਸ ਵਕਤ ਅਸੀਂ ਆਪਣੀ ਕੰਮਕਾਰ ਦੀ ਹਾਲਤ ਨੂੰ ਪੱਕੇ ਪੈਰਾਂ ‘ਤੇ ਨਾ ਕੀਤਾ ਤਾਂ ਸਾਡੀ ਬੇੜੀ ਸੱਚਮੁੱਚ ਤੂਫਾਨ ਦੇ ਵਿਚਕਾਰ ਹੈ।

ਉਟਾਵੇ ਦਾ ਫੈਸਲਾ: ਇਕ ਦੋ ਵਾਰ ਇਹ ਕੈਨੇਡਾ ਦਾ ਹਿੰਦੁਸਤਾਨੀਆਂ ਲਈ ਬਣਾਇਆ ਗਿਆ ਅਜੀਬ ਕਾਨੂੰਨ ਕਚਹਿਰੀਆਂ ਤਕ ਵੀ ਪੁੱਜਾ ਤੇ ਲਾਇਕ ਜੱਜਾਂ ਨੇ ਇਸ ਦੇ ਰੱਦ ਹੋਣ ਦਾ ਫਤਵਾ ਵੀ ਦੇ ਦਿੱਤਾ, ਪਰ ਹਿੰਦੁਸਤਾਨੀਆਂ ਪੁਰ ਇਸ ਦਾ ਰਗੜਾ ਲਗਾਤਾਰ ਜਾਰੀ ਰਿਹਾ ਤੇ ਕਿਸੇ ਨਾ ਕਿਸੇ ਭਾਰਤ ਵਾਸੀ ਨੂੰ ਕਚਹਿਰੀਆਂ ਤੇ ਇਮੀਗਰੇਸ਼ਨ ਦਫਤਰਾਂ ਵਿਚ ਘੁੰਮ ਘੁਮਾਈ ਪਈ ਹੀ ਰਹੀ। ਸੰਸਾਰ ਦੇ ਪਾਠਕ 5 ਨਵੰਬਰ ਦੇ ਅਖਬਾਰ ਵਿਚ ਵਿਕਟੋਰੀਏ ਵਿਚ ਬੰਦ ਹੋਏ 39 ਹਿੰਦੁਸਤਾਨੀਆਂ ਦੀ ਤਸਵੀਰ ਦੇਖ ਤੇ ਹਾਲ ਪੜ੍ਹ ਚੁੱਕੇ ਹਨ। ਇਨ੍ਹਾਂ ਭਰਾਵਾਂ ਨੂੰ ਇਕ ਮਕਾਨ ਵਿਚ 17 ਅਕਤੂਬਰ ਨੂੰ ਬੰਦ ਕੀਤਾ ਗਿਆ ਸੀ। ਇਨ੍ਹਾਂ ਦੀ ਅਪੀਲ ਮਨਿਸਟਰ ਆਫ ਇੰਟੀਰੀਅਰ ਉਟਾਵੇ ਨੂੰ ਘੱਲੀ ਗਈ। ਇਨ੍ਹਾਂ ਬੇਦੋਸ਼ੇ ਕੈਦੀਆਂ ਨੂੰ ਇਨਸਾਫ ਲਈ ਉਡੀਕਦਿਆਂ ਨੂੰ ਕਈ ਦਿਨ ਲੰਘ ਗਏ। ਫਿਕਰਾਂ ਨੇ ਸਰੀਰ ਸੁੱਕਾ ਦਿੱਤੇ ਤੇ ਅੰਤ ਉਟਾਵੇ ਤੋਂ ਫੈਸਲਾ ਆਇਆ ਕਿ ਇਨ੍ਹਾਂ 39 ਹਿੰਦੁਸਤਾਨੀਆਂ ਨੂੰ ਹਾਂਗਕਾਂਗ ਨੂੰ ਵਾਪਸ ਮੋਤਿਆ ਜਾਵੇ।

ਅਦਾਲਤ ਵਿਚ ਮੁਕੱਦਮਾ: ਆਖਰੀ ਪਰਤਾਵੇ ਲਈ ਇਨ੍ਹਾਂ ਭਰਾਵਾਂ ਨੂੰ ਅਦਾਲਤ ਵਿਚ ਪੁਚਾਇਆ ਗਿਆ ਤੇ 24 ਨਵੰਬਰ ਨੂੰ ਢਾਈ ਵਜੇ ਇਕ ਮਹੀਨੇ ਤੋਂ ਉਪਰ ਬੰਦ ਰਹੇ ਹਿੰਦੁਸਤਾਨੀ ਕੈਦੀਆਂ ਨੂੰ ਇਮੀਗਰੇਸ਼ਨ ਵਾਲੇ ਕਈ ਪੁਲਿਸ ਅਫਸਰਾਂ ਦੇ ਪਹਿਰੇ ਵਿਚ ਵਿਕਟੋਰੀਏ ਦੀ ਕਚਹਿਰੀ ਵਿਚ ਲਿਆਏ। ਅੱਗੇ ਡੇਢ ਸੌ ਦੇ ਕਰੀਬ ਹਿੰਦੁਸਤਾਨੀ ਭਰਾ ਕੋਰਟ ਦੇ ਆਲੇ ਦੁਆਲੇ ਹਾਜ਼ਰ ਸਨ। ਅਨੇਕਾਂ ਹੀ ਗੋਰੇ ਇਸ ਕਾਨੂੰਨੀ ਬਹਿਸ ਦੇ ਨਤੀਜੇ ਨੂੰ ਬੜੀ ਗੁਰੂ ਨਾਲ ਉਡੀਕ ਰਹੇ ਸਨ ਕਿਉਂਕਿ ਇਸ ਮੁਕੱਦਮੇ ਨੇ ਕੈਨੇਡਾ ਦੇ ਕਾਨੂੰਨ ਦੀ ਅਸਲੀਅਤ ਨੂੰ ਦੁਨੀਆਂ ਦੇ ਸਾਹਮਣੇ ਖੋਲ੍ਹ ਕੇ ਰੱਖਣਾ ਸੀ। ਢਾਈ ਵਜੇ ਆਪਣੇ ਵਕੀਲ ਬਰਡ ਤੇ ਇਮੀਗਰੇਸ਼ਨ ਦੇ ਵਕੀਲ ਮਿਸਟਰ ਟੇਲਰ ਨੇ ਚੀਫ ਜੱਜ ਹੰਟਰ ਦੇ ਸਾਹਮਣੇ ਕਾਨੂੰਨੀ ਨੁਕਤਿਆਂ ਪਰ ਬਹਿਸ ਸ਼ੁਰੂ ਕੀਤੀ। ਰਾਤ ਤਕ ਬਹਿਸ ਹੁੰਦੀ ਰਹੀ ਤੇ ਅੰਤ ਲਾਇਕ ਚੀਫ ਜੱਜ ਹੰਟਰ ਨੇ ਆਪਣਾ ਫੈਸਲਾ ਦਿੱਤਾ।

ਚੀਫ ਜੱਜ ਦਾ ਫੈਸਲਾ: ਆਰਡਰ ਇਨ ਕੌਂਸਲ 926 (ਜਿਸ ਵਿਚ ਦੋ ਸੌ ਡਾਲਰ ਉਤਰਨ ਵਾਲੇ ਹਿੰਦੀ ਦੇ ਪਾਸ ਹੋਣ ਦੀ ਸ਼ਰਤ ਹੈ) ਰੱਦੀ ਹੈ। ਇਸ ਦੇ ਸਬੂਤ ਲਈ ਵਿਦਵਾਨ ਚੀਫ ਜੱਜ ਨੇ ਕਈ ਕਾਨੂੰਨੀ ਨੁਕਤਿਆਂ ਪਰ ਦਲੀਲਾਂ ਦਿੱਤੀਆਂ ਤੇ ਅੱਗੇ ਦਸਿਆ ਕਿ ਆਰਡਰ ਇਨ ਕੌਂਸਲ 926 ਜੋ ਸੈਕਸ਼ਨ 38 ਦੇ ਅਨੁਸਾਰ ਬਣਾਇਆ ਗਿਆ ਹੈ, ਵਿਚ ਲਫਜ਼ ਲੈਚਰੇਲਾਈਜ਼ਡ ਦਾ ਨਾ ਹੋਣਾ ਜਦ ਕਿ ਸੈਕਸ਼ਨ 38 ਵਿਚ ਇਹ ਲਫਜ਼ ਹੈ, ਇਸ ਆਰਡਰ ਇਨ ਕੌਂਸਲ ਨੂੰ ਰੱਦੀ ਬਣਾਉਂਦਾ ਹੈ ਕਿਉਂਕਿ ਲਫਜ਼ ਸਿਟੀਜ਼ਨ ਦੇ ਅਰਥ ਨਾਲੋਂ ਕਿਤੇ ਖੁਲ੍ਹੇ ਹਨ। ਚੀਫ ਜੱਜ ਨੇ ਕਈ ਦਲੀਲਾਂ ਦੇ ਕੇ ਦੱਸਿਆ ਕਿ ਇਸ ਤਰ੍ਹਾਂ ਆਰਡਰ ਇਨ ਕੌਂਸਲ ਦੇ ਠੀਕ ਨਾ ਹੋਣ ਨਾਲ ਕੋਰਟ ਨੂੰ ਦਖਲ ਦੇਣ ਦਾ ਅਖਤਿਆਰ ਹੈ। ਅਦਾਲਤ ਇਨ੍ਹਾਂ 35 ਹਿੰਦੁਸਤਾਨੀਆਂ ਨੂੰ ਛੱਡਣ ਦਾ ਹੁਕਮ ਦਿੰਦੀ ਹੈ।

ਚੀਫ ਜੱਜ ਜੀ ਦੇ ਦੁੱਧ ਪਾਣੀ ਨੂੰ ਨਖੇੜਵੇਂ ਫੈਸਲੇ ਨੂੰ ਸੁਣਦੇ ਸਾਰ ਸਾਡੇ 35 ਭਰਾ ਜਿਨ੍ਹਾਂ ਨੂੰ ਅਗਲੇ ਦਿਨ ਇਮੀਗਰੇਸ਼ਨ ਵਾਲਿਆਂ ਨੇ ਦੇਸ਼ ਨਿਕਾਲਾ ਦੇਣਾ ਸੀ, ਛੱਡ ਗਏ। ਸਭ ਖੁਸ਼ੀ-ਖੁਸ਼ੀ ਘਰਾਂ ਨੂੰ ਆਏ। ਸਾਰਿਆਂ ਨਾਲੋਂ ਵੱਧ ਖੁਸ਼ੀ ਇਸ ਗੱਲ ਦੀ ਸੀ ਕਿ ਹਿੰਦੀਆਂ ਪਰ ਵਰਤ ਹੋ ਰਿਹਾ ਅਵੈਤਾ ਕਾਨੂੰਨ ਕੈਨੇਡਾ ਦੀ ਕਚਹਿਰੀ ਵਿਚ ਰੱਦੀ ਸਾਬਤ ਹੋਇਆ।



(ਖੱਬੇ) ਪਨਾਮਾ ਨਹਿਰ ਦੀ ਖੁਦਾਈ ਵੇਲੇ ਦੀ 1913 ਦੀ ਝਲਕ ਅਤੇ (ਸੱਜੇ) 15 ਅਗਸਤ 1914 ਨੂੰ ਸ਼ੁਰੂ ਹੋਈ ਪਨਾਮਾ ਨਹਿਰ ਜਿਸ ਨਾਲ ਗੋਰੇ ਮਜ਼ਦੂਰਾਂ ਦੀ ਆਮਦ ਹੋਣ ਅਤੇ ਮਜ਼ਦੂਰੀ ਘਟਣ ਦਾ ਖਦਸ਼ਾ ਖੜ੍ਹਾ ਹੋ ਗਿਆ ਸੀ।

ਦੇਸ਼ਾਂ ਦਾ ਹੈ ਜੋ ਦੇਸ਼ ਉਮਰ ਦੇ ਵਧਣ ਨਾਲ ਆਪਣੀ ਚਾਲ ਢਾਲ ਨਹੀਂ ਬਦਲਦੇ, ਉਹ ਉਨ੍ਹਾਂ ਆਦਮੀਆਂ ਵਾਂਗ ਹਨ ਜੋ ਬੁਢਾਪੇ ਵਿਚ ਗੋਡਿਆਂ ਭਾਰ ਤੁਰਦੇ ਤੇ ਤੋਤਲੀ ਬੋਲੀ ਬੋਲਦੇ ਹਨ। ਆਪਣੀ ਅਕਲ ਨੂੰ ਇਕ ਬਕਸ ਜਾਂ ਚਾਰ ਦੀਵਾਰੀ ਵਿਚ ਬੰਦ ਰੱਖਣਾ ਵੀ ਮੂਰਖ ਕੌਮਾਂ ਦੀ ਨਿਸ਼ਾਨੀ ਹੈ। ਸੰਸਾਰ ਵਿਚ ਤਰੱਕੀ ਕਰਨਾ ਵੀ ਪਹਾੜ ‘ਤੇ ਚੜ੍ਹਨ ਦੇ ਮਾਫਕ ਹੈ। ਉਥੇ ਪਹਾੜ ‘ਤੇ ਚੜ੍ਹਦਾ ਜੋ ਕੋਈ ਮਨੁੱਖ ਕਰੇ ਮੈਂ ਸਿੱਧਾ ਹੀ ਬਗੈਰ ਨਿਵਾਣ ਤੇ ਬਦਲੇ ਤੋਂ ਚੋਟੀ ‘ਤੇ ਚੜ੍ਹ ਜਾਵਾਂਗਾ, ਉਹ ਬਹੁਤ ਟਪਲਾ ਖਾਂਦਾ ਹੈ। ਪਹਾੜ ਦੇ ਸਿਖਰ ਜਾਣ ਲਈ ਰੁਕ ਕੇ ਲੱਤਾਂ ਨੂੰ ਭੀ ਝੁਕਾ ਕੇ ਚਲਣਾ ਪੈਂਦਾ ਹੈ। ਜਿਥੇ ਨਿਵਾਈ ਹੋਵੇ, ਉਥੇ ਸਰੀਰ ਦਾ ਭਾਰ ਪਿਛੇ ਸੁੱਟ ਕੇ ਲੱਤਾ ਸਿੰਧੀਆਂ ਕਰਕੇ ਉਤਰਨਾ ਪੈਂਦਾ ਹੈ।

ਪਹਾੜ ‘ਤੇ ਚੜ੍ਹਨ ਲਈ ਮਨੁੱਖ ਨੂੰ ਜ਼ਰੂਰੀ ਹੀ ਬਦਲਣਾ ਪੈਂਦਾ ਹੈ। ਇਸ ਤਰ੍ਹਾਂ ਹੀ ਸੰਸਾਰ ਦੀ ਘੋੜ ਦੌੜ ‘ਚ ਤਰੱਕੀ ਚਾਹੁਣ ਵਾਲੀਆਂ ਕੌਮਾਂ ਤੇ ਦੇਸ਼ਾਂ ਦਾ ਹਾਲ ਹੈ। ਉਹੀ ਦੇਸ਼ ਜਿਤਦੇ ਹਨ ਜੋ ਆਪਣੀ ਪੁਰਾਣੀ ਵਡਿਆਈ ਨੂੰ ਹੀ ਹਰ ਮਿੰਟ ਨਹੀਂ ਗਾਉਂਦੇ ਰਹਿੰਦੇ, ਪਰ ਕੁਝ ਹੁਣ ਵੀ ਕਰਦੇ ਹਨ।

ਜੇ ਗੱਲ ਪੁਰਾਣੀ ਹੋਵੇ, ਉਸ ਨੂੰ ਚੰਗਾ ਤੇ ਜੇ ਨਵੀਂ ਹੋਵੇ, ਉਸ ਨੂੰ ਬੁਰਾ ਕਹਿਣਾ, ਇਹ ਦੇਸ਼ ਤੇ ਕੌਮ ਦੀ ਤਰੱਕੀ ਵਿਚ ਆਪਣੇ ਪੈਰੀਂ ਕੁਹਾੜਾ ਮਾਰਨ ਵਰਗਾ ਹੈ। ਕੋਈ ਚੀਜ਼ ਨਵੀਂ ਜਾਂ ਪੁਰਾਣੀ ਹੋਣ ਕਰਕੇ ਹੀ ਨਹੀਂ ਠੀਕ ਹੋ ਸਕਦੀ। ਜੇ ਬਾਤ ਸੱਚੀ ਤੇ ਆਦਮੀ ਦੀ ਅਕਲ ਅਨੁਸਾਰ ਮੰਨਣ ਯੋਗ ਹੋਵੇ, ਉਹ ਸੱਚੀ ਹੈ। ਪਹਾੜ ਪੁਰ ਚੜ੍ਹਨ ਵਾਲਿਆਂ ਵਾਂਗ ਹਰ ਦੇਸ਼ ਵਾਸੀ ਨੂੰ ਯਾਦ ਰੱਖਣਾ

ਦਾ ਜ਼ਰਾ ਅੜਿੱਕਾ ਲੱਗਾ, ਇਕ ਪਾਸੇ ਇਟਲੀ ਨੇ ਬਲਗੇਰੀਆ ਤੇ ਗਰੀਕਾਂ ਸਾਰਖਿਆਂ ਨੇ ਜੋ ਉਸ ਦੇ ਮਾਤਾਹਤ ਹੋ ਕੇ ਰਹਿੰਦੇ ਸਨ, ਉਹਨੇ ਕੇ ਉਸ ਗਾਫਲ ਨੂੰ ਪਰੇ ਡੇਗ ਦਿੱਤਾ।

ਸਿਰਫ ਸੱਠ ਬਰਸ ਹੋਏ, ਤਦ ਜੇ ਜਾਪਾਨ ਹੋਸ਼ ਨਾ ਸੰਭਾਲਦਾ ਤੇ ਆਪਣੀਆਂ ਠੁਮਕ-ਠੁਮਕ ਕਰਦੀਆਂ ਚਾਲਾਂ ਨਾ ਬਦਲਦਾ ਤਾਂ ਸੰਸਾਰ ‘ਤੇ ਉਹਦਾ ਨਾ ਨਿਸ਼ਾਨ ਮਿਟ ਗਿਆ ਹੁੰਦਾ। ਏਸ਼ੀਆ ਦਾ ਛੋਟਾ ਜਿਹਾ ਰਮਣੀਕ ਟੁਕੜਾ ਅਮਰੀਕਾ, ਜਰਮਨੀ ਜਾਂ ਇੰਗਲੈਂਡ ਦੇ ਪੰਜੇ ਦਾ ਸ਼ਿਕਾਰ ਬਣ ਜਾਂਦਾ, ਪਰ ਜਾਪਾਨ ਨੇ ਵੇਲੇ ਸਿਰ ਸੁਰਤ ਸੰਭਾਲੀ, ਗੁਲਾਮੀ ਨਾਲੋਂ ਘਰ ਵਿਚ ਭੁੱਖੇ ਰਹਿਣਾ ਮਨਜ਼ੂਰ ਕੀਤਾ ਤੇ ਪੁਰਾਣੀਆਂ ਚਾਲਾਂ ਬਦਲੀਆਂ।

ਪਿਆਰੇ ਪਾਠਕੋ! ਆਪਣੇ ਹਿੰਦੁਸਤਾਨ ਵੱਲ ਵੀ ਜ਼ਰਾ ਧਿਆਨ ਮਾਰੋ, ਜਿਹੜਾ ਅੱਜ ਕਲ੍ਹ, ਪਲੇਗ ਆਦਿ ਅਨੇਕ ਆਫਤਾਂ ਤੇ ਆਪਸ ਦੇ ਵੈਰ ਵਿਰੋਧ ਦਾ ਸ਼ਿਕਾਰ ਹੈ। ਸਾਡੇ ਦੇਸ਼ ਦੀ ਹਾਲਤ ਇਉਂ ਹੈ ਜਿਸ ਤਰ੍ਹਾਂ ਇਕ ਪੁਰਖ ਪਹਾੜ ਦੀ ਚੋਟੀ ‘ਤੇ ਚੜ੍ਹਨਾ ਤਾਂ ਚਾਹੁੰਦਾ ਹੈ, ਪਰ ਰਸਤੇ ਵਿਚ ਹੀ ਠਹਿਰ ਕੇ ਕਈ ਉਪਰ ਚੜ੍ਹਨ, ਕਦੇ ਹੇਠਾਂ ਉਤਰਨ ਦੀਆਂ ਸੋਚਾਂ ਕਰਦਾ ਹੈ, ਕਦੀ ਡਿੱਗਣ ਦਾ ਡਰ ਆ ਪੈਂਦਾ ਹੈ, ਕਦੀ ਸਿਖਰ ਨਾ ਪੁੱਜ ਸਕਣ ਦਾ ਖਿਆਲ ਆ ਕੇ ਨਿਰਾਸ਼ਤਾ ਹੋ ਜਾਂਦੀ ਹੈ। ਪਿਆਰਿਓ! ਆਪਣੀ ਜਨਮ ਭੂਮੀ ਨੂੰ ਇਸ ਦਸ਼ਾ ਵਿਚੋਂ ਚੁੱਕਣ ਲਈ ਅੱਜ ਤੋਂ ਹੀ ਦਾਈਏ ਧਾਰ ਲਓ ਕਿ ਅਸੀਂ ਆਪਣੇ ਦੇਸ਼ ਦੇ ਉਧਾਰ ਲਈ ਜੋ ਕੁਝ ਹੋ ਸਕਿਆ, ਪੂਰਾ ਜਤਨ ਕਰਾਂਗੇ।

ਦੁਨੀਆਂ ਵਾਧੇ ਦੇ ਮੈਦਾਨ ਵਿਚ ਹਵਾ ਨਾਲੋਂ


ਆਪਣੇ ਵਿਚ ਪਰਪੱਕ ਕਰੋ ਤੇ ਦੂਜਿਆਂ ਦੀ ਆਸ ਵਿਸਾਰ ਦਿਓ। ਬੁਰੀਆਂ ਰਸਮਾਂ ਇਕਦਮ ਛੱਡ ਦਿਓ। ਦੁਨੀਆਂ ਦੀਆਂ ਵਧ ਰਹੀਆਂ ਕੌਮਾਂ ਵਾਂਗ ਪਲਟ ਜਾਵੇ ਤੇ ਆਪਣੀ ਜਨਮ ਭੂਮੀ ਦੀ ਨਿਰਾਦਰੀ ਦੀਆਂ ਚੀਸਾਂ ਨੂੰ ਆਪਣੇ ਅੰਗ ਸੰਗ ਸਮਾ ਲਵੋ। ਪਿਆਰੇ ਹਿੰਦੀ ਵੀਰੋ! ਅੱਜ ਭਾਰਤ ਮਾਤਾ ਆਪਣੇ ਬੱਚਿਆਂ ਤੋਂ ਆਸ ਰਖਦੀ ਹੈ ਕਿ ਉਹ ਚੁਸਤੀ ਤੇ ਹੁਸ਼ਿਆਰੀ ਨਾਲ ਗਫਲਤ ਨੂੰ ਤਿਆਗ ਕੇ ਦੁਨੀਆਂ ਦੇ ਨਾਲ ਵਧ ਕੇ ਚਲਣ ਤੇ ਇਕ ਇਕ ਮਿੰਟ ਨੂੰ ਕੰਮ ਕਰਨ ਲਈ ਕੀਮਤ ਸਮਝਣ ਕਿਉਂਕਿ ਇਸ ਸਰਪਟ ਦੌੜ ਰਹੇ ਤਰੱਕੀ ਦੇ ਸਮੇਂ ਵਿਚ ਜੋ ਖੜੋਤੇ ਹਨ, ਉਹ ਡਿੱਗੇ ਹਨ ਤੇ ਜੋ ਗਾਫਲ ਚੱਲਣਗੇ, ਸੋ ਗਰਕ ਜਾਣਗੇ।

ਜ਼ਰਾ ਅੱਗੇ ਵਲ ਦੇਖੋ: ਆਦਮੀ ਤੇ ਜਾਨਵਰ ਵਿਚ ਇਤਨਾ ਹੀ ਫਰਕ ਹੈ ਕਿ ਆਦਮੀ ਅਕਲ ਨਾਲ ਆਪਣਾ ਅੱਗਾ ਦੇਖ ਕੇ ਤੁਰਦਾ ਹੈ ਤੇ ਪਸ਼ੂ ਚੜ੍ਹਦੇ ਲਹਿੰਦੇ ਦੀ ਕੋਈ ਹਾਣ ਲਾਭ ਨਹੀਂ ਕਰ ਸਕਦਾ। ਜੋ ਆਦਮੀ ਆਪਣੇ ਆਉਣ ਵਾਲੇ ਸਮੇਂ ਦਾ ਅੱਜ ਹੀ ਫਿਕਰ ਨਹੀਂ ਕਰਦਾ, ਉਹ ਪਸ਼ੂਆਂ ਦੇ ਬਰਾਬਰ ਹੀ ਹੈ। ਦੁਨੀਆਂ ਵਿਚ ਉਹ ਹੀ ਕੌਮਾਂ ਵਧ ਰਹੀਆਂ ਹਨ ਜੋ ਆਪਣੇ ਅੱਗੇ ਦਾ ਪਹਿਲਾਂ ਬੰਦੋਬਸਤ ਤੇ ਫਿਕਰ ਰੱਖਦੀਆਂ ਹਨ। ਅੱਜ ਇਸੇ ਕਰਕੇ ਤਰੱਕੀ ਦਾ ਸਮਾਂ ਹੈ ਜਦਕਿ ਇਕ ਇਕ ਦਿਨ ਪਹਿਲਾਂ ਕਪਤਾਨ ਤੂਫਾਨ ਦਾ ਪਤਾ ਲਾ ਕੇ ਜਹਾਜ਼ ਨੂੰ ਉਸ ਦੇ ਚਲਿਆਂ ਤੋਂ ਬਚਾ ਲੈਂਦੇ ਹਨ ਤੇ ਜੋ ਪਿਛਲੇ ਸਮਿਆਂ ਵਿਚ ਬੇਖਬਰੇ ਹੀ ਡੁੱਬ ਜਾਂਦੇ ਸਨ। ਅਸੀਂ ਵੀ ਆਪਣੀ ਅਕਲ ਨਾਲ ਅੰਦਾਜ਼ਾ ਲਾਉਣਾ ਹੈ ਕਿ ਸਾਡਾ

ਵਿਚ ਨਹੀਂ ਅਟਕ ਸਕਦੀ। ਚੀਨੇ ਇਸੇ ਕਰਕੇ ਵਾਧੇ ਵਿਚ ਹਨ ਕਿ ਉਹ ਕੰਮ ਵੱਲੋਂ ਬੇਫਿਕਰ ਹਨ ਤੇ ਜ਼ਮੀਨਾਂ ਦੀ ਮਿਹਨਤ ਨਾਲ ਕਮਾਈਆਂ ਕਰ ਰਹੇ ਹਨ। ਕੋਈ ਕਾਨੂੰਨ ਤੇ ਢੁਚਰ ਉਨ੍ਹਾਂ ਨੂੰ ਜ਼ਮੀਨਾਂ ‘ਤੇ ਕੰਮ ਕਰਦਿਆਂ ਨੂੰ ਉਖੇੜਾ ਨਹੀਂ ਲਾ ਸਕਦੀ। 1915 ਵਿਚ ਪਨਾਮਾ ਦੀ ਨਹਿਰ ਖੁੱਲ੍ਹ ਜਾਣੀ ਹੈ। ਇਸ ਨਹਿਰ ਦਾ ਮਤਲਬ ਇਹੀ ਹੈ ਕਿ ਯੂਰਪ ਤੋਂ ਹਜ਼ਾਰਾਂ ਹੀ ਗੋਰੇ ਇਟਾਲੀਅਨ ਮਜ਼ਦੂਰਾਂ ਦੇ ਜਹਾਜ਼ ਭਰ ਕੇ ਇਸ ਉਤਰ ਵੱਲ ਦੇ ਸਮੁੰਦਰ ਦੇ ਨਾਲ ਨਾਲ ਪਸਰ ਜਾਣ ਤੇ ਰੋਜ਼ ਪੜ੍ਹਨ ਵਿਚ ਆਉਂਦਾ ਹੈ ਕਿ ਲੱਖਾਂ ਹੀ ਇਟਾਲੀਅਨ ਤਿਆਰੀਆਂ ਕਰ ਰਹੇ ਹਨ। ਇਹ ਹਿਸਾਬ ਜ਼ਰੂਰੀ ਹੈ ਕਿ ਅਸੀਂ ਆਪਣੇ ਅੱਗੇ ਪੁਰ ਬੜੀ ਦੀਰਘ ਨਜ਼ਰ ਮਾਰੀਏ। ਅਨੁਮਾਨ ਕੀਤਾ ਜਾਂਦਾ ਹੈ ਕਿ 1915 ਵਿਚ ਮਜ਼ਦੂਰੀ ਬੇਹੱਦ ਘਟ ਜਾਵੇਗੀ ਕਿਉਂਕਿ ਅਣਗਿਣਤ ਮਜ਼ਦੂਰ ਗੋਰੇ ਆ ਜਾਣਗੇ। ਉਸ ਹਨੇਰੀ ਦਾ ਅਸਰ ਉਨ੍ਹਾਂ ‘ਤੇ ਹੀ ਹੋਵੇਗਾ ਜਿਨ੍ਹਾਂ ਦਾ ਗੁਜ਼ਾਰਾ ਮਜ਼ਦੂਰੀ ‘ਤੇ ਹੀ ਹੈ, ਜਿਨ੍ਹਾਂ ਦੀ ਜਥੇਬੰਦੀ ਕਮਜ਼ੋਰ ਹੈ, ਜਿਨ੍ਹਾਂ ਦੀ ਜੜ੍ਹ ਉਪਰ ਹੀ ਹੈ; ਪਰ ਉਨ੍ਹਾਂ ਨੂੰ ਇਸ ਮੁਲਕ ਵਿਚ ਕਰਤੋਂ ਤੋਂ ਕਰਤਾ ਸਮਾਂ ਵੀ ਨਹੀਂ ਪੋਹ ਸਕਦਾ ਜਿਹੜੇ ਇਥੇ ਆਪਣੀ ਬਸਤੀ ਬਣਾ ਕੇ ਟਿਕ ਜਾਣ, ਜ਼ਮੀਨਾਂ ਦੀ ਪੈਦਾਵਾਰ ਕਰਨ, ਇਸ ਤੋਂ ਬਗੈਰ ਕੋਈ ਸਾਧਨ ਸਾਡੇ ਬਚਾਓ ਦਾ ਪ੍ਰਤੀਤ ਨਹੀਂ ਹੁੰਦਾ ਤੇ ਹੈ ਵੀ ਸਾਡੇ ਲਈ ਬੜੀ ਬੇਸ਼ਰਮੀ, ਜੋ ਅਸੀਂ ਆਪਣੀ ਬਸਤੀ ਬਣਾ ਕੇ ਇਥੇ ਨਾ ਟਿਕ ਜਾਈਏ। ਸੋ ਹੁਣ ਦੀ ਪੈਸੇ ਦੀ ਤੰਗੀ ਤੇ ਆਉਣ ਵਾਲੇ ਵਕਤ ਦਾ ਅੰਦਾਜ਼ਾ ਲਾ ਕੇ ਸਾਡੀ ਤਰੱਕੀ ਸਾਡਾ ਬਚਾਉ ਤੇ

ਹੀਰਵੰਨੇ ਪੰਜਾਬ ਦੀ ਸਿਰਜਣਾ ਲਈ ਧਰਮ ਯੁੱਧ ਦੀ ਸੇਧ ਦਾ ਸਵਾਲ

ਸਾਡੇ ਦੌਰ ਦਾ ਸਿਰਮੌਰ ਪੰਜਾਬੀ ਸਿਰਜਕ ਸਵਰਾਜਬੀਰ ਗਵਾਹੀ ਦਿੰਦਾ ਹੈ ਕਿ ਸਾਡੇ ਕੋਲ ਗੱਲ, ਬੋਲ ਤੇ ਸ਼ਬਦ ਦਾ ਵਿਵੇਕ ਜੇ ਪੂਰੀ ਤਰ੍ਹਾਂ ਅਜੇ ਖੁਰਿਆ ਨਹੀਂ ਤਾਂ ਖੁਰ ਜ਼ਰੂਰ ਰਿਹਾ ਹੈ। ਡਿਗਰੀਧਾਰੀ ਵਿਦਵਾਨਾਂ ਦੇ ਅਧਿਐਨ ਦੀਆਂ ਕਿਰਮਖੁਰਦਾ ਪੰਡਾਂ ਦੀ ਗੱਲ ਤਾਂ ਛੱਡ ਹੀ ਦੇਈਏ, ਸੁਘਤ ਪੜ੍ਹਨਹਾਰੇ ਮਨੁੱਖ ਵੀ ਪੰਜਾਬ ਵਿਚ ਸਾਖਰਤਾ ਦੇ ਹੁੰਦਿਆਂ-ਸੁੰਦਿਆਂ ਆਪਣਾ ਵਜ਼ਨ ਨਹੀਂ ਦਰਸਾ ਰਹੇ। ਪੰਜਾਬ ਹਾਲ ਦੀ ਘੜੀ ਸਿਰਫ ਅੱਖਰ ਉਠਾਉਣ ਜੋਗਾ ਰਹਿ ਗਿਆ ਹੈ। ਗੁਆਚੇ ਲੋਗ ਵਾਂਗ ਪੜ੍ਹਨ-ਗੁੜ੍ਹਨ ਦਾ ਅਭਿਆਸ ਕਦੋਂ ਦਾ ਫਤਿਹ ਬੁਲਾ ਚੁਕਾ ਹੈ। ਆਖੀ ਗੱਲ ਜਾਂ ਲਿਖੇ ਸ਼ਬਦ ਦੀ ਵਿਵੇਕਵਾਨ ਪੜ੍ਹਤ ਨੇ ਹੀ ਅਗਲੇਰੇ ਪੜਾਅ 'ਤੇ ਮੁਲਖੇਈਏ ਨੂੰ ਵਿਚਾਰ ਦੀ ਓਟ ਦੇਣੀ ਹੁੰਦੀ ਹੈ। ਇਸੇ ਵਿਚਾਰਕ ਸਿਦਕ ਵਾਲੇ ਪੜ੍ਹਤ ਨੇ ਹੀ ਅਗਾਂਹ ਹੋ ਕੇ ਆਪਣੀ ਸਰਗਰਮੀ ਤੇ ਆਪਣੇ ਅਭਿਆਸ ਸਦਕਾ ਤੁਰਦੇ ਸਮੇਂ ਦੇ ਚਲਣ ਵਿਚ ਵੱਢ ਮਾਰਨਾ ਹੁੰਦਾ ਹੈ ਜਾਂ ਕਿਸੇ ਨਵੀਂ ਸਮਾਜਕ ਸਿਰਜਣਾ ਦਾ ਮੁੱਢ ਬੰਨ੍ਹਣਾ ਹੁੰਦਾ ਹੈ। ਸਭਿਅਤਾਵਾਂ ਇਉਂ ਆਪਣੀਆਂ



ਸੁਮੇਲ ਸਿੰਘ ਸਿੱਧੂ
ਫੋਨ: 91-94649-84010

ਸਚਿਆਰੀਆਂ ਸਿਖਰਾਂ ਛੂੰਹਦੀਆਂ ਹਨ। ਜੇ ਖੁੰਝ ਜਾਈਏ ਤਾਂ 'ਭੇਡਾਂ ਚਾਰਦੀਆਂ, ਬੇਕਦਰਿਆਂ ਦੀਆਂ ਨਾਰਾਂ' ਵਾਲਾ ਹਾਲ ਹੋ ਰਹਿੰਦਾ ਹੈ।

ਪੰਜਾਬੀਆਂ ਨੇ ਪਿਛਲੇ ਸਮੇਂ ਵਿਚ ਇਹ ਦੋਵੇਂ ਭਾਣੇ ਵਾਪਰਦੇ ਦੇਖੇ ਹਨ। 'ਬੇਇਤਬਾਰੇ ਲੀਡਰ', 'ਗੰਧਲੀ ਰਾਜਨੀਤੀ', 'ਠੱਗ ਟੋਲ', 'ਦਿੱਲੀ ਵਾਲੇ' ਆਦਿ ਵਿਸ਼ੇਸ਼ਣ ਦੇ ਕੇ ਅੱਜ ਦੇ ਪੰਜਾਬੀਆਂ ਨੇ ਇਸ ਖਤਰਨਾਕ ਦੌਰ ਹੱਥੋਂ ਆਪਣੇ ਹਾਰ ਜਾਣ ਨੂੰ ਹੋਣੀ ਮੰਨ ਲਿਆ ਹੈ। ਜਦੋਂ ਫਿਰ ਕੋਈ 'ਇਨਕਲਾਬ', 'ਸਾਡਾ ਖੁਆਬ ਨਵਾਂ ਪੰਜਾਬ' ਜਾਂ 'ਖਾਲਿਸਤਾਨ' ਵਰਗੇ ਜੁਮਲਿਆਂ ਦੇ ਸਹਾਰੇ ਖੁਆਰ ਹੋਏ ਪੰਜਾਬੀਆਂ ਨੂੰ ਆਪਣੀ ਸ਼ਰਨ ਆਉਣ ਲਈ ਆਖਦਾ ਹੈ ਤਾਂ ਇਹ ਤਿਆਰ ਵੀ ਹੋ ਜਾਂਦੇ ਹਨ। ਮੁੜ ਤੋਂ ਖੁਆਰ ਹੋ ਬਹਿੰਦੇ ਹਨ; ਤਾਅਨੇ-ਮਿਹਨੇ ਦਿੰਦੇ ਹਨ, ਛਿੱਬੇ ਪੈ ਜਾਂਦੇ ਹਨ। ਅਜਿਹੇ ਇਤਿਹਾਸਕ ਮੌਤ 'ਤੇ ਸਵਰਾਜਬੀਰ ਦਾ ਆਖਿਆ ਰੋਸ਼ਨ ਹੋ ਜਾਂਦਾ ਹੈ, ਜਦੋਂ ਉਹ ਆਪਣੇ ਨਾਟਕ 'ਹੱਕ' ਵਿਚ 'ਗੱਲ' ਸੁਣਾਉਣ ਦੀ ਅਟਕਲ ਜੋੜਦੇ ਨੇ:

ਬਾਗਾਂ ਵਿਚ ਵਗਦੀ 'ਵਾ ਕੁੜੀਏ
ਤੂੰ ਗੱਲ ਨਵੀਂ ਸੁਣਾ ਕੁੜੀਏ!
ਗੱਲ ਜੁੰਦੇ ਵਿਚ ਗੱਲ ਹੋਵੇ
ਬੋੜ੍ਹਾ ਸੱਚ ਤੇ ਬੋੜ੍ਹਾ ਝੱਲ ਹੋਵੇ
ਬੋੜ੍ਹਾ ਭਲਕ ਤੇ ਬੋੜ੍ਹਾ ਕੱਲ ਹੋਵੇ।

ਅਜਿਹੇ ਮਾਹੌਲ ਵਿਚ ਨਵੀਂ ਗੱਲ ਕਹਿਣ ਦਾ ਜੇਰਾ ਕਰ ਸਕਣਾ ਜ਼ਿਕਰਯੋਗ ਬਣ ਜਾਂਦਾ ਹੈ। ਕੁਝ ਵਰ੍ਹਿਆਂ ਤੋਂ ਅਣਗੋਲੇ ਪਰ ਅਹਿਮ ਸਵਾਲਾਂ ਨੂੰ ਜ਼ੇਰੇ-ਬਹਿਸ ਲਿਆਉਂਦਿਆਂ ਅਤੇ ਜੁਝਾਰੂ ਪੰਜਾਬੀ ਵਿਚਾਰਕ ਪਰੰਪਰਾ ਤੋਂ ਉਰਜਾ ਲੈਂਦਿਆਂ ਸਾਡੇ ਸਮਕਾਲ ਦੇ ਬਹੁ-ਪਰਤੀ ਸਵਾਲ ਜਾਂ ਮਸਲੇ ਵਿਚਾਰਨ-ਨਿਤਾਰਨ ਦੀਆਂ ਸਿਲਸਿਲੇਵਾਰ ਬੈਠਕਾਂ ਦਾ ਸਿਲਸਿਲਾ ਜਾਰੀ ਹੈ। ਇਸ ਪ੍ਰਕ੍ਰਿਆ ਤੋਂ ਹਾਸਲ ਹੋਏ ਅਨੁਭਵ ਅਤੇ ਸਿੱਟਿਆਂ ਸਦਕਾ ਕੁਝ ਹਾਲੀਆ ਮਸਲਿਆਂ 'ਤੇ ਨਜ਼ਰਸਾਨੀ ਕਰਨ ਦਾ ਢੋਅ ਢੁੱਕਿਆ ਹੈ।

‘ਕਹੁ ਹੁਣ ਹਾਲ ਹਕੀਕਤਿ ਹਾਸ਼ਮ’ – ਲੋਕਾਈ ਦੇ ‘ਸਾਂਝੇ ਪੰਜਾਬ’ ਦਾ ਬੱਝਣਾ ਅਤੇ ਖਿੱਲਰਨਾ: ਅਜੋਕੇ ਪੰਜਾਬ ਵਿਚ 1947 ਤੋਂ ਪਹਿਲਾਂ ਦੇ ਪੰਜਾਬ ਦੀਆਂ ਗੂੰਜਾਂ, ਰੰਗਲੀਆਂ ਯਾਦਾਂ, ਛੋਟੀਆਂ-ਵੱਡੀਆਂ ਪ੍ਰਾਪਤੀਆਂ, ਲਿੱਸੇ-ਪੱਕੇ ਵਿਚਾਰਾਂ, ਜੋੜ-ਅਣਜੋੜ ਦੀਆਂ ਲਹਿਰਾਂ, ਇਸ਼ਕੀਆ-ਜੰਗਜੂ ਕਥਾਵਾਂ, ਇਥੋਂ ਤਕ ਕਿ ਇਮਾਰਤਾਂ ਦਾ ਵੀ ਪੁਰਾਅਸਰ ਰਹਿਣਾ ਜਾਣਿਆ-ਪਛਾਣਿਆ ਤੱਥ ਹੈ। 'ਸਾਂਝੇ' ਪੰਜਾਬ ਵਿਚ ਮੁਸਲਮਾਨ ਭਾਈਚਾਰੇ ਦੀ ਬਹੁਗਿਣਤੀ ਸੀ। 16ਵੀਂ ਸਦੀ ਦੇ ਦੋ ਦਹਾਕਿਆਂ ਤਕ ਦਿੱਲੀ ਸਲਤਨਤ ਅਤੇ ਫਿਰ ਮੁਗਲਾਂ ਦਾ ਰਾਜਧਾਨੀ ਲਾਹੌਰ ਵਿਚ ਰਾਜ-ਭਾਗ ਤਾਂ ਰਿਹਾ, ਪਰ ਸਮਾਜਕ ਤੌਰ 'ਤੇ ਸੂਫੀਆਂ ਦੀਆਂ ਦਰਗਾਹਾਂ, ਸਿੱਖ ਨਗਰਾਂ ਅਤੇ ਜੋਗੀਆਂ-ਵੈਸ਼ਨਵਾਂ ਦੇ ਡੇਰਿਆਂ ਦਾ ਭਰਪੂਰ ਅਸਰ ਸਾਰੀ ਪੰਜਾਬੀ ਲੋਕਾਈ 'ਤੇ ਸੀ। ਮਹਾਰਾਜਾ

ਜਵਾਹਰ ਲਾਲ ਨਹਿਰੂ ਯੂਨੀਵਰਸਿਟੀ (ਜੇ. ਐਨ. ਯੂ.) ਨਵੀਂ ਦਿੱਲੀ ਤੋਂ ਡਾਕਟਰੇਟ ਕਰਕੇ ਆਏ ਵਿਦਵਾਨ ਸੁਮੇਲ ਸਿੰਘ ਸਿੱਧੂ ਨੇ ਪੰਜਾਬ ਦਾ ਫਸਿਆ ਗੰਡਾ ਕੱਢਣ ਦੀ ਨੀਅਤ ਨਾਲ ਇਸ ਲੇਖ ਵਿਚ ਕੁਝ ਵਿਚਾਰਾਂ ਨੂੰ ਤਰਤੀਬ ਦਿੱਤੀ ਹੈ। ਉਹ ਪੰਜਾਬ, ਜਿਸ ਵਿਚ ਸਮਾਜਕ, ਆਰਥਕ ਅਤੇ ਇਖਲਾਕੀ ਪੱਖੋਂ ਵੱਡਾ ਨਿਘਾਰ ਆਇਆ ਹੈ। ਸਵਾਲ ਹੈ ਕਿ ਇਸ ਬੌਣੇ, ਬਦਰੰਗ ਅਤੇ ਬੰਜਰ ਹੋ ਚੁਕੇ ਪੰਜਾਬ ਵਿਚ ‘ਗੱਲ’ ਕਰਨ ਦੀ ਸਬੀਲ ਕਿਵੇਂ ਪ੍ਰਵਾਨ ਚੜ੍ਹੇਗੀ? ਉਨ੍ਹਾਂ ਦਾ ਰੁਦਨ ਹੈ, “ਲੁੱਟੀਂਦੀਆਂ ਜਿਣਸਾਂ, ਹਰਾਸੇ ਕਿਰਤੀਆਂ ਦੀਆਂ ਖੁਦਕੁਸ਼ੀਆਂ, ਇਲਮ ਤੋਂ ਬੇਗਾਨਗੀ, ਔਰਤ ਦਾ ਨਿਰਾਦਰ, ਕਮਜ਼ੋਰ ਦੀ ਬੇਅਦਬੀ, ਮਜ਼ਹਬੀ-ਸੰਪਰਦਾਈ ਅੱਗਾਂ ਅਤੇ ਹੋਰ ਅਲਾਮਤਾਂ ਸਦਕਾ ਇਹ ਮਸਤਾਨੀ ਧਰਤੀ ਭਵਿਖ ਤੋਂ ਅਵਾਜ਼ਾਰ ਹੈ।” ਉਨ੍ਹਾਂ ਦਾ ਸੱਦਾ ਹੈ, “ਅਸੀਂ ਦ੍ਰਿੜ੍ਹ ਸੰਕਲਪ ਕਰੀਏ ਕਿ ‘ਸ਼ੁਭਚਿੰਤਨ-ਸਾਂਝੀਵਾਲਤਾ-ਸਰਬੱਤ ਦੀ ਆਜ਼ਾਦੀ’ ਦੇ ਸੰਕਲਪ ਜ਼ਰੀਏ ਗੁਆਚੇ ਪੰਜਾਬੀ ਅੰਬਰ ਫਿਰ ਰੰਗੇ ਜਾਣ। ਨਵੀਂ ਨਜ਼ਰ ਹਾਸਲ ਕਰ ਕੇ ਦੇਖਿਆਂ ਹੀ ਨਵੀਂ ਨੁਹਾਰ ਉਘੜੇਗੀ, ਲਿਸ਼ਕੇਗੀ ਵੀ।” ਚਿਣਗਾਂ ਛੱਡਦੀ ਅਤੇ ਹੋਰ ਵਿਚਾਰਾਂ ਨੂੰ ਉਤੇਜਿਤ ਕਰਦੀ ਇਹ ਰਚਨਾ ਪਾਠਕਾਂ ਦੀ ਨਜ਼ਰ ਹੈ। –ਸੰਪਾਦਕ

ਰਣਜੀਤ ਸਿੰਘ ਦੇ ਰਾਜ ਵੇਲੇ ਅਤੇ ਫਿਰ ਅੰਗਰੇਜ਼ੀ ਰਾਜ ਵਿਚ ਵੀ ਲਗਭਗ ਇਹੀ ਸਮਾਜਕ ਤੌਰ (ਕੁਝ ਤਬਦੀਲੀਆਂ ਦੇ ਬਾਵਜੂਦ) ਬਣੀ ਰਹੀ।

ਸ਼ਹਿਰਾਂ ਵਿਚ ਹਿੰਦੂ-ਮੁਸਲਮਾਨ-ਸਿੱਖ ਪਛਾਣ ਦਾ ਮਸਲਾ ਵੱਡਾ ਹੁੰਦਾ-ਹੁੰਦਾ 1940ਵਿਆਂ ਤਕ ਜ਼ਹਿਰ ਦੀ ਜੁਗਲੀ ਕਰਨ ਲੱਗ ਪਿਆ ਸੀ। 1947 ਦੀ ਵੰਡ ਦੇ ਜ਼ਿੰਮੇਵਾਰ ਸਿਆਲਾਂ ਦੇ ਪੈਚਾਂ ਅਤੇ ਖੇਤਿਆਂ ਦੇ ਨੁਮਾਇੰਦਿਆਂ ਨੇ ਪੰਜਾਬ ਦੇ ਬੋਲਿਆਂ, ਪਾਣੀਆਂ ਤੇ ਫਸਲਾਂ ਨੂੰ ਜ਼ਹਿਰ ਦੀ ਪਿਉਂਦ ਚਾੜ੍ਹ ਦਿੱਤੀ। ਪੰਜਾਬ ਦੇ ਸ਼ਹਿਰੀਆਂ ਦੀ ਆਪਸੀ ਜ਼ੋਰਾਵਰੀ ਬਣਾ ਕੇ ਰੱਖਣ ਦੀ ਕਲਾ-ਕਲੇਸ਼ ਨੇ ਪੰਜਾਬ ਦੇ ਪੇਂਡੂਆਂ ਦੀ ਕਮਾਈ ਹੋਈ 'ਹੀਰਵੰਨੀ' ਲਿਸ਼ਕ ਮਾਂਦ ਪਾ ਦਿੱਤੀ। 'ਆਜ਼ਾਦੀ ਹੀਰ' ਆਖਣ ਵਾਲੇ ਗਦਰੀਆਂ-ਕਿਰਤੀਆਂ ਦੀ ਸਾਂਝੀਵਾਲਤਾ ਤੇ ਪੰਜਾਬੀ ਹੋਂਦ ਵਾਲੀ ਦੇਸੀ ਸੂਝ ਨੂੰ ਦਰਕਿਨਾਰ ਕਰ ਦਿੱਤਾ ਗਿਆ। ਵੱਡਾ ਸੱਚ ਹੈ ਕਿ 1947 ਦੀ ਵੰਡ ਦੀ ਮਾਰੂ ਫਸਲ ਤੋਂ ਅਸੀਂ ਅੱਜ ਵੀ ਹਰ ਪੱਧਰ 'ਤੇ ਹਾਰੇ ਹੋਏ ਹਾਂ। ਖੇਤਿਆਂ ਅਤੇ ਸਿਆਲਾਂ ਦੀਆਂ ਧਾੜਾਂ ਤੇ ਰਾਂਝੇ ਦੇ ਭਾਈ-ਭਾਈਆਂ, ਦੋਹਾਂ ਪੰਜਾਬਾਂ 'ਚ ਅੱਜ ਵੀ ਮੁਸਤੈਦ ਹਨ।

‘ਰਾਂਝਣ ਬੇਪਰਵਾਹੀ ਕਰਦਾ’ – ‘ਮਹਾਪੰਜਾਬ’ ਦੀ ਤਕਨੀਕਪ੍ਰਸਤ ਦੁਨੀਆਂ ਹੱਥੋਂ ਹੀਰ ਦੀ ਹੋਣੀ: ਗੱਲ ਅੱਗੇ ਤੋਰਦਿਆਂ ਦੂਜਾ ਪੜਾਅ ਸਾਂਝੇ ਪੰਜਾਬ ਨੂੰ ਪਿੱਠ ਦੇਣ ਮਗਰੋਂ ਬਣਾਏ 'ਮਹਾਪੰਜਾਬ' ਦਾ ਹੈ। 1947 ਤੋਂ 1966 ਤਕ ਦੇ ਨਹਿਰੂ ਦੌਰ ਦੇ ਲਗਭਗ ਵੀਹ ਵਰ੍ਹੇ ਇਹ ਖਿੱਤਾ ਪਹਿਲੀ ਵਾਰ ਹਿੰਦੂ ਬਹੁਗਿਣਤੀ ਵਾਲਾ ਸੀ। ਪ੍ਰਤਾਪ ਸਿੰਘ ਕੈਰੋਂ ਦਾ ਰਾਜ, ਚੰਡੀਗੜ੍ਹ ਰਾਹੀਂ ਨਵੀਂ ਦੁਨੀਆਂ ਸਾਕਾਰ ਕਰਨ ਦਾ ਸੁਫਨਾ ਅਤੇ ਖੇਤੀ ਦਾ ਝਾੜ ਵਧਾਉਣ ਵਾਲਾ ਹਰਾ ਇਨਕਲਾਬ ਇਸ ਦੌਰ ਦੀਆਂ ਅਹਿਮ ਨਿਸ਼ਾਨੀਆਂ ਹਨ। ਸਮਾਜਕ ਸੱਤਾ ਉਤੇ ਆਰੀਆ ਸਮਾਜ ਅਤੇ ਇਸ ਨਾਲ ਜੁੜੀਆਂ ਵਪਾਰਕ, ਸਿੱਖਿਆ, ਵਿੱਤੀ ਅਤੇ ਮੀਡੀਆ ਸੰਸਥਾਵਾਂ ਨੇ ਸ਼ਹਿਰੀ ਖੇਤਰਾਂ ਨੂੰ ਰਾਜ ਸੱਤਾ ਨਾਲ ਭਾਈਵਾਲ ਬਣਾਇਆ ਹੋਇਆ ਸੀ। ਦੂਜੇ ਪਾਸੇ ਪੰਜਾਬ ਦੇ ਪੇਂਡੂ ਅਤੇ ਸਿੱਖ ਹਲਕਿਆਂ ਵਿਚ ਬੋਲੀ ਦੇ ਆਧਾਰ 'ਤੇ ਪੰਜਾਬੀ ਸੂਬਾ ਲੈਣ ਲਈ ਮੋਰਚੇ ਲੱਗੇ ਰਹੇ। ਸੱਤਾ ਤੋਂ ਪੇਂਡੂਆਂ (ਕਿਸਾਨ ਅਤੇ ਸਿੱਖ) ਦੀ ਦੂਰੀ ਅਤੇ ਸ਼ਹਿਰੀਆਂ (ਵਪਾਰੀ, ਪੇਸ਼ੇਵਰ ਤੇ ਹਿੰਦੂ) ਦੀ ਨਜ਼ਦੀਕੀ ਨੇ ਪਿੰਡ-ਸ਼ਹਿਰ ਅਤੇ ਪੰਜਾਬੀ-ਅੰਗਰੇਜ਼ੀ ਦੇ ਵਿਰੋਧੀ ਜੁੱਟਾਂ ਦੀ ਬਣਤਰ ਰਾਹੀਂ ਨਵੇਂ ਦੌਰ ਦੀਆਂ ਪੇਚੀਦਗੀਆਂ ਨੂੰ ਪੁਰਾਣੇ, ਸਥਾਪਿਤ ਸਮੀਕਰਨ 'ਸਿੱਖ ਬਨਾਮ ਹਿੰਦੂ' ਵਿਚ ਢਾਲ ਲਿਆ। ਗੌਰ ਨਾਲ ਦੇਖੀਏ ਤਾਂ 1947 ਦੀ ਵੰਡ ਦਾ ਤਰਕ ਨਵੇਂ ਰੰਗ-ਰੂਪ ਵਿਚ ਵਾਹਿਆ ਜਾ ਰਿਹਾ ਸੀ।

ਇਨ੍ਹਾਂ ਜਾਹਰਾ ਵਿਰੋਧਾਂ ਦੇ ਬਾਵਜੂਦ ਤਕਨੀਕੀ ਵਿਕਾਸ ਰਾਹੀਂ ਤਰੱਕੀ ਕਰਨ ਦੀ ਤਤਫੱਟ ਮਾਨਸਿਕਤਾ ਨੇ ਪੰਜਾਬੀਆਂ ਨੂੰ ਜਿਣਸੀ ਤੌਰ 'ਤੇ ਖੁਸ਼ਹਾਲੀ ਦਿੱਤੀ ਅਤੇ ਭਵਿੱਖ ਬਾਬਤ ਭਰੋਸਾ ਵੀ ਬੰਨ੍ਹਾਇਆ। ਇਕ ਹੱਦ ਤਕ ਸਹੀ ਹੋਣ ਦੇ ਬਾਵਜੂਦ 'ਰੁੱਤ ਨਵਿਆਂ ਦੀ ਆਈ ਆ' ਦੇ ਸੰਮੇਹਨ ਵਿਚ ਫਾਸ਼ਾ, ਤਰੱਕੀਯਾਫਤਾ ਪੰਜਾਬੀ ਭਾਈਚਾਰਾ ਇਤਿਹਾਸ, ਪੰਜਾਬੀ ਵਿਚਾਰਕ ਪਰੰਪਰਾ ਅਤੇ ਪੇਂਡੂ ਕਿਰਤੀਆਂ ਦੇ ਕਮਾਏ ਜੀਵਨ-ਬੋਧ ਤੋਂ ਉਦਾਸੀਨ ਹੁੰਦਾ ਗਿਆ। ਇਸੇ ਉਦਾਸੀਨਤਾ ਦੇ ਅਮਲ ਵਿਚੋਂ ਵੇਖਿਆਂ ਪੰਜਾਬੀ ਬੋਲੀ, ਭਵਿੱਖ ਦੀ ਬੋਲੀ ਨਾ ਰਹੀ ਸਗੋਂ ਅਤੀਤ ਦੀ ਨਿਸ਼ਾਨੀ ਜਾਪਣ ਲੱਗੀ। ਸਿੱਟੇ ਵਜੋਂ ਪੰਜਾਬੀ ਤੋਂ ਟੁੱਟਣਾ ਭਵਿੱਖ ਲਈ ਤਿਆਰ ਹੋਣ ਦੀ ਸ਼ਰਤ ਬਣ ਗਿਆ। ਇਹ ਸਭ ਕੁਝ ਵਿਚਾਰਧਾਰਕ ਤੌਰ 'ਤੇ ਵੱਡੀ ਪ੍ਰਵਾਨਗੀ ਅਖਤਿਆਰ ਕਰ ਚੁਕਾ ਸੀ। ਇਸੇ ਲਈ ਸਰਕਾਰੀ ਸਕੂਲਾਂ, ਕਾਲਜਾਂ, ਯੂਨੀਵਰਸਿਟੀਆਂ ਦੇ ਪਸਾਰ ਦੇ ਬਾਵਜੂਦ ਇਸ ਪੰਜਾਬੀ ਬੋਲੀ-

ਵਿਚਾਰਕ ਪਰੰਪਰਾ-ਜੀਵਨ ਬੋਧ ਦੇ ਸਾਂਝੇ ਜੁੱਟ ਦੀ ਥਾਂ ਅੰਗਰੇਜ਼ੀ-ਦਰਬਾਰੀ ਪੜਵੰਤਤਾ-ਭਵਿੱਖ ਦਾ ਜੁੱਟ ਤਾਕਤਵਰ ਹੁੰਦਾ ਚਲਾ ਗਿਆ। ਸਿਆਸੀ-ਵਿਚਾਰਧਾਰਕ ਪਿੜ ਵਿਚ ਧੜਕਦੇ-ਜਿਉਂਦੇ ਪੰਜਾਬੀ ਇਤਿਹਾਸ ਨਾਲ ਸਾਡਾ ਨਾਤਾ ਜੋੜ ਕੇ ਰੱਖਣ ਵਾਲੇ 'ਆਜ਼ਾਦੀ ਹੀਰ' ਕਹਿਣ ਵਾਲੇ ਗਦਰੀ ਬਾਬੇ ਆਪਣੀ ਅਉਧ ਹੰਢਾ ਕੇ ਰੁਖਸਤ ਹੁੰਦੇ ਰਹੇ।

ਸਟਾਲਿਨਪ੍ਰਸਤੀ ਦੇ ਆਸਰੇ ਸੋਵੀਅਤ ਯੂਨੀਅਨ ਦੀ ਤਕਨੀਕਪ੍ਰਸਤ ਤਰੱਕੀ ਦੇ ਫਾਰਮੂਲੇ ਨੂੰ ਅਪਨਾਉਂਦਿਆਂ ਕਮਿਊਨਿਸਟ ਪਾਰਟੀਆਂ ਨੇ ਬਹੁ-ਪਰਤੀ ਸਮਾਜਵਾਦੀ ਇਤਿਹਾਸਕ ਪਰੰਪਰਾ ਨੂੰ ਇਕਹਿਰਾ ਕਰ ਲਿਆ। ਰਾਜਸੀ ਵਿਰੋਧ, ਸੰਪਰਦਾਇਕ ਝੇੜੇ, ਅਕਾਦਮਿਕ ਝੜਪਾਂ ਦਾ ਦੌਰ ਜਾਰੀ ਰਿਹਾ, ਪਰ ਜੁਝਾਰੂ ਪੰਜਾਬੀ ਵਿਚਾਰਕ ਪਰੰਪਰਾ ਇਨ੍ਹਾਂ ਪੜਵੰਤੀਆਂ ਪਿਰਾਂ ਦੇ ਸਾਂਝੇ ਸਭਿਆਚਾਰਕ ਹਿਤਾਂ ਦੀ ਬਲੀ ਚੜ੍ਹ ਗਈ। ਇਸ ਤਰ੍ਹਾਂ ਪੰਜਾਬ ਦੀਆਂ ਸਿਖਰਲੀਆਂ ਵਿਚਾਰਧਾਰਕ ਪਿਰਾਂ ਦੀ ਵੱਡੀ ਸਹਿਮਤੀ ਬਣੀ ਜੋ ਅੱਜ ਤਕ ਵੀ ਮੋਟੇ ਤੌਰ 'ਤੇ ਜਾਰੀ ਹੈ। ਲੇਖਕ ਸਭਾਵਾਂ,



ਸਭਿਆਚਾਰਕ ਮੰਚ, ਸਤਿਕਾਰ ਕਮੇਟੀਆਂ ਸਹੀ ਕਰ ਲੈਣ ਕਿ ਜੇ ਇਸ ਅੰਗਰੇਜ਼ੀ-ਤਕਨੀਕਪ੍ਰਸਤੀ-ਤਰੱਕੀ ਵਾਲੇ ਭਵਿੱਖ ਨਾਲ ਬੱਝੇ ਹਿਤਾਂ ਦੀ ਪੀਡੀ ਤਾਣੀ ਦੇ ਬਰਾਬਰ ਪੰਜਾਬੀ-ਇਨਸਾਫ-ਸਾਂਝੀਵਾਲਤਾ ਆਧਾਰਤ ਭਵਿੱਖ ਦਾ ਮੋਰਚਾ ਨਾ ਲਾਇਆ ਤਾਂ ਸਾਡੇ 'ਅਕਲ ਲਤੀਫ' ਪੜਵੰਤਿਆਂ ਨੇ ਬਾਬੇ ਵਾਰਿਸ ਦਾ ਆਖਿਆ ਸੱਚ ਕਰ ਦਿਖਾਉਣਾ ਹੈ:

ਅਲੀ ਜੇਠ ਤੇ ਜਿਨ੍ਹਾਂ ਫੱਤੂ ਦੇਵਰ,
ਭੁੱਬ ਮੋਈਆਂ ਉਹ ਭਰਜਾਈਆਂ ਨੀ।

ਵਿਚਾਰਧਾਰਕ ਪੱਧਰ 'ਤੇ ਇਸ਼ਕ ਦੇ ਇਕਰਾਰ ਤੋਂ ਤੁਰ ਕੇ ਸਮਾਜਕ ਬਗ਼ਾਵਤ ਵਾਲੀ ਸੇਧ ਨੂੰ ਜਾਂਦੀ ਪੰਜਾਬੀ ਨੈਤਿਕਤਾ ਤਕਨੀਕੀ ਦਾਅਵਿਆਂ ਸਾਹਮਣੇ ਨੀਵੀਂ ਕਰ ਦਿੱਤੀ ਗਈ। ਹੀਰ ਦੇ 'ਕੱਦ ਸਰੂ ਬਹਿਸਤ ਗੁਲਜ਼ਾਰ ਵਿਚੋ' ਨੂੰ ਲਾਂਭੇ ਕਰ ਕੇ ਪੰਜਾਬੀਆਂ ਨੇ ਸਫੈਦੇ ਦੇ ਕੱਦ ਨੂੰ ਅਪਨਾ ਲਿਆ। ਸਿੱਟੇ ਵਜੋਂ ਹੀਰ-ਸਾਹਿਬਾਂ-ਸੋਹਣੀ-ਸੱਸੀ ਆਦਿ ਨੂੰ 1960ਵਿਆਂ ਵਿਚ ਦੇਵ ਬਰੀਕਿਆਂ ਵਾਲੇ-ਕੁਲਦੀਪ ਮਾਣਕ ਤੋਂ ਲੈ ਕੇ 1990ਵਿਆਂ ਵਿਚ ਰਣਜੀਤ ਮਣੀ-ਬਚਨ ਬੇਦਿਲ ਜੁੱਟਾਂ ਲਈ ਛੱਡ ਦਿੱਤਾ ਗਿਆ। ਸੋਈ ਹਾਲ ਸਿੱਖੀ ਦੀਆਂ ਮਹਾਨ ਇਨਕਲਾਬੀ ਪ੍ਰਾਪਤੀਆਂ, ਰਵਾਇਤਾਂ ਅਤੇ ਚਿੰਤਨ-ਪਰੰਪਰਾ ਦਾ ਕੀਤਾ ਗਿਆ। ਕਾਜ਼ੀਆਂ-ਸਿਆਲਾਂ ਦੇ ਪੈਚਾਂ-ਖੇਤਿਆਂ ਦੇ ਵਕੀਲਾਂ ਵਾਂਗ ਨਵੇਂ ਦੌਰ ਦੇ ਅਕਾਦਮਿਕ-ਸਟਾਲਿਨਪ੍ਰਸਤ-ਤਕਨੀਕਪ੍ਰਸਤ 'ਸਿਆਣਿਆਂ' ਵੱਲੋਂ ਹੋਏ-ਬੀਤੇ ਦੀ ਗੱਲ ਆਖ ਕੇ ਸਿੱਖੀ ਨੂੰ ਸਾਧਾਂ-ਸੰਤਾਂ ਦੀ ਅੰਨ੍ਹੀ-ਬੋਲੀ ਸ਼ਰਧਾ ਦੇ ਕਿੱਲੀ ਬੰਨ੍ਹ ਦਿੱਤਾ ਗਿਆ।

ਬਿਲਕੁਲ ਰਾਂਝੇ ਦੇ ਭਾਈਆਂ ਵਾਂਗ 'ਗੁੱਝੇ' ਵੀ ਅਤੇ 'ਰੰਗ ਬਰੰਗ' ਦੇ ਵੀ ਮਿਹਨੇ ਮਾਰ ਕੇ,

ਸਿੱਖ ਲਹਿਰ ਦੇ ਇਨਕਲਾਬੀ ਅਸਲੇ ਨੂੰ ਨਵੇਂ ਦੌਰ ਵਿਚ ਨਿਰਾਰਥਕ ਗਰਦਾਨ ਕੇ ਹੀਰ-ਬੋਧ, ਪੰਜਾਬੀ ਬੋਲੀ ਅਤੇ ਪਿੰਡ ਦੀ ਕਿਰਤੀ ਆਬ ਦੇ ਸਾਂਝੇ ਪਤੁੱਲ ਵਾਂਗ, ਇਉਂ ਹੋਇਆ ਜਿਵੇਂ ਸਹਿਤੀ ਦੀਆਂ ਸਹੇਲੀਆਂ ਨੇ ਕਾਲੇ ਬਾਗ ਵਿਚ ਆਸਣ ਲਾਈ ਬੈਠੇ ਰਾਂਝੇ ਜੋਗੀ ਦਾ 'ਧੂੰਆਂ, ਸਵਾਹ ਖਿਲਾਰ ਕੇ ਭੰਨ ਹੁੱਕਾ, ਗਾਹ ਘੱਤ ਕੇ ਲੁੱਡੀਆਂ ਮਾਰੀਆਂ ਨੇ।' ਇੰਜ ਸਾਰੇ ਇਤਿਹਾਸ ਦੀ ਕਮਾਈ ਰੋੜ੍ਹ ਕੇ ਸੁਰਖਰੂ ਹੋਏ ਬੈਠੇ, ਭਵਿੱਖ ਲਈ ਰਾਂਝੇ ਦੀਆਂ ਭਾਬੀਆਂ ਵਾਂਗ ਕਮਰਕੱਸਾ ਕਰੀ ਬੈਠੇ, ਲੁੱਡਣ ਮਲਾਹ ਵਾਂਗ ਮਸਤੇ ਹੋਏ ਹਰੇ ਇਨਕਲਾਬੀ ਪੰਜਾਬੀਆਂ ਨੇ ਸਿੱਖੀ ਨੂੰ ਰਾਂਝੇ ਵਾਂਗ ਤਖਤ ਹਜ਼ਾਰਿਓਂ ਵਿਚ ਕਰ ਕੇ ਆਪਣੇ ਭਵਿੱਖ ਦੀਆਂ ਵਿਉਂਤਾਂ ਵਿਚੋਂ ਖਾਰਜ ਕਰ ਦਿੱਤਾ। 'ਸਭੈ ਸਾਂਝੀਵਾਲ ਸਦਾਇਨਿ', 'ਸਗਲਿ ਸੰਗ ਹਮ ਕਉ ਬਨਿ ਆਈ' ਜਾਂ 'ਖਾਲਕ ਖਲਕ ਮਾਹਿ' ਵਰਗੇ ਸੂਖਮ ਸਿਧਾਂਤਕ ਗੁਣਾਂ ਦੇ ਗਹੀਰੇ ਤੋਂ ਜਦੋਂ 'ਅੰਗਰੇਜ਼ੀ-ਤਕਨੀਕਪ੍ਰਸਤੀ-ਤਰੱਕੀ' ਵਾਲੇ ਭਵਿੱਖ ਦੇ ਡੰਗੇ ਪੰਜਾਬੀਆਂ ਨੇ ਮੂੰਹ ਭੁਆ ਲਿਆ ਤਾਂ ਰਹਿੰਦੀ ਕਸਰ ਦਮਦਮੀ ਟਕਸਾਲ ਦੇ ਜੱਟਕੇ ਮੁਹਾਵਰੇ

ਦੇ ਧਨੀ, ਪਰ ਗੁੱਸੈਲ ਮੁਖੀ ਨੇ ਕੱਢ ਦਿੱਤੀ।

‘ਉਨ ਲੱਧਾ ਯਾਰ ਗੁਵਾਤਾ’ – ਸਿੱਖ-ਪੰਜਾਬ ਵਿਚ ਕਰੁਣਾ ਦਾ ਕਤਲ ਅਤੇ ਗੰਵਾਰਾਂ ਦਾ ਹਾਸਾ: ਇਨ੍ਹਾਂ ਦੋ ਮਰਹਲਿਆਂ ਤੋਂ ਬਾਅਦ ਤੀਜਾ ਪੜਾਅ 1966 ਤੋਂ ਬਾਅਦ ਦੇ ਪੰਜਾਬ ਦਾ ਹੈ। ਪੰਜਾਬ ਦੇ ਲੰਬੇ ਇਤਿਹਾਸ ਵਿਚ ਪਹਿਲੀ ਵਾਰ ਹੋਇਆ ਕਿ ਸਿੱਖ ਭਾਈਚਾਰਾ ਬਹੁਗਿਣਤੀ ਵਿਚ ਆ ਗਿਆ। ਪੰਜਾਬ ਵਿਚ ਨਕਸਲੀ ਲਹਿਰ ਦੀ ਬੋਧਿਕ-ਸਾਹਿਤਕ ਧਾਰ ਅਤੇ ਵਿਦਿਆਰਥੀ ਲਹਿਰ ਦੇ ਪਸਾਰ ਨੇ ਵੱਡੀ ਹੱਦ ਤਕ ਪੰਜਾਬ-ਸਰੋਕਾਰ ਨੂੰ ਮੁੜ ਤੋਂ ਜਿੱਜਿਆ। ਹਰੇ ਇਨਕਲਾਬ ਨਾਲ ਤਕੜੀ ਹੋ ਰਹੀ ਕਿਸਾਨੀ ਦਾ ਵਰਤਾਰਾ ਸ਼ਹਿਰੀ ਖੇਤਰਾਂ ਨੂੰ ਅਗਵਾਈ ਤੋਂ ਲਾਂਭੇ ਕਰ ਕੇ ਹੁਣ ਕਦੇ ਕਿਸਾਨ ਮੋਰਚਿਆਂ, ਕਦੇ ਅਕਾਲੀ ਮੋਰਚਿਆਂ ਤੇ ਫਿਰ ਖਾੜਕੂ ਲਹਿਰ ਦੇ ਜ਼ਰੀਏ ਆਪਣਾ ਮੂਲ ਪਛਾਣਨ ਲੱਗਾ। ਚੰਡੀਗੜ੍ਹ-ਅੰਗਰੇਜ਼ੀ-ਸੱਤਾ ਉਤੇ ਅਕਾਲ ਤਖਤ-ਸਿੱਖ ਭਾਈਚਾਰੇ ਦੇ ਹੱਕ-ਰਾਜਸੀ ਹਿੱਸਾ ਦੀ ਸਰਦਾਰੀ ਵੱਡੇ ਤ੍ਰਾਸਦਿਕ ਦੌਰ ਵਿਚੋਂ ਗੁਜ਼ਰ ਕੇ ਸਥਾਪਤ ਹੋ ਗਈ। ਸਭਿਆਚਾਰਕ-ਵਿਚਾਰਕ ਤੌਰ 'ਤੇ ਸ਼ਿਕਸਤ ਖਾ ਕੇ ਪੰਜਾਬ ਦਾ ਪਿੰਡ ਹੁਣ ਹਿੱਸਾ-ਪ੍ਰਤਿਹਿੱਸਾ ਦੇ ਗੇੜ ਵਿਚੋਂ ਡਾਂਗਮਾਰ ਬੁਰਫ਼ਾਗਰਦੀ ਦੇ ਅਮਲ ਰਾਹੀਂ ਹਾਸਲ ਕੀਤੀ ਤਾਕਤ ਸਦਕਾ 'ਆਪਣੇ' ਸੂਬੇ ਵਿਚ ਸੁਰੱਖਿਅਤ ਮਹਿਸੂਸ ਕਰਨ ਲੱਗਾ। ਖਾੜਕੂ ਲਹਿਰ ਦਾ ਕਰੁਣਾ ਤੋਂ ਟੁੱਟਿਆ ਇਤਿਹਾਸਕ ਪੈਂਤੜਾ ਬਦਲਵੇਂ ਸੂਰਤ ਵਿਚ ਹਥਿਆਰਖੋਰ ਗੀਤਾਂ ਰਾਹੀਂ ਹੁੰਦਾ ਹੋਇਆ ਗੈਂਗਸਟਰਾਂ ਦੀ ਸਰਦਾਰੀ ਤਕ ਆਣ ਪਹੁੰਚਾ ਹੈ। ਔਰਤਾਂ ਇਸ ਅਮਲ ਹੱਥੋਂ ਬਹੁਤ ਖੁਆਰ ਹੋਈਆਂ ਹਨ, ਜਿਨ੍ਹਾਂ ਲਈ ਅੱਜ ਵੀ ਲਿੰਗਕ ਹਿੱਸਾ ਦੇ

ਦੈਂਤ ਦੇ ਰੂਪ ਵਿਚ ਦਹਿਸ਼ਤ ਦਾ ਅਮਲ ਜਾਰੀ ਹੈ। ਜਾਹਰ ਹੈ, 1978 ਦੇ ਕਤਲ ਕਾਂਡ ਤੋਂ ਰਵਾਂ-ਰਵੀਂ ਤੁਰਦਾ 1984 ਦੇ ਸਾਕੇ ਤਕ ਅਤੇ ਫਿਰ 1994 ਤਕ ਕਰੁਣਾ ਦੇ ਪਰਮਗੁਣ ਤੋਂ ਵਿਜੇਗੀ ਜਾ ਚੁਕੀ ਖਾੜਕੂ ਲਹਿਰ ਦੇ ਖਾਤਮੇ ਤਕ ਪੰਜਾਬ ਦੇ ਮੁਕੰਮਲ, ਸਰਬਪੱਖੀ ਅਤੇ ਸਰਬ-ਸਾਂਝੇ ਉਜਾੜੇ ਦਾ ਪ੍ਰਾਜੈਕਟ ਤੋੜ ਚੜ੍ਹ ਚੁਕਾ ਸੀ। ਪਾਸ ਨੇ ਕੁਝ ਅਜਿਹੇ ਹੀ ਵਕਤਾਂ ਬਾਬਤ ਕਿਹਾ ਸੀ:

ਜਿਹਦੇ ਵਿਚ ਸਿਰਫ ਉਲੂ ਬੋਲਦੇ

ਗਿੱਦੜ ਹਵਾਕਦੇ

ਚਿਮਟ ਜਾਂਦੇ ਸਦੀਵੀ ਨੂਰ

ਬੰਦ ਬੂਹਿਆਂ ਚੁਗਾਠਾਂ 'ਤੇ।

ਹੀਰ ਦੀ ਸਿਲਸਿਲੇਵਾਰ ਬੇਹੁਰਮਤੀ ਨਾਲ ਜੁੜਿਆ 1947 ਦੀ ਵੰਡ ਦਾ ਤਰਕ ਜਾਰੀ ਸੀ। ਨਹਿਰੂ ਦੌਰ ਦੀਆਂ ਸੰਸਥਾਵਾਂ ਦੇ ਪਤਨ ਦੇ ਨਾਲੋਂ-ਨਾਲ ਸਹਿਜ-ਵਿਵੇਕ-ਕਰੁਣਾ ਨੂੰ ਜ਼ਲੀਲ ਕਰ ਕੇ ਪੰਜਾਬ ਤਿੱਖੀ-ਤੱਤੀ ਵਾਰਤਾ ਦਾ, ਹਿੱਸਾ ਦੀ ਸਭਿਅਤਾ ਦਾ ਸਿਰਨਾਵਾਂ ਬਣਦਾ ਚਲਾ ਗਿਆ। ਇਤਿਹਾਸ ਦੇ ਤਰਕ ਤੋਂ ਹਾਰੇ ਹੋਇਆਂ ਦਾ ਨਿਬੰਧ ਹੋ ਰਹਿਣਾ ਵੱਟ 'ਤੇ ਪਿਆ ਹੈ। ਇਸ ਗੇੜ ਦੀ ਚੌਕੀ ਦੇ ਪੁੜਾਂ ਨੇ ਬੜਾ ਬਾਰੀਕ ਪੀਠਿਆ ਹੈ। ਜਿਵੇਂ ਇਸ ਪੀਹਣ ਦੇ ਇਕ ਅਣਗੋਲੇ ਗੁਨਾਹ ਦੀ ਗੰਢ ਇਹ ਹੈ ਕਿ ਨਿਰਦੋਸ਼ ਪੰਜਾਬੀਆਂ ਨੂੰ ਜਾਨ ਬਚਾਉਣ ਖਾਤਰ ਦਾੜ੍ਹੀਆਂ ਰੱਖਣੀਆਂ ਪਈਆਂ, ਦਸਤਾਰਾਂ ਬੰਨ੍ਹਣੀਆਂ ਪਈਆਂ। ਇਉਂ ਜਬਰ-ਜ਼ੁਲਮ ਖਿਲਾਫ ਡਟਣ ਵਾਲੀ ਸਿੱਖ ਰਵਾਇਤ, ਇਸ ਦੇ ਸਨਮਾਨ ਦੀ ਰਾਖੀ ਲਈ ਅਸਾਲਟਾਂ ਵਾਲਿਆਂ ਹੱਥੋਂ ਸ਼ਰਮਿੰਦਾ ਕੀਤੀ ਗਈ।

ਅਜਿਹੇ ਹੋਰ ਸੂਖਮ ਵਰਤਾਰਿਆਂ ਨੂੰ ਅਣਡਿੱਠ ਕਰਨ ਦਾ ਅਮਲ ਜੇ ਇੰਜ ਹੀ ਬਾਘੀਆਂ ਪਾਉਂਦਾ ਰਿਹਾ; ਜੇ ਕਰੁਣਾ ਦੀ ਔੜ ਏਦਾਂ ਹੀ ਜਾਰੀ ਰਹੀ; ਪਾਣੀਆਂ ਦੇ ਡਿਗਦੇ ਪੱਧਰ ਵਾਂਗ ਜੇ ਸਾਡੀ ਸੰਵੇਦਨਾ ਦੇ ਪੱਤਰ ਮਰੁੱਡੇ ਗਏ; ਜੇ ਸਿਰਫ 'ਦੂਜਿਆਂ', 'ਬਾਹਰਲਿਆਂ', 'ਹਾਕਮਾਂ' ਨੂੰ ਦੋਸ਼ ਦੇ-ਦੇ ਕੇ ਆਪਣੇ ਗੁਨਾਹ ਦੀ ਸਾਰ ਨਾ ਲਈ ਗਈ ਤਾਂ ਹਿੱਸਾ ਦੇ ਸਭਿਆਚਾਰ ਦੀ ਜਕੜ ਨੇ ਪੰਜਾਬ ਨੂੰ ਸਦਾ ਲਈ ਦਾਗੀ ਕਰ ਦੇਣਾ ਹੈ। ਸਟਾਲਿਨ ਦੀਆਂ ਕਰਤੂਤਾਂ ਨੇ ਜਿਵੇਂ ਲੋਕ-ਇਨਕਲਾਬੀ ਮਾਰਕਸੀ ਲਹਿਰ ਨੂੰ ਲੰਬੇ ਸਮੇਂ ਤਕ ਸ਼ਰਮਿੰਦਾ ਕਰੀ ਰੱਖਿਆ ਹੈ। ਦੁਨੀਆਂ ਭਰ ਦੇ ਮਾਰਕਸੀ ਦਾਨਿਸ਼ਵਰਾਂ, ਅੰਦੋਲਨਕਾਰੀਆਂ ਅਤੇ ਸ਼ਖਸੀਅਤਾਂ ਨੇ ਮਾਰਕਸੀ ਸਿਧਾਂਤ ਦੀ ਸਟਾਲਨੀ ਟਕਸਾਲ ਦਾ ਨਿਡਰ ਤੇ ਨਿੰਗਰ ਸਿਧਾਂਤਕ, ਸੰਸਥਾਈ ਅਤੇ ਸਰਗਰਮੀਆਂ ਦੇ ਜ਼ਰੀਏ ਵਿਰੋਧ ਜਾਰੀ ਰੱਖਿਆ ਹੈ, ਤਾਂ ਕਿਤੇ ਜਾ ਕੇ ਕੁਝ ਨਵਾਂ ਸੋਚਣ, ਸਿਰਜਣ ਦੀ ਸਬੀਲ ਬਣਦੀ ਦਿਸਦੀ ਹੈ।

ਪੰਜਾਬ-ਸਰੋਕਾਰ ਅਤੇ ਸਿੱਖੀ ਦੀ ਹਸਤੀ ਲਈ ਲਾਜ਼ਮੀ ਹੈ ਕਿ 'ਸ਼ੁਭਚਿੰਤਨ-ਸਾਂਝੀਵਾਲਤਾ-ਸਰਬੱਤ ਦੀ ਆਜ਼ਾਦੀ' ਦੇ ਖਾਲਸ ਪੰਜਾਬੀ ਨਜ਼ਰੀਏ ਤੋਂ ਟਕਸਾਲ ਅਤੇ ਹੋਰ ਅਜਿਹੀਆਂ ਕਰੁਣਾ ਤੋਂ ਵਿਛੁੰਨੀਆਂ ਸੰਪਰਦਾਵਾਂ, ਦਲਾਂ ਜਾਂ ਹਉਮੇਧਾਰੀ 'ਪੈਗਮਦਾਰਾਂ' ਦੇ ਇਤਿਹਾਸਕ ਰੋਲ ਦੀ ਨਿਰਭਉ ਪੜਚੋਲ ਨੂੰ ਹੱਥ ਪਾਇਆ ਜਾਵੇ। ਇਸ ਦੇ 'ਸੋਧਵਾਦੀ' ਹਿੱਸਕ ਪੈਂਤੜੇ ਦੀ ਪੈਰ ਗੱਡ ਕੇ ਸਿਧਾਂਤਕ ਆਲੋਚਨਾ ਦਾ ਦੌਰ ਬੱਝੇ ਅਤੇ ਸਿੱਖੀ ਦੇ ਗਦਰੀ ਸ਼ਹੀਦਾਂ ਵਾਲੇ ਕਰੁਣਾ-ਭਰਪੂਰ ਅਤੇ ਕ੍ਰਾਂਤੀਕਾਰੀ ਕਿਰਦਾਰ ਦੀ ਸਮਕਾਲ ਵਿਚ ਪੁਨਰ-ਵਿਆਖਿਆ ਲਈ ਨਿਤਰਿਆ ਜਾਵੇ। ਅਜਿਹੇ ਸਦਾਚਾਰੀ ਅਭਿਆਸ ਸਦਕਾ ਆਪਣੀ ਨਮੋਸ਼ੀ ਤੋਂ ਨਿਜਾਤ ਪਾਈਏ, ਹੀਰ ਦਾ ਦੀਦਾਰ ਹਾਸਲ ਕਰੀਏ ਅਤੇ ਬਾਬਾ ਨਾਨਕ ਦੇ ਸਾਢੇ ਪੰਜ ਸੌ ਸਾਲਾ ਜਨਮ-ਪੁਰਬ ਨੂੰ ਮਨਾਉਣ ਜੋਗੇ ਹੋਈਏ।

‘ਹੁਣ ਰੋਂਦੀ ਵਖਤ ਵਿਹਾਣੇ’ – ਭਵਿੱਖ ਦੇ ਬੋਲਿਆਂ ਤੋਂ ਬੇਦਖਲ ‘ਉੜਤਾ ਪੰਜਾਬ’: ਚੌਥਾ ਪੜਾਅ ਪੰਜਾਬ ਦੇ ਉਜਾੜੇ ਤੋਂ, ਖੰਡਰੀ ਸੱਖਣੇਪਣ ਤੋਂ ਅਤੇ ਗੁਜ਼ਾਰੇ ਜੋਗੇ ਰੁਜ਼ਗਾਰ ਨੂੰ ਹੀ ਭਵਿੱਖ ਸਮਝੀ ਜਾਣ ਵਾਲਿਆਂ ਦੇ ਇਥੋਂ ਉਡਾਰੀ ਮਾਰਨ ਨਾਲ ਸਬੰਧਿਤ ਹੈ। ਇਉਂ ਜਾਪਦਾ ਹੈ ਜਿਵੇਂ ਆਈਲੈਂਟਸ ਦੇ ਬੈਂਡ ਹਾਸਲ ਕਰਨ ਲਈ ਪੰਜਾਬ ਵਿਚ ਕੋਈ 'ਭਵਿੱਖ ਬਣਾਓ' ਅੰਦੋਲਨ ਚੱਲ ਰਿਹਾ ਹੋਵੇ, ਪਰ ਇਹ ਭਵਿੱਖ ਹੁਣ ਪੰਜਾਬ ਵਿਚ ਨਹੀਂ ਸਗੋਂ ਇਸ ਤੋਂ ਛੁਟਕਾਰੇ ਵਿਚ ਹੀ ਬਣਾਇਆ ਜਾ ਸਕਦਾ ਹੈ। ਇਸੇ ਲਈ ਗੋਰੀਆਂ ਧਰਤੀਆਂ 'ਤੇ ਚਾਕਰੀ ਦੇ ਚਾਹਵਾਨਾਂ ਵਾਸਤੇ ਪੀ. ਆਰ. ਜਾਂ ਸਟੈਂਡੀ ਵੀਜ਼ਾ ਦੀਆਂ ਸ਼ਰਤਾਂ ਪੂਰੀਆਂ ਕਰਨਾ ਸਭ ਤੋਂ ਵੱਡਾ ਨਿਸ਼ਾਨਾ ਹੋ ਚੁਕਾ ਹੈ। ਇਸ ਮਹਾਨ ਪ੍ਰਾਪਤੀ ਤੋਂ ਖੁੰਝ ਜਾਣ ਵਾਲੇ 'ਚਿੱਟੇ' ਦੇ ਗਾਹਕ ਹਨ ਜਾਂ ਅੰਬਾਨੀ ਦੇ ਡਾਟਾ ਪੈਕ ਲੈ ਕੇ

(ਬਾਕੀ ਅਗਲੇ ਸਫੇ 'ਤੇ)

ਸੋਸ਼ਲ ਮੀਡੀਆ 'ਤੇ ਸਰਗਰਮ ਹਨ।

ਪੰਜਾਬੀ ਬੋਲੀ ਦੇ ਨਾਂ 'ਤੇ ਬਣੇ ਸੂਬੇ ਵਿਚ ਪੰਜਾਬੀ ਦੇ ਸਹੀ ਸ਼ਬਦ-ਜੋੜ ਲਿਖਣ ਵਾਲੇ ਵਿਰਲੇ-ਟਾਂਵੇ ਮਿਲਣਗੇ। ਜਿਹੜੇ ਪਿਛੇ ਰਹਿ ਗਏ ਹਨ, ਉਹ ਵੀ ਹੁਣ ਬੇਗਾਨਿਆਂ ਵਾਂਗੂ ਹੀ ਵਰਤਦੇ ਹਨ। ਬਾਬਾ ਨਾਨਕ ਨੇ ਅਜਿਹੇ ਉੱਖਤੇ ਨਫਰਾਂ ਬਾਬਤ ਆਖਿਆ ਹੈ:

ਮਨੁ ਪਰਦੇਸੀ ਜੇ ਬੀਐ
ਸਭੁ ਦੇਸੁ ਪਰਾਇਆ॥

ਇਹ ਅਜਿਹੇ ਰਾਂਝੇ ਹਨ, ਜਿਨ੍ਹਾਂ ਨੂੰ ਕਿਸੇ ਹੀਰ ਦੀ ਤਲਾਸ਼ ਨਹੀਂ, ਕੋਈ ਦਰਿਆ ਇਨ੍ਹਾਂ ਲਈ ਨਹੀਂ ਸ਼ੁਕਾਰ, ਵੰਝਲੀ 'ਚ ਸਾਹ ਭਰਨਾ ਵੀ ਨਹੀਂ ਆਉਂਦਾ। ਪੰਜਾਬ ਦੀ ਧਰਤੀ ਇਨ੍ਹਾਂ ਸਰਾਪੀਆਂ ਸੂਰਤਾਂ ਲਈ ਸਿਰਫ ਸੈਲਫੀ ਖਿੱਚਣ ਦੀ ਮਜ਼ਬੂਰੀ ਵਾਲੀ ਸੈਟਿੰਗ ਹੈ। ਇਹ ਰੋਡ ਸ਼ੋਅ ਵਿਚ ਮੋਟਰ ਸਾਈਕਲ ਭਜਾ ਸਕਦੇ ਹਨ, ਵਿਚ-ਵਿਚ ਖੁਨਦਾਨ, ਲੰਗਰ ਜਾਂ ਬੰਦ ਕਰਵਾ ਸਕਦੇ ਹਨ। ਕਿਸੇ ਵਗਦੇ ਪਾਣੀ ਦੀ ਆਵਾਜ਼; ਉਸ ਨਾਲ ਜੁੜੇ ਗੀਤ, ਕਥਾਵਾਂ; ਨਿਰਮਲ ਛੋਹ ਦੀ ਨਿਆਜ਼ ਇਨ੍ਹਾਂ ਲੁੰਡਣ ਮਲਾਹਾਂ ਦੇ ਉਜੜੇ ਯਾਰਾਂ ਲਈ ਭੋਸ ਤੁਲ ਹੀ ਹੈ। ਇਸੇ ਲਈ ਸਾਡੇ ਦਰਿਆ ਪਾਣੀਆਂ ਦੇ ਨਹੀਂ ਸਗੋਂ ਰੇਤਾ ਕੱਢਣ ਦੇ ਅੱਡੇ ਹਨ।

ਇਹ ਪੀੜ੍ਹੀ ਗੁੰਮ ਹੈ। ਇਸ ਲਈ ਸਰਕਾਰਾਂ, ਵਜ਼ੀਰ, ਰਸੂਖਵਾਨ ਪੰਜਾਬ ਨੂੰ ਆਪਣੀ ਬਾਣੀ ਬਣਾਈ ਬੈਠੇ ਹਨ। ਕਮਜ਼ੋਰ, ਗਰੀਬ ਦੀ ਧੀ ਵਾਂਗ ਪੰਜਾਬੀਆਂ ਦੇ ਸਾਂਝੇ ਖੱਤੇ ਪਲਾਟ, ਦਰਿਆ, ਪਹਾੜੀਆਂ, ਸ਼ਾਮਲਾਟਾਂ, ਡਾਕ ਬੰਗਲਿਆਂ ਦੀ ਖੁਰਾਕ ਇਨ੍ਹਾਂ ਡਾਢਿਆਂ ਲਈ ਤਿਆਰ ਰਹਿੰਦੀ ਹੈ। ਕਿਸਾਨ ਭਾਈਚਾਰਾ ਨਾਤ ਨੂੰ ਅੱਗਾਂ ਲਾ-ਲਾ ਪੰਜਾਬ ਦਾ ਨੁਕਸਾਨ ਕਰ ਰਿਹਾ ਹੈ। ਜਿਹੜੇ ਵਿਚਾਰੇ ਹੋਰ ਕਿਸੇ ਦਾ ਕੁਝ ਵਿਗਾੜਨ ਜੋਗੇ ਨਹੀਂ ਹਨ, ਉਹ ਪੰਜਾਬੀ ਬੋਲੀ ਦੇ ਆਹੂ ਲਾਹੀ ਤੁਰੇ ਆਉਂਦੇ ਹਨ। ਸ਼੍ਰੋਮਣੀ ਕਮੇਟੀ ਦੇ ਅਹੁਦੇਦਾਰ 1984 ਦੇ ਸਾਕੇ ਦੀ ਬਰਸੀ 'ਤੇ ਸਿੱਖਾਂ ਨੂੰ ਟੀ. ਵੀ. ਕੈਮਰਿਆਂ ਸਾਹਮਣੇ ਇਕ ਦੂਜੇ ਦੀ ਪੱਗ ਨਾ ਲਾਹੁਣ ਦੇ ਹਾੜ੍ਹੇ ਕੱਢੀ ਜਾਂਦੇ ਹਨ।

ਕਰੁਣਾ-ਵੇਗ-ਵਿਵੇਕ ਦਾ ਮੋਰਚਾ: ਅਜਿਹੇ ਸਤਿਕਾਰ ਮਾਰਦੇ ਸਮਿਆਂ ਵਿਚ ਹਿੱਸੇ ਬਣਦੀ ਕਸਰ ਕੱਢਣ ਲਈ ਕੁਝ ਡਾਢਿਆਂ ਦੇ ਸਰਾਬ ਦੇ ਕਾਰਖਾਨਿਆਂ ਵਿਚੋਂ ਨਿਕਲਿਆ ਜ਼ਹਿਰ ਜਦੋਂ ਗੁਰੂ ਅਮਰ ਦਾਸ ਜੀ ਦੀ ਗਾਗਰ ਦੇ ਪਾਣੀ ਦੇ ਸੋਮੇ ਬਿਆਸ ਦਰਿਆ ਦੇ ਪਾਣੀ ਦੀ ਬੇਅਦਬੀ ਕਰ ਰਿਹਾ ਸੀ ਤਾਂ ਨੀਲੇ ਬਣੇ ਵਾਲੇ ਭਾਈ ਦਇਆ ਸਿੰਘ ਨਿਹੰਗ ਨੇ ਨੰਗੇ ਪੈਰੀਂ ਉਸ ਵਿਚ ਠਿੱਲੂ ਕੇ ਇਹ ਸਾਕਾ ਆਪਣੇ ਫੋਨ ਦੇ ਕੈਮਰੇ ਰਾਹੀਂ ਬਿਆਨ ਕੀਤਾ। ਛੋਟੀਆਂ-ਵੱਡੀਆਂ ਮੱਛੀਆਂ ਦੇ ਮਰ ਜਾਣ ਅਤੇ ਪੂੰਝ ਦੀ ਤਤਫਣ ਦਾ ਜ਼ਿਕਰ ਇਸ ਕਦਰ ਵੇਦਨਾ ਅਤੇ ਵੈਰਾਗ ਨਾਲ ਦਇਆ ਸਿੰਘ ਨੇ ਕੀਤਾ ਕਿ ਆਪਣੇ ਨਾਮ ਦੇ ਅਰਥਾਂ ਨੂੰ ਸਾਰਥਕ ਕਰ ਦਿਖਾਇਆ। ਉਸ ਨੇ ਇਹ ਜ਼ਰੂਰੀ ਸਬਕ ਯਾਦ ਕਰਵਾਇਆ ਹੈ ਕਿ ਅੰਮ੍ਰਿਤਧਾਰੀ ਤਾਂ ਇਨਸਾਫ ਅਤੇ ਕਰੁਣਾ ਦਾ ਪੁੰਜ ਹੁੰਦਾ ਹੈ। ਸਿੱਖੀ ਨੂੰ ਅਸਾਲਟਧਾਰੀਆਂ ਦੇ ਸਹਿਮ ਤੋਂ ਸਹਿਵਨ ਹੀ ਆਜ਼ਾਦ ਕਰਵਾ ਗਿਆ ਹੈ ਦਇਆ ਸਿੰਘ। ਬਿਆਸ ਦਰਿਆ ਦੀ ਰਵਾਨੀ ਵਿਚ ਜ਼ਹਿਰ ਘੋਲਣ ਵਾਲਿਆਂ ਖਿਲਾਫ ਉਸ ਨੇ ਆਪਣੇ ਇਨਸਾਫਪਸੰਦ ਸਿਦਕ ਨਾਲ ਸਾਡੇ ਲਈ ਸਾਫ ਪਾਣੀਆਂ ਦੀ ਅਹਿਮੀਅਤ ਨੂੰ ਰਤਕਾ ਦਿੱਤਾ ਹੈ। 'ਰਾਂਝੇ ਦੇ ਛੋਟੇ-ਵੱਡੇ ਭਰਾ' ਦੇ ਦਰਜੇ ਨੂੰ ਪੁੰਜ ਚੁਕਾ ਦਇਆ ਸਿੰਘ ਇਕ ਹੋਰ ਪੰਜਾਬੀ ਦਰਿਆ ਝਨਾਂ ਦੀ ਯਾਦ ਦਿਵਾ ਗਿਆ ਹੈ ਜਿਥੇ ਹੀਰ ਤੇ ਉਸ ਦੀਆਂ ਸਹੇਲੀਆਂ ਰਾਂਝੇ ਨਾਲ ਅਠਖੇਲੀਆਂ ਕਰਦੀਆਂ ਹਨ:

ਹੀਰ ਤਰੇ ਚੋਤਰਫ ਰਾਂਝਣੇ ਦੇ,
ਮੋਰ ਮੱਛਲੀ ਬਣ ਬਣ ਆਂਵਦੀ ਹੈ।
ਆਪ ਬਣੇ ਮਛਲੀ ਨਾਲ ਚਾਵੜਾਂ ਦੇ,
ਮੀਏਂ ਰਾਂਝੇ ਨੂੰ ਕੁਰਲ ਬਣਾਂਵਦੀ ਹੈ।

ਵਾਰਿਸ ਸ਼ਾਹ ਇਥੇ ਦੋਹਾਂ ਆਸ਼ਕਾਂ ਨੂੰ ਝਨਾਂ ਦੇ ਪਾਣੀਆਂ ਦੇ ਜਸ਼ਨ ਵਿਚ, ਕੁਦਰਤ ਨਾਲ ਇਕ-ਮਿਕ ਹੋਏ ਦਰਸਾਉਂਦਾ ਹੈ। ਝਨਾਂ ਗੁਆ ਕੇ, ਬੇਲਾ ਹਾਰ ਕੇ, ਰਾਂਝੇ ਦੀ ਵੰਝਲੀ ਤੋੜ ਕੇ, ਹੀਰ ਦੀ ਬੇਹੁਰਮਤੀ ਕਰ ਕੇ ਹੁਣ ਅਸੀਂ ਜ਼ਹਿਰੀ ਦਰਿਆ ਵਹਾਏ ਹਨ, ਸ਼ੇਰ ਦਿਆਂ ਬੱਚਿਆਂ ਨੇ ਪਾਣੀ ਕਾਲੇ ਰੰਗ ਦਿਖਾਏ ਹਨ। ਸਾਡੀ ਧਰਤੀ ਦੇ ਸੁਹੱਪਣ ਦੀ ਬੇਅਦਬੀ ਕਰਨ ਵਾਲਿਆਂ ਦਾ ਕਾਫਲਾ ਵਾਹਵਾ ਲੰਮਾ ਰਿਹਾ ਹੈ ਅਤੇ ਡਾਢਿਆਂ ਦੇ ਇਸ ਸਰਮਾਏ ਦੀਆਂ ਤੰਦਾਂ 'ਤੇ ਉਸਰੇ ਸਭਿਆਚਾਰ ਦੀ ਤਾਕਤ ਬੜੀ ਡਾਢੀ ਬਿਫਰੀ ਹੋਈ ਦੱਸੀਦੀ ਹੈ।

‘ਏਹੋ ਚਾਲ ਹਮੇਸ਼ਾ ਇਸ਼ਕ ਦੀ’ – ਰੱਬੀ ਸ਼ੇਰਗਿੱਲ ਦੇ ਖਰੇ ਕੰਠ ਬੀਂ ਛੁੱਟਾ ਕਹਿਰਵਾਨ ਵੇਗ ਦਾ ਰਬ: ਇਸ ਬੋਣੇ, ਬਦਰੰਗ ਅਤੇ ਬੰਜਰ ਹੋ ਚੁਕੇ ਪੰਜਾਬ ਵਿਚ ‘ਗੱਲ’ ਕਰਨ ਦੀ ਸਬੀਲ ਕਿਵੇਂ ਪ੍ਰਵਾਨ ਚੜ੍ਹੇਗੀ? ਹੁਣ ਜਦੋਂ

ਫਿਲਮਾਂ, ਮਿਊਜ਼ਿਕ ਵੀਡੀਓ ਜਾਂ ਇਸ਼ਤਿਹਾਰਾਂ ਵਿਚ ਸਜਾ-ਫਬਾ ਕੇ ਪੇਸ਼ ਕੀਤੀ ਜਾਂਦੀ ‘ਪੰਜਾਬੀ ਸਪਿਰਟ’ ਨਿਚੋੜੀ ਜਾ ਚੁਕੀ ਹੈ ਤਾਂ ਕਿਸੇ ਨੂੰ, ਕੀ ਆਖਿਆ ਜਾਣਾ ਬਾਕੀ ਰਹਿ ਗਿਆ ਹੈ? ਰੱਬੀ ਸ਼ੇਰਗਿੱਲ ਨੇ ਕਹਿਰ ਦੀ ਬਹੁਤੀ ਪਾ ਕੇ ਵੰਗਾਰਿਆ:

ਜੇ ਤੂੰ ਆਉਣੈ, ਆਵੀਂ ਆਵੀਂ ਹੜ੍ਹ ਬਣ ਕੇ।
ਜੇ ਬਚਾਉਣੈ, ਬਚਾਵੀਂ ਮੈਨੂੰ ਰੱਬ ਬਣ ਕੇ।

ਉਸ ਦੇ ਕੰਠ ਦੀ ਸ਼ਿੱਦਤ ਨੇ ਸਾਡੀ ਸਦਾ ਸਲਾਮਤ ਬੌਧਿਕ-ਨੈਤਿਕ ਅਲਗਰਜ਼ੀ ਨੂੰ ਨੰਗਾ ਕਰ ਦਿੱਤਾ। ਹੱਥਾਂ-ਪੈਰਾਂ 'ਤੇ ਆਏ ਪੰਜਾਬ ਨੇ ਜਿਵੇਂ ਆਪਣੇ ਵਾਰਸਾਂ ਨੂੰ ਵੰਗਾਰਿਆ ਹੋਵੇ, “ਮੈਨੂੰ ਮੌਤ ਦਿਸ ਰਹੀ ਹੈ ਪਰ ਖਬਰਦਾਰ! ਜੇ ਕਿਸੇ ਨੇ ਆਪਣੇ ਵਿਤ-ਹਿਤ ਦੇ ਗੁਣਾ-ਘਟਾਓ ਮੁਤਾਬਕ



ਪੰਜਲ ਸਿਆਣਪ ਦੇ ਪਾਸ ਕੀਤੇ ਮਤਿਆਂ ਵਾਂਗ, ਸਰਾਪੇ ਹੋਏ ਓਹੜ-ਪੋਹੜ ਕਰਨ ਬਾਰੇ ਸੋਚਿਆ ਵੀ। ਸਿਰਫ ‘ਦਿਲਹੁ ਮੁਹਬਤਿ ਜਿੰਨੁ ਸੇਈ ਸਚਿਆ’ ਦੇ ਸਿਦਕਵਾਨ ਕਰੁਣਾਧਾਰੀ ਹੀ ਅੱਗੇ ਆਉਣ ਜਿਹੜੇ ਵਿਚਾਰ ਕੇ, ਇਸ਼ਕ ਧਾਰ ਕੇ, ਸ਼ਹਾਦਤ ਪ੍ਰਵਾਨ ਕਰ ਕੇ, ਖਾਲਸੇ ਸਜ ਕੇ ਇਸ ਵਰੁਦੀ ਅੱਗ ਵਿਚ ਆਪਣੇ ਸੁਜਾਨ ਤੇ ਸਿਦਕੀ ਹੜਿਆਏ ਵੇਗ ਨਾਲ ਔੜ ਮਾਰੀ ਧਰਤ ਨੂੰ ਸਿਜਣ ਅਤੇ ਪੁਰਾਣਾ ਜ਼ਹਿਰੀ ਝਾੜ ਵੀ ਹੁੰਝ ਕੇ ਲੈ ਜਾਣ। ਨਵੀਂ ਜ਼ਰਖੇਜ਼ ਮਿੱਟੀ ਦੀ ਪਰਤ ਚੜ੍ਹੇ, ਮਸਤਾਨੀਆਂ ਫਸਲਾਂ ਗਿਟਮਿਟ ਕਰਨ ਅਤੇ ਬੱਕਿਆ-ਹੱਥਿਆ ਰੱਬ ਵੀ ਪੰਜਾਬ ਵਿਚੋਂ ਆਪਣਾ ਆਸਰਾ ਲੱਭੇ।

‘ਆਸ਼ਕ ਦੀਨ ਨ ਮਜ਼ਹਬ ਰਖੋਂਦੇ’ – ਸਵਰਾਜਬੀਰ ਦਾ ਪੰਜਾਬੀ ਵਿਵੇਕ ਦੀ ਸਿਰਜਣਾ ਦਾ ਮੁਹਾਜ਼: ਪੰਜਾਬੀ ਹੋਣ-ਕਹਾਉਣ ਨਾਲ ਜੁੜੇ ‘ਸ਼ੁਭਚਿੰਤਨ-ਸਾਂਝੀਵਾਲਤਾ-ਸਰਬੱਤ ਦੀ ਆਜ਼ਾਦੀ’ ਦੇ ਇਕਰਾਰ ਨੂੰ ਪਿੱਠ ਦੇਈ ਬੈਠੇ ਅਕਲ ਲਤੀਫ, ਸੁਰੱਖਿਅਤ ਅਤੇ ਦਰਬਾਰੀ ਕਿਸਮ ਦੇ ਪੰਜਾਬੀ ਲਾਣੇਦਾਰਾਂ ਸਦਕਾ ਅਸੀਂ ਡੂੰਘੀ ਸ਼ਰਮਸਾਰੀ ਝੱਲਦੇ ਆਏ ਹਾਂ। ਇਸੇ ਇਖਲਾਕੀ ਹਾਰ ਦੀ ਡੂੰਘੀ ਸੱਟ ਦੀ ਚਸਕ ਅਤੇ ਸਾਡੀ ਖੁਦਪ੍ਰਸਤ ਜਾਅਲਸਾਜ਼ੀ ਨੂੰ ਸਵਰਾਜਬੀਰ ਨੇ ਗੁਰੂ ਅਰਜਨ ਦੇਵ ਦੀ ਸ਼ਹਾਦਤ ਦੇ ਹਵਾਲੇ ਨਾਲ ਆਪਣੀ ਕਵਿਤਾ ‘ਪੰਜਵਾਂ ਬੁੰਗਾ’ ਰਾਹੀਂ ਬਿਆਨ ਕੀਤਾ ਹੈ:

ਤੱਤੀ ਤਵੀ ‘ਤੇ ਬੈਠਾ ਇਹ ਪਲ
ਕੇਹਾ ਪਲ ਹੈ...?

ਏਸੇ ਪਲ ਨੇ ਫਰੀਦ ਤੇ ਕਬੀਰ ਨੂੰ ਸ਼ਬਦ ਦੀਆਂ ਬਾਹਾਂ 'ਚ ਵਲ ਲਿਆ ਹੈ ਇਸ ਪਲ ਨੇ ਮੀਰਾ ਤੇ ਜੈਦੇਵ ਨੂੰ ਪੜ੍ਹ ਲਿਆ ਹੈ ਇਸ ਪਲ ਨੇ ਸਧਨੇ ਤੇ ਪੀਪੇ ਨੂੰ ਫੜ੍ਹ ਲਿਆ ਹੈ ਇਸ ਪਲ ਦੇ ਹੋਠਾਂ 'ਤੇ ਹੈ ਰਵਿਦਾਸ ਦਾ ਹਰਫ ਉਹ ਜਾਣਦਾ ਹੈ ਉਹ ਹੈ ਕਿਸ ਦੀ ਤਰਫ ਇਹ ਮੀਆਂ ਮੀਰ ਅਤੇ ਭੀਖਣ ਨੂੰ ਗਲਵੱਕਤੀ 'ਚ ਲੈਣ ਦੀ ਸਜ਼ਾ ਹੈ ਇਹ ਸੱਤਾ ਦੀ ਅਦਾ ਹੈ ਇਹ ਏਦਾਂ ਹੀ ਰਹੀ ਸਦਾ ਹੈ ਇਸ ਪਲ ਨੇ ਨਾਮੇ ਤੇ ਧੰਨੇ ਨੂੰ ਬੁੱਕਲ 'ਚ ਸਮੇਟਿਆ ਹੈ ਰਾਮਾਨੰਦ ਤੇ ਸੈਣ ਵਿਚਲੀ ਲੀਕ ਨੂੰ ਮੇਟਿਆ ਹੈ ਸਭ ਨੂੰ ‘ਕੱਠਿਆਂ’ ਕਰ ਬਹਾਇਆ ਹੈ ਜਲੱਅ ਲਗਾਇਆ ਹੈ ਅਸਾਂ ਵੀ ਜਲੱਅ ਲਗਾਏ ਨੇ ਆਪਣੇ ਵੱਖਰੇ ਕਰ ਬੈਠਾਏ ਨੇ ਲੀਕਾਂ ਵਾਹੀਆਂ ਨੇ ਵੰਡੀਆਂ ਪਾਈਆਂ ਨੇ ਗੂੜ੍ਹੇ ਕੀਤੇ ਨੇ ਬੰਦੇ ਨੂੰ ਵੰਡਦੇ ਅੱਖਰ ਏਸੇ ਲਈ ਹੁਣ ਵੀ ਤਪ ਰਹੀ ਹੈ ਤਵੀ ਅਜੇ ਵੀ ਓਸ 'ਤੇ ਬੈਠਾ ਹੈ ਓਹੀ ਰਵੀ। ਸਵਰਾਜਬੀਰ ਨੇ ਇਥੇ ਪੰਜਾਬ ਦੀਆਂ ਬੁਲੰਦ

ਇਨਸਾਨ ਪੱਖੀ ਰਵਾਇਤਾਂ ਨੂੰ ਸ਼ਰਮਸਾਰ ਕਰਨ ਵਾਲਿਆਂ ਨੂੰ ਬਾਹਰਲਾ, ਓਪਰਾ ਜਾਂ ‘ਸਰਕਾਰੀ ਏਜੰਸੀਆਂ’ ਆਦਿ ਦਾ ਨਾ ਆਖ ਕੇ ਸਗੋਂ ‘ਅਸੀਂ’ ਆਖਿਆ ਹੈ। ਇਸ ਤਰ੍ਹਾਂ ਗੁਨਾਹ ਦੀ ਸੂਈ ਨੂੰ ‘ਆਪਣੇ ਗਿਰੀਵਾਨ ਮਹਿ ਸਿਰ ਨੀਵਾ ਕਰ ਦੇਖ’ ਵੱਲ ਟਿਕਾ ਕੇ ਪੰਜਾਬੀਆਂ ਅਤੇ ਗੁਰੂ ਅਰਜਨ ਦੇਵ ਦੀ ਸ਼ਹਾਦਤ ਦੇ ਅਜੋਕੇ ਪਹਿਰੇਦਾਰਾਂ ਦੇ ਅੰਦਰਲੇ ਕੱਚ ਦੇ ਪਰਦੇ ਪਾੜ ਸੁੱਟੇ ਹਨ।

ਸ਼ੁਭਚਿੰਤਨ-ਸਾਂਝੀਵਾਲਤਾ-ਸਰਬੱਤ ਦੀ ਆਜ਼ਾਦੀ ਦਾ ਇਕਰਾਰ: ਇਹੋ ਸਮਾਂ ਹੈ ਕਿ ਇਨ੍ਹਾਂ ਮਾਰਬੇਰੀਆਂ, ਉਜੱਡ ਧਿਰਾਂ ਨਾਲ ਮੱਥਾ ਲਾਉਣ ਦੇ ਸਾਰੇ ਖਤਰੇ ਸਿਰ-ਮੱਥੇ ਲੈ ਕੇ ਸਚਿਆਰੇ ਸੰਵਾਦ ਦੀ ਲੋਅ ਜਗਾਉਣ ਦਾ ਹੀਲਾ ਕਰੀਏ। ਸਾਰੀਆਂ ਦੁਸ਼ਵਾਰੀਆਂ, ਹਾਰਾਂ ਅਤੇ



ਉਜਾੜੇ ਦੇ ਬਾਵਜੂਦ ਪੰਜਾਬੀ ਲੋਕਾਂ ਨੇ, ਕਿਰਤੀ-ਕਲਾਕਾਰਾਂ ਨੇ ਹੀ ਪੰਜਾਬ ਦੇ ਇਤਿਹਾਸ ਨੂੰ ਵਗਦਾ ਰੱਖਿਆ ਹੈ। ਸਿਆਲਾਂ ਦੀ ਜਾਈ ਹੀਰ ਦੇ ਬਾਗੀ ਬੋਲ, ਨਾਨਕ ਦੇ ਸ਼ਬਦ, ਮਰਦਾਨੇ ਦੀ ਸੁਰਵੰਤ ਰਬਾਬ ਅਤੇ ਤਖਤ ਹਜ਼ਾਰੇ ਦੇ ਧੀਦੇ ਰਾਂਝੇ ਦੀ ਵੰਝਲੀ ਦੇ ਸਾਜੇ ਹੋਏ ਇਨ੍ਹਾਂ ਸਾਦਾ-ਦਿਲ ਪੰਜਾਬੀਆਂ ਦੀਆਂ ਕਮਾਈਆਂ ਮਜੀਠੀ ਇਨਸਾਨ ਪੱਖੀ ਕਦਰਾਂ-ਕੀਮਤਾਂ ਨੇ, ਵਹਿੰਦੇ ਪਾਣੀਆਂ ਅਤੇ ਵਗਦੇ ਹਲਾਂ ਕਰ ਕੇ ਉਗਦੀਆਂ ਫਸਲਾਂ ਨੇ ਪੰਜਾਬੀਆਂ ਦੀ ਚੜ੍ਹਦੀ ਕਲਾ ਬਣਾਈ ਰੱਖੀ ਹੈ। ਜਿਉਣ ਦੇ ਚਾਅ ਨਾਲ ਭਰ-ਭਰ ਡੁੱਲ੍ਹਦਾ ਇਹ ਖਿੱਤਾ ‘ਸਿਰ ਦੀਜੈ ਕਾਣ ਨਾ ਕੀਜੈ’ ਦੇ ਮਹਾਂਵਾਕ ਦੇ ਵਰੋਸਾਏ ਇਸ਼ਕ ਦੇ ਸੰਕਲਪ ਤੋਂ ਵਿਗਸੇ-ਨਿਸਰੇ ਵਿਚਾਰ ਅਤੇ ਸਿਰਜਣਾ ਦਾ ਸਿਰਨਾਵਾਂ ਰਿਹਾ ਹੈ। ਸਾਂਝੀਵਾਲਤਾ ਨੂੰ ਮੀਰੀ ਸਮਾਜਕ ਆਦਰਸ਼ ਵਜੋਂ ਧਾਰਨ ਦੇ ਅਹਿਦ ਨੇ ਇਸ ਖਿੱਤੇ ਨੂੰ ਨਿਆਰੀ ਦਿੱਖ ਦਿੱਤੀ ਹੈ। ਨਾਲ ਹੀ ਆਪਣੇ ਆਪ ਤੋਂ ਅਵੇਸਲਾ, ਸਿਆਲਾਂ ਦੇ ਪੈਂਚਾਂ ਅਤੇ ਖੇਤਿਆਂ ਦੇ ਵਕੀਲਾਂ ਦਾ ਸ਼ਿਕਾਰ ਇਹ ਪੰਜਾਬ ਆਪਣੀ ਹੋਣੀ ਘੜਨ ਦੇ ਲਾਇਕ ਨਹੀਂ ਹੋ ਸਕਿਆ। ਲੁੱਟੀਂਦੀਆਂ ਜਿਣਸਾਂ, ਹਰਾਸੇ ਕਿਰਤੀਆਂ ਦੀਆਂ ਖੁਦਕੁਸ਼ੀਆਂ, ਇਲਮ ਤੋਂ ਬੇਗਾਨਗੀ, ਔਰਤ ਦਾ ਨਿਰਾਦਰ, ਕਮਜ਼ੋਰ ਦੀ ਬੇਅਦਬੀ, ਮਜ਼ਹਬੀ-ਸੰਪਰਦਾਈ ਅੱਗਾਂ ਅਤੇ ਹੋਰ ਅਲਾਮਤਾਂ ਸਦਕਾ ਇਹ ਮਸਤਾਨੀ ਧਰਤੀ ਭਵਿੱਖ

ਤੋਂ ਅਵਾਜ਼ਾਰ ਹੈ।

ਅਸੀਂ ਦ੍ਰਿੜ੍ਹ ਸੰਕਲਪ ਕਰੀਏ ਕਿ ‘ਸ਼ੁਭਚਿੰਤਨ-ਸਾਂਝੀਵਾਲਤਾ-ਸਰਬੱਤ ਦੀ ਆਜ਼ਾਦੀ’ ਦੇ ਸੰਕਲਪ ਜ਼ਰੀਏ ਗੁਆਚੇ ਪੰਜਾਬੀ ਅੰਬਰ ਫਿਰ ਰੰਗੇ ਜਾਣ। ਨਵੀਂ ਨਜ਼ਰ ਹਾਸਲ ਕਰ ਕੇ ਦੇਖਿਆਂ ਹੀ ਨਵੀਂ ਨੁਹਾਰ ਉਘੜੇਗੀ, ਲਿਸ਼ਕੇਰੀ ਵੀ।

‘ਇਕਨਾਂ ਕੋਲ ਹੁਸਨ ਚਤੁਰਾਈ’ – ਡਾਢਿਆਂ ਦੇ ਦਰਬਾਰੀ ਪਤਵੰਤਿਆਂ ਦਾ ਦਰਸ਼ਨੀ ਪੰਜਾਬ: ਅਗਲਾ ਮਸਲਾ ਨਵੀਂ ਗੱਲ ਕਹਿਣ ਦੇ ਮਾਧਿਅਮ ਦਾ ਵੀ ਹੈ। ਪੇਂਡੂ ਲੋਕ ਪੰਜਾਬੀ ਅਤੇ ਸ਼ਹਿਰੀ ਲੋਕ ਫਾਰਸੀ, ਉਰਦੂ, ਅੰਗਰੇਜ਼ੀ, ਹਿੰਦੀ ਬੋਲਦੇ ਰਹੇ ਹਨ। ਪੰਜਾਬ ਵਿਚ ਅੰਗਰੇਜ਼ੀ ਜ਼ੁਬਾਨ ਪਤਵੰਤਿਆਂ ਦੀ ਬਾਕੀ ਦੁਨੀਆਂ ਨਾਲ ਜੁੜਨ ਦੀ ਤਾਘ ਦਾ ਨਿਸ਼ਾਨ ਰਹੀ ਹੈ। ਸੱਚ ਇਹ ਵੀ ਹੈ ਕਿ ਇਹ ਜੋੜ ਜ਼ਿਆਦਾਤਰ ਨਕਲਚੀ ਹੋ ਨਿਬੜਿਆ ਹੈ ਜਾਂ ਇਸ ਨੇ ਕੁਲੀ ਵਾਂਗ ਡਾਢਿਆਂ ਦੀ ਵਗਾਰ ਕੀਤੀ ਹੈ। ਸਾਡੇ ਅਕਾਦਮਕ ਅਦਾਰਿਆਂ ਦਾ ਕੁਲੀਨ ਰਾਠਾਂ ਨਾਲ ਗੰਢ ਚਿਤਰਾਵਾ ਬੜੀ ਤਕੜੀ ਲਾਹਨਤ ਬਣਿਆ ਰਿਹਾ ਹੈ।

ਪਰ ਅੰਗਰੇਜ਼ੀ ਦੇ ਸਮਾਜਕ-ਰਾਜਨੀਤਕ ਰੁਤਬੇ ਰਾਹੀਂ ਦਿਸਦਾ ਪੰਜਾਬ, ਬਾਕੀ ਦੇ ਪੰਜਾਬੀਆਂ ਲਈ ਕਿਸੇ ਅਜੂਬੇ ਤੋਂ ਘੱਟ ਨਹੀਂ ਸੀ। ਇਸ ਖਿੜਕੀ ਰਾਹੀਂ ਦਿਸਦਾ ਪੰਜਾਬ ਲਗਭਗ ਯਸ਼ ਚੋਪੜਾ ਦੀਆਂ ਫਿਲਮਾਂ ਦੇ ਪੰਜਾਬ ਵਰਗਾ ਹੈ। ਪੰਜਾਬੀ ਲੋਕ ਇਸ ਦ੍ਰਿਸ਼ ਵਿਚ ਦਾਰਾ ਸਿੰਘ, ਪ੍ਰੇਮ ਨਾਥ ਤੋਂ ਤੁਰ ਕੇ ਸੰਨੀ ਦਿਓਲ ਦੇ ‘ਢਾਈ ਕਿੱਲੇ ਕਾ ਹਾਥ’ ਦੇ ਗੇੜ ਦੇ ਹਨ। ਮੱਕੀ ਦੀ ਰੋਟੀ-ਸਰ੍ਹੋਂ ਦਾ ਸਾਗ, ਉਚੀ ਬੋਲਣਾ, ਨੱਚਣਾ, ਲੜਨ ਲਈ ਚਾਅ ਚੜ੍ਹਾਈ ਰੱਖਣਾ ਆਦਿ ਵਿਚ ਇਕ ਹੱਦ ਤੱਕ ਸੱਚਾਈ ਹੋਣ ਦੇ ਬਾਵਜੂਦ ਇਹ ਪੰਜਾਬੀ ਸਮਾਜ ਦੀ ਜਟਿਲਤਾ, ਇਸ ਦੇ ਇਤਿਹਾਸਕ ਕਿਰਦਾਰ ਉਤੇ ਸੰਕਲਪੀ ਜਗਤ ਦੀਆਂ ਰਮਜ਼ਾਂ ਦੀਆਂ ਪਰਤਾਂ ਤੱਕ ਨਹੀਂ ਪੁੱਜਦਾ। ਅਜਿਹੇ ਅੰਗਰੇਜ਼ੀ-ਮਾਰਕਾ ਬੋਧ ਦੀ ਥਾਂਵੇਂ ਲੋੜ ਅਜਿਹੀ ਲਿਖਤ ਦੀ ਹੈ ਜੋ ਅਹਿਸਾਸਮੰਦ, ਸੰਵੇਦਨਸ਼ੀਲ ਢੰਗ ਨਾਲ ਪੰਜਾਬ-ਸਰੋਕਾਰ ਦੀ ਇਕਹਿਰੀ ਪੇਸ਼ਕਾਰੀ ਤੋਂ ਹਟ ਕੇ, ਇਸ ਦੀ ਪੀੜ, ਸੰਭਾਵਨਾ ਅਤੇ ਹਸਤੀ ਦਾ ਖਾਕਾ ਖਿੱਚੇ। ਮੁੱਦਾ ਹੈ ਕਿ ਪੰਜਾਬ-ਸਰੋਕਾਰ ਦਾ ਅੰਗਰੇਜ਼ੀ ਬੋਧ ਕਿਹੋ ਜਿਹਾ ਹੋਵੇ?

‘ਨਾ ਉਹ ਸੁਖੜ ਨਾ ਮੂਰਖ ਹੋਇਆ’ – ‘ਮੰਤਕਹੀਣ ਦੁਹਰਾਅ ਦੇ ਗਪੀਗੋੜ’ ਦਾ ਸੰਕਟ: ਮਸਲਿਆਂ ਦੀਆਂ ਪਰਤਾਂ 'ਤੇ ਚਰਚਾ ਜਾਰੀ ਰੱਖਦਿਆਂ ਜ਼ਰੂਰੀ ਮਸਲਾ ਮੇਰੀ ਜਾਚੇ ਇਹ ਹੈ ਕਿ ਅਜੋਕੇ ਪੰਜਾਬ ਵਿਚ ਹੋਠੋਂ ਉਠਦੀਆਂ ਸੁਖਮ ਪਹਿਲਕਦਮੀਆਂ ਦੀ ਵੱਡੀ ਗਿਣਤੀ ਹੈ, ਇਨ੍ਹਾਂ ਦਾ ਘੇਰਾ ਵੀ ਰੰਗ-ਬਿਰੰਗਾ ਹੈ ਅਤੇ ਛੋਟੀਆਂ-ਵੱਡੀਆਂ ਸਫਲਤਾਵਾਂ ਵੀ ਹਨ ਪਰ ਉਚੇਰੇ ਰਾਜਨੀਤਕ ਪੱਧਰ 'ਤੇ ਹਾਵੀ ਦੇਵਾਂ ਰਵਾਇਤੀ ਰਾਜਸੀ ਦਲਾਂ ਦਾ ਚੱਕਰਵਿਉਹ ਟੁੱਟ ਹੀ ਨਹੀਂ ਰਿਹਾ ਸਗੋਂ ਲੱਗਦਾ ਇੰਜ ਹੈ ਜਿਵੇਂ ਇਹ ਹੋਰ ਪੀਛਾ ਤੇ ਮਜ਼ਬੂਤ ਹੋ ਗਿਆ ਹੋਵੇ। ਇਸ ਦਾ ਇਕ ਹੋਰ ਅਰਥ ਵੀ ਹੈ: ਖੁੰਢੀ ਧਾਰ ਵਾਲੀਆਂ

ਸਮਾਜਕ-ਵਿਚਾਰਕ ਸਰਗਰਮੀਆਂ ਦਾ ਲਗਭਗ ਸਿਲੇਬਸੀ ਕਿਸਮ ਦਾ ਦੁਹਰਾਅ ਅਤੇ ਇਸ ਨੂੰ ਹਜ਼ਮ ਕਰੀ ਜਾਣ ਵਾਲੇ ਸਿਆਸੀ ਪ੍ਰਬੰਧ ਦਾ ਆਪਸੀ ਤੌੜ-ਵਿਛੋੜਾ।

ਇਹ ਮਖਸੂਸ ਹਾਲਾਤ ਨਵੀਂ ਵਿਚਾਰਕ ਸਿਰਜਣਾ ਅਤੇ ਲੋਕ ਪੱਖੀ ਸਰਗਰਮੀ ਲਈ ਵੱਡੀ ਚੁਣੌਤੀ ਬਣੇ ਹੋਏ ਹਨ। ਸ਼ੁਰੂਆਤ ਲਈ ਸ਼ਾਇਦ ਇੰਨਾ ਵੀ ਬਹੁਤ ਹੋਵੇ ਕਿ ਜ਼ਰਾ ਸਹਿਜ ਵਾਲਾ ਬੋਲ; ਸੌਖੇ, ਸਸਤੇ ਤੇ ਬਾਜ਼ਾਰ ਨਾਲੋਂ ਤਿੱਖੇ-ਤੱਤੇ ਅੰਦਾਜ਼ 'ਚ ਗੱਲ ਕਹਿਣ ਤੋਂ ਸੰਕੋਚ ਕਰਨ ਵਾਲਾ ਬੋਲ। ਅਜਿਹਾ ਲਹਿਜਾ ਜੋ ਠੋਸ, ਗੰਭੀਰ ਸਵਾਲ ਖੜ੍ਹੇ ਕਰੇ, ਪਰ ਬੋਲ ਵਿਚ ਕੁੜੱਤਣ ਜਾਂ ਸਤਹੀ ਵਿਰੋਧ ਦੇ ਰੁਮਾਂਸ ਤੋਂ ਵੀ ਦੂਰ ਰਹੇ। ਅਜਮੇਰ ਰੋਡੇ ਦੀ ਲਾਸਾਨੀ ਕਵਿਤਾ ‘ਸ਼ੁਭਚਿੰਤਨ’ ਇਸੇ ਪ੍ਰਸੰਗ 'ਚ ਮੇਰੇ ਅੰਦਰਵਾਰ ਗਿੜਦੀ ਰਹਿੰਦੀ ਹੈ:

ਮਾਨਸਰੋਵਰ ਝੋਰਾ ਕਰਦੀ
ਸਤਲੁਜ ਅੱਥਰਾ
ਮੇਰੀ ਇਕ ਨਾ ਮੰਨੇ
ਰੱਜ ਦਿਹਾੜੀ ਓਹੀ ਲੱਛਣ
ਜਦ ਜੀਅ ਆਵੇ
ਹੱਦਾਂ ਬੰਨੇ ਭੰਨੁਦਾ
ਲੜਦਾ ਭਿੜਦਾ ਸ਼ੇਰ ਮਚਾਂਦਾ
ਸਾਗਰ ਵੱਲ ਨੂੰ ਤੁਰ ਜਾਂਦਾ ਹੈ
ਹੌਲ ਵਾਂਗਰਾਂ ਉਠਿਆ
ਸ਼ਕਤੀ ਦਾ ਇਕ ਗੋਲਾ
ਵਾਂਗ ਤੁੱਲੀ ਠਰ ਜਾਂਦਾ ਹੈ
ਨਾ ਕੋਈ ਨਵਾਂ ਵਹਿਣ ਹੀ ਬਦਲੇ
ਨਾ ਕੋਈ ਸਿਰਜੇ ਨੀਲੇ ਡੂੰਘੇ ਪਾਣੀਆਂ ਵਾਲੀ
ਝੀਲ ਸਦੀਵੀ
ਹੜ੍ਹ ਆਵੇ ਲਹਿ ਜਾਵੇ
ਇੰਜ ਸਭਿਤਾ ਕੋਈ
ਕਦੋਂ ਭਲਾ ਸਿਖਰਾਂ ਨੂੰ ਛੋਹੰਦੀ
ਕੌਣ ਗੁਰੂ ਇਸ ਨੂੰ ਸਮਝਾਵੇ।

ਅਨੇਕ ਪੰਜਾਬੀ ਸਿਰਜਣਹਾਰੇ ਚਿੰਤਕ ਮੇਰੀ ਨਜ਼ਰ ਵਿਚ ਹਨ, ਪਰ ਮੇਰੇ ਮੁਜਬ ਬਾਬਾ ਫਰੀਦ ਅਤੇ ਬਾਬਾ ਨਾਨਕ ਦੀ ਸ਼ੈਲੀ ਵਿਚ ਜਾਹਰ ਹੋਈ ਰਾਜਸੀ ਪੜਚੋਲ ਅਤੇ ਸਮਾਜਕ ਤਸਵੀਰਕਸ਼ੀ ਸਾਡੇ ਦੌਰ ਦੇ ਕਾਰਕੁਨਾਂ ਲਈ ਅੱਜ ਵੀ ਕਾਮਲ ਮਿਲਾਏ ਹੋ। ਲੋਕਾਈ ਨੂੰ ਚੇਤਨ ਕਰਦਿਆਂ, ਰਾਜ-ਸੱਤਾ ਨੂੰ ਸੱਚ ਦਾ ਸੀਸ਼ਾ ਦਿਖਾਉਣਾ; ਨਿਰਭਉ-ਨਿਰਵੈਰ ਅਲੋਚਨਾ ਦਾ ਮਿਆਰ ਅਤੇ ਸੁਰਵੰਤ, ਮਧੁਰ ਅੰਦਾਜ਼; ਕ੍ਰਾਂਤੀ ਦਾ ਨਗਾਰਾ ਅਤੇ ਕਰੁਣਾ ਦੀ ਵੰਝਲੀ; ਦਰਅਸਲ ਇਹੋ ਹੀ ਪੰਜਾਬ-ਸਰੋਕਾਰ ਦੀ ਬੁਨਿਆਦ ਹੈ। ਸੁਲਤਾਨ ਬਾਹੂ ਦੇ ਕਲਾਮ ਦੀ ਮਿਠਾਸ ਅਤੇ ਸਿਦਕ ਪੰਜਾਬ-ਸਰੋਕਾਰ ਦੇ ਗਾਡੀ ਰਾਹ ਨੂੰ ਦਰਸਾਉਂਦਾ ਹੈ: ‘ਓਸੇ ਰਾਹ ਬੀ ਜਾਈਏ ਬਾਹੂ, ਜਿਸ ਬੀ ਖਲਕਤ ਡਰਦੀ ਹੂ।’ ਇਸੇ ‘ਖੰਨਿਆਹੁ ਤਿਖੀ ਵਾਲਹੁ ਨਿਕੀ’ ਡਗਰ ‘ਤੇ ਠਿੱਲਿਆਂ ਹੀ ਗੁਰਮੁਖ ਪਛਾਣੇ ਜਾਣਗੇ। ਇਹੋ ਵੇਲਾ ਹੈ ਕਿ ਨਿਰਭਉ-ਨਿਰਵੈਰ ਸਮਾਜ ਦੀ ਸਿਰਜਣਾ ਹਿਤ ਸ਼ੁਭਚਿੰਤਨ-ਸਾਂਝੀਵਾਲਤਾ-ਸਰਬੱਤ ਦੀ ਆਜ਼ਾਦੀ ਦੇ ਧਾਰਨੀ ਪੰਜਾਬੀ ਪੰਥ ਦੇ ਸੰਕਲਪ ਨੂੰ ਸਮਰਪਿਤ ਹੋਣ ਦਾ ਇਕਰਾਰ ਕਰੀਏ।

ਗੁਰ ਕੇ ਚਰਨ ਕਮਲ ਨਮਸਕਾਰਿ

ਸਤਿਗੁਰੂ ਪ੍ਰਸਾਦਿ
ਗੋਡ ਮਹਲਾ ਪ

ਗੁਰ ਕੇ ਚਰਨ ਕਮਲ ਨਮਸਕਾਰਿ॥
ਕਾਮੁ ਕ੍ਰੋਧੁ ਇਸੁ ਤਨ ਤੇ ਮਾਰਿ॥
ਹੋਇ ਰਹੀਐ ਸਗਲ ਕੀ ਰੀਨਾ॥
ਘਟਿ ਘਟਿ ਰਮਈਆ ਸਭ ਮਹਿ ਚੀਨਾ॥
ਇਨ ਬਿਧਿ ਰਮਹੁ ਗੋਪਾਲ ਗੁੰਬਿਦੁ॥
ਤਨੁ ਧਨੁ ਪ੍ਰਭ ਕਾ ਪ੍ਰਭ ਕੀ ਜਿੰਦੁ॥ ਰਹਾਉ॥
ਆਠ ਪਹਰ ਹਰਿ ਕੇ ਗੁਣ ਗਾਉ॥
ਜੀਅ ਪ੍ਰਾਨ ਕੇ ਇਹੈ ਸੁਆਉ॥
ਤਜਿ ਅਭਿਮਾਨੁ ਜਾਨੁ ਪ੍ਰਭੁ ਸੰਗਿ॥
ਸਾਧ ਪ੍ਰਸਾਦਿ ਹਰਿ ਸਿਉ ਮਨੁ ਰੰਗਿ॥
ਜਿਨਿ ਤੂੰ ਕੀਆ ਤਿਸ ਕਉ ਜਾਨੁ॥
ਆਗੈ ਦਰਗਹ ਪਾਵੈ ਮਾਨੁ॥
ਮਨੁ ਤਨੁ ਨਿਰਮਲ ਹਿਏ ਨਿਹਾਲੁ॥
ਰਸਨਾ ਨਾਮੁ ਜਪਤ ਗੋਪਾਲ॥
ਕਰਿ ਕਿਰਪਾ ਮੇਰੇ ਦੀਨ ਦਇਆਲਾ॥
ਸਾਧੂ ਕੀ ਮਨੁ ਮੰਗੈ ਰਵਾਲਾ॥
ਹੋਹੁ ਦਇਆਲ ਦੇਹੁ ਪ੍ਰਭ ਦਾਨੁ॥
ਨਾਨਕੁ ਜਪਿ ਜੀਵੈ ਪ੍ਰਭ ਨਾਮੁ॥

ਸਤਿਗੁਰੂ ਫੁਰਮਾਉਂਦੇ ਹਨ, ਹੇ ਭਾਈ! ਆਪਣੇ ਗੁਰੂ ਦੇ ਚਰਨ ਕਮਲਾਂ ਉਤੇ ਸਿਰ ਰੱਖ ਕੇ ਨਮਸਕਾਰ ਕਰਿਆ ਕਰ। ਗੁਰੂ ਦੀ ਮਿਹਰ ਨਾਲ ਇਸ ਸਰੀਰ ਵਿਚੋਂ ਕਾਮ ਤੋਂ ਕ੍ਰੋਧ ਵਰਗੇ ਬੁਰੇ ਵਿਕਾਰਾਂ ਨੂੰ ਮਾਰ ਮੁਕਾ। ਹੇ ਭਾਈ! ਸਭਨਾਂ

ਦੇ ਚਰਨਾਂ ਦੀ ਧੂੜ ਹੋ ਕੇ ਭਾਵ ਨਿਮਰਤਾ ਵਿਚ ਰਹਿਣਾ ਚਾਹੀਦਾ ਹੈ ਤੇ ਸਭ ਜੀਵਾਂ ਵਿਚ ਉਸ ਸੋਹਣੇ ਮਾਲਕ ਨੂੰ ਵੱਸਦਾ ਵੇਖਣਾ ਚਾਹੀਦਾ ਹੈ। ਇਨ ਬਿਧਿ ਰਮਹੁ ਗੋਪਾਲ ਗੁੰਬਿਦੁ॥ ਤਨੁ ਧਨੁ ਪ੍ਰਭ ਕਾ ਪ੍ਰਭ ਕੀ ਜਿੰਦੁ॥ ਰਹਾਉ॥ ਪੰਚਮ ਪਾਤਸ਼ਾਹ ਇਸ ਸ਼ਬਦ ਦੀ ਰਹਾਉ ਦੀ ਪੰਕਤੀ ਵਿਚ ਸਾਨੂੰ ਜੀਵਾਂ ਨੂੰ ਉਪਦੇਸ਼ ਕਰਦੇ ਹਨ, ਹੇ ਭਾਈ! ਉਸ ਮਿਹਰਬਾਨ ਪਰਮੇਸ਼ਰ ਦਾ ਸਿਮਰਨ ਕਰੋ ਅਤੇ ਸਦਾ ਯਾਦ ਰੱਖੋ ਕਿ ਸਰੀਰ, ਇਹ ਸਭ ਦੌਲਤ ਅਤੇ ਇਸ ਜਿੰਦ ਨੂੰ ਉਸ ਪ੍ਰਭੂ ਦੀ ਦਿੱਤੀ ਜਾਣ ਕੇ ਸ਼ੁਕਰਾਨੇ ਕਰੀਏ।

ਆਠ ਪਹਰ ਹਰਿ ਕੇ ਗੁਣ ਗਾਉ॥
ਜੀਅ ਪ੍ਰਾਨ ਕੇ ਇਹੈ ਸੁਆਉ॥
ਤਜਿ ਅਭਿਮਾਨੁ ਜਾਨੁ ਪ੍ਰਭੁ ਸੰਗਿ॥
ਸਾਧ ਪ੍ਰਸਾਦਿ ਹਰਿ ਸਿਉ ਮਨੁ ਰੰਗਿ॥
ਗੁਰਦੇਵ ਜੀ ਆਖਦੇ ਹਨ, ਹੇ ਭਾਈ! ਅੱਠੇ ਪਹਿਰ ਉਸ ਮਾਲਕ ਪ੍ਰਭੂ ਦੇ ਗੁਣਾਂ ਦਾ ਗਾਇਨ ਕਰਿਆ ਕਰ; ਹੇ ਜੀਵ ਤੇਰੀ ਜਿੰਦ ਜਾਨ ਦਾ ਇਸ ਸੰਸਾਰ ਵਿਚ ਸਭ ਤੋਂ ਵੱਡਾ ਮਨੋਰਥ ਇਹੋ ਹੀ ਹੈ। ਅਹੰਕਾਰ ਦਾ ਤਿਆਗ ਕਰਕੇ ਪ੍ਰਭੂ ਨੂੰ ਆਪਣੇ ਨਾਲ ਵੱਸਦਾ ਸਮਝ। ਗੁਰੂ ਦੀ ਕਿਰਪਾ ਨਾਲ ਆਪਣੇ ਮਨ ਨੂੰ ਪ੍ਰਭੂ ਦੇ ਪ੍ਰੇਮ ਰੰਗ 'ਚ ਰੰਗ ਲੈ। ਜਿਨਿ ਤੂੰ ਕੀਆ ਤਿਸ ਕਉ ਜਾਨੁ॥ ਆਗੈ ਦਰਗਹ ਪਾਵੈ ਮਾਨੁ॥ ਮਨੁ ਤਨੁ ਨਿਰਮਲ ਹਿਏ ਨਿਹਾਲੁ॥

ਗੁਰਬਾਣੀ ਗਿਆਨ

ਰਸਨਾ ਨਾਮੁ ਜਪਤ ਗੋਪਾਲ॥
ਸਤਿਗੁਰੂ ਪਿਤਾ ਜੀ ਆਖਦੇ ਹਨ, ਹੇ ਭਾਈ! ਜਿਸ ਪਰਮਾਤਮਾ ਨੇ ਤੈਨੂੰ ਪੈਦਾ ਕੀਤਾ ਹੈ, ਤੂੰ ਉਸ ਨੂੰ ਭੁੱਲ ਨਾ, ਉਸ ਨਾਲ ਸਾਂਝ ਪਾ ਕੇ ਰੱਖ; ਜੋ ਮਨੋਂ ਉਸ ਨੂੰ ਯਾਦ ਕਰਦਾ ਹੈ, ਉਹ ਅੱਗੇ ਜਾ ਕੇ ਦਰਗਾਹ ਵਿਚ ਬਹੁਤ ਮਾਣ ਪਾਉਂਦਾ ਹੈ। ਹੇ ਭਾਈ, ਜੀਭਾ ਨਾਲ ਪ੍ਰਭੂ ਦਾ ਨਾਮ ਜਪਦਿਆਂ ਮਨ-ਤਨ ਨਿਰਮਲ ਭਾਵ ਪਵਿਤਰ ਹੋ ਜਾਂਦਾ ਹੈ। ਮਾਲਕ ਦਾ ਸਿਮਰਨ ਕੀਤਿਆਂ ਮਨ ਭੀ ਖਿੜਿਆ ਰਹਿੰਦਾ ਹੈ ਅਤੇ ਤਨ ਭੀ ਖਿੜਿਆ ਰਹਿੰਦਾ ਹੈ।

ਕਰਿ ਕਿਰਪਾ ਮੇਰੇ ਦੀਨ ਦਇਆਲਾ॥
ਸਾਧੂ ਕੀ ਮਨੁ ਮੰਗੈ ਰਵਾਲਾ॥
ਹੋਹੁ ਦਇਆਲ ਦੇਹੁ ਪ੍ਰਭ ਦਾਨੁ॥
ਨਾਨਕੁ ਜਪਿ ਜੀਵੈ ਪ੍ਰਭ ਨਾਮੁ॥
ਸ਼ਬਦ ਦੇ ਅਖੀਰ ਵਿਚ ਗੁਰਦੇਵ ਜੀ ਆਖਦੇ ਹਨ, ਹੇ ਦੀਨਾਂ ਉਤੇ ਦਇਆ ਕਰਨ ਵਾਲੇ ਮੇਰੇ ਪ੍ਰਭੂ! ਮੇਰੇ ਉਤੇ ਵੀ ਮਿਹਰ ਕਰੋ ਜੀ। ਪ੍ਰਭੂ! ਮੇਰਾ ਮਨ ਗੁਰੂ ਦੇ ਚਰਨਾਂ ਦੀ ਧੂੜ ਮੰਗਦਾ ਹੈ। ਹੇ ਮਿਹਰਬਾਨ ਪ੍ਰਭੂ! ਮੇਰੇ ਉਤੇ ਦਇਆਵਾਨ ਹੋ ਕੇ ਇਹ ਖੈਰ ਪਾ ਕਿ ਤੇਰਾ ਇਹ ਦਾਸ ਨਾਨਕ ਤੇਰਾ ਸੋਹਣਾ ਨਾਮ ਜਪ ਕੇ ਆਤਮਕ ਜੀਵਨ ਪ੍ਰਾਪਤ ਕਰਦਾ ਰਹੇ।

**–ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ: 916-687-3536**

ਪਾਕਿਸਤਾਨ ਬਣਨ ਤੋਂ ਪਹਿਲਾਂ ਪਿੰਡ ਪਿੰਡ ਛਿੱਤਾਂ ਪੈਂਦੀਆਂ, ਸਾਲਾਨਾ ਧਾਰਮਿਕ ਮੇਲੇ ਲਗਦੇ, ਜਿਨ੍ਹਾਂ ਵਿਚ ਘੋਲ ਹੁੰਦੇ, ਕਬੱਡੀ ਖੇਡੀ ਜਾਂਦੀ। ਉਸ ਵਕਤ ਦੇ ਨੌਜਵਾਨ ਚਾਟੀਆਂ ਦੀਆਂ ਚਾਟੀਆਂ ਘਿਓ ਪੀ ਜਾਂਦੇ, ਛੰਨਿਆਂ ਨਾਲ ਬੂਰੀਆਂ ਦਾ ਦੁੱਧ ਪੀਂਦੇ। ਘਿਓ ਦੁੱਧ ਖਾ-ਪੀ ਕੇ ਸਰੀਰ ਤਾਕਤਵਰ ਬਣਾਉਣ ਲਈ ਮੁਗਦਰ ਚੁਕਦੇ, ਮੂੰਗਲੀਆਂ ਫੇਰਦੇ, ਰੱਸੇ ਖਿਚਦੇ, ਛਾਲਾਂ ਮਾਰਦੇ, ਡੰਡ ਬੈਠਕਾਂ ਕੱਢਦੇ ਅਤੇ ਖੇਤੀ ਕਰਦੇ ਸਨ। ਪੰਜਾਬ ਦੇ ਗੱਭਰੂਆਂ ਤੇ ਮੁਟਿਆਰਾਂ ਦੇ ਸਰੀਰ ਤੇ ਹੁਸਨ ਦੀਆਂ ਧੁੰਮਾਂ ਦੂਰ ਦੂਰ ਤੱਕ ਸਨ। ਸਿਹਤਮੰਦ ਜੁੱਸੇ ਵੇਖ ਕੇ ਪੁੰਗਰ ਰਹੀ ਜਵਾਨੀ ਸਿਹਤ ਬਣਾਉਣ ਲਈ



ਜਸਵੰਤ ਸਿੰਘ ਸੰਧੂ (ਘਰਿੰਡਾ)
ਯੂਨੀਅਨ ਸਿਟੀ, ਕੈਲੀਫੋਰਨੀਆ
ਫੋਨ: 510-516-5971

ਆਪ ਮੁਹਾਰੇ ਪ੍ਰੇਰੀ ਜਾਂਦੀ। ਇਸੇ ਤਰ੍ਹਾਂ ਇਤਿਹਾਸਕ ਤੇ ਧਾਰਮਿਕ ਸਥਾਨਾਂ 'ਤੇ ਧਾਰਮਿਕ ਦੀਵਾਨ ਸਜਦੇ। ਢਾਡੀ ਤੇ ਕਵੀਸ਼ਰ ਸੰਗਤ ਨੂੰ ਇਤਿਹਾਸਕ ਪ੍ਰਸੰਗ ਸੁਣਾਉਂਦੇ। ਪਿੰਡਾਂ ਵਿਚ ਲੋਕ ਢੋਲਕੀਆਂ-ਛੈਣਿਆਂ ਤੇ ਚਿਮਟਿਆਂ ਨਾਲ ਅੱਧੀ ਅੱਧੀ ਰਾਤ ਤੱਕ ਸ਼ਬਦ ਪੜ੍ਹਦੇ ਰਹਿੰਦੇ।

ਜਿਹੀ ਸੰਗਤ, ਤਿਹੀ ਰੰਗਤ ਦੇ ਅਖਾਣ ਪਿਛੇ ਬੜਾ ਵੱਡਾ ਮਨੋਵਿਗਿਆਨਕ ਤੱਥ ਛੁਪਿਆ ਹੋਇਆ ਹੈ। ਨੌਜਵਾਨ ਪੀੜ੍ਹੀ ਨੂੰ ਸਾਡਾ ਸਮਾਜ ਜਿਹੇ ਜਿਹਾ ਵਾਤਾਵਰਣ ਦੇਵੇਗਾ, ਉਹ ਉਹੋ ਜਿਹੀ ਬਣ ਜਾਵੇਗੀ। ਅੱਜ ਸਾਡੀ ਨੌਜਵਾਨ ਪੀੜ੍ਹੀ ਨੂੰ ਗਾਇਕਾਂ/ਗਾਇਕਾਵਾਂ ਤੇ ਗੀਤਕਾਰਾਂ ਨੇ ਅਸੁਲੀਲਤਾ ਤੇ ਨੰਗੇਜਵਾਦ ਪਰੋਸ ਕੇ ਸਿੱਖ ਧਰਮ ਦੇ ਸੁਨਹਿਰੀ ਅਸੂਲਾਂ ਤੋਂ ਬਹੁਤ ਦੂਰ ਕਰ ਦਿੱਤਾ ਹੈ।

ਮੇਰੇ ਪਿਤਾ ਜੀ ਹਰ ਮਹੀਨੇ ਤਰਨ ਤਾਰਨ ਦੀ ਮੱਸਿਆ ਜਾਂਦੇ ਸਨ। ਕਈ ਵਾਰ ਉਹ ਮੈਨੂੰ ਨਾਲ ਲੈ ਜਾਂਦੇ। ਮੈਂਟਰਲ ਮਾਝਾ ਦੀਵਾਨ (ਪ੍ਰਦੱਖਣਾ ਦੇ ਉਤਰ ਵੱਲ) ਵਿਚੋਂ ਮੈਂ ਪਹਿਲੀ ਵਾਰ ਬਲੀ ਸਿੰਘ (ਨਿਹੰਗ ਸਿੰਘ) ਗੰਡੀ ਵਿੰਡ ਵਾਲਿਆਂ ਨੂੰ ਕਵੀਸ਼ਰੀ ਕਰਦਿਆਂ ਸੁਣਿਆ। ਉਸ ਤੋਂ ਬਾਅਦ ਢਾਡੀ ਪਿਆਰਾ ਸਿੰਘ ਪੰਡੀ, ਗੁਰਚਰਨ ਸਿੰਘ ਗੋਹਲਵਤ ਆਦਿ ਢਾਡੀਆਂ ਤੇ ਕਵੀਸ਼ਰਾਂ ਨੂੰ ਸੁਣਨ ਦਾ ਮੌਕਾ ਮਿਲਦਾ ਰਿਹਾ। ਮੈਂ ਬਾਬੇ ਬੁੱਢੇ ਦੇ ਮੇਲੇ 'ਤੇ ਪਹਿਲੀ ਵਾਰ ਪੰਡਿਤ ਮੋਹਣ ਸਿੰਘ ਘਰਿਆਲਾ ਨੂੰ ਸੁਣਿਆ। ਉਨ੍ਹਾਂ ਦੇ ਨਾਲ ਉਸ ਵਕਤ ਉਨ੍ਹਾਂ ਦੇ ਜਥੇ ਦਾ ਸਾਥੀ ਛੋਟੀ ਉਮਰ ਦਾ ਬਲਦੇਵ ਸਿੰਘ ਬੈਂਕਾ ਹੁੰਦਾ ਸੀ।

ਪੰਡਿਤ ਮੋਹਣ ਸਿੰਘ ਘਰਿਆਲਾ ਦਾ ਜਨਮ ਪਿੰਡ ਰਾਜੇ ਜੰਗ, ਜਿਲਾ ਲਾਹੌਰ (ਪਾਕਿਸਤਾਨ) ਵਿਚ ਸ. ਪੂਰਨ ਸਿੰਘ ਦੇ ਘਰ ਮਾਤਾ ਗੁਲਾਬ ਕੌਰ ਦੀ ਕੁੱਖੋਂ 1918 ਵਿਚ ਹੋਇਆ। ਗੁਰੂ ਨਾਨਕ ਦੇਵ ਜੀ ਦੇ ਜਨਮ ਅਸਥਾਨ ਨਨਕਾਣਾ ਸਾਹਿਬ ਵਿਖੇ ਹਰ ਸਾਲ ਕੱਤਕ ਦੀ ਪੂਰਨਮਾਸ਼ੀ ਨੂੰ ਬੜਾ

ਪੰਡਿਤ ਮੋਹਣ ਸਿੰਘ ਘਰਿਆਲਾ

ਭਾਰੀ ਸਾਲਾਨਾ ਜੋਤ ਮੇਲਾ ਲਗਦਾ ਸੀ। ਉਥੇ ਪੰਡਿਤ ਬੀਰਬਲ ਘੋਲ ਕਲਾਂ ਵਾਲਿਆਂ ਤੋਂ ਪ੍ਰਭਾਵਿਤ ਹੋ ਕੇ ਉਨ੍ਹਾਂ ਦੇ ਸਾਗਿਰਦ ਬਣ ਗਏ। 1947 ਦੀ ਵੰਡ ਤੋਂ ਪਹਿਲਾਂ ਦੇ ਜ਼ਮਾਨੇ ਵਿਚ ਢਾਡੀ ਸੋਹਣ ਸਿੰਘ ਘੁੱਕੇਵਾਲੀ, ਸੋਹਣ ਸਿੰਘ ਸੀਤਲ, ਕਪੂਰ ਸਿੰਘ ਰੂਤੇ ਆਸਲ, ਗੋਪਾਲ ਸਿੰਘ ਗੋਹਲਵਤ, ਕਰਨੈਲ ਸਿੰਘ ਦਬਰਜੀ ਅਤੇ ਕਵੀਸ਼ਰ ਤੇ ਸਾਇਰ ਬਾਬੂ ਰਜ਼ਬ ਅਲੀ ਸਾਹੋਕੇ ਵਾਲੇ ਮੋਹਣ ਸਿੰਘ ਘਰਿਆਲਾ ਦੇ ਸਮਕਾਲੀ ਸਨ।

1947 ਤੋਂ ਬਾਅਦ ਮੋਹਣ ਸਿੰਘ ਘਰਿਆਲੇ ਆ ਵੱਸੇ। ਉਸ ਵਕਤ ਜਗੀਰ ਸਿੰਘ ਮਸਤ, ਜੋਗਾ ਸਿੰਘ ਜੋਗੀ, ਬੋਲੀ ਸਿੰਘ (ਨਿਹੰਗ ਸਿੰਘ) ਗੰਡੀ ਵਿੰਡ, ਪਿਆਰਾ ਸਿੰਘ ਪੰਡੀ, ਕਰਨੈਲ ਸਿੰਘ ਪਾਰਸ ਆਦਿ ਉਨ੍ਹਾਂ ਦੇ ਸਮਕਾਲੀ ਸਨ। ਉਨ੍ਹਾਂ ਦੇ ਸਾਗਿਰਦਾਂ ਦਾ ਘੇਰਾ ਵੀ ਬਹੁਤ ਵਿਸ਼ਾਲ ਸੀ। ਬਲਦੇਵ ਸਿੰਘ ਬੈਂਕਾ, ਸਰੂਪ ਸਿੰਘ ਸੂਰਵਿੰਡ, ਯੋਧਾ ਸਿੰਘ ਖਿਆਲਾ, ਜਰਨੈਲ ਸਿੰਘ ਸਭਰਾ ਤੋਂ ਇਲਾਵਾ ਹੋਰ ਕਾਫੀ ਗਿਣਤੀ ਵਿਚ ਉਨ੍ਹਾਂ ਦੇ ਸਾਗਿਰਦ ਸਨ।

ਪੰਡਿਤ ਮੋਹਣ ਸਿੰਘ ਦੀਆਂ ਪੁਰਾਣੀਆਂ ਗਾਥਾਵਾਂ ਦੀ ਕਵੀਸ਼ਰੀ ਲੋਕਾਂ ਵਿਚ ਬੜੀ ਮਕਬੂਲ ਹੋਈ, ਜਿਨ੍ਹਾਂ ਵਿਚ ਰਾਜਾ ਹਰੀਸ਼ ਚੰਦਰ, ਭਗਤ ਰਵੀਦਾਸ ਤੇ ਭਗਤ ਸੁਦਾਮਾ ਆਦਿ ਮੁੱਖ ਸਨ। ਗੁਰੂ ਇਤਿਹਾਸ ਵਿਚ ਗੁਰੂ ਨਾਨਕ ਦੇਵ, ਗੁਰੂ ਅੰਗਦ ਦੇਵ, ਗੁਰੂ ਹਰਗੋਬਿੰਦ ਸਾਹਿਬ, ਗੁਰੂ ਅਰਜਨ ਦੇਵ ਤੇ ਗੁਰੂ ਤੇਗ ਬਹਾਦਰ ਦੀ ਸ਼ਹਾਦਤ ਅਤੇ ਗੁਰੂ ਗੋਬਿੰਦ ਸਿੰਘ ਦੀਆਂ ਜੰਗਾਂ ਆਦਿ ਪ੍ਰਸੰਗ ਉਨ੍ਹਾਂ ਲਿਖੇ। ਉਨ੍ਹਾਂ ਇਤਿਹਾਸਕ ਸਿੱਖ ਔਰਤਾਂ ਬਾਰੇ ਵੀ ਕਈ ਕਵੀਸ਼ਰੀ ਪ੍ਰਸੰਗ ਲਿਖੇ।

ਉਨ੍ਹਾਂ ਸਿੱਖ ਇਤਿਹਾਸ ਵਿਚ ਬਾਬਾ ਬੰਦਾ ਸਿੰਘ ਬਹਾਦਰ, ਮਹਾਰਾਜਾ ਰਣਜੀਤ ਸਿੰਘ, ਹਰੀ ਸਿੰਘ ਨਲੂਆ, ਬੇਤਾ ਸਿੰਘ, ਗਰਜਾ ਸਿੰਘ, ਭਾਈ ਮਨੀ ਸਿੰਘ, ਭਾਈ ਤਾਰਾ ਸਿੰਘ ਆਦਿ ਕਈ ਪ੍ਰਸੰਗ ਲਿਖੇ, ਜੋ ਅੱਜ ਵੀ ਉਨ੍ਹਾਂ ਦੇ ਸਾਗਿਰਦ ਕਵੀਸ਼ਰ ਸਣੇਜਾਂ 'ਤੇ ਬੜੇ ਫਖਰ ਨਾਲ ਗਾਉਂਦੇ ਹਨ।

ਪੰਜਾਬ ਦੇ ਆਜ਼ਾਦੀ ਸੰਗਰਾਮੀਆਂ ਬਾਰੇ ਵੀ ਉਨ੍ਹਾਂ ਬਹੁਤ ਕੁਝ ਲਿਖਿਆ, ਜਿਨ੍ਹਾਂ ਵਿਚ ਸੁਹੀਦ ਉਧਮ ਸਿੰਘ ਸੁਨਾਮ, ਭਗਤ ਸਿੰਘ, ਕਰਤਾਰ ਸਿੰਘ ਸਰਾਭਾ, ਗਦਰੀ ਬਾਬੇ, ਬੱਬਰ ਅਕਾਲੀ ਲਹਿਰ ਦੇ ਨਾਮਧਾਰੀ ਕੂਕਾ ਲਹਿਰ ਦੇ ਪ੍ਰਸੰਗ ਤੇ ਵਾਰਾਂ ਮੁੱਖ ਹਨ। ਦੋਸ਼ ਭਗਤੀ ਦੇ ਜਜ਼ਬਾਤ ਉਨ੍ਹਾਂ ਆਪਣੀ ਕਲਮ ਤੋਂ ਇਸ ਤਰ੍ਹਾਂ ਪੇਸ਼ ਕੀਤੇ ਹਨ:

ਭਗਤ ਰੱਬ ਦਾ ਬਣਨਾ ਬਹੁਤ ਔਖਾ
ਔਖਾ ਦੇਸ਼ ਦਾ ਭਗਤ ਅਖਵਾਵਣਾ ਜੇ।
ਜਿਉਂਦੀ ਜਿੰਦ ਨੂੰ ਚਿਖਾ 'ਤੇ ਚਾੜ੍ਹ ਦੇਣਾ
ਸੜ ਵਾਂਗ ਪਤੰਗਿਆਂ ਦੇ ਜਾਵਣਾ ਜੇ।

ਜਦ ਸਿੰਘ ਅਨੰਦਪੁਰ ਤੋਂ ਦਸਵੇਂ ਗੁਰੂ ਜੀ ਨੂੰ ਬੇਦਾਵਾ ਲਿਖ ਕੇ ਆਪਣੇ ਘਰਾਂ ਨੂੰ ਪਰਤ ਆਏ ਤਾਂ ਮਾਤਾ ਭਾਗੋ ਨੇ ਬੇਦਾਵਾ ਦੇਣ ਵਾਲੇ ਸਿੰਘਾਂ ਨੂੰ ਵੰਗਾਰਿਆ:

ਅਸੀਂ ਚੱਲ ਕੇ ਗੁਰਾਂ ਤੋਂ ਜਿੰਦ ਵਾਰੀਏ
ਤੁਸੀਂ ਪਾ ਲਓ ਚੂੜੀਆਂ ਛੱਲੇ।
ਸਿੱਖ ਦੀ ਸ਼ਾਨ ਬਾਰੇ ਉਨ੍ਹਾਂ ਲਿਖਿਆ:
ਜਿਹੜੀਆਂ ਕੌਮਾਂ ਨੂੰ ਮਰਨ ਦਾ ਢੰਗ ਆਇਆ
ਉਹ ਕਿਸੇ ਤੋਂ ਮਾਰਿਆਂ, ਮਰਦੀਆਂ ਨਹੀਂ।
(ਜੇ ਗੱਦਾਰ ਨਾ ਹੋਣ ਤਾਂ)

ਜਿਹੜੀਆਂ ਕੌਮਾਂ 'ਚ ਨਹੀਂ ਗੱਦਾਰ ਹੁੰਦੇ
ਉਹ ਕੌਮਾਂ ਤਾਂ ਕਿਸੇ ਤੋਂ ਹਰਦੀਆਂ ਨਹੀਂ।
ਜਿੰਦਗੀ ਬਾਰੇ ਵੀ ਉਨ੍ਹਾਂ ਦਾ ਨਜ਼ਰੀਆ ਬਹੁਤ ਸਪਸ਼ਟ ਹੈ:

ਹੁੰਦਾ ਏ ਮਾਲਕ ਖੁਸ਼ ਉਨ੍ਹਾਂ 'ਤੇ
ਸਾਫ ਜਿਨ੍ਹਾਂ ਦੀਆਂ ਨੀਅਤਾਂ ਨੇ।
ਅਵਲ ਤਾਂ ਦੁਨੀਆਂ 'ਚ ਆਉਣਾ ਔਖਾ
ਜਿੰਦਗੀ ਨੂੰ ਜਿੰਦਗੀ ਬਣਾਉਣਾ ਔਖਾ।
ਆਪਣੇ ਤੋਂ ਵੱਡਿਆਂ ਦੀ ਇੱਜਤ ਕਰਨ ਬਾਰੇ ਉਹ ਲਿਖਦੇ ਹਨ: “ਹੁਸਨ, ਜਵਾਨੀ, ਮਾਧੇ ਵਿਕਦੇ ਨਹੀਂ ਦੁਕਾਨਾਂ 'ਤੇ।”

ਉਨ੍ਹਾਂ ਦੀਆਂ ਅਨੇਕਾਂ ਟੁਕਾਂ ਹਨ ਜੋ ਲੋਕਾਂ ਦੀ ਜ਼ੁਬਾਨ 'ਤੇ ਮੁਹਾਵਰਿਆਂ ਵਾਂਗ ਚੜ੍ਹ ਗਈਆਂ।

1947 ਵਿਚ ਪੰਜਾਬ ਦੀ ਵੰਡ ਪੰਜਾਬੀਆਂ ਵਾਸਤੇ ਇਕ ਵੱਡਾ ਦੁਖਾਂਤ ਸੀ ਜਿਸ ਵਿਚ ਉਨ੍ਹਾਂ ਦਾ ਬੜਾ ਜਾਨੀ ਤੇ ਮਾਲੀ ਨੁਕਸਾਨ ਹੋਇਆ। ਹਰ ਸਾਇਰ ਤੇ ਲੇਖਕ ਨੇ ਇਸ ਦੁਖਾਂਤ ਦਾ ਜ਼ਿਕਰ ਆਪਣੀਆਂ ਲਿਖਤਾਂ ਵਿਚ ਬੜੇ ਮਾਰਮਿਕ ਸ਼ਬਦਾਂ 'ਚ ਕੀਤਾ ਹੈ। ਸੋਹਣ ਸਿੰਘ ਸੀਤਲ ਨੇ ਵੀ ਇਸ ਵੰਡ ਕਾਰਨ ਪਏ ਪੰਜਾਬੀਆਂ 'ਤੇ ਅਕਹਿ ਅਤੇ ਅਸਹਿ ਕਸ਼ਟਾਂ ਦਾ ਜ਼ਿਕਰ 'ਪੰਜਾਬ ਦਾ ਉਜਾੜ' ਨਾਮੀ ਪੁਸਤਕ ਵਿਚ ਕੀਤਾ ਹੈ। ਪੰਡਿਤ ਮੋਹਣ ਸਿੰਘ ਵੀ ਵੰਡ ਦੌਰਾਨ ਇਕ ਲੜਕੀ, ਜਿਸ ਦਾ ਸਾਰਾ ਪਰਿਵਾਰ ਫਿਰਕੂ ਕਤਲੋਆਮ ਦੀ ਭੇਟ ਚੜ੍ਹ ਗਿਆ ਸੀ ਤੇ ਜੋ ਇਕੱਲੀ ਬਚ ਕੇ ਚੜ੍ਹਦੇ ਪੰਜਾਬ 'ਚ ਆਈ ਸੀ, ਦੀ ਦੁਖਾਂਤਕ ਦਾਸਤਾਨ 'ਸਾਂਵੇ' ਨਾਮੀ ਕਵਿਤਾ ਵਿਚ ਉਸ ਦੇ ਮੂੰਹੋਂ ਬੜਾ ਮਾਰਮਿਕ ਵਰਣਨ ਕਰਾਉਂਦੇ ਹਨ। ਉਹ ਕਹਿੰਦੀ ਹੈ:

ਸਾਂਵੇਂ ਸਾਂਵਿਆਂ ਦੇ
ਮੈਨੂੰ ਸਾਂਵੇਂ ਰਤਾ ਨਾ ਛੱਡਿਆ ਏ।
ਪਿਓ ਦਾਦਾ ਜਿਸ ਥਾਂ ਵਸਦਾ ਸੀ
ਉਸ ਘਰ 'ਚੋਂ ਸਾਨੂੰ ਕੱਢਿਆ ਏ।
ਇਹ ਕਿੱਕਲੀ ਆਖਣ ਵੀਰੇ ਦੀ
ਮੇਰੇ ਵੀਰੇ ਘੱਤ ਵਹਿਰ ਗਏ।
ਮਾਂ ਹੁੰਦੀ ਪੂੜੇ ਤਲ ਦਿੰਦੀ
ਮੇਰੇ ਸੁੱਖ ਦੇ ਦਿਨ ਅਖੀਰ ਗਏ।
ਦੱਸ ਮੈਨੂੰ ਸਾਂਵੇਂ ਆਂਹਦੇ ਕੀ
ਕੀ ਮੈਂ ਇਨ੍ਹਾਂ ਨਾਲ ਸਾਂਵੀਂ ਹਾਂ?
ਤਾਹੀਓਂ ਮੇਰੇ ਵੀਰਾ ਮੋਹਣ ਸਿੰਘ
ਬੈਠੀ ਮੈਂ ਪਰੇ ਨਬਾਵੀਂ ਹਾਂ।

ਪੰਜਾਬ ਦੀ ਵੰਡ ਕਾਰਨ ਖੁਸ਼ਹਾਲ ਵਸਦੇ ਪੰਜਾਬੀ ਆਰਥਕ ਪੱਖੋਂ ਕੱਖੋਂ ਹੋਲੇ ਹੋ ਗਏ। ਲੱਖਾਂ ਪਤੀ, ਕੱਖਾਂ ਪਤੀ ਬਣ ਗਏ। ਕੱਖਾਂ ਪਤੀ ਹੋਣ ਦੇ ਬਾਵਜੂਦ ਕਿਸੇ ਪੰਜਾਬੀ ਨੇ ਏਧਰ ਆ ਕੇ ਕਿਸੇ ਅੱਗੇ ਹੱਥ ਨਹੀਂ ਔਡਿਆ। ਇਸ ਆਰਥਕ

ਮੰਦਹਾਲੀ ਦਾ ਜ਼ਿਕਰ ਉਨ੍ਹਾਂ ਆਪਣੀ ਕਵਿਤਾ ਵਿਚ ਇੰਜ ਕੀਤਾ ਹੈ:

ਦੁਨੀਆਂ ਆਟਾ ਆਟਾ ਕਰਦੀ
ਆਟਾ ਹੱਥ ਨਾ ਆਇਆ ਜੇ।
ਹਲੇ, ਸਾਧੋ ਕੇ ਤੇ ਜੁਲਕੇ
ਸੁਫਨਾ ਹੋ ਗਏ ਕਣਕਾਂ ਦੇ ਫੁਲਕੇ।
ਮੈਨੂੰ ਯਾਦ ਹੈ, ਪਾਕਿਸਤਾਨ ਬਣਨ ਤੋਂ ਛੇਤੀ ਬਾਅਦ ਲੋਕ ਕਣਕ ਦੀ ਥਾਂ ਕਣੀ ਸਾਲ ਛੋਲਿਆਂ ਦੀ ਰੋਟੀ ਖਾਂਦੇ ਰਹੇ। ਹਲੇ, ਸਾਧੋ ਕੇ ਅਤੇ ਜੁਲਕੇ ਪਿੰਡਾਂ ਦੇ ਨਾਂ ਹਨ।

ਆਪਣੀ ਜਨਮ ਭੂਮੀ ਛੱਡਣੀ ਬੜੀ ਮੁਸ਼ਕਿਲ ਹੁੰਦੀ ਹੈ। ਜੇ ਕਿਸੇ ਕਾਰਨ ਛੁਟ ਜਾਏ ਤਾਂ ਪੀੜ੍ਹੀਆਂ ਤੱਕ ਭੁਲਦੀ ਨਹੀਂ। ਪਿੰਡੇ ਜਿਹੇ ਪਾਕਿਸਤਾਨ ਸੁਪਰੀਮ ਕੋਰਟ ਦਾ ਜਸਟਿਸ ਜਲੰਧਰ ਜਿਲ੍ਹੇ ਵਿਚ ਆਪਣੇ ਬਜ਼ੁਰਗਾਂ ਦਾ ਪਿੰਡ ਵੇਖਣ ਆਇਆ। ਪਿੰਡ ਪਹੁੰਚ ਕੇ ਉਸ ਨੇ ਆਪਣੇ ਬਜ਼ੁਰਗਾਂ ਦੇ ਪਿੰਡ ਦੀ ਗਲੀ ਦੀ ਧੂੜ ਆਪਣੇ ਮੱਥੇ ਨਾਲ ਲਾਈ। ਪਿੰਡ ਵਾਲਿਆਂ ਉਸ ਦਾ ਬੜਾ ਸਵਾਗਤ ਕੀਤਾ। ਉਸ ਦੇ ਬਜ਼ੁਰਗਾਂ ਦਾ ਮਕਾਨ ਨਾਨਕਸ਼ਾਹੀ ਇੱਟ ਦਾ ਬਣਿਆ ਹੋਇਆ ਸੀ। ਚੀਫ ਜਸਟਿਸ ਨੇ ਪਿੰਡ ਵਾਲਿਆਂ ਤੋਂ ਮੰਗ ਕੀਤੀ, “ਸਰਦਾਰੋ! ਜੇ ਆਖੋ ਤਾਂ ਮੈਂ ਆਪਣੇ ਬਜ਼ੁਰਗਾਂ ਦੇ ਮਕਾਨ ਦੀਆਂ ਪੰਜ ਨਾਨਕਸ਼ਾਹੀ ਇੱਟਾਂ ਲੈ ਜਾਵਾਂ?” ਇਹ ਸੁਣ ਕੇ ਪਿੰਡ ਵਾਲਿਆਂ ਦੀਆਂ ਅੱਖਾਂ ਵਿਚੋਂ ਅੱਥਰੂ ਵਹਿ ਤੁਰੇ।

ਇਸੇ ਤਰ੍ਹਾਂ ਭਾਵੇਂ ਪੰਡਿਤ ਮੋਹਣ ਸਿੰਘ ਰਾਜੇ ਜੰਗ ਤੋਂ ਉਜੜ ਕੇ ਘਰਿਆਲੇ ਆ ਵੱਸੇ ਸਨ ਪਰ ਉਹ ਆਪਣੇ ਜੱਦੀ ਪਿੰਡ ਨੂੰ ਕਦੇ ਨਹੀਂ ਭੁੱਲੇ। ਇਕ ਕਵਿਤਾ ਵਿਚ ਆਪਣੇ ਪਿੰਡ ਨੂੰ ਯਾਦ ਕਰਦਿਆਂ ਉਨ੍ਹਾਂ ਲਿਖਿਆ ਹੈ:

ਰਾਜੇ ਜੰਗ ਦਾ ਆ ਗਿਆ ਮੈਂ ਪਿਛੇ ਛੱਡ ਕੇ
ਬਾਰੀ ਸ਼ਹਿਰ ਸੱਜਣੇ।
ਹੁਣ ਇਥੇ ਬਹਿ ਗਿਆ ਦਲੀਲ ਗੱਡ ਕੇ
ਗਿਆ ਹਾਂ ਠਹਿਰ ਸੱਜਣੇ।
ਪਿੰਡ ਘਰਿਆਲਾ ਹੈ ਟਿਕਾਣਾ ਸੰਗਤੇ।

ਇਸੇ ਤਰ੍ਹਾਂ ਸੋਹਣ ਸਿੰਘਨ ਸੀਤਲ ਵੀ ਆਪਣੀ ਜੀਵਨ ਕਹਾਣੀ 'ਵੇਖੀ ਮਾਣੀ ਦੁਨੀਆਂ' ਵਿਚ ਲਿਖਦੇ ਹਨ, “1947 ਤੋਂ ਪਹਿਲਾਂ ਮੈਂ ਕਾਦੀ ਵਿੰਡ ਪਿੰਡ ਵਿਚ 100 ਕਿੱਲੇ ਦਾ ਮਲਕ ਸਾਂ। ਬੇਸ਼ੁਕ ਮੈਂ ਲੁਪਿਆਣੇ ਆ ਕੇ ਕਾਦੀ ਵਿੰਡ ਨਾਲੋਂ ਖੁਸ਼ਹਾਲ ਹਾਂ ਪਰ ਜਦ ਵੀ ਕਦੇ ਸੁਪਨਾ ਆਉਂਦਾ ਹੈ ਤਾਂ ਕਾਦੀ ਵਿੰਡ ਦੀ ਨਿਆਈਂ ਦਾ ਹੀ ਆਉਂਦਾ ਹੈ, ਲੁਪਿਆਣੇ ਵਿਚਲੇ ਸੀਤਲ ਭਵਨ ਦਾ ਨਹੀਂ।” ਇਹ ਹੈ ਜਨਮ ਭੂਮੀ ਦਾ ਰਿਸ਼ਤਾ।

ਘਰਿਆਲੇ ਆ ਕੇ ਪੰਡਿਤ ਮੋਹਣ ਸਿੰਘ ਨੇ ਆਪਣੇ ਜੱਦੀ ਕੰਮ ਖੇਤੀਬਾੜੀ ਦੇ ਨਾਲ ਨਾਲ ਕਵੀਸ਼ਰੀ ਵੀ ਕੀਤੀ ਤੇ ਨਾਮਣਾ ਵੀ ਖੋਟਿਆ। ਸਾਰੀ ਉਮਰ ਕੋਈ ਨਸ਼ਾ ਨਹੀਂ ਕੀਤਾ। ਸਮਾਜਕ ਬੁਰਾਈਆਂ ਦੇ ਖਿਲਾਫ ਰੱਜ ਕੇ ਕਵੀਸ਼ਰੀ ਕੀਤੀ। ਮੈਨੂੰ ਯਾਦ ਹੈ, ਜਦ ਗਵਰਨਰ ਪੰਜਾਬ ਨੇ ਮਿਲਾਵਟ ਦੇ ਖਿਲਾਫ ਮੁਹਿੰਮ ਵਿੱਚੀ ਤਾਂ ਪੰਡਿਤ ਘਰਿਆਲਾ

ਜਨਮ ਸ਼ਤਾਬਦੀ 'ਤੇ ਵਿਸ਼ੇਸ਼

ਨੇ ਆਪਣੀ ਕਵੀਸ਼ਰੀ ਵਿਚ ਮਿਲਾਵਟਾਂ ਦਾ ਜ਼ਿਕਰ ਕੁਝ ਇਸ ਤਰ੍ਹਾਂ ਕੀਤਾ:

ਘਿਓ ਦੇ ਵਿਚ ਗਰੀਸ ਨੇ ਪਾਉਂਦੇ
ਪਤਾ ਲੱਗੇ ਡੱਕਾਰਾਂ ਤੋਂ।
ਖਾਲਸ ਚੀਜ਼ ਕਿਤੇ ਨਹੀਂ ਮਿਲਦੀ
ਸ਼ਹਿਰ, ਗਲੀ ਬਾਜ਼ਾਰਾਂ 'ਚੋਂ।

ਉਨ੍ਹਾਂ ਦਾ ਜੀਵਨ ਇਕ ਮਾਡਲ ਜੀਵਨ ਸੀ। ਜੋ ਕੁਝ ਆਪਣੀ ਕਵੀਸ਼ਰੀ ਵਿਚ ਕਿਹਾ, ਉਸ ਨੂੰ ਆਪਣੇ ਜੀਵਨ ਵਿਚ ਅਮਲੀ ਰੂਪ ਵੀ ਦਿੱਤਾ। ਪੈਸਾ ਤੇ ਲਾਲਚ ਵੀ ਉਨ੍ਹਾਂ ਦੀ ਕਲਮ ਨੂੰ ਸੱਚ ਕਹਿਣੋਂ ਰੋਕ ਨਾ ਸਕਿਆ। ਗੁਰੂ ਸਾਹਿਬਾਨ ਦੀ ਸਿੱਖਿਆ ਨੂੰ ਆਪਣੀ ਕਵੀਸ਼ਰੀ ਰਾਹੀਂ ਘਰ ਘਰ ਪਹੁੰਚਾਇਆ। ਪੰਜਾਬ ਦੀ ਵੰਡ ਤੇ ਕਤਲੋਗਾਰਤ ਨੇ ਉਨ੍ਹਾਂ ਦੇ ਮਨ 'ਤੇ ਡੂੰਘੀ ਸੱਟ ਮਾਰੀ। ਲਾਇਲਪੁਰ ਤੇ ਮਿੰਟਗੁਮਰੀ ਦੀਆਂ ਬਾਰਾਂ ਦੀਆਂ ਖੁੱਲ੍ਹੀਆਂ ਜਮੀਨਾਂ ਛੱਡ ਕੇ ਆਏ ਮਾਲਕਾਂ ਦੀਆਂ ਜਮੀਨਾਂ 'ਤੇ ਇਧਰ ਆ ਕੇ 'ਕੱਟ' ਲੱਗਾ ਤਾਂ ਉਨ੍ਹਾਂ ਇਸ ਦਾ ਜ਼ਿਕਰ ਇਸ ਤਰ੍ਹਾਂ ਕੀਤਾ:

ਸਾਡੀਆਂ ਜਮੀਨਾਂ 'ਤੇ ਕੱਟ ਲੱਗਾ
ਅਸੀਂ ਪਨਾਹਗੀਰ ਬਣੇ।

ਉਹ ਕਹਿੰਦੇ ਸਨ, ਜਮੀਨਾਂ ਭਾਵੇਂ ਸਾਨੂੰ ਪੂਰੀਆਂ ਨਹੀਂ ਮਿਲੀਆਂ, ਪਰ ਗੈਰ ਕੁਦਰਤੀ ਹੱਦਾਂ ਸਦੀਵੀ ਨਹੀਂ ਰਹਿਣਗੀਆਂ। ਅਸੀਂ ਰੋਜ਼ ਅਰਦਾਸ ਕਰਦੇ ਹਾਂ ਅਤੇ ਅਰਦਾਸ ਦੇ ਇਹ ਸ਼ਬਦ 'ਸ੍ਰੀ ਨਨਕਾਣਾ ਸਾਹਿਬ ਅਤੇ ਹੋਰ ਗੁਰਧਾਮਾਂ ਤੇ ਗੁਰਦੁਆਰਿਆਂ ਦੇ, ਜਿਨ੍ਹਾਂ ਤੋਂ ਪੰਥ ਨੂੰ ਵਿਛੋੜਿਆ ਗਿਆ ਹੈ, ਖੁੱਲ੍ਹੇ ਦਰਸ਼ਨ-ਦੀਦਾਰੇ ਖਾਲਸਾ ਜੀ ਨੂੰ ਬਖਸ਼ੇ' ਜਰੂਰ ਇਕ ਦਿਨ ਪੂਰੇ ਹੋਣਗੇ। ਸੋਹਣ ਸਿੰਘ ਸੀਤਲ ਨੇ ਵੀ ਆਪਣੇ ਨਾਵਲ 'ਤੂਤਾਂ ਵਾਲਾ ਖੂਹ' ਵਿਚ ਅਜਿਹੀਆਂ ਹੀ ਭਾਵਨਾਵਾਂ ਦਾ ਪ੍ਰਗਟਾਵਾ ਕੀਤਾ ਹੈ ਕਿ ਲਹਿੰਦਾ ਤੇ ਚੜ੍ਹਦਾ ਪੰਜਾਬ ਜਰੂਰ ਇਕ ਦਿਨ ਇਕ ਹੋ ਜਾਣਗੇ। ਇਹ ਚੀਸ ਉਨ੍ਹਾਂ ਨੇ ਆਪਣੀ ਕਵਿਤਾ ਵਿਚ ਇਸ ਤਰ੍ਹਾਂ ਬਿਆਨੀ ਹੈ: “ਨਾਨਕਾਣੇ ਦੀ ਧਰਤੀ ਅੱਜ ਨਲੂਏ ਨੂੰ ਪੁਕਾਰਦੀ।”

ਇਹ ਮਹਾਨ ਕਵੀਸ਼ਰ ਪੰਡਿਤ ਮੋਹਣ ਸਿੰਘ 8 ਫਰਵਰੀ 2005 ਨੂੰ 87 ਸਾਲਾਂ ਦੀ ਉਮਰ ਵਿਚ ਗੁਰ ਚਰਨਾਂ ਵਿਚ ਜਾ ਬਿਰਾਜਿਆ। ਅੱਜ ਵੀ ਉਹ ਆਪਣੀ ਸੱਚੀ ਸੁੱਚੀ ਕਵੀਸ਼ਰੀ ਰਾਹੀਂ ਆਪਣੇ ਸਰੋਤਿਆਂ ਤੇ ਸਾਗਿਰਦਾਂ ਦੇ ਰੂਪ ਵਿਚ ਜਿਉਂਦੇ ਹਨ। ਉਨ੍ਹਾਂ ਦਾ ਸਪੁੱਤਰ ਸੁਰਿੰਦਰ ਸਿੰਘ ਘਰਿਆਲਾ ਐਡਵੋਕੇਟ ਦੇ ਰੂਪ ਵਿਚ ਮਨੁੱਖੀ ਹੱਕਾਂ ਦੀ ਰਾਖੀ ਲਈ ਲੋਕ ਸੇਵਾ ਕਰ ਰਿਹਾ ਹੈ।

ਪੰਡਿਤ ਘਰਿਆਲਾ ਆਪਣੀ ਕਰਨੀ ਤੇ ਕਵੀਸ਼ਰੀ ਰਾਹੀਂ ਅਮਰ ਹਨ:

ਸੀਤਲਾ ਜਾਣੇ ਬਿਨਸ
ਸਰੀਰ ਦੇ ਪਿੱਛੇ ਰਹਿਣਗੇ
ਮਾਨਸ ਕੀਤੇ ਜੋ
ਸੁਭ ਕਰਮ ਨੇ ਜਾਮਾ ਧਾਰ ਕੇ।

ਖੇਤ ਵਿਚ ਖੂਹ ਪੁੱਟਣਾ ਸੀ, ਇਸ ਖਾਤਿਰ ਕੋਈ ਚੰਗਾ ਉਸਤਾਦ ਲੱਭਣ ਲਈ ਸਾਰੇ ਚਾਰੇ ਬਾਬੇ ਪੁੱਛ-ਗਿੱਛ ਕਰਨ ਲੱਗੇ। ਪਤਾ ਲੱਗਾ ਫਕੀਰੀਆ ਨਾਂ ਦਾ ਮਾਹਿਰ ਇਨ੍ਹੀਂ ਦਿਨੀਂ ਪਿੰਡ ਕਕਰਾਲੇ ਕਿਸੇ ਖੇਤ, ਖੂਹ ਦੀ ਚਿਣਾਈ ਕਰਵਾ ਰਿਹਾ ਹੈ। ਕਕਰਾਲੇ ਗਏ, ਲੱਭ ਲਿਆ। ਕਹਿੰਦਾ, ਮਹੀਨਾ ਇੱਥੇ ਲੱਗੇਗਾ ਫਿਰ ਆ ਕੇ ਲੈ ਜਾਇਓ। ਸਾਈ ਫੜ੍ਹਾਈ, ਪ੍ਰਸੰਨ-ਚਿੱਤ ਬਾਬੇ ਪਰਤ ਆਏ। ਮਹੀਨੇ ਦਾ ਕੀ ਹੈ, ਆਇਆ ਕਿ ਆਇਆ।

ਪਤਾ ਲੱਗਾ ਬਾਬਾ ਜੀ ਦੇ ਘਰ ਫ ਕੀ ਰੀ ਆ



ਹਰਪਾਲ ਸਿੰਘ ਪੰਨੂ
ਫੋਨ: +91-94642-51454

ਆਇਆ ਬੈਠਾ ਹੈ। ਅਸੀਂ ਬੱਚੇ ਉਸ ਨੂੰ ਦੇਖਣ ਵਾਸਤੇ ਦੌੜੇ। ਮਾਲਵੇ ਦੇ ਲੋਕ ਚੰਗੇ ਭਲੇ ਸ਼ਬਦ ਨੂੰ ਆਰਾਮ ਨਾਲ ਵਿਗਾੜ ਕੇ ਸੱਤਿਆਨਾਸ ਕਰ ਦਿੰਦੇ ਹਨ। ਸਾਰੇ ਉਸ ਨੂੰ ਪਖੀਰੀਆ ਕਹਿ ਕੇ ਬੁਲਾਉਂਦੇ, ਸਾਨੂੰ ਬੱਚਿਆਂ ਨੂੰ ਹੁਕਮ ਹੋਇਆ ਕਿ ਪਖੀਰੀਏ ਨੂੰ ਤਾਇਆ ਕਹਿਣਾ ਹੈ।

ਫਕੀਰੀਆ

ਪਿੰਡ ਦਰਜੀ ਹੁੰਦਾ ਸੀ, ਉਸ ਦਾ ਨਾਂ ਸੀ ਸੇਰਲੀ ਪਖੀਰ। ਮੈਨੂੰ ਸਮਝ ਨਾ ਆਏ ਇਹ ਕੀ ਨਾਂ ਹੋਇਆ, ਸੇਰਲੀ ਪਖੀਰ! ਕੀ ਮਤਲਬ? ਇਕ ਦਿਨ ਉਸੇ ਨੂੰ ਪੁੱਛ ਲਿਆ, ਚਾਚਾ ਤੇਰਾ ਨਾਂ ਅਜੀਬ ਹੈ, ਇਸ ਦਾ ਮਤਲਬ ਕੀ ਹੋਇਆ ਭਲਾ? ਉਹ ਹੱਸ ਪਿਆ, ਕਹਿੰਦਾ, ਨਾਂ ਤਾਂ ਮੇਰਾ ਬਹੁਤ ਵਧੀਆ ਹੈ, ਤੇਰੀ ਮਾਂ ਨੇ ਵਿਗਾੜ ਦਿੱਤਾ। ਪੁਛਿਆ, ਕੀ ਨਾਂ ਹੈ? ਕਹਿੰਦਾ, ਫਕੀਰ ਸ਼ੇਰ ਅਲੀ।

ਫਕੀਰ ਦੀ ਥਾਂ ਪਖੀਰ ਕਹਿੰਦੇ ਨੇ ਸ਼ੇਰ ਅਲੀ ਦੀ ਥਾਂ ਸੇਰਲੀ, ਫਕੀਰ ਸ਼ੇਰ ਅਲੀ ਨੂੰ ਸੇਰਲੀ ਪਖੀਰ ਬਣਾ ਦਿੱਤਾ, ਸ਼ੇਰ ਨੂੰ ਗਿੱਦੜ। ਕੋਈ ਇਨਸਾਫ ਹੋਇਆ ਇਹ? ਪੱਕਾ ਰੰਗ, ਫਕੀਰੀਆ ਦਰਮਿਆਨੇ ਕੱਦ ਦਾ, ਕੁਝ ਕੁ ਕੁੰਬਾ, ਲੰਗ ਮਾਰ ਕੇ ਤੁਰਦਾ ਸੀ। ਹੱਥ ਵਿਚ ਡੇਢ ਕੁ ਫੁੱਟ ਦੀ ਨਿੱਕੀ ਜਿਹੀ ਹੁੱਕੀ ਹਰ ਵਕਤ ਰਖਦਾ। ਜਦੋਂ ਤੁਰਦਾ, ਖੱਬਾ ਮੋਢਾ ਹੇਠਾਂ ਝੁਕਣ ਵੇਲੇ ਹੁੱਕੀ ਸੱਜੇ ਪਾਸੇ ਉਪਰ ਨੂੰ ਉਠਦੀ। ਸਾਨੂੰ ਤਾਂ ਉਸ ਦੀ ਚਾਲ ਹੀ ਨਿਹਾਲ ਕਰ ਦਿੰਦੀ, ਸਾਰੇ ਬੱਚੇ ਖੂਬ ਹਸਦੇ। ਮੈਂ ਸੋਚਦਾ, ਹੀਰ ਦਾ ਚਾਚਾ ਕੈਦੋਂ ਹੁਬਹੂ ਇਹੋ ਜਿਹਾ ਹੀ ਹੋਣਾ।

ਆਵਾਜ਼ ਭਾਰੀ ਅਤੇ ਰੇਡੀਓ ਵਿਚ ਖਬਰਾਂ

ਪੜ੍ਹਨ ਵਾਲੇ ਵਾਂਗ ਦਾਣੇਦਾਰ। ਬੋਲੀ ਤੋਂ ਅਸੀਂ ਸਮਝ ਗਏ, ਪਾਕਿਸਤਾਨੋਂ ਆਇਆ ਰਫੂਜੀ ਹੈ। ਅਗਲੇ ਦਿਨ ਖੇਤ ਦਾ ਦੌਰਾ ਕਰਕੇ ਪਤਾ ਕਰਨਾ ਸੀ, ਕਿੱਥੇ ਖੂਹ ਪੁੱਟਣਾ ਹੈ। ਐਤਵਾਰ ਹੋਣ ਕਰਕੇ ਅਸੀਂ ਵੀ ਖੇਤ ਵੱਲ ਭੱਜੇ। ਸਰਵੇਖਣ ਕਰਕੇ ਫਕੀਰੀਏ ਨੇ ਇਕ ਥਾਂ ਸੋਟੀ ਗੱਡਦਿਆਂ ਕਿਹਾ, ਇੱਥੇ, ਇੱਥੇ ਟੱਕ ਲਾਓ। ਮੇਰਾ ਚਾਚਾ ਕਹਿਣ ਲੱਗਾ, ਤਿੰਨ ਘਰਾਂ ਦੀ ਜਮੀਨ ਹੈ ਇਹ, ਏਸ ਸਾਰੇ ਟੱਕ ਦੇ ਐਨ ਵਿਚਕਾਰ ਖੂਹ ਪੁੱਟਣਾ ਠੀਕ ਰਹੇਗਾ? ਖੰਘੂਰਾ ਮਾਰ ਕੇ ਫਕੀਰੀਆ ਬੋਲਿਆ, ਮੈਨੂੰ ਕਾਸ ਲਈ ਲੈ ਕੇ ਆਇਆ ਸੈਂ ਤੂੰ ਜੇ ਤੈਨੂੰ ਈ ਪਤਾ ਸੀ ਖੂਹ ਕਿੱਥੇ ਪੁੱਟਣਾ ਹੈ? ਜਿੱਥੇ ਪਾਣੀ ਹੈ ਈ ਨੂੰ, ਮੈਂ ਪਾਗਲ ਇਆਂ ਉਥੇ ਨਿਸ਼ਾਨੀ ਲਾ ਦਿਆਂ?

ਅਰਦਾਸ ਕਰਕੇ ਪੁਟਾਈ ਸ਼ੁਰੂ ਹੋ ਗਈ। ਉਹ ਸਿੱਖ ਅਰਦਾਸ ਨਹੀਂ ਸੀ, ਮਾਲਵੇ ਦੀ ਲੋਕ-ਅਰਦਾਸ ਸੀ ਜਿਹੜੀ ਮੇਰੇ ਬਾਪੂ ਜੀ ਬਿਜਾਈ ਸ਼ੁਰੂ ਕਰਨ ਤੋਂ ਪਹਿਲਾਂ ਜੁਤੇ ਹਲ ਪਿੱਛੇ ਖਲੇ ਕੇ ਕਰਦੇ, ਸੱਚੇ ਪਾਤਸ਼ਾਹ, ਜਿਹੜੀ ਬਿਜਾਈ ਕਰਨ ਲੱਗਾ, ਫਸਲ ਪੱਕੇਗੀ ਤਾਂ ਐਨ ਦਾਣਾ ਮੁਸਾਫਰ, ਫਕੀਰ, ਮੰਗਤੇ, ਦਾਤੇ, ਮਹਿਮਾਨ, ਮੋਜ਼ਬਾਨ,

ਚਿੜੀ ਜਨੌਰ ਸਭ ਵੰਡਾਉਣਗੇ। ਮੇਰੇ ਕਰਮਾਂ ਕਰਕੇ ਨਹੀਂ, ਇਨ੍ਹਾਂ ਸਾਹਿਆਂ ਦੇ ਕਰਮਾਂ ਕਰਕੇ ਫਸਲ ਨੇਪਰੇ ਚਾੜ੍ਹੀ ਮਹਾਰਾਜ। ਮਿੱਟੀ ਮੱਥੇ ਲਾ ਕੇ ਬਿਜਾਈ ਸ਼ੁਰੂ ਕਰਦੇ। ਇਸੇ ਤਰ੍ਹਾਂ ਟੱਕ ਲਾਉਣ ਤੋਂ ਪਹਿਲਾਂ ਪਾਣੀ ਦੇ ਹਿੱਸੇਦਾਰਾਂ ਦੇ ਨਾਂ ਲਏ ਗਏ।

ਫਕੀਰੀਏ ਵਾਸਤੇ ਬਾਸਾਂ ਉਪਰ ਘਾਹ ਫੂਸ ਦੀ ਝੋਪੜੀ ਬਣਾ ਦਿੱਤੀ, ਅੰਦਰ ਮੰਜੀ, ਪਾਣੀ ਦਾ ਘੜਾ, ਘੜੇ ਉਪਰ ਟੂਟੀ ਵਾਲਾ ਕਸੇਰਾ, ਕਸੇਰੇ ਉਪਰ ਚੱਪਣ। ਰੋਟੀ ਪਿੰਡੋਂ ਆਉਂਦੀ, ਦਿਨ ਰਾਤ ਫਕੀਰੀਆ ਝੋਪੜੀ ਵਿਚ ਰਹਿੰਦਾ। ਇਕ ਉਹ, ਦੂਜੀ ਉਸ ਦੀ ਸਾਥਣ ਹੁੱਕੀ। ਹੁੱਕੀ ਨਾਲ ਪਤਲੀ ਜਿਹੀ ਸੰਗਲੀ, ਕਿਤੇ ਜਾਂਦਾ ਹੁੱਕੀ ਹੱਥ ਵਿਚ ਫੜ੍ਹਦਾ ਜਾਂ ਮੋਢੇ ਪਿੱਛੇ ਇਸ ਤਰ੍ਹਾਂ ਲਟਕਾਉਂਦਾ ਜਿਵੇਂ ਬੰਦੂਕ ਲਟਕਾਈਦੀ ਹੈ।

ਗਰਮੀਆਂ ਦੀ ਰੁੱਤੇ ਅਸੀਂ ਬੱਚੇ ਦਰਖਤਾਂ ਹੇਠ ਖੇਡ ਰਹੇ ਸਾਂ, ਦੇਖਿਆ ਫਕੀਰੀਆ ਸਿਖਰ ਦੁਪਹਿਰ ਰੋਟੀ ਖਾ ਕੇ ਘੂਕ ਸੁੱਤਾ ਪਿਆ ਘੁਰਾਤੇ ਮਾਰ ਰਿਹਾ ਹੈ। ਇਕ ਬੱਚਾ ਕਹਿੰਦਾ, ਉਏ ਉਸਤਾਦ ਸੁੱਤਾ ਪਿਆ, ਹੁੱਕੀ ਪੀਈਏ? ਸਾਰੇ ਤਿਆਰ। ਜੀ ਮੇਰਾ ਵੀ ਕੀਤਾ ਪਰ ਬਾਪੂ ਦੀਆਂ ਚਪੇੜਾਂ ਤੋਂ ਡਰ ਗਿਆ। ਮਾਂ ਨੇ ਦੱਸਿਆ ਸੀ, ਹੁੱਕੇ ਨੂੰ ਹੱਥ ਲੱਗ ਜਾਵੇ ਤਾਂ ਬੰਦਾ ਭਿੱਟਿਆ ਜਾਂਦੇ। ਗੰਗਾ ਜਲ ਦੇ ਛਿੱਟੇ ਮਾਰੇ ਤਾਂ ਮਸਾਂ ਭਿੱਟ ਲਹਿੰਦੀ ਐ।

ਮੈਂ ਥਾਏਂ ਬੈਠਾ ਰਿਹਾ, ਸੰਗੀ ਸਾਥੀ ਝੋਪੜੀ

ਵਿਚ ਜਾ ਕੇ ਸੂਟੇ ਲਾਉਣ ਲੱਗੇ। ਕੁਝ ਦੇਰ ਬਾਅਦ ਹੱਥੋਪਾਈ ਵੀ ਹੋਣ ਲੱਗੇ, ਉਏ ਤੂੰ ਇੰਨੇ ਸੂਟੇ ਲਾ ਲਏ, ਹੁਣ ਮੈਨੂੰ ਵੀ ਦੇਹ। ਹੁੱਕੀ ਵਿਚ ਅੱਗ ਵੀ ਹੈ ਸੀ ਕਿ ਨਹੀਂ, ਪਤਾ ਨਹੀਂ, ਬਸ ਗੁੜ-ਗੁੜ, ਗੁੜ-ਗੁੜ ਦੀ ਆਵਾਜ਼ ਉਨ੍ਹਾਂ ਨੂੰ ਅਨੰਦ ਦੇਈ ਗਈ।

ਇਸ ਖੋਹ ਖਿੱਜ ਦੌਰਾਨ ਫਕੀਰੀਏ ਦੀ ਅੱਖ ਖੁੱਲ੍ਹ ਗਈ। ਝਟਕਾ ਮਾਰ ਕੇ ਉਠਿਆ, ਗਾਲਾਂ ਦੇਣ ਲੱਗਾ, ਹਰਾਮਜ਼ਾਦੇ। ਪਤਾ ਨੂੰ ਕਿਸ ਜਾਤ ਕੁਜਾਤ ਦੇ ਨੇ। ਮੇਰੀ ਹੁੱਕੀ ਭਿੱਟ ਗਏ। ਥੋੜੀ ਦੂਰ ਉਨ੍ਹਾਂ ਦਾ ਪਿੱਛਾ ਵੀ ਕੀਤਾ ਪਰ ਲੰਗਤੇ ਨੂੰ ਕੀ ਸਮਝਦੇ ਸਨ ਉਹ। ਤਿੱਤਰ ਹੋ ਗਏ। ਉਸ ਦਾ ਵਾਕ 'ਹੁੱਕੀ ਭਿੱਟ ਗਏ' ਸੁਣ ਕੇ ਮੈਂ ਦੰਗ ਰਹਿ ਗਿਆ। ਕੋਈ ਜਾਤ ਇਸ ਤਰ੍ਹਾਂ ਦੀ ਮਾੜੀ ਹੁੰਦੀ ਹੈ, ਜਿਸ ਦੀ ਛੁਹ ਨਾਲ ਹੁੱਕੀ ਵੀ ਭਿੱਟੀ ਜਾ ਸਕਦੀ ਹੈ?

ਫਕੀਰੀਆ ਮੈਨੂੰ ਕਹਿੰਦਾ, ਜੁਆਨਾ ਪਾਣੀ ਦਾ ਡੋਲ ਭਰ ਕੇ ਲਿਆ ਗਵਾਢੀਆਂ ਦੇ ਖੂਹ ਤੋਂ, ਘੜੇ ਵਿਚੋਂ ਮੁੱਕ ਗਿਐ। ਮੈਂ ਪੁਛਿਆ, ਤਾਇਆ ਮੈਨੂੰ ਤੂੰ ਕੁਸ ਨੂੰ ਕਿਹਾ। ਮੈਂ ਵੀ ਤਾਂ ਸ਼ਰਾਰਤੀ ਬੱਚਿਆਂ ਵਿਚ ਹੋ ਸਕਦਾ ਸੀ? ਉਹ ਹੱਸਿਆ, ਮੈਂ ਬੇਵਕੂਫ ਇਆਂ ਕੋਈ? ਸੱਠਾਂ ਵਰ੍ਹਿਆਂ ਦਾ ਤਜਰਬਾ ਇਆ ਮੇਰਾ। ਤੂੰ ਉਨ੍ਹਾਂ ਵਿਚ ਹੁੰਦਾ ਫੇਰ ਤੂੰ ਆਰਾਮ ਨਾਲ ਇੱਥੇ ਬੈਠਣਾ ਸੀ? ਉਏ ਪੱਲੇ ਗੱਲ ਬੰਨ੍ਹ ਲੈ ਮੇਰੀ, ਚੋਰ ਭੱਜੇਗਾ, ਸਾਧ ਬੈਠੇਗਾ ਆਰਾਮ ਨਾਲ। ਸਮਝਿਆ ਕਿ ਨਹੀਂ?

ਧਰਤੀ ਅੰਦਰ ਪਏ ਬੀਜ 'ਚੋਂ ਅੰਕੁਰ ਫੁੱਟਦਾ ਹੈ ਤਾਂ ਕਵਿਤਾ ਜਨਮ ਲੈਂਦੀ ਹੈ। ਜਦੋਂ ਕਲੀਆਂ ਫੁੱਲ ਬਣ ਖਿੜ ਪੈਂਦੀਆਂ ਨੇ ਤਾਂ ਕਵਿਤਾ ਜਨਮ ਲੈਂਦੀ ਹੈ। ਕੋਈ ਭੋਰਾ ਕਿਸੇ ਕਲੀ ਅੰਦਰ ਘੁੱਟ ਕੇ ਦਮ ਤੋੜ ਦਿੰਦਾ ਹੈ ਤਾਂ ਵੀ ਕਵਿਤਾ ਜਨਮ ਲੈਂਦੀ ਹੈ। ਕੁਦਰਤ ਹਰ ਪਲ ਇਕ ਕਵਿਤਾ ਸਿਰਜਦੀ ਹੈ। ਕਵਿਤਾ ਕਾਇਨਾਤ ਵਿਚ ਵਾਪਰ ਰਹੀ ਹਰ ਖੁਸ਼ੀ-ਗਮੀ ਦਾ ਤਰਜਮਾ ਹੈ।

ਤੁਰਦੇ-ਫਿਰਦਿਆਂ, ਉਠਦੇ-ਬਹਿੰਦਿਆਂ ਕਵਿਤਾ ਮੇਰੇ ਅੱਗ-ਸੰਗ ਹੁੰਦੀ ਹੈ, ਕਦੇ ਵੀ ਮੇਰਾ ਸਾਥ ਨਹੀਂ ਛੱਡਦੀ। ਸਿਰਹਾਣੇ ਸਿਰ ਰੱਖਣ ਤੋਂ

ਸੁਰਜੀਤ ਕੈਨੇਡਾ
ਫੋਨ: 905-216-4981

ਲੈ ਕੇ ਨੀਂਦ ਦੀ ਬੁੱਕਲ ਵਿਚ ਜਾਣ ਤੱਕ ਵੀ ਇਹ ਮੇਰੇ ਨਾਲ ਚਲ ਕੇ ਸੁਨਹਿਰੀ ਬਾਤਾਂ ਪਾਉਂਦੀ ਰਹਿੰਦੀ ਹੈ। ਨਵੇਂ ਨਵੇਂ ਸ਼ਬਦ ਘੜਦੀ ਹੈ, ਫਿਕਰੇ ਘੜਦੀ ਹੈ ਅਤੇ ਪੌਣਾਂ ਦੇ ਹਵਾਲੇ ਕਰਦੀ ਹੈ। ਸੁੱਤ-ਉਣੀਦਿਆਂ ਬੜੀ ਕੋਸ਼ਿਸ਼ ਕਰਦੀ ਹਾਂ ਕਿ ਰਟ ਲਵਾਂ ਉਨ੍ਹਾਂ ਉਤਰ ਰਹੀਆਂ ਸਤਰਾਂ ਨੂੰ ਤਾਂ ਕਿ ਸਵੇਰੇ ਇਨ੍ਹਾਂ ਨੂੰ ਸੁਚੱਜੇ ਅੱਖਰਾਂ 'ਚ ਜੜ ਸਕਾਂ ਪਰ ਉਹ ਤਾਂ ਕਿੱਧਰੇ ਖਲਾਅ ਵਿਚ ਹੀ ਭਟਕ ਜਾਂਦੀਆਂ ਨੇ, ਤੇ ਸਵੇਰੇ ਲੱਭਿਆਂ ਵੀ ਨਹੀਂ ਲੱਭਦੀਆਂ। ਫਿਰ ਨਵੇਂ ਖਿਆਲ, ਨਵੀਂ ਕਵਿਤਾ, ਨਵੇਂ ਸ਼ਬਦ ਅਤੇ ਨਵੀਆਂ ਸਤਰਾਂ ਚੱਲਣ ਲਗਦੀਆਂ ਨੇ। ਕਦੇ ਕਦੇ ਮੈਂ ਕੰਪਿਊਟਰ 'ਤੇ ਬਹਿ ਜਾਂਦੀ ਹਾਂ ਅਤੇ ਫੜ੍ਹਨ ਲਗਦੀ ਹਾਂ ਆਪਣੇ ਅੰਦਰ ਮੰਡਰਾਉਂਦੀਆਂ ਉਨ੍ਹਾਂ ਰੰਗ-ਬਿਰੰਗੀਆਂ ਤਿਤਲੀਆਂ ਨੂੰ:

ਐਕੁਏਰੀਅਮ ਵਿਚ ਤਤਫ਼ਣ ਮੱਛੀਆਂ
ਮੱਥੇ ਵਿਚ ਸੋਨ ਪਰੀ ਜਿਹੀਆਂ ਨਜ਼ਮਾਂ।
ਫੜ੍ਹਨਾ ਚਾਹਾਂ ਤਾਂ ਉਡ-ਉਡ ਆਵਣ
ਸੁਹਲ-ਸਲੋਨੀਆਂ ਸ਼ਬਦ-ਤਿਤਲੀਆਂ!

ਕੀ ਫੜ੍ਹਨਾ ਹੁੰਦਾ ਹੈ? ਕਿਹੜੇ ਜਜ਼ਬਾਤ?
ਆਲੇ-ਦੁਆਲੇ ਕਿੰਨਾ ਕੁਝ ਤਾਂ ਵਾਪਰਦਾ ਰਹਿੰਦਾ ਹੈ! ਬੱਸ ਉਹੀ ਸਾਹਾਂ ਦੇ ਨਾਲ ਨਾਲ ਚੱਲਦਾ ਰਹਿੰਦਾ ਹੈ ਅਤੇ ਹੌਲੀ ਹੌਲੀ ਉਤਰ ਜਾਂਦਾ ਹੈ, ਮਨ ਦੀ ਤਖਤੀ 'ਤੇ। ਕਦੇ ਕੋਈ ਨਿਹੇਰਾ, ਕਦੇ ਕੋਈ ਸਵਾਲ ਅਤੇ ਕਦੇ ਕੋਈ ਪਲ 'ਵਿਸਮਾਦ' ਬਣ ਕੇ ਕਵਿਤਾਵਾਂ ਵਿਚ ਰੂਪਮਾਨ ਹੋ ਜਾਂਦੇ ਹਨ। ਸ਼ਬਦਾਂ ਨਾਲ ਸ਼ਬਦ ਜੁੜਦੇ ਜਾਂਦੇ ਹਨ, ਖਿਆਲ ਅੱਗੇ ਅੱਗੇ ਤੁਰਦੇ ਜਾਂਦੇ ਨੇ ਅਤੇ ਕਿਸੇ ਨੂੰ ਬਿਨਾ ਕੁਝ ਦੱਸਿਆਂ ਕਵਿਤਾ ਜਿਹੀ ਸਖੀ ਨੂੰ ਆਪਣਾ ਰਾਜਦਾਰ ਬਣਾ ਕੇ ਹੌਲੀ ਫੁੱਲ ਹੋ ਜਾਂਦੀ ਹਾਂ। ਹੈ ਨਾ ਇਹ ਕੋਈ ਅਲੌਕਾਰੀ ਗੱਲ!

ਬਹੁਤ ਵਾਰ ਟੁੱਟ ਵੀ ਜਾਂਦੀ ਹਾਂ, ਪਰ ਕਿਸੇ ਨੂੰ ਦੱਸਣ ਦੀ ਹਿੰਮਤ ਹੀ ਨਹੀਂ ਪੈਂਦੀ। ਇਕ ਅਹਿਦ

ਪਲ ਪਲ ਸਿਰਜ ਹੁੰਦੀ ਕਵਿਤਾ

ਜੁ ਹੈ ਆਪਣੇ ਨਾਲ ਕਿ ਹਮੇਸ਼ਾ ਖੁਸ਼ ਰਹਿਣਾ ਹੈ। ਨਾ ਖੁਦ ਨੈਗੇਟਿਵ ਸੋਚਣਾ ਹੈ, ਨਾ ਕਿਸੇ ਨੂੰ ਨੈਗੇਟਿਵਿਟੀ ਦੇਣੀ ਹੈ। ਤੇ ਫੇਰ ਸ਼ੁਰੂ ਹੁੰਦਾ ਹੈ ਅੰਦਰਲਾ ਸਫਰ! ਇਕ ਜੰਗ ਛਿੜਦੀ ਹੈ। ਅੰਦਰ ਅੱਗ ਵਰ੍ਹਦੀ ਹੈ। ਆਲੇ-ਦੁਆਲੇ ਜੋ ਵਾਪਰ ਰਿਹਾ ਹੁੰਦਾ ਹੈ, ਉਸ ਨੂੰ ਵੇਖ ਦਿਲ ਦੁਖਦਾ ਹੈ। ਲੋਕ ਵੇਖਦੇ ਹਨ ਪਰ ਬੋਲਦੇ ਨਹੀਂ। ਮੇਰਾ ਜੀਅ ਕਰਦਾ ਹੈ ਕਿ ਮੈਂ ਬੋਲਾਂ ਪਰ ਮੈਂ ਕਲਮ ਚੁੱਕਦੀ ਹਾਂ:

ਮੇਰੇ ਸ਼ਬਦ ਅਜੇ ਜਾਗਦੇ ਨੇ
ਉਹ ਖਾਮੋਸ਼ ਹਨ,
ਚੁੱਪ ਸੁਣਦੀ ਹੈ ਮੈਨੂੰ
ਗੂੰਜਦੀ ਹੈ ਮੇਰੇ ਦੁਆਲੇ
ਸੁਣ ਸਕਦੀ ਹਾਂ ਅਣਕਿਹਾ!

ਡਰ ਦੀ ਇਕ ਪੇਤਲੀ ਜਿਹੀ ਪਰਤ ਹੈ
ਅਣਗਿਣਤ ਚਿਹਰਿਆਂ 'ਤੇ
ਸਹਿਮ ਦੀ ਇਕ ਸ਼ਿਕਨ ਹੈ
ਉਹ ਖਾਮੋਸ਼ ਹਨ
ਵੇਖ ਸਕਦੀ ਹਾਂ ਮੈਂ!

ਬੇਸ਼ੱਕ ਮੈਂ ਪਰਬਤ ਹਾਂ
ਪਰ ਤਰਲ ਹਾਂ
ਵਹਿ ਸਕਦੀ ਹਾਂ ਲਾਵਾ ਬਣ ਵੀ
ਪਰ ਪਿਘਲਾਗੀ ਨਹੀਂ!

ਮੇਰੇ ਅੰਦਰ ਰੋਜ਼
ਨਜ਼ਮਾਂ ਜਨਮ ਲੈਂਦੀਆਂ ਹਨ
ਮੈਂ ਉਨ੍ਹਾਂ ਸੰਗ ਸੰਵਾਦ ਰਚਾਉਣਾ ਹੈ!
ਮੇਰਾ ਇਕ ਅਹਿਦ ਹੈ ਆਪਣੇ ਨਾਲ
ਮੈਂ ਮੋਲਣਾ ਹੈ
ਮੈਂ ਬੋਲਣਾ ਹੈ!

ਬੱਦਲਾਂ ਦੇ ਉਡਦੇ ਟੋਟੇ
ਮੈਨੂੰ ਕੋਈ ਨਵਾਂ ਸੁਨੇਹਾ ਦਿੰਦੇ ਨੇ
ਕਈ ਨਵੇਂ ਮੰਜ਼ਰ
ਮੇਰਾ ਇੰਤਜ਼ਾਰ ਕਰਦੇ ਨੇ
ਰੋਜ਼ ਮੇਰੇ ਵਿਹੜੇ
ਸ਼ਬਦਾਂ ਦੀ ਕਿਣਮਿਣ ਹੁੰਦੀ ਹੈ
ਮੈਂ ਇਕ ਬੱਚੇ ਵਾਂਗ
ਉਸ ਬਾਰਿਸ਼ 'ਚ ਨਹਾਉਣਾ ਹੈ!

ਬਬੇਰੇ ਬਲੈਕ ਹੋਲ ਨੇ ਬ੍ਰਹਿਮੰਡ 'ਚ
ਮੇਰੇ ਅੰਬਰੀ' ਤਾਂ ਕੇਵਲ

ਅਕਾਸ਼ ਗੰਗਾਵਾਂ ਜਿਹੇ ਰਾਹ ਰੋਸ਼ਨ ਨੇ
ਮੈਂ ਇਨ੍ਹਾਂ ਰਾਹਾਂ 'ਤੇ ਨੱਚ ਨੱਚ
ਹਰ ਰੂਹ ਨੂੰ ਰਿਝਾਉਣਾ ਹੈ
ਮੇਰੇ ਸ਼ਬਦ ਅਜੇ ਜਾਗਦੇ ਨੇ
ਮੈਂ ਇਨ੍ਹਾਂ ਨੂੰ ਕੋਲ ਬਹਾਉਣਾ ਹੈ!

ਉਹ ਖਾਮੋਸ਼ ਹਨ,
ਚੁੱਪ ਸੁਣਦੀ ਹੈ ਮੈਨੂੰ
ਗੂੰਜਦੀ ਹੈ ਮੇਰੇ ਦੁਆਲੇ,
ਬੋਲਣਗੇ ਕੁਝ ਇਹ ਬੁੱਤ ਵੀ ਕਦੇ?

ਇਹੋ ਜਿਹਾ ਰਿਸ਼ਤਾ ਹੈ ਮੇਰਾ ਕਵਿਤਾ ਨਾਲ!
ਲਿਖਦਿਆਂ ਲਿਖਦਿਆਂ ਕਵਿਤਾ ਮੇਰੇ ਅੰਦਰਲੇ
ਵੇਗ ਨੂੰ ਉਦਾਤ ਕਰ ਜਾਂਦੀ ਹੈ ਅਤੇ ਮੈਂ ਹੌਲੀ
ਹੌਲੀ ਸਹਿਜ ਹੁੰਦੀ ਜਾਂਦੀ ਹਾਂ। ਇਹ ਇਕ ਕਿਸਮ
ਦਾ ਸਵੈ ਨਾਲ ਲੜਿਆ ਦਵੰਦ-ਯੁੱਧ ਹੁੰਦਾ ਹੈ
ਜਿਸ ਵਿਚ ਮੇਰੀ ਹਉਮੈ ਦੇ ਹਾਰਨ ਦੀ ਪ੍ਰਕ੍ਰਿਆ
ਚੱਲਦੀ ਚੱਲਦੀ ਜ਼ਿੰਦਗੀ ਪ੍ਰਤੀ ਹਾਂ-ਮੁਖੀ ਰਵੱਈਆ
ਅਪਨਾਉਣ ਲੱਗਦੀ ਹੈ।

ਕਿਸ ਲਈ ਲਿਖੀ ਗਈ, ਕਿਸ ਨੂੰ ਸੰਬੋਧਿਤ
ਹੈ ਇਹ ਕਵਿਤਾ? ਨਾ ਬਣੀ ਨਾ! ਇਹ ਤਾਂ ਕਵਿਤਾ
ਦਾ ਸੱਚ ਹੈ, ਉਸੇ ਦੇ ਬੋਝੇ 'ਚ ਹੀ ਲੁਕਿਆ ਰਹੇ
ਤਾਂ ਚੰਗਾ ਹੈ। ਐਵੇਂ ਕਾਹਨੂੰ ਝਿੰਜ ਪਾਉਣੀ ਹੈ!
ਅਸਾਂ ਕਿਹੜੀ ਜੰਗ ਜਿੱਤਣੀ ਹੈ। ਆਇਆ ਸੀ
ਮਾਤਾ ਜਿਹਾ ਰੋਹ ਪਰ ਫਿਰ ਆਪੇ ਸੋਚ ਮੋੜੇ ਪੈ
ਗਈ ਅਤੇ ਮੈਨੂੰ ਇਹ ਸਮਝਾ ਗਈ:
ਬਬੇਰੇ ਬਲੈਕ ਹੋਲ ਨੇ ਬ੍ਰਹਿਮੰਡ 'ਚ
ਪਰ ਮੇਰੇ ਅੰਬਰੀ' ਤਾਂ ਕੇਵਲ
ਅਕਾਸ਼ ਗੰਗਾਵਾਂ ਜਿਹੇ ਰਾਹ ਰੋਸ਼ਨ ਨੇ।
ਇਸ ਤਰ੍ਹਾਂ ਮੈਂ ਆਪਣੇ ਕਿਸੇ ਵੀ ਰੋਹ ਜਾਂ
ਉਦਾਸੀ ਤੋਂ ਉੱਤੇ ਉਠ ਜਾਂਦੀ ਹਾਂ, ਇਸ ਦੇ ਪਾਰ
ਚਲੀ ਜਾਂਦੀ ਹਾਂ। ਆਪਣੀ ਹਰ ਔਖੀ ਘੜੀ ਕਵਿਤਾ
ਦੇ ਹਵਾਲੇ ਕਰ ਆਪ ਮੁਕਤ ਹੋ ਜਾਂਦੀ ਹਾਂ।

ਮੁਹੱਬਤ ਦਾ ਨਾਂ ਲੈਂਦਿਆਂ ਹੀ ਰੂਹ ਮਹਿਕ
ਜਾਂਦੀ ਹੈ। ਕਾਇਨਾਤ ਦੇ ਕਣ ਕਣ ਵਿਚ ਮੁਹੱਬਤ
ਬੀਜ ਰੂਪ ਵਿਚ ਵਿਦਮਾਨ ਹੈ। ਮੁਹੱਬਤ ਕੁਝ ਮੰਗਣ
ਦੀ ਥਾਂ ਦੇਣ ਦਾ ਨਾਂ ਹੈ ਜਿਸ ਨੂੰ ਅੰਗਰੇਜ਼ੀ ਵਿਚ
'ਨਚੇਨਟੈਂਟਿਨਿਅਲੋਵ' (ਬਿਨਾ ਸ਼ਰਤ ਮੁਹੱਬਤ)
ਆਖਦੇ ਨੇ। ਕੁਦਰਤ ਆਪਣੇ ਜੀਵਾਂ ਨਾਲ ਇਹੋ
ਜਿਹੀ ਹੀ ਮੁਹੱਬਤ ਕਰਦੀ ਹੈ। ਮੁਹੱਬਤ ਵਿਚ
ਪਿਆਰੇ 'ਤੇ ਮਰ ਮਿਟਣ ਦਾ ਜਜ਼ਬਾ ਹੁੰਦਾ ਹੈ।
ਬਹੁਤ ਮਿਸਾਲਾਂ ਨੇ ਅਜਿਹੀਆਂ, ਜਦੋਂ ਮੁਹੱਬਤ
ਪਿੱਛੇ ਜਾਨ ਕੁਰਬਾਨ ਕਰ ਦਿੱਤੀ ਗਈ। ਪਰ ਕਈ
ਵੇਰ ਮੁਹੱਬਤ ਕਿਸੇ ਦੇ ਮੋਚ ਨਹੀਂ ਆਉਂਦੀ, ਖਾਸ

ਕਰ ਕੁੜੀਆਂ ਦੇ। ਉਹ ਇਕ-ਪਾਸੜ ਹੋ ਕੇ ਰਹਿ
ਜਾਂਦੀ ਹੈ। ਕੋਈ ਕੋਮਲ-ਭਾਵੀ ਇਸਤਰੀ ਜਦੋਂ
ਕਿਸੇ 'ਮਰਦ' ਦੇ ਰਿਸ਼ਤੇ ਵਿਚੋਂ ਮੋਹ-ਭਿੰਨੇ ਸਾਥੀ
ਨੂੰ ਭਾਲਦੀ ਹੈ ਪਰ ਉਹ ਉਸ ਦੀ ਦੇਹ ਤੋਂ ਅੱਗੇ
ਨਹੀਂ ਸੋਚ ਸਕਦਾ ਤਾਂ ਅਮ੍ਰਿਤਾ ਦੇ ਕਹਿਣ ਵਾਂਗ
ਔਰਤ 'ਅਰਧ-ਕੁਆਰੀ' ਰਹਿ ਜਾਂਦੀ ਹੈ। ਇਹੋ
ਜਿਹੀਆਂ ਕਹਾਣੀਆਂ ਸੁਣਾਉਂਦੀਆਂ, ਪਿਆਰ
ਦੀਆਂ ਭੁੱਖੀਆਂ ਔਰਤ-ਰੂਹਾਂ ਨੂੰ ਮੈਂ ਟੁੱਟ-ਟੁੱਟ
ਕੇ ਰੋਂਦੇ ਤੱਕਿਆ ਹੈ। ਦਿਲ ਵਿਚ ਇਕ ਆਰੀ
ਜਿਹੀ ਫਿਰ ਜਾਂਦੀ ਹੈ ਅਤੇ ਬੱਸ ਇੰਨਾ ਹੀ ਕਹਿ
ਹੋਇਆ:

ਕੁੜੀ ਤਾਂ ਝੱਲੀ ਸੀ
ਕੁੜੀ ਚਾਹੁੰਦੀ ਸੀ ਕਿ
ਉਹ ਉਸ ਦੀਆਂ ਤਲੀਆਂ 'ਤੇ
ਦੁੱਧ-ਚਿੱਟੀ ਚਾਨਣੀ ਦੇ ਫੇਰੇ ਰੱਖੇ
ਉਸ ਨੂੰ ਮੋਹ ਦੀਆਂ ਨਜ਼ਰਾਂ ਨਾਲ ਤੱਕੇ
ਤੇ ਗੁਆਚਿਆ ਰਹੇ
ਉਸੇ ਪਲ ਦੇ ਤਲਿੱਸਮ 'ਚ!

ਰਾਤ ਦੀ ਰਾਣੀ ਮਹਿਕਦੀ ਰਹੇ
ਤੁੱਲ ਦੇ ਤੁਪਕਿਆਂ ਦੀਆਂ
ਨਰਮ ਆਬਾਜ਼ਾਂ ਵਿਚ
ਖਾਮੋਸੀ ਉਨ੍ਹਾਂ ਨੂੰ ਭਿਉਂਦੀ ਰਹੇ!

ਹੌਲੀ ਹੌਲੀ
ਜੁੜੀਆਂ ਤਲੀਆਂ ਦਾ
ਅਹਿਸਾਸ ਵਿਸਰ ਜਾਵੇ,
ਉਨ੍ਹਾਂ ਦੇ ਸਾਹਾਂ ਦੀ ਸਰਗਮ
ਕਾਇਨਾਤ ਦੀ ਤਾਲ 'ਤੇ
ਕੋਈ ਰਾਗਨੀ ਗਾਵੇ!

ਬੱਸ ਇਹੀ ਤਾਂ ਚਾਹੁੰਦੀ ਸੀ
ਉਹ ਝੱਲੀ ਕੁੜੀ!!

ਕਿਉਂ ਕਦੇ ਦੇਹੀ ਤੋਂ ਪਾਰ
ਉਸ ਦੀ ਰੂਹ ਤੱਕ
ਨਾ ਪਹੁੰਚ ਸਕਿਆ ਉਹ?
ਸਾਰੀ ਰਾਤ ਸੋਚਦੀ ਰਹੀ
ਉਹ ਝੱਲੀ ਕੁੜੀ!!
ਸੋਚ ਮਚਲਦੀ ਰਹਿੰਦੀ ਹੈ। ਕਈ ਵੇਰ
ਯਥਾਰਥ ਤੋਂ ਪਾਰ ਤਸੱਵਰ ਦੀਆਂ ਵਾਦੀਆਂ 'ਚ
ਘੁੰਮਣ ਲੱਗਦੀ ਹੈ। ਉਸ ਨੂੰ ਨਦੀਆਂ ਆਪਣੇ
ਵੱਲ ਬੁਲਾਉਂਦੀਆਂ ਨੇ। ਖਿੜੀਆਂ ਧੁੱਪਾਂ ਨਾਲ

ਕਲੋਲਾਂ ਕਰਨ ਨੂੰ ਜੀਅ ਕਰਦਾ ਹੈ। ਰੇਤ 'ਚ
ਨਹਾਉਂਦੀਆਂ ਚਿੜੀਆਂ ਦੇ ਪਿੱਛੇ ਭੱਜਣ ਨੂੰ ਜੀਅ
ਕਰਦਾ ਹੈ। ਪੱਥਰਾਂ 'ਤੇ ਬੈਠ ਪਰਬਤਾਂ ਦੇ ਤਲਿੱਸਮ
ਨੂੰ ਮਾਣਨ ਲਈ ਜੀਅ ਕਰਦਾ ਹੈ। ਸੁਪਨੇ ਉਸ
ਨੂੰ ਸੋਚ ਲਗਦੇ ਨੇ ਤੇ ਤਸਵੀਰਾਂ ਜਾਗ ਜਾਂਦੀਆਂ
ਨੇ, ਬੋਲ ਉਠਦੀਆਂ ਨੇ। ਪਲ ਵਿਚ ਹੀ ਉਹ ਬੋਲ
ਕਵਿਤਾ ਦਾ ਰੂਪ ਧਾਰ ਲੈਂਦੇ ਨੇ:

ਤਸਵੀਰ
ਤੇਰੇ ਹੱਥ ਵਾਈਨ ਦਾ ਗਿਲਾਸ
ਮੇਰੇ ਹੱਥ ਐਪਲ ਸਾਈਡਰ ਦਾ ਪੀਲਾ ਕੱਪ
ਕਿਸੇ ਕੈਨੇਡੀਅਨ ਟਾਊਨ ਦੇ
ਰੇਸਤੋਰਾਂ ਵਿਚ ਬੈਠੇ
ਅਸੀਂ ਦੋਵੇਂ ਟੈਸਟ ਕਰ ਰਹੇ ਹਾਂ!

ਤੂੰ ਮੇਰੇ ਵੱਲ ਵੇਖ ਰਿਹੈਂ
ਮੈਂ ਖਲਾਅ ਵਿਚ ਤੱਕ ਰਹੀ ਹਾਂ!
ਤੇਰੇ ਬੁੱਲ੍ਹਾਂ 'ਤੇ ਇਕ ਸਹਿਜ ਮੁਸਕਾਨ ਹੈ
ਤੇ ਮੇਰੀ ਮੁਸਕਾਨ ਵਿਚ
ਕੈਮਰੇ ਦੀ ਅੱਖ ਦਾ ਫਿਕਰ ਝਲਕਦੈ!

ਪਿੱਛੇ 'ਕ੍ਰਿਸਮਸ ਦੀ ਡੈਕੋਰੇਸ਼ਨ'
ਲਾਲ ਹਰੇ ਲਟਕਦੇ 'ਰੀਬ'
ਰੌਸ਼ਨੀਆਂ ਦੇ ਮਰਕਜ਼
ਸ਼ੀਸ਼ਿਆਂ ਦੇ ਪਾਰ ਦਿਸਦੇ
ਪਿੱਠ 'ਤੇ ਚਿਪਕੇ ਕਈ ਹੋਰ ਚਿਹਰੇ।

ਤਸਵੀਰ ਦੇ ਉਰਾਰ-ਪਾਰ
ਬਹੁਤ ਕੁਛ ਹੈ ਹੋਰ
ਜੋ ਠਹਿਰਿਆ ਹੋਇਆ ਹੈ
ਕਿਤੇ ਪਿਛਾਂਹ, ਬਹੁਤ ਦੂਰ
ਕਿੱਲੀ 'ਤੇ ਪੁੱਠਾ ਲਟਕਿਆ ਵਕਤ
ਲੰਮੀਆਂ ਪਗਡੰਡੀਆਂ
ਧੁੱਪਾਂ-ਛਾਂਵਾਂ ਦੇ ਪਰਛਾਵੇਂ
ਹਾਸੇ ਤੇ ਉਦਰੇਵੇਂ!

ਤਸਵੀਰ ਦੇ ਉਰਾਰ ਹੈ
ਠਹਿਰਿਆ ਹੋਇਆ ਸਮਾਂ ਹੈ
ਖੂਬਸੂਰਤ ਜ਼ਿੰਦਗੀ ਧੜਕਦੀ ਹੈ
ਜੋ ਵਾਪਰ ਰਹੀ ਹੈ ਹੁਣ
ਤੇ ਵਾਪਰਦੀ ਰਹੇਗੀ ਇਵੇਂ ਹੀ ਸਦਾ!
ਕਵਿਤਾ ਦਾ ਵਿਹੜਾ ਬਹੁਤ ਮੋਕਲਾ ਹੈ। ਇਸ
ਵੇਗ ਨੂੰ ਕਿਸੇ ਵਲਗਣ ਵਿਚ ਵਲ ਲੈਣਾ ਜਾਂ
ਬੰਦਿਆਂ ਵਿਚ ਬੰਨ ਲੈਣਾ, ਮੇਰੇ ਵੱਸ ਵਿਚ ਨਹੀਂ।
ਕਵਿਤਾ ਇਵੇਂ ਹੀ ਕਦੇ ਲੁੱਕਣ-ਮੀਟੀ ਖੇਡਦੀ ਹੈ
ਮੇਰੇ ਨਾਲ, ਕਦੇ ਮੈਂ ਉਸ ਨੂੰ ਆਖਦੀ ਹਾਂ, 'ਆਹ!
ਲੈ ਫੜ੍ਹ ਲਿਆ।' ਪਲ ਪਲ ਸਿਰਜ ਹੁੰਦੀ ਕਵਿਤਾ
ਦੀ ਇਹ ਖੇਡ ਨਿਰੰਤਰ ਜਾਰੀ ਹੈ ਤੇ ਜਾਰੀ ਰਹੇਗੀ,
ਜਦੋਂ ਤੱਕ ਮੇਰੇ ਸ਼ਬਦ ਜਾਗਦੇ ਨੇ। ਆਮੀਨ!

ਪੱਛੜ ਗਿਆ ਪੰਜਾਬ ਪੱਛੜ ਗਿਆ ਪੰਜਾਬ ਦੋਸਤੋ, ਪੱਛੜ ਗਿਆ ਪੰਜਾਬ। ਲੰਗਤੀ ਹੋ ਗਈ ਰਾਵੀ ਸਾਡੀ, ਹੋਇਆ ਗਾਇਬ ਚਨਾਬ। ਕਿੱਧਰ ਗਏ ਉਹ ਬਾਂਕੇ ਗੱਭਰੂ, ਅਤਿ ਸੁੰਦਰ ਮੁਟਿਆਰਾਂ? ਕਿਉਂ ਅੱਜ ਕਿਧਰੇ ਨਜ਼ਰ ਨਾ ਆਵਣ, ਸੁਹਣੀਆਂ ਸੁਹਣੀਆਂ ਨਾਰਾਂ? ਕਿਉਂ ਸਭਨਾਂ ਨੇ ਚੁੱਪ ਵੱਟੀ ਹੈ, ਦੇਵੇਂ ਕੋਈ ਜਵਾਬ... ਅੱਜ ਦੀ ਜੱਟੀ ਭੱਤਾ ਲੈ ਕੇ, ਨਹੀਂ ਖੇਤ ਨੂੰ ਜਾਂਦੀ। ਨਾ ਉਸ ਦੇ ਹੱਥਾਂ ਵਿਚ ਸੋਨਾ, ਨਾ ਪੈਰਾਂ ਵਿਚ ਚਾਂਦੀ। ਇਹ ਸਭ ਗਤਬਤ ਕਿੱਦਾਂ ਹੋਈ, ਕਿਹੜਾ ਦੇਉ ਹਿਸਾਬ...? ਕੇਸ ਕਟਾ ਕੇ ਮੁੰਡੇ-ਕੁੜੀਆਂ, ਘੋਨੇ ਮੋਨੇ ਹੋਏ। ਸਭਿਆਚਾਰ ਅਸਾਡਾ ਬੈਠਾ, ਮਾਰ ਦੁਹੱਬੜ ਰੋਏ। ਬੁੱਢੇ ਮਾਪੇ ਝੂਰ ਰਹੇ ਨੇ, ਟੁਕੜੇ ਹੋ ਗਏ ਖਾਬ... ਅੱਜ ਨਾਨਕ ਦੀ ਬਾਣੀ ਵਿਸਰੀ, ਯਾਦ ਰਿਹਾ ਨਾ ਬੁੱਲ੍ਹਾ। ਲੁੱਚੇ ਬੋਲ ਸੁਣਾਈ ਦਿੰਦੇ, ਦਰ ਕੰਜਰਾਂ ਦਾ ਖੁੱਲ੍ਹਾ। ਸਮਝ ਨਾ ਆਉਂਦੀ ਮਰਦਾਨੇ ਦੀ	ਅੱਜ ਕਿਧਰ ਗਈ ਰਬਾਬ...? ਜਿੰਮੇਵਾਰ ਵਿਅਕਤੀ ਸਾਰੇ, ਹੱਲ ਨਾ ਕੋਈ ਕੱਢਣ। ਜਿਸ ਦਾ ਵੀ ਦਾਅ ਲੱਗ ਜਾਂਦਾ ਹੈ, ਲੱਗ ਪੈਂਦਾ ਹੈ ਵੱਢਣ। 'ਨਵਰਾਹੀ' ਨਸ਼ਿਆਂ ਨੇ ਸਾਨੂੰ, ਕੀਤਾ ਬਹੁਤ ਖਰਾਬ। ਪੱਛੜ ਗਿਆ ਪੰਜਾਬ ਦੋਸਤੋ, ਪੱਛੜ ਗਿਆ ਪੰਜਾਬ। -ਨਵਰਾਹੀ ਘੁਗਿਆਣਵੀ, ਫਰੀਦਕੋਟ। ਫੋਨ: 91-98150-02302 ਕੋਠੇ ਚੜ੍ਹ ਚੜ੍ਹ ਵਾਟ ਨਿਹਾਰਾਂ ਕੋਠੇ ਚੜ੍ਹ ਚੜ੍ਹ ਵਾਟ ਨਿਹਾਰਾਂ ਸਾਂਵਲ ਨਜ਼ਰ ਨਾ ਆਵੇ। ਕੀਹ ਮੂੰਹ ਲੈ ਤੇਰੇ ਘਰ ਆਸਾਂ ਝੋਰਾ ਵੱਢ ਵੱਢ ਖਾਵੇ। ਦੂਰ ਦੇਸ਼ ਵਿਚ ਸਾਂਵਲ ਦਾ ਘਰ ਖਬਰ ਪਤਾ ਨਾ ਕਾਈ, ਜਿੰਦ ਦੇਵਾਂ 'ਸੁਰਜੀਤ' ਓਸ ਨੂੰ ਜੋ ਸਾਹਿਬ ਨਾਲ ਮਿਲਾਵੇ। ਗਲੀਏ ਗਲੀਏ ਫਿਰਾਂ ਫੁੰਡੇਂਦੀ ਖਬਰ ਮਿਲੇ ਨਾ ਤੇਰੀ। ਦਸੇ ਦਿਸ਼ਾਵਾਂ ਫਿਰ ਫਿਰ ਹਾਰੀ ਸਭ ਕਰਦੇ ਮੇਰੀ ਮੇਰੀ। ਉਸ ਖਲਕਤ ਦੇ ਖਾਲਕ ਤਾਈਂ ਭੁੱਲ ਗਈ ਖਲਕਤ ਸਾਰੀ, ਆ 'ਸੁਰਜੀਤ' ਫਸੀ ਵਿਚ ਲਹਿਰਾਂ ਮੰਝ ਮੁਹਬਤ ਤੇਰੀ।	ਨਾ ਰਾਤਾਂ ਨੂੰ ਨੀਂਦਰ ਪੈਂਦੀ ਦਿਨ ਦੀਆਂ ਖੁਸ਼ੀਆਂ ਉਡੀਆਂ। ਅਸਾਂ ਰੋਗ ਬਿਰਹਾ ਦੇ ਪਾਲੇ ਲੋਕੀਂ ਪਾਵਣ ਲੁੱਡੀਆਂ। ਇਕ ਸਿੱਕ ਦੀਦਾਰ ਤੇਰੇ ਦੀ ਪਈ 'ਸੁਰਜੀਤ' ਪੁਕਾਰੇ, ਆ ਜਾ ਸਾਂਵਲ ਹੁਣ ਤੇ ਆ ਜਾ ਆਸਾਂ ਹੋਈਆਂ ਬੁੱਢੀਆਂ। ਇਹ ਦੁਨੀਆਂ ਹੁਣ ਦੋਜ਼ਖ ਲੱਗਦੀ ਰਿਸ਼ਤੇ ਲਗਦੇ ਜ਼ਹਿਰ ਨੀ ਮਾਏ। ਨਾ ਜ਼ਿੰਦਗੀ ਦਾ ਰਿਦਮ ਹੈ ਕੋਈ ਨਾ ਕੋਈ ਰਹਿ ਗਈ ਬਹਿਰ ਨੀ ਮਾਏ। ਆਪਣਾ ਨਾ ਇਸ ਜਗ ਵਿਚ ਕੋਈ ਆਪਣੇ ਢਾਹੁੰਦੇ ਕਹਿਰ ਨੀ ਮਾਏ। ਕਦ 'ਸੁਰਜੀਤ' ਮਿਲੇਗਾ ਸਾਂਵਲ ਤਤਪਾਂ ਅੱਠੇ ਪਹਿਰ ਨੀ ਮਾਏ। ਜ਼ਿੰਦਗੀ ਦਾ ਇਹ ਪੰਧ ਲੰਮੇਰਾ ਮੁੱਕਣ ਉਤੇ ਆਇਆ। ਹੁਣ ਮੇਰੇ ਨਾਲ ਤੁਰਨੋਂ ਡਰਦਾ ਮੇਰਾ ਆਪਣਾ ਸਾਇਆ। ਨਾ ਕਿਸੇ ਹੱਥ ਸਿਰ 'ਤੇ ਹੈ ਰੱਖਿਆ ਨਾ ਕਿਸੇ ਦਰਦ ਵੰਡਾਇਆ। ਚੱਲ 'ਸੁਰਜੀਤ' ਸਾਂਵਲ ਕੋਲ ਚੱਲੀਏ ਇਹ ਹੈ ਮੁਲਕ ਪਰਾਇਆ। ਤੂੰ ਸ਼ਿਸ਼ਟੀ ਦਾ ਮਾਲਕ ਪ੍ਰਭ ਜੀ ਤੂੰ ਖਲਕਤ ਦਾ ਖਾਲਕ ਹੈਂ। ਇਹ ਰਚਨਾ ਸਭ ਤੇਰੀ ਸਾਹਿਬਾ ਤੂੰ ਇਸ ਦਾ ਸੰਚਾਲਕ ਹੈਂ। ਨਦੀਆਂ ਨਾਲੇ ਦਰਿਆ ਸਾਗਰ ਤੇਰੇ ਹੁਕਮ 'ਚ ਚਲਦੇ ਨੇ,	ਕਰ ਮਿਹਰਾਂ 'ਸੁਰਜੀਤ' ਬਣਾ ਦੇਹ ਤੂੰ ਸਭ ਦਾ ਪ੍ਰਤਿਪਾਲਕ ਹੈਂ। -ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ। ਪਿੰਡ ਦਾ ਚੇਤਾ ਭਾਈ ਜੀ ਦੀ ਬਾਣੀ ਦਾ ਚਾਟੀ 'ਚ ਮਧਾਣੀ ਦਾ। ਸੰਖ ਘੜਿਆਲ ਦਾ ਚੜ੍ਹਦੇ ਸੁਰਜ ਲਾਲ ਦਾ। ਬਨੇਰੇ ਬੈਠੇ ਕਾਂ ਦਾ ਚੁੱਲ੍ਹੇ ਮੂਹਰੇ ਮਾਂ ਦਾ। ਬਲਦਾਂ ਦੀ ਟੱਲੀ ਦਾ ਅੱਗ ਭੁੰਨੀ ਛੱਲੀ ਦਾ। ਝੀਰਾਂ ਦੀ ਭੱਠੀ ਦਾ ਲਾਲਿਆਂ ਦੀ ਹੱਟੀ ਦਾ। ਬਾਪੂ ਦੀਆਂ ਮਾਰਾਂ ਦਾ ਰੱਬ ਵਰਗੇ ਯਾਰਾਂ ਦਾ। ਵਿਸਾਖੀ ਵਾਲੇ ਮੇਲੇ ਦਾ ਕਸਾਈ ਹੱਥ ਲੋਲੇ ਦਾ। ਬਰਾਤ ਅਤੇ ਡੋਲੀ ਦਾ ਰੰਗਾਂ ਵਾਲੀ ਹੋਲੀ ਦਾ। ਝਗੜਾ ਸ਼ਰੀਕਾਂ ਦਾ ਕਚਹਿਰੀ 'ਚ ਤਰੀਕਾਂ ਦਾ। ਤਾਏ ਨਾਲ ਵੰਡ ਦਾ ਕਰਜੇ ਦੀ ਪੰਡ ਦਾ। ਪਸ਼ੂਆਂ ਦੇ ਵੱਗ ਦਾ ਸਿਵਿਆਂ ਦੀ ਅੱਗ ਦਾ। ਥੱਕ-ਟੁੱਟ ਸੌਣ ਦਾ ਕੁੱਤਿਆਂ ਦੇ ਰੋਣ ਦਾ। ਸੁਪਨੇ ਵਿਦੇਸ਼ਾਂ ਦੇ ਵਿਛੋੜੇ ਨੇ ਹਮੇਸ਼ਾ ਦੇ। -ਪਰਦੀਪ, ਸੈਨ ਹੋਜੇ	ਕਾਵਿ ਸੰਸਾਰ ਮਾਤ ਭਾਸ਼ਾ ਗੌਰਵਮਈ ਮਾਂ ਬੋਲੀ ਆਪਣੀ, ਪ੍ਰਸ਼ੰਸਾ ਇਸ ਦੇ ਦਾਮਨ ਪਾ। ਕੰਡੇ ਚੁਣ ਕੇ ਸੁੱਟ ਕਰ ਪਾਸੇ, ਇਹਦੇ ਰਾਹ ਵਿਚ ਫੁੱਲ ਵਿਛਾ। ਰਾਣੀ ਬਣ ਕੇ ਰਹੀ ਜੋ ਗੋਲੀ, ਉਸ ਦਾ ਉਚਿੱਤ ਹੱਕ ਦਿਵਾ। ਰਾਜ ਭਾਗ ਦੇ ਵਿਹੜੇ ਅੰਦਰ, ਗੁਲਦਸਤੋ ਜਿਉਂ ਦੇਹ ਸਜਾ। ਫਰੀਕ ਨਾਲ ਸ਼ਰੀਕ ਜੋ ਤੱਕੇ, ਤਿਰਛੀ ਨਜ਼ਰ ਨੂੰ ਨੁੱਕਰੇ ਲਾ। ਪੰਜਾਬੀ ਝੰਡਾ ਉੱਚਾ ਚੁੱਕ ਕੇ, ਦੇਸ-ਵਿਦੇਸ਼ ਸੰਦੇਸ਼ ਪਹੁੰਚਾ। ਝੋਲੀ ਭਰ ਭਰ ਕੇ ਵੰਡ ਸਾਰੇ, ਚਾਰੇ ਦਿਸ਼ਾਵਾਂ ਦੇਹ ਮਹਿਕਾ। ਨਵੀਂ ਪਨੀਰੀ ਦਾ ਜੋ ਵਿਰਸਾ, ਦਾਦੀ ਮਾਂ ਜਿਉਂ ਬਾਤ ਸੁਣਾ। ਚਾਚੀ, ਮਾਸੀ ਦੀ ਸ਼ਹਿ ਉਤੇ, ਆਪਣੀ ਮਾਂ ਨਾ ਗਹਿਣੇ ਪਾ। ਬਿਗਾਨੀ ਜੂਹੀਂ ਰੁਲ ਨਾ ਜਾਏ, ਚੁੱਕ ਲੈ ਇਸ ਨੂੰ ਗਲੇ ਲਗਾ। ਅਸੀਂ ਤੇ ਹੋਕਾ ਦਿੰਦੇ ਰਹਿਣਾ, ਜਾਗਦੇ ਰਹੇ ਦੀ ਲਾਟ ਜਗਾ। ਜਿਸ ਮਾਂ 'ਪੰਨੂ' ਗੁੜ੍ਹਤੀ ਦਿੱਤੀ, ਮਾਤ ਭਾਸ਼ਾ ਦੀ ਕਦਰ ਵਧਾ। -ਚਰਨਜੀਤ ਸਿੰਘ ਪੰਨੂ
--	--	---	--	---

ਹਾਏ ਸੋਹਣਿਆਂ ਵੇ...



“ਹਾਏ ਸੋਹਣਿਆਂ ਵੇ ਜੱਗ ਜਿਉਂਦਿਆਂ ਦੇ ਮੇਲੇ, ਦਰਗਾਹੀਂ ਜਾ ਕੇ ਕੌਣ ਮਿਲਦਾ?” ਮਾਹੀ ਦੀ ਕਾਲ ਖਤਮ ਹੋਣ ’ਤੇ ਜੋਤ ਦੇ ਮੂੰਹੋਂ ਬਦਬਦੀ ਨਿਕਲਿਆ। ਉਸ ਉਪਰ ਦੇਖਿਆ। ਨੀਲ ਗਗਨ ਦੀ ਆਭਾ ਦੇਖਦਿਆਂ ਹੀ ਬਣਦੀ ਸੀ। ਜਾਣੋਂ ਉਹ ਖਿਤਖਿਤਾ ਕੇ ਹੱਸ ਰਿਹਾ ਹੋਵੇ, “ਤੂੰ ਕਾਹਨੂੰ ਹੱਸਦੇ? ਮੈਥੋਂ ਨਹੀਂ ਝੱਲ ਹੁੰਦੀਆਂ ਇਹੋ ਜਿਹੀਆਂ ਗੱਲਾਂ। ਅਸੀਂ ਹਾਂ ਸਾਫ ਦਿਲ ਦੇ ਬੰਦੇ।” ਉਸ ਮਨ ਹੀ ਮਨ ਨੀਲ ਗਗਨ ਨੂੰ ਨਿਹੇਰਾ ਮਾਰਿਆ। “ਕੀ ਤੂੰ ਮੈਥੋਂ ਵੱਧ ਸਾਫ ਏ?” ਨੀਲ ਗਗਨ ਪੁੱਛ ਰਿਹਾ ਸੀ।



“ਇਹੋ ਜਿਹੀ ਹਾਲਤ ਵਿਚ ਬੰਦਾ ਹੋਰ ਕੀ ਸੋਚ ਸਕਦਾ, ਤੂੰ ਹੀ ਦੱਸ?” ਉਸ ਨੀਲ ਗਗਨ ਨੂੰ ਸਵਾਲ ਕੀਤਾ।

“ਤੂੰ ਕੁਝ ਨਹੀਂ

ਅਸ਼ੋਕ ਵਾਸਿਸ਼ਠ*
ਫੋਨ: 91-98106-28570

ਸੋਚਣਾ, ਤੂੰ ਬਸ ਦਿਲ ਦੀਆਂ ਗੱਲਾਂ ਕਰ ਤੇ ਦਿਲ ਤੇਰੇ ਨਾਲ ਏ।” ਨੀਲ ਗਗਨ ਦੀ ਗੱਲ ਸੁਣ ਉਹਦਾ ਹਾਸਾ ਨਿਕਲ ਗਿਆ, “ਤੂੰ ਵੀ ਕਿਹੋ ਜਿਹੀਆਂ ਗੱਲਾਂ ਕਰ ਰਿਹੇ, ਭਲਾ ਇੰਜ ਵੀ ਕਦੇ ਹੁੰਦੇ।”

“ਇਹ ਤੂੰ ਪੁੱਛਦੀ ਹੈਂ ਮੈਨੂੰ! ਤੈਂ ਪਿਆਰ ਕੀਤੈ, ਤੇ ਪਿਆਰ ਹਮੇਸ਼ਾ ਦਿਲ ਨਾਲ ਹੁੰਦੈ, ਦਿਮਾਗ ਦਾ ਕੀ ਕੰਮ ਇਹੋ ਜਿਹੇ ਮਾਮਲਿਆਂ ਵਿਚ।”

“ਬਈ ਉਹ ਤਾਂ ਠੀਕ ਹੈ ਪਰ ਇਹ ਹੋਵੇ ਕਿੱਦਾਂ?”

“ਤੂੰ ਆਪਣੇ ਦਿਲ ਦੇ ਕਪਾਟ ਖੋਲ੍ਹ, ਉਹਨੂੰ ਵਿਸ਼ਾਲ ਬਣਾ, ਫੇਰ ਦੇਖ, ਤੈਨੂੰ ਹੋਰ ਦਾ ਹੋਰ ਦਿਸਣ ਲੱਗੇਗਾ।”

“ਉਹ ਤਾਂ ਪਹਿਲਾਂ ਹੀ ਖੁਲ੍ਹੇ, ਹੋਰ ਕਿਹੋ ਜਿਹਾ ਕਰਾਂ।”

“ਮੇਰੇ ਜਿਹਾ। ਰਤਾ ਇਕ ਵਾਰ ਫੇਰ ਮੈਨੂੰ ਦੇਖ।”

ਜੋਤ ਨੇ ਨੀਲ ਗਗਨ ਵੱਲ ਤੱਕਿਆ। ਉਹਦੀ ਵਿਸ਼ਾਲਤਾ ਨੂੰ ਅਨੁਭਵ ਕੀਤਾ। “ਚਲ ਚੰਗਾ, ਏਦਾਂ ਹੀ ਸਹੀ।” ਉਸ ਇਕ ਵਾਰ ਫਿਰ ਨੀਲ ਜਿਹੀ ਨਾਲ ਖੁਲ੍ਹੇ ਅਸਮਾਨ ਵੱਲ ਤੱਕਿਆ ਤੇ ਫੋਨ ਸਾਂਭਦੀ ਅੰਦਰ ਚਲੀ ਗਈ।

ਹੁਣ ਉਹ ਕਾਫੀ ਹੱਦ ਤੱਕ ਸ਼ਾਂਤ ਹੋ ਚੁਕੀ ਸੀ। ਸੋਚਾਂ ਦੀ ਚਰਖਤੀ ਚੱਲਣੀ ਬੰਦ ਤਾਂ ਨਹੀਂ ਸੀ ਹੋਈ ਪਰ ਉਹਦਾ ਵੇਗ ਘਟ ਗਿਆ ਸੀ। ਉਹਦੇ ਦਿਮਾਗ ਵਿਚ ਇਕ ਵਿਚਾਰ ਅਜੇ ਵੀ ਚੱਕਰ ਕੱਟੀ ਜਾ ਰਿਹਾ ਸੀ, “ਜੇ ਉਸ ਨਹੀਂ ਆਉਣਾ ਸੀ ਤਾਂ ਸਾਫ ਕਹਿ ਦਿੰਦਾ, ਭਲਾ ਇਹ ਕੀ ਗੱਲ ਹੋਈ, ਅਖੇ, ਜਿਉਂਦੇ ਰਹੇ ਤਾਂ ਜਰੂਰ ਮਿਲਾਂਗੇ। ਪਿਛਲੀ ਝਾਤ ਝੰਬ ਨੂੰ ਭੁੱਲ ਗਿਆ ਲਗਦੈ। ਚੱਲ ਕੋਈ ਨਾ, ਆ ਲੈਣ ਦੇ ਉਹਨੂੰ, ਫੇਰ ਦੱਸਾਂਗੀ।” ਉਸ ਇਕ ਵਾਰ ਫਿਰ ਮਨ ਹੋਧਰੇ ਲਾਉਣ ਦਾ ਯਤਨ ਕੀਤਾ। ਉਹ ਸੋਚੇ ’ਤੇ ਢਾਸਣਾ ਲਾ ਕੇ ਬਹਿ ਗਈ। ਸੋਚ ਸ਼ਾਂਤ ਹੋਈ ਤਾਂ ਅੱਖ ਲੱਗਣ ਵਿਚ ਦੇਰ ਨਾ ਲੱਗੀ।

‘ਸ਼ੇਰਾਂ ਦੀ ਕੌਮ ਪੰਜਾਬੀ’ ਮੋਬਾਇਲ ਨੇ ਇਹ ਗੀਤ ਸੁਣਾਇਆ ਤਾਂ ਜੋਤ ਦੀਆਂ ਅੱਖਾਂ ਖੁਲ੍ਹ ਗਈਆਂ। ਉਸ ਤਤ ਫਟ ਮੋਬਾਇਲ ਫੜ ਲਿਆ। ਦੂਜੇ ਪਾਸਿਓਂ ਮਾਹੀ ਦਾ ਸੁਰ ਸੁਣਾਈ ਦੇ ਰਿਹਾ ਸੀ।

“ਜੋਤ, ਮੇਰੀ ਜੋਤ!”

“ਯਾਦ ਆ ਗਈ ਐ?”

“ਇਹ ਜੋਤ ਤਾਂ ਹਮੇਸ਼ਾ ਮੇਰੇ ਦਿਲ ਨੂੰ ਰੁਸਨਾਉਂਦੀ ਏ, ਇਹਨੂੰ ਭੁੱਲ ਕੇ ਅਸਾਂ ਕਿੱਥੇ ਜਾਣਾ!”

“ਚਲ ਝੂਠਾ ਨਾ ਹੋਵੇ ਤਾਂ!”

“ਤੇਰੀ ਸਹੁੰ!”

“ਝੂਠੀਆਂ ਸਹੁੰਆਂ ਖਾਣ ਲਈ ਮੈਂ ਹੀ ਰਹਿ ਗਈ ਆਂ?”

“ਏਦਾਂ ਤਾਂ ਨਾ ਕਹੋ ਜੀ, ਦਿਨ ਕੀ ਤੇ ਰਾਤ ਕੀ, ਬੰਦਾ ਬਸ ਤੁਹਾਡੇ ਨਾਮ ਦਾ ਜਾਪ ਕਰਦੈ!”

“ਅੱਛਾ ਜੀ!”

“ਹੋਰ ਨਹੀਂ ਤਾਂ ਕੀ!”

“ਬੜੀ ਛੇਤੀ ਆਪਣਾ ਸੁਰ ਬਦਲ ਲਿਆ!”

“ਬਈ, ਸਾਡਾ ਸੁਰ ਤਾਂ ਪਹਿਲਾਂ ਵੀ ਇਹੋ ਜਿਹਾ ਈ ਸੀ ਤੇ ਹੁਣ ਵੀ ਇਹੋ ਜਿਹਾ ਏ।”

“ਓਸ ਵੇਲੇ ਤਾਂ...”

“ਓਸ ਵੇਲੇ ਕੀ ਮੇਰੀ ਜਾਨ?”

“ਅਖੇ, ਜੱਗ ਜਿਉਂਦਿਆਂ ਦੇ ਮੇਲੇ!”

“ਤਾਂ ਮੈਂ ਕੀ ਗਲਤ ਕਿਹਾ ਸੀ?”

“ਏਦਾਂ ਵੀ ਕਹੀਦੈ!”

“ਤੈਂ ਪੂਰਾ ਗੀਤ ਸੁਣਨ ਦੀ ਖੋਚਲ ਨਹੀਂ ਕੀਤੀ!”

“ਜੇ ਮੈਨੂੰ ਸਮਝ ਨਹੀਂ ਆਈ ਤਾਂ ਤੁਸੀਂ ਸਮਝਾ ਦਿਓ ਸ਼੍ਰੀਮਾਨ ਮਾਹੀ ਜੀ!”

“ਲੈ ਇਹਦੇ ਵਿਚ ਨਾ ਸਮਝਣ ਵਾਲੀ ਕਿਹਤੀ ਗੱਲ ਐ!”

“ਨਾ! ਜੇ ਮੈਨੂੰ ਸਮਝ ਨਹੀਂ ਆਈ ਤਾਂ ਹੀਓਂ ਕਹਿੰਦੀ ਹਾਂ!”

“ਤੂੰ ਏਨੀ ਇਆਣੀ ਵੀ ਨਹੀਂ। ਬੜੇ ਬੜਿਆਂ ਦੇ ਕੰਨ ਕੁਤਰਦੀ ਏ!”

“ਆਹੋ ਜੀ ਸਾਨੂੰ ਤਾਂ ਬਸ ਏਹੋ ਕੰਮ ਐ!”

“ਲੈ ਤੂੰ ਤਾਂ ਗੁੱਸਾ ਕਰ ਗਈ!”

“ਹੋਰ ਨਹੀਂ ਤਾਂ ਕੀ!”

“ਚਲ ਛੱਡ ਪਰ੍ਹੇ, ਮੇਰੇ ਕਹਿਣ ਦਾ ਭਾਵ ਸੀ, ਅਸੀਂ ਭਾਗਾਂ ਵਾਲੇ ਹਾਂ, ਸਾਡੇ ਮੇਲੇ ਹੁੰਦੇ ਰਹਿੰਦੇ ਨੇ, ਸਾਡੇ ਇਸ ਜੀਵਨ ਦਾ ਜਵਾਬ ਨਹੀਂ, ਸਾਨੂੰ ਇਹ ਜੋ ਘੜੀਆਂ ਮਿਲੀਆਂ ਨੇ, ਬੜੀਆਂ ਸੁਭਾਗੀਆਂ ਨੇ, ਦੱਸ ਹੋਰ ਸਾਨੂੰ ਕੀ ਚਾਹੀਦੈ? ਲੋਕ ਅਗਲੇ ਜਨਮ ਦੀਆਂ ਗੱਲਾਂ ਕਰਦੇ ਰਹਿੰਦੇ ਨੇ, ਮੈਂ ਨਹੀਂ ਮੰਨਦਾ ਅਗਲੇ ਜਨਮਾਂ ਦੀ ਗੱਲ। ਕਿਹਨੇ ਦੇਖਿਐ, ਜੋ ਦੇਖਿਐ ਇਥੇ ਈ ਦੇਖਿਐ, ਇਥੇ ਹੀ ਦੇਖਣਾ।” ਮਾਹੀ ਬੋਲ ਰਿਹਾ ਸੀ।

“ਫੇਰ ਠੀਕ ਐ,” ਕਹਿੰਦੀ ਉਹ ਕੁਝ ਸੋਚਣ ਲੱਗੀ।

“ਹੁਣ ਕੀ ਹੋਇਆ?”

“ਹੋਇਆ ਕੁਝ ਨਹੀਂ, ਇਕ ਪੁਰਾਣੀ ਗੱਲ ਯਾਦ ਆ ਗਈ ਏ, ਬੇਬੇ ਸੁਣਾਉਂਦੀ ਹੁੰਦੀ ਸੀ।”

“ਏਹੋ ਜਿਹੀ ਕਿਹਤੀ ਗੱਲ ਸੀ ਜਿਸ ਤੈਨੂੰ ਸੋਚਾਂ ਵਿਚ ਪਾ ਦਿੱਤੇ?”

“ਉਹ ਵੀ ਇਹੋ ਜਿਹੀ ਗੱਲ ਸੀ, ਜੋ ਤੁਸਾਂ ਸੁਣਾਈ ਹੈ। ਮੇਰੇ ਬਾਪੂ ਜੀ ਫੌਜ ਵਿਚ ਸਨ, ਤੁਸੀਂ ਜਾਣਦੇ ਈ ਓ, ਫੌਜ ਵਿਚ ਕੰਮ ਕਰਦੇ ਜਵਾਨਾਂ ਨੂੰ ਛੇਤੀ ਕਿਤੇ ਛੁੱਟੀ ਨਹੀਂ ਮਿਲਦੀ। ਬਾਪੂ ਜੀ ਸਾਲ ਵਿਚ ਮਸਾਂ ਇਕ-ਅੱਧ ਵਾਰ ਛੁੱਟੀ ’ਤੇ ਘਰ ਆਉਂਦੇ ਸਨ। ਉਨ੍ਹਾਂ ਦਿਨੀਂ ਅੱਜ ਵਾਂਗ ਮੋਬਾਇਲ ਉਪਰ ਗਿਟ-ਮਿਟ ਨਹੀਂ ਹੁੰਦੀ ਸੀ। ਲੋਕ ਆਪਣੇ ਮਿੱਤਰ ਪਿਆਰਿਆਂ ਦੇ ਖਤਾਂ ਦੀ ਉਡੀਕ ਬੇਸਬਰੀ ਨਾਲ ਕਰਦੇ ਸਨ। ਜਿਹਨੂੰ ਮਿੱਤਰ ਪਿਆਰੇ ਦਾ ਮਾਖਿਓਂ ਮਿੱਠਾ ਤੇ ਪ੍ਰੇਮ ਰਸ ਨਾਲ ਭਰਿਆ ਖਤ ਮਿਲਦਾ, ਉਹ ਤਾਂ ਖੁਸ਼ੀ ਵਿਚ ਛਾਲਾਂ ਮਾਰਦਾ ਬੱਕਦਾ ਨਹੀਂ ਸੀ ਹੁੰਦਾ। ਬੇਬੇ ਦਾ ਵੀ ਹਾਲ ਕੁਝ ਇਹੋ ਜਿਹਾ ਸੀ, ਉਧਰ ਬਾਪੂ ਜੀ ਵੀ ਘਰੋਂ ਆਉਣ ਵਾਲੇ ਖਤ ਦੀ ਉਡੀਕ ਕਰਦੇ ਹੋਣਗੇ। ਉਨ੍ਹਾਂ ਵਕਤਾਂ ਦੀ ਇਹੋ ਹੋਣੀ ਸੀ।

ਬੇਬੇ ਦਸਦੀ ਹੁੰਦੀ ਸੀ, ‘ਇਕ ਦਿਨ ਤੁਹਾਡੇ ਬਾਪੂ ਜੀ ਦਾ ਖਤ ਆਇਆ ਤਾਂ ਮੈਂ ਖੁਸ਼ੀ ਦੇ ਮਾਰੇ ਉਛਲ ਈ ਪਈ। ਕੋਲ ਮੇਰੀ ਸੱਸ ਬੈਠੀ ਸੀ, ਤੇ ਜੇਠ ਥੋੜ੍ਹਾ ਹਟ ਕੇ ਕਿਸੇ ਕੰਮ ਵਿਚ ਰੁੱਝਾ ਹੋਇਆ ਸੀ। ਤੇਰੇ ਬਾਪੂ ਜੀ ਦਾ ਖਤ ਮਿਲਣ ਦੀ ਖੁਸ਼ੀ ਮੈਥੋਂ ਸਾਂਭੀ ਨਹੀਂ ਗਈ, ਮੂੰਹ ਵਿਚੋਂ ਆਪ ਮੁਹਾਰੇ ਨਿਕਲ ਗਿਆ, ਹਾਏ ਓਏ ਮਰ ਜਾਵਾਂ, ਤੇ ਮੈਂ ਉਛਲ ਪਈ ਜਿਵੇਂ ਬਾਲਤੀ ਉਮਰੇ ਸਹੇਲੀਆਂ ਨਾਲ ਖੇਡਦੀ ਉਛਲਦੀ-ਕੁੱਦਦੀ ਹੁੰਦੀ ਸੀ। ਜਦ ਹੋਸ਼ ਪਰਤੀ ਤਾਂ ਆਲੇ ਦੁਆਲੇ ਦੇਖਿਆ, ਮੇਰੀ ਸੱਸ ਮੈਨੂੰ ਬਿਟ ਬਿਟ ਤੱਕੀ ਜਾਵੇ, ਤੇ ਉਧਰ ਪਰ੍ਹੇ ਖਲੋਤੇ ਜੇਠ ਦੇ ਮੂੰਹੋਂ ਨਿਕਲ ਰਿਹਾ ਸੀ, ਕੀ ਹੋਇਆ ਕੀ ਹੋਇਆ?’

ਬੇਬੇ ਸ਼ਰਮਾ ਗਈ। ਅਜੇ ਵਿਆਹ ਨੂੰ ਕਿਹਤਾ ਬਹੁਤਾ ਸਮਾਂ ਹੋਇਆ ਸੀ। ਜੇਠ ਨੱਸਾ ਨੱਸਾ ਕੋਲ ਆਇਆ ਤੇ ਪੁੱਛਣ ਲੱਗਾ, ਕੀ ਹੋਇਆ, ਬੀਬੀ ਰਾਣੀ? ਤੇ ਬੇਬੇ ਨੇ ਹਥਲਾ ਖਤ ਉਹਨੂੰ ਫੜ੍ਹਾ ਦਿੱਤਾ। ਜੇਠ ਨੇ ਗਹੁ ਨਾਲ ਦੇਖਿਆ, ਸਾਰੀ ਗੱਲ ਸਮਝਦਿਆਂ ਉਸ ਨੂੰ ਦੇਰ ਨਹੀਂ ਲੱਗੀ। ‘ਅੱਛਾ ਇਹ ਗੱਲ ਐ, ਚਲ ਕੋਈ ਨਾ,’ ਕਹਿੰਦਾ ਉਹ ਖਤ ਬੇਬੇ ਨੂੰ ਫੜ੍ਹਾ ਤੁਰ ਗਿਆ। ਖਬਰੇ ਅੰਦਰੋਂ ਅੰਦਰੀ ਉਹ ਬੇਬੇ ਦੇ ਅੱਲ੍ਹਤਪੁਣੇ ‘ਤੇ ਹੱਸਦਾ ਹੀ ਹੋਵੇ, ਕਿਹਤਾ ਬੇਬੇ ਨੇ ਦੇਖਿਆ ਸੀ, ਉਹ ਤਾਂ ਸ਼ਰਮ ਦੀ ਮਾਰੀ ਸੁੰਗੜ ਕੇ ਬਹਿ ਗਈ ਸੀ। ‘ਫੇਟ, ਕਮਲੀ ਨਾ ਹੋਵੇ ਤਾਂ, ਏਦਾਂ ਵੀ ਕਰੀਦੈ’, ਕੋਲ ਬੈਠੀ ਸੱਸ ਲਾਡ ਨਾਲ ਕਹਿ ਰਹੀ ਸੀ। ਉਹਦੇ ਪੁੱਤ ਦਾ ਖਤ ਸੀ, ਇਸ ਲਈ ਉਹ ਕਿਹਤਾ ਘੱਟ ਖੁਸ਼ ਸੀ। ਉਂਜ ਉਹ ਖੁੱਲ੍ਹੇ ਦਿਲ ਵਾਲੀ ਸੀ।

“ਤੈਨੂੰ ਕਿੱਦਾਂ ਪੜ੍ਹੇ?” ਮਾਹੀ ਨੇ ਚਲਦੀ ਗੱਲ ਵਿਚ ਸਵਾਲੀ ਗੋਲਾ ਦਾਗ ਦਿੱਤਾ।

“ਬੇਬੇ ਦੱਸਦੀ ਹੁੰਦੀ ਸੀ। ਭਲਾ ਮੈਂ ਕਿਹਤਾ ਆਪਣੀ ਦਾਦੀ ਨੂੰ ਨਹੀਂ ਦੇਖਿਆ।”

“ਅੱਛਾ!”

“ਹੋਰ ਨਹੀਂ ਤਾਂ ਕੀ!”

“ਅੱਗੇ ਕੀ ਹੋਇਆ?”

“ਬੇਬੇ ਕਿਸੇ ਬਹਾਨੇ ਉਥੋਂ ਉਠੀ ਤੇ ਕਮਰੇ ਦੀ ਇਕ ਨਿਵੇਕਲੀ ਜਿਹੀ ਥਾਂ ’ਤੇ ਬਾਪੂ ਜੀ ਦਾ ਖਤ ਖੋਲ੍ਹ ਕੇ ਪੜ੍ਹਨ ਲੱਗ ਪਈ। ਬਾਪੂ ਜੀ ਨੇ ਖਤ ਦੇ ਮਜ਼ਮੂਨ ਦੀ ਸ਼ੁਰੂਆਤ ਹੀ ਇਨ੍ਹਾਂ ਸ਼ਬਦਾਂ ਨਾਲ ਕੀਤੀ ਸੀ, ‘ਜੱਗ ਜਿਉਂਦਿਆਂ ਦੇ ਮੇਲੇ, ਦਰਗਾਹੀਂ ਜਾ ਕੇ ਕੌਣ ਮਿਲਦਾ।’ ਬੇਬੇ ਦੀ ਸਮਝ ਵਿਚ ਨਹੀਂ ਆਇਆ। ਉਹ ਕੁਝ ਹੋਰ ਦਾ ਹੋਰ ਸਮਝਣ ਲੱਗੀ।

“ਜਿੱਦਾਂ ਤੈਨੂੰ!”

“ਨਾ ਤੂੰ ਮੈਨੂੰ...”

“ਬਸ ਬਸ ਮੇਰੀ ਬਿੱਲੇ ਰਾਣੀ ਹੱਸਦੀ ਹੱਸਦੀ ਗੱਲ ਕਿਸੇ ਹੋਰ ਪਾਸੇ ਨਾ ਲੈ ਜਾਈ!” ਮਾਹੀ ਨੇ ਹੌਲੀ ਜਿਹੇ ਕਿਹਾ।

“ਬੜਾ ਸਿਆਣਾ ਏ!”

“ਛੱਡ ਵੀ ਪਰ੍ਹੇ ਹੁਣ, ਬੇਬੇ ਦੀ ਗੱਲ ਸੁਣਾ!”

“ਬੇਬੇ ਉਥੇ ਖੜ੍ਹੀ ਖੜ੍ਹੀ ਕਲਪਣ ਲੱਗੀ। ਉਹਦਾ ਜੇਠ ਉਧਰੋਂ ਲੰਘ ਰਿਹਾ ਸੀ। ਬੇਬੇ ਦੇ ਚਿਹਰੇ ਦਾ ਬਦਲਦਾ ਰੰਗ ਦੇਖ ਉਹ ਠੰਠਬਰ ਜਿਹਾ ਗਿਆ। ਪੁਰਾਣੇ ਜਮਾਨੇ ਦੀਆਂ ਗੱਲਾਂ ਨੇ। ਉਨ੍ਹਾਂ ਦਿਨੀਂ ਸੌ ਪਰਦੇ ਹੁੰਦੇ ਸਨ। ਅੱਜ ਦਾ ਜਮਾਨਾ ਹੁੰਦਾ ਤਾਂ ਉਹ ਇਕ ਦਮ ਉਹਦੇ ਕੋਲ ਆ ਜਾਂਦਾ,



ਹਾਏ ਸੋਹਣਿਆਂ ਵੇ ਜੱਗ ਜਿਉਂਦਿਆਂ ਦੇ ਮੇਲੇ...

ਤੇ ਪੁੱਛਦਾ, ‘ਬੀਬਾ, ਕੀ ਹੋਇਐ, ਤੇਰੀ ਤਬੀਅਤ ਤਾਂ ਠੀਕ ਆ!’ ਉਹ ਚਿੰਤਿਤ ਤਾਂ ਹੋਇਆ ਹੋਵੇਗਾ ਪਰ ਉਸ ਬੇਬੇ ਪਾਸ ਆਉਣ ਦਾ ਹੌਸਲਾ ਨਾ ਕੀਤਾ। ਉਹ ਓਹਲੇ ਜਿਹੇ ਵਿਚ ਖਲੋ ਕੇ ਬੇਬੇ ਦੇ ਹਾਵ ਭਾਵ ਦੇਖਦਾ ਰਿਹਾ। ਇਧਰ ਬੇਬੇ ਬਾਪੂ ਜੀ ਦੀ ਚਿੱਠੀ ਹੱਥਾਂ ਵਿਚ ਉਲੱਦਦੀ ਬੁੜ ਬੁੜ ਕਰਦੀ ਜਾ ਰਹੀ ਸੀ।

“ਫੇਰ ਕੀ ਹੋਇਆ!” ਮਾਹੀ ਨੇ ਵਿਚੋਂ ਟੋਕ ਦਿੱਤਾ।

“ਬੰਬ ਧਮਾਕਾ ਹੋ ਗਿਆ!”

“ਹੈ, ਬੰਬ ਧਮਾਕਾ ਹੋ ਗਿਆ, ਪਰ ਕਿੱਥੇ?” ਮਾਹੀ ਨੇ ਮਚਲਾ ਜਿਹਾ ਬਣਦਿਆਂ ਪੁੱਛਿਆ।

“ਤੇਰੇ ਸਿਰ ’ਤੇ!”

“ਇਸ ਵਿਚ ਖਿਝਣ ਦੀ ਕਿਹਤੀ ਗੱਲ ਐ?”

“ਖਿਝਾਂ ਨਾ ਤਾਂ ਹੋਰ ਕੀ ਕਰਾਂ, ਬੰਦਾ ਥੋੜ੍ਹਾ ਸਬਰ ਕਰੇ।”

“ਚਲ ਕੀਤਾ ਸਬਰ, ਹੁਣ ਦੱਸ!”

“ਬੜੀ ਮੋਹਰਬਾਨੀ!”

“ਉਹ ਤਾਂ ਜੀ ਅਸੀਂ ਕਰਦੇ ਹੀ ਰਹਿੰਦੇ ਹਾਂ।”

“ਜੇ ਕਹੋਂ ਤਾਂ ਅੱਗੇ ਦੀ ਗੱਲ ਕਰਾਂ?”

“ਨੋਕੀ ਔਰ ਪੁਛ ਪੁਛ, ਚਲ ਹੋ ਜਾ ਸ਼ੁਰੂ!” ਮਾਹੀ ਭਾਵੇਂ ਦੂਰ ਬੈਠਾ ਸੀ, ਪਰ ਖਿਆਲਾਂ ਹੀ ਖਿਆਲਾਂ ਵਿਚ ਉਸ ਜੋਤ ਦੀ ਪਿੱਠ ਬਾਝਤਦਿਆਂ ਖੁਲ੍ਹ ਦਿਲੀ ਨਾਲ ਕਿਹਾ।

“ਬੇਬੇ ਦਾ ਸੁਰ ਮੱਧਮ ਸੀ, ਕੋਈ ਸੁਣ ਨਾ ਲਵੇ। ‘ਜੇ ਕੋਈ ਸੁਣਦਾ ਹੈ ਤਾਂ ਸੁਣ ਲਵੇ, ਡਰ ਮਾਰਿਆ ਕਿਸੇ ਦਾ,’ ਇਹੋ ਜਿਹੇ ਵਿਚਾਰ ਵੀ ਉਹਦੇ ਅੰਦਰ ਚੱਕਰ ਕੱਟ ਰਹੇ ਸਨ। ਬਾਪੂ ਜੀ ਨੇ

ਚਿੱਠੀ ਵਿਚ ਜੋ ਲਿਖਿਆ ਸੀ, ਉਹ ਪੜ੍ਹਨ ਦੀ ਖੋਚਲ ਉਸ ਨੇ ਨਹੀਂ ਕੀਤੀ, ਉਹ ਤਾਂ ਬਸ ਆਪਣੇ ਮਨ ਦੀ ਗੱਲ ਸੁਣਨਾ ਚਾਹੁੰਦੀ ਸੀ, ਹੋਰ ਕੁਝ ਨਹੀਂ।

“ਫੇਰ?”

“ਬੇਬੇ ਫਾਲਤੂ ਦੀਆਂ ਸੋਚਾਂ ਸੋਚਦੀ ਆਵੇਸ਼ ਵਿਚ ਆ ਗਈ। ਉਹਦੇ ਹੱਥ ਤੇਜ਼ੀ ਨਾਲ ਹਰਕਤ ਕਰਨ ਲੱਗੇ। ਆਵੇਸ਼ ਦਾ ਵੇਗ ਮੱਧਮ ਹੋਇਆ। ਉਸ ਹੱਥ ਵਿਚਲੀ ਚਿੱਠੀ ’ਤੇ ਇਕ ਨਜ਼ਰ ਸੁੱਟੀ। ਉਹ ਬੁਰੀ ਤਰ੍ਹਾਂ ਮਧੋਲੀ ਜਾ ਚੁਕੀ ਸੀ। ਉਹ ਸ਼ਰਮਸਾਰ ਹੋਈ। ਇਹ ਕੀ ਕਰ ਬੈਠੀ। ਉਸ ਤੇਜ਼ੀ ਨਾਲ ਮਧੋਲੀ ਚਿੱਠੀ ਨੂੰ ਦੋਹਾਂ ਹੱਥਾਂ ਵਿਚ ਲਿਆ। ਪਿਆਰ ਨਾਲ ਪਲੋਸਦੀ ਉਸ ਵਿਚਲੇ ਵਲ ਕੱਢਣ ਦਾ ਯਤਨ ਕੀਤਾ। ਚਿੱਠੀ ਥਾਂ ਸਿਰ ਰੱਖੀ। ਹੁਣ ਉਹ ਕਾਫੀ ਹੱਦ ਤਕ ਸ਼ਾਂਤ ਹੋ ਚੁਕੀ ਸੀ।

“ਤੇਰੇ ਵਾਂਗ!” ਮਾਹੀ ਨੇ ਟੱਕੋਰ ਕੀਤੀ।

“ਨਾ ਮੈਂ ਤਾਂ ਲੋਕਾਂ ਨੂੰ ਵੱਢਦੀ ਫਿਰਦੀ ਆਂ!”

“ਲੈ ਤੂੰ ਫੇਰ ਗੁੱਸਾ ਕਰ ਗਈ!”

“ਗੁੱਸਾ ਨਾ ਕਰਾਂ ਤਾਂ ਹੋਰ ਕੀ ਕਰਾਂ, ਤੂੰ ਗੱਲ ਈ ਇਹੋ ਜਿਹੀ ਕਰਦਾ ਏ!”

“ਨਾ ਮੈਂ ਕੀ ਗਲਤ ਕਹਿ ਦਿੱਤਾ, ਬਈ ਉਹ ਤੇਰੇ ਵਾਂਗ ਸ਼ਾਂਤ ਹੋ ਗਈ ਸੀ!”

“ਮਜ਼ਾਕ ਕਰਦੈ!”

“ਬਿਲਕੁਲ ਨਹੀਂ! ਤੇਰੀ ਸਹੁੰ” ਮਾਹੀ ਨੇ

‘ਸਭ ਐਵੇਂ ਈ ਹੁੰਦੈ, ਬਹੁ ਰਾਣੀ, ਲਿਆ ਦੇਖਾਂ ਇਸ ਵਿਚ ਕੀ ਲਿਖਿਐ!’ ਸੱਸ ਨੇ ਇਕ ਵਾਰ ਫਿਰ ਚਿੱਠੀ ਵੱਲ ਹੱਥ ਵਧਾਉਂਦਿਆਂ ਪੁੱਛਿਆ।

‘ਜੀ ਕੁਝ ਨਹੀਂ!’ ਕਹਿੰਦੀ ਬੇਬੇ ਨੇ ਚਿੱਠੀ ਦੂਜੇ ਪਾਸੇ ਕਰ ਲਈ।

‘ਤੂੰ ਘਾਬਰਦੀ ਕਿਉਂ ਏ, ਮੈਨੂੰ ਕਿਹਤਾ ਪੜ੍ਹਨਾ ਆਉਂਦੈ। ਮੈਂ ਤਾਂ ਬਸ ਤੈਨੂੰ ਦੇਖ ਰਹੀ ਸੀ!’ ਸੱਸ ਨੇ ਉਹਦੇ ਅੰਦਰਲਾ ਡਰ ਦੂਰ ਕਰ ਦਿੱਤਾ। ‘ਤੈਂ ਪੂਰਾ ਖਤ ਪੜ੍ਹਿਐ?’

‘ਜੀ ਅਜੇ ਨਹੀਂ ਪੜ੍ਹਿਆ!’

‘ਫੇਰ ਐਵੇਂ ਮੂੰਹ ਕਿਉਂ ਲਟਕਾ ਲਿਆ, ਹੋ ਸਕਦੈ ਇਹਦੇ ਵਿਚ ਕੋਈ ਚੰਗੀ ਗੱਲ ਕਹੀ ਹੋਊ, ਤੂੰ ਪੜ੍ਹ ਤਾਂ ਸਹੀ।’ ਸੱਸ ਨੇ ਨਸੀਹਤ ਦਿੱਤੀ।

‘ਮੈਂ ਤਾਂ ਪਹਿਲੀ ਸਤਰ ਪੜ੍ਹ ਕੇ ਹੀ ਅਟਕ ਗਈ ਸੀ।’

‘ਕੀ ਲਿਖਿਐ ਇਸ ਸਤਰ ਵਿਚ?’

‘ਜੀ ਲਿਖਿਐ, ਜੱਗ ਜਿਉਂਦਿਆਂ ਦੇ ਮੇਲੇ, ਦਰਗਾਹੀਂ ਜਾ ਕੇ ਕੌਣ ਮਿਲਦਾ!’

‘ਇਹ ਤਾਂ ਕਿਸੇ ਕਵਿਤਾ ਦੀ ਤੁਕ ਲੱਗਦੀ ਐ!’

‘ਪਰ ਇਹਦਾ ਮਤਲਬ?’

‘ਮਤਲਬ ਇਹ ਕਿ ਜਿਉਂਦਿਆਂ ਦੇ ਮੇਲੇ ਹੁੰਦੇ ਨੇ, ਬਾਅਦ ਵਿਚ ਕੀ ਹੁੰਦੈ, ਕੌਣ ਜਾਣਦਾ, ਬਸ ਕਹਿਣ-ਸੁਣਨ ਦੀਆਂ ਗੱਲਾਂ ਨੇ। ਤੇਰੇ ਪਤੀ ਨੇ ਕੋਈ ਚੰਗੀ ਗੱਲ ਕੀਤੀ ਹੋਊ, ਚੰਗੀ ਤਰ੍ਹਾਂ ਪੂਰੀ ਚਿੱਠੀ ਪੜ੍ਹ।’ ਸੱਸ ਨੇ ਇਕ ਵਾਰ ਫਿਰ ਜੋਰ ਦੇ ਕੇ ਨਸੀਹਤ ਦਿੱਤੀ।

ਬੇਬੇ ਚਿੱਠੀ ਪੜ੍ਹਨ ਲੱਗੀ ਹੀ ਸੀ ਕਿ ਇਕ ਮਰਦਾਵਾਂ ਸੁਰ ਘਰ ਦੇ ਵਾਤਾਵਰਣ ਵਿਚ ਗੂੰਜ ਉਠਿਆ, ‘ਹਾਏ ਸੋਹਣਿਆਂ ਵੇ, ਜੱਗ ਜਿਉਂਦਿਆਂ ਦੇ ਮੇਲੇ, ਦਰਗਾਹੀਂ ਜਾ ਕੇ ਕੌਣ ਮਿਲਦਾ?’

‘ਹੈ ਇਹ ਕੀ?’ ਸੱਸ ਤੇ ਨੂੰਹ ਹੈਰਾਨ, ਦੋਵੇਂ ਇਧਰ-ਉਧਰ ਦੇਖਣ ਲੱਗੀਆਂ। ਮਰਦਾਵਾਂ ਸੁਰ ਇਕ ਵਾਰ ਫਿਰ ਗੂੰਜਿਆ, ਇਸ ਵਾਰ ਬੇਬੇ ਦੀ ਸੱਸ ਨੇ ਉਸ ਨੂੰ ਪਛਾਣ ਲਿਆ, ਪਰ ਉਹ ਬੋਲੀ ਕੁਝ ਨਾ, ਉਹ ਬੇਬੇ ਵੱਲ ਦੇਖਣ ਲੱਗੀ। ਥੋੜ੍ਹੀ ਖਚਰੀ ਬਣ ਪੁੱਛਣ ਲੱਗੀ, ‘ਨੀਂ ਕੁਤੇ, ਆਹ ਕਿਹਦੀ ਆਵਾਜ਼ ਆ?’

‘ਮੈਂ ਤਾਂ ਸਿਆਣੀ ਨਹੀਂ!’ ਬੇਬੇ ਨੇ ਸਹਿਜ ਸੁਭਾਅ ਜਵਾਬ ਦਿੱਤਾ।

‘ਜੇ ਮਨ ਦੀਆਂ ਅੱਖਾਂ ਨਾਲ ਦੇਖੋਂ ਤੇ ਦਿਲ ਵਿਚਲੇ ਕੰਨਾਂ ਨਾਲ ਸੁਣੋਂ ਤਾਂ ਸਿਆਣ ਲਵੇਗੀ।’

ਸੱਸ ਦੀ ਗੁੱਝੀ ਸਿਆਣਪ ਭਰੀ ਗੱਲ ਸੁਣ ਕੇ ਬੇਬੇ ਦੀ ਕੁਝ ਸਮਝ ਵਿਚ ਆ ਗਿਆ, ‘ਜੇ ਉਹ ਨੇ, ਕਿੱਥੇ ਨੇ?’

‘ਹਾਏ ਸੋਹਣਿਆਂ ਵੇ, ਅਸੀਂ ਇਥੇ ਹਾਂ, ਤੁਹਾਡੇ ਕੋਲ, ਤੁਹਾਡੀਆਂ ਅੱਖਾਂ ਦੇ ਸਾਹਮਣੇ।’ ਬਾਪੂ ਜੀ ਨੇ ਆਪਣੀ ਮਾਂ ਦੇ ਗੋਡੇ ਹੱਥ ਲਾਏ ਤਾਂ ਬਜ਼ੁਰਗ ਮਾਂ ਨੇ ਪੋਲੇ ਜਿਹੇ ਹੱਥਾਂ ਨਾਲ ਉਨ੍ਹਾਂ ਦੇ ਕੰਨ ਫੜਦਿਆਂ ਪੁੱਛਿਆ, ‘ਜੇ ਤੈਂ ਆਉਣਾ ਈ ਸੀ ਤਾਂ ਇਹ ਚਿੱਠੀ ਕਾਹਦੇ ਵਾਸਤੇ ਲਿਖੀ ਸੀ?’

‘ਇਸ ਵਾਸਤੇ, ਚਿੱਠੀ ਪੜ੍ਹ ਲੈਂਦੇ ਤਾਂ ਪਤਾ ਲੱਗ ਜਾਂਦਾ।’

ਬੇਬੇ ਕਈ ਵਾਰ ਇਹ ਰਾਮ ਕਹਾਣੀ ਸੁਣਾਉਂਦੀ ਹੁੰਦੀ ਸੀ। ਉਹ ਜਦ ਤਕ ਜਿਉਂਦੀ ਰਹੀ, ਉਹਦੇ ਬੁਲ੍ਹਾਂ ਵਿਚੋਂ ਇਹੋ ਸ਼ਬਦ ਬਾਹਰ ਨਿਕਲਦੇ ਰਹੇ, ਜੱਗ ਜਿਉਂਦਿਆਂ ਦੇ ਮੇਲੇ!”

ਕੁਝ ਦਿਨ ਬਾਅਦ। ਸ਼ਹਿਰ ਦਾ ਵੱਡਾ ਗਾਚਡਨ। ਬਰਸਾਤ ਨੇ ਰੁੱਖਾਂ, ਪੌਦਿਆਂ ਤੇ ਵੇਲਾਂ ਉਤਲੀ ਗਰਮ ਹਵਾਵਾਂ ਤੇ ਝੱਖੜਾਂ ਦੀ ਚਾੜ੍ਹੀ ਗਰਦ ਲਾਹ ਸੁੱਟੀ ਏ। ਸਭੋ ਕੁਝ ਸਾਫ ਏ, ਨਿਰਮਲ ਏ, ਮਨ ਨਿਰਮਲ, ਤਨ ਨਿਰਮਲ ਤੇ ਸਭ ਤੋਂ ਉਪਰ ਨੀਲ ਗਗਨ ਦੀ ਆਭਾ ਬੁਝੇ ਹੋਏ ਦਿਲਾਂ ਨੂੰ ਹਰਿਆ-ਭਰਿਆ ਕਰਨ ਦੇ ਕੰਮ ਵਿਚ ਜੀਅ ਜਾਨ ਨਾਲ ਜੁਟ ਚੁਕੀ ਏ! ਆਪਣੇ ਮਾਹੀ ਨਾਲ ਚਿੰਬੜੀ ਜੋਤ ਜਾਣੋਂ ਇਸ ਦੁਨੀਆਂ ਦੀ ਵਸਨੀਕ ਨਾ ਰਹੀ ਹੋਵੇ, ਉਹਦਾ ਖਿਤਿਆ ਚਿਹਰਾ, ਵਾਤਾਵਰਣ ਨੂੰ ਹੋਰ ਸੋਹਣਾ ਬਣਾ ਰਿਹਾ ਸੀ। ਜੋਤ ਨਸ਼ਿਆ ਗਈ, ਜਦ ਰਹਿ ਨਾ ਹੋਇਆ ਤਾਂ ਧਾ ਦੇਣੀ ਮਾਹੀ ਨਾਲ ਚਿੰਬੜ ਗਈ। ਇਸੇ ਅਵਸਥਾ ਵਿਚ ਉਹਦੇ ਮੂੰਹੋਂ ਨਿਕਲਿਆ, “ਹਾਏ ਸੋਹਣਿਆਂ ਵੇ...!”

*I-263, Karampura,
New Delhi-110015

ਫੁੱਲ, ਸੁਗੰਧ-ਸੰਧਾਰਾ ਜੋ ਰੁਮਕਦੀ ਪੌਣ ਦੀ ਤਲੀ 'ਤੇ ਧਰ, ਫਿਜ਼ਾ ਨੂੰ ਤਰੰਗਤ ਤੇ ਸੁਗੰਧਤ ਕਰਦਾ।

ਫੁੱਲ, ਕੋਮਲਤਾ ਦਾ ਮੁਜੱਸਮਾ, ਕੁਰੱਖਤਾ ਨੂੰ ਮੁਲਾਇਮੀ ਦੀ ਦਾਤ, ਕੋਮਲ ਭਾਵਾਂ ਦਾ ਨਿਉਂਦਾ, ਤਲਖ ਸਮਿਆਂ ਲਈ ਤਾਮੀਜ਼ਗੀ।

ਫੁੱਲ, ਸੁਹਜ-ਸੰਦੇਸ਼, ਸੁਹਾ-ਸੁੱਚਮ, ਪਾਕੀਜ਼ਗੀ-ਪਾਹੁਲ, ਨਿਰਲੋਪਤਾ-ਨੂਰ, ਸਦਗੁਣਤਾ-ਸੁਝ ਅਤੇ ਭਾਵ-ਭਿੰਨਤਾ।

ਫੁੱਲ, ਬੀਆਬਾਨ 'ਚ ਰੋਣਕ, ਚਮਨ ਨੂੰ ਲੰਮੀ ਉਮਰ, ਬਿਰਖ ਨੂੰ ਸੁੰਦਰਤਾ, ਟਾਹਣੀ ਨੂੰ ਲਚਕ ਅਤੇ ਤਾਲੀ ਨੂੰ ਨਿਰਮਾਣਤਾ ਦਾ ਹਿਲੋਰਾ।

ਫੁੱਲ ਦੁਆਲੇ ਕੰਡਿਆਂ ਦੀ ਵਾਤ, ਫੁੱਲ ਦਾ ਕੋਈ ਸੋਚ ਤੋਂ ਬਚਾਅ, ਫੁੱਲ ਦੀ ਹੋਂਦ 'ਤੇ ਪ੍ਰਸ਼ਨ-ਚਿੰਨ੍ਹ ਖੁਣਦੇ ਹੱਥਾਂ ਲਈ ਨਿੱਕੀ ਜਿਹੀ ਚੋਭ ਅਤੇ ਬੇ-ਸਮਝਿਆਂ ਦੇ ਰਾਹਾਂ 'ਚ ਸੁਲਾਂ ਦਾ ਜੰਗਲ।

ਫੁੱਲ, ਤਿੱਤਲੀਆਂ ਸੰਗ ਰੰਗਾਂ ਦੀ ਹੋਲੀ, ਭੋਰਿਆਂ ਸੰਗ ਸੰਗੀਤਕ ਸੰਵਾਦ ਤੇ ਭਰਮਣ, ਪੌਣਾਂ 'ਚ ਸੰਦਲੀ ਰੁਮਕਣੀ ਅਤੇ ਫਿਜ਼ਾ ਦੇ ਨਾਮ ਸੰਧੂਰੀ ਰੰਗਤ।

ਫੁੱਲ ਇਕ ਆਕਰਸ਼ਣ, ਜੋ ਮਨੁੱਖ ਨੂੰ ਫੁੱਲ ਬਣਨ ਲਈ ਪ੍ਰੇਰਨਾ ਅਤੇ ਫੁੱਲਾਂ ਵਰਗੀ ਕਰਮ-ਯੋਗਤਾ ਲਈ ਸੋਧ-ਸਰੋਤ।

ਫੁੱਲ, ਸਰਬ-ਧਰਮੀ, ਸਰਬ-ਸੇਵਕ ਅਤੇ ਆਪਾ-ਦਾਨੀ। ਹਰ ਵਿਹੜੇ 'ਚ ਰੰਗਾਂ ਦਾ ਛਾਬਾ। ਹਰ ਸਾਹ ਵਿਚ ਮਹਿਕ-ਲਬਰੇਜ਼ਤਾ। ਹਰ ਨੈਣਾਂ 'ਚ ਸੰਦਲੀ ਸੁਪਨਿਆਂ ਦੀ ਸਤਰੰਗੀ।

ਫੁੱਲ ਦਾ ਸਾਥ, ਉਦਾਸ-ਪਲਾਂ ਤੋਂ ਨਿਜ਼ਾਤ, ਮਾਯੂਸੀ ਤੋਂ ਰਾਹਤ, ਪੀੜਾ ਹਰਨ ਦਾ ਸਬੱਬ,



ਫੁੱਲ-ਫਕੀਰੀ



ਡਾ. ਗੁਰਬਖਸ਼ ਸਿੰਘ ਭੰਡਾਲ ਆਪਣੀ ਨਿਵੇਕਲੀ ਸੈਲੀ ਵਿਚ ਜੀਵਨ ਦੀਆਂ ਪਰਤਾਂ ਫਰੋਲਦੇ ਜ਼ਿੰਦਗੀ ਦੇ ਨਾਦ ਦੀ ਤਲਾਸ਼ ਵਿਚ ਰਹਿੰਦੇ ਹਨ। ਉਹ ਹੈ ਤਾਂ ਫਿਜ਼ਿਕਸ ਜਿਹੇ ਖੁਸ਼ਕ ਵਿਸ਼ੇ ਦੇ ਅਧਿਆਪਕ, ਪਰ ਉਨ੍ਹਾਂ ਦੀ ਵਾਰਤਕ ਵਿਚ ਕਵਿਤਾ ਦੀ ਰਵਾਨਗੀ ਹੈ। ਉਹ ਸ਼ਬਦਾਂ ਦੀ ਅਜਿਹੀ ਜੁਗਤ ਬੰਨਦੇ ਹਨ ਕਿ ਪਾਠਕ ਦੇ ਮੂੰਹੋਂ ਸੁਤੇ ਸਿਧ ਨਿਕਲ ਜਾਂਦਾ ਹੈ, ਕਿਆ ਬਾਤ ਹੈ! ਪਿਛਲੇ ਲੇਖ ਵਿਚ ਡਾ. ਭੰਡਾਲ ਨੇ ਬੱਚਿਆਂ ਦੇ ਭੋਲੇਪਨ, ਉਨ੍ਹਾਂ ਦੀ ਪਾਕੀਜ਼ ਸੰਗਤ ਅਤੇ ਮਾਪਿਆਂ ਲਈ ਉਨ੍ਹਾਂ ਦੇ ਜਿੰਦ ਜਾਨ ਹੋਣ ਦੀ ਵਾਰਤਾ ਛੇੜੀ ਸੀ, “ਬੱਚਾ ਬਹਿ ਬਾਬੇ ਦੀ ਬੁੱਕਲ, ਬਰਕਤਾਂ ਪਾਵੇ ਝੋਲੀ। ਹਰਫਾਂ ਦੇ ਕਿੰਜ ਮੇਚ ਉਹ ਆਵੇ, ਤੋਤਲੀ ਬੋਲਣ ਬੋਲੀ। ਬੱਚੇ ਹੁੰਦੇ ਬੰਦਗੀ ਵਰਗੇ ਤੇ ਚਾਅ ਦਾ ਸੰਦੜਾ ਰਾਗ।” ਹਥਲੇ ਲੇਖ ਵਿਚ ਡਾ. ਭੰਡਾਲ ਨੇ ਫੁੱਲਾਂ ਦੀ ਸਿਫਤਾਂ ਬਿਆਨਦਿਆਂ ਕਿਹਾ ਹੈ, “ਫੁੱਲ ਦਾ ਧਰਮ ਹੈ ਖਿੜਨਾ। ਉਹ ਲਈ ਕੋਈ ਖਾਸ ਮਿੱਟੀ, ਸਥਾਨ ਜਾਂ ਮੌਸਮ ਨਹੀਂ। ਉਹ ਤਾਂ ਹਰ ਥਾਂ, ਹਰ ਮੌਸਮੀ ਮਜ਼ਾਜ਼ 'ਚ ਖਿੜਦਾ।...ਫੁੱਲ ਕੋਲ ਰੰਗ, ਮਹਿਕ, ਕੋਮਲਤਾ, ਨਜ਼ਾਕਤ ਅਤੇ ਨਿਰਮਾਣਤਾ ਹੈ। ਪਰ ਰੂਹ-ਵਿਹੂਣਾ। ਅਜਿਹਾ ਨੇਕ-ਕਰਮੀ ਕਿ ਫੁੱਲਾਂ ਨੂੰ ਮਸਲਣ ਵਾਲੇ ਹੱਥਾਂ ਨੂੰ ਵੀ ਖੁਸ਼ਬੂ ਨਾਲ ਲਬਰੇਜ਼ ਕਰਦਾ।” ਬੱਚਿਆਂ ਨੂੰ ਫੁੱਲਾਂ ਦੀ ਤਸ਼ਬੀਹ ਦਿੰਦਿਆਂ ਉਹ ਕਹਿੰਦੇ ਹਨ ਕਿ ਫੁੱਲ ਵਿਹੜੇ ਨੂੰ ਬੱਚਿਆਂ ਦੀਆਂ ਕਿਲਕਾਰੀਆਂ ਨਾਲ ਭਰ ਦਿੰਦੇ ਹਨ। ਉਨ੍ਹਾਂ ਦੀ ਤਾਂਘ ਹੈ, “ਫੁੱਲ ਦੀ ਉਮਰੇ ਮਰੇ ਨਾ ਕੋਈ, ਬਣੇ ਨਾ ਟੁੱਟਿਆ ਤਾਰਾ। ਨਹੀਂ ਤਾਂ ਫੁੱਲਾਂ ਦੇ ਉਚੜੇ ਵਿਹੜੇ, ਵਹਿੰਦੀ ਖਾਰੀ-ਧਾਰਾ। ਫੁੱਲ, ਸਦਾ ਫੁੱਲ ਹੀ ਰਹਿਸਣ, ਬਣਨ ਹਿਲੇਰਾ ਟਾਹਣੀ। ਸੋਚਾਂ ਵਿਚੋਂ ਕਿੰਜ ਮਿਟੇਗੀ, ਇਹ ਬਹਿਸ਼ਤ ਮਾਣੀ।” -ਸੰਪਾਦਕ

ਸੁਖਨ, ਸਕੂਨ, ਸੁੰਦਰਤਾ, ਸੰਜੀਦਗੀ, ਸਾਦਗੀ ਤੇ ਸਫਲਤਾ ਦਾ ਮੰਤਰ, ਮਨ-ਬੀਹੀ ਦੇ ਨਾਮ ਕਰ ਆਪਣੀ ਤਰਕ-ਸੰਗਤਾ ਸਦੀਵ ਜਿਉਂਦਾ ਰੱਖਦੇ।

ਫੁੱਲ-ਜੂਹ 'ਚ ਅਜਿਹੀ ਚੁੱਪ ਜੋ ਕਿਸੇ ਹੁਜਰੇ 'ਚ ਹੁੰਦੀ। ਕਿਸੇ ਦਰਗਾਹ ਦੀ ਪਰਿਕਰਮਾ ਕਰਦਿਆਂ ਦੁਸ਼ਤ ਪਲਾਂ ਨੂੰ ਪਾਕ ਕਰਦੀ। ਅੰਤਰੀਵ ਵਿਚ ਬੈਠੀ, ਸਵੈ-ਸੰਵਾਦ ਬਣ ਖੁਦ ਨੂੰ ਤਲਾਸ਼ਣ

ਫੁੱਲ-ਆਗੋਸ਼ 'ਚੋਂ ਮਿਲੇ ਸਕੂਨ ਨੇ ਕਰਮ 'ਚ ਧਰਮ ਟਿਕਾਇਆ ਫੁੱਲ ਦੀ ਬੋਲਾਗਤਾ ਸੰਗ ਬਹਿ ਸੰਵਾਦ ਰਚਾਇਆ ਤੇ ਸੌਤੀ-ਸੋਚ ਦੀ ਮੌਤ ਦਾ ਦੋਹਾਂ ਜਸ਼ਨ ਮਨਾਇਆ ਫੁੱਲ ਦਾ ਸਾਇਆ ਨਾਲ ਤੁਰ ਪਿਆ ਘਰ 'ਚ ਘਰ ਬਣਾਇਆ ਤੇ ਫੁੱਲਾਂ ਦੀ ਮਹਿਕ ਵਰਗਾ ਸੁਖਨ-ਸੰਧੂਰੀ ਪਾਇਆ।

ਯਾ ਖੁਦਾਇਆ! ਫੁੱਲ-ਜੂਹ 'ਚ ਫੁੱਲ-ਪਲਾਂ ਨੂੰ ਉਮਰ ਜੇਡ ਕਰ ਜਾਵੀਂ ਤੇ ਫੁੱਲਾਂ ਦੀ ਅਰਬ-ਅਰਾਧਨਾ ਹਰਫ-ਮੱਥੇ 'ਤੇ ਲਾਵੀਂ।

ਫੁੱਲ ਤਾਂ ਉਨ੍ਹਾਂ ਬਰੂਹਾਂ 'ਤੇ ਵੀ ਉਗਦੇ, ਜਿਨ੍ਹਾਂ ਨੂੰ ਸ਼ਗਨਾਂ ਦਾ ਤੇਲ ਨਸੀਬ ਹੁੰਦਾ ਤੇ ਪਾਣੀ ਡੋਲਿਆ ਜਾਂਦਾ ਜਦ ਚਿਰਾਂ ਬਾਅਦ ਘਰਾਂ ਨੂੰ ਪਰਤਦੇ ਪਰਦੇਸੀ ਪੁੱਤ ਕੰਧਾਂ ਨੂੰ ਘਰ ਬਣਾਉਣ, ਤਿੱਤਲੀਆਂ ਡੰਗੋਰੀਆਂ ਲਈ ਸਰਵਣ ਪੁੱਤਰ ਬਣਨ ਅਤੇ ਮੱਧਮ ਨਜ਼ਰ ਲਈ ਮਿਲਾਪ ਦਾ ਚਿਰਾਗ ਬਣਨ। ਫੁੱਲ ਆਪਣੀ ਅਰਬੀ ਉਠਾਉਣ ਤੋਂ ਵੀ ਬੇਵੱਸ ਜਦ ਪੈਰਾਂ ਹੇਠ ਮਸਲਿਆ ਜਾਂਦਾ, ਪੱਤੀ ਪੱਤੀ ਕਰ ਬਿਖੇਰਿਆ ਜਾਂਦਾ ਜਾਂ ਸੁਲਾਂ ਨਾਲ ਪਰੇ, ਕਮੀਨੇ ਦੇ ਗਲ ਦਾ ਹਾਰ ਬਣਦਾ।

ਫੁੱਲ, ਕੁਦਰਤ ਦੀ ਅਰਾਧਨਾ। ਫਿਜ਼ਾ ਨੂੰ ਤਾਜ਼ਗੀ, ਸੁਗੰਧ ਅਤੇ ਸੁਹੱਪਣ ਬਖਸ਼ਦੇ। ਕੁਦਰਤ ਧਰਤੀ 'ਤੇ ਉਤਰਦੀ। ਪਤਾ ਨਹੀਂ ਕਿਉਂ ਲੋਕ ਪੱਥਰਾਂ ਨੂੰ ਫੁੱਲ ਦਾ ਸਾਥ ਵਿਹਾਜਦੇ। ਕੋਹੀ ਤ੍ਰਾਸਦੀ ਏ ਕਿ ਕੋਮਲਤਾ ਅਤੇ ਸੁਗੰਧ ਵਿਹੂਣੇ ਪੱਥਰ ਨੂੰ ਫੁੱਲ ਅਰਪਿਤ ਕੀਤੇ ਜਾਂਦੇ।

ਫੁੱਲ ਦਾ ਧਰਮ ਹੈ ਖਿੜਨਾ। ਉਹ ਲਈ ਕੋਈ ਖਾਸ ਮਿੱਟੀ, ਸਥਾਨ ਜਾਂ ਮੌਸਮ ਨਹੀਂ। ਉਹ ਤਾਂ ਹਰ ਥਾਂ, ਹਰ ਮੌਸਮੀ ਮਜ਼ਾਜ਼ 'ਚ ਖਿੜਦਾ

ਫੁੱਲ, ਟਾਹਣੀ ਦੀ ਜੂਹ ਵਿਚ ਫੈਲਦਾ। ਦੂਰ ਦੂਰ ਤੀਕ ਮਹਿਕਾਂ ਦੀ ਹੱਟ, ਰੰਗ-ਲਲਾਰੀ, ਕੋਮਲ ਪੱਤੀਆਂ ਦੀ ਪਟਾਰੀ ਅਤੇ ਉਕਰੀ ਕੁਦਰਤ ਦੀ ਕਲਾਕਾਰੀ।

ਫੁੱਲ ਕੋਲ ਰੰਗ, ਮਹਿਕ, ਕੋਮਲਤਾ, ਨਜ਼ਾਕਤ ਅਤੇ ਨਿਰਮਾਣਤਾ ਹੈ। ਪਰ ਰੂਹ-ਵਿਹੂਣਾ। ਅਜਿਹਾ ਨੇਕ-ਕਰਮੀ ਕਿ ਫੁੱਲਾਂ ਨੂੰ ਮਸਲਣ ਵਾਲੇ ਹੱਥਾਂ ਨੂੰ ਵੀ ਖੁਸ਼ਬੂ ਨਾਲ ਲਬਰੇਜ਼ ਕਰਦਾ।

ਫੁੱਲ, ਕਬਰਾਂ 'ਤੇ ਲੱਗੇ ਪੱਥਰਾਂ ਲਈ ਨਹੀਂ ਹੁੰਦੇ। ਸਗੋਂ ਕਬਰਾਂ ਬਣ ਗਏ ਉਨ੍ਹਾਂ ਲੋਕਾਂ ਲਈ ਹੁੰਦੇ, ਜਿਨ੍ਹਾਂ ਲਈ ਫੁੱਲ ਜੀਵਨ-ਦਾਨ ਦਾ ਗੁੰਗਾਰਾ ਹੁੰਦੇ।

ਫੁੱਲਾਂ ਨੂੰ ਪੈਰਾਂ ਹੇਠ ਮਧੋਲ ਕੇ, ਅੰਬਰ ਦੇ ਤਾਰਿਆਂ ਨੂੰ ਹੱਥ ਪਾਉਣ ਵਾਲੇ ਇਨਸਾਨੀਅਤ ਤੋਂ ਕੋਹਾਂ ਦੂਰ। ਡਿੱਗੇ ਹੋਏ ਫੁੱਲਾਂ ਨੂੰ ਪਲੇਸੇ, ਅੰਬਰ ਦੇ ਤਾਰੇ ਤੁਹਾਨੂੰ ਨਤਮਸਤਕ ਹੋਣਗੇ।

ਫੁੱਲ, ਔਰਤ ਤੋਂ ਬਾਅਦ ਕੁਦਰਤ ਦੀ ਅਜਿਹੀ ਕਿਰਤ ਕਲਾ ਜੋ ਖੇਡਿਆਂ ਤੇ ਖੁਸ਼ੀਆਂ ਦਾ ਨਿਉਂਦਾ, ਨਿਰਾਸ਼ ਤੇ ਉਦਾਸ ਹਿਰਦਿਆਂ ਨੂੰ ਹੌਂਸਲਾ ਅਤੇ ਹਿੰਮਤ ਦੀ ਜ਼ਰਾ-ਨਿਵਾਜ਼ੀ।

ਫੁੱਲ ਅਮੂਰਤਾਂ ਵਿਚ ਨਜ਼ਰੀ ਪੈਂਦੇ, ਬਸ਼ਰਤੇ ਮਨ 'ਚ ਫੁੱਲ ਨੂੰ ਕਿਆਸਣ, ਮਹਿਸੂਸਣ ਅਤੇ ਮਾਣਨ ਦੀ ਬਿਰਤੀ ਹੋਵੇ। ਖਲਾਅ ਵਿਚ ਉਗੇ ਸੋਚ-ਫੁੱਲ ਹੀ ਹੁੰਦੇ ਜੋ ਕਿਸੇ ਕਲਾ-ਕ੍ਰਿਤ ਦਾ ਬਾਣਾ ਪਾ, ਮਾਣਮੱਤੀ ਹੋਂਦ ਦਾ ਹਰਫ ਬਣਦੇ।

ਫੁੱਲ, ਬੱਚਿਆਂ ਦੇ ਰੂਪ ਵਿਚ ਜ਼ਿੰਦਗੀ ਦੇ ਬਾਗ ਦੀ ਸੰਪੂਰਨਤਾ, ਸੁਹੱਪਣ ਅਤੇ ਸਮਾਜਿਕ ਹਾਸਲ। ਘਰ ਦੀ ਚੁੱਪ ਤੋੜਦੇ। ਕੰਧਾਂ 'ਤੇ ਲਕੀਰਾਂ ਮਾਰ, ਉਨ੍ਹਾਂ ਨੂੰ ਬੋਲਣ ਲਾਉਂਦੇ। ਤੋਤਲੇ ਬੋਲਾਂ ਨਾਲ ਘਰ ਨੂੰ ਲਰਜਾਉਂਦੇ। ਪਲ ਪਲ ਬਦਲਦੀਆਂ ਮੰਗਾਂ ਤੇ ਉਮੰਗਾਂ ਨਾਲ ਸਭ ਨੂੰ ਆਹਰੇ ਲਾਉਂਦੇ ਅਤੇ ਘਰੇਲੀ ਵਾਤਾਵਰਣ ਨੂੰ ਸੁਗੰਧ ਦਾ ਤੜਕਾ ਲਾਉਂਦੇ।

ਫੁੱਲਾਂ ਦੀ ਸੰਗਤ 'ਚ ਵਿਹੜਾ ਗੁੰਗਾਰਾ ਭਰਦਾ। ਤਿੱਤਲੀਆਂ ਤੇ ਭੋਰਿਆਂ ਦਾ ਨਿਰੰਤਰ ਭਰਮਣ। ਕਦੇ ਫੁੱਲ ਨਾਲ ਗੱਲਾਂ ਕਰਦੇ ਬੱਚੇ ਨੂੰ ਵਾਚਣਾ, ਦੋਹਾਂ ਫੁੱਲਾਂ ਦੀ ਗੁਫਤਗੂ ਵਿਚਲੀ ਨਿਰਛਲਤਾ, ਪਾਕੀਜ਼ਗੀ ਅਤੇ ਨਿਆਰਾਪਣ ਤੁਹਾਡੀਆਂ ਤਰਜੀਹਾਂ ਬਦਲ ਦੇਣਗੇ।

ਫੁੱਲ, ਰੂਹ-ਬਗੀਚੀ ਨੂੰ ਖਿੜਨ ਦਾ ਅਹਿਸਾਸ। ਮਟਕਦੇ, ਹੁਲਾਸਦੇ ਅਤੇ ਇਲਹਾਮੀ ਹੁਲਾਸ ਦਾ ਸਬੱਬ। ਜਿਉਣਾ ਚੰਗਾ ਲੱਗਦਾ। ਸਮੇਂ 'ਚ ਸੰਗੀਤ ਤੇ ਸੁਪਨਿਆਂ ਦੇ ਸੁੱਚੇ ਰੰਗ, ਮਨ-ਮੰਦਿਰ 'ਚ ਮਸਤੀ ਦਾ ਆਲਮ ਅਤੇ ਜੀਵਨ-ਧੜਕਣ ਨੂੰ ਲੋਹਾ ਚੰਗਾ ਲੱਗਦਾ ਖੁਦ ਨਾਲ ਸੰਵਾਦ, ਮਿੱਟ ਜਾਂਦੇ ਵਾਦ-ਉਪਵਾਦ ਅਤੇ ਹਰ ਪਲ ਮਟਕਦੀ ਨਿੱਮੀ ਯਾਦ, ਜਿਸ ਨੇ ਕੀਤਾ ਉਜੜੇ ਮਨ-ਬਗੀਚੇ ਨੂੰ ਆਬਾਦ।

ਫੁੱਲ, ਫੁੱਲਾਂ ਨਾਲ ਕਰਨ ਕਲੋਲਾਂ ਤੇ ਫੁੱਲ, ਫੁੱਲਾਂ ਦੇ ਦਰਦੀ। ਫੁੱਲ, ਫੁੱਲਾਂ ਦਾ ਹਾਸਾ-ਠੱਠਾ, 'ਵਾ ਫੁੱਲਾਂ ਦੀ ਹਾਮੀ ਭਰਦੀ। ਫੁੱਲਾਂ ਜੇਡਾ ਸਾਥ ਨਾ ਕੋਈ, ਨਿਭਦਾ ਸਾਹਾਂ ਸੰਗ। ਜ਼ਿੰਦਗੀ ਦੇ ਪਿੰਡੇ 'ਤੇ ਉਕਰਨ, ਚਾਅ ਉਮਾਹ ਉਮੰਗ। ਫੁੱਲ, ਫੁੱਲਾਂ ਦੀ ਖਿਦਮਤ ਕਰਦੇ, ਨਾ ਓਹਲਾ ਨਾ ਸੰਗ। ਫੁੱਲ-ਜੂਹ ਨੂੰ ਰੰਗ ਜਾਂਦੇ, ਫੁੱਲਾਂ ਵਰਗੇ ਰੰਗ। ਫੁੱਲ ਨੂੰ ਜਿਸ ਨੇ ਸੀਨੇ ਲਾਇਆ, ਫੁੱਲ ਦਾ ਬਣ ਕੇ ਅੰਗ। ਉਸ ਨੇ ਫੁੱਲ ਇਬਾਦਤ ਵਿਚੋਂ, ਸਿਰਜਿਆ ਜੀਵਨ-



ਢੰਗ। ਫੁੱਲ ਦੀ ਉਮਰੇ ਮਰੇ ਨਾ ਕੋਈ, ਬਣੇ ਨਾ ਟੁੱਟਿਆ ਤਾਰਾ। ਨਹੀਂ ਤਾਂ ਫੁੱਲਾਂ ਦੇ ਉਚੜੇ ਵਿਹੜੇ, ਵਹਿੰਦੀ ਖਾਰੀ-ਧਾਰਾ। ਫੁੱਲ, ਸਦਾ ਫੁੱਲ ਹੀ ਰਹਿਸਣ, ਬਣਨ ਹਿਲੇਰਾ ਟਾਹਣੀ। ਸੋਚਾਂ ਵਿਚੋਂ ਕਿੰਜ ਮਿਟੇਗੀ, ਇਹ ਬਹਿਸ਼ਤ ਮਾਣੀ।

ਫੁੱਲ-ਡੋਡੀ 'ਤੇ ਖਿੜਨ ਦੀ ਪਾਬੰਦੀ, ਸੋਗ-ਸੰਤਾਪ। ਮੋਲਣ 'ਤੇ ਬੰਦਿਆਂ, ਡੂੰਘਾ ਹੌਕਾ। ਸੁਗੰਧ ਦੇ ਪੈਰੀਂ ਜੰਜੀਰਾਂ, ਮਾਤਮ-ਰੁੱਤ ਅਤੇ ਰੰਗ-ਮੰਦਿਰ 'ਤੇ ਜੰਦਰਾ, ਸੁਪਨ-ਸਿਸਕਣੀ।

ਫੁੱਲ ਦਾ ਧਰਮ, ਰੰਗਾਂ ਤੇ ਮਹਿਕਾਂ ਦਾ ਅਮੁੱਕ ਤੇ ਅਮੁਲ ਵਣਜ। ਜਾਤ-ਪਾਤ, ਧਰਮ, ਬਰਾਦਰੀ, ਉਚ-ਨੀਚ, ਅਮੀਰ-ਗਰੀਬ ਸਭ ਲਈ ਇਕਸਾਰ। ਨਹੀਂ ਕੋਈ ਤਰਜੀਹ।

ਫੁੱਲ ਜੀਵਨ ਦੇ ਹਰ ਪੜਾਅ 'ਚ ਸੰਗੀ-

ਨਿਆਮਤਾਂ



ਡਾ. ਗੁਰਬਖਸ਼ ਸਿੰਘ ਭੰਡਾਲ
ਫੋਨ: 216-556-2080

ਸਾਥੀ। ਖੁਸ਼-ਆਮਦੀਦ ਸਮੇਂ, ਸਬੰਧ ਸਿਰਜਣਾ ਵੇਲੇ, ਮਾਣ-ਸਨਮਾਨ ਮੌਕੇ ਅਤੇ ਸਿਵਾ-ਸਫਰ ਦੌਰਾਨ, ਹਰ ਵਕਤ ਹਾਜ਼ਰ। ਕਬਰਾਂ 'ਤੇ ਖਿੜਦੇ ਫੁੱਲ, ਤੁਰ ਗਿਆਂ ਦੀ ਮੋਹਵੰਤੀ ਯਾਦ।

ਫੁੱਲ ਸਿਸਕੀ ਬਣਨ ਜਦ ਕਾਗਜ਼ੀ ਫੁੱਲਾਂ ਵਰਗੇ ਰਿਸ਼ਤੇ ਬੀਆਬੀਨ ਤਾਮੀਰ ਕਰਦੇ। ਗੁਲਦਾਨ ਵਿਚ ਮੁਰਝਾਏ ਫੁੱਲ ਕਿਹੜੀ ਮਹਿਕ ਨਾਲ ਰੂਹ 'ਚ ਰਚ, ਮਾਨਸਿਕ ਹੁਲਾਰ, ਹੁਲਾਸ ਤੇ ਹਮਰੁਬਾ ਬਣਨਗੇ? ਫੁੱਲ ਦੀ ਕਾਗਜ਼ੀ ਰੰਗਤ, ਅਜੋਕੇ ਮਨੁੱਖ ਦਾ ਬਿੰਬ, ਸੋਚ-ਕੰਗਾਲੀ ਦੀ ਕੁਰਹਿਤ ਅਤੇ ਕਰਮਹੀਣਤਾ ਦੀ ਕੁੜੱਤਣ।

ਫੁੱਲਾਂ ਵਰਗਾ ਬਣਨ ਲਈ ਫੁੱਲ ਦੀ ਤਾਸੀਰ, ਤਾਬੀਰ, ਤਕਦੀਰ, ਤਕਬੀਰ ਅਤੇ ਤਰਜੀਹ ਨੂੰ ਜੀਵਨ-ਜਾਚ ਦੇ ਨਾਮ ਕਰਨਾ ਪੈਂਦਾ। ਕੋਹੀ ਤ੍ਰਾਸਦੀ ਏ ਕਿ ਫੁੱਲਾਂ ਵਰਗੇ ਲੋਕਾਂ ਦੀ ਨਸਲਕੁਸ਼ੀ ਹੋ ਰਹੀ ਏ।

ਫੁੱਲਾਂ ਵਰਗੇ ਲੋਕਾਂ ਦੀ ਸੰਗਤ ਵਿਚ ਫੁੱਲ ਖਿੜਦੇ, ਉਨ੍ਹਾਂ ਦੇ ਬੋਲਾਂ ਵਿਚੋਂ ਫੁੱਲ ਕਿਰਦੇ, ਉਨ੍ਹਾਂ ਦੀ ਕਰਮ-ਸਾਧਨਾ 'ਚ ਫੁੱਲਾਂ ਦੀ ਖੇਤੀ, ਸੋਚ-ਧਰਾਤਲ 'ਚ ਫੁੱਲਾਂ ਦੀਆਂ ਕਲਮਾਂ ਅਤੇ ਪੈੜਾਂ 'ਚ ਫੁੱਲਾਂ ਦਾ ਕਾਫਲਾ।

ਫੁੱਲ ਇਕ ਅਲਮਸਤ ਫਕੀਰ। ਚੜ੍ਹਦੇ ਸੂਰਜ ਦੀ ਟਿੱਕੀ ਨਾਲ ਚਮਨ 'ਚ ਫੁੱਲਾਂ ਦੀ ਬਰਸਾਤ, ਜ਼ਿੰਦਗੀ ਨੂੰ ਖੂਬਸੂਰਤ ਤੇ ਖੂਬਸੀਰਤ ਬਣਾਉਣ ਦਾ ਪੈਰਾਮਾ। ਰੰਗ-ਰੁੱਤ ਦਾ ਐਲਾਨ।

ਫੁੱਲ ਕੁਦਰਤ ਦੀ ਅਜ਼ੀਮ ਨਿਆਮਤ। ਕੁਦਰਤ ਵਿਹੜੇ ਪਨਪਦੀ ਬਨਸਪਤੀ ਨੂੰ ਫੁੱਲਾਂ ਦਾ ਵਰਦਾਨ। ਆਲੇ ਦੁਆਲੇ 'ਚ ਸਾਦਗੀ, ਸਮਰਪਣ, ਸੁੰਦਰਤਾ ਤੇ ਸੁਹਜ ਭਰਿਆ ਕਰਮ-ਦਾਨ।

ਫੁੱਲ, ਪ੍ਰੇਰਨਾ-ਸਰੋਤ, ਰੋਲ-ਮਾਡਲ, ਮਿਹਰਬਾਨ-ਮੂਰਤ, ਸੁਘੜ-ਸੀਰਤ, ਸਹਿਜ-ਸੁਹਜ ਅਤੇ ਸਫਲ-ਸਾਧਨਾ ਦਾ ਸਫਰਨਾਮਾ। ਬੜਾ ਔਖਤ ਏ ਡੋਡੀ ਤੋਂ ਫੁੱਲ ਬਣ ਕੇ ਜੀਵਨ-ਰੁੱਤ ਮਾਣਨ ਦੀ ਜੀਵਨ-ਕਥਾ। ਸਿਰਤੀਆਂ ਨੂੰ ਹੀ ਮਿਲਦਾ ਏ ਮਿਹਨਤ ਦਾ ਮਾਣਮੱਤਾ ਇਵਜ਼ਾਨਾ।

ਫੁੱਲ ਨੂੰ ਹਰ ਕੋਈ ਤੋੜ, ਇਸ 'ਤੇ ਕਾਬਜ਼ ਹੋਣ ਦਾ ਚਾਹਵਾਨ। ਰੰਗ ਅਤੇ ਮਹਿਕ ਨੂੰ ਸਮਾਂ



ਢਹਿ ਢੇਰੀ ਹੌਂਸਲਿਆਂ ਨੂੰ ਬੁਲੰਦੀ, ਗੁੰਮ ਗਏ ਰਾਹਾਂ ਨੂੰ ਫਿਰ ਤੋਂ ਤਲਾਸ਼ਣ ਅਤੇ ਪੈਰਾਂ ਲਈ ਤੁਰਨ ਦਾ ਉਦਮ।

ਫੁੱਲਾਂ ਦੇ ਬੋਲੇ 'ਚ ਫੁੱਲ-ਬਿਰਖਾਂ ਦੀਆਂ ਡਾਰਾਂ, ਮੋਲਦੀਆਂ ਮਸਤ ਬਹਾਰਾਂ, ਹਵਾਵਾਂ 'ਚ ਹਾਸਿਆਂ ਦੀ ਗੁਟਕਣੀ, ਚੌਗਿਰਦੇ 'ਚ ਫੁੱਲਾਂ ਦੀਆਂ ਗੋਸ਼ਟੀਆਂ, ਵੰਡੀਆਂ ਜਾ ਰਹੀਆਂ ਫੁੱਲ-ਸੁਗਾਤਾਂ ਅਤੇ ਫੁੱਲ-ਵਿਹੜੇ 'ਚ ਰਾਂਗਲੇ ਦਿਨਾਂ ਨੂੰ ਖੁਸ਼ਆਮਦੀਦ ਕਹਿੰਦੀਆਂ ਸੰਜੀਲੀਆਂ ਤੇ ਸੰਦਲੀ ਪ੍ਰਭਾਤਾਂ।

ਫੁੱਲ ਦੀ ਗੱਲਬਾਤ 'ਚ ਹਲੀਮੀ, ਹਮਸਫਰੀ, ਹਾਸੇ, ਹਰਦਿਲ-ਅਜੀਜ਼ੀ ਅਤੇ ਹਮਰੁਬਾਤ ਦਾ ਰਹੱਸ। ਇਕ ਦੂਜੇ ਦੀਆਂ ਖੈਰਾਂ ਮੰਗਦੇ, ਦੁਆਵਾਂ ਦਿੰਦੇ ਅਤੇ ਅਸੀਸ-ਗਲਵੱਕਤੀ ਨਾਲ, ਸਾਥੀ ਦੀ ਸਾਹ-ਨਿਰੰਤਰਤਾ 'ਚੋਂ ਖੁਦ ਦੀ ਸਦੀਵਤਾ ਦਾ ਕਿਆਸ।

ਫੁੱਲ ਕਿਤਾਬਾਂ 'ਚ ਵੀ ਉਗਦੇ ਜਿਨ੍ਹਾਂ ਦੀ ਇਬਾਰਤ ਤੇ ਇਬਾਦਤ ਵਿਚੋਂ ਖੇਡਿਆਂ ਦਾ ਹਾਣ ਤੇ ਰੂਹ-ਰੰਗਰੇਜ਼ਤਾ ਦੀ ਸਰਸਾਰਤਾ। ਹਰਫਾਂ ਵਿਚ ਖਿੜਦੇ ਅਰਬਾਂ ਦੇ ਫੁੱਲ, ਜ਼ਿੰਦਗੀ ਦੀ ਖੂਬਸੂਰਤੀ ਵਿਚ ਚੌਖਾ ਵਾਧਾ। ਇਹ ਫੁੱਲ ਕਦੇ ਨਹੀਂ ਮੁਰਝਾਉਂਦੇ ਤੇ ਸਦੀਵ ਤਾਜ਼ਗੀ ਦਾ ਧਰਮ ਨਿਭਾਉਂਦੇ।

ਫੁੱਲ, ਕੈਕਟਸੀ ਰੂਪ 'ਚ ਰੱਕਤ ਦਾ ਤਾਜ, ਵੀਰਾਨ ਤੇ ਪਿਆਸੀ ਧਰਾਤਲ ਨੂੰ ਫੁੱਲਾਂ ਦਾ ਸੁਹਜ, ਦੁਸ਼ਵਾਰੀਆਂ 'ਚ ਫੁੱਲ ਬਣ ਕੇ ਖਿੜਨ ਦਾ ਹੀਆ, ਮਾਰੂਥਲ ਵਰਗੀ ਸੋਚ 'ਚ ਫੁੱਲਾਂ ਦੀ ਖੇਤੀ।

ਫੁੱਲ ਉਨ੍ਹਾਂ ਬੋਲਾਂ 'ਚ ਉਗਦੇ ਜੋ ਸਹਿਜ,

ਤੇ ਤਰਾਸ਼ਣ ਲਈ ਤਰਕੀਬ ਘੜਦੀ।

ਫੁੱਲਾਂ ਵਿਹੜੇ ਆ ਕਲਮ ਕੁਕਦੀ; ਫੁੱਲ ਬਣਨ ਲਈ, ਫੁੱਲਾਂ ਵਿਹੜੇ ਫੁੱਲ ਕੋਲ ਬਹਿ ਕੇ ਆਇਆਂ ਫੁੱਲ-ਰੰਗਰੇਜ਼ਤਾ ਰੂਹ ਵਸਾਈ ਬਣ ਫੁੱਲਾਂ ਦਾ ਹਮਸਾਇਆ।

ਸੋਚਾਂ, ਕਾਸ਼! ਫੁੱਲਾਂ ਦੀ ਜੂਨੇ ਪਵਾਂ ਤੇ ਕੰਡੇ ਕਰ ਦੇਣ ਵਾੜਾਂ ਖੁਦ ਵਿਚੋਂ ਖੁਦੀ ਮਿਟਾ ਕੇ ਤਨ ਦੀ ਚਾਦਰ ਪਾੜਾਂ ਫੁੱਲ-ਸੁਹਜ ਦੀ ਕਿਰਤ-ਕਰੋਂਦਿਆਂ ਕੁਹਜ ਨੂੰ ਹੱਥੀਂ ਸਾੜਾਂ ਤੇ ਦਰ ਮੇਰੇ ਦੀ ਦਸਤਕ ਬਣ ਜਾਣ ਫੁੱਲ-ਚਾਅ ਦੀਆਂ ਧਾੜਾਂ ਫੁੱਲ ਦੀ ਪਰਿਕਰਮਾ ਕਰਦਿਆਂ ਫੁੱਲ ਦਾ ਧਰਮ ਉਚਾਰਾਂ ਤੇ ਸੁੰਨ-ਨਗਰੀ ਦੇ ਸਿਰ ਤੋਂ ਫੁੱਲ-ਸੁੱਖਨ ਨੂੰ ਵਾਰਾਂ।

ਸੁਰਤ ਪਰਤੀ ਤਾਂ ਫੁੱਲ-ਪੱਤੀਆਂ ਦੀ ਕੋਮਲ ਛੂਹ ਕੇ ਅਜਬ ਅਹਿਸਾਸ ਜਗਾਇਆ ਫੁੱਲ-ਸੁਗੰਧੀ ਸਾਰੀਂ ਸੰਜੋਈ ਫੁੱਲ ਦਾ ਧਰਮ ਨਿਭਾਇਆ ਫੁੱਲ-ਫਕੀਰੀ ਸੋਚੀਂ ਧਰ ਕੇ ਖੁਦਾ ਨੂੰ ਖੁਦ ਭੁਲਾਇਆ

ਦੁੱਖਾਂ 'ਤੇ ਹੱਸਣ ਵਾਲਾ ਚਾਰਲੀ ਚੈਪਲਿਨ

ਚਾਰਲੀ ਚੈਪਲਿਨ ਸੰਸਾਰ ਸਿਨੇਮਾ ਦਾ ਮਹਾਂਨਾਇਕ ਹੈ। ਉਹ ਖੁਦ ਬੇਹਦ ਉਦਾਸ, ਦੁਖੀ ਅਤੇ ਵਖਰੇਵੇਂ ਭਰੀ ਜ਼ਿੰਦਗੀ ਜਿਉਂਦਾ ਰਿਹਾ, ਪਰ ਮੁਸੀਬਤਾਂ ਭਰੀ ਜ਼ਿੰਦਗੀ ਵਿਚ ਰਹਿ ਕੇ ਵੀ ਜਿਥੇ ਖੁਦ ਖੁਸ਼ ਰਹਿਣ ਦਾ ਸੁਪਨਾ ਦੇਖਦਾ ਰਿਹਾ, ਉਥੇ ਹੀ ਦੁੱਖੀਆਂ ਨੂੰ ਖੁਸ਼ੀਆਂ ਵੀ ਵੰਡਦਾ ਰਿਹਾ। ਸੁਨਹਿਰੀ ਪਰਦੇ 'ਤੇ ਉਸ ਦਾ ਹਰ ਹਾਵ-ਭਾਵ, ਹਰ ਹਰਕਤ ਆਪਣੇ ਜ਼ਮਾਨੇ ਦੀ ਬਹੁ-ਚਰਚਿਤ ਸ਼ੈਲੀ ਬਣ ਗਈ। ਸੰਸਾਰ ਸਿਨੇਮਾ 'ਤੇ ਉਸ ਤੋਂ ਬਾਅਦ ਕਿਸੇ ਦਾ ਅਜਿਹਾ ਪ੍ਰਭਾਵ ਘੱਟ ਹੀ ਪਿਆ ਹੈ। ਭਾਰਤੀ ਸਿਨੇਮਾ ਵਿਚ ਰਾਜ ਕਪੂਰ, ਚਾਰਲੀ ਚੈਪਲਿਨ ਤੋਂ ਬਹੁਤ ਮੁਤਾਸਿਰ ਸਨ। ਉਨ੍ਹਾਂ ਨੇ 'ਸ਼੍ਰੀ 420', 'ਅਨਾਤੀ', 'ਜਿਸ ਦੇਸ਼ ਮੇਂ ਗੰਗਾ ਬਹਤੀ ਹੈ' ਅਤੇ 'ਮੇਰਾ ਨਾਮ ਜੋਕਰ' ਵਰਗੀਆਂ ਫਿਲਮਾਂ ਵਿਚ ਚਾਰਲੀ ਨੂੰ ਭਾਰਤੀ ਸਿਨੇਮਾ ਦੇ ਸੁਨਹਿਰੀ ਪਰਦੇ 'ਤੇ ਮੁੜ ਸੁਰਜੀਤ ਕੀਤਾ।

ਚਾਰਲੀ ਸੰਸਾਰ ਸਿਨੇਮਾ ਦੇ ਬਹੁਮੁਖੀ ਪ੍ਰਤਿਭਾ ਦੇ ਫਿਲਮਸਾਜ਼ ਸਨ। ਉਸ ਨੇ ਅਦਾਕਾਰੀ ਦੇ ਨਾਲ ਨਾਲ ਆਪਣੀਆਂ ਜ਼ਿਆਦਾਤਰ ਫਿਲਮਾਂ ਲਈ ਲਿਖਣ, ਨਿਰਮਾਣ, ਨਿਰਦੇਸ਼ਨ ਅਤੇ ਸੰਪਾਦਨ ਖੁਦ ਕੀਤਾ। 1921 ਤੋਂ 1967 ਤਕ ਦੇ ਆਪਣੇ ਲਗਪਗ ਪੰਜ ਦਹਾਕਿਆਂ ਦੇ ਫਿਲਮੀ ਸਫਰ ਵਿਚ ਉਸ ਦੀਆਂ ਸਭ ਤੋਂ ਚਰਚਿਤ ਫਿਲਮਾਂ 'ਦਿ ਕਿਡ', 'ਏ ਵਿਮੈਨ ਇਨ ਪੈਰਿਸ', 'ਦਿ ਗੋਲਡ ਰਸ਼', 'ਦਿ ਸਰਕਸ', 'ਸਿਟੀ ਲਾਈਟਸ', 'ਮਾਡਰਨ ਟਾਈਮਜ਼', 'ਦਿ ਗ੍ਰੇਟ ਡਿਕਟੇਟਰ', 'ਲਾਈਮ ਲਾਈਟ', 'ਏ ਕਿੰਗ ਇਨ ਨਿਊਯਾਰਕ' ਤੇ 'ਏ ਕਾਉਂਟੇਸ ਫਰੋਮ ਹਾਂਗਕਾਂਗ' ਆਦਿ ਸ਼ਾਮਲ ਹਨ।

ਚਾਰਲੀ ਚੈਪਲਿਨ ਦਾ ਜਨਮ 16 ਅਪਰੈਲ 1889 ਨੂੰ ਇੰਗਲੈਂਡ ਵਿਚ ਹੋਇਆ। ਉਸ ਦਾ ਬਚਪਨ ਗ਼ਰੀਬੀ ਅਤੇ ਬੁੜ੍ਹਾਂ ਵਿਚ ਬੀਤਿਆ। 9 ਸਾਲ ਦੀ ਉਮਰ ਵਿਚ ਹੀ ਉਸ ਨੂੰ ਦੋ ਵਾਰ ਵਰਕ ਹਾਊਸ ਵਿਚ ਕੰਮ ਕਰਨ ਲਈ ਭੇਜਿਆ ਗਿਆ। ਉਸ ਦੀ ਮਾਤਾ ਸਟੇਜ ਪਰਫਾਰਮਰ ਸੀ। ਚਾਰਲੀ ਨੇ ਬਹੁਤ ਘੱਟ ਉਮਰ ਵਿਚ ਸਟੇਜ 'ਤੇ ਬਤੌਰ ਕਾਮੇਡੀਅਨ ਕੰਮ ਕਰਨਾ ਸ਼ੁਰੂ ਕਰ ਦਿੱਤਾ। ਇਸ ਦੇ ਨਾਲ ਹੀ ਉਹ ਗੀਤ ਵੀ ਗਾਉਂਦਾ ਸੀ, ਜਿਸ ਕਰਕੇ ਉਸ ਨੂੰ ਜਲਦੀ ਹੀ ਪ੍ਰਸਿੱਧੀ ਮਿਲਣ ਲੱਗੀ। 19 ਸਾਲ ਦੀ ਉਮਰ ਵਿਚ ਉਸ ਨੂੰ ਇੱਕ ਕੰਪਨੀ ਨੇ ਸਾਈਨ ਕਰ ਲਿਆ ਅਤੇ ਉਹ ਅਮਰੀਕਾ ਚਲਾ ਗਿਆ। ਅਮਰੀਕਾ ਵਿਚ ਰਹਿੰਦਿਆਂ ਉਹ ਜਲਦੀ ਫਿਲਮਾਂ

ਨਾਲ ਜੁੜ ਗਿਆ। 1914 ਵਿਚ 'ਕੀ ਸਟੋਨ ਸਟੂਡੀਓ' ਦੀ ਫਿਲਮ ਵਿਚ ਉਹ ਪਹਿਲੀ ਵਾਰ ਦਰਸ਼ਕਾਂ ਸਾਹਮਣੇ ਆਇਆ ਜਿਸ ਤੋਂ ਬਾਅਦ ਉਹ ਲਗਾਤਾਰ ਨਵੀਆਂ ਬੁਲੰਦੀਆਂ ਸਰ ਕਰਦਾ ਰਿਹਾ। 1919 ਵਿਚ ਉਸ ਨੇ 'ਯੂਨਾਈਟਿਡ ਆਰਟਿਸਟ' ਨਾਮ ਨਾਲ ਡਿਸਟ੍ਰੀਬਿਊਸ਼ਨ ਕੰਪਨੀ ਬਣਾਈ ਜੋ ਉਸ ਦੀਆਂ



ਫਿਲਮਾਂ ਲਈ ਨਿਰਮਾਣ ਤੋਂ ਲੈ ਕੇ ਵਪਾਰਕ ਕੰਮਾਂ ਤਕ ਸਭ ਕਰਦੀ ਸੀ।


ਚਾਰਲੀ ਚੈਪਲਿਨ ਦਾ ਦੌਰ ਮੁਕ (ਬਿਨਾਂ ਆਵਾਜ਼) ਵਾਲੀਆਂ ਫਿਲਮਾਂ ਵਾਲਾ ਸੀ। 1936 ਤਕ ਉਸ ਨੇ ਜਿਹੜੀਆਂ ਫਿਲਮਾਂ ਬਣਾਈਆਂ, ਸਭ ਮੁਕ ਸਨ। ਉਹ ਮਨੁੱਖਤਾਵਾਦੀ ਅਤੇ ਆਪਣੇ ਕੰਮ ਲਈ ਵਚਨਬੱਧ ਕਲਾਕਾਰ ਸੀ। ਉਸ ਦਾ

ਮਕਸਦ ਕੇਵਲ ਪੈਸਾ ਕਮਾਉਣਾ ਨਹੀਂ ਸੀ, ਸਗੋਂ ਉਹ ਤਰੱਕੀ ਪਸੰਦ ਜੀਵਨ ਮੁੱਲਾਂ ਵਿਚ ਯਕੀਨ ਰੱਖਦਾ ਸੀ ਤੇ ਵਿਚਾਰਕ ਸੰਘਰਸ਼ ਦਾ ਮੁਜੱਸਮਾ ਵੀ ਸੀ। ਉਸ ਦੀਆਂ ਫਿਲਮਾਂ ਅੱਜ ਵੀ ਅਨਿਆਂ ਪੂਰਨ ਸਮਾਜਿਕ ਵਿਵਸਥਾ 'ਤੇ ਡੂੰਘੀ ਸੱਟ ਮਾਰਦੀਆਂ ਹਨ।

1940 ਦਾ ਦੌਰ ਉਸ ਦੀ ਜ਼ਿੰਦਗੀ ਦਾ ਬਹੁਤ ਹਲਚਲ ਵਾਲਾ ਦੌਰ ਸੀ। ਉਸ ਦੀਆਂ ਫਿਲਮਾਂ ਦਾ ਵਿਸ਼ਾ ਵਸਤੂ ਤੇ ਉਨ੍ਹਾਂ ਦਾ ਵਿਚਾਰਕ ਝੁਕਾਅ ਦੇਖਦੇ ਹੋਏ ਉਸ ਨੂੰ ਕਮਿਊਨਿਸਟ ਆਖਿਆ ਜਾਣ ਲੱਗਾ। ਉਹ ਕਮਿਊਨਿਸਟ ਵਿਚਾਰਧਾਰਾ ਨੂੰ ਮੰਨਦਾ ਸੀ ਜਾਂ ਨਹੀਂ, ਇਹ ਤਾਂ ਕਦੇ ਸਾਬਤ ਨਹੀਂ ਹੋ ਸਕਿਆ, ਪਰ ਇਹ ਸੱਚ ਹੈ ਕਿ ਉਹ ਮਹਾਨ ਮਨੁੱਖਤਾਵਾਦੀ ਸੀ। ਨਾਜ਼ੀਵਾਦ ਦੀ ਖ਼ਿਲਾਫ਼ਤ ਕਰਦਿਆਂ ਉਸ ਨੇ 1940 ਵਿਚ 'ਦਿ ਗ੍ਰੇਟ ਡਿਕਟੇਟਰ' ਫਿਲਮ ਦਾ ਨਿਰਮਾਣ ਕੀਤਾ, ਜਿਸ ਵਿਚ ਉਸ ਨੇ ਹਿਟਲਰ ਦਾ ਬਹੁਤ ਮਜ਼ਾਕ ਉਡਾਇਆ। ਇਸ ਕਾਰਨ ਚਾਰਲੀ ਦਾ ਵਿਰੋਧ ਸਾਰੇ ਨਾਜ਼ੀਵਾਦੀ ਤੇ ਫਾਸ਼ੀਵਾਦੀਆਂ ਨੇ ਕੀਤਾ, ਪਰ ਬਾਕੀ ਸਾਰੀ ਦੁਨੀਆਂ ਨੇ ਬਹੁਤ ਪਿਆਰ ਦਿੱਤਾ। ਸੰਸਾਰ ਸਿਨੇਮਾ ਵਿਚ ਉਸ ਵੱਲੋਂ ਦਿੱਤੇ ਗਏ ਯੋਗਦਾਨ ਨੂੰ ਦੇਖਦਿਆਂ ਉਸ ਨੂੰ ਆਨਰੇਰੀ ਅਕਾਦਮੀ ਐਵਾਰਡ ਨਾਲ ਨਵਾਜਿਆ ਗਿਆ। ਚਾਰਲੀ ਨੇ ਆਪਣੀਆਂ ਫਿਲਮਾਂ ਤੋਂ ਬੇਸ਼ੁਮਾਰ ਕਮਾਈ ਕੀਤੀ, ਪਰ ਫਿਰ ਵੀ ਉਹ ਸਾਰਥਿਕ ਫਿਲਮਾਂ ਦੇ ਨਿਰਮਾਣ ਵਿਚ ਨਿਰਵਿਘਨ ਲੱਗਿਆ ਰਿਹਾ। ਲਗਪਗ 75 ਵਰ੍ਹਿਆਂ ਦੇ ਫਿਲਮੀ ਸਫਰ ਨੂੰ ਤੈਅ ਕਰਦਿਆਂ 1976 ਵਿਚ 88 ਸਾਲ ਦੀ ਉਮਰ ਵਿਚ ਉਸ ਦਾ ਦੇਹਾਂਤ ਹੋ ਗਿਆ। ਚਾਰਲੀ ਦੇ ਚਾਰ ਵਿਆਹ ਹੋਏ, ਪਰ ਚਾਰਾਂ ਵਿਚੋਂ ਇੱਕ ਵੀ ਵਿਆਹਿਕ ਜੀਵਨ ਖੁਸ਼ਹਾਲ ਨਾ ਰਿਹਾ।

ਚਾਰਲੀ ਬਾਹਰੀ ਦੁਨੀਆਂ ਤੋਂ ਬੇਫਿਕਰ ਹੋ ਕੇ ਨਿਰਵਿਘਨ ਆਪਣੇ ਫਿਲਮੀ ਕੰਮਾਂ ਵਿਚ ਲੱਗਿਆ ਰਿਹਾ ਤੇ ਸਾਰਥਿਕ ਫਿਲਮਾਂ ਦਾ ਨਿਰਮਾਣ ਕਰਦਾ ਰਿਹਾ। ਸੰਸਾਰ ਦੇ ਕਈ ਉਘੇ ਰਾਜ ਨੇਤਾ ਉਸ ਦੀ ਅਦਾਕਾਰੀ, ਕਲਾ ਅਤੇ ਵਿਚਾਰਾਂ ਤੋਂ ਪ੍ਰਭਾਵਿਤ ਰਹੇ। ਪੰਡਿਤ ਜਵਾਹਰ ਲਾਲ ਨਹਿਰੂ ਵੀ ਚਾਰਲੀ ਦੇ ਪ੍ਰਸ਼ੰਸਕ ਸਨ। ਇਸ ਤੋਂ ਇਲਾਵਾ ਸ਼ਹੀਦ ਭਗਤ ਸਿੰਘ ਤੇ ਉਨ੍ਹਾਂ ਦੇ ਸਾਥੀਆਂ ਨੂੰ ਵੀ ਉਸ ਦੀਆਂ ਫਿਲਮਾਂ ਦੇਖਣਾ ਬਹੁਤ ਪਸੰਦ ਸੀ।

ਚਾਰਲੀ ਚੈਪਲਿਨ ਦੇ ਨਾਂ ਕਈ ਮਾਨ ਸਨਮਾਨ ਵੀ ਰਹੇ



ਫਿਲਮ 'ਸਰਕਸ' ਵਿਚ ਚਾਰਲੀ ਚੈਪਲਿਨ ਅਤੇ ਮੇਰਨਾ ਕੈਨੇਡੀ।

ਹਨ; ਜਿਵੇਂ 1962 ਵਿਚ ਆਕਸਫੋਰਡ ਯੂਨੀਵਰਸਿਟੀ ਨੇ ਡਾਕਟਰ ਆਫ ਲੈਟਰਸ ਡਿਗਰੀ ਨਾਲ ਸਨਮਾਨਤ ਕੀਤਾ; 1971 ਵਿਚ ਫਰਾਂਸ ਦੇ ਕਾਂਨ ਫਿਲਮ ਫੈਸਟੀਵਲ ਦੌਰਾਨ 'ਦਿ ਲੀਜਨ ਆਫ ਆਨਰ' ਸਨਮਾਨ ਨਾਲ ਸਨਮਾਨਤ ਕੀਤਾ ਗਿਆ; 1972 ਦੌਰਾਨ ਵੈਨਿਸ ਫਿਲਮ ਫੈਸਟੀਵਲ ਵਿਚ ਉਸ ਨੂੰ ਸਪੈਸ਼ਲ ਗੋਲਡਨ ਲਾਇਨ ਐਵਾਰਡ ਦਿੱਤਾ ਗਿਆ; 1972 ਵਿਚ ਹੀ ਜਦੋਂ ਉਹ ਕੁਝ ਕੁ ਦਿਨਾਂ ਲਈ ਅਮਰੀਕਾ ਵਾਪਸ ਆਇਆ ਤਾਂ ਲਿੰਕਨ ਸੈਂਟਰ ਫਿਲਮ ਸੁਸਾਇਟੀ ਨੇ ਉਸ ਨੂੰ ਲਾਈਫ ਟਾਈਮ ਅਚੀਵਮੈਂਟ ਐਵਾਰਡ ਦਿੱਤਾ। ਸਾਲ 1975 ਵਿਚ ਉਸ ਨੂੰ ਨਾਈਟ ਕਮਾਂਡਰ ਆਫ ਦਿ ਮੋਸਟ ਅਕਸੇਲੈਂਟ ਐਵਾਰਡ ਆਫ ਦਿ ਬ੍ਰਿਟਿਸ਼ ਐਂਪਾਇਰ ਨਾਲ ਵੀ ਸਨਮਾਨਤ ਕੀਤਾ ਗਿਆ। ਚਾਰਲੀ ਚੈਪਲਿਨ ਕੇਵਲ ਮਹਾਨ ਕਲਾਕਾਰ ਅਤੇ ਫਿਲਮ ਨਿਰਮਾਤਾ ਨਿਰਦੇਸ਼ਕ ਹੀ ਨਹੀਂ ਸੀ, ਸਗੋਂ ਮਹਾਨ ਵਿਚਾਰਕ ਅਤੇ ਚੰਗਾ ਚਿੰਤਕ ਵੀ ਸੀ। ਅਜਿਹੇ ਬਹੁਪ੍ਰਤਿਭਾ ਦੇ ਮਾਲਕ ਕਲਾਕਾਰ ਸਿਨੇਮਾ ਜਗਤ ਵਿਚ ਬਹੁਤ ਹੀ ਘੱਟ ਹੋਏ ਹਨ।

-ਵੀਣਾ ਭਾਟੀਆ

ਫਿਲਮਾਂ ਵਿਚ ਔਰਤ ਦੀ ਦਸ਼ਾ

ਦੋ ਖਬਰਾਂ ਨਾਲੋਂ-ਨਾਲ ਆਈਆਂ ਜਿਨ੍ਹਾਂ ਨੇ ਧਿਆਨ ਖਿੱਚਿਆ ਹੈ। ਕਿਸੇ ਸ਼ਹਿਰ ਵਿਚ ਪਤੀ ਨੇ ਬਾਕਾਇਦਾ ਕਾਗਜ਼ੀ ਕਾਰਵਾਈ ਕਰਕੇ ਆਪਣੀ ਪਤਨੀ ਵੇਚ ਦਿੱਤੀ। ਦੂਜੀ ਖਬਰ ਇਹ ਹੈ ਕਿ ਪਤਨੀ ਪੀੜਤ ਪਤੀਆਂ ਨੇ ਸ਼ਹਿਰ ਵਿਚ ਜਲੂਸ ਕੱਢ ਕੇ ਆਪਣੇ ਦੁੱਖਾਂ ਬਾਰੇ ਪਰਚੇ ਵੰਡੇ। ਅੰਗਰੇਜ਼ੀ ਨਾਵਲਕਾਰ ਬੋਮਸ ਹਾਰਡੀ ਦਾ ਨਾਵਲ 'ਮੇਅਰ ਆਫ ਕੈਸਟਰਬ੍ਰਿਜ਼' ਬੜਾ ਮਸ਼ਹੂਰ ਹੋਇਆ ਹੈ। ਇਸ ਨਾਵਲ ਉਪਰ ਅੰਗਰੇਜ਼ੀ ਫਿਲਮ ਵੀ ਬਣੀ। ਇਸ ਨਾਵਲ ਤੋਂ ਪ੍ਰੇਰਿਤ ਹੋ ਕੇ ਯਸ਼ਰਾਜ ਚੋਪੜਾ ਨੇ ਹਿੰਦੀ ਫਿਲਮ 'ਦਾਗ' ਬਣਾਈ ਸੀ। ਨਾਵਲ ਵਿਚ ਪਤਨੀ ਨੂੰ ਵੇਚਣ ਵਾਲਾ ਆਦਮੀ ਭਵਿੱਖ ਵਿਚ ਸ਼ਹਿਰ ਦਾ ਮੇਅਰ ਬਣ ਜਾਂਦਾ ਹੈ ਅਤੇ ਮੁੜ ਵਿਆਹ ਕਰਵਾ ਲੈਂਦਾ ਹੈ। ਉਸ ਵੱਲੋਂ ਵੇਚੀ ਗਈ ਪਤਨੀ ਕਈ ਸਾਲਾਂ ਬਾਅਦ ਉਸ ਦੇ ਸਾਹਮਣੇ ਆਉਂਦੀ ਹੈ ਤਾਂ ਹਾਲਤ ਕਸੂਤੀ ਬਣ ਜਾਂਦੀ ਹੈ। ਕਈ ਸਾਲ ਪਹਿਲਾਂ ਇਕ ਸੀਨੀਅਰ ਪੱਤਰਕਾਰ ਨੇ ਪ੍ਰੈੱਸ ਕਾਨਫਰੰਸ ਵਿਚ ਇਕ ਕਬਾਇਲੀ ਲੜਕੀ ਨੂੰ

ਸਾਹਮਣੇ ਲਿਆਂਦਾ ਸੀ ਜਿਸ ਕਾਰਨ ਕਾਫੀ ਹੰਗਾਮਾ ਹੋਇਆ ਸੀ। ਇਹ ਮਸਲਾ ਵੀ ਔਰਤਾਂ ਦੀ ਖਰੀਦੋ-ਫਰੋਖਤ ਦਾ ਹੀ ਸੀ।

ਇਸ ਵਿਸ਼ੇ ਉੱਤੇ ਫਿਲਮਕਾਰ ਜਗਮੋਹਨ ਮੁੰਦਤਾ ਨੇ 'ਕਮਲਾ' ਨਾਂ ਦੀ ਫਿਲਮ ਬਣਾਈ ਸੀ। ਫਿਲਮ ਦੇ ਇਕ ਦ੍ਰਿਸ਼ ਵਿਚ ਕਬਾਇਲੀ ਲੜਕੀ ਪੱਤਰਕਾਰ ਕੁੜੀ ਨੂੰ ਸਵਾਲ ਕਰਦੀ ਹੈ ਕਿ ਉਸ ਨੂੰ ਕਿੰਨੇ ਵਿਚ ਖਰੀਦਿਆ ਗਿਆ ਹੈ? ਉਸ ਲੜਕੀ ਨੂੰ ਤਾਂ ਇਹੀ ਲਗਦਾ ਹੈ ਕਿ ਔਰਤਾਂ ਦੀ ਖਰੀਦੋ-ਫਰੋਖਤ ਆਮ ਗੱਲ ਹੈ। ਫਿਲਮ ਵਿਚ ਕਮਲਾ ਦੀ ਭੂਮਿਕਾ ਦੀਪਤੀ ਨਵਲ ਨੇ ਨਿਭਾਈ ਸੀ।

ਅੰਗਰੇਜ਼ੀ ਵਿਚ ਬਣੀ ਫਿਲਮ 'ਇਨਡੀਸੈਂਟ ਪ੍ਰੋਪੋਜਲ' ਵਿਚ ਇਕ ਬੰਦਾ ਕੈਸੀਨੋ ਵਿਚ ਆਪਣਾ ਸਾਰਾ ਪੈਸਾ ਹਾਰ ਜਾਂਦਾ ਹੈ। ਜਿੱਤਣ ਵਾਲਾ ਮਾੜੀ ਸੋਚ ਵਾਲਾ ਸੀ। ਉਹ ਹਾਰਨ ਵਾਲੇ ਨੂੰ ਆਖਦਾ ਹੈ ਕਿ ਜੇ ਉਸ ਦੀ ਪਤਨੀ ਇਕ ਹਫਤਾ ਉਸ ਕੋਲ ਰਹੇ ਤਾਂ ਉਹ ਜਿੱਤੀ ਹੋਈ ਸਾਰੀ ਰਕਮ ਉਸ ਨੂੰ ਵਾਪਸ ਕਰ ਦੇਵੇਗਾ। ਹਤਾਸ਼ ਹੋਇਆ ਹਾਰਿਆ ਪਤੀ ਇਸ ਸੌਦੇ ਲਈ ਮੰਨ ਜਾਂਦਾ ਹੈ ਪਰ ਸੁਰਤ

ਆਉਣ 'ਤੇ ਇਹ ਸੌਦਾ ਤੋੜਨ ਲਈ ਭੱਜਦਾ ਹੈ। ਉਦੋਂ ਤੱਕ ਹੈਲੀਕਾਪਟਰ ਉਡ ਚੁੱਕਾ ਹੈ। ਜਿੱਤਣ ਵਾਲਾ ਇਹ ਗੱਲ ਸਮਝ ਜਾਂਦਾ ਹੈ ਕਿ ਇਨ੍ਹਾਂ ਦੋਹਾਂ (ਪਤੀ-ਪਤਨੀ) ਵਿਚ ਡੂੰਘਾ ਪ੍ਰੇਮ ਹੈ। ਪਤੀ ਕੈਸੀਨੋ ਵਿਚ ਆਰਥਿਕ ਮੰਦੀ ਤੋਂ ਉਭਰਨ ਲਈ ਆਇਆ ਸੀ ਪਰ ਉਲਟ ਹੋ ਗਿਆ। ਉੱਜ, ਜਿੱਤਣ ਵਾਲੇ ਨੇ ਦੋ ਦਿਨਾਂ ਵਿਚ ਉਸ ਦੀ ਪਤਨੀ ਨੂੰ ਛੋਹਿਆ ਤੱਕ ਨਹੀਂ ਪਰ ਹਾਰੇ ਹੋਏ ਪਤੀ ਨੇ ਪਤਨੀ ਵਾਪਸ ਮਿਲਣ ਪਿੱਛੋਂ ਉਸ ਨਾਲ ਦੂਰੀ ਬਣਾ ਲਈ। ਉਸ ਦੇ ਮਨ 'ਚ ਇਹੀ ਗੱਲ ਬੈਠ ਗਈ ਕਿ ਉਹ ਕਿਸੇ ਨਾਲ ਰਹਿ ਕੇ ਆਈ ਹੈ। ਮਰਦਾਂ ਦੀ ਇਸੇ ਬਿਮਾਰ ਸੋਚ ਨੂੰ 'ਸੰਗਮ' ਦੇ ਸੰਵਾਦ ਵਿਚ ਦਰਸਾਇਆ ਗਿਆ ਹੈ। ਪਤੀ ਕਹਿੰਦਾ ਹੈ ਕਿ ਉਹ ਆਪਣੀ ਪਤਨੀ ਨੂੰ ਛੂਹਣ ਲਗਦਾ ਹੈ ਤਾਂ ਇਸ ਤਰ੍ਹਾਂ ਦੀ ਨਫਰਤ ਨਾਲ ਭਰ ਜਾਂਦਾ ਹੈ ਕਿ ਇਸ ਸਰੀਰ ਨੂੰ ਕਿਸੇ ਹੋਰ ਨੇ ਪਹਿਲਾਂ ਛੋਹਿਆ ਹੈ।

ਇਸ ਤਰ੍ਹਾਂ ਦੀ ਛੋਟੀ ਸੋਚ ਨੂੰ ਅਸੀਂ 'ਮਹਾਭਾਰਤ' ਵਿਚ ਦੇਖ ਚੁੱਕੇ ਹਾਂ। ਧਰਮਰਾਜ ਯੁਧਿਸ਼ਠਰ ਨੇ ਦ੍ਰੋਪਦੀ ਨੂੰ ਜੂਏ ਵਿਚ ਦਾਅ 'ਤੇ ਲਾ ਦਿੱਤਾ ਸੀ ਜੋ ਪੰਜ ਭਾਈਆਂ ਦੀ ਸਾਂਝੀ ਪਤਨੀ ਸੀ। ਗੰਧਾਰੀ ਦੇ ਕਹਿਣ 'ਤੇ ਦ੍ਰੋਪਦੀ ਵਾਪਸ ਕਰ ਦਿੱਤੀ ਗਈ ਪਰ ਯੁਧਿਸ਼ਠਰ ਦੁਬਾਰਾ ਉਸ ਨੂੰ ਹਾਰ ਗਿਆ। ਫਿਲਮ 'ਕਾ ਔਰ ਕੀ' ਵਿਚ ਭੂਮਿਕਾਵਾਂ ਦਾ ਫੇਰਬਦਲ ਕਰ ਕੇ ਪੇਸ਼ ਕੀਤਾ ਗਿਆ ਹੈ; ਭਾਵ ਪਤੀ ਪਤਨੀ ਵਾਲੇ ਅਤੇ ਪਤਨੀ ਪਤੀ ਵਾਲੇ ਸਾਰੇ ਕੰਮ ਕਰਦੇ ਹਨ। ਪਤੀ ਘਰ ਦਾ ਖਾਣਾ ਬਣਾਉਣ ਤੋਂ ਲੈ ਕੇ ਹੋਰ ਸਾਰੇ ਘਰੇਲੂ ਕੰਮ ਕਰਦਾ ਹੈ ਅਤੇ ਪਤਨੀ ਦਫਤਰ ਵਿਚ ਕੰਮ ਕਰਕੇ ਘਰ ਦਾ ਖਰਚ ਚਲਾਉਂਦੀ ਹੈ। ਪ੍ਰੇਮ ਵਿਆਹ ਵਿਚ ਇਹ ਮਹਿਸੂਸ ਕੀਤਾ ਗਿਆ ਕਿ ਸ਼ਾਦੀ ਤੋਂ ਬਾਅਦ ਪਤਨੀ ਪ੍ਰੇਮਿਕਾ ਨਹੀਂ ਰਿਹ ਜਾਂਦੀ। ਸਵਾਲ ਇਹ ਵੀ ਹੈ ਕਿ ਵਿਆਹ ਤੋਂ ਬਾਅਦ ਪਤੀ ਆਪਣੀ ਪਤਨੀ ਨੂੰ ਪਹਿਲਾਂ ਵਾਂਗ ਪ੍ਰੇਮ-ਪੱਤਰ ਕਿਉਂ ਨਹੀਂ ਲਿਖਦੇ? ਇਨ੍ਹਾਂ ਸਾਰੀਆਂ ਫਿਲਮਾਂ ਅੰਦਰ ਇਹ ਰਿਸ਼ਤੇ ਵੱਖਰੇ-ਵੱਖਰੇ ਢੰਗ ਨਾਲ ਪੇਸ਼ ਹੋਏ ਹਨ।

-ਜੈਪ੍ਰਕਾਸ਼ ਚੌਕਸੇ

ਪ੍ਰਿਅੰਕਾ ਚੋਪੜਾ ਦੀ ਮਾਨਵ-ਮੁਹੱਬਤ

ਇਸ ਸਾਲ ਦੇ ਸ਼ੁਰੂ ਵਿਚ ਰੋਹਿੰਗੀਆ ਸ਼ਰਨਾਰਥੀ ਕੈਂਪਾਂ ਦਾ ਦੌਰਾ ਕਰਨ ਵਾਲੀ ਅਦਾਕਾਰਾ ਪ੍ਰਿਅੰਕਾ ਚੋਪੜਾ ਦਾ ਕਹਿਣਾ ਹੈ ਕਿ ਇਨ੍ਹਾਂ ਕੈਂਪਾਂ 'ਚ ਰਹਿਣ ਵਾਲੇ ਬੱਚਿਆਂ ਦੀ ਕਹਾਣੀ ਬੇਹੱਦ ਦਿਲ ਕੰਬਾਉ ਹੈ। ਉਹ ਯੂਨੀਸੈਫ ਦੀ ਗੁੱਡਵਿਲ ਅੰਬੈਸਡਰ ਹੈ ਅਤੇ ਬੰਗਲਾਦੇਸ਼ ਦੇ ਸ਼ਰਨਾਰਥੀ ਕੈਂਪਾਂ ਵਿਚ ਗਈ ਸੀ। ਉਹ ਪਿਛਲੇ 12 ਸਾਲ ਤੋਂ ਯੂਨੀਸੈਫ ਨਾਲ ਜੁੜੀ ਹੋਈ ਹੈ। ਉਸ ਨੇ ਜਾਰਡਨ ਅਤੇ ਬੰਗਲਾਦੇਸ਼ ਦੇ ਸ਼ਰਨਾਰਥੀ ਕੈਂਪਾਂ ਵਿਚ ਬੱਚਿਆਂ ਨਾਲ ਬਿਤਾਏ ਸਮੇਂ ਦੇ ਵੀਡੀਓ ਵੀ ਸਾਂਝੇ ਕੀਤੇ। ਉਸ ਮੁਤਾਬਕ, ਸੰਸਾਰ ਭਰ ਦੇ 6.5 ਕਰੋੜ ਲੋਕ ਅਜਿਹੇ ਹਨ ਜਿਨ੍ਹਾਂ ਨੂੰ ਜਬਰੀ ਘਰੋਂ ਬੇਘਰ ਕਰ ਦਿੱਤਾ ਗਿਆ।

ਯਾਦ ਰਹੇ ਕਿ 2017 ਦੇ ਅੱਧ ਵਿਚ ਮਿਆਮਾਰ ਤੋਂ ਉਜਾੜੇ ਇਹ ਰੋਹਿੰਗੀਆ ਲੋਕ ਸਰਹੱਦ ਪਾਰ ਕਰਕੇ ਬੰਗਲਾਦੇਸ਼ ਪਹੁੰਚ ਗਏ ਸਨ। ਇਨ੍ਹਾਂ ਵਿਚ 60 ਫੀਸਦੀ ਬੱਚੇ ਹਨ। ਸ਼ਰਨਾਰਥੀ ਕੈਂਪਾਂ ਵਿਚ ਰਹਿ ਰਹੇ ਬੱਚਿਆਂ ਨੂੰ ਇਹ ਵੀ ਨਹੀਂ ਪਤਾ ਕਿ ਉਹ ਕਿਸ ਦੇਸ਼ ਦੇ ਵਾਸੀ ਹਨ। ਉਧਰ, ਕੁਝ ਹਿੰਦੂ ਕੱਟਤਪੰਥੀਆਂ ਨੇ ਰੋਹਿੰਗੀਆ ਦੀ ਖੁੱਲ੍ਹੇਆਮ ਹਮਾਇਤ ਕਰਨ 'ਤੇ ਪ੍ਰਿਅੰਕਾ ਚੋਪੜਾ ਦੀ ਨੁਕਤਾਚੀਨੀ ਕੀਤੀ ਹੈ। ਇਹ ਵੀ ਦੱਸਣਯੋਗ ਹੈ ਕਿ ਮੋਦੀ ਸਰਕਾਰ ਦਾ



ਵਿਹਾਰ ਵੀ ਇਨ੍ਹਾਂ ਲੋਕਾਂ ਪ੍ਰਤੀ ਨਾਂਹਮੁਖੀ ਰਿਹਾ ਹੈ ਪਰ ਪ੍ਰਿਅੰਕਾ ਚੋਪੜਾ ਨੇ ਕੱਟਤਪੰਥੀਆਂ ਦੀ ਕੋਈ ਪ੍ਰਵਾਹ ਨਹੀਂ ਕੀਤੀ। ਇਸ ਤੋਂ ਪਹਿਲਾਂ ਅਮਰੀਕੀ ਟੀਵੀ ਸੀਰੀਜ਼ 'ਕੁਆਂਟਿਕੋ' ਦੇ ਮਾਮਲੇ ਵਿਚ ਵੀ ਕੱਟਤਪੰਥੀ ਉਹਦੇ ਮਗਰ ਪੈ ਗਏ ਸਨ। ਇਸ ਸੀਰੀਜ਼ ਵਿਚ ਇਕ ਹਿੰਦੂ ਨੂੰ ਅਤਿਵਾਦੀ ਦਿਖਾਇਆ ਗਿਆ ਸੀ ਅਤੇ ਕੱਟਤਪੰਥੀਆਂ ਨੇ ਇਸੇ 'ਤੇ ਇਤਰਾਜ਼ ਕੀਤਾ ਸੀ। ਬਾਅਦ ਵਿਚ ਮਾਮਲਾ ਵਧਣ ਕਰਕੇ ਪ੍ਰਿਅੰਕਾ ਚੋਪੜਾ ਨੇ ਆਪਣੇ ਟਵਿਟਰ ਖਾਤੇ 'ਤੇ ਲਿਖਿਆ ਕਿ ਉਸ ਨੂੰ ਭਾਰਤੀ ਹੋਣ 'ਤੇ ਮਾਣ ਹੈ ਅਤੇ ਕਿਸੇ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਉਸ ਤੇ ਉਸ ਦੀ ਦਾ ਮੰਤਵ ਨਹੀਂ ਸੀ। ਜੇ ਕਿਸੇ ਦੀਆਂ ਭਾਵਨਾਵਾਂ ਨੂੰ ਠੇਸ ਪੁੱਜੀ ਹੈ ਤਾਂ ਉਹ ਖਿਮਾਂ ਦੀ ਜਾਚਕ ਹੈ।

ਹੁਣ ਪ੍ਰਿਅੰਕਾ ਬਾਰੇ ਤਾਜ਼ਾ ਖਬਰ ਇਹ ਹੈ ਕਿ ਹਾਲੀਵੁਡ ਸਟਾਰ ਨਿੱਕ ਜੋਨਜ਼ ਨਾਲ ਉਸ ਦੀਆਂ ਨਜ਼ਦੀਕੀ ਵਧ ਰਹੀਆਂ ਹਨ। ਉਹ ਨਿੱਕ ਨੂੰ ਮੁੰਬਈ ਵੀ ਲੈ ਆਈ ਹੈ। ਉਹ ਆਪਣੀ ਨਵੀਂ ਫਿਲਮ 'ਭਾਰਤ' ਵਿਚ ਕੰਮ ਕਰਕੇ ਦੋ ਸਾਲ ਬਾਅਦ ਫਿਰ ਹਾਲੀਵੁਡ ਪਰਤੀ ਹੈ। ਸਵਾਲਾਂ ਦੇ ਜਵਾਬ ਦੌਰਾਨ ਉਸ ਨੇ ਆਪਣੇ ਨਵੇਂ ਪਿਆਰ ਬਾਰੇ ਕੋਈ ਵੀ ਟਿੱਪਣੀ ਕਰਨ ਤੋਂ ਨਾਂਹ ਕਰ ਦਿੱਤੀ ਅਤੇ ਕਿਹਾ ਕਿ ਫਿਲਹਾਲ ਉਹ ਆਪਣੇ ਨਵੇਂ ਪ੍ਰੋਜੈਕਟਾਂ ਵੱਲ ਸਾਰਾ ਧਿਆਨ ਲਾ ਰਹੀ ਹੈ।

-ਆਮਨਾ ਕੌਰ



ਫਿਲਮ 'ਕਾ ਔਰ ਕੀ' ਵਿਚ ਅਰਜੁਨ ਕਪੂਰ ਅਤੇ ਕਰੀਨਾ ਕਪੂਰ।

ਡਰਾਈਵਰਾਂ ਦੀ ਲੋੜ ਹੈ

61 ਸੈਂਟ
ਪ੍ਰਤੀ ਮੀਲ



ਨਵੀਂ ਮਸ਼ੀਨਰੀ

ਸਿਰਫ ਸੋਮਵਾਰ ਤੋਂ ਸ਼ੁੱਕਰਵਾਰ, ਵੀਕਐਂਡ 'ਤੇ ਘਰ
ਯੋਗਤਾਵਾਂ: ਘੱਟੋ ਘੱਟ ਦੋ ਸਾਲ ਦਾ ਤਜਰਬਾ
ਉਮਰ ਘੱਟੋ ਘੱਟ 23 ਸਾਲ
ਸਾਫ ਸੁਥਰਾ ਐਮ. ਵੀ. ਆਰ. ਹੋਵੇ

ਸੰਪਰਕ ਕਰੋ, ਫੋਨ: (219) 307-9515

Drivers Needed 61 Cents Per Mile

New Equipment, Monday to Friday only, Weekend Off
Qualifications: Minimum 2 Years Experience
Age 23, Clean MVR

Ph: (219) 307-9515



Sikh National Center, Inc.

7500 N. Sam Houston Pkwy., Houston, Texas, 77064

ਗੁਰਮਤਿ ਸੰਗੀਤ ਅਧਿਆਪਕ ਦੀ ਲੋੜ ਹੈ

ਗੁਰਦੁਆਰਾ ਸਿੱਖ ਨੈਸ਼ਨਲ ਸੈਂਟਰ, ਹਿਊਸਟਨ
(ਟੈਕਸਸ) ਲਈ ਗੁਰਮਤਿ ਸੰਗੀਤ ਅਧਿਆਪਕ
ਦੀ ਲੋੜ ਹੈ ਜਿਸ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ
ਸਾਰੇ 31 ਰਾਗਾਂ (ਅਤੇ ਪ੍ਰਕਾਰਾਂ) ਦਾ ਪੂਰਾ
ਗਿਆਨ ਹੋਵੇ, ਕਲਾਸੀਕਲ ਤਾਲਾਂ ਸਮੇਤ ਸਾਰੇ
ਤਾਲਾਂ ਦਾ ਪੂਰਾ ਗਿਆਨ ਹੋਵੇ ਅਤੇ ਅਮਰੀਕਾ
ਜੰਮੇ-ਪਲੇ ਬੱਚਿਆਂ ਨੂੰ ਗੁਰਮਤਿ ਗਿਆਨ ਦੀ
ਪੜ੍ਹਾਈ ਕਰਾਉਣ ਦੇ ਸਮਰੱਥ ਹੋਵੇ।

ਸੰਪਰਕ ਕਰੋ

ਰੂਬਿਨ ਬੈਂਸ, ਫੋਨ: 281-773-8944
rubenbains@yahoo.com

24-27



SHER - E - PUNJAB

SPORTS & CULTURAL SOCIETY
CINCINNATI, OH



ਸਾਉਣ ਵੀਰ ਕੱਠੀਆਂ ਕਰੋ, ਭਾਦੋਂ ਚੰਦਰਾ ਵਿਛੋੜੇ ਪਾਵੋ

Mela Teeyan Da

Saturday, July 28, 2018

Time: 3 PM to 8 PM

Clarion Hotel: 3855 Hauck Rd, Cincinnati, OH 45241



Giddha, Bolian, Dholki, Punjabi Song
& Live DJ and Open Gidha, Dance.

**Prizes for Miss Punjaban &
Mrs Punjaban and Best Dress.**

Gifts for the participant young
girls in dance and other items.

**Jewelry &
Suits stalls**

**Mela is only for ladies,
boys up the age of 13**

No entry fee. Free food, free parking
**Open invitation to ladies to enjoy
this evening full of entertainment.**

For more information, call:

Ph: 513-746-9176 or 513-328-7655

www.sherepunjabincincy.com

Email :sherepunjabsociety@gmail.com

**Society
Members**

Amarjit Takhar 937-604-0012
Surjeet S. Mavi 513-616-4530
Kumar Pawandeep 937-838-3767

Charanjit S. Brar 317-903-7400
Amarik S. Tiwana 513-410-4101
Amarjit Aggarwal 937-672-1201

Parminder S. Takhar 937-469-0202
Bobby S. Sidhu (937) 919-4799
Gurminder S. Sandhu 513-550-6134

Bahadur S. Kaler 513-446-9687
Jagtar S. Fantu 513-328-7500
Pritampaul Singh 518-469-7864



Sistar Mortgage

Minimizing Cost, Maximizing Investment
www.SistarMortgage.com



Balbir (Bill) Grewal, Loan Officer (NMLS 353442)
Residential & Commercial Loans

(734) 330-8859 Mobile
(586) 802-7385 Fax
Balbir.Grewal@SistarMortgage.com

Loans Available In Most States!

***Refinance up to 125% value of the house.**

- Residential Loans (Purchase, Refinance & Cash Out Refinance).
- Self Employed and H1 Visa
- Jumbo loans
- Commercial Property With Business or Business Only.
- Business Equity Line of Credit.
- Multi Unit Investment Property.

Michigan Truck Driving School

6405 Middlebelt Road, Romulus, MI 48174

**ਸਭ ਸਹੂਲਤਾਂ ਨਾਲ
ਲੈਸ ਨਵਾਂ ਟਰੱਕ
ਡਰਾਈਵਿੰਗ ਸਕੂਲ**



***ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ**
***3-4 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ**

Raj Jamarai Cell:734-644-1010 Office:734-747-4298

ਖੁਸ਼ਖਬਰੀ ਖੁਸ਼ਖਬਰੀ ਖੁਸ਼ਖਬਰੀ ਖੁਸ਼ਖਬਰੀ

ਪੰਜਾਬੀ ਢਾਬਾ

Now Open

1480 N State Road 1, Cambridge City, IN 47327.
Diesel/Gas

Indiana  Exit 137

**ਟਰੱਕਾਂ ਵਾਲੇ ਭਰਾਵਾਂ ਲਈ
ਖੁੱਲ੍ਹ ਗਿਆ**

ਇਥੇ ਮੰਜਿਆਂ ਉਪਰ ਬੈਠਕੇ ਖਾਓ-ਪੀਓ ਅਤੇ ਨਾਲ ਲੈ ਕੇ ਜਾਵੋ...
ਸਵਾਦ ਅਤੇ ਮਾਹੌਲ, ਜਿਵੇਂ ਆਪਣਾ ਪੰਜਾਬ ਤੇ ਘਰ ਦੀ...



ਕੀਮਤਾਂ ਬਹੁਤ ਹੀ ਵਾਜਬ!



ਸਹੂਲਤਾਂ

- ਪੰਜਾਬੀ ਢਾਬਾ
- ਸਸਤਾ ਡੀਜ਼ਲ
- Liquor, Beer & Wine
- truck repair, new showers, scale.

Free Buffet over 100 gallons
open 6am to midnight

Phone: 765-478-6300

ਕੰਪਨੀ ਡਰਾਈਵਰਾਂ ਤੇ ਓਨਰ ਆਪਰੇਟਰਾਂ ਦੀ ਲੋੜ ਹੈ

ਮਿਸ਼ੀਗਨ ਤੋਂ ਪੱਕੇ ਆਟੋਮੈਟਿਕ ਰਾਊਂਡ ਟ੍ਰਿਪ

ਸਿੰਗਲ ਡਰਾਈਵਰ ਲਈ 3000 ਮੀਲ ਅਤੇ ਟੀਮਾਂ ਲਈ 6000 ਮੀਲ



ਉਪਲਬਧ ਰੂਟ: ਲਾਰੀਡੋ, ਟੈਕਸਸ; ਡੈਲਸ, ਟੈਕਸਸ; ਬਰਾਉਨਜ਼ਵਿਲ, ਟੈਕਸਸ; ਮਿਜ਼ੋਰੀ, ਕੈਨਸਸ ਅਤੇ ਇੰਡੀਆਨਾ।

- *ਵਧੀਆ ਤਨਖਾਹ ਦਾ ਪੈਕੇਜ ਅਤੇ ਹੈਲਥ ਇੰਸ਼ੂਰੈਂਸ
- *ਸੇਫਟੀ ਬੋਨਸ *ਹਰ ਹਫ਼ਤੇ ਘਰ
- *2018 ਮਾਡਲ ਦੇ ਨਵੇਂ ਆਟੋਮੈਟਿਕ ਫਰੇਟਲਾਈਨਰ ਟਰੱਕ
- *24 ਘੰਟੇ ਡਿਸਪੈਚ

***ਟੀ ਏ, ਫਲਾਇੰਗ ਜੇ ਅਤੇ ਲਵਸ ਟਰੱਕ ਸਟਾਪ ਲਈ ਫਿਊਲ ਕਾਰਡ**



ਸੰਪਰਕ ਕਰੋ, ਜਗਮੋਹਨ ਗਿੱਲ

ਫੋਨ: 313-600-0273

Gill@autobahnfreight.com